

आनन्दाश्रमसंस्कृतग्रन्थावलिः ।

ग्रन्थाङ्कः १४

छान्दोग्योपनिषत्

आनन्दगिरिकृतटीकासंवलितशांकरभाष्यसमेता ।

रत्नागिरिग्रामनिवासि 'महामहोपाध्याय' इत्युपपदधारिबाल-
शास्त्रिसूरिसन्तुभिः 'आगाशे' इत्युपाह्वैः वे० शा० सं०
रा० रा० काशीनाथशास्त्रिभिः संशोधिता ।

सा च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा


प्रकाशिता ।

शालिवाहनशकाब्दाः १८१२

सन १८९०

(अस्य सर्वेऽधिकारा राजशासनानुसारेण स्वायत्तीकृताः)

मूल्यं रूपकपञ्चकं । रु. ५



आदर्शपुस्तकोल्लेखपत्रिका ।

अथास्याश्छान्दोग्योपनिषदः पुस्तकानि यैः परहितैकतया
संस्करणार्थं प्रदत्तानि तेषां नामादीनि कृतज्ञतया पुस्त-
कानां संज्ञाश्च प्रकाशयन्ते ।

- (क) इति संज्ञितम्—मूलं सभाष्यं टीकोपेतं च, कलिकातानगरस्थमुद्रणालये
मुद्रितं, कैलासवासिनां देव इत्युपाह्वानां पुण्यपत्तननि-
वासिनां वे० शा० सं० बालशास्त्रिणाम् ।
- (ख) इति संज्ञितम्—मूलं सभाष्यं टीकोपेतं च, करवीरपुरनिवासिनां वे०
शा० सं० रा० रा० श्रीमतां गुरुमहाराजानाम् । लेखन-
कालः संवत् १८४७ ।
- (ग) इति संज्ञितम्—मूलं सभाष्यं टीकोपेतं च, इन्दूरपुरनिवासिनां किवे
इत्युपाह्वानां श्रीयुतानां रा० रा० भाऊसाहेब बाळासा-
हेब इत्येतेषाम् ।
- (घ) इति संज्ञितम्—मूलं सभाष्यं, करवीरपुरनिवासिनां वे० शा० सं० रा०
रा० गुरुमहाराजानाम् ।
- (ङ) इति संज्ञितम्—मूलं सभाष्यं, पुण्यपत्तननिवासिनां कैलासवासिनां फड-
णीस इत्युपाह्वानां रा० रा० मोरोबादादा इत्याख्यानाम् ।
- (च) इति संज्ञितम्—भाष्यं, कैलासवासिनां पुण्यपत्तननिवासिनां श्रीयुतानां
पटवर्धन इत्युपाह्वानां रा० रा० बाळासाहेब इत्याख्या-
नाम् ।
- (छ) इति संज्ञिता—टीका, पुण्यपत्तननिवासिनां कै० श्री० रा० रा० बाळा-
साहेब पटवर्धन इत्येतेषाम् ।
- (ज) इति संज्ञितम्—मूलं, पुण्यपत्तननिवासिनां श्री० रा० रा० भाऊसाहेब
नगरकर इत्येतेषाम् । लेखनकालः शके १७०५ ।
- (झ) इति संज्ञितम्—मूलं, साठे इत्युपाह्वानां वे० शा० सं० रा० रा० नील-
कण्ठशास्त्रिणां पुण्यपत्तननिवासिनाम् ।
- (ञ) इति संज्ञितम्—मूलं सभाष्यं टीकोपेतं च, बडलीग्रामनिवासिनां चिद-
म्बरदीक्षितकुलोत्पन्नानां श्री० वे० शा० सं० रा० रा०
मार्तण्डदीक्षितानाम् । लेखनकालः शके १७८१ ।

- (ट) इति संज्ञितम्—मूलं सभाष्यं टीकोपेतं च, बटोदरनिवासिनां पटवर्धनो-
पाह्वानां श्री० रा० रा० कृष्णराव भीमाशंकर इत्येतेषाम् ।
- (ठ) इति संज्ञितम्—मूलं सभाष्यं, उज्जयनीक्षेत्रनिवासिनां वे० शा० रा० रा०
सोरटीबुवा इत्येतेषाम् । लेखनकालः संवत् १८६० ।
- (ड) इति संज्ञितम्—भाष्यं, दक्षिणापथवर्तिविद्यालयग्रन्थसंग्रहालयस्थं डाक्टर
इत्युपपदधारिभिर्भाण्डारकरोपाह्वै रामकृष्ण गोपाल इत्ये-
तैर्दत्तम् ।
- (ढ) इति संज्ञितम्—भाष्यम्, एतदपि दक्षिणापथवर्तिविद्यालयस्थमेव तैरेव
दत्तम् ।
- (ण) इति संज्ञितम्—भाष्यं सटीकम्, अष्टेग्रामनिवासिनां लिमये इत्युपाह्वानां
रा० रा० गोविन्दशर्मणाम् ।
- (त) इति संज्ञितम्—मूलं, रा० रा० महादेव चिमणाजी आपटे इत्येतेषाम् ।
लेखनकालः संवत् १७३६ ।
- (थ) इति संज्ञितम्—मूलं पुण्यपत्तननिवासिनां कै० रा० रा० नारायण बा-
बाजी जोशी इत्येतेषाम् ।
-

॥ छान्दोग्योपनिषद्विषयसूचीपत्रम् ॥

अथ प्रथमोऽध्यायः ।

विषयाः ।

(आरम्भ-)(समाप्ति-)

सण्डाङ्काः। (पृष्ठाङ्काः।) (पृष्ठाङ्काः।)

ॐकारस्य रसतमत्वाप्तिसमृद्धिगुणानामुक्तिः १	७	१८
प्राणदृष्ट्योक्तारोपासनम् २	१८	२७
आदित्यदृष्ट्या प्राणादिदृष्ट्या चोद्गीथस्वरोपासनम् ३	२८	३४
स्वरशब्दितोक्तारोपासनम् ४	३५	३७
वागादीनां मुख्यप्राणस्य च रश्मीनामादित्यस्य चाभे- ददृष्ट्योद्गीथोपासनस्य निन्दापूर्वकं तेषां पुनर्भेददृष्ट्यो- द्गीथोपासनम् ५।६।७	३७	४२
शिलकदालभ्यजैवलिसंवादः ८।९	५०	५८
दुर्भिक्षकाल उपस्तेर्देशान्तरगमनं हस्तिपालोच्छिष्टभो- जनादिप्रस्तावपूर्वकराजयज्ञदर्शनमृत्विक्संवादश्च.. १०	५८	६३
राजोपस्तिस्वावपूर्वकमात्विज्यप्रस्तावेन देवताज्ञानम् ११	६३	६७
कुङ्कुरोद्गीथोपासनोपदेशः १२	६७	७०
भक्त्यवयवोपासनम् १३	७०	७२

अथ द्वितीयोऽध्यायः ।

साधुदृष्ट्या समस्तसामोपासना १	७३	७४
लोकदृष्ट्या हिङ्गारः प्रस्ताव उद्गीथः प्रतिहारो निधन—			
मिति पञ्चविधसामोपासना २	७५	७८
वृष्टिदृष्ट्या पञ्चविधसामोपासना ३	७८	७८
अवृष्ट्या पञ्चविधसामोपासना ४	७९	७९
ऋतुदृष्ट्या पञ्चविधसामोपासना ५	७९	८०
पशुदृष्ट्या पञ्चविधसामोपासना.... ६	८०	८१
प्राणादिदृष्ट्या पञ्चविधसामोपासना ७	८१	८२
वाग्दृष्ट्या हिङ्गारः प्रस्ताव आदिरुद्गीथः प्रतिहार उप- द्रवो निधनमिति सप्तविधसामोपासना ८	८२	८३
आदित्यदृष्ट्या सप्तविधसामोपासनम्. ९	८३	८७
आदित्यजयेन सप्तविधसामोपासनम् १०	८७	८९
प्राणेषु गायत्रसामोपासनम् ११	९०	९०

अग्नौ रथंतरसामोपासनम्	१२	९१	९१
मिथुने वामदेव्यसामोपासनम्	१३	९२	९२
आदित्ये बृहत्सामोपासनम्	१४	९३	९३
पर्जन्ये वैरूपसामोपासनम्..	१५	९३	९४
ऋतुषु वैराजसामोपासनम्..	१६	९४	९४
पृथिव्यादिदृष्ट्या शकरीसामोपासनम्	१७	९५	९५
पशुदृष्ट्या रेवतीसामोपासनम्	१८	९५	९६
अङ्गदृष्ट्या यज्ञायज्ञीयसामोपासनम्	१९	९६	९६
देवतादृष्ट्या राजनसामोपासनम्...	२०	९७	९७
त्रयीविद्यादिदृष्ट्या सामोपासनम्	२१	९८	९९
विनिर्दिगुणविशिष्टसामोपासनम्	२२	९९	१०२
धर्मस्कन्धेनोक्तारोपासनम्	२३	१०२	११३
सामोपासनप्रसङ्गेन सामहोममन्त्रोत्थानानि ।						
अज्ञातसामहोममन्त्रोत्थानस्य कर्मनिषेधश्च.....	२४	११४	११९

अथ तृतीयोऽध्यायः ।

आदित्यादौ मध्वादितृष्टिः..	१	११२	१२२
दक्षिणदिक्स्थरश्म्यादौ मधुनाड्यादिदृष्टिः	२	१२३	१२३
पश्चिमदिक्स्थरश्म्यादौ मधुनाड्यादिदृष्टिः	३	१२३	१२४
उत्तरदिक्स्थरश्म्यादौ मधुनाड्यादिदृष्टिः..	४	१२४	१२५
ऊर्ध्वदिक्स्थरश्म्यादौ मधुनाड्यादिदृष्टिः	५	१२५	१२६
प्रथमामृतं यद्रोहितादिरूपं वसूपजीवनभूतं तस्योपासनम्	६	१२६	१२८			
द्वितीयामृतं रुद्रोपजीवनभूतं यत्तदुपासनम्	७	१२८	१२९	
तृतीयामृतमादित्योपजीवनभूतं यत्तदुपासनम्	८	१२९	१३३	
चतुर्थामृतं मरुदुपजीवनभूतं यत्तदुपासनम्	९	१३३	१३३	
पञ्चमामृतं साध्योपजीवनभूतं यत्तदुपासनम्	१०	१३३	१३४	
भोगक्षय आत्मनि संहृतं सर्वमित्युपासनम्	११	१३४	१३७	
गायत्र्या ब्रह्मोपासनम्	१२	१३७	१४३
द्वारपालादिगौणोपासनं हृदि मुख्यब्रह्मोपासनम्..	१३	१४४	१५३	
सर्वदृष्ट्या ब्रह्मोपासनं मनोमयत्वाचारोपेण शाण्डिल्य-						
विद्या च	१४	१५४	१६०



सूचीपत्रम् ।

३

(आरम्भ-)(समाप्ति-)
खण्डाङ्काः (पृष्ठाङ्काः:1) (पृष्ठाङ्काः:1)

पुत्रदीर्घायुष्टफला विराट्कोशोपासना	१५	१६१	१६४
आत्मनो दीर्घायुष्टफलाऽऽत्मयज्ञोपासना	१६	१६५	१६८
आत्मयज्ञोपासनाऽऽङ्गिरसेन देवकीपुत्रायोक्ताऽक्षयादिफला १७	१६	१६८	१७२
मनआदिदृष्ट्याऽध्यात्माधिदैविकब्रह्मोपासना	१८	१७२	१७५
आदित्याण्डदृष्ट्याऽध्यात्माधिदैविकब्रह्मोपासना	१९	१७५	१७८

अथ चतुर्थोऽध्यायः ।

जानश्रुतेर्हसोक्त्या रैकनिकटे क्षत्तृमेरणम्	१	१७९	१८४
रैकाय जानश्रुतेर्धनादिदानम्	२	१८४	१८७
आख्यापिकासहिता सर्वोपलब्धिफला संवर्गविद्या	३	१८७	१९३
सत्यकामेन ब्रह्मचर्यार्थं गौतमस्य गोचारणम्	४	१९३	१९६
बलीवर्दस्य सत्यकामाय ब्रह्मणः प्रथमपादोक्तिः	५	१९६	१९८
अग्नेः सत्यकामाय ब्रह्मणो द्वितीयपादोक्तिः	६	१९८	१९९
हंसस्य सत्यकामाय तृतीयपादोक्तिः	७	१९९	२००
मद्रोः सत्यकामाय चतुर्थपादोक्तिः	८	२००	२०१
सत्यकामस्य गुरुकुले पुनर्गमनम्	९	२०२	२०३
उपकोसलस्याऽऽत्मविद्या	१०	२०३	२०७
गार्हपत्याग्निविद्या	११	२०८	२०९
अन्वाहार्यपचनाग्निविद्या	१२	२०९	२१०
आहवनीयाग्निविद्या	१३	२१०	२११
अग्नीनामुपकोशलं प्रति वचनम्	१४	२११	२१२
अग्निपुरुषोपासना	१५	२१३	२१७
यज्ञोपासना	१६	२१७	२२०
व्याहृत्युपासना	१७	२२०	२२४

अथ पञ्चमोऽध्यायः ।

ज्येष्ठश्रेष्ठादिगुणोपासना इन्द्रियाणां विवादश्च	१	२२४	२३२
प्राणस्यान्नवासोदृष्ट्योपासनम्	२	२३४	२३०
पञ्चाग्निविद्यार्थं श्वेतकेतुप्रवाहणसंवादः	३	२४०	२४५
लोकरूपाग्निविद्या	४	२४५	२४८
पर्जन्यरूपाग्निविद्या	५	२४८	२४९
पृथिवीरूपाग्निविद्या	६	२४९	२५०

पुरुषरूपाग्निविद्या	७	२५०	२५०
योषिरूपाग्निविद्या	८	२५०	२५१
योनिद्वारा जातस्य पुनः पुनर्घटीयन्नवद्रमनागमनाय कर्म			
कुर्वतो मृतस्याग्नये हरणम्	९	२५२	२५३
आत्मविद्योत्तरमार्गः कर्मणा दक्षिणमार्गः	१०	२५४	२७५
औपमन्यवादिभिः पञ्चभिर्हृद्दालकेन सहितैः कैकेयस्य			
संवादः	११	२७५	२७८
औपमन्यवकैकेयराजसंवादः ..	१२	२७९	२८०
सत्ययज्ञकैकेयराजसंवादः....	१३	२८०	२८१
इन्द्रयुग्मकैकेयराजसंवादः ..	१४	२८१	२८२
जनकैकेयसंवादः	१५	२८२	२८३
बुडिलकैकेयसंवादः....	१६	२८३	२८४
उद्दालककैकेयसंवादः	१७	२८४	२८४
सर्वैः सह कैकेयसंवादः	१८	२८५	२८७
विदुषोऽग्निहोत्रसिद्धचर्यं प्राणाय स्वाहेतिप्रथमाहुति-			
कथनम्	१९	२८७	२८८
व्यानाय स्वाहेतिद्वितीयाहुतिकथनम्	२०	२८८	२८९
अपानाय स्वाहेतितृतीयाहुतिकथनम्	२१	२८९	२८९
समानाय स्वाहेतिचतुर्थाहुतिकथनम्	२२	२८९	२८९
उदानाय स्वाहेतिपञ्चमाहुतिकथनम्	२३	२९०	२९०
एवंविदोऽग्निहोत्रफलम्	२४	२९०	२९२

अथ षष्ठोऽध्यायः ।

श्वेतकेतुमुपदिशत्यारुणिः	१	२९२	२९६
अन्यपक्षनिरसनपूर्वकं सर्वस्य जगतः सन्मान्रत्वकथनम्	२	२९६	३०८
भूतसूक्ष्मात्प्रपञ्चसृष्टिक्रमः....	३	३०९	३१५
एकविज्ञानेन सर्वविज्ञानम्	४	३१५	३२१
अन्नाद्यशितं त्रेधा भवतीति	५	३२१	३२३
भक्ष्यमाणस्याणीयभागो मनआदिर्भवतीति	६	३२४	३२५
षोडशकलपुरुषोपदेशः	७	३२५	३२८
सुषुप्तिकालस्थित्युपदेशः	८	३२८	३३३

सूचीपत्रम् ।

विषयाः ।

५

(आरम्भ-)(समाप्ति-)

खण्डाङ्काः।।(पृष्ठाङ्काः।।) (पृष्ठाङ्काः।।)

मुष्ण्पादौ सत्संपन्नानां सत्संपत्तिज्ञानाभावे दृष्टान्तः	९	३३९	३४१
नदीदृष्टान्तेनोपदेशः १० ३४२ ३४३
वृक्षदृष्टान्तेनोपदेशः ११ ३४३ ३४५
वटफलदृष्टान्तेनोपदेशः १२ ३४५ ३४७
लवणदृष्टान्तेनोपदेशः १३ ३४७ ३४९
गन्धारदेशादानीतपुरुषदृष्टान्तेनोपदेशः १४ ३४९ ३५४
मुमूर्षुपुरुषदृष्टान्तेनोपदेशः १५ ३५४ ३५६
चौरपरशुग्रहणदृष्टान्तेनोपदेशः १६ ३५६ ३५९

अथ सप्तमोऽध्यायः ।

नारदाय सनत्कुमारोपदेशः १ ३६२ ३६७
वाङ्मनाम्नो भूयसीति २ ३६७ ३६९
मनो वाचो भूय इति ३ ३६९ ३७०
संकल्पो मनसो भूयानिति ४ ३७० ३७४
चित्तं संकल्पाद्भूय इति ५ ३७४ ३७६
ध्यानं चित्ताद्भूय इति ६ ३७६ ३७७
विज्ञानं ध्यानाद्भूय इति ७ ३७८ ३७९
बलं विज्ञानाद्भूय इति ८ ३७९ ३८०
अन्नं बलाद्भूय इति ९ ३८० ३८२
आपोऽन्नाद्भूयस्य इति १० ३८२ ३८३
तेजोऽद्भूयो भूय इति ११ ३८३ ३८४
आकाशस्तेजसो भूयानिति १२ ३८४ ३८६
स्मरणमाकाशाद्भूय इति १३ ३८६ ३८७
आशा स्मरणाद्भूयसीति १४ ३८७ ३८८
प्राण आशाया भूयानिति १५ ३८८ ३९२
सत्यं त्वेव विजिज्ञासितव्यमित्युपदेशः १६ ३९२ ३९३
विज्ञानं त्वेव विजिज्ञासितव्यमित्युपदेशः १७ ३९३ ३९५
मतिस्त्वेव विजिज्ञासितव्यमित्युपदेशः १८ ३९५ ३९५
श्रद्धा त्वेव विजिज्ञासितव्यमित्युपदेशः १९ ३९६ ३९६
निष्ठा त्वेव विजिज्ञासितव्यमित्युपदेशः २० ३९६ ३९६
कृतिस्त्वेव विजिज्ञासितव्यमित्युपदेशः २१ ३९६ ३९६

मुखं त्वेव विजिज्ञासितव्यमित्युपदेशः..... २२	३९७	३९७
भूमा त्वेव विजिज्ञासितव्य इत्युपदेशः..... २३	३९७	३९८
भूमस्वरूपकथनम्..... २४	३९८	४०१
सर्वत्र स एवेत्युपदेशः..... २५	४०१	४०३
एवंविदः फलोपदेशः..... २६	४०४	४०६

अथाष्टमोऽध्यायः ।

दहरपुण्डरीके ब्रह्मोपासनम्	१	४०६	४१६
दहरब्रह्मोपासनफलम्	२	४१६	४१८
असत्यापिहितसत्योपासनं नामाक्षरोपासनं च	३	४१८	४२३
सेतुरूपात्मोपासना	४	४२३	४२६
यज्ञादौ ब्रह्मचर्यदृष्टिः	५	४२६	४३१
हृदयनाडीसूर्यरश्मिपथोपासना	६	४३३	४३९
इन्द्रविरोचनयोः प्रजापतिसकाशं गमनम्	७	४३९	४४४
इन्द्रविरोचनयोरुदशराव आत्मदर्शनम्	८	४४५	४५०
इन्द्रस्य पुनरागमनम्	९	४५०	४५४
इन्द्राय स्वप्नपुरुषोपदेशः	१०	४५४	४५७
सुषुप्तपुरुषोपदेशः	११	४५७	४५९
मर्त्यशरीराद्युपदेशः	१२	४५९	४७७
श्यामाच्छबलमिति मन्त्रः	१३	४७७	४७८
कारणत्वेनाऽऽकाशाख्यब्रह्मोपदेशः	१४	४७८	४८०
परंपरागतमात्मज्ञानमित्युपदेशः	१५	४८०	४८२

समाप्तमिदं सूचीपत्रम् ।

सामवेदीयछान्दोग्योपनिषत् ।

आनन्दगिरिकृतटीकासंवलितशांकरभाष्यसमेता ।

अथ श्रीमच्छंकरभगवत्पादविरचितं भाष्यम् ।

ॐ तत्सद्ब्रह्मणे नमः ।

ओमित्येतदक्षरमित्याद्यष्टाध्यायी छान्दोग्योपनिषत् । तस्याः सं-
क्षेपतोऽर्थजिज्ञासुभ्य ऋजुविवरणमल्पग्रन्थमिदमारभ्यते ।

अथाऽऽनन्दगिरिकृता टीका ।

नमो जन्मादिसंबन्धबन्धविध्वंसहेतवे ।

हरये परमानन्दवपुषे परमात्मने ॥ १ ॥

नमस्त्रय्यन्तसंदोहसरसीरुहमानवे ।

गुरवे परपक्षौघध्वान्तध्वंसपटीयसे ॥ २ ॥

छन्दोगानामुपनिषद्वेदं व्याचिरूयामुर्भगवान्भाष्यकारश्चिकीर्षितग्रन्थपरिसमाप्तिप्र-
चयपरिपन्थिदुरितनिवर्हणसिद्धयर्थमोक्तोच्चारलक्षणं मङ्गलाचरणं संपादयन्व्या-
ख्येयस्वरूपं दर्शयति । ओमित्येतदिति । व्याख्यानं सप्रयोजनं प्रतिजानीते ।
तस्या इति । ननु शाररिके भूयःसु प्रदेशेषु विस्तरेण व्याख्यातत्वादमुष्य भाष्यं
किमिति संप्रत्यारभ्यते^१ तत्राऽऽह । संक्षेपत इति । विस्तरेण व्याख्यातत्वेऽपि संग्र-
हतो व्याख्यानमस्याः संप्रणीयते विस्तृतस्य संक्षिप्य ग्रहणे सुग्रहत्वादित्यर्थः । किंच
न चेयं यथापाठक्रमं व्याख्याता । प्रकृते तु पाठक्रममनतिक्रम्य व्याख्यायते तद्युक्त-
मिदं भाष्यमित्याह । ऋजुविवरणमिति । ऋजु पाठक्रमानुसारि विवरणमर्थस्फुटीक-
रणं प्रकृतोपनिषदो यस्मिन्भाष्ये तत्तथेति यावत् । अथ पाठक्रममाश्रित्यापि द्राविडं भा-
ष्यं प्रणीतं तत्किमनेनेत्याशङ्क्याऽऽह । अल्पग्रन्थमिति । तथाऽपि विशिष्टाधिकार्य-
भावे कथमिदमारभ्यते तत्राऽऽह । अर्थजिज्ञासुभ्य इति । ये हि मुमुक्षवोऽस्या वि-
वक्षितमर्थं जिज्ञासन्ते तेभ्यो भाष्यमिदं प्रस्तूयते । तथा च विशिष्टाधिकारिसंभवे त-
दारम्भः संभवति । तस्य च प्रकृतोपनिषदर्थपरिज्ञानमवान्तरफलं तद्वारा कैवल्यं परमं
फलमिति भावः ।

तत्र संबन्धः । समस्तं कर्माधिगतं प्राणादिदेवताविज्ञानसहितमर्चि-
रादिमार्गेण ब्रह्मप्रतिपत्तिकारणम् । केवलं च धूमादिमार्गेण चन्द्रलो-
कप्रतिपत्तिकारणम् । स्वभावप्रवृत्तानां च मार्गद्वयपरिभ्रष्टानां कष्टाऽ-
धोगतिरुक्ता ।

न चोभयोर्मार्गयोरन्यतरस्मिन्नपि मार्ग आत्यन्तिकी पुरुषार्थसिद्धि-

ननु कर्मविविशेषत्वादुपनिषदस्तद्व्याख्यानेनैव कृतव्याख्यानत्वात्पिष्टपिष्टप्रसङ्गा-
त्कृतं तद्वाप्येनेत्याशङ्क्य शेषशेषित्वे प्रमाणाभावाच्चैवमित्यभिप्रेत्य पूर्वोत्तरकाण्डयो-
र्नियतपूर्वापरभावप्रयुक्तं संबन्धं प्रतिजानीते । तत्रेति । तस्या व्याख्येयत्वेन प्रस्तुता-
या उपनिषदः कर्मकाण्डेन सह संबन्धोऽभिधीयत इत्यर्थः । कोऽसावित्यपेक्षायां तद-
भिधित्तया कर्मकाण्डार्थमनुवदति । समस्तमिति । विहितं प्रतिषिद्धं च कर्म पूर्वस्मि-
न्काण्डे प्रतिपन्नमित्यर्थः । तत्र हि विहितं समुच्चितमसमुच्चितं चेति द्विविधमित्यङ्गी-
कृत्य समुच्चितस्य फलमनुवदति । प्राणादीति । प्राणश्चाग्निश्चेत्याद्या देवता तद्विज्ञानं
तदुपासनं तेन समुच्चितमग्निहोत्रादि कर्माचिराद्युपलक्षितेन देवयानने पथा कार्यब्रह्म-
प्राप्तौ कारणं न तु ब्रह्मप्राप्तौ तस्य गन्तव्यत्वाभावात्कार्यस्यैव गन्तव्यताया बादर्य-
धिकरणे राद्धान्तितत्वात् । तस्मान्न समुच्चितं विहितं कर्म परमपुरुषार्थहेतुरित्यर्थः ।
तस्यैवासमुच्चितस्य फलमाह । केवलं चेति । विहितस्य गतिमुक्त्वा प्रतिषिद्धस्य ग-
तिमाह । स्वभावेति । स्वभावेन शास्त्रापेक्षामन्तरेण प्रकृतिवशादेव प्रवृत्ता यथेष्टचेष्टा-
रसिकास्तेषां कर्मज्ञानाभावाद्देवयाने पितृयागे च पथ्यनधिकृतां नामधोगतिस्तिर्यगवस्था
क्षुद्रजन्तुलक्षणाऽपुनरावृत्तिर्दुर्लभा* वाक्येन ।

अन्यतरस्मिन्वाऽधिकृतानां परमः पुरुषार्थः सेत्स्याति । शुक्लकृष्णे गती ह्येते ज-
गतः शाश्वते मते इति स्मृत्या तयोर्नित्यफलत्वप्रतिपत्तेरत आह । न चोभयोरित्या-
दि^१ । ननु मार्गद्वयभ्रष्टानां पुरुषार्थाभावेऽपि द्वयोः पथोरन्यतरस्मिन्वा भविष्यतीति
चेत्तत्र न तावद्देवयानपथि निमित्ते निरतिशयपुरुषार्थसिद्धिः । इमं मानवमावर्तं नाऽऽव-
र्तन्ते तेषामिह न पुनरावृत्तिरित्यत्रेवमिहेति विशेषणादेकया यात्यनावृत्तिमिति स्मृताव-
नावृत्तेरेतत्कल्पविषयत्वात्कल्पान्तरेऽप्यनावृत्तावापि विशेषणानर्थक्यात् । नापि पितृ-
यौगपथि निरतिशयपुरुषार्थसिद्धिः । एतमेवाध्वानं पुनर्नवर्तन्ते । अन्यथा वर्तते पुन-
रिति चन्द्रस्थलस्खलनावगमात् । तस्मान्न कर्मवशादात्यन्तिकपुरुषार्थप्राप्तिरित्यर्थः ।

* अथैतयोः पथोर्नैकतरेण च न तानीमानि क्षुद्राण्यसकृदावर्तीनि भूतानि भवन्ति जायस्व त्रियस्वे-
त्येतन्तृतीयं स्थानमित्यनेन वाक्येनोक्तेरन्यवयः ।

१ क. ख. 'णाग्न्यादि' । २ क. ग. घ. च. 'हलोकप्र' । ३ क. ग. 'योरपि मार्ग' । ४ ख. छ. 'नुद्वति' । ५ ख. ग. छ. 'त्र वि' । ६ क. 'धमन्ती' । ७ क. 'णाग्न्यादी' । ८ ख. ग. छ. 'तानां ग' । ९ क. छ. 'त्तिर्दुर्ल' । १० क. 'स्मिन्नेवाधि' । ११ क. 'रमपु' । १२ क. 'दिना' । नं । १३ ख. ग. छ. 'यागे प' ।

रित्यतः कर्मनिरपेक्षमद्वैतात्मविज्ञानं संसारगतित्रयहेतूपमर्देन वक्तव्यमित्युपनिषदारभ्यते ।

न चाद्वैतात्मविज्ञानादन्यत्राऽऽत्यन्तिकी निःश्रेयसप्राप्तिः । वक्ष्यति हि । अथ येऽन्यथाऽतो विदुरन्यराजानस्ते क्षय्यलोका भवन्ति । विपर्यये च स स्वराद्भवतीति ।

एवमनूय कर्मफलं फलितं संबन्धमाह । इत्यत इति । उक्तीत्या कर्म यतो न निरतिशयपुरुषार्थहेतुरतः ससाधनात्कर्मणस्तत्फलाच्च विरक्तस्य निरतिशयपुरुषार्थं काङ्क्षतस्तत्साधनं केवलमात्मज्ञानं संसारान्तर्भूतपूर्वोक्तगतित्रयहेतुकर्म तद्वेतुनिराकरणेन वक्तव्यमित्यभिप्रायेणोपनिषदेषाऽऽरभ्यते । न हि कर्मानुष्ठानात्पुमर्थो निरतिशयो लभ्यते । तस्य तद्यथेहेत्यादौ क्षय्येणुफलत्वश्रुतेः । तथा चेश्वरार्पणबुद्ध्याऽनुष्ठितशुभकर्मवशादुपजातशुद्धबुद्धेर्विरक्तस्य मुमुक्षोर्मोक्षसाधनज्ञानार्थोऽयमुपनिषदारम्भ इति हेतुहेतुमद्भावः संबन्ध इत्यर्थः ।

ननु मोक्षार्थी न प्रवर्तेत तत्र काम्यनिषिद्धयोः । नित्यनैमित्तिके कुर्यात्प्रत्यवायजिह्वासयेति वृद्धैरुक्तत्वात्काम्यनिषिद्धे वर्जनीये नित्यनैमित्तिके च कृत्वा व्यवस्थितस्य मुमुक्षोर्वर्तमानदेहघाते पुनर्देहान्तरग्रहे हेत्वभावादनायाससिद्धा ज्ञानाद्वेत्तेऽपि मुक्तिरिति कथं तादर्थ्येनोपनिषदारभ्यते तत्राऽऽह । न चेति । न हि त्वदुत्प्रेक्षितो मोक्षोपायो विना प्रमाणं प्रकल्प्यते । न च पौरुषेयं वाक्यं मूलप्रमाणमन्तरेण प्रमाणम् । न चात्र श्रुतिस्मृती प्रत्यक्षादि वा मूलमालोच्यते । संभवति च यथावर्णितचरितस्यापि कर्मशेषवशादेहान्तरं न चैकभविकः कर्माशयः । तद्य इह रमणीयचरणास्ततः शेषेणेत्यादिश्रुतिस्मृतिविरोधात्तस्मादात्मज्ञानादेव मुक्तिरिति भावः । अद्वैतात्मज्ञानविधुराणां भेदज्ञानभाजां कर्मानुष्ठायिनां क्षय्यफलशालित्वे वाक्यशेषं प्रमाणयति । वक्ष्यति हीति । अद्वैतात्मोपदेशानन्तर्यमथशब्दार्थः । ये पुनरनुपासितगुरवस्तदुपदेशशून्या यथामति यथोक्तादद्वैतादन्यथा द्वैतमेव तत्त्वं विदन्ति ते परतन्त्राः सन्तो रागादिना कर्मानुविष्टन्तो विनाशिफलशालिनः स्युरिति श्रुत्यर्थः । अद्वैतात्मज्ञानादात्यन्तिकपुरुषार्थसिद्धिरित्यत्रापि वाक्यशेषमनुकूलयति । विपर्यये चेति । चकारात्क्रियापदमनुकल्प्यते । स हि विद्वान्विद्यया निरस्ताविद्यादिमलः स्वपरिज्ञानात्स्वयमेव परमात्मा भवति । भेदप्रतिपत्तिहेतोरुच्छिन्नत्वादित्यर्थः ।

भेदनिष्ठानां कर्मिणां पुरुषार्थो निरतिशयो न सिध्यति । अद्वैतनिष्ठानां तु कर्म

१ ख. ग. छ. 'र्थोऽनति' । २ ख. ग. छ. 'यिफ' । ३ ख. छ. 'शुद्धक' । ४ क. 'जिहीषये' । ५ क. ग. परात्मा ।

तथा द्वैतविषयावृत्ताभिसंधस्य बन्धनं तत्स्करस्येव तत्परशुग्रहणे बन्धदाहभावः संसारदुःखप्राप्तिश्चेत्युक्त्वाऽद्वैतात्मसत्याभिसंधस्यातत्स्करस्येव तत्परशुग्रहणे बन्धदाहभावः संसारदुःखनिवृत्तिर्भोक्ष्येति । अत एव न कर्मसहभाव्यद्वैतात्मदर्शनम् ।

क्रियाकारकफलभेदोपमर्देन सदेकमेवाद्वितीयमात्मैवेदं सर्वमित्येवमादिवाक्यजनितस्य बाधकप्रत्ययानुपपत्तेः । कर्मविधिप्रत्यय इति चेत् । न ।

त्यजतां पुमर्थः सेत्स्यतीत्यत्र वाक्यशेषस्थं लिङ्गं दर्शयति । तथेत्यादिना । द्वैतमेव विषयस्तस्मिन्वाचारम्भणैश्रुतेरनृतेऽभिसंधा यस्याभिसंधा सत्यत्वाभिमानस्तस्य बन्धनं परमानन्दस्याऽऽविर्भावराहित्यं संसारात्मकस्य दुःखस्य प्राप्तिश्च । यथा वस्तुतस्तत्स्करस्य नाहं तत्स्करोऽस्मीति मिथ्यैवाभिर्मन्यमानस्य परिशोधनार्थं तत्परशुग्रहणे दाहो बन्धनं दुःखप्राप्तिश्च प्रतीयते । तथैव द्वैताभिनिवेशवतोऽपीति प्रथममुक्त्वा वस्तुतोऽतत्स्करस्य परैरारोपिततत्स्करत्वस्य परिशुशुत्सया तत्परशुग्रहणे दाहाद्यभाववद्वैताभावोपलक्षिते प्रत्यगात्मानि परमार्थसत्येऽभिमानवतो द्वैताच्च व्यावृत्तचित्तस्यानर्थध्वंसो निरतिशयानन्दाविर्भावश्चेति यथोक्तार्थानुरोधेनाग्रे श्रुतिर्वक्ष्यतीति योजना । केवलमात्मज्ञानं कैवल्यहेतुस्तत्सिद्धचर्यमुपनिषदारम्भ इति स्वपक्षो दर्शितः । स्वयूच्यास्तु कर्मसमुच्चितात्मज्ञानं मोक्षसाधनं तादर्थ्येनोपनिषदारम्भ इत्याहुस्तान्प्रत्याह । अत एवेति । यत्कृतकं तदनित्यमिति व्याप्त्यनुग्रहीतया तद्यथेहेत्यादिश्रुत्या कर्मफलस्यानित्यत्वावगमाद्ब्रह्मविदाप्राप्तिं परमित्यादिश्रुत्या च ज्ञानफलस्य नित्यत्वसिद्धिर्ज्ञानकर्मणोर्विरुद्धफलत्वाध्यवसायादद्वैतस्याऽऽत्मनो दर्शनं नैव कर्मणा सह भवितुमुत्सहते । न हि विरुद्धयोस्तमःप्रकाशयोः समुच्चयः संगच्छते । तन्न समुचितज्ञानार्थत्वेनोपनिषदारम्भ इत्यर्थः ।

किंचाद्वैतात्मज्ञानं स्वसाध्यसिद्धचर्यं वा कर्मपेक्षते स्वबाधकविधूननार्थं वा । नाऽऽद्यः । तस्यासाध्यफलत्वादिति मन्वानो द्वितीयं प्रत्याह । क्रियेति । वाक्यजनितस्याद्वैतात्मज्ञानस्येति शेषः । तस्य बाधकाभावेन तत्परिहारार्थं सहकार्यपेक्षा नास्तीत्यर्थः । बाधकप्रत्ययाभावस्यासिद्धिमाशङ्कते । कर्मेति । तद्विषयो विविधप्रत्ययो यजेतेत्यादिविधिजनितः कर्तव्यताबोधः । स चाऽऽत्मनि कर्तृत्वादिकमाकाङ्क्षन्नकर्त्राद्यात्मज्ञानस्य बाधको भवतीत्यर्थः । कस्यायं कर्मविधिरज्ञस्य विदुषो वेति विकल्प्याऽऽद्यं प्रत्याह । नेत्यादिना । कर्त्राद्याकारं प्रमाणनिरपेक्षप्रकृतिप्रसूतं मिथ्याज्ञानं तद्वत्स्तेन मिथ्याज्ञानेन जनितकर्मफलविषयो रागादिदोषस्तद्वत्तश्च कर्म विधीयते । न हि क-

१ क. 'तिथे' । २ क. 'णमिति श्रु' । ३ क. 'मन्वान' । ४ ख. दाहे वं । ५ क. ग. 'हीतत्' । ६ क. 'ह भावि म' । ७ क. 'र्थं कुं' । ८ क. 'तावन्नो' ।

कर्तृभोक्तृस्वभावविज्ञानवतस्तज्जनितकर्मफलरागद्वेषादिदोषवतश्च कर्म-
विधानात् । अधिगतसकलवेदार्थस्य कर्मविधानादद्वैतज्ञानवतोऽपि कर्म-
ति चेत् । न । कर्माधिकृतविषयस्य कर्तृभोक्त्रादिज्ञानस्य स्वाभा-
विकस्य सदेकमेवाद्वितीयमात्मैवेदं सर्वमित्यनेनोपमर्दितत्वात् । तस्मा-
दविद्यादिदोषवत एव कर्माणि विधीयन्ते । नाद्वैतज्ञानवतः । अत एव
हि वक्ष्यति । सर्व एते पुण्यलोका भवन्ति । ब्रह्मसंस्थोऽमृतत्वमेती-
ति । तत्रैतस्मिन्नद्वैतविद्याप्रकरणेऽभ्युदयसाधनान्युपासनान्युच्यन्ते ।
कैवल्यसंनिकृष्टफलानि चाद्वैतादीषद्विकृतब्रह्मविषयाणि मनोमयः प्राण-

र्ताऽहमित्यादिमिथ्याविधौ रागादेश्चामावे कर्म विधातुं शक्यम् । यद्यद्वि कुरुते जन्तु-
स्तत्तत्कामस्य चेष्टितामिति स्मृतेः । अतोऽज्ञस्य कर्मविधिपक्षे न तत्प्रत्ययो बाधकः प्रा-
प्त्यभावादित्यर्थः । द्वितीयं शङ्कते । अधिगतेति । अधीतस्वाध्यायो हि वैदिके कर्म-
ण्याधिक्रियते । अध्ययनं चार्थावबोधफलमिति मीमांसकमर्यादा । तथा चाध्ययनवतो
ज्ञातसर्ववेदार्थस्य यजेतेत्यादिना कर्मविधानादात्मज्ञानस्यापि कर्माङ्गत्वं गम्यते । न
चाऽऽत्मज्ञानमपबाध्यते । अविरोधादित्यर्थः । न तावदार्थावबोधफलमध्ययनामिति प्रा-
माणिकमक्षरावाप्तिफलं तदिति चाध्येतृप्रसिद्धं तत्राध्ययनविविधेन नाऽऽत्मज्ञानस्य
कर्मविविसंबन्धः संभवतीति परिहरति । नेति । किंच ममेदं कर्मेति कर्मण्यैश्वर्यं प्रति-
पद्य व्यवस्थितं विषयीकृत्य प्रवृत्तस्य कर्त्राद्याकारविज्ञानस्य प्रमाणापेक्षामन्तरेण स्व-
भावप्राप्तस्य वाक्योत्थेन सम्यग्ज्ञानेनापहृतत्वात्कर्मफलविषयरागाद्ययोगात्तन्निबन्धन-
स्य कर्मणोऽपि दुरनुष्ठानत्वान्नाऽऽत्मज्ञस्य कर्मोपपत्तिरित्याह । कर्माधिकृतेति । अ-
द्वैतात्मज्ञानस्य कर्मप्रवृत्तिविरोधित्वे फलितमुपसंहरति । तस्मादिति । अज्ञस्य कर्म-
विधिर्न त्वात्मज्ञस्येत्यत्र श्रुतिं संवादयति । अत एवेति । एते त्रयोऽप्याश्रमिणः क-
र्माधिकृता इति यावत् । यथा ब्रह्मचारी गृहस्थो वानप्रस्थश्चेत्येते कर्मिणस्तथा ब्रह्मविदपि
कर्मा चेन्न प्रथक्क्रियेत । पृथक्करणाच्च न तस्य कर्मविविरिति मत्वोक्तम् । ब्रह्मसंस्थ इति ।
यदि समुच्चयासंभवात्केवलमेवाऽऽत्मज्ञानं कैवल्यसाधनमिति तादृश्येनोपनिषदारभ्यते ।
हन्त किमित्यस्यामुपनिषदि त्रिविधान्युपासनान्युपन्यस्यन्ते तत्राऽऽह । तत्रैति । उक्त-
या रीत्योपनिषदारम्भे सतीति यावत् । स यो वायुं दिशां वत्सं वेद न पुत्ररोदं रोदि-
तीत्यादीन्यभ्युदयफलान्युपासनानि । कैवल्येन संनिकृष्टफलत्वं नाम क्रममुक्तिफल-
त्वम् । अद्वैतान्निष्प्रपञ्चादीषद्विकृतं सगुणं ब्रह्म । कर्मसमृद्धिफलानि कर्मफलगतावि-
शयफलान्युद्गीथाद्युपासनानीत्यर्थः ।

शरीर इत्यादीनि कर्मसमृद्धिफलानि च कर्मोद्भूतसंबन्धीनि । रहस्यसामान्यान्मनोवृत्तिसामान्याश्च यथाऽद्वैतज्ञानं मनोवृत्तिमात्रं तथाऽन्योन्यपुपासनानि मनोवृत्तिरूपाणीत्यस्ति हि सामान्यम् । कस्तर्ह्यद्वैतज्ञानस्योपासनानां च विशेषः । उच्यते । स्वाभाविकस्याऽऽत्मन्यैकियेऽध्यारोपितस्य कर्त्रादिकारकक्रियाफलभेदविज्ञानस्य निवर्तकमद्वैतविज्ञानम् । रज्ज्वादाविव सर्पाद्यध्यारोपलक्षणज्ञानस्य रज्ज्वादिस्वरूपनिश्चयः प्रकाशनिमित्तः । उपासनं तु यथाशास्त्रसमर्थितं किञ्चिदालम्बनमुपादाय तस्मिन्समानचित्तवृत्तिसंतानैकरणं तद्विलक्षणप्रत्ययानन्तरितमिति विशेषः । तान्येतान्युपासनानि सत्त्वशुद्धिकरत्वेन वस्तुतत्त्वावभासकत्वादद्वैतज्ञानोपकारकाण्यालम्बनविषयत्वात्तुसाध्यानि चेति पूर्वमुपन्य-

आत्मविद्याप्रकरणे त्रिविधोपासनोपन्यासे हेतुमाह । रहस्येति । उपनिषत्पदवेदनीयत्वस्याऽऽत्मविद्यायामुपासनेषु चाविशेषादित्यर्थः । तत्रैव हेत्वन्तरमुद्राव्यविभजते । मनोवृत्तीत्यादिना । आत्मज्ञानस्योपासनानां च यथोक्तं सामान्यमिष्यते चेत्तर्हि फलतोऽपि विशेषो न स्यादिति मन्वानः शङ्कते । कस्तर्हीति । फलतो विशेषं दर्शयन्नुत्तरमाह । उच्यत इति । तत्र प्रथममात्मज्ञानस्योपासनाभ्यो विशेषमादर्शयति । स्वाभाविकस्येति । प्रत्यगात्मानि क्रियाकारकफलविभागविकले कूटस्थे स्वभावशब्दिताविद्याकृतमध्यारोपितं कर्त्राद्याकारविज्ञानम् । तस्याद्वितीयत्वादिलक्षणाधिष्ठानयाथात्म्यज्ञानं निवर्तकम् । यथा रज्ज्वादावधिष्ठाने सर्पादिसमारोपरूपस्य मिथ्याज्ञानस्य प्रकाशादिकारणप्रसूतो रज्ज्वाद्यधिष्ठानस्वरूपनिश्चयो निवर्तकस्तथेत्यर्थः । संप्रत्युपासनानामद्वैतज्ञानाद्विशेषं दर्शयति । उपासनं त्विति । शास्त्रं मनो ब्रह्मेत्युपासीतेत्यादि किञ्चिदालम्बनं मनःप्रभृति विवक्षितम् । समानजातीयप्रत्ययसंतानकरणं विच्छिद्य विच्छिद्य ध्यायिनोऽपि सिद्ध्यतीति विशिनाष्टि । तद्विलक्षणेति ।

आत्मज्ञानस्योपासनानां चावान्तरविशेषमुपसंहरति । इति विशेष इति । ननु विद्याप्रकरणे यथोक्तोपासनानामुपदेशसंभवेऽपि विधैव प्राधान्यात्प्राथम्येनोच्यतामुपासनानि पुनरप्रधानत्वात्प्राश्नात्येन वाच्यानीत्याशङ्क्याऽऽह । तानीति । उपासनानामीश्वरार्पणबुद्ध्याऽनुष्ठितनित्यादिकर्मवच्चित्तशुद्धिद्वारा ज्ञानकारणत्वात्कार्याच्च कारणस्य प्राथम्यप्रसिद्धेः साकारवस्तुविषयत्वेन सुसाध्यत्वाच्च मन्दानां सहसा तेषु प्रवृत्त्युपपत्तेरादावुपदेशः संभवतीत्यर्थः । तथाऽपि बहुविधेषूपानेषु किमित्यङ्गावबद्धमेवोपासनं

१ ख. घ. च. 'था ह्यद्वै' । २ क. 'न्यान्युपा' । ३ ख. 'न्यविक्रि' । ४ ग. तु शां । ५ क. न. ड. च. 'मर्षितं' । ६ क. ग. 'नलक्षणं' । ७ क. ख. ग. घ. च. 'त्सुखसा' । ८ क. 'तीत्याशङ्क्य वि' ।

ॐमित्येतदक्षरमुद्गीथमुपासीत । ओमिति ह्यु-

स्यन्ते । तत्र कर्माभ्यासस्य दृढीकृतत्वात्कर्मपरित्यागेनोपासन एव दुःखं चेतःसमर्पणं कर्तुमिति कर्मोद्भविष्यमेव तावदादावुपासनमुप-
न्यस्यते ।

ओमित्येतदक्षरमुद्गीथमुपासीत । ओमित्येतदक्षरं परमात्मनोऽभिधानं
नेदिष्ठम् । तस्मिन् हि प्रयुज्यमाने स प्रसीदति प्रियनामग्रहण इव
लोकः । तदिहेतिपरं प्रयुक्तमभिधायकत्वाद्वावर्तितं शब्दस्वरूपमात्रं प्र-
तीयते । तथा चार्चादिवत्परस्याऽऽत्मनः प्रतीकं संपद्यते । एवं नामत्वेन
प्रतीकत्वेन च परमात्मोपासनसाधनं श्रेष्ठमिति सर्ववेदान्तेष्ववगतम् ।
जपकर्मस्वाध्यायाद्यन्तेषु च बहुशः प्रयोगात्प्रसिद्धमस्य श्रेष्ठ्यम् । अ-

प्रथममुच्यते तत्राऽऽह । तत्रेति । प्रकृते पुरुषे कर्माभ्यासस्यानादिवासनया दृढी-
कृतत्वादभ्यस्ततत्तत्कर्मयोगैऽतत्संबन्धिनि केवलोपासने चेतसः समर्पणं दुःखं कर्तुमि-
त्यङ्गावबद्धमेव तावदुपासनमुच्यते । एवमादावुक्त्वा पुनरुपासनान्तराणि क्रमेण वक्त-
व्यानीत्यर्थः । काण्डद्वयस्य नियतपौर्वापर्यप्रयुक्तसंबन्धमुपनिषत्तात्पर्यं चोक्त्वा प्रत्यक्षरं
व्याख्यातुकामः प्रतीकमादत्ते । ओमित्येतदक्षरमिति ।

तत्र प्रथममोकारस्याभिधायकत्वपक्षमेवावलम्बते । परमात्मन इति । अभिधाना-
न्तरेभ्यो विशेषं दर्शयति । नेदिष्ठमिति । निकटतममतिशयेन प्रियमिति यावत् ।
ॐकारस्य नेदिष्ठत्वं समर्थयते । तस्मिन्निति । ॐकारस्यान्यत्र परमात्मनामत्वेऽपि
प्रकृते किं विवक्षितमित्याशङ्क्याऽऽह । तदिहेति । प्रकृते हि वाक्ये तदोमिति पदमि-
तिशब्दशिरस्कं प्रयुक्तमितिशब्दसामर्थ्यादेव वाचकत्वाद्वावर्तितं शब्दस्वरूपमात्रमुपा-
स्यं गम्यते । यत्र हीतिपरः प्रयोगो न तत्राभिधेयविवक्षाऽस्ति यथा गौरित्ययमाहेति-
तथा चात्रेतिपरत्वादोकारस्य स्वरूपमात्रमुपास्यं विवक्षितमित्यर्थः । तस्योपास्यत्वार्थं
श्रेष्ठ्यं साधयति । तथा चेति । इतिपरप्रयोगवशादभिधायकत्वाभावे सत्यर्चाशब्दि-
तप्रतिमाया भगवत्प्रतीकत्ववदोकारस्यापि परमात्मप्रतीकत्वेन श्रेष्ठत्वादुपास्यत्वासिद्धिरि-
त्यर्थः । तदीयं श्रेष्ठ्यं सप्रमाणकं निगमयति । एवमिति । सर्ववेदान्तेष्वेतदालम्बनं
परमित्यादिषु । किंच नास्य श्रेष्ठ्यं समर्थनीयं प्रसिद्धत्वादित्याह । जपेति । गाय-
त्र्यादिजपे यज्ञादौ कर्मणि स्वाध्यायस्याऽऽदावन्ते चोकारस्य प्रयोगो दृश्यते । त-
स्मादोमित्युदाहृत्य यज्ञदानतपःक्रियाः । प्रवर्तन्ते विधानोक्ताः सततं ब्रह्मवादिना-

द्रायति तस्योपव्याख्यानम् ॥ १ ॥

एषां भूतानां पृथिवी रसः पृथिव्या आपो रसः ।

तस्तदेतदक्षरं वर्णात्मकमुद्रीथभक्त्यवयवत्वादुद्रीथशब्दवाच्यमुपासीत । कर्माङ्गावयवभूत ओंकारे परमात्मप्रतीके दृढाभेकाग्र्यलक्षणां मतिं संतनुयात् । स्वयमेव श्रुतिर्ओंकारस्योद्रीथशब्दवाच्यत्वे हेतुमाह । ओमिति बुद्ध्यति । ओमित्यारभ्य हि यस्मादुद्गापत्यत उद्रीथ ओंकार इत्यर्थः । तस्योपव्याख्यानं तस्याक्षरस्योपव्याख्यानमेवमुपासनमेवंविभूत्येवंफलमित्यादिकथनमुपव्याख्यानम् । प्रवर्तत इति वाक्यशेषः ॥ १ ॥

एषां चराचराणां भूतानां पृथिवी रसो गतिः परायणमवष्टम्भः । पृथिव्या आपो रसोऽप्सु ह्योता च प्रोता च पृथिव्यतस्ता रसः पृथि-

म् । ब्राह्मणः प्रणवं कुर्यादादावन्ते च सर्वदा । स्रवत्यनोक्तं पूर्वं परस्ताच्च विशीर्यत इति स्मृतेः । ओमिति ब्राह्मणः प्रवक्ष्यन्नाहेत्यादिश्रुतेश्चेत्यर्थः । ओमितीत्ययं भागो व्याख्यातः । संप्रत्येतदक्षरमित्यस्यार्थमाह । अत इति । श्रेष्ठत्वमुपास्यत्वार्थमनुकुर्यते । व्याप्तेश्च समञ्जसमिति न्यायेन विशेषणस्यार्थवत्त्वमभिप्रेत्य रूढियोगमपहरतीति न्यायेनाक्षरशब्दस्य प्रकरणमनुसृत्य प्रसिद्धमर्थमाह । वर्णात्मकमिति । आपो दग्धः पटो दग्ध इतिवदेकदेशे समुदायविषयं पदं प्रवृत्तमित्याह । उद्रीथेति । उपास्ति विभजते । कर्मेति । उद्रीथावयवत्वादोंकारे तच्छब्दप्रवृत्तिरित्युक्तत्वादनन्तरवाक्यमकिञ्चित्करमित्याशङ्क्य श्रुत्युक्तो योऽस्मदुक्तो हेतुस्तेन स्फुटीक्रियते ततश्चोत्कृष्ट्यास्माभिर्दर्शित इत्यभिप्रेत्याऽऽह । स्वयमेवेति । ओमित्येतदक्षरमित्यत्रोपासनोत्पत्तिविधिरुक्तः । संप्रति गुणं विवक्षुर्वाक्यान्तरमादाय व्याचष्टे । तस्येति । एवमुपासनमिति । रसतमत्वमाप्तिः समृद्धिरित्येवंगुणकमुपासनं यस्याक्षरस्य तत्तथेत्यर्थः । एवंविभूतीति । परमः परार्थस्तेनेयं त्रयी विद्या वर्तत इत्याद्या विभूतिः स्तुतिर्यस्य तत्तथेति यावत् । एवंफलमिति । आपयिता ह वै कामानामित्यादिफलं यस्योपास्यसाक्षात्कारस्य तत्तथोक्तमित्यर्थः । गोदोहनवदाश्रित्य विधानादधिकृताधिकारमिदमुपासनं तथाऽपि पृथगेव । पृथग्व्यप्रतिबन्धः फलमिति न्यायेन फलवत्फलं याजमानमुद्गातुर्यजमानेन कर्मार्थं क्रीतत्वात्तत्कर्तृकस्योपासनस्यापि यजमानस्य स्वामिनः फलमिति वचनमादिशब्दार्थः । वाक्यस्य साकाङ्क्षत्वेनानर्थक्यं वारयति । प्रवर्तत इति ॥ १ ॥

तदेवोपव्याख्यानमनुवर्तयन्नोकारस्य रसतमत्वं गुणं विधातुं पातनिकां करोति । एषामिति । गतिरित्युत्पत्तिकारणत्वं परायणमिति स्थितिहेतुत्वमवष्टम्भ इति प्रलय-

अपामोषधयो रस ओषधीनां पुरुषो रसः पुरु-
षस्य वाग्रसो वाच ऋग्रस ऋचः साम रसः
साम्न उद्गीथो रसः ॥ २ ॥

स एष रसानां रसतमः परमः परार्थोऽष्टमो

व्यतस्ता रसः पृथिव्याः । अपामोषधयो रसोऽप्परिणामत्वादोषधीनाम् ।
तासां पुरुषो रसोऽन्नपरिणामत्वात्पुरुषस्य । तस्यापि पुरुषस्य वाग्रसः ।
पुरुषावधवानां हि वाक्सारिष्ठा । अतो वाक्पुरुषस्य रस उच्यते । तस्या
अपि वाच ऋग्रसः सारतरा । ऋचः साम रसः सारतरम् । तस्यापि साम्न
उद्गीथः प्रकृतत्वादौकारः सारतरः ॥ २ ॥

एवं स एष उद्गीथाख्य उँकारो भूतादीनामुत्तरोत्तररसानामतिशयेन
रसो रसतमः । परमः परमात्मप्रतीकत्वात् । परार्थोऽर्थ स्थानं परं च तद-
र्थं च परार्थं तदर्हतीति परार्थः परमात्मस्थानार्हः परमात्मवदुपास्यत्वा-

निदानत्वमुच्यत इति भेदः । वैपरीत्येन वाऽमूनि पदानि नेयानि । अपां पृथिवीर-
सत्वं साधयति । अप्सु हीति । अस्यार्थस्य श्रुत्यन्तरप्रसिद्धिं द्योतयितुं हिशब्दः ।
ओषधीनामपः प्रति कारणत्वाभावात्कथं तत्र रसशब्दस्तत्राऽऽह । अप्परिणाम-
त्वादिति । कारणपरतया पूर्वत्र व्याख्यातोऽपि रसशब्दो गोरस इतिवदुत्तरत्र
कार्यपरतया व्याख्येय इत्यर्थः । कथमोषधीनां पुरुषो रसः । न हि तामिरसौ क्रि-
यते तत्राऽऽह । अन्नेति । पुरुषरसत्वं वाचः समर्थयते । पुरुषेति । वाग्विहीनं हि
प्रतिपुरुषान्तरं विनिन्दन्ति । अतो वाचः सारतमत्वं प्रसिद्धमिति हिशब्दार्थः ।
तस्याः सारिष्ठत्वप्रसिद्धिरतःशब्दार्थः । वाङ्निर्वर्त्यत्वाच्चस्तद्रसत्वमित्यभिप्रेत्याऽऽ-
ह । सारतरेति । ऋचः सकाशादपि तदध्यूढं साम गीयमानं वक्तृश्रोत्रोः सुखकर-
मिति मत्वाऽऽह । सारतरमिति । उद्गीथशब्दं चावयत्रे प्रकरणान्नियमयति । प्रकृत-
त्वादिति । न हि सामानोक्तं फलाय भवतीति मन्वानो ब्रूते । सारतर इति ॥२॥

यदर्थं पृथिव्यादीनां रसत्वमुक्तं तदिदानीं दर्शयति । एवमिति । रसतमत्व-
गुणकर्मोकारमुपास्यत्वार्थं विशेषणाभ्यां महीकरोति । परम इति । तस्य परमात्म-
स्थानयोग्यत्वं समर्थयते । परमात्मवदिति । यथा परमात्मा स्वरूपत्वेनानुसंधीयते
तथाऽस्यापि तदात्मनाऽनुसंधेयत्वाद्विष्णुबुद्ध्यालम्बनार्हप्रतिमावदयमपि परमात्मबु-
द्ध्यालम्बनयोग्यो भवतीत्यर्थः । उँकारात्पराचीनो रसो नास्तीति तदीयरसत-

यदुद्गीथः ॥३॥ कतमा कतमर्कतमत्कतमत्साम कतमः कतम

दित्यभिप्रायः । अष्टमः पृथिव्यादिरससंख्यायां यदुद्गीथोय उद्गीथः ॥ ३ ॥

वाच ऋग्रस इत्युक्तम् । कतमा सर्कतमत्तत्साम कतमो वा स उद्गीथः । कतमा कतमेति वीप्साऽऽदरार्था । ननु वा बहूनां जातिपरिग्रहे ढतमच् । न ह्यत्र ऋगजातिबहुत्वं कथं ढतमच्प्रयोगः । नैष दोषो जातौ परिग्रहो जातिपरिग्रह इत्येतस्मिन्विग्रहे जातावृग्व्यक्तीनां बहुत्वोपपत्तेः । न तु जातेः परिग्रह इति विग्रह्यते । ननु जातेः परिग्रह इत्यस्मिन्विग्रहे कतमः कठ इत्याद्युदाहरणमुपपन्नं जातौ परिग्रह इत्यत्र

मैत्वस्फुटीकरणार्थं परिगणनातः सिद्धमष्टमत्वमनुवदति । अष्टम इति । ननु भूतान्यारभ्य नवमत्वे प्रतीयमाने कथमोकारस्याष्टमत्वं प्रतिज्ञायते तत्राऽऽह । पृथिव्यादीति । स एष इत्युक्तं व्यक्तीकर्तुं यदुद्गीथ इत्येतद्व्याचष्टे । यं उद्गीथ इति । पूर्ववदुद्गीथशब्दोऽवयवपरो नेतव्यः ॥ ३ ॥

अथ गुणान्तरविधानार्थं प्रश्नमवतारयन्वृत्तमनुवदति । वाच इति । ऋचः साम रसः साम उद्गीथो रस इति चोक्तमिति द्रष्टव्यम् । इदानीमृगादिजातिं जिज्ञासमानः पृच्छति । कतमेति । वीप्सात्रयं प्रश्ने तत्तज्जातिज्ञाने श्रद्धातिरेकं दर्शयितुमित्याह । कतमा कतमेति । प्रश्नत्रयमाक्षिपति । नन्विति । अनेकजात्यवच्छिन्नानां मध्ये यदैकस्या जातेर्निर्धारणार्थः परिग्रहो भवति तदा तस्मिन्विषये विकल्पेन ढतमच्प्रत्ययः स्याद्यथा बहूनां कठादीनां मध्ये कठजातिनिर्णयार्थं कतमे कठा इति प्रश्नो दृश्यते तथाऽन्यत्रापीति सूत्रार्थः । बहूनामेकस्या निर्धारणे ढतमन्विधानेऽपि प्रकृते प्रश्नत्रये काऽनुपपत्तिरित्याशङ्क्याऽऽह । न हीति । अत्रेत्यध्यापकाध्येतृव्यवहारभूमिरुक्ता । ऋगजातिग्रहणं सामजातेरुद्गीथजातेश्चोपलक्षणम् । तद्वहुत्वाभावेऽपि किं नरिच्छते तत्राऽऽह । कथमिति । ऋगादिजातयो यदि भूयस्यः स्युस्तदा तासां मध्ये कतमर्जातिः कतमा सामजातिर्वा कतमा वोद्गीथजातिरत्र विवक्षितेति प्रश्नो युज्यते । न चास्ति तत्र जातिबहुत्वं प्रमाणभावादतोऽनुपपन्नं प्रश्नत्रयमित्यर्थः । प्रश्नानुपपत्तिं दूषयति । नैष दोष इति । बहूनां तत्तज्जात्यवच्छिन्नानां संनिधानं जातौ सत्यां व्यक्तिबहुत्वसंभवात्तदन्यतमनिर्धारणार्थपरिग्रहे विकल्पेन ढतमजिति सूत्रार्थाङ्गीकारादृगादिजातौ तद्व्यक्तिबाहुल्यात्कतमा तद्व्यक्तिर्वाच ऋग्रस इत्यादौ विवक्षितेति प्रश्नपर्यवसानादुपपन्नं प्रश्नत्रयमित्यर्थः । यत्तु विग्रहान्तरं गृहीत्वा प्रश्नानुपपत्तिरित्युक्तं तत्राऽऽह । न त्विति । तत्र चानुपपत्तिं यदि जातेरित्यत्र व्यक्तीकरिष्यति । अस्मदिष्टविग्रहापरिग्रहे वृत्तिकारीयमुदाहरणं विरुध्यते । कठशब्दस्य व्यक्तिविशेषत्वाभावादिति शङ्कते । नन्विति । उदाहरणेऽपि सत्यां कठ-

१ क. ग. 'मच्छ्रयः । नै । च. 'मच्छ्रयप्रयोगः । नै । २ ख. घ. ड. 'त्येवं विग्रहं । ३ घ. ड. च. 'पत्तिर्न तु । ४ ख. घ. ड. 'त्येतस्मिन् । ५ ख. घ. ड. 'अं । तत्रां । ६ ख. अ. 'मत्वं स्फु । ७ ख. छ. अ. यदुद्गी । ८ ख. ग. छ. अ. 'नुवति । ९ क. ग. ननु वेति । १० ग. 'यार्थः कं । ११ ख. छ. अ. 'कत्वजाति । १२ ख. छ. अ. 'तिः सा ।

उद्गीथ इति विमृष्टं भवति ॥ ४ ॥

वागेवक्प्राणः सामोमित्येतदक्षरमुद्गीथः ।

तु न युज्यते । तत्रापि कठादिजातावेव व्यक्तिबहुत्वाभिप्रायेण परिप्रश्न इत्यदोषः । यदि जातेः परिप्रश्नः स्यात्कतमा कतमार्गित्यादावुपसं-
ख्यानं कर्तव्यं स्याद्विमृष्टं भवति विमर्शः कृतो भवति ॥ ४ ॥

विमर्शो हि कृते सति प्रतिवचनोक्तिरुपपन्ना वागेवक्प्राणः सामे-
ति । वाग्चोरेकत्वेऽपि नाष्टमत्वव्याघातः पूर्वस्माद्वाक्यान्तरत्वादाक्षि-
गुणसिद्धय ओमित्येतदक्षरमुद्गीथ इति । वाक्प्राणावृक्सामयोनी इति

जातौ तद्व्यक्तिबाहुल्यात्तदन्यतमनिर्धारणाभिप्रायेण परिप्रश्ने उतमजित्यङ्गीकारात्त परो-
क्तोदाहरणविरोधोऽस्मभ्यक्षेऽस्तीति परिहरति । तत्रापीति । ननु द्विधाऽपि विग्रहो-
पपत्तौ किमिति त्वदिष्टो विग्रहो नियम्यते तत्राऽऽह । यदीति । त्वदिष्टविग्रहप-
रिग्रहश्चेदगादिजातेरेकत्वात्प्रत्येकं बहुत्वायोगाद्वा बहूनामित्यादिसूत्रेण कतमकृतमत्सा-
मेत्युदाहरणं न सिध्येत् । तथा च तत्सिद्धयर्थं पृथग्विधानं प्रसज्येत । न हि वैदिक-
मुदाहरणं प्रमत्तगीतमिव हातुं शक्यं तस्मादगादिव्यक्तिरेवात्र प्रष्टुं युक्त्यर्थः ॥ ४ ॥

किमिति यथोक्तरीत्या विमृश्यते । विवक्षितमृगादिस्वरूपमेवाऽऽदावुपन्यस्यतां ला-
घवादित्याशङ्क्याऽऽह । विमर्शो हीति । शिष्यभूतया श्रुत्या चोदिते सैवाऽऽचार्य-
भूता परिहरति । वागेवेति । मन्वाद्ये प्रतिवचने वाग्चोरेकत्वावगमादौकारस्य रसत-
मवाक्योपदिष्टमष्टमत्वं व्याहन्येतेत्याशङ्क्याऽऽह । वाग्चोरिति । कथं पुना रसत-
मवाक्यादिदं प्रश्नप्रतिवचनरूपवाक्यं भिद्यतेऽर्थाधिक्याभावात्तत्राऽऽह । आभी-
ति । पूर्वं हि वाक्यमौकारस्य रसतमत्वं विदधाति । इदं तु तस्यैवाऽऽसिगुणं विध-
त्ते । तथा च तादृगुणविध्यर्थत्वेनास्य वाक्यान्तरत्वादेतद्वाक्यवशादष्टमत्वाभावेऽपि
पूर्ववाक्यादौकारस्याष्टमत्वमविरुद्धमित्यर्थः । तथाऽपि कथमृगादिजातीये पृष्टे वागेव-
गित्यादिप्रतिवचनमुचितं तद्व्यक्तिविशेषवचनमेव प्रश्नानुसारीत्याशङ्क्याऽऽह । वा-
क्प्राणाविति । वाग्चो योनिस्तन्निर्वर्तकत्वात् । प्राणश्च साम्नो हेतुर्बलेन हि गीतिरु-
त्पाद्यते । तथैव वागेवेत्यादिना कार्यकारणयोरभेदोपदेशादृङ्मात्रं साममात्रं वा तत्त-
त्कारणात्मकं प्रतीयते तेन पूर्वत्रापि व्यक्तिरविवक्षिता । प्रश्नप्रतिवचनयोरेकार्थत्वात् ।
न चैवमृगादिजातेरेकत्वाद्दुतमच्यप्रत्ययानुपपत्तिस्तत्तज्जात्यवाच्छिन्नानामृक्सामोद्गीथानां
संनिधावृमादिजातेरेकस्या निर्धारणार्थं परिप्रश्ने तत्प्रयोगसंभवाद्गादिषु प्रत्येकं भेदवि-

१ च. 'ति ॥ ४ ॥ विमर्शः । २ ख. घ. ड. च. साम । वां । ३ ख. 'द्वये । वां । ४ क. 'थस्त्ववि-
धां । ५ ख. छ. ज. 'दिरुं । ६ क. 'रूपं वां । ७ ख. छ. ज. 'था वां ।

तद्वा एतन्मिथुनं यद्वाक्च प्राणश्चैव सामं च ॥ ५ ॥

वागेवकर्माणः सामेत्युच्यते । यथाक्रममृक्सामयोर्वाक्प्राणयोर्ग्रहणे हि सर्वासामृचां सर्वेषां च साम्नामवरोधः कृतः स्यात् । सर्वकर्माभाव-
रोधे चक्सामसाध्यानां च सर्वकर्मणामवरोधः कृतः स्यात् । तदवरोधे च सर्वे कामा अवरुद्धाः स्युः । ओमित्येतदक्षरमुद्गीथ इति भक्त्याशङ्का निवर्त्यते । तद्वा एतदिति मिथुनं निर्दिश्यते । किंतन्मिथुनमित्याह यद्वाक्च प्राणश्च सर्वऋक्सामकारणभूतौ मिथुनम् । ऋक्च साम चेति ऋक्सामकारणौ ऋक्सामशब्दोक्तावित्यर्थः । न तु स्वर्तन्मृक्च साम च मिथुनम् । अन्यथा हि वाक्च प्राणश्चेत्येकं मिथुनमृक्साम चापरं मिथुनमिति द्वे मिथुने स्याताम् । तथा च तदेतन्मिथुनमित्येकवचननिर्देशोऽनुपपन्नः स्यात् । तस्मादृक्सामयोर्वाक्प्राणयोरेव मिथुनत्वम् ॥५॥

वक्ष्या षष्ठीसमासे दूषणमुक्तम् । तत्र प्रत्येकमेकत्वमुपेत्योक्तरीत्या षष्ठीसमासे तु न किञ्चिदुप्यतीति भावः । ऋगात्मिकाया वाचः सामात्मकस्य प्राणस्य ग्रहणे फलितं दर्शयन्मुक्तमेव व्यक्तीकरोति । यथाक्रममिति । ऋक्साममात्रावरोधेऽपि सिध्यतीत्याशङ्क्याऽऽह । सर्वेति । तथाऽपि किं स्यादिति चेत्तदाह । सर्वे कामा इति । उक्तप्रक्रियया सर्वकामावाप्तिहेतुरोकारो विवक्षिताप्तिगुणकः सिध्यतीत्यर्थः । तृतीये प्रतिवचने तात्पर्यमाह । ओमित्येतदिति । अत्रापि पूर्ववज्जातिगृहीतौ तद्व्यक्तित्वेन भक्तिरेवोक्तेति शङ्कां निरसितुमोमित्येतदक्षरमिति विशेषणम् । तथा चोद्गीथस्तदवयवो विशेषणात्प्रकरणाच्चेत्यर्थः । पारंपर्येण वाक्प्राणयोः सर्वकामसंबन्धादुद्गीथस्यापि तथाभूतवागादिसंबन्धादस्ति सर्वकामसंबन्ध इत्युक्तम् । इदानीमोकारस्य वाक्प्राणद्वारा सर्वकामसंबन्धे हेत्वन्तरमाह । तद्वा इति । तदेतत्पदयोरक्षरविषयत्वं व्यावर्त्य वक्ष्यमाणविषयत्वं दर्शयति । मिथुनमिति । वैशब्दो मिथुनप्रसिद्धचर्चः । वाक्च प्राणश्चेति यदुभयमुपलभ्यते तदेतन्मिथुनमिति यजेनामङ्गीकृत्य वाक्यार्थमाह । ऋक्सामेति । वाक्प्राणयोर्ऋक्सामकारणत्वमुत्तरवाक्येन स्पष्टयति । ऋक्चेति । यथा वाक्प्राणौ मिथुनमेवमृक्सामे च स्वातन्त्र्येण मिथुनं निर्देशसामान्यादित्याशङ्क्याऽऽह । न त्विति । विपक्षे दोषमाह । अन्यथेति । इष्टमेव मिथुनद्वयमिति चेन्नेत्याह । तथा चेति । ननु मिथुनयोरनुगतं मिथुनत्वमादायैकवचनमुपपत्स्यते चेन्नेत्याह । तस्मादिति । उपक्रममङ्गान्न स्वतन्त्रमिथुनद्वयमस्तीत्यर्थः ॥ ५ ॥

१ ख. 'म चेति ॥५॥ २ ख. घ. ड. 'नां कं' । ३ च. 'रणमूतावृ' । ४ ख. तु स्वातन्त्र्येणैव । ५ घ. ड. च. 'तन्त्रे ऋक्च' । ६ ख. घ. ड. 'णश्चैकं' । ७ ख. छ. अ. वाक्प्राण' । ८ ख. ग. छ. अ. तन्मि' ।

तदेतन्मिथुनमोमित्येतस्मिन्नक्षरे स २ सृज्यते य-
दा वै मिथुनौ समागच्छत आपयतो वै ताव-
न्योन्यस्य कामम् ॥ ६ ॥

आपयिता ह वै कामानां भवति य एतदेवं वि-
द्वानक्षरमुद्रीथमुपास्ते ॥ ७ ॥

तदेतदेवंलक्षणं मिथुनमोमित्येतस्मिन्नक्षरे संसृज्यते । एवं सर्वकामा-
वाप्तिगुणविशिष्टं मिथुनमोंकारे संसृष्टं विद्यत इत्योंकारस्य सर्वकामोवा-
प्तिगुणवत्त्वं प्रसिद्धम् । वाङ्मयत्वमोंकारस्य प्राणनिष्पाद्यत्वं च मिथुनेन
संसृष्टत्वं मिथुनस्य कामापयितृत्वं प्रसिद्धमिति दृष्टान्त उच्यते । यथा
लोके मिथुनौ मिथुनावयवौ स्त्रीपुंसौ यदा समागच्छतो ग्राम्यधर्मतया
संयुज्येयातां तदाऽऽपयतः प्रापयतोऽन्योन्यस्येतरस्त्वस्य तौ कामम् ।
तथा च स्वात्मानुप्रविष्टेन मिथुनेन सर्वकामाप्तिगुणवत्त्वमोंकारस्य सिद्ध-
मित्यभिप्रायः ॥ ६ ॥

तदुपासकोऽप्युद्गाता तद्धर्मा भवतीत्याह । आपयिता ह वै कामानां
यजमानस्य भवति य एतदक्षरमेवमाप्तिगुणवदुद्रीथमुपास्ते तस्यैतच्चथो-
क्तं फलमित्यर्थः । तं यथा यथोपासते तदेव भवतीति श्रुतेः ॥ ७ ॥

भवतु वाक्प्राणारूयमृक्सामात्मकवाक्प्राणरूपम् । ओंकारमिथुनयोः संसर्गे किं
फलतीत्याह । एवमिति । कया पुनर्वैधया मिथुनेन संसृष्टत्वमक्षरस्य सैत्स्यतीत्य-
त्राऽऽह । वाङ्मयत्वमिति । यत्तु सर्वकामाप्तिगुणविशिष्टं मिथुनमित्युक्तं तदुपासक-
मिति । मिथुनस्येति । प्रसिद्धमिति । तादृगर्थो यथोक्ताक्षरस्य सर्वकामापयितृत्वे दृ-
ष्टान्तः सन्नुच्यतेऽनन्तरवाक्येनेत्यर्थः । दृष्टान्तमेव विवृणोति । यथेत्यादिना । मि-
थुनद्वयं नास्तीत्युक्तत्वात्कथं मिथुनाविति द्विवचनं तत्राऽऽह । मिथुनावयवाविति ।
ग्राम्यधर्मतया तथाविधव्यापारतयेति यावत् । वैशब्दोऽवधारणे । विवक्षितं दार्ष्टान्ति-
कमाचष्टे । तथेति ॥ ६ ॥

एवमोंकारमाप्तिगुणविशिष्टं शिष्टा तदुपासनाफलं कथयति । तदुपासकोऽपीति ।
तद्धर्मैत्युपासकस्याऽऽप्तिगुणवैशिष्ट्योक्तिः । आप्तेति वक्तव्ये कथमापयितेत्युक्तं त-
त्राऽऽह । यजमानस्येति । निपातौ त्ववधारणार्थौ । उद्रीथं तदवयवभूतमिति यावत् ।
आप्तिगुणवदोंकारोपासनात्कथमुपासिता तद्गुणो भवतीत्याशङ्क्याऽऽह । तमिति ॥ ७ ॥

१ क. ग. घ. ङ. 'माप्ति' । २ ख. ङ. 'माप्ति' । ३ ख. घ. ङ. 'त्वं सि' । ४ घ. ङ. 'इत्वमेव
मि' । ५ ख. घ. ङ. 'या स्वा' । ६ ख. ग. ङ. 'तीति । आ' । ७ क. ग. 'स्यति तत्रा' ।

तद्वा एतदनुज्ञाक्षरं यद्वि किंचानुजानात्योमि-
त्येव तदाहैषो एव समृद्धिर्यदनुज्ञा समर्धयिता
ह वै कामानां भवति य एतदेवं विद्वानक्षरमु-
द्गीथमुपास्ते ॥ ८ ॥

समृद्धिगुणवांश्चोकारः । कथम् । तद्वा एतत्प्रकृतमनुज्ञाक्षरमनुज्ञा च
साऽक्षरं च तत् । अनुज्ञाऽनुमतिरोकार इत्यर्थः । कथमनुज्ञेत्याह श्रु-
तिरेव । यद्वि किंच यत्किंच लोके ज्ञानं धनं वाऽनुजानाति विद्वान्ध-
नी वा तत्रानुमतिं कुर्वन्नोमित्येव तदाह । तथा च वेदे त्रयस्त्रिंशदित्यो-
मिति होवाचेत्यादि । तथा च लोकेऽपि तवेदं धनं गृह्णामीत्युक्त ओ-
मित्याह । अत एषा उ एवैषैव समृद्धिर्यदनुज्ञा याऽनुज्ञा सा समृद्धिस्त-
न्मूलत्वादनुज्ञायाः । समृद्धो ह्योमित्यनुज्ञां ददाति तस्मात्समृद्धिगुणवा-
नोकार इत्यर्थः । समृद्धिगुणोपासकत्वात्तद्वर्मा सन्समर्धयिता ह वै का-
मानां यजमानस्य भवति य एतदेवं विद्वानक्षरमुद्गीथमुपास्त इत्यादि
पूर्ववत् ॥ ८ ॥

उत्तरग्रन्थस्य गुणान्तरविधाने तात्पर्यं दर्शयति । समृद्धीति । तस्य समृद्धिगुणव-
त्त्वमप्रामाणिकमित्याशङ्क्य परिहरति । कथमित्यादिना । तदेतत्पदयोरोकाराख्यम-
क्षरं विषयत्वेन निर्दिशति । प्रकृतमिति । तस्य स्मृत्यर्थो वैशब्दः । अनुज्ञाक्षरमि-
त्येतद्विग्रह्य विवक्षितेनार्थेन घटयति । अनुज्ञा चेति । तस्यानुज्ञात्वे प्रश्नपूर्वकं प्रसि-
द्धिमुपन्यस्यति । कथमिति । तत्रेति ज्ञानधनयोरुक्तिस्तदित्यनुमन्तव्यं साधारण्येनो-
च्यते । ओंकारस्यानुज्ञाक्षरत्वे लोकप्रसिद्धिवद्वेदप्रसिद्धिं समुच्चिनोति । तथा चेति ।
कथ्येव देवा याज्ञवल्क्येति शाकल्येन पृष्ठे त्रयस्त्रिंशदिति याज्ञवल्क्येन प्रत्युक्ते सत्यो-
मिति शाकल्योऽनुज्ञां छुतवान् । पुनश्च कथ्येवेति प्रश्ने षडिति प्रतिवचने सत्योमि-
ति होवाचेत्यादि वाक्यं बृहदारण्यके यथोक्तार्थानुसारि प्रसिद्धमित्यर्थः । यद्वि किंचे-
त्यादावुक्तां लोकप्रसिद्धिमेव प्रकटयति । तथा च लोकेऽपीति । ओंकारस्य लोकवे-
दप्रसिद्धिभ्यामनुज्ञात्वेऽपि कथं समृद्धिगुणकत्वमित्याशङ्क्याऽऽह । अत इति । उ-
शब्दोऽप्यर्थः समृद्धिशब्दादुपरि संबध्यते । तस्याः समृद्धिमूलत्वं साधयति । समृद्धो
हीति । अनुज्ञायाः समृद्धिं प्रति कारणत्वेन समृद्धित्वे सत्योकारस्यापि तदात्मकस्य
समृद्धिगुणवत्त्वं सिद्धमित्युपसंहरति । तस्मादिति । समर्धयितेत्यादिफलवाक्यं प्रत्या-
ह । समृद्धीति । अस्मिन्वाक्ये समर्धयितेत्यादिपदजातमापयितेत्यादि पूर्ववद्भाष्येय-
मित्याह । इत्यादि पूर्ववदिति ॥ ८ ॥

तेनेयं त्रयी विद्या वर्तत ओमित्याश्रावयत्योमि- ति श ५ सत्योमित्युद्गायत्येतस्यैवाक्षरस्यापचि-

अथेदानीमक्षरं स्तौत्युपास्यत्वात्प्ररोचनार्थम् । कथं तेनाक्षरेण प्रकृ-
तेनेयमृगवेदादिलक्षणा त्रयी विद्या त्रयीविद्याविहितं कर्मेत्यर्थः । न हि
त्रयी विद्यैवाऽऽश्रावणादिभिर्वर्तते कर्म तु तथा प्रवर्तत इति प्रसिद्धम् ।
कथमोमित्याश्रावयत्योमिति शंसत्योमित्युद्गायतीति लिङ्गाच्च सोमयाग
इति गम्यते । तच्च कर्मेतस्यैवाक्षरस्यापचित्यै पूजार्थम् । परमात्मप्रतीकं
हि तत् । तदपचितिः परमात्मन एव सा । स्वकर्मणा तमभ्यर्च्य सिद्धिं
विन्दति मानव इति स्मृतेः । महिम्ना रसने किंचैतस्यैवाक्षरस्य महिम्ना
महत्त्वेन ऋत्विग्यजमानादिप्राणैरित्यर्थः । तथैतस्यैवाक्षरस्य रसने ब्री-

ओंकारस्य गुणत्रयवतः सफलमुपासनमुक्तम् । तथा च वक्तव्याभावात्तेनेयमि-
त्यादिवाक्यमनर्थकमित्याशङ्क्याऽऽह । अथेति । स्तुतेरानर्थक्यमाशङ्क्याऽऽह ।
उपास्यत्वादिति । प्ररोचनं प्रश्नपूर्वकं प्रकटयति । कथमित्यादिना । त्रयी विद्या
वर्तत इति संबन्धः । त्रयी विद्येत्यस्योपचरितार्थत्वं कथयति । त्रयी विद्येति ।
किमिति श्रुतं त्यक्त्वा व्याख्यायते तत्राऽऽह । न हीति । तस्याः स्वरूपलाभस्या-
नादित्वेन हेत्वमपेक्षत्वादित्यर्थः । कर्माणि कथमाश्रावणादिभिरात्मानं लभते तत्राऽऽ-
ह । कर्म त्विति । प्रसिद्धमेव प्रपञ्चयति । कथमित्यादिना । आध्वर्यवहौत्रौ-
द्गात्रसमाहारस्य दर्शपूर्णमासादिष्वसंभवादभिष्टोमादिषु च संभवात्तत्रितयसमाहारालि-
ङ्गादोंकारेण प्रवर्तमानं त्रयीविहितं कर्म सोमयाग इति प्रतिभातीत्याह । लिङ्गाच्चेति ।
स्रवत्यनोक्तं कर्मेति न्यायादोंकारेण वैदिकस्य कर्मणः स्थितिरितिस्तुतिं विधाय स्तु-
त्यन्तरमाह । तच्चेति । कथं पुनरक्षरं कर्मणा पूज्यते तत्राऽऽह । परमात्मेति ।
तस्य तत्प्रतीकत्वे किं स्यादिति चेत्तदाह । तदपचितिरिति । ननु कर्मणा परमात्मा
चेदाराध्यते तर्हि तत्प्रतीकत्वादक्षरस्यापि तेनाऽऽराधनं स्यात् । न चेश्वरस्तेनाऽऽ-
राध्यत इति प्रमाणमस्ति तत्राऽऽह । स्वकर्मणेति । वर्णाश्रमविहितेन कर्मणेश्वरं
प्रसाद्य तत्प्रसादवशात्तत्फलं कर्ता प्राप्नोतीति भगवतोक्तत्वादीश्वरपूजार्थं कर्मेति
गम्यते । तथा च तत्प्रतीकत्वादोंकारस्य तत्पूजार्थं कर्मेति युक्तमित्यर्थः । वैदिकं कर्मा-
क्षरपूजार्थमित्यक्षरं स्तुत्वा विधान्तरेण स्तौति । किंचेति । यजमानादीत्यादिपदेन
पैतृनी गृह्यते । प्राणैस्त्रयीविहितं कर्म वर्तत इति संबन्धः । स्तुत्यन्तरमाह । तथेति ।

यै महिम्ना रसेन ॥ ९ ॥ तेनोभौ
कुरुतो यश्चेतदेवं वेद यश्च न वेद । नाना

हियवादिंसनिर्वृत्तेन हविषेत्यर्थः । यागहोमाद्यक्षरेण क्रियते । तच्चाऽऽ-
दित्यमुपतिष्ठते । ततो वृष्ट्यादिक्रमेण प्राणोऽन्नं च जायते । प्राणैरन्नेन
च यज्ञस्तापते । अत उच्यतेऽक्षरस्य महिम्ना रसेनेति ॥ ९ ॥

तत्राक्षरविज्ञानवतः कर्म कर्तव्यमिति स्थितमाक्षिपति । तेनाक्षरेणो-
भौ यश्चेतदक्षरमेवं व्याख्यातं वेद यश्च कर्ममात्रविदक्षरयाथात्म्यं न वेद
तावुभौ कुरुतः कर्म । तयोश्च कर्मसामर्थ्यादेव फलं स्यात्किं तत्राक्ष-
रयाथात्म्यविज्ञानेनेति । दृष्टं हि लोके हरीतकीं भक्षयतोस्तद्रसाभिज्ञे-

यथाऽक्षरविकारैर्यजमानादिप्राणैर्वैदिकं कर्म^१ प्रवर्तते तथेति यावत् । हविषेत्यत्रापि
पूर्ववदन्वयः । कथमृत्विगादिप्राणानां हविषश्चाक्षरविकारत्वमत आह । यागेति ।
आदिशब्दोऽनुक्तवैदिककर्मसंग्रहार्थः । तस्मादोमित्युदाहृत्येत्यादिस्मृतेरित्यर्थः । अग्नौ
प्रास्ताऽऽहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः पजा इति
स्मृतिमाश्रित्याऽऽह । तच्चेति । वृष्ट्यादीत्यादिशब्देनान्नस्य पजानां चोत्पत्त्युपकरणं
सर्वमुच्यते । तथाऽपि कथमेतस्यैवाक्षरस्य महिम्नेत्यादि तत्राऽऽह । प्राणैरिति ॥ ९ ॥

अक्षरस्य स्तुत्या महीकृतत्वादुपासने सिद्धे किमुत्तरेण ग्रन्थेनेत्याशङ्क्याऽऽह ।
तत्रेति । पूर्वस्मिन्संदर्भे स्तुतिवशादक्षरविज्ञाने कर्तव्ये तन्निष्पाद्यं कर्म तद्विज्ञानवतोऽ-
नुष्ठेयमिति स्थितं तदाक्षेपमुत्तरं वाक्यमित्यर्थः । आक्षेपाक्षराणि व्याचष्टे । तेनेत्या-
दिना । ननु कर्मकर्तृत्वे विद्वद्विदुषोर्विद्वानेव तत्फलमश्नुते नाविद्वानिति कथमित्याश-
ङ्क्याऽऽह । तयोश्चेति । इतिशब्दस्त्वाक्षिपतीत्यनेन संबध्यते । कथं विद्वद्विदु-
षोरविशिष्टं फलमित्याशङ्क्य दृष्टान्तमाह । दृष्टं हीति । विमतं न स्वतन्त्रफलमङ्ग-
नत्वादाज्यावेक्षणवदिति प्राप्ते प्रत्याह । नैवमिति । हेतुत्वेनावतारितं वाक्यं व्याचष्टे ।
भिन्ने हीति । विद्योपासना कर्माविद्या तयोर्भिन्नत्वं पृथक्फलवत्त्वं तन्न विद्यावैयर्थ्य-
मित्यर्थः^२ । विद्यायाः स्वतन्त्रफलवत्त्वं नास्तीति पक्षस्य व्यावृत्तिप्रकारमेव प्रपञ्चयति ।
नेत्यादिना । अङ्गज्ञानाद्गुणवदक्षरज्ञानस्याऽऽधिक्ये फलितमाह । तस्मादिति । तदङ्गं
कर्माङ्गमुद्गीथमात्रज्ञानं तस्मादाधिक्याद्विशिष्टाक्षरज्ञानस्येति यावत् । यत्तु पुनरुक्तं तयो-
श्च कर्मसामर्थ्यादेव फलं स्यादिति तत्राऽऽह । दृष्टं हीति । यत्त्वङ्गज्ञानत्वादिति त-
त्किमङ्गत्वे सति ज्ञानत्वं किंवाऽऽश्रित्य विहितत्वमथवैतदेव ज्ञानत्वविशेषितम् ।

१ ड. 'दिनि' । २ ख. 'भौ कुरुतो य' । ३ ड. 'श्च स्वका' । ४ ख. ग. ज. 'म व' । ५ ख. ज.
र्थः । ख. ६ ख. छ. ज. 'लत्वं ना' ।

तु विद्या चाविद्या च यदेव विद्यया करोति श्र- द्धयोपनिषदा तदेव वीर्यवत्तरं भवतीति खल्वे-

तरयोर्विरेचनम् । नैवम् । यस्मान्नाना तु विद्या चाविद्या च । भिन्ने हि विद्याविद्ये । तुशब्दः पक्षव्यावृत्त्यर्थः । नोंकारस्य कर्माङ्गत्वमात्रविज्ञानमेव रसतमाभिसमृद्धिगुणवद्विज्ञानं किंतिहिं ततोऽभ्यधिकम् । तस्मात्तदङ्गा-
धिक्यात्फलाधिक्यं युक्तमित्यभिप्रायः । दृष्टं हि लोके वणिक्शबरयोः पन्नरागादिमणिविक्रये वणिजो विज्ञानाधिक्यात्फलाधिक्यम् । तस्मा-
द्यदेव विद्यया विज्ञानेन युक्तः सन्करोति कर्म श्रद्धया श्रद्धानश्च सन्नु-
पनिषदा योगेन युक्तश्चेत्यर्थः । तदेव कर्म वीर्यवत्तरमविद्वत्कर्मणोऽ-
धिकफलं भवतीति । विद्वत्कर्मणो वीर्यवत्तरवचनादविदुषोऽपि कर्म वीर्यवदेव भवतीत्यभिप्रायः । न चाविदुषः कर्मण्यनधिकारः । औषस्त्ये
काण्डेऽविदुषामथाऽऽस्तिव्यदर्शनात् । रसतमाभिसमृद्धिगुणवदक्षरमित्ये-

नाऽऽद्यः । तन्निर्धारणानियमन्यायेनासिद्धेः । न द्वितीयो गोदोहने व्यभिचारात् । न तृतीयो दृष्टान्तस्य साधनविकलत्वादाज्यवेक्षणस्याऽऽश्रित्य विध्युदाहरणवहिर्भूत-
त्वादङ्गसंबन्धज्ञानत्वमात्रेण दृष्टान्तत्वे सत्यङ्गत्वोपाधेः संभवादित्यभिप्रेत्य ज्ञानाधिक्ये
फलाधिक्यमित्यत्रानन्तरवाक्यं योजयति । तस्मादिति । विज्ञानमुद्रीथाद्यङ्गमात्रवि-
षयमुपासनातिरिक्तं तेनेति यावत् । योगो देवतादिविषयमुपासनम् । इतिशब्दस्तदर्थ-
समाप्त्यर्थः । तत्रैवार्थसिद्धमर्थं कथयति । विद्वदिति । नन्वर्थी समर्थो विद्वानप्युदस्तश्च
कर्मण्यधिकारीत्यङ्गीकारादविदुषस्तलक्षणानाक्रान्तस्यानविकारात्कथं तत्कर्म वीर्यवदिति
प्रतिज्ञायते तत्राऽऽह । न चेति । औषस्त्य उषस्तिर्बन्धे मटचीहतेष्वित्यादि^१ त-
स्मिन्ग्रन्थजाते विद्याहीनानामपि कर्मानुष्ठानं दृश्यते प्रस्तोतया देवतेत्यादौ तां चेद-
विद्वानित्यादिलिङ्गात् । तस्मादविदुषोऽपि कर्मण्यधिकारः । अधिकारिलक्षणे तु ज्ञाना-
भावेऽपि द्रव्यादिज्ञानमात्रेण विशेषणसिद्धिरित्यर्थः । गुणवदक्षरज्ञानं स्वतन्त्रफलमित्यु-
क्तम् । तत्तु रसतमगुणवदक्षरविषयमेकमुपासनम् । तत्र च विध्युद्देशे फलस्याश्रुतत्वेऽ-
पि विश्वजिज्ञ्यायेन वा तत्कल्प्यते । आग्निगुणवतः समृद्धिगुणवतश्चाक्षरस्य द्वे विज्ञा-
ने प्रत्येकं फलश्रुतेः । तथा चात्र त्रीण्युपासनानि पृथक्फलानि विवक्षितानीत्यत्र आह ।
रसतमेति । न तावदिहोपासीतेति विविच्यतिरेकेण मध्ये विध्यन्तरमुपलभ्यते । न
चाऽऽपयिता ह वै कामानामित्यादिवाक्ये फलश्रुत्या विधिरुन्नेयः । रसतमगुणवदक्षर-

१ ख. छ. अ. °ताविं । २ ख. छ. ज. °थं कर्म । ३ क. °दिके तं । ४ क. ग. °कारलं । ५ ख.
छ. अ. °मेवमुं ।

तस्यैवाक्षरस्योपव्याख्यानं भवति ॥ १० ॥

इति प्रथमाध्यायस्य प्रथमः खण्डः ॥ १ ॥

देवासुरा ह वै यत्र संयेतिर उभये प्राजापत्यास्तद्ध

कमुपासनम् । मध्ये प्रयत्नान्तरादर्शनात् । अनेकैर्हि विशेषणैरनेकधो-
पास्यत्वात्खल्वेतस्यैव प्रकृतस्योद्गीथाख्यस्याक्षरस्योपव्याख्यानं भवति
॥ १० ॥ इति प्रथमाध्यायस्य प्रथमः खण्डः ॥ १ ॥

देवासुरा देवाश्चासुराश्च । देवा दीव्यतेर्द्योतनार्थस्य शास्त्रोद्भासिता इ-
न्द्रियवृत्तयः । असुरास्तद्विपरीताः स्वेष्टेवासुषु विष्वग्विषयासु प्राणन-

विज्ञानविधौ फलाकाङ्क्षिण्यर्थवादस्थफलांशान्वयेनानेकगुणवदेकविज्ञानविधिसंभवे वि-
विभेदकल्पनायोगाच्चो खल्वार्थवादिकफलवदनेकविशेषणकैकोपासनविषयविध्यभ्युपगमे-
न वाक्यैक्यसंभवे वाक्यं भेतुमुचितम् । एतेन विश्वजिज्ञयायो निरस्तः । रात्रिसत्रन्या-
यस्तु प्रकृताविरोधीति भावः । तस्योपव्याख्यानमित्युक्तस्योपसंहारवाक्यं खल्वेतस्येत्या-
दि तत्रैतच्छब्देन प्रकृताकर्षणे कारणमाह । अनेकैरिति । रसतमाप्तिमद्विरूपाण्य-
नेकानि विशेषणानि तैर्विशिष्टत्वेनाक्षरस्यानेकप्रकारेणोपास्यत्वात् । प्रकारभेदेऽप्युपास-
नैक्यस्य प्रागेवोक्तत्वात्प्रकृतस्यैवाक्षरस्यैतदुपव्याख्यानं यत्खलु विहितमित्यर्थः ॥ १० ॥
इति प्रथमाध्यायस्य प्रथमः खण्डः ॥ १ ॥

गुणत्रयविशिष्टमुद्गीथावयवभूतमोकाराख्यमक्षरं परमात्मप्रतीकं तद्बुद्ध्योपास्यमित्यु-
पदिष्टमिदानीं तस्यैवाक्षरस्याध्यात्माविदेवभेदेनाऽऽदित्यप्राणदृष्ट्योपासनं विवक्षन्क-
ण्डिकान्तरमवतारयति । देवासुरा इति । तत्राक्षराणि व्याचिख्यासुरप्रतिभाव्युदासार्थं
विवक्षितं समासं दर्शयति । देवाश्चेति । देवशब्दनिष्पत्तिप्रकारं सूचयति । देवा इति ।
दीव्यतेर्द्योतनार्थो दिवु क्रीडाविजिगीषाव्यवहारद्युतिस्तुतिमोदमदस्वप्रकान्तगतिष्विति
दर्शनात्तस्य चाजन्तस्य सति गुणे कर्तारं यथोक्तरूपसिद्धिरित्यर्थः । ते च द्योतका
देवा रूढेरिन्द्रादयो भविष्यन्तीत्याशङ्क्याऽऽह । शास्त्रेति । इत्यध्यात्ममित्युपसंहार-
विरोधात्प्रसिद्धेरेव हेयत्वादुपासकशरीरस्थकरणावस्था देवाः सत्त्वात्मकाः शास्त्रानुसारि-
णो देवशब्दवाच्या इत्यर्थः । तथाऽध्यात्ममसुरा विरोचनादयः स्युरित्याशङ्क्य पूर्व-
वदुपसंहारविरोधमभिप्रेत्याऽऽह । असुरा इति । असुरा इन्द्रियवृत्तय एवेति संबन्धः ।
सात्त्विकेन्द्रियवृत्तिभ्यो वैपरीत्यं तासामसुरत्वसिद्धयर्थं दर्शयति । तद्विपरीता इति ।
तासामसुरशब्दवाच्यत्वे निमित्तान्तरमाह । स्वेष्टेवेति । विष्वग्विषयासु विष्वक्चो ना-

क्रियासु रमणात्स्वाभाविक्यस्तमआत्मिका इन्द्रियवृत्तय एव । ह वा
इति पूर्ववृत्तोद्भासकौ निपातौ । यत्र यस्मिन्निमित्त इतरेतरविषयापहार-
लक्षणे संपेतरे । संपूर्वस्य यततेः सङ्ग्रामार्थत्वमिति सङ्ग्रामं कृतवन्त इ-
त्यर्थः । शास्त्रीयप्रकाशवृत्त्यभिभवनाय प्रवृत्ताः स्वाभाविक्यस्तमोरूपा
इन्द्रियवृत्तयोऽसुराः । तथा तद्विपरीताः शास्त्रार्थविषयविवेकज्योतिरा-
त्मानो देवाः स्वाभाविकतमोरूपासुराभिभवनाय प्रवृत्ता इत्यन्योन्याभिभ-
वोद्भवरूपः सङ्ग्राम इव सर्वप्राणिषु प्रतिदेहं देवासुरसङ्ग्रामोऽनादिकालप्रवृ-
त्त इत्यभिप्रायः । स इह श्रुत्याऽऽख्यायिका रूपेण धर्माधर्मोत्पत्तिविवे-
कविज्ञानाय कथ्यते प्राणविशुद्धिविज्ञानविधिपरतया । अत उभयेऽपि
देवासुराः प्रजापतेरपत्यानीति प्राजापत्याः । प्रजापतिः कर्मज्ञानाधिकृतः
पुरुषः । पुरुष एवोक्तमयमेव महान्प्रजापतिरिति श्रुत्यन्तरात् ।

नागतयो विषया यासां तास्विति यावत् । प्राणनक्रियासु जीवदानुकूलप्राणचेष्टस्वि-
त्यर्थः । तदेव स्फोरयति । स्वाभाविक्य इति । शास्त्रापेक्षामन्तरेणैव स्वभाववशात्प्र-
वर्तमानत्वं स्वाभाविकत्वम् । तथा च शास्त्रायेन्द्रियवृत्तिभ्यो वैपरीत्यममूषामतिविशदमि-
त्यर्थः । वैपरीत्यान्तरमाह । तमआत्मिका इति । कथं मिथो विषयापहारं निमि-
त्तीकृत्य देवानामसुराणां सङ्ग्रामोऽभूदित्यपेक्षायामासुरीं वृत्तिं प्रकटयति । शास्त्रीयेति ।
दैवीं वृत्तिं प्रथयति । तथेति । देवानामुक्तासुरवैपरीत्यं स्फुटयति । शास्त्रेति । स्वाभाविकः
शास्त्रानपेक्षस्तमोरूपपाप्मासुरः परिच्छेदाभिमानस्तस्य तिरस्करणार्थमिति यावत् । उक्त-
माध्यात्मिकसङ्ग्रामं निगमयति । इत्यन्योन्येति । उक्तरीत्या यथोक्तानां देवानामसुराणां
च पराभिभवः स्तोद्भवश्चेत्येवंरूपः सङ्ग्रामः प्रतिदेहमनादिकालप्रवृत्तो यथा देवासुरसङ्गा-
मस्तथेति योजना । किमर्थं पुनरपुरुषार्थरूपो देवासुरसङ्ग्रामः श्रुत्या श्राव्यते तत्राऽऽह ।
स इहेति । स हि सङ्ग्रामोऽस्मिन्प्रकरणे प्राणस्य विशुद्धिविषयं विज्ञानं विधातुं प्रवृत्तः । तथा
श्रुत्या कथारूपेणाऽऽख्यायते । इन्द्रियाणां विषयवैमुख्ये धर्मः स्यात्तेषां तदभिमुख्ये
पापस्योत्पत्तिरिति विवेकविज्ञानसिद्धयर्थं चाऽऽख्यायिका प्रणीयते तस्मादिन्द्रियाणां
प्रयत्नतो विषयप्रावण्यं परिहर्तव्यम् । तद्वैमुख्यं च तेषां श्रेयार्थिभिर्यत्नादाधेयमिति
भावः । यजमानप्राणानामेव देवासुरभावस्योक्तत्वमतःशब्दार्थः । प्रजापतिशब्दस्य रूढ-
मर्थमपाकृत्य विवक्षितमर्थमाह । प्रजापतिरिति । उक्तरूपः पुरुषः प्रजापतिरित्यत्र
गमकमाह । पुरुष एवेति । कथं पुनर्यथोक्तानां देवासुराणां तदपत्यत्वं तत्राऽऽह ।

देवा उद्रीथमाजहूरनेनैनानभिभविष्याम इति॥१॥
ते ह नासिक्यं प्राणमुद्रीथमुपासांचक्रिरे त॥

तस्य हि शास्त्रीयाः स्वाभाविक्यश्च करणवृत्तयो विरुद्धा अपत्यानीव तदु-
द्भवत्वात् । तत्तत्रोत्कर्षापकर्षलक्षणनिमित्ते ह देवा उद्रीथमुद्रीथभक्त्यु-
पलक्षितमौद्धानं कर्माऽऽजहुराहृतवन्तः । तस्यापि केवलस्याऽऽहरणा-
संभवाज्ज्योतिष्टोमाद्याहृतवन्त इत्यभिप्रायः । तत्किमर्थमाजहुरित्युच्यते ।
अनेन कर्मणैनानमुरानभिभविष्याम इत्येवमभिप्रायाः सन्तः ॥ १ ॥

यदा च तदुद्रीथं कर्माऽऽजिहीर्षवस्तदा ते ह देवा नासिक्यं नासि-
कायां भवं चेतनावन्तं घ्राणं प्राणमुद्रीथकर्तारमुद्गातारमुद्रीथभक्त्योपासां-
चक्रिरे कृतवन्त इत्यर्थः । नासिक्यप्राणदृष्ट्योद्रीथारूपमक्षरमोकारमु-
पासांचक्रिरे इत्यर्थः । एवं हि प्रकृतार्थपरित्यागोऽप्रकृतार्थोपादानं च
न कृतं स्यात् । खल्वेतस्यैवाक्षरस्येत्योकारो ह्युपास्यतया प्रकृतः ।
ननुद्रीथोपलक्षितं कर्माऽऽहृतवन्त इत्यवोच इदानीमेव कथं नासिक्य-

तस्य हीति । यत्रेत्युक्तं सङ्ग्रामनिमित्तं परामृशति । तत्तत्रेति । देवानामुत्कर्षोऽपक-
र्षश्चामुराणामित्यस्मिन्निमित्ते कथमुद्रीथभक्त्याहरणमित्याशङ्क्याऽऽह । उद्रीथेति ।
लक्षितलक्षणान्यायं सूचयति । तस्यापीति । उद्रीथभक्तेरिवेत्यपेरर्थः । तदाहरणप्र-
योजनं प्रश्नपूर्वकं कथयति । तत्किमर्थमित्यादिना ॥ १ ॥

संप्रत्युद्रीथाहरणप्रकारं प्रकटयति । यदा चेति । अचेतनस्य करणस्योद्गातृत्वासं-
भवाद्विशिनाष्टि । चेतनावन्तमिति । मुख्यं घ्राणं व्यावर्तयति । घ्राणमिति । त्वं न
उद्गायेति वाजसनेयकश्रुतिमाश्रित्याऽऽह । उद्रीथकर्तारमिति । अथोद्रीथभक्तिरेव
श्रूयते न हूद्गाता तत्कथं तदुपासनमित्याशङ्क्याऽऽह । उद्रीथभक्त्येति । तयोपल-
क्षितमुद्गातारमुपासत इति यावत् । कथमुपासनमित्यपेक्षायामुद्रीथेन कर्तृत्वप्रदानयेत्या-
ह । कृतवन्त इति । ते ह नासिक्यमित्यक्षरोक्तमर्थमुक्त्वा वाक्यार्थमाह । नासि-
क्येति । किमित्यक्षरमोकारारूपमिहोपास्यत्वेन व्याख्यायते तत्राऽऽह । एवं हीति ।
उक्तमेव स्फुटयति । खल्विति । तथा च प्राणस्योद्गातृदृष्ट्योपासने प्रकृतस्य परि-
त्यागो भक्त्यर्थं घ्राणप्राणदृष्ट्योपास्यत्वाङ्गीकारेऽप्रकृतोपादानमिति शेषः । पूर्वपरवि-
रोधमाशङ्कते । नन्विति । उद्रीथोपलक्षितेनौद्गात्रेणोपलक्षितं ज्योतिष्टोमादि कर्माऽऽ-
हृतमित्युक्तं तदाहरणं च तस्योपासनं तद्विरुद्धं नासिक्यप्राणदृष्ट्याऽक्षरोपासनवच-

हासुराः पाप्मना विविधुस्तस्मात्तेनोभयं जि- घ्रति सुरभि च दुर्गन्धि च पाप्मना ह्येष विद्वः ॥२॥

प्राणदृष्ट्योर्कारमुपासांचक्रिर इत्यात्थ । नैष दोषः । उद्गीथकर्मण्येव हि तत्कर्तृप्राणदेवतादृष्ट्योद्गीथभक्त्यवयवश्चोर्कार उपास्यत्वेन विवक्षितो न स्वतन्त्रोऽतस्तादर्थ्येन कर्माऽऽहृतवन्त इति युक्तमेवोक्तम् । तमेवं देवैर्वृ-
तमुद्गातारं हासुराः स्वाभाविकतमआत्मानो ज्योतीरूपं नासिक्यं प्राणं देवं स्वोत्थेन पाप्मनाऽधर्मासङ्गरूपेण विविधुर्विद्वन्तः संसर्गं कृतवन्त इत्यर्थः । स हि नासिक्यः प्राणः कल्याणगन्धग्रहणाभिमानासङ्गाभिभू-
तविवेकविज्ञानो बभूव । स तेन दोषेण पाप्मसंसर्गी बभूव । तदिदमुक्त-
मसुराः पाप्मना विविधुरिति । यस्मादासुरेण पाप्मना विद्वस्तस्मात्तेन पाप्मना प्रेरितो घ्राणः प्राणो दुर्गन्धिग्राहकः प्राणिनाम् । अतस्तेनोभयं जिघ्रति लोकः सुरभि च दुर्गन्धि च । पाप्मना ह्येष यस्माद्विद्वः । उभ-
यग्रहणमविवक्षितम् । यस्योभयं हविरार्तिमार्च्छतीति यावत् । यदेवेदम-
प्रतिरूपं जिघ्रतीति समानप्रकरणश्रुतेः ॥ २ ॥

नमित्यर्थः । स्वोक्तेर्मित्यो विरोधं परिहरति । नैष दोष इति । उद्गीथोपलक्षितकर्मोपलक्षिते ज्योतिष्टोमादौ कर्मणि सत्येवोद्गातृप्राणदृष्ट्योपास्यत्वेनाक्षरं विवक्षितम् । ओर्कारश्चोद्गी-
थावयवो ध्येयत्वेनेष्टो न स्वतन्त्रो व्यापकः । तथा चाक्षरोपासनार्थत्वेन कर्माहरणं न ध्येय-
त्वेनेत्यविरोध इत्यर्थः । आश्रित्य विधानार्थं कर्माहरणमित्युक्त्वा तं हेत्यादि व्याचष्टे । त-
मेवमिति । स्वोत्थेन चाऽऽसुरेण नासिकासंबन्धेनेति यावत् । अधर्मादासङ्गस्तद्रूपेणेत-
स्यासङ्गवेधं साधयति । स हीति । कल्याणो गन्धः सुरभिरुक्तस्तस्य ग्रहणं ममैवेत्यभिमाना-
त्मा योऽयमासङ्गस्तेनाभिभूतमुपकारो गन्धाग्राणकृतस्तुल्यः सर्वस्य कार्यकारणसंघातस्ये-
ति विवेकविज्ञानं यस्य स तथेति विग्रहः । ननु कथं यथोक्तासङ्गस्पर्शितत्याशङ्क्याऽऽह । स
तेनेति । उक्तेऽर्थे वाक्यं पातयति । तदिदमिति । घ्राणप्राणस्यासुरपाप्मविद्वत्त्वे कार्यलि-
ङ्गकमनुमानं सूचयति । यस्मादिति । उक्तानुमानावद्योति वाक्यं व्याकरोति । अत इति ।
अतःशब्दार्थमेव स्पष्टयति । पाप्मनेति । ननु पाप्मना विद्वत्वात्तेन लोको दुर्गन्धं जानाती-
त्येव वक्तव्यं सुरभिज्ञानस्य पाप्मकमेत्वाभावात् । तथा च कथं तेनोभयं जिघ्रतीत्युक्तं तत्रा-
ऽऽह उभयग्रहणमिति । एकस्यापि हविषो द्रवात्मकस्य पुरोडाशादेर्वा काकादिसंबन्धाङ्ग-
शे प्रायश्चित्तसत्त्वेऽपि यस्योभयं हविरार्तिमार्च्छति स ऐन्द्रं पञ्चशरावमोदनं निर्वपेदित्य-
न्नोभयग्रहणमविवक्षितमिति स्थितं प्रथमे तन्त्रे तथाऽत्रापीत्याह । यस्येति । न केवलं
पाप्मना हीति वाक्यशेषादत्रोभयग्रहणमविवक्षितं किंतु वाजसनेयके यथोक्तोद्गीथवि-
द्याविषयत्वेन समानप्रकरणे यदेवेदमप्रतिरूपं जिघ्रति स एव स पाप्मेति श्रुतेरत्रापि
पाप्मवेधवशाद्दुर्गन्धं जानातीत्येव वक्तव्यत्वादविवक्षितमुभयग्रहणमित्याह । यदेवेति ॥२॥

१ ख. घ. ड. च. 'सिक्यप्रा' । २ ख. 'धुर्वेधितव' । ३ ख. घ. ड. घ्राणप्रा' । ४ ड. 'यस-
हृदप्र' । ५ क. 'र्थकर' । ६ क. 'कथं योजय' । ७ अ. 'ङ्गकानु' । ८ अ. 'नात्येवं' ।

अथ ह वाचमुद्रीथमुपासांचक्रिरे ता ५ हासुराः
पाप्मना विविधुस्तस्मात्तयोभयं वदति सत्यं
चानृतं च पाप्मना ह्येषा विद्धा ॥ ३ ॥

अथ ह चक्षुरुद्रीथमुपासांचक्रिरे तद्वासुराः पा-
प्मना विविधुस्तस्मात्तेनोभयं पश्यति दर्शनीयं
चादर्शनीयं च पाप्मना ह्येतद्विद्वम् ॥ ४ ॥

अथ ह श्रोत्रमुद्रीथमुपासांचक्रिरे तद्वासुराः
पाप्मना विविधुस्तस्मात्तेनोभय ५ शृणोति श्र-
वणीयं चाश्रवणीयं च पाप्मना ह्येतद्विद्वम् ॥ ५ ॥

अथ ह मन उद्रीथमुपासांचक्रिरे तद्वासुराः
पाप्मना विविधुस्तस्मात्तेनोभय ५ संकल्पयते
संकल्पनीयं चासंकल्पनीयं च पाप्मना ह्येतद्वि-
द्वम् ॥ ६ ॥

मुख्यप्राणस्योपास्यत्वाय तद्विद्वत्त्वानुभवार्थोऽयं विचारः श्रुत्या
प्रवर्तितः । अतश्चक्षुरादिदेवताः क्रमेण विचार्याऽऽसुरेण पाप्मना विद्धा
इत्यपोह्यन्ते । समानमन्यत् । अथ ह वाचं चक्षुः श्रोत्रं मन इत्यादि ।
अनुक्ता अप्यन्यास्त्वग्रसनादिदेवता द्रष्टव्याः । एवमु खल्वेता देवताः
पाप्मभिरिति श्रुत्यन्तरात् ॥ ३ ॥ ४ ॥ ५ ॥ ६ ॥

ननु नासिक्यस्य प्राणस्य पाप्मविद्वत्त्वादनुपास्यत्वे सिद्धे न्यायसाम्याद्वागादीनाम-
पि नोपास्यत्वमिति सिध्यति तत्किमुत्तरग्रन्थेनेत्यत आह । मुख्यप्राणस्येति । न्या-
यसाम्येऽपि मुखतो निराकरणाभावे मुख्यप्राणस्यैवोपास्यत्वमित्यनिश्चयात्तदुपास्यतादा-
ढर्यार्थं मुखतो वागादीनामुपास्यत्वमपाकर्तुमुत्तरग्रन्थ इत्यर्थः । विद्धा इति विचार्य
क्रमेणापोह्यन्त इति संबन्धः । उत्तरवाक्येष्वक्षरव्याख्यानमनपेक्षितं पूर्वेण समानत्वा-
दित्याह । समानमिति । अवशिष्टैवाक्यैकदेशग्रहणार्थमादिपदम् । ननु प्राणादीनां
पाप्मविद्वत्त्वादनुपास्यत्वेऽपि त्वगादीनां तद्विद्वत्त्वेनानुपास्यत्वावचनान्मुख्यस्यैव प्राण-
स्योपास्यत्वं नावसीयते तत्राऽऽह । अनुक्ता इति । उक्तानामनुक्तोपलक्षणत्वे बृह-
दारण्यकश्रुतिं संवादयति । एवमु खल्विति ॥ ३ ॥ ४ ॥ ५ ॥ ६ ॥

अथ ह य एवायं मुख्यः प्राणस्तमुद्रीथमुपा-
सांचक्रिरे त ॥ हासुरा ऋत्वा विदध्वंसुर्यथाऽ-
श्मानमाखणमृत्वा विध्वंसेत ॥ ७ ॥

एवं यथाऽश्मानमाखणमृत्वा विध्वंसेत एव
हैव स विध्वंसेते य एवंविदि पापं काम-
यते यश्चैनमभिदासति स एषोऽश्माखणः ॥ ८ ॥

आसुरेण विद्धत्वाद्घ्राणादिदेवता अपोह्याथानन्तरं य एवायं प्रसिद्धो
मुखे भवो मुख्यः प्राणस्तमुद्रीथमुपासांचक्रिरे तं हासुराः पूर्ववदत्वा प्रा-
प्य विदध्वंसुर्विनष्टा अभिप्रायमात्रेण । अकृत्वा किंचिदपि प्राणस्य कथं
विनष्टा इत्यत्र दृष्टान्तमाह । यथा लोकेऽश्मानमाखणं न शक्यते ख-
नितुं कुदालादिभिरपि भेतुं न शक्योऽखण एवाऽऽखणस्तमृत्वा साम-
र्थ्याल्लोष्टः पौंसुपिण्डः श्रुत्यन्तराच्चाश्मनि क्षिप्तोऽश्मभेदनाभिप्रायेण
तस्याश्मनः किंचिदप्यकृत्वा स्वयं विध्वंसेत विदीर्येतैवं विदध्वंसुरि-
त्यर्थः ॥ ७ ॥

एवं विशुद्धोऽसुरैरर्धापितत्वात्प्राण इति । एवंविदः प्राणात्मभूतस्येदं फ-
लमाह । यथाऽश्मानमित्येष एव दृष्टान्तः । एवं हैव स विध्वंसेते वि-
नश्यति । कोऽसावित्याह । य एवंविदि यथोक्तप्राणविदि पापं तदनर्हं
कर्तुं कामयत इच्छति यश्चाप्येनमभिदासति हिनस्ति प्राणविदं प्रत्या-
क्रोशताडनादि प्रयुङ्क्ते सोऽप्येवमेव विध्वंसेत इत्यर्थः । यस्मात्स

अथ हेत्यादि मुख्यप्राणविषयं वाक्यमुत्थाप्य व्याकरोति । आसुरेणेत्यादिना ।
पूर्ववद्वागादिष्विवेति यावत् । * टङ्कैश्च विदारकैर्लोहविशेषैरित्यर्थः । अश्रुतस्य लोष्टस्या-
त्रोपादाने हेतुमाह । सामर्थ्यादिति । तस्य ध्वंसनयोग्यत्वाद्ध्वंसेतेश्च कर्त्रपेक्षत्वादि-
त्यर्थः । तर्हि यस्य कस्यचिदेवविध्वंस्य संभवादलं लोष्टग्रहणेनेत्याशङ्क्य यथाऽश्मान-
मृत्वा लोष्टो विध्वंसेतेति बृहदारण्यकश्रुतेस्तस्यैवात्र ग्रहणमित्याह । श्रुत्यन्तरा-
च्चेति ॥ ७ ॥

दृष्टान्तदार्ष्टान्तिकाभ्यां सिद्धमर्थं निगमयति । एवमिति । प्राणस्य विशुद्धत्वात्त-
दुपासनं कर्तव्यमिति शेषः । फलवचनमवतार्य व्याकरोति । एवं विद इत्यादि-
ना । प्राणवित्प्रतिस्पर्धिनो विनाशे हेतुमाह । यस्मादिति । नासिक्यप्राणस्य मुख्य-
प्राणस्य च वायुविकारत्वेन प्राणत्वाविशेषात्पाप्मना वेधावेधौ तुल्यावेव स्यातामिति

* कुदालादिभिरित्यत्र यदादिपदं तस्यार्थः ।

१ क. असुरेण । २ क. 'त्वात्प्राणा' । ३ क. ग. 'पोह्यन्तेऽस्या' । ४ क. 'पि टङ्कैरुच्छेत्तुं' । ग. 'पि
च्छेत्तुं' । घ. 'पि टङ्कैश्च भे' । ५ क. पौंसुपि । ६ क. ग. 'पयवा' । ७ क. ख. छ. ज. 'ति' । अमुं ।
८ क. ग. 'ति' इति प्रा' ।

नैवेतेन सुरभि न दुर्गन्धि विजानात्यपहतपा- प्मा ह्येष तेन यदश्राति यत्पिबति तेनेतरान्प्रा-

एष प्राणवित्प्राणभूतत्वादश्माखण इवाश्माखणोऽधर्षणीय इत्यर्थः । ननु नासिक्योऽपि प्राणो वाय्वात्मा यथा मुख्यस्तत्र नासिक्यः प्राणः पाप्मना विद्धः प्राण एव सन्न मुख्यः कथम् । नैष दोषो नासिक्यस्तु स्थानकरणवैगुण्याद्विद्धो वाय्वात्माऽपि सन्मुख्यः स्थानदेवताबलीय-स्त्वान्न विद्ध इति युक्तम् । यथा वास्यादयः शिक्षावत्पुरुषाश्रयाः कार्य-विशेषं कुर्वन्ति नान्यहस्तगतास्तद्वदोषवद्घ्राणसचिवत्वाद्विद्धा घ्राणदेव-ता न मुख्यः ॥ ८ ॥

यस्मान्न विद्धोऽसुरैर्मुख्यस्तस्मान्नैवेतेन सुरभि दुर्गन्धि वा विजाना-ति घ्राणेनैव तदुभयं विजानाति लोकः । अतश्च पाप्मकार्यादर्शनादपह-तपाप्माऽपहतो विनाशितोऽपनीतः पाप्मा यस्मात्सोऽयमपहतपाप्मा ह्येष विशुद्ध इत्यर्थः । यस्माच्चाऽऽत्मंभरयः कल्याणाद्यासङ्गवत्त्वाद्घ्राणाद-यो न तथाऽऽत्मंभरिर्मुख्यः किं तर्हि सर्वार्थः । कथमित्युच्यते तेन मुख्ये-न यदश्राति यत्पिबति लोकस्तेनाशितेन पीतेन चेतरेन्द्राणादीनवति पालयति । तेन हि तेषां स्थितिर्भवतीत्यर्थः । अतः सर्वभरः प्राणोऽतो

शङ्कते । नन्विति । स्थानविशेषसंबन्धासंबन्धाभ्यां द्वयोरपि पाप्मवेधावेधव्यवस्था यु-क्तेति परिहरति । नैष दोष इति । स्थानावस्थावच्छिन्ने करणे वैगुण्यं विषयविशेषा-सक्तत्वं तस्मात्तद्रूपस्य नासिक्यप्राणस्यापि विद्धता स्यादिति यावत् । तदसंभवाद्विशे-षसंबन्धप्रयुक्तवैगुण्यायोगादित्येतत् श्लिष्टमुक्तमुपपन्नम् । स्थानसंबन्धविशेषाद्घ्राणप्राण-स्य पाप्मविद्धत्वं तदभावाच्च मुख्यप्राणस्य तदविद्धत्वमित्येतद्दृष्टान्तेन स्पष्टयति । यथेत्या-दिना । न मुख्यो दोषवद्घ्राणसचिवत्वाभावादिति शेषः ॥ ८ ॥

घ्राणदेवता विद्धा घ्राणदेवता तु न विद्धेत्यत्र गमकत्वेनानन्तरवाक्यं व्याचष्टे । यस्मादिति । मुख्यप्राणस्य पाप्मवेधाभावमुपसंहरति । अतश्चेति । पाप्मकार्यमासङ्गस्त-स्य प्राणोऽनुपलम्भादित्यतःशब्दस्यैवार्थः । हिशब्देनोक्तं पाप्मावेधं विशुद्धत्वे हेतूक-त्य मुख्यप्राणविशुद्धिमुपसंहरति । ह्येष इति । तस्य विशुद्धत्वे हेत्वन्तरमाह । य-स्माच्चेति । अतो विशुद्ध इत्युत्तरत्र संबन्धः । सर्वार्थत्वं प्राणस्य प्रश्नपूर्वकं प्रतिपाद-यति । कथमित्यादिना । घ्राणादीत्यादिशब्देन कार्यमप्युच्यते । तेनैतास्तृप्यन्तीति श्रुत्यन्तरमाश्रित्याऽऽह । तेन हीति । प्राणवृत्तिहेतुभ्यामन्नपानाभ्यां संघातस्थितिरतः

१ घ. च. न तु मुं । २ ख. ड. 'हतो । ३ घ. 'तेनेत' । ४ क. ख. ग. 'भरिः प्रा' । ५ छ. 'शुद्धिहे' ।

पानवति । एतमु एवान्ततोऽवित्त्वोत्क्रामति
व्याददात्येवान्तत इति ॥ ९ ॥

त २ हाङ्गिरा उद्गीथमुपासांचक्र एतमु एवाऽऽ-

विशुद्धः । कथं पुनर्मुख्याशितपीताभ्यां स्थितिरेषां गम्यत इति । उ-
च्यते । एतं मुख्यं प्राणं मुख्यप्राणस्य वृत्तिमन्नपाने इत्यर्थः । अन्ततोऽ-
न्ते प्ररणकालेऽवित्त्वाऽलब्ध्वोत्क्रामति । प्राणादिप्राणसमुदाय इत्यर्थः ।
अप्राणो हि न शक्नोत्यशितुं पालुं वा । तेन तदोत्क्रान्तिः प्रसिद्धा प्राणा-
दिकलापस्य । दृश्यते ह्युत्क्रान्तौ प्राणस्याशिशिषा । अतो व्याददात्ये-
वाऽऽस्यविदारणं करोतीत्यर्थः । तद्वच्चन्नालाभ उत्क्रान्तस्य लिङ्गम् ॥ ९ ॥

तं हाङ्गिरास्तं मुख्यं प्राणं हाङ्गिरा इत्येवंगुणमुद्गीथमुपासांचक्र उ-
पासनं कृतवान्बको दालभ्य इति वक्ष्यमाणेन संबध्यते । तथा बृहस्प-
तिरित्यायास्य इति चोपासांचक्रे दक इत्येव संबन्धं कृतवन्तः के-
चित् । एतमु एवाऽऽङ्गिरसं बृहस्पतिमायास्यं प्राणं मन्यन्त इति वच-
नात् । भवत्येवं यथाश्रुतासंभवे संभवति तु यथाश्रुतमृषिचोदनायामपि

शब्दार्थः । सर्वार्थत्वं द्वितीयस्यातःशब्दस्यार्थः । मुख्यप्राणोपयुक्तत्वादन्नपानानां सं-
घातस्थितिहेतुत्वमित्यत्र प्रश्नपूर्वकं लिङ्गं दर्शयति । कथमित्यादिना । वृत्तिमेव वि-
शिनष्टि । अन्नपाने इति । अन्वहमुपयुज्यमाने अन्नपाने प्राणस्थितिहेतू इति या-
वत् । प्राणस्योच्चिक्रमिषायामपि संघातः स्वयमशनपाने कृत्वा स्थास्यतीत्याशङ्क्याऽऽ-
ह । अप्राणो हीति । तदा प्राणोच्चिक्रमिषावस्थायामिति यावत् । ननूत्क्रान्त्यवस्था-
यामशिशिषाद्यभावादिव संघातस्योत्क्रान्तिर्न त्वशनाद्यभावात्तत्र प्रमाणाभावादत आह ।
दृश्यते हीति । तदिति मुखव्यादानमुच्यते । अन्नग्रहणं पानोपलक्षणार्थम् ॥ ९ ॥

विशुद्धिगुणकमुख्यप्राणात्मोद्गातृदृष्ट्योद्गीथावयवभूतमोकारारुच्यमक्षरमुपास्यमित्युक्त-
मिदानीं तत्रैवाऽऽङ्गिरसबृहस्पत्यायास्यगुणत्रयविधानार्थमुत्तरग्रन्थमुत्थापयति । तं हे-
ति । तत्र वृत्तिकाराभिप्रेतं संबन्धं दर्शयति । तं मुख्यमिति । पराभिप्रेतसंबन्धे ग-
मकमाह । एतमिति । अव्यवहितसंबन्धसंभवे व्यवहितसंबन्धकल्पना न युक्तेति प-
रिहरति । भवत्येवमिति । ऋषीणामङ्गिरोबृहस्पत्यादिशब्दैरुपदेशेऽपि गुणत्रयवि-
शिष्टप्राणोपासनं न विरुध्यते ततश्च प्रधानानामबाधे प्राणोपासकानामृषीणामुपदेशो
न त्यागमर्हत्यङ्गिरोबृहस्पत्यादिशब्दैर्भ्योऽपि प्रथमप्रतिपन्नानृषीन्विहाय यौगिकवृत्तिप्र-

ङ्गिरसं मन्यन्तेऽङ्गानां यद्रसः ॥ १० ॥

तेन त॒ ह बृहस्पतिरुद्गीथमुपासांचक्र एतमु

श्रुत्यन्तरवत् । तस्माच्छतर्चिन इत्याचक्षत एतमेव सन्तमृषिमपि । तथा माध्यमा गृत्समदो विश्वामित्रो वामदेवोऽत्रिरित्यादिऋषीनेव प्राणमापादयति श्रुतिः । तथैतानप्यृषीन्प्राणोपासकानङ्गिरोबृहस्पत्यायास्यान्प्राणं करोत्यभेदविज्ञानाय । प्राणो ह पिता प्राणो मातेत्यादिवच्च । तस्मादृषिरङ्गिरा नाम प्राण एव सन्नात्मानमङ्गिरसं प्राणमुद्गीथमुपासांचक्र इत्येतत् । यद्यस्मात्सोऽङ्गानां प्राणः सन्तरस्तेनासावाङ्गिरसः ॥ १० ॥

तथा वाचो बृहत्याः पतिस्तेनासौ बृहस्पतिः । तथा यद्यस्मादास्या-

तिपत्तव्यगुणमात्रप्रतिपत्त्यनुपपत्तेरित्यर्थः । प्राणोपासकानामृषीणामभिवानमैतरेयक-श्रुत्या द्रढयति । श्रुत्यन्तरवदिति । तदेव स्पष्टयति । तस्मादिति । शतर्चिनो नाम प्रथममण्डलदृश ऋषयः । एष च प्राणो यस्मात्पुरुषं संघातारुयं शतवर्षाण्यभि-गतवांस्तस्मादेतमेव प्राणं सन्तमृषिशरीरस्थितमपि* शतर्चिंशब्दवाच्यं वदन्तीति योजना । शतर्चिशब्दवदुभयविषयाणि शब्दान्तराण्यपि सन्तीत्याह । तथेति । आद्यन्ते मण्डले मुक्त्वा मध्यमानां मण्डलानां द्रष्टारो माध्यमा ऋषयस्तेऽपि प्राणस्तस्य स्वात्मानि मध्ये सर्वजगद्विधारकत्वात् । गृत्समदस्तु द्वितीयमण्डलदर्शी स्वापकाले वागादीनां गिरणात्प्राणो गृत्सो रेतोविसर्गकारणं मदहेतुत्वादपानो मदः प्राणापानात्मकत्वात्प्राणोऽपि तथोच्यते । तृतीयमण्डलदर्शी विश्वामित्रः प्राणोऽपि तथा व्यपदिश्यते । तस्य हि विश्वं भोज्यजातं स्थितिहेतुतया स्निग्धमासीत् । वामदेवस्तु चतुर्थमण्डलद्रष्टा प्राणोऽपि तच्छब्दवाच्यस्तस्य वागादिदेवतासंभजनीयत्वात् । पञ्चममण्डलद्रष्टाऽत्रिरित्युच्यते प्राणोऽपि तथैव कथ्यते । तस्य पाप्मनोऽनर्थरूपान्प्रति सर्वत्रातृत्वात् । आदिपदेन भरद्वाजादिपदानि गृहीतानि । दृष्टान्तमेवं व्याख्याय दार्ष्टान्तिकमाह । तथेति । किमित्यङ्गिरःप्रभृतीन्प्राणं करोति श्रुतिरत आह । अभेदेति । तथा च सप्तमे प्राणस्य सार्वार्भ्यं वक्ष्यते तथाऽत्रापि तस्य तत्तद्विषयरूपत्वं विवक्षितमित्याह । प्राणो हेति । अव्यवहितसंबन्धसंभवे फलितं वाक्यार्थं कथयति । तस्मादिति । प्राणस्याङ्गिरस्त्वं व्युत्पादयति । यस्मादिति ॥ १० ॥

अङ्गिरःशब्दवद्बृहस्पतिशब्दोऽप्युभयत्र नेतव्य इत्याह । तथेति । प्राणस्य बृहस्पतित्वं साधयति । वाच इति । अङ्गिरोबृहस्पतिशब्दवदायास्यशब्दोऽप्युभयत्र द्रष्टव्य इत्याह । तथेति । तस्योभयत्र वृत्तिं विशदयति । यद्यस्मादिति । यस्मा-

* अत्र सर्वेष्वप्यादर्शपुस्तकेषु शतर्चिनशब्दवाच्यमिति वर्तते तच्चिन्त्यम् ।

१ ङ. च. 'न्तरात्' । २ ख. छ. व. 'र्गकर' । ३ ख. छ. अ. 'स्य इति श' ।

एव बृहस्पतिं मन्यन्ते वाग्धि बृहती तस्या एष
पतिः ॥ ११ ॥ तेन तः हाऽऽयास्य उद्गीथमु-
पासांचक्र एतमु एवाऽऽयास्यं मन्यन्त आस्या-
द्यदयते ॥ १२ ॥ तेन तः ह बको दाल्भ्यो
विदांचकार । स ह नैमिंशीयानामुद्गाता बभूव
स ह स्मैभ्यः कामानागायति ॥ १३ ॥
आगाता ह वै कामानां भवति य एतदेवं वि-
द्वानक्षरमुद्गीथमुपास्त इत्यध्यात्मम् ॥ १४ ॥
इति प्रथमाध्यायस्य द्वितीयः खण्डः ॥ २ ॥

दयते निर्गच्छति तेनाऽऽयास्य ऋषिः प्राण एव सन्नित्यर्थः । तथाऽन्योऽ-
प्युपासक आत्मानमेवाऽऽङ्गिरसादिगुणं प्राणमुद्गीथमुपासीतेत्यर्थः ॥ ११ ॥ १२ ॥

न केवलमङ्गिरःप्रभृतय उपासांचक्रिरे । तं ह बको नाम दाल्भ्यस्यापत्यं
दाल्भ्यो विदांचकार यथादर्शितं प्राणं विज्ञातवान् । विदित्वा च स ह नैमिं-
शीयानां सन्निगामुद्गाता बभूव । स च प्राणविज्ञानसामर्थ्यादेभ्यो नैमिंशी-
येभ्यः कामानागायति स्म हाऽऽगीतवाकिलेत्यर्थः । तथाऽन्योऽ-
प्युद्गाता ॥ १३ ॥

आगाता ह वै कामानां भवति य एवं विद्वान्यथोक्तगुणं प्राणम-
क्षरमुद्गीथमुपास्ते तस्यैतदृष्टं फलमुक्तम् । प्राणात्मभावस्त्वदृष्टम् । देवो
भूत्वा देवानप्येतीति श्रुत्यन्तरात्सिद्धमेवेत्यभिप्रायः । इत्यध्यात्ममेतदा-
त्मविषयमुद्गीथोपासनमित्युक्तोपसंहारोऽधिदैवतोद्गीथोपासने वक्ष्यमाणे
बुद्धिसमाधानार्थः ॥ १४ ॥ इति प्रथमाध्यायस्य द्वितीयः खण्डः ॥ २ ॥

दास्यादयते तेनाऽऽयास्यः प्राणः स एवात्रोपासकत्वाद्दृष्टिरपि तथेति योजना । यथो-
क्तानामृषीणामेवोक्तगुणमुपासनं नान्येषां विशेषवचनादित्याशङ्क्याऽऽह । तथेति ।
विशेषस्य न शेषनिवर्तकत्वं प्रदर्शनार्थत्वादित्यर्थः ॥ ११ ॥ १२ ॥

यथोक्तोपासनस्य त्रिषु नियमाभावे गमकं दर्शयति । न केवलमिति । संप्रति
विहितोपासनस्य दृष्टफलमादेष्टुं पातनिकां करोति । विदित्वेति । भूमिकां कृत्वा वि-
वक्षितमुपास्तिफलं कथयति । तथेति ॥ १३ ॥

दृष्टमिति विशेषणादभीष्टं फलान्तरमाचष्टे । प्राणेति । आत्मविषयं शरीरवर्तिप्रा-
णगोचरमिति यावत् । उपसंहारस्य प्रयोजनमाह । अर्धदैवेति ॥ १४ ॥ इति प्रथ-
माध्यायस्य द्वितीयः खण्डः ॥ २ ॥

१ क. ख. 'मिषीया' । २ ख. 'याणामु' । ३ क. ख. घ. ड. 'मिषीया' । ४ ख. घ. ड. 'या-
णां स' । ५ क. ख. ग. घ. ड. 'मिषीये' । ६ क. 'दैवतेति' ।

अथाधिदैवतं य एवासौ तपति तमुद्गीथमुपा-
सीतोद्यन्वा एष प्रजाभ्य उद्गायति । उद्य ५
स्तमोभयमपहन्यपहन्ता ह वै भयस्य तमसो
भवति य एवं वेद ॥ १ ॥

अथानन्तरमधिदैवतं देवताविषयमुद्गीथोपासनं प्रस्तुतमित्यर्थोऽनेक-
धोपास्यत्वादुद्गीथस्य य एवासावादित्यस्तपति तमुद्गीथमुपासीताऽऽ-
दित्यदृष्ट्योद्गीथमुपासीतेत्यर्थः । तमुद्गीथमित्युद्गीथशब्दोऽक्षरवाची स-
न्कयमादित्ये वर्तत इति । उच्यते । उद्यन्नुद्यच्छन्वा एष प्रजाभ्यः प्रजार्थ-
मुद्गायति प्रजानामन्नोत्पत्त्यर्थम् । न ह्यनुद्यतिं तस्मिन्ब्रीह्यादेः पक्तिः
स्यादत्त उद्गायतीवोद्गायति । यथैवोद्गाताऽन्नार्थमत उद्गीथः सवितेत्यर्थः ।
किंचोद्यन्नैशं तमस्तज्जं च भयं प्राणिनामपहन्ति तमेवगुणं सवितारं यो
वेद सोऽपहन्ता नाशयिता ह वै भयस्य जन्ममरणादिलक्षणस्याऽऽत्म-
नस्तमसश्च तत्कारणस्याज्ञानलक्षणस्य भवति ॥ १ ॥

अनन्तरमाध्यात्मिकप्राणदृष्ट्योद्गीथोपासनवचनादिति शेषः । किमिति देवताविष-
यमुद्गीथोपासनं प्रस्तूयते तत्राऽऽह । अनेकधेति । प्राणरूपेणाऽऽदित्यादिरूपेण चो-
द्गीथस्योपास्यत्वाद्देवताविषयतदुपास्तिप्रस्तावो युक्त एवेत्यर्थः । आदित्यादिमतयश्चेत्या-
दिन्यायेन वाक्यार्थं कथयति । आदित्यदृष्ट्येति । तमादित्यमुद्गीथमुपासीतेत्यादित्य-
शब्दस्योद्गीथशब्दस्य च सामानाधिकरण्यामयुक्तमुद्गीथशब्दस्य प्रकरणादक्षरवाचित्वा-
दादित्यशब्दस्य च ज्योतिर्विषयत्वाद्विन्नार्थयोश्च शब्दयोः सामानाधिकरण्यायोगादिति
शङ्कते । तमुद्गीथमिति । आदित्ये यद्यपि नोद्गीथशब्दो रूढ्या वर्तितुमर्हति त-
थाऽपि गौण्या च तत्र तत्र वृत्तेः सामानाधिकरण्यासिद्धिरित्युत्तरमाह । उच्यत इति ।
प्रजार्थमुद्गायतीत्येतदेव स्पष्टयति । प्रजानामिति । अन्नोत्पत्त्यर्थमुद्गायतीति पूर्वेण सं-
बन्धः । तदेव व्यतिरेकेद्वारा साधयति । न हीति । आदित्यस्यान्नार्थमागानमतःश-
ब्दार्थः । न तस्योद्गातुरिव प्रत्यक्षमुद्गानमुपलब्धमित्याशङ्क्याऽऽह । उद्गायतीवेति ।
उपमामेवोपपादयति । यथेति । अथाऽऽत्मनेऽन्नाद्यमागायेदिति श्रुत्यन्तरे यथाऽन्नार्थ-
मुद्गाताऽऽगायतीत्यवगतं तथाऽऽदित्योऽपि प्रजानामन्नार्थमागायतीत्यर्थः । उद्गीथशब्द-
स्याऽऽदित्ये संभवं परामृश्य फलितमाह । अत इति । आदित्यदृष्ट्योद्गीथोपासनमुप-
पाद्य फलोक्तिं व्याचष्टे । किंचेत्यादिना । एवंगुणं तमस्तज्जमभयनिवर्तकत्वगुणसहित-
मिति यावत् ॥ १ ॥

समान उ एवायं चासौ चोष्णोऽयमुष्णोऽसौ
स्वर इतीममाचक्षते स्वर इति प्रत्यास्वर इत्यमुं
तस्माद्वा एतमिमममुं चोद्गीथमुपासीत ॥ २ ॥
अथ खलु व्यानमेवोद्गीथमुपासीत यद्वै प्राणि-

यद्यपि स्थानभेदात्प्राणादित्यौ भिन्नाविव लक्ष्येते तथापि न स तच्च-
भेदस्तयोः । कथं समान उ एव तुल्य एव प्राणः सवित्रा गुणतः सविता
च प्राणेन । यस्मादुष्णोऽयं प्राण उष्णश्चासौ सविता । किंच स्वर इती-
मं प्राणमाचक्षते कथयन्ति तथा स्वर इति प्रत्यास्वर इति चामुं सवि-
तारम् । यस्मात्प्राणः स्वरत्येव न पुनर्भूतः प्रत्यागच्छति । सविता
त्वस्तमित्वा पुनरप्यहन्यहनि प्रत्यागच्छति । अतः प्रत्यास्वरोऽस्मादुष्ण-
तो नामतश्च समानावितरेतरं प्राणादित्यौ । अतः सतच्चाभेदादेतं प्राण-
मिमममुं चाऽऽदित्यमुद्गीथमुपासीत ॥ २ ॥

अथ खल्विति प्रकारान्तरेणोपासनमुद्गीथस्योच्यते व्यानमेवं वक्ष्य-
माणलक्षणं प्राणस्यैव वृत्तिविशेषमुद्गीथमुपासीत । अधुना तत्सैतत्त्वं नि-

नन्वध्यात्ममविदैवतमिति स्थानभेदात्प्राणादित्ययोर्भिन्नत्वाद्विन्नमेव तयोरुपासनमुपा-
देयमत आह । यद्यपीति । प्राणादित्ययोः स्वरूपभेदाभावं प्रश्नपूर्वकं प्रतिपादयति ।
कथमित्यादिना । उशब्दोऽप्यर्थः स्थानभेदतो भेदमनुजानाति । गुणतः साम्यं साध-
यति । यस्मादिति । नामतः साम्यं संगिरते । किंचेति । सवितृवत्प्राणेऽपि प्रत्यास्व-
रशब्दप्रवृत्तिमाशङ्क्याऽऽह । यस्मादिति । स्वरत्येव गच्छत्येवेति यावत् । तस्मि-
न्नेव स्थूलदेहे न प्रत्यागच्छति तस्मात्प्राणे स्वरशब्दप्रवृत्तिरेवेत्यर्थः । सवितर्यपि तर्हि त-
च्छब्दप्रवृत्तिरेवेत्याशङ्क्याऽऽह । सविता त्विति । आदित्यस्यास्तं गतस्य प्रत्यहमेक-
त्रैवाऽऽगतिदर्शनात्तस्मिन्प्रत्यास्वरशब्दस्यापि प्रवृत्तिरस्तीत्यर्थः । अतः प्राणादित्ययो-
रुक्तं साम्यं निगमयति । अस्मादिति । अन्योन्यसाम्यकृतं फलमाह । अत इति ।
प्राणादित्यावेकीकृत्य तद्दृष्ट्योद्गीथावयवभूतमोकाराख्यमक्षरमुपास्यमित्यर्थः ॥ २ ॥

अथाऽऽध्यात्मिकमविदैविकं चोद्गीथोपासनं प्रस्तुत्य तदेव समस्यैकीकृत्योक्तं तथा
च वक्तव्याभावात् । किमुत्तरेण ग्रन्थेनेत्याशङ्क्याऽऽध्यात्मिकमेवोद्गीथोपासनमनुसृ-
त्याऽऽह । अथेति । कोऽसौ व्यानो यद्दृष्ट्योद्गीथोपासनमुपादिदिक्षितमत आह ।
वक्ष्यमाणलक्षणमिति । पक्षान्तरं व्यावर्तयति । प्राणस्यैवेति । वक्ष्यमाणलक्षणमि-
त्युक्तं व्यक्तीकरोति । अधुनेति । तन्निरूपणार्थमादौ प्राणापानौ निरूपयति ।

ति स प्राणो यदपानिति सोऽपानः । अथ यः
प्राणापानयोः संधिः स व्यानो यो व्यानः सा
वाक् । तस्मादप्राणन्नपानन्वाचमभिव्याहरति ॥३॥
या वाक्सर्क्तस्मादप्राणन्नपानन्नृचमभिव्याहर-
ति यर्क्तसाम तस्मादप्राणन्नपानन्साम गायति
यत्साम स उद्गीथस्तस्मादप्राणन्नपानन्नृद्रायति ॥४॥

रूप्यते । यद्वै पुरुषः प्राणिति मुखनासिकाभ्यां वायुं बहिर्निःसारयति
स प्राणारूपो वायोवृत्तिविशेषो यदपानित्यपश्वसिति ताभ्यामेवान्तराक-
र्षति वायुं सोऽपानोऽपानारूपा वृत्तिः । ततः किमित्युच्यतेऽथ य उ-
क्तलक्षणयोः प्राणापानयोः संधिस्तयोरन्तरावृत्तिविशेषः स व्यानो यः
सांख्यादिशास्त्रप्रसिद्धश्रुत्या विशेषनिरूपणात्तासौ व्यान इत्यभिप्रायः ।
कस्मात्पुनः प्राणापानौ हित्वा महताऽऽयासेन व्यानस्यैवोपासनमुच्यते ।
वीर्यवत्कर्महेतुत्वात् । कथं वीर्यवत्कर्महेतुत्वमित्याह । यो व्यानः सा
वाक् । व्यानकार्यत्वाद्वाचः । यस्माद्व्याननिर्वर्त्या वाक्तस्मादप्राणन्नपान-
नप्राणापानव्यापारावकुर्वन्वाचमभिव्याहरत्युच्चारयति लोकः ॥ ३ ॥

तथा वाग्विशेषामृचमृचसंस्थं च साम सामावयवं चोद्गीथमप्राणन्न-
पानन्व्यानेनैव निर्वर्तयतीत्यभिप्रायः ॥ ४ ॥

यद्वा इत्यादिना । ताभ्यामेव मुखनासिकाभ्यामित्येतत् । स्यातामेवं प्राणापानौ
व्यानस्य तु किमायातमिति शङ्कित्वा तत्स्वरूपं दर्शयति । तत् इत्यादिना ।
संविमेव स्फुटयति । तयोरिति । प्राणापानयोर्वृत्त्योरभावस्थानां मध्ये च वायो-
वृत्तिविशेषो योऽस्ति स व्यानशब्दार्थ इत्यर्थः । संधिस्कन्धमर्भदेशवृत्तिर्व्यान इति
सांख्या योगाश्चाऽऽहुस्तान्प्रत्याह । यः सांख्यादीति । सांख्यानां योगानां च शास्त्रे
प्रसिद्धो यो वायोवृत्तिविशेषः स्कन्धादिदेशगो नासौ व्यानः श्रुत्या विशेषनिरूपणा-
दिति योजना । व्यानस्य प्राणापानसापेक्षत्वात्तयोरन्यतरस्योपासनमेवोचितं न व्या-
नोपासनमिति मन्वानश्चोदयति । कस्मादिति । महताऽऽयासेन व्यानसत्त्वनिरूपणेनेति
यावत् । ताभ्यां तस्य वैशिष्ट्यमुपेत्य परिहरति । वीर्यवदिति । व्यानस्यैवोपासन-
मिति शेषः । तदेव प्रश्नद्वारा प्रपञ्चयति । कथमित्यादिना । कथं व्यानस्य वीर्य-
वत्कर्म प्रसिद्धं प्रैतिज्ञायते कार्यकारणभावादित्याह । व्यानेति । वाचो व्याननिर्व-
र्त्यत्वे लिङ्गं दर्शयति । यस्मादिति ॥ ३ ॥

या वागित्यादिवाक्यानामर्थं संक्षिपति । तथेत्यादिना ॥ ४ ॥

अतो यान्यन्यानि वीर्यवन्ति कर्माणि यथाऽग्ने-
र्मन्थनमाजेः सरणं दृढस्य धनुष आयमनम-
प्राणन्नपानं २स्तानि करोत्येतस्य हेतोर्व्या-
नमेवोद्गीथमुपासीत ॥ ५ ॥

अथ खलूद्गीथाक्षराण्युपासीतोद्गीथ इति प्राण

न केवलं वागाद्यभिव्याहरणमेवातोऽस्मादन्यान्यपि यानि वीर्यवन्ति
कर्माणि प्रयत्नाधिक्यनिर्वर्त्यानि यथाऽग्नेर्मन्थनमाजेर्मर्यादायाः सरणं
धावनं दृढस्य धनुष आयमनमाकर्षणमप्राणन्नपानंस्तानि करोति ।
अतो विशिष्टो व्यानः प्राणादिवृत्तिभ्यः । विशिष्टस्योपासनं ज्यायः
फलवच्चाद्राजोपासनवत् । एतस्य हेतोरेतस्मात्कारणाद्व्यानमेवोद्गीथमुपा-
सीत नान्यद्वृत्त्यन्तरम् । कर्मवीर्यवत्तरत्वं फलम् ॥ ५ ॥

अथाधुना खलूद्गीथाक्षराण्युपासीत भक्त्यक्षराणि मा भूवन्नित्यतो वि-
शिनष्टि । उद्गीथ इति । उद्गीथनामाक्षराणीत्यर्थो नामाक्षरोपासनेऽपि
नामवत् एवोपासनं कृतं भवेदमुकमिश्रा इति यद्वत् । प्राण एवोदुदित्य-
स्मिन्नक्षरे प्राणदृष्टिः । कथं प्राणस्योच्चमित्याह । प्राणेन ह्युत्तिष्ठति स-

अतो यानीत्यादि व्याचष्टे । न केवलमिति । व्यानेन निर्वर्तयतीति पूर्वोऽत्र संब-
न्धः । यान्यन्यान्यपि यथोक्तानि कर्माणि तानि लोको व्यानेनैव करोतीत्युत्तरत्र
संबन्धः । प्रयत्नाधिक्यनिर्वर्त्यानि कर्मण्येवोदाहरति । यथेति । यथा तानि कर्माणि
तथाऽन्यान्यप्येवंप्रकाराणीति योजना । व्यानस्य वीर्यवत्कर्महेतुत्वे फलितमाह ।
अत इति । वैशिष्ट्येऽपि किं स्यादिति चेत्तदाह । विशिष्टस्येति । वैशिष्ट्यफल-
मुपसंहरति । एतस्येति । फलवच्चादित्युक्तमुपास्तिफलं स्पष्टयति । कर्मेति । व्या-
नदृष्ट्योद्गीथोपासनस्याङ्गावबद्धत्वादिति शेषः ॥ ५ ॥

उद्गीथोपासनप्रसङ्गेनोद्गीथाक्षरोपासनां प्रस्तौति । अथेति । विशेषणतात्पर्यं दर्शय-
ति । भक्तीति । उद्गीथाक्षराण्युपासीतेत्युक्ते भक्त्यक्षराण्युपास्यानि प्राप्तानि तानि मा
भूवन्निति यतो मन्यते श्रुतिस्ततो विशेषणं करोतीत्यर्थः । विशेषणश्रुतिं व्याकरोति ।
उद्गीथेति । नामाक्षरोपासनेमुद्गीथोपासनस्याकिंचित्करमित्याशङ्क्याऽऽह । नामेति ।
यथा लोके कृष्णमिश्रादिवाचकशब्दप्रयोगे वाच्यस्य पुरुषविशेषस्योपासनं गम्यते तथे-
हापीत्यर्थः । नामाक्षरोपासने नामवत्तदुपासनेऽपि तदुपासनमेव कथमित्याशङ्क्य विभ-
जते । प्राण एवेति । प्राणस्योदः सादृश्यं प्रश्नपूर्वकमाह । कथमित्यादिना । गी

एवोत्प्राणेन ह्युत्तिष्ठति वाग्गीर्वाचो ह गिर इ-
त्याचक्षतेऽन्नं थमन्ने हीदं सर्वं स्थितम् ॥६॥
द्यौरैवोदन्तरिक्षं गीः पृथिवी थमादित्य एवो-
द्वायुर्गीराग्निस्थं सामवेद एवोद्यजुर्वेदो गी-
र्ऋग्वेदस्थं दुग्धेऽस्मै वाग्दोहं यो वाचो दोहोऽ-

वोऽप्राणस्यावसाददर्शनादतोऽस्त्युदः प्राणस्य च सामान्यम् । वाग्गीः ।
वाचो ह गिर इत्याचक्षते शिष्टाः । तथाऽन्नं थमन्ने हीदं सर्वं स्थितम-
तोऽस्त्यन्नस्यै थाक्षरस्य च सामान्यम् ॥ ६ ॥

त्रयाणां श्रुत्युक्तानि सामान्यानि तानि तेनानुरूपेण शेषेष्वपि द्रष्ट-
व्यानि द्यौरैवोदुच्चैःस्थानात् । अन्तरिक्षं गीर्गिरणाल्लोकानाम् । पृथिवी
थं प्राणिस्थानात् । आदित्य एवोदूर्ध्वत्वात् । वायुर्गीरग्न्यादीनां गि-
रणात् । अग्निस्थं याज्ञीयकर्मावस्थानात् । सामवेद एवोत्स्वर्गसंस्तुतत्वा-
त् । यजुर्वेदो गीर्यजुषा प्रतप्तस्य हविषो देवतानां गिरणात् ।
ऋग्वेदस्थमृच्यधूढत्वात्साम्नः । उद्गीथाक्षरोपासनफलमधुनोच्यते दुग्धे
दोग्धयस्मै साधकाय । का सा वाक्कं दोहं कोऽसौ दोह इत्या-
ह । यो वाचो दोहः । ऋग्वेदादिशब्दैसाध्यं फलमित्यभिप्रायस्तद्वाचो

रित्वास्मिन्नक्षरे वाग्दृष्टिः कर्तव्येत्याह । वाग्गीरिति । वाचो गिरश्च सादृश्यं दर्शय-
ति । वाचो हेति । उद्गीरक्षरयोः प्राणवाग्दृष्टिरिव थमित्यस्मिन्नक्षरेऽन्नदृष्टिः कार्ये-
त्याह । तथेति । थकारान्नयोरपेक्षितं सादृश्यं दर्शयति । अन्ने हीति ॥ ६ ॥

प्राण एवोदित्यादौ सादृश्यं श्रुत्यैवोक्तं द्यौरैवोदित्यादौ तु नोक्तं तथा च तत्र सा-
दृश्याभावे कथं दृष्टिकरणमित्याशङ्क्याऽऽह । त्रयाणामिति । अन्तरिक्षमाकाशस्त-
दन्तःप्रतिष्ठा लोकास्तेन गीर्णा इवेति मत्वाऽऽह । गिरणादिति । अग्न्यादीनां गि-
रणादिति संवर्गविद्यायां द्रष्टव्यम् । सामवेदो वै स्वर्गो लोक इति स्वर्गलोकत्वेन साम-
वेदस्य संस्तुतत्वादिति हेतुमाह । स्वर्गेति । यजुषा स्वाहास्वधादिनेति यावत् । अ-
ध्यात्ममधिलोकमधिदैवमधिवेदं च नामाक्षरोपासनमुक्त्वा तत्फलोक्तिमवतार्य व्याकरो-
ति । उद्गीथेति । यो वाचो दोह इत्यत्र षष्ठी कर्मणि द्रष्टव्या । तमेव वाग्दोहं प्रक-
टयति । ऋग्वेदादीति । तत्साध्यं फलं स्वाधीनोच्चारणक्षमत्वं तदनायासेनास्य संभ-

१ ख. घ. ड. 'स्य थकारं' । २ ग. घ. ड. च. गीर्गिरि । ३ ड. 'स्थं यज्ञकं' । ४ ख. प्रदत्तं
५ ग. घ. ड. च. ऋगादि । ६ ख. ग. ड. च. 'व्दवाच्यं फ' । ७ ख. छ. अ. उद्गच्छ ।

ब्रवानन्नादो भवति य एतान्येवं विद्वानुद्गीथा-
क्षराण्युपास्त उद्गीथ इति ॥ ७ ॥

अथ खल्वाशीःसमृद्धिरुपसरणानीत्युपासीत ये-
न साम्ना स्तोष्यन्स्यात्तत्सामोपधावेत् ॥ ८ ॥

यस्यामृचि तामृचं यदार्षेयं तमृषिं यां देवता-
मभिष्टोष्यन्स्यात्तां देवतामुपधावेत् ॥ ९ ॥

दोहस्तं स्वयमेव वाग्दोर्ध्यात्मानमेव दोग्धि । किंचान्नवान्प्रभूतान्नोऽ-
न्नादश्च दीप्ताग्निर्भवति य एतानि यथोक्तान्येवं यथोक्तगुणान्युद्गीथाक्ष-
राणि विद्वान्सन्नुपास्त उद्गीथ इति ॥ ७ ॥

अथ खल्विदानीमाशीःसमृद्धिराशिषः कामस्य समृद्धिर्यथा भवेत्तदु-
च्यत इति वाक्यशेषः । उपसरणान्युपसर्तव्यान्नुपगन्तव्यानि ध्येया-
नीत्यर्थः । कथमित्युपासीत । एवमुपासीत । तद्यथा येन साम्ना येन
सामविशेषेण स्तोष्यन्स्तुतिं करिष्यन्स्याद्भवेदुद्गाता तत्सामोपधावे-
दुपसरेच्चिन्तयेदुत्पत्त्यादिभिः ॥ ८ ॥

यस्यामृचि तत्साम तां चर्चमुपधावेद्देवतादिभिः । यदार्षेयं साम तं
चर्षिम् । यां देवतामभिष्टोष्यन्स्यात्तां देवतामुपधावेत् ॥ ९ ॥

वृत्तित्यर्थः । तदिति प्रकृतफलपरामर्शः । षष्ठी पूर्ववत् । तमिति दोहोक्तिः । वाच ए-
व दोहे कर्मत्वं कर्तृत्वं चेत्याह । आत्मानमेवेति । यो दोग्धा सा वागेव सा चाऽऽ-
त्मानमेव तं दोग्धीति योजना । यथोक्तानि प्राणवागन्नादिरूपत्वेनोक्तानीति यावत् ।
यथोक्तगुणान्युत्थानगिरणस्थित्यादिधर्मकाणीत्यर्थः । उद्गीथाक्षराणीत्युक्तं विशेषणानुवा-
देन स्फुटयति । उद्गीथ इतीति । उद्गीथ इत्येवंरूपस्य नाम्नोऽक्षराणीति यावत् ॥ ७ ॥

वागादिसमृद्धिफलकमुपासनमुपदिश्य फलसमृद्धिर्येन प्रकारेण भवति तत्प्रकारं ज्ञा-
नं सर्वकाम्योपासनशेषभूतं प्रासङ्गिकं विधीयत इत्याह । अथ खल्विति । वागादि-
समृद्धिफलकोपासनानन्तर्यमथशब्दार्थः । वक्ष्यमाणोपासनानां सर्वकाम्योपासनाशेषत्व-
द्योतनार्थं खल्वित्युक्तम् । प्रासङ्गिकत्वं दर्शयति । इदानीमिति । कामशब्दः
फलविषयः । तच्छब्दः प्रकारज्ञानपरामर्शः । उच्यते विधीयत इत्यर्थः । ध्यानप्र-
कारं प्रश्नपूर्वकं विशदयति । कथमित्यादिना । इतिशब्दार्थमभिनयति । एवमिति ।
एवंशब्दार्थमुदाहरणनिष्ठतया स्पष्टयति । तद्यथेति । उत्पत्त्यादिभिरित्यादिशब्देन
च्छन्दोदेवतादि गृह्यते ॥ ८ ॥

देवतादिभिरित्यादिपदेनाऽऽर्षेयादिग्रहः ॥ ९ ॥

येन छन्दसा स्तोष्यन्स्यात्तच्छन्द उपधावेद्येन
 स्तोमेन स्तोष्यमाणः स्यात् ५ स्तोममुपधावेत् ॥ १० ॥
 यां दिशमभिष्टोष्यन्स्यात्तां दिशमुपधावेत् ॥ ११ ॥
 आत्मानमन्त उपसृत्य स्तुवीत कामं ध्यायन्न-
 प्रमत्तोऽभ्याशो ह यदस्मै स कामः समृध्येत य-
 त्कामः स्तुवीतेति यत्कामः स्तुवीतेति ॥ १२ ॥
 इति प्रथमाध्यायस्य तृतीयः खण्डः ॥ ३ ॥

येन छन्दसा गायत्र्यादिना स्तोष्यन्स्यात्तच्छन्द उपधावेत् । ये-
 न स्तोमेन स्तोष्यमाणः स्यात् । स्तोमाङ्गफलस्य कर्तृगामित्वादात्मने-
 पदं स्तोष्यमाण इति । तं स्तोममुपधावेत् ॥ १० ॥

यां दिशमभिष्टोष्यन्स्यात्तां दिशमुपधावेदधिष्ठात्रादिभिः ॥ ११ ॥

आत्मानमुद्रातो स्वरूपं गोत्रनामादिभिः सामादीनक्रमेण स्वं चाऽऽ-
 त्मानमन्ततोऽन्त उपसृत्य स्तुवीत । कामं ध्यायन्नप्रमत्तः स्वरो-
 ष्मण्यञ्जनादिभ्यः प्रमादमकुर्वस्ततोऽभ्याशः क्षिप्रमेव ह यद्यत्रास्मा
 एवंविदे स कामः समृध्येत समृद्धिं गच्छेत्कोऽसौ यत्कामो यः कामोऽ-
 स्य सोऽयं यत्कामः संस्तुवीतेति द्विरुक्तिरादरार्था ॥ १२ ॥ इति प्रथ-
 माध्यायस्य तृतीयः खण्डः ॥ ३ ॥

गायत्र्यादिनेत्यादिपदमुष्णिगनुष्टुब्बहत्यादिसंग्रहार्थम् । त्रिवृत्पञ्चदशः सप्तदश एक-
 विंश इति प्रसिद्धः सोमयागे स्तोमः । आत्मनेपदप्रयोगप्रतिपन्नमर्थमाह । स्तोमाङ्गे-
 ति । यत्र कर्तृगामि फलं तत्राऽऽत्मनेपदं प्रयुज्यते प्रकृते च स्तोष्यमाण इत्या-
 त्मनेपदं दृश्यते । तस्मादेतत्फलस्य कर्तृगामित्वं गम्यते । अन्यथा पूर्वोत्तरयोरिव
 परस्मैपदप्रयोगप्रसङ्गादित्यर्थः ॥ १० ॥

यां दिशमभीत्यभिव्याप्येत्यर्थः । स्तोष्यन्देवताविशेषमिति शेषः । अधिष्ठातृशब्दे-
 नेन्द्रादयो गृह्यन्ते । आदिपदं तत्तद्दिगवस्थितासाधारणधर्मसंग्रहार्थम् ॥ ११ ॥

आत्मानं स्वरूपं गोत्रादिभिरुपसृत्योद्राता स्तुवीतेति संबन्धः । नामादिभिरित्यादि-
 शब्देन वर्णाश्रमादिग्रहणम् । अन्तत इत्यस्यार्थमाह । सामादीनिति । पूर्वोक्ता-
 न्सामादीन्सर्वानुक्तेन क्रमेण ध्यात्वा तदवसाने स्वात्मानमपि संचिन्त्यापेक्षितफलमनु-
 संदधानः स्वरादिभ्यः प्रमादमकुर्वन्नुद्राता स्तुवीतेति योजना । यत्र कर्मण्ययमुद्राता
 यथोक्तरीत्या स्तोता भवति तत्र क्षिप्रमेवास्मै स स कामः समृद्धिं गच्छेद्यत्कामः सन्यः
 स्तुवीतेत्यन्वयः । इतिशब्दः प्रासङ्गिकोपासनसमाप्त्यर्थः ॥ १२ ॥ इति प्रथमाध्या-
 यस्य तृतीयः खण्डः ॥ ३ ॥

१ क. 'भ्यासो ह' । २ क. ख. घ. ङ. च. ज. ट. 'ता स्वं ह' । ३ ग. ङ. ट. ठ. ड. ढ. 'मादिक्रमे' । ४ ग. घ. ङ. च. ट. ठ. ड. ढ. 'त्य कां' । ५ क. ङ. ठ. 'भ्यासः क्षि' । ६ ट. 'दीति' ।

ॐमित्येतदक्षरमुद्गीथमुपासीतोमिति ह्युद्गायति
तस्योपव्याख्यानम् ॥ १ ॥

देवा वै मृत्योर्बिभ्यतस्त्रयीं विद्यां प्राविशस्ते
छन्दोभिरच्छादयन्त्यदेभिरच्छादयस्ते छन्द-
सां छन्दस्त्वम् ॥ २ ॥

ॐमित्येतदित्यादिप्रकृतस्याक्षरस्य पुनरुपादानमुद्गीथाक्षराद्युपास-
नान्तरितत्वादित्यत्र प्रसङ्गो मा भूदित्येवमर्थम् । प्रकृतस्यैवाक्षरस्यामृता-
भयगुणविशिष्टस्योपासनं विधातव्यमित्यारम्भः । ॐमित्यादि व्या-
ख्यातम् ॥ १ ॥

देवा वै मृत्योर्मारकाद्भिभ्यतः किं कृतवन्त इत्युच्यते । त्रयीं विद्यां
त्रयीविहितं कर्म प्राविशन्प्रविष्टवन्तो वैदिकं कर्म प्रारब्धवन्त इत्यर्थः ।
तन्मृत्योस्त्राणं मन्यमानाः । किंच ते कर्मण्यविनियुक्तैश्छन्दोभिर्मन्त्रैर्ज-
पहोमादि कुर्वन्त आत्मानं कर्मान्तरेष्वच्छादयन्च्छादितवन्तः । यद्य-
स्मादेभिर्मन्त्रैरेच्छादयन्तस्तत्तस्माच्छन्दसां मन्त्राणां छादनाच्छन्दस्त्वं
प्रसिद्धमेव ॥ २ ॥

प्रासङ्गिकं हित्वा प्रकृतमनुसंधत्ते । ॐमित्येतदित्यादीति । पुनरुपादानस्य ता-
त्पर्यमाह । उद्गीथेति । आदिशब्देन पूर्वोक्तान्युपसरणानि गृह्यन्ते । उद्गीथस्य तैर्व्य-
वहितत्वात्प्रकरणविच्छेदशङ्कायां ततोऽन्यस्मिन्नर्थे प्रसङ्गः स्यात्स माभूदित्येवमर्थं
पुनरुपादानमित्यर्थः । देवा वै मृत्योरित्यादेस्तात्पर्यमाह । प्रकृतस्येति । अक्षरव्या-
ख्यानप्राप्तावनुवादभागं प्रत्याह । ॐमित्यादीति ॥ १ ॥

देवासुरा ह वै यत्रेत्यत्र व्याख्याता देवा मारकादासुरात्पाप्मनः सकाशादिति
यावत् । कोऽयं कर्मणि प्रवेशो नाम तत्राऽऽह । वैदिकमिति । तदिति वैदिकं कर्मो-
च्यते । ते छन्दोभिरित्यादि व्याचष्टे । किंचेति । न हि सर्वे मन्त्राः सर्वत्र विनियु-
ज्यन्ते । तथा चैकस्मिन्कर्मण्यनुष्ठायमाने विनियुक्तान्मन्त्रान्निहत्वा कर्मान्तरेष्ववशिष्टै-
र्जपपादि कुर्वन्तः स्वात्मानं देवाश्छादितवन्तः । तस्मान्न मृत्युवश्यता तेषामित्यर्थः ।
तेषां छन्दोभिश्छादितत्वे छन्दसां छन्दस्त्वप्रसिद्धिप्रकारमभिनयति । तत्तस्मा-
दिति ॥ २ ॥

१ ख. अ. 'दि कर्म कुं' । २ ख. ड. 'त्रैश्छादितवन्तस्त' । घ. उ. 'त्रैश्छादयन्तस्त' ।
३ क. 'न्यु पासनानि ।

तानु तत्र मृत्युर्यथा मत्स्यमुदके परिपश्येदेवं पर्यपश्यदृचि साम्नि यजुषि । ते नु वित्वोर्ध्वा ऋचः साम्नो यजुषः स्वरमेव प्राविशन् ॥ ३ ॥
यदा वा ऋचमाप्नोत्योमित्येवातिस्वरत्येव सा-

तांस्तत्र देवान्कर्मपरान्मृत्युर्यथा लोके मत्स्यघातको मत्स्यमुदके नातिगम्भीरे परिपश्येद्वडिशोदकस्त्रावोपायसाध्यं मन्यमान एवं पर्यपश्यदृष्टवान्मृत्युः । कर्मक्षयोपायेन साध्यान्देवान्मेन इत्यर्थः । कासौ देवान्ददर्शेत्युच्यते । ऋचि साम्नि यजुषि । ऋग्यजुःसामसम्बन्धिकर्मणीत्यर्थः । ते नु देवा वैदिकेन कर्मणा संस्कृताः शुद्धात्मानः सन्तो मृत्योश्चिकीर्षितं विदितवन्तः । विदित्वा च तं ऊर्ध्वा व्यावृत्ताः कर्मभ्य ऋचः साम्नो यजुष ऋग्यजुःसामसंबद्धात्कर्मणोऽभ्युत्थायेत्यर्थः । तेन कर्मणा मृत्युभयापगमं प्रति निराशास्तदपास्यामृताभयगुणमक्षरं स्वरं स्वरशब्दितं प्राविशन्नेव प्रविष्टवन्तः । ॐकारोपासनपराः संवृत्ताः । एवशब्दोऽवधारणार्थः सन्समुच्चयप्रतिषेधार्थः । तदुपासनपराः संवृत्ता इत्यर्थः ॥ ३ ॥

कथं पुनः स्वरशब्दवाच्यत्वमक्षरस्येत्युच्यते । यदा वा ऋचमाप्नो-

कमानुतिष्ठतां देवानां मृत्युवश्यता न व्यावृत्तेत्याह । तानिति । तत्रेति वैदिककर्मधारम्भोक्तिः । उशब्दोऽप्यर्थः । यथोक्तकर्मपरानपि तान्मृत्युः पर्यपश्यदिति संबन्धः । कर्मणां मृत्युपदगोचरत्वं दृष्टान्तेनाऽऽह । यथेति । दार्ष्टान्तिकभागस्य विवक्षितमर्थं सेयुह्नाति । मृत्युरिति । दार्ष्टान्तिके क्षुद्रोदकस्थानीयं किं स्यादिति प्रश्नपूर्वकं दर्शयति । कासावित्यादिना । ऋगादीनां निव्यत्वेन क्षयाभावान्न क्षुद्रोदकस्थानीयतेत्याशङ्क्य विवक्षितमर्थमाह । ऋगिति । कर्मणश्च कृतकत्वेन फलतः स्वरूपतश्च क्षयित्वा प्रसिद्धेति भावः । मृत्युपरिहारोपायमुपदिशति । ते नु देवा इत्यादिना । कर्मभ्यः सकाशादूर्ध्वा व्यावृत्ता इत्यर्थः । सर्वकर्मसंग्रहार्थं कर्मभ्य इति बहुवचनम् । अवैदिककर्मैत्यागस्य कर्मिष्वपि सिद्धत्वाद्वैदिककर्मत्यागार्थं विशिनष्टि । ऋच इति । कर्मत्यागमात्रात्कृतकृत्यताशङ्कां वारयति । तेनेति । किंतदक्षरं तदाह । ॐकारेति ॥ ३ ॥

उदात्तादिरूपत्वाभावादक्षरस्य न स्वरशब्दत्वमित्याशङ्क्य परिहरति । कथमित्यादिना । ऋचमाप्नोत्यध्ययनेन स्वाधीनां करोतीत्यर्थः । अतिस्वरत्यतिशयेनाऽऽ-

१ क. ग. ट. 'पायसा' । २ ग. घ. ड. च. ट. ठ. ड. ड. ते दे । ३ क. तदूर्ध्वा । ४ ड. ड. ड. उर्ध्वाः कं । ५ ड. ड. ड. 'मर्ण इत्यं' । ६ क. ख. घ. ड. अ. ट. ठ. ड. ड. 'रं स्वरं' । ७ ख. अ. 'र्थः' ॥ ३ ॥ कं । ८ क. ग. ठ. 'र्थं गुं' । ९ ग. छ. ड. ते दे ।

मैवं यजुरेष उ स्वरो यदेतदक्षरमेतदमृतमभयं
तत्प्रविश्य देवा अमृता अभया अभवन् ॥४॥
स य एतदेवं विद्वानक्षरं प्रणौत्येतदेवाक्षरं स्व-
रममृतमभयं प्रविशति तत्प्रविश्य यदमृता दे-
वास्तदमृतो भवति ॥ ५ ॥ इति प्रथमाध्यायस्य
चतुर्थः खण्डः ॥ ४ ॥

अथ खलु य उद्गीथः स प्रणवो यः प्रणवः स

त्योमित्येवातिस्वरत्येवं सामैवं यजुः । एष उ स्वरः । कोऽसौ यदेतद-
क्षरमेतदमृतमभयं तत्प्रविश्य यथागुणमेवामृता अभयाश्चाभवन्देवाः ॥४॥

स योऽन्योऽपि देवदेवैतदक्षरमेवममृतमभयगुणं विद्वान्प्रणौति
स्तौति । उपासनमेवात्र स्तुतिरभिप्रेता । स तथैवैतदेवाक्षरं स्वरममृतम-
भयं प्रविशति । तत्प्रविश्य च राजकुलं प्रविष्टानामिव राज्ञोऽन्तरङ्ग-
बहिरङ्गतावन्न परस्य ब्रह्मणोऽन्तरङ्गबहिरङ्गताविशेषः । किंति हि यदमृ-
ता देवा येनामृतत्वेन यदमृता अभूवन्तेनैवामृतत्वेन विशिष्टस्तदमृतो
भवति न न्यूनता नाप्यधिकताऽमृतत्वे इत्यर्थः ॥ ५ ॥ इति प्रथमाध्या-
यस्य चतुर्थः खण्डः ॥ ४ ॥

प्राणादित्यद्विष्टविशिष्टस्योद्गीथस्योपासनमुक्तमेवानूच प्रणवोद्गीथयो-
रेकत्वं कृत्वा तस्मिन्प्राणरश्मिभेदगुणविशिष्टद्विष्टाऽक्षरस्योपासनम-
नेकपुत्रफलमिदानीं वक्तव्यमित्यारभ्यते । अथ खलु य उद्गीथः स प्रण-

वरधियोच्चारयतीति यावत् । ऋग्यजुःसाम्नां प्रत्येकमोकारोच्चारणद्वारेणैवाऽऽप्तिदर्शना-
दित्यतिशब्दार्थः । उशब्दोऽपिपर्यायः । संप्रतिपन्नस्वरवदिति दृष्टान्तार्थः । अमृतम-
भयं तथाविधब्रह्मप्रतीकत्वादित्यर्थः । तत्प्रविश्य ब्रह्मबुद्ध्या तद्व्याप्तं कृत्वेत्यर्थः ॥४॥

भवतु देवानामेवमस्माकं तु किमायातमित्याशङ्क्याऽऽह । स योऽन्योऽपीति ।
राजगृहं प्रविष्टस्य विशेषदर्शनादक्षरं प्रविष्टस्यापि फले विशेषः स्यादित्याशङ्क्याऽऽ-
ह । तत्प्रविश्येति । अमृतत्वेन विशिष्टा इति शेषः ॥ ५ ॥ इति प्रथमाध्यायस्य
चतुर्थः खण्डः ॥ ४ ॥

खण्डान्तरस्य तात्पर्यमाह । प्राणादित्येति । प्रणवस्योद्गीथस्य चैकत्वं कृत्वा त-

१ क. ट. 'ष एव उ । ग. ठ. 'ष एव स्व' । २ ख. घ. ड. च. न. ठ. ड. ट. 'तच्चा' ।
३ क. 'मृता' । ४ क. 'मेव चात्र' । ५ ग. ट. ठ. 'त्वमित्' । ६ न. 'लकमि' ।

उद्गीथ इत्यसौ वा आदित्य उद्गीथ एष प्रणव
ॐ मिति ह्येष स्वरन्नेति ॥ १ ॥

एतमु एवाहमभ्यगासिषं तस्मान्मम त्वमेकोऽ-
सीतिह कौषीतकिः पुत्रमुवाच रश्मी ॥ स्त्वं पर्या-
वर्तयाद्बहवो वै ते भविष्यन्तीत्यधिदैवतम् ॥ २ ॥

वो बहवृचानां यश्च प्रणवस्तेषां स एव च्छान्दोग्य उद्गीथशब्दवाच्यः ।
असौ वा आदित्य उद्गीथ एष प्रणवः । प्रणवशब्दवाच्योऽपि स एव
बहवृचानां नान्यः । उद्गीथ आदित्यः । कथम् । उद्गीथाख्यमक्षरमोमि-
त्येतदेष हि यस्मात्स्वरञ्जुच्चारयन्नेकार्थत्वाद्वातूनाम् । अथवा स्वर-
न्गच्छन्नेति । अतोऽसावुद्गीथः सविता ॥ १ ॥

तमेतमु एवाहमभ्यगासिषमाभिमुख्येन गीतवानस्म्यादित्यरश्म्यभेदं
कृत्वा ध्यानं कृतवानस्मीत्यर्थः । तेन तस्मात्कारणान्मम त्वमेकोऽसि
पुत्र इति ह कौषीतकिः कुषीतकस्यापत्यं कौषीतकिः पुत्रमुवाचोक्तवान् ।
अतो रश्मीनादित्यं च भेदेन त्वं पर्यावर्तयात्पर्यावर्तयेत्यर्थः । त्वंयोगा-
त् । एवं बहवो वै ते तव पुत्रा भविष्यन्तीत्यधिदैवतम् ॥ २ ॥

स्मिन्सत्यध्यात्मं प्राणवृष्ट्याऽधिदैवतमादित्यवृष्ट्या च विशिष्टयोद्गीथस्य यदुपा-
सनमुक्तं तदेवानूय निन्दित्वा प्राणानां रश्मीनां च भेद एव गुणस्तद्विशिष्टवृष्ट्या त-
स्यैवोद्गीथावयवस्याक्षरस्यानेकपुत्रफलमुपासनमनेन ग्रन्थेन वक्तव्यमित्युत्तरो ग्रन्थः सं-
प्रति प्रस्तूयत इत्यर्थः । अमृताभयगुणकाक्षरोपासनानन्तर्यमथशब्दार्थः । प्रणवोद्गीथ-
योरेकत्वे वैदिकप्रसिद्धिप्रदर्शनार्थं खल्वित्युक्तम् । तयोरेकत्वमुक्त्वाऽऽदित्यवृष्ट्योद्गी-
थोपास्तिमुक्तामनुवदति । असाविति । उद्गीथादित्ययोरेकत्वं प्रश्नपूर्वकमुपपादयति ।
उद्गीथ इत्यादिना । उच्चारयन्नेतीति संबन्धः । स्वरतेर्गत्यर्थत्वात्कथमुच्चारयन्नित्युच्य-
ते तत्राऽऽह । अनेकार्थत्वादिति । गच्छन्सविता प्राणिनां प्रवृत्त्यर्थमोमित्यनुज्ञां
कुर्वन्निव गच्छति तस्मादौकारत्वं सवितुरित्याह । अथवेत्यादिना ॥ १ ॥

आदित्यवृष्ट्योद्गीथमुपदिष्टमनूय निन्दति । तमेतमिति । निन्दाफलं दर्शयति ।
अत इति । पर्यावर्तयादिति प्रथमपुरुषे श्रूयमाणे किमिति मध्यमपुरुषो व्याख्यायते
तत्राऽऽह । त्वंयोगादिति । युष्मद्युपपदे मध्यमपुरुषविधानादित्यर्थः । रश्मिभेदगुण-
वृष्टिविशिष्टोद्गीथोपासनस्य फलं कथयति । एवमिति । वक्ष्यमाणेऽध्यात्मे बुद्धिसमा-
धानार्थमुक्तं देवताविषयं दर्शनमुपसंहरति । इत्यधिदैवतमिति ॥ २ ॥

१ ख. अ. 'यन्नेत्यने' । २ ख. अ. अतः स उद्गी' । ३ ख. अ. 'र्थः' । यतस्तस्मा' । ४ ख. घ. अ.
ठ. ड. ढ. 'वितु मर्हन्ती' । ५ ख. अ. 'रित्यत्र पक्षान्तरमाह ।

अथाध्यात्मं य एवायं मुख्यः प्राणस्तमुद्गीथमु-
पासीतोमिति ह्येष स्वरन्नेति ॥ ३ ॥

एतमु एवाहमभ्यगासिषं तस्मान्मम त्वमेकोऽ-
सीति ह कौषीतकिः पुत्रमुवाच प्राणा ५ स्त्वं
भूमानमभिगायताद्वहवो वै मे भविष्यन्तीति ॥ ४ ॥

अथानन्तरमध्यात्ममुच्यते । य एवायं मुख्यः प्राणस्तमुद्गीथमुपासीते-
त्यादि^१ पूर्ववत् । तथोमिति ह्येष प्राणोऽपि स्वरन्नेत्योमिति ह्यनुज्ञां कु-
र्वन्निव वागादिप्रवृत्त्यर्थमेतीत्यर्थः । न हि मरणकाले मुमूर्षोः समीपस्थाः
प्राणस्योत्तरणं शृण्वन्तीति । एतत्सामान्यादादित्येऽप्योत्तरणमनुज्ञामात्रं
द्रष्टव्यम् ॥ ३ ॥

एतमु एवाहमभ्यगासिषमित्यादि पूर्ववदेव । अतो वागादीन्मुख्यं च
प्राणं भेदगुणविशिष्टमुद्गीथं पश्यन्भूमानं मनसाऽभिगायतात् । पूर्ववदा-
वर्तयेत्यर्थः । वहवो वै मे मम पुत्रा भविष्यन्तीत्येवमभिप्रायः सन्नि-
त्यर्थः । प्राणादित्यैकत्वोद्गीथदृष्टेरेकपुत्रत्वफलदोषेणाप्योदितत्वाद्विशिष्टप्रा-
णभेददृष्टेः कर्तव्यता चोच्यतेऽस्मिन्काण्डे बहुपुत्रफलत्वार्थम् ॥ ४ ॥

अध्यात्मप्राणदृष्ट्योद्गीथोपास्तिमुक्तामनुवदति । अथेत्यादिना । कथं प्राणोद्गीथयो-
रेकत्वमित्याशङ्क्याऽऽह । तथेति । यथा प्राणिनां प्रवृत्त्यर्थमोमित्यनुज्ञां कुर्वन्निवाऽऽ-
दित्यो गच्छतीत्युक्तं तद्वदिति यावत् । उक्तमेव व्यतिरेकद्वारा स्फोरयति । न हीति ।
मुमूर्षुसमीपवर्तिनो बन्धवो मरणकाले प्राणस्य वागादिप्रवृत्त्यर्थमनुज्ञाकरणं नैव जान-
न्ति । तथा च जीवदवस्थायामोमिति तदनुज्ञावशादेव वागादीनां प्रवृत्तिरालक्ष्यते ।
तस्मात्प्राणस्यानुज्ञामात्रमोत्तरणमित्यर्थः । प्राणादित्ययोरध्यात्माविदैवतयोरुद्गीथत्वावि-
शेषात्प्राणवदादित्येऽप्यनुज्ञामात्रमोत्तरणमवधेयमित्याह । एतत्सामान्यादिति ॥ ३ ॥

प्राणदृष्ट्योक्तमुद्गीथोपास्तिं निन्दित्वा विवक्षितामुपास्तिमुपन्यस्यति । एतमु ए-
वेति । भूमानं बहुत्वोपेतमिति यावत् । मध्यमपुरुषे तातङ्गुलादेशस्य वैकल्पिकत्वेऽपि
प्रथमपुरुषशङ्क्या दुरन्वयं व्यावर्तयति । पूर्ववदिति । एकत्वदृष्टिनिन्दाद्वारा प्रधानो-
पासनं सफलमुपसंहरति । प्राणेत्यादिना ॥ ४ ॥

१ क. ग. ट. 'दि' । तथा पूर्ववदोमिं । २ ख. घ. ङ. अ. ठ. ड. ड. 'वत्' । अं । ३ ख. घ.
अ. 'पोहित' । ४ ठ. 'स्मिन्काण्डे' । ५ ठ. 'फलार्थ' ।

अथ खलु य उद्गीथः स प्रणवो यः प्रणवः स
उद्गीथ इति होतृषदनाद्वैवापि दुरुद्गीतमनुसमा-
हरतीत्यनुसमाहरतीति ॥ ५ ॥ इति प्रथमाध्या-
यस्य पञ्चमः खण्डः ॥ ५ ॥
इयमेवर्गग्निः साम तदेतदेतस्यामृच्यध्यूढं सा-

अथ खलु य उद्गीथ इत्यादिप्रणवोद्गीथैकत्वदर्शनमुक्तं तस्यैतत्फल-
मुच्यते । होतृषदनाद्गोता यत्रस्थः शंसति तत्स्थानं होतृषदनं हौत्रात्क-
र्मणः सम्यक्प्रयुक्तादित्यर्थः । न हि देशमात्रात्फलमाहर्तुं शक्यम् । किं
तद्वैवापि दुरुद्गीतं दुष्टमुद्गीतमुद्गानं कृतमुद्गात्रा स्वकर्मणि क्षतं कृतमि-
त्यर्थः । तदनुसमाहरत्यनुसंधत्त इत्यर्थः । चिकित्सयेव धातुवैषम्यस-
मीकरणमिति ॥ ५ ॥ इति प्रथमाध्यायस्य पञ्चमः खण्डः ॥ ५ ॥

अथेदानीं सर्वफलसंपत्त्यर्थमुद्गीथस्योपासनान्तरं विधित्स्यते । इय-
मेव पृथिव्यृक् । ऋचि पृथिवीदृष्टिः कार्या । तथाऽग्निः साम । साम्न्य-

पूर्वोत्तरयोर्ग्रन्थयोरसंगतिमाशङ्क्य तात्पर्यप्रदर्शनपूर्वकमुत्तरग्रन्थमवतार्य व्याकरोति ।
अथेत्यादिना । ननु यथाश्रुतं स्थानमेव होतृषदनं किं नेष्यते तत्राऽऽह । न हीति ।
हौत्रात्कर्मणो यत्फलमाद्रियते तत्प्रश्नपूर्वकमविशेषतो दर्शयति । किं तदित्यादिना ।
निपातद्वयमवधारणातिशयफलकं क्रियापदेन संबध्यते । अपिशब्दस्तु निष्ठानन्तरभा-
वितया नेतव्यः । दुष्टमुद्गानमेव स्पष्टयति । उद्गात्रेति । कथमन्यनिष्ठात्कर्मणोऽन्यत्र
फलमाहर्तुं शक्यमित्याशङ्क्याऽऽह । चिकित्सयेति । उद्गाता प्रणवोद्गीथैकत्वविज्ञा-
नमाहात्म्यात्पामादिकं स्वकर्मणि प्राप्तं क्षतं हौत्रात्कर्मणः सम्यक्प्रयुक्तात्प्रणवात्प्रति-
संदधातीत्यर्थः ॥ ५ ॥ इति प्रथमाध्यायस्य पञ्चमः खण्डः ॥ ५ ॥

इयमेवेत्यादिसंदर्भस्य तात्पर्यमाह । अथेति । पुत्राद्यैश्वर्यैकदेशविषयोपासनोपदेशा-
नन्तरमवसरे प्राप्ते ज्योतिष्टोमादावधिकृतस्य समग्रैश्वर्यप्राप्त्यर्थमधिदैवाध्यात्मविभागेनो-
द्गीथविषयमेवापूर्वमुपासनमस्मिन्ग्रन्थे विधातुमिष्टमित्यर्थः । तत्र तदङ्गभूतमुपासनमादौ
विदधाति । इयमेवेति । पृथिव्यामृष्टदृष्टिरत्र नेष्टा कर्माङ्गस्य संस्कर्तव्यत्वादित्यभिप्रे-
त्याऽऽह । ऋचीति । ऋचि यथा पृथिवीदृष्टिरनन्तरवाक्ये विहिता तथाऽग्निः सा-
मेत्यत्राग्निदृष्टिः साम्नि विधीयते पूर्ववदित्याह । तथेति । ऋक्त्वं पृथिव्याः सामत्वं

म तस्मादृच्यध्यूढ ५ साम गीयत इयमेव साऽ-
ग्निरमस्तत्साम ॥ १ ॥

अन्तरिक्षमेवर्ग्वायुः साम तदेतदेतस्यामृच्यध्यू-
ढ ५ साम तस्मादृच्यध्यूढ ५ साम गीयतेऽन्तरि-
क्षमेव सा वायुरमस्तत्साम ॥ २ ॥

द्यौरैवर्गादित्यः साम तदेतदेतस्यामृच्यध्यूढ ५
साम तस्मादृच्यध्यूढ ५ साम गीयते द्यौरैव
साऽऽदित्योऽमस्तत्साम ॥ ३ ॥

प्रतिष्ठः । कथं पृथिव्यग्न्योर्ऋक्सामत्वमिति । उच्यते । तदेतत्तदेतद-
ग्न्याख्यं सामैतस्यां पृथिव्यामृच्यध्यूढमधिगतमुपरिभावेन स्थितमि-
त्यर्थः । ऋचीव साम । तस्मादत एव कारणादृच्यध्यूढमेव साम गी-
यत इदानीमपि सामगैः । यथा च ऋक्सामनी नात्यन्तं भिन्ने अन्यो-
न्यं तथैतौ पृथिव्यग्नी । कथमियमेव पृथिवी सा सामनामार्धशब्दवाच्या ।
इतरार्धशब्दवाच्योऽग्निरमस्तदेतत्पृथिव्यग्निद्वयं सामैकशब्दाभिधेयत्व-
मापन्नं साम । तस्मान्नान्योन्यं भिन्नं पृथिव्यग्निद्वयं नित्यसंश्लिष्टमृ-
क्सामनी इव । तस्माच्च पृथिव्यग्न्योर्ऋक्सामत्वमित्यर्थः । सामाक्षरयोः
पृथिव्यग्निद्विविधानार्थमियमेव साऽग्निरम इति केचित् ॥ १ ॥

अन्तरिक्षमेवर्ग्वायुः सामेत्यादि पूर्ववत् ॥ २ ॥ ३ ॥

चाग्नेरप्रसिद्धमिति शङ्कते । कथमिति । ऋक्सामत्वसिद्धावित्युत्तरमाह । उच्यत इ-
ति । तयोराधाराधेयभावे गमकं दर्शयति । तस्मादिति । ऋचि पृथिवीदृष्टिः सामि-
चाग्निदृष्टिरित्यत्र हेत्वन्तरमाह । यथा चेति । पृथिव्यग्न्योरत्यन्तभेदाभावं प्रश्नपू-
र्वकं प्रकटयति । कथमित्यादिना । कर्माङ्गयोः सह प्रयोगादृक्सामयोरन्योन्यमव्य-
भिचारान्नात्यन्तभेदस्तथा पृथिव्यग्न्योरप्येकशब्दवाच्यत्वान्नात्यन्तं भिन्नतेत्यर्थः ।
तयोरत्यन्तभेदाभावे फलितमाह । तस्माच्चेति । पृथिवी साशब्दवाच्या स्त्रीत्वादग्निरमः
पुंस्त्वादिति द्रष्टव्यम् । पक्षान्तरमुत्थाप्याङ्गीकरोति । सामाक्षरयोरिति ॥ १ ॥ २ ॥ ३ ॥

१ क. ग. ड. च. ट. इ. 'तद' । २ क. ग. च. ट. ड. 'त्यन्तभि' । ३ क. ग. ट. 'सिद्धिरित्यु' ।
४. ख. न. 'त्यन्तभि' ।

नक्षत्राण्येव कर्चन्द्रमाः साम तदेतदेतस्यामृच्य-
ध्यूढ ५ साम तस्मादृच्यध्यूढ ५ साम गीयते न-
क्षत्राण्येव सा चन्द्रमा अमस्तत्साम ॥ ४ ॥

अथ यदेतदादित्यस्य शुक्लं भाः सैवर्गथ यन्नीलं
परः कृष्णं तत्साम तदेतदेतस्यामृच्यध्यूढ ५
साम तस्मादृच्यध्यूढ ५ साम गीयते ॥ ५ ॥

अथ यदेवैतदादित्यस्य शुक्लं भाः सैव साऽथ य-
न्नीलं परः कृष्णं तदमस्तत्सामाथ य एषोऽन्त-

नक्षत्राणामधिपतिश्चन्द्रमा अतः स साम ॥ ४ ॥

अथ यदेतदादित्यस्य शुक्लं भाः शुक्ला दीप्तिः सैवर्क । अथ यदादित्ये
नीलं परः कृष्णं परोऽतिशयेन काष्ण्यं तत्साम । तद्धचेकान्तसमाहित-
दृष्टेर्दृश्यते ॥ ५ ॥

ते एवेते भाः शुक्लकृष्णत्वे सा चामश्च साम । अथ य एषोऽन्तरादि-

कथं पुनर्नक्षत्रपर्याये तदेतदेतस्यामित्यादिवौक्यं न हि नक्षत्रेषु चन्द्रमसः स्थिति-
रत आह । नक्षत्राणामिति । नक्षत्राविपत्यात्तदुपरिभावेन चन्द्रमसः स्थितेरित्यतः श-
ब्दार्थः । नक्षत्रसहितं चन्द्रमसं परौघं सशब्दः ॥ ४ ॥

अङ्गोपासनानि कानिचिदुक्त्वा तादृगेवोपासनान्तरमाह । अथेति । आदित्यस्य
मण्डलात्मनो यद्रूपं शुक्लं दृश्यत ऋचि तदृष्टिः कर्तव्येत्यर्थः । तदेव रूपं विशिनष्टि ।
भा इति । तामेव व्याचष्टे । शुक्ला दीप्तिरिति । ऋचि यथा पूर्वोक्तरूपदृष्टिस्तथा सा-
म्नि वक्ष्यमाणरूपदृष्टिरनुष्ठेयेत्याह । अथेति । नन्वादित्ये शौक्ल्यवदनतिशयं का-
ष्ण्यं नास्माभिरनुभूयते तत्राऽऽह । तद्धीति । एकान्तेन समाहिता शास्त्रसंस्कृता यस्य
दृष्टिस्तस्याऽऽदित्ये निरतिशयं काष्ण्यं दृश्यते तथा च तदृष्टिः साम्नि स्थिष्टे-
त्यर्थः ॥ ५ ॥

अथ यदेवैतदित्यादेस्तात्पर्यमाह । ते एवेति । अङ्गोपासनानि समाग्यानन्तरमा-
विदैविकीं प्रधानोपासनां विवक्षुरुपास्यस्वरूपमुपन्यस्यति । अथेत्यादिना । किमिति
हिरण्यपदमुपमार्थं व्याख्यायते हिरण्यविकारत्वमेवात्र विवक्षितं किं न स्यादित्याश-

रादित्ये हिरण्मयः पुरुषो दृश्यते हिरण्यश्मश्रु-
हिरण्यकेश आप्रणखात्सर्व एव सुवर्णः ॥ ६ ॥
तस्य यथा कप्यासं पुण्डरीकमेवमक्षिणी त-

त्य आदित्यस्यान्तर्मध्ये हिरण्मयो हिरण्मय इव हिरण्मयः । न हि सुवर्ण-
विकारत्वं देवस्य संभवति ऋक्सामगेष्णत्वापहतपाप्मत्वासंभवात् ।
न हि सौवर्णेऽचेतने पाप्मादिप्राप्तिरस्ति येन प्रतिषिध्येत । चाक्षुषे चा-
ग्रहणात् । अतो लुप्तोपम एव हिरण्मयशब्दो ज्योतिर्मय इत्यर्थः । उ-
त्तरेष्वपि समाना योजना । पुरुषः पुरि शयनात्पूरयति वा स्वेनाऽऽ-
त्मना जगदिति दृश्यते निवृत्तचक्षुर्भिः समाहितचेतोभिर्ब्रह्मचर्यादिसाध-
नापेक्षम् । तेजस्विनोऽपि श्मश्रुकेशादयः कृष्णाः स्युरित्यतो विशिन-
ष्टि । हिरण्यश्मश्रुहिरण्यकेश इति । ज्योतिर्मयान्येवास्य श्मश्रूणि के-
शाश्चेत्यर्थः । आप्रणखात्प्रणखो नखाग्रं नखाग्रेण सह सर्वः सुवर्ण इव
भारूप इत्यर्थः ॥ ६ ॥

तस्यैवं सर्वतः सुवर्णवर्णस्याप्यक्ष्णोर्विशेषः । कथं तस्य यथा कपेर्म-
र्कदस्याऽऽसः कप्यासः । आसेरुपवेशनार्थस्य करणे घञ् । कपिपृष्ठान्तो ये-
नोपविशति । कप्यास इव पुण्डरीकमत्यन्ततेजस्व्येवमस्य देवस्याक्षि-

कृत्याऽऽह । न हीति । अपहतपाप्मत्वासंभवं सावयति । न हीत्यादिना । पाप्मा-
दीत्यादिपदं तत्कार्यसंग्रहार्थम् । किंच चक्षुष्युपास्ये पुरुषे सुवर्णविकारत्वस्याग्रहणा-
द्वौणमेव हिरण्मयपदमित्याह । चाक्षुषे चेति । न च तत्राप्यातिदेशिकं तद्ग्रहणमृ-
क्सामगेष्णत्वादिना तादृशेन विरोधात्तस्माद्वौणमेव हिरण्मयपदमित्युपसंहरति । अत
इति । हिरण्यश्मश्रुत्यादिविशेषणेष्वपि तुल्यं गौणत्वमित्याह । उत्तरेष्वपीति । न-
न्वादित्यादिमण्डले पुरुषो नास्माभिर्दृश्यते तत्राऽऽह । निवृत्तचक्षुर्भिरिति । विशि-
ष्टाधिकारिणामादित्यपुरुषदर्शनमुपपादयति । ब्रह्मचर्यादीति ॥ ६ ॥

सर्व एव सुवर्ण इति विशेषणादक्ष्णोरपि सुवर्णत्वे प्राप्ते प्रत्याह । तस्येति । विशे-
षमेव प्रश्नपूर्वकं विशदयति । कथमित्यादिना । यथा कप्यासवद्व्यवस्थितं पुण्डरीकं
तथा तस्याक्षिणी इति योजना । आसशब्दनिष्पत्तिप्रकारं सूचयति । आसेरिति ।
घञन्तस्य शब्दस्य विवक्षितमर्थं कथयति । कपीति । तस्य करणत्वं स्फुटयति । ये-
नेति । कपिः स कपिपृष्ठान्तः कप्यास इति शेषः । पदार्थमुक्त्वा वाक्यार्थमाह । क-
प्यास इवेति । निहीनोपमया देवस्य चक्षुषी व्यपदिशता तयोरपि निहीनत्वं व्यप-

१ ग. ट. निवृत्तः । २ क. ट. 'पेक्षैः । ते । ख. घ. ज. ड. 'वेक्ष्यम् । ३ ग. घ. ड. च. ट. ठ.
ड. द. 'याण्येवा' । ४ क. ग. ट. 'यत्सं । ५ ट. निवृत्तः । ६ ख. छ. 'वर्णवर्ण' । ७ ख. ज. 'वच' ।

स्योदिति नाम स एष सर्वेभ्यः पाप्मभ्य उदि-
त उदेति ह वै सर्वेभ्यः पाप्मभ्यो य एवं वेद ॥७॥
तस्यर्क्च साम च गेष्णौ तस्मादुद्रीथस्तस्मात्त्वे-

णी । उपमितोपमानत्वान्न हीनोपमा तस्यैवगुणविशिष्टस्य गौणमिदं
नामोदिति । कथं गौणत्वम् । स एष देवः सर्वेभ्यः पाप्मभ्यः पाप्मना
सह तत्कार्येभ्य इत्यर्थः । य आत्माऽपहतपाप्मेत्यादि वक्ष्यति । उदित
उद् इत उद्गत इत्यर्थः । अतोऽसावुन्नामा । तमेवं गुणसंपन्नमुन्नामानं य-
थोक्तेन प्रकारेण यो वेद सोऽप्येवमेवोदेत्युद्गच्छति सर्वेभ्यः पाप्मभ्यः ।
ह वा इत्यवधारणार्थं निपातौ । उदेत्येवेत्यर्थः ॥ ७ ॥

तस्योद्रीथत्वं देवस्याऽऽदित्यादीनामिव विवक्षितत्वादाह । तस्यर्क्च
साम च गेष्णौ पृथिव्याद्युक्तलक्षणं पर्वणी । सर्वात्मा हि देवः । पराप-
रलोककामेशिबृत्वादुपपद्यते पृथिव्यैरन्यृक्सामगेष्णत्वम् । सर्वयोनित्वा-
च्च । यत एवमुन्नामा चासावृक्सामगेष्णश्च तस्मादृक्सामगेष्णत्वमाप्त-

दिष्टं स्यादित्याशङ्क्याऽऽह । उपमितेति । कस्यासेनोपमितं पुण्डरीकं तेनोपमानेनो-
पमितत्वाच्चक्षुषोर्न निहीनोपमानप्रयुक्तं निहीनत्वमित्यर्थः । यथोक्तस्याऽऽदित्यपुरुषस्य
क्षेत्रज्ञत्वशङ्कां व्यावर्तयितुं नाम व्यपदिशति । तस्येति । नाम्नो गौणत्वं शङ्काद्वारा
व्युत्पादयति । कथमित्यादिना । न तस्य सर्वपाप्मोदयस्तत्कार्यभाक्त्वादित्याश-
ङ्क्याऽऽह । पाप्मनेति । आदित्यक्षेत्रज्ञेऽपि सर्वपाप्मोदयः संभवति । न ह वै दे-
वान्पापं गच्छतीति श्रुतेरित्याशङ्क्य परमात्मविषयवाक्यशेषमुदाहरति । य आत्मेति ।
उक्तार्थयोगोऽतःशब्दार्थः । उपास्यं परमात्मानमुपन्यस्य तदुपासनमिदानीं सफलमुप-
न्यस्यति । तमेवगुणसंपन्नमिति । यथोक्तेन प्रकारेणोन्नामानमिति संबन्धः ॥ ७ ॥

कथं परस्योपासनमित्यपेक्षायामुद्रीथे संपाद्येति दर्शयति । तस्येत्यादिना । यथाऽऽ-
दित्यादीनामुद्रीथे संपाद्योपासन्नमत्र विवक्ष्यते तथा परमात्मनोऽपि । तत्र संपाद्योपा-
सनं विवक्षित्वा सर्वकर्मात्मत्वमाह तस्येत्यादिवाक्यमित्यर्थः । मण्डलावच्छिन्नस्य पु-
रुषस्य कथमृगादिगेष्णत्वमित्याशङ्क्याऽऽह । सर्वात्मेति । परस्य स्वारस्येन सर्वात्म-
त्वादाध्यानार्थं मण्डलावच्छेदादुपपन्नमृगादिगेष्णत्वमित्यर्थः । तत्रैव हेत्वन्तरमाह ।
परापरेति । सर्वात्मत्वं साधयति । सर्वयोनित्वादिति । सर्वकारणत्वेन सर्वात्मत्वा-
द्वादिगेष्णत्वं युक्तमेवेत्यर्थः । तस्मादुद्रीथ इति वाक्यं योजयति । यत इति । प्राप्ते

वोद्रीतैतस्य हि गाता स एष ये चामुष्मात्प-
राञ्चो लोकास्तेषां चेष्टे देवकामानां चेत्यधि-
दैवतम् ॥ ८ ॥ इति प्रथमाध्यायस्य षष्ठः
खण्डः ॥ ६ ॥

अथाध्यात्मं वागेवकर्पाणः साम तदेतदेतस्या-
मृच्यध्यूढं साम तस्मादृच्यध्यूढं साम गीय-
ते । वागेव सा प्राणोऽमस्तत्साम ॥ १ ॥

मुद्रीथत्वमुच्यते परोक्षेण परोक्षप्रियत्वादेवस्य तस्मादुद्रीथ इति । त-
स्माच्चेव हेतोरुदं गायतीत्युद्गाता । यस्मादृच्येतस्य यथोक्तस्योन्नाम्नो
गाताऽसावतो युक्तोद्गातेति नामप्रसिद्धिरुद्गातुः । स एष देव उन्नामा ये
चामुष्मादादित्यात्पराञ्चः परागञ्चनादूर्ध्वा लोकास्तेषां लोकानां चेष्टे न
केवलमीशितृत्वमेव च शब्दाद्वारयति च । स दाधार पृथिवीं चामुतेमामि-
त्यादिमन्त्रवर्णात् । किंच देवकामानामीष्ट इत्येतदधिदैवतं देवताविषयं
देवस्योद्रीथस्य स्वरूपमुक्तम् ॥ ८ ॥ इति प्रथमाध्यायस्य षष्ठः खण्डः ॥ ६ ॥

अथाधुनाऽध्यात्ममुच्यते । वागेवकर्पाणः साम । अधरोपरिस्थान-
त्वसामान्यात् । प्राणो घ्राणमुच्यते सह वायुना वागेव सा प्राणोऽम इ-
त्यादि पूर्ववत् ॥ १ ॥

सति तस्मादुद्रीथ इत्यनेन वाक्येनोद्रीथत्वं परोक्षेण नाम्ना देवस्योच्यत इति योजना ।
किमिति परोक्षनाम्ना देवो व्यपदिश्यत इत्याशङ्क्य परोक्षप्रिया इव हि देवाः प्रत्यक्ष-
द्विष इति श्रुत्यन्तरमाश्रित्याऽऽह । परोक्षप्रियत्वादिति । उन्नामत्वे देवस्योद्गातुरुद्गा-
तृत्वप्रसिद्धिं प्रमाणयति । तस्मादिति । तच्छब्दार्थं स्फुटयति । यस्मादिति । प्र-
कृतस्योन्नाम्नो देवस्याऽऽगानादित्यतः शब्दार्थः । उद्गातुरुद्गातेति नामप्रसिद्धिरिति
युक्तेति योजना । सर्वपाप्मोदयलिङ्गात्तस्य चान्यत्रासंभवादादित्यान्तर्गतो देवः परमा-
त्मैत्युक्तं तत्रैव हेत्वन्तरमाह । स एष इति । देवकामानामादित्यादुपरितनलोकेष्वधि-
ष्ठातारो ये देवास्तेषां कामाः काम्यमानफलविशेषास्तेषामिति यावत् । न हि निरङ्कुशं
लोककामेशितृत्वं परस्मादन्यत्र संभवति । एष सर्वेश्वर इति श्रुतेरिति भावः ॥ ८ ॥ इति
प्रथमाध्यायस्य षष्ठः खण्डः ॥ ६ ॥

आधिदैविकोपास्त्यानन्तर्यमथशब्दार्थः । ऋचि वाग्दृष्टिः साम्नि प्राणदृष्टिश्च कर्तव्ये-
त्यत्र हेतुमाह । अधरेति । कथमृक्सामयोरिव वाक्प्राणयोरधरोपरिस्थानत्वं तत्राऽऽह ।
घ्राण इति । स्थानमात्रत्वं व्यावर्तयति । सहेति ॥ १ ॥

चक्षुरेवर्गात्मा साम तदेतदेतस्यामृच्यध्यूढ ५
साम तस्मादृच्यध्यूढ ५ साम गीयते । चक्षुरेव
साऽऽत्माऽमस्तत्साम ॥ २ ॥

श्रोत्रमेवर्जनः साम तदेतदेतस्यामृच्यध्यूढ ५ सा-
म तस्मादृच्यध्यूढ ५ साम गीयते । श्रोत्रमेव
सा मनोऽमस्तत्साम ॥ ३ ॥

अथ यदेतदक्षः शुक्लं भाः सैवर्गथ यन्नीलं परः
कृष्णं तत्साम तदेतदेतस्यामृच्यध्यूढ ५ साम त-
स्मादृच्यध्यूढ ५ साम गीयते । अथ यदेवैतदक्षः
शुक्लं भाः सैव साऽथ यन्नीलं परः कृष्णं तदम-
स्तत्साम ॥ ४ ॥

चक्षुरेवर्गात्मा साम । आत्मेति च्छायात्मा तत्स्थत्वात्साम ॥ २ ॥

श्रोत्रमेवर्जनः साम श्रोत्रस्याधिष्ठातृत्वान्मनसः सामत्वम् ॥ ३ ॥

अथ यदेतदक्षः शुक्लं भाः सैवर्क । अथ यन्नीलं परः कृष्णमादित्य-
इव दृक्शक्त्यधिष्ठानं तत्साम ॥ ४ ॥

भोक्तारं व्यावर्तयति । आत्मेति । छायात्मनः सामत्वे हेतुमाह । तत्स्थत्वादि-
ति । चक्षुषि च्छायात्मनः स्थितत्वादृचि सामवदित्यर्थः ॥ २ ॥ ३ ॥

आध्यात्मिकानि कानिचिदङ्गोपासनान्युक्त्वाऽनन्तरं प्रकारान्तरेणाङ्गोपासनमेव किं-
चिदुपदिशति । अथेति । अक्षगो यदेतद्रूपं शुक्लं दृश्यत् ऋचि तद्दृष्टिः कर्तव्येत्य-
र्थः । तदेव रूपं विशिनष्टि । भा इति । ऋचि पूर्वोक्तरूपदृष्टिवद्दृश्यमाणरूपदृष्टिरपि
साम्नि कर्तव्येत्याह । अथेति । यथाऽऽदित्यमण्डले समधिगम्यमतिर्दृष्टेण रूपमुक्तं त-
था चक्षुष्यपि दृक्शक्तेरधिष्ठानं तादृग्रूपमुपलभ्यते तद्दृष्टिः साम्नि कर्तव्येत्यर्थः ॥४॥

अथ य एषोऽन्तरक्षिणि पुरुषो दृश्यते सैवर्त- त्साम तदुक्तं तद्यजुस्तद्ब्रह्म तस्यैतस्य तदेव

अथ य एषोऽन्तरक्षिणि पुरुषो दृश्यते । पूर्ववत् । सैवर्गध्यात्मं वागाद्या
पृथिव्याद्या चाधिदैवतम् । प्रसिद्धा च ऋक्पादबद्धाक्षरात्मिका । तथा
साम । उक्तसाहचर्याद्वा स्तोत्रं सामोक्तं शस्त्रमुक्त्यादन्यत्तथा यजुः स्वाहा-
स्वधावषडादि सर्वमेव वाग्यजुस्तत्स एव । सर्वात्मकत्वात्सर्वयोनित्वाच्चेति
ह्यवोचाम । ऋगादिप्रकरणान्तर्ब्रह्मेति त्रयो वेदाः । तस्यैतस्य चाक्षुषस्य
पुरुषस्य तदेव रूपमतिदिश्यते । किं तद्यदमुष्याऽऽदित्यपुरुषस्य । हि-
रण्मय इत्यादि यदधिदैवतमुक्तम् । यावमुष्य गेष्णौ पर्वणी तावेवास्या-
पि चाक्षुषस्य गेष्णौ । यच्चामुष्य नामोदित्युद्गीथ इति च तदेवास्य ना-
म । स्थानभेदाद्रूपगुणनामान्निदेशादीशितृत्वविषयभेदव्यपदेशाच्चाऽऽदि-

आध्यात्मिकप्रधानोपासनशेषत्वेनाङ्गोपासनान्युक्त्वाऽनन्तरं प्रधानोपासनाविषयं द-
र्शयति । अथेति । दृश्यत इति प्रयोगाच्छायात्माऽयमित्याशङ्क्याऽऽह । पूर्ववदि-
ति । यथा पूर्वस्मिन्नाधिदैविके वाक्ये समाहितचेतोभिरादित्यपुरुषस्य दृश्यत्वमुक्तं त-
था चाक्षुषपुरुषस्यापि विशिष्टाधिकारिभिरेव दृश्यत्वमेष्टव्यमित्यर्थः । छायात्मपक्षे वा-
क्यशेषविरोधमभिप्रेत्याऽऽह । सैवेति । येयमृग्यथा व्याख्याता सा सर्वा स एव पुरुष इत्य-
र्थः । ऋच्युक्तं न्यायं सामन्यतिदिशति । तथेति । यत्किञ्चित्साम तत्सर्वं स एव पुरुष इत्य-
र्थः । ऋक्सामशब्दयोरर्थो न्तरमाह । उक्त्येति । ऋक्साम यद्वदिति दृष्टान्तस्तथाशब्दार्थः
कथमृगाद्यात्मत्वं परस्येत्याशङ्क्याऽऽह । सर्वात्मकत्वादिति । ब्रह्मशब्दस्य परमा-
त्मविषयत्वं व्यावर्तयन्प्रकरणादित्युक्तन्यायेन त्रयो वेदाः स एव पुरुष इत्युपसंहारः ।
छायात्मनो जडस्य व्यावृत्त्यर्थः । रूपातिदेशं दर्शयति । तस्येति । किं तदादित्यपुरु-
षस्य रूपमित्यपेक्षायामाह । हिरण्मय इत्यादीति । इतश्च नायं छायात्मेत्याह ।
यावमुष्येति । नामातिदेशोऽप्येतमर्थमुपोद्बलयतीत्याह । यच्चेति । आदित्यचाक्षु-
षयोरुपास्ययोर्भेदादुपासनाऽपि भिन्नेति शङ्कते । स्थानेति । आदित्यमण्डलं चक्षुश्चे-
ति स्थाने भिद्येते रूपं हिरण्मयो हिरण्यश्मश्रुरित्यादि ऋगादिगेष्णत्वादिर्गुण उदित्या-
दि नाम तेषामातिदेशस्तस्यैतस्य तदेव रूपमित्यादिः । ये चामुष्मात्पराश्चो लोकास्ते-
षां चेष्टे देवकामानां चेत्यधिदैवतम् । ये चैतस्मादर्वाश्चो लोकास्तेषां चेष्टे मनुष्यका-
मानां चेत्यध्यात्मम् । इत्ययमीशितृत्वविषयो भेदव्यपदेशः । अतश्चैतयोर्भेदादुपासनमपि

१ क. ग. घ. ङ. च. ट. ड. साम ऋक्शस्त्रं । २ ड. उ. 'मुक्ताद्' । ३ क. ग. ट. 'षयं व्या' ।
४ ख. छ. ज. 'त्यादिना । इ' ।

रूपं यदमुष्य रूपं यावमुष्य गेष्णौ तौ गेष्णौ
यन्नाम तन्नाम ॥ ५ ॥

स एष ये चैतस्मादर्वाञ्चो लोकास्तेषां चेष्टे म-
नुष्यकामानां चेति तद्य इमे वीणायां गाय-
न्त्येतं ते गायन्ति तस्मात्ते धनसनयः ॥ ६ ॥

त्यचाक्षुषयोर्भेद इति चेत् । न । अमुनाऽनेनैवेत्येकस्योभयात्मप्राप्त्यनु-
पपत्तेः । द्विधाभावेनोपपद्यत इति चेत् । वक्ष्यति हि स एकधा भवति
त्रिधा भवतीत्यादि । न । चेतनस्यैकस्य निरवयवत्वाद्द्विधाभावानुपपत्तेः ।
तस्मादध्यात्माधिदैवतयोरेकत्वमेव । यत्तु रूपाद्यतिदेशो भेदकारणमवो-
चो न तद्भेदावगमाय । किं तर्हि स्थानभेदाद्भेदाशङ्का माभूदित्येवमर्थम् ॥ ५ ॥

स एष चाक्षुषः पुरुषो ये चैतस्मादाध्यात्मिकादात्मनोऽर्वाञ्चोऽर्वा-
ग्गता लोकास्तेषां चेष्टे मनुष्यसंबन्धिनां च कामानाम् । तत्तस्माद्य इमे
वीणायां गायन्ति गायकास्त एतमेव गायन्ति । यस्मादीश्वरं गायन्ति
तस्मात्ते धनसनयो धनलाभयुक्ता धनवन्त इत्यर्थः ॥ ६ ॥

भिन्नमेवेत्यर्थः । नोपास्यभेदादुपासनाभेदोऽस्तीति दूषयति । नेति । उपासकस्तावदमु-
नाऽऽदित्यात्मना पराञ्चो लोकान्देवकामांश्चाऽऽप्नोति । स एवानेन चाक्षुषरूपेणार्वा-
चीनलोकान्मनुष्यकामांश्चाऽऽप्नोतीति श्रूयते । न चैकस्य वस्तुतो भिन्नोभयरूपत्वप्रा-
प्तिरुपपद्यते । तस्माद्भेदकल्पना न युक्त्यर्थः । उभयात्मकत्वमेकस्यापि विद्यामाहा-
त्म्याद्वेद्यभावोपगमादुपपन्नमिति शङ्कते । द्विधेति । एकस्य विद्यावशादनेकरूपत्वे वा-
क्यशेषं प्रमाणयति । वक्ष्यति हीति । एकस्यानेकशरीरपरिग्रहेऽपि न स्वरूपभेदो-
पपत्तिरिति परिहरति । न चेतनस्येति । एकत्वसाधकसद्भावस्तच्छब्दार्थः । परोक्तं
भेदकमनुवदति । यत्त्विति । भेदकारणमित्यस्मादुपरिष्ठादिति शब्दो द्रष्टव्यः । दूषय-
ति । न तदित्यादिना । तदित्यतिदिश्यमानं रूपाद्युक्तम् ॥ ५ ॥

आधिदैविकपुरुषवदाध्यात्मिकेऽपि पुरुषे निरतिशयैश्वर्यश्रवणाच्च तयोरेक्यमित्या-
ह । स एष इति । तयोर्भेदाभावे हेत्वन्तरमाह । तत्तस्मादिति । ईश्वरस्यैव प्रागु-
क्तहेतोर्गानविषयत्वयोग्यत्वादित्यर्थः । तच्छब्दार्थं स्फुटयति । यस्मादिति ॥ ६ ॥

१ ग. ट. 'भावो नो' । २ क. 'ति द्विधा' । ३ ग. ट. 'पत्तिः' । तं । ४ क. 'मर्थः' ॥ ५ ॥ ग.
'मर्थे' ॥ ५ ॥ ५ ड. 'यन्त्यागायनास्त' । ६ ग. घ. ड. ट. ठ. ड. 'यनास्त' । ७ ख. छ. ज. 'त्मत्व' ।

अथ य एतदेवं विद्वान्साम गायत्युभौ स गाय-
ति सोऽमुनैव स एष ये चामुष्मात्पराञ्चो लोका-
स्तांश्चाऽऽप्नोति देवकामांश्च ॥ ७ ॥

अथानेनैव ये चैतस्मादर्वाञ्चो लोकास्तांश्चाऽऽप्नोति मनुष्यकामांश्च तस्मादु हैवंविदु-
द्राता ब्रूयात् ॥ ८ ॥

कं ते काममागायानीत्येष ह्येव कामागानस्येष्टे
य एवं विद्वान्साम गायति साम गायति ॥ ९ ॥
इति प्रथमाध्यायस्य सप्तमः खण्डः ॥ ७ ॥

अथ य एतदेवं विद्वान्यथोक्तं देवमुद्गीथं विद्वान्साम गायत्युभौ
स गायति चाक्षुषमादित्यं च । तस्पैवंविदः फलमुच्यते सोऽमुनैवाऽऽ-
दित्येन स एष ये चामुष्मात्पराञ्चो लोकास्तांश्चाऽऽप्नोति । आदित्या-
न्तर्गतदेवो भूत्वेत्यर्थो देवकामांश्च ॥ ७ ॥

अथानेनैव चाक्षुषेणैव ये चैतस्मादर्वाञ्चो लोकास्तांश्चाऽऽप्नोति मनु-
ष्यकामांश्च चाक्षुषो भूत्वेत्यर्थः । तस्मादु हैवंविदुद्राता ब्रूयाद्यजमानं
कमिष्टं ते तव काममागायानीति । एष हि यस्मादुद्राता कामागान-
स्योद्गानेन कामं संपादयितुमीष्टे समर्थ इत्यर्थः । कोऽसौ य एवं विद्वान्-
साम गायति साम गायति । द्विरुक्तिरुपासनसमाप्त्यर्था ॥ ८ ॥ ९ ॥
इति प्रथमाध्यायस्य सप्तमः खण्डः ॥ ७ ॥

स्थानभेदेन यथोक्तोपासनवतः फलोक्त्यर्थं पातनिकां करोति । अथेति । एतत्सामे-
ति संबन्धः । एवं विद्वानित्येतदेव विभजते । यथोक्तमिति । विद्वानित्यस्मादुपरि-
ष्टादथशब्दः संबध्यते । सोऽमुनैव लोकान्कामांश्चाऽऽप्नोतीति संबन्धः । आग्निप्र-
कारं विवृणोति । स एष इति । उपास्यवदुपासकस्यापि कुतो निरातिशयमैश्वर्यं न हि
द्वयोर्निरङ्कुशमैश्वर्यं युक्तमित्याशङ्क्याऽऽह । आदित्येति । अमुनैवाऽऽदित्येनेत्युक्तमे-
वात्र व्यक्तीकृतम् ॥ ७ ॥

अथशब्दस्तथापर्यायः । चाक्षुषो भूत्वाऽनेनैव चाक्षुषेणैवेति संबन्धः । उक्तफल-
स्य याजमानत्वं दर्शयति । तस्मादिति । तच्छब्दार्थमेव कथयति । एष हीति ।
उद्गातारं विशिनष्टि । कोऽसाविति । उद्गीथे परस्य संपादोपासनं विभागेनोक्तमुपसं-
हरति । द्विरुक्तिरिति ॥ ८ ॥ ९ ॥ इति प्रथमाध्यायस्य सप्तमः खण्डः ॥ ७ ॥

त्रयो होद्रीथे कुशला बभूवुः शिलकः शालावत्यश्चैकितायनो दाल्भ्यः प्रवाहणो जैवलिरिति ते होचुरुद्रीथे वै कुशलाः स्मो हन्तो-

अनेकधोपास्यत्वादक्षरस्य प्रकारान्तरेण परोवरीयस्त्वगुणफलमुपासनान्तरमानिनाय । इतिहासस्तु सुखावबोधनार्थः । त्रयस्त्रिसंख्याकाः । ह इत्यैतिह्यार्थः । उद्रीथ उद्रीथज्ञानं प्रति कुशला निपुणा बभूवुः कस्मिंश्चिद्देशे काले च निमित्ते वा समेतानामित्यभिप्रायः । न हि सर्वस्मिञ्जगति त्रयाणामेव कौशलमुद्रीथादिविज्ञाने । श्रूयन्ते क्षुषस्तिजानश्रुतिकैकेयप्रभृतयः सर्वज्ञकल्पाः । के ते त्रय इत्याह । शिलको नामतः शलावतोऽपत्यं शालावत्यः । चिकितायनस्यापत्यं चैकितायनः । दाल्भगोत्रो दाल्भ्यो द्यामुष्यायणो वा प्रावाहणो नामतो जीवलस्यापत्यं जैवलिरित्येते त्रयस्ते होचुरन्योन्यमुद्रीथे वै कुशला निपुणा इति प्रसिद्धाः स्मः । अतो हन्त यद्यनुमतिर्भवतामुद्रीथ उद्रीथज्ञाननिमित्तां कथां विचारणां पक्षप्रतिपक्षोपन्यासेन वदामो वादं कुर्म इत्यर्थः । तथा च

अध्यात्माधिदैवतस्थानभेदावच्छिन्नपरमात्मदृष्ट्योद्रीथोपासनमखिलपाप्मापगमफलमुक्तम् । संप्रति स्थानभेदावच्छेदं हित्वा परोवरीयस्त्वगुणकपरमात्मदृष्ट्योद्रीथोपासनं परोवरीयस्त्वगुणफलकमानीतवानाम्नाय इतिप्रकरणतात्पर्यमाह । अनेकधेति । तर्हि विवक्षितमुपासनमेवोच्यतां किमाख्यायिकयेत्याशङ्क्याऽऽह । इति हासस्त्विति । इतिहासः पूर्ववृत्तम् । इतिहस्य भाव ऐतिह्यम् । समेतानामिति निर्धारणे षष्ठी । ननु सर्वस्मिञ्जगति त्रयाणामेवोद्रीथादिविज्ञाने कौशलमिति किं नोच्यते किमिति तेषां मध्ये त्रयाणामेव तन्नैपुण्यं प्रतिज्ञायते तत्राऽऽह । न हीति । अमुष्य प्रसिद्धस्यापत्यमामुष्यायणो द्वयोरामुष्यायणो द्यामुष्यायणः । तव मम चायमिति परिभाषया धर्मतः परिगृहीत इति यावत् । किमर्थो वादारम्भ इत्यत आह । तथा चेति । प्रवृत्ते वादे तस्मिन्निवक्षितेऽर्थे विद्या येषां तैः सह संवादे दृष्टमेव फलमित्यर्थः । इतिशब्दस्य प्र-

१ ख. ड. ज. झ. अ. 'वुः सिल'। २ ख. ड. अ. ड. 'बोधार्थः'। ३ ख. च. अ. ड. 'ह'। सिल'। ४ घ. ड. ठ. ड. 'नः'। दाल्भ्यगो'। ५ क. ग. च. ट. दाल्भ्यगो' ६ क. 'तत्तत्स्थान'। ७ ख. अ. 'यणिर्द्यामु'।

द्रीथे कथां वदाम इति ॥ १ ॥

तथेति ह समुपविविशुः स ह प्रवाहणो जैव-
लिरुवाच भगवन्तावग्रे वदतां ब्राह्मणयोर्वदतो-
र्वाच ५ श्रोष्यामीति ॥ २ ॥

स ह शिलकः शालावत्यश्चैकितायनं दाल्भ्य-
मुवाच हन्त त्वा पृच्छानीति पृच्छेति होवाच ॥ ३ ॥

तद्विद्यसंवादे विपरीतग्रहणनाशोऽपूर्वविज्ञानोपजनः संशयनिवृत्तिश्चेति ।
अतस्तद्विद्यसंयोगः कर्तव्य इति चेतिहासप्रयोजनम् । दृश्यते हि शि-
लकादीनाम् ॥ १ ॥

तथेत्युक्त्वा ते समुपविविशुर्होपविष्टवन्तः किल । तत्र राज्ञः प्राग-
ल्भ्योपपत्तेः स ह प्रवाहणो जैवलिरुवाचेतरौ भगवन्तौ पूजावन्तावग्रे
पूर्वं वदताम् । ब्राह्मणयोरिति लिङ्गाद्राजाऽसौ युवयोर्ब्राह्मणयोर्वदतो-
र्वाचं श्रोष्यामि । अर्थरहितामित्यपरे वाचमिति विशेषणात् ॥ २ ॥

उक्तयोः स ह शिलकः शालावत्यश्चैकितायनं दाल्भ्यमुवाच । हन्त
यद्यनुमंस्यसे त्वा त्वां पृच्छानीत्युक्त इतरः पृच्छेति होवाच ॥ ३ ॥

योजनमित्यनेन संबन्धः । वादारम्भस्य दृष्टफलत्वे फलितमाह । अत इति । इति-
हासस्तु सुखावबोधार्थं इत्युक्तेन समुच्चयार्थश्चकारः । कथं यथोक्तं फलं दृष्टमित्याश-
ङ्क्याऽऽह । दृश्यते हीति । शिलकादीनां तद्विद्यसंयोगे विपरीतधीध्वंसादिकं फल-
मिति शेषः ॥ १ ॥

तत्रेति निर्धारणार्थं सप्तमी । राज्ञः प्रागल्भ्योपपत्तेरित्युक्तं तस्य राजत्वे हेत्व-
भावादित्याशङ्क्याऽऽह । ब्राह्मणयोरिति । पक्षान्तरं विशेषणसामर्थ्यादुत्थाप्याङ्गी-
करोति । अर्थेति ॥ २ ॥

राज्ञा यथोक्तेन प्रकारेणोक्तयोर्ब्राह्मणयोर्भेदये शालावत्यो दाल्भ्यं प्रत्युवाचेति
संबन्धः ॥ ३ ॥

१ ख. ड. ज. झ. अ. हि सिलं । २ ड. च. ढ. ह सिलं । ३ ड. च. ह सिलं । ४ क. छ.
मित्येतेन L. ५. क. 'थोक्तम्' । ६ ख. छ. अ. 'ति । सिलं' ।

का साम्नो गतिरिति स्वर इति होवाच स्वरस्य
का गतिरिति प्राण इति होवाच प्राणस्य का
गतिरित्यन्नमिति होवाचान्नस्य का गतिरित्याप
इति होवाच ॥ ४ ॥

अपां का गतिरित्यसौ लोक इति होवाचामु-

लब्धानुमतिराह । का साम्नः प्रकृतत्वादुद्गीथस्य । उद्गीथो ह्यत्रोपा-
स्यत्वेन प्रकृतः । परोवरीषांसमुद्गीथमिति च वक्ष्यति । गतिराश्रयः
परायणमित्येतत् । एवं पृष्ठौ दाल्भ्य उवाच स्वर इति । स्वरात्मकत्वा-
त्साम्नः । यो यदात्मकः स तद्गतिस्तदाश्रयश्च भवतीति युक्तं मृदाश्रय
इव घटादिः । स्वरस्य का गतिरिति प्राण इति होवाच । प्राणनिष्पाद्यो
हि स्वरस्तस्मात्स्वरस्य प्राणो गतिः । प्राणस्य का गतिरित्यन्नमिति
होवाच । अन्नावष्टम्भो हि प्राणः । शृण्वति वै प्राण ऋतेऽन्नादिति हि
श्रुतेः । अन्नं दामेति च । अन्नस्य का गतिरित्याप इति होवाच । अप्सं-
भवत्वादन्नस्य ॥ ४ ॥

अपां का गतिरित्यसौ लोक इति होवाच । अमुष्मोल्लोकाद्वृष्टिः संभवति ।

साम्नो गतिरित्यन्वयः । सामशब्दार्थमाह । प्रकृतत्वादिति । तस्य पूर्वोत्तरग्रन्थ-
योः प्रकृतत्वं प्रकटयति । उद्गीथो हीति । गतिशब्दस्य क्रियाविषयत्वं व्यावर्तय-
ति । आश्रय इति । औपचारिकमाश्रयं निरस्यति । परायणमित्येतदिति । स्वरो-
ध्वनिभेदः स कथमुद्गीथस्य गतिरित्याशङ्क्याऽऽह । स्वरात्मकत्वादिति । तद्व्यञ्ज-
कतया तदाश्रयत्वेन तत्तादात्म्याद्भवति स्वरस्तस्य गतिरित्यर्थः । साम्नः स्वरात्मकत्वे-
पि कथं तद्गतिस्त्वमित्याशङ्क्य दृष्टान्तेन परिहरति । यो यदात्मक इति । प्राणस्य
अनावष्टम्भत्वे वाजसनेयश्रुतिं प्रमाणयति । शृण्वतीति । वत्सस्थानीयस्य प्राणस्या-
न्नं दाम बन्धनमिति च श्रुतिरित्यर्थः । ता अन्नमसृजन्तेति श्रुतेरन्नस्याप्यसंभवत्वं
द्रष्टव्यम् ॥ ४ ॥

कथमपामसौ लोको गतिस्तत्राऽऽह । अमुष्मोल्लोकादिति । इति पृष्ठो दाल्भ्य उवाच

१ क. ख. घ. ङ. ठ. साम्नो गतिः । प्र^१ । २ ख. घ. ङ. च. ञ. ड. ट. 'थोऽत्रत्युपा' । ३ ठ.
ड. 'तिथु' । ४ ख. च. ञ. 'ध्मादि लोका' । ५ ख. छ. ङ. 'थोऽत्र ही' । ६ क. श्रुतेरि । ञ. श्रुतेरर्थः ।
७ ख. छ. ञ. 'ध्मादीति ।

प्य लोकस्य का गतिरिति न स्वर्गलोकमति-
नयेदिति होवाच स्वर्गं वयं लोक ५ सामाभि-
संस्थापयामः स्वर्गस ५ स्ताव ५ हि सामेति ॥५॥
त ५ हं शिलकः शालावत्यश्चैकितायनं दा-
ल्भ्यमुवाचाप्रतिष्ठितं वै किल ते दाल्भ्य साम
यस्त्वेतर्हि ब्रूयान्मूर्धा ते विपतिष्यतीति मूर्धा

अमुष्य लोकस्य का गतिरिति पृष्ठो दाल्भ्य उवाच । स्वर्गममुं लोक-
तीत्याश्रयान्तरं साम न नयेत्कश्चिदिति होवाचाऽऽह । अतो वयमपि
स्वर्गं लोकं सामाभिसंस्थापयामः । स्वर्गलोकप्रतिष्ठं साम जानीम इत्य-
र्थः । स्वर्गसंस्तावं स्वर्गत्वेन संस्तवनं संस्तावो यस्य तत्साम स्वर्गं
संस्तावं हि यस्मात्स्वर्गो वै लोकः साम वेद इति श्रुतिः ॥ ५ ॥

तमितरः शिलकः शालावत्यश्चैकितायनं दाल्भ्यमुवाच । अप्रतिष्ठित-
मसंस्थितं परोवरीयस्त्वेनासमाप्रगति सामेत्यर्थः । वा इत्यागमं स्मार-
यति किलेति च दाल्भ्य ते तव साम । यस्त्वसहिष्णुः सामविदेतर्ह्येत-
स्मिन्काले ब्रूयात्कश्चिद्विपरीतविज्ञानमप्रतिष्ठितं साम प्रतिष्ठितमिति ।

हेति संबन्धः । तत्र च्छन्दसि कालनियमाभावमभिप्रेत्य क्रियापदं व्याकरोति । आ-
हेति । यद्यपि परो नास्याऽऽश्रयान्तरं प्रतिपद्यते तथाऽपि त्वया तद्वाच्यमेवेत्याश-
ङ्क्याऽऽह । अत इति । अतःशब्दार्थमेव स्फोरयति । स्वर्गेति । तस्मात्स्वर्गलो-
कप्रतिष्ठं सामेति पूर्वेण संबन्धः । स्वर्गसंस्तावं सामेत्यत्र प्रमाणमाह । स्वर्ग इति ॥५॥

उपदेशपारंपर्यमागमः । यत्कृतकं तदन्नित्यमिति स्वर्गस्यान्तवत्त्वात् परायणत्वं सं-
भवतीत्याशयेनाऽऽह । किलेति चेति । यथोक्तं न्यायं सूचयतीति शेषः । न्याया-
गमाभ्यामप्रतिष्ठितं ते सामेत्युपसंहरति । दाल्भ्येति । स्वर्गप्रतिष्ठितं सामेति ज्ञाने दो-
षं दर्शयति । यस्त्विति । असहिष्णुर्मिथ्यावचनमसहमानः सन्निति यावत् । एत-
स्मिन्काले मिथ्यावचनावस्थायामित्यर्थः । विपरीतं विज्ञानं यस्य स तथोक्तस्तं प्रतीति
विग्रहः । तदेव विपरीतज्ञानमभिनयति । अप्रतिष्ठितमिति । सामाप्रतिष्ठितं प्रतिष्ठि-
तमिति विपरीतज्ञानं प्राति कश्चिद्ब्रूयादिति संबन्धः । तदीयवचनमेव दर्शयति ।

१ ख. ड. ज. झ. ह. सिल। २ च. 'वाचाऽऽह । स्व'। ३ ख. ज. 'च हाऽऽह । स्व'। ४ ख.
घ. ड. च. ज. ड. 'रं परं सा'। ५ ख. घ. ड. च. ज. ठ. ड. 'वाच । अ'। ६ ख. घ. च. ज. ड.
'ति हि शु'। ७ ख. ज. ध्रुतेः ॥ ५ ॥ ८ ख. च. ज. ड. 'रः सिल'। ९ ख. ज. 'ति । स्यात्स्व'।
१० ख. छ. ज. 'ति विज्ञा'।

ते विपतेदिति ॥ ६ ॥ हन्ताहमेतद्भगवन्तो वेदानीति
विद्धीति होवाचामुष्य लोकस्य का गतिरित्ययं लोक
इति होवाचास्य लोकस्य का गतिरिति न प्रतिष्ठां

एवं वादापराधिनं मूर्धा शिरस्ते विपतिष्यति विस्पष्टं पतिष्यतीति ।
एवमुक्तस्यापराधिनस्तथैव तद्विपतेन संशयो न त्वहं ब्रवीमीत्यभिप्रायः ।
ननु मूर्धपाताहं चेदपराधं कृतवानतः परेणानुक्तस्यापि पतेन्मूर्धा न चे-
दपराव्युक्तस्यापि नैव पतति । अन्यथाऽकृतौभ्यागमः कृतनाशश्च स्या-
ताम् । नैष दोषः । कृतस्य कर्मणः शुभाशुभस्य फलप्राप्तेर्देशकालनिमि-
त्तापेक्षत्वात् । तत्रैवं सति मूर्धपातनिमित्तस्याप्यज्ञानस्य पराभिव्याहा-
रनिमित्तापेक्षत्वमिति ॥ ६ ॥

एवमुक्तो दालभ्य आह हन्ताहमेतद्भगवन्तो वेदानि यत्प्रतिष्ठं सामे-
त्युक्तः प्रत्युवाच शालावत्यो विद्धीति होवाच । अमुष्य लोकस्य का
गतिरिति पृष्ठो दालभ्येन शालावत्योऽयं लोक इति होवाच । अयं हि
लोको यागदानहोमादिभिरमुं लोकं पुण्यतीति । अतः प्रदानं देवा उप-

एवमिति । स तथा कथयतु मम तु किं स्यादित्याशङ्क्याऽऽह । एवमुक्तस्येति । तथै-
व विदुषः शापवाक्यानुसारेणेति यावत् । तदिति शिरोनिरुक्तिः । शापदानाय प्रवृत्त-
स्त्वयमिति शङ्कां वारयति । न त्विति । मूर्धपातोपन्यासानर्थक्यमाशङ्कते । नन्वि-
ति । अपराधामवेऽपि परोक्तिवशान्मूर्धपाते दोषमाह । अन्यथेति । सति चापराधे
परोक्तिवैभुर्यान्मूर्धपाताभावे दोषं कथयति । कृतेति । अपराधस्य मूर्धपातहेतोरपि स-
हकार्यपेक्षत्वादभिव्याहरणं नानर्थकमित्युत्तरमाह । नैष दोष इति । कर्मणः शुभादे-
राचरितस्य निमित्तापेक्षया फलहेतुत्वेऽपि प्रकृतेऽपराधिनि कुतो व्याहरणापेक्षेत्याश-
ङ्क्याऽऽह । तत्रेति । तत्र शुभादौ कर्मण्येव निमित्तापेक्षया फलप्रदे सतीत्यर्थः ।
इति पराभिव्याहरणमर्थवादिति शेषः ॥ ६ ॥

हन्तेत्यादि व्याकरोति । एवमिति । कथममुष्य लोकस्यैतल्लोकप्रतिष्ठत्वं तदाह ।
अयं लोक इति । आदिशब्दः श्राद्धादिसंग्रहार्थः । तत्रैव श्रुतिं प्रमाणयति । ईती-
ति । अस्माल्लोकात्प्रदीयमानं चरुपुरोडाशाद्यग्निद्वारोपजीवन्ति देवा इति श्रौती प्रसि-
द्धिरित्यर्थः । भवतु परं लोकं प्रति प्रतिष्ठात्वमस्य लोकस्य तथाऽपि कथमयं लोकः

१ ग. ज. ठ. 'वन्तो वे' । क. ड. 'वत्तो वे' । २ क. ग. च. ट. ड. 'व. तत्पत' । ३ ख. ग.
ड. च. ज. ठ. ड. 'ताग' । ४ घ. ड. 'पाते नि' । ५ ख. ज. 'व्याहरणनि' । ६ क. ड. ड. ट. 'व-
त्तो वे' । ग. घ. ट. ठ. 'वन्तो वे' । ७ क. ग. ट. 'राधिनि प' । ८ क. अत इति । ज. प्रदानमिति ।
९ ख. छ. ज. ट. परलो ।

लोकमति नयेदिति होवाच प्रतिष्ठां वयं लोक-
सामाभिसंस्थापयामः प्रतिष्ठासंस्तावहि
सामेति ॥ ७ ॥

तंह प्रवाहणो जैवलिरुवाचान्तवद्वै किल ते
शालावत्य साम यस्त्वेतर्हि ब्रूयान्मूर्धा ते वि-
पतिष्यतीति मूर्धा ते विपतेदिति हन्ताहमेत-
द्भगवंतो वेदानीति विद्मीति होवाच ॥ ८ ॥

इति प्रथमाध्यायस्याष्टमः खण्डः ॥ ८ ॥

जीवन्तीति हि श्रुतयः । प्रत्यक्षं हि सर्वभूतानां धरणी प्रतिष्ठेति । अतः
साम्नोऽप्ययं लोकः प्रतिष्ठेवेति युक्तम् । अस्य लोकस्य का गतिरित्यु-
क्त आह शालावत्यः । न प्रतिष्ठामिमं लोकमतीत्यं नयेत्साम कश्चित् ।
अतो वयं प्रतिष्ठां लोकं सामाभिसंस्थापयामः । यस्मात्प्रतिष्ठासंस्तावं हि
प्रतिष्ठात्वेन संस्तुतं सामेत्यर्थः । इयं वै रथन्तरमिति च श्रुतिः ॥ ७ ॥

तमेवमुक्तवन्तं ह प्रवाहणो जैवलिरुवाचान्तवद्वै किल ते शालावत्य
सामेत्यादि पूर्ववत् । ततः शालावत्य आह हन्ताहमेतद्भगवंतो वेदानीति
विद्मीति होवाचेतरोऽनुज्ञात आह ॥ ८ ॥ इति प्रथमाध्यायस्याष्टमः खण्डः ॥ ८ ॥

साम्नः प्रतिष्ठेत्याशङ्क्याऽऽह । प्रत्यक्षं हीति । पृथिव्याः सर्वाणि भूतानि प्रति प्र-
तिष्ठात्वे फलितमाह । अत इति । साम्नोऽपि सर्वान्तर्भावादित्यर्थः । तथाऽपि प्रति-
ष्ठान्तरं त्वया वाच्यमित्याशङ्क्याऽऽह । अतो वयमिति । यस्मादेतल्लोकप्रतिष्ठात्वेन
संस्तुतं साम तस्मादिदं साम प्रत्येतमेव लोकं प्रतिष्ठां जानीम इति योजना । कथं
प्रतिष्ठात्वेन सामत्वाविशेषात्पृथिव्यां साम संस्तुतमित्याशङ्क्याऽऽह । इयमिति । इयं
वै रथन्तरशब्दवाच्यस्य सामविशेषस्य पृथिवीत्वेन स्तुतत्वादुद्गीथस्यापि सामत्वाविशे-
षात्पृथिव्यात्मत्वं संभाव्यत इत्यर्थः ॥ ७ ॥

हन्ताहमेतदित्यन्तानन्तं सामैतदित्युच्यते । इति प्रथमाध्यायस्याष्टमः खण्डः ॥ ८ ॥

१ ग. ज. ठ. 'वन्तो वे' । क. ड. 'वत्तो वे' । २ घ. 'ति ह भु' । च. ड. 'ति भु' । ३ क. म.
च. ट. ड. ड. 'त्य न न' । ४ ठ. 'मः' । हि यं । ५ क. ड. च. ड. 'वत्तो वे' । ग. घ. ठ. 'वन्तो वे' ।
६ क. 'थिव्यां साम स्तु' । ७ ग. ट. 'व्यात्मसं' ।

अस्य लोकस्य का गतिरित्याकाश इति होवा-
च सर्वाणि ह वा इमानि भूतान्याकाशादेव
समुत्पद्यन्त आकाशं प्रत्यस्तं यन्त्याकाशो ह्येवै-
भ्यो ज्यायानाकाशः परायणम् ॥ १ ॥

अस्य लोकस्य का गतिरिति । आकाश इति होवाच प्र-
वाहणः । आकाश इति च पर आत्माऽऽकाशो वै नामेति श्रुतेः । तस्य
हि कर्म सर्वभूतोत्पादकत्वम् । तस्मिन्नेव हि भूतप्रलयः । तत्तेजोऽसृ-
जत । तेजः परस्यां देवतायामिति हि वक्ष्यति । सर्वाणि ह वा इमानि
भूतानि स्थावरजङ्गमान्याकाशादेव समुत्पद्यन्ते तेजोवन्नादिक्रमेण साम-
र्थ्यात् । आकाशं प्रत्यस्तं यन्ति प्रलयकाले तेनैव विपरीतक्रमेण हि य-
स्मादाकाश एवैभ्यः सर्वेभ्यो भूतेभ्यो ज्यायान्महत्तरोऽतः स सर्वेषां भू-
तानां परमयनं परायणं प्रतिष्ठा त्रिष्वपि कालेष्वित्यर्थः ॥ १ ॥

आकाशशब्दस्य भूताकाशविषयत्वं व्यावर्त्य परमात्मविषयत्वं वाक्यशेषवशाद्दर्श-
यति । आकाश इति चेति । किंच परस्याऽऽत्मनः सर्वभूतोत्पादकत्वं कर्मेति वे-
दान्तमर्यादा तदिहाकाशे श्रुतं तथा च परमात्मैवाऽऽकाशशब्द इत्याह । तस्य हीति ।
किंच परस्मिन्नेव भूतानां प्रलयः स चात्राऽऽकाशे श्रुतस्तस्मात्पर एवाऽऽत्माऽऽकाश
इत्याह । तस्मिन्नेवेति । सर्वोत्पादकत्वं परस्य कर्मेत्यत्र मानमाह । तत्तेजोऽसृज-
तेति । परस्मिन्नेव लयो भूतानामित्यत्रापि मानमाह । तेज इति । भवतु परस्याऽऽ-
त्मनः सर्वोत्पादकत्वं कर्म तथाऽपि किमायातमाकाशस्येति चेत्तत्राऽऽह । सर्वाणी-
ति । कथमयं क्रमो लभ्यते । अविशेषेण हि ततः सर्वोत्पत्तिः श्रुतेत्याशङ्क्याऽऽह ।
सामर्थ्यादिति । आत्मन आकाशः संभूतस्तत्तेजोऽसृजतेत्यादिश्रुतिबलादित्यर्थः ।
तथाऽपि कथमाकाशे सर्वभूतप्रलयस्तत्राऽह । आकाशं प्रतीति । विपर्ययेण तु क्रमोऽ-
त इति न्यायेनाऽऽह । विपरीतेति । आकाशस्य परमात्मत्वे हेत्वन्तरमाह । यस्मा-
दिति । परायणत्वमपि तत्रैव लिङ्गमित्याह । अत इति ॥ १ ॥

स एष परोवरीयानुद्गीथः स एषोऽनन्तः परो-
वरीयो हास्य भवति परोवरीयसो ह लोकाञ्ज-
यति य एतदेवं विद्वान्परोवरीया ५ समुद्गीथमु-
पास्ते ॥ २ ॥

त ५ हैतमतिधन्वा शौनक उदरशाण्डिल्यायो-
क्तवोवाच यावत्त एनं प्रजायामुद्गीथं वेदिष्य-
न्ते परोवरीयो हैभ्यस्तावदस्मिँल्लोके जीवनं भ-
विष्यति ॥ ३ ॥

यस्मात्परं परं वरीयो वरीयसोऽप्येष वरः परश्च वरीयांश्च परोवरी-
यानुद्गीथः परमात्मा संपन्न इत्यर्थः । अत एव स एषोऽनन्तोऽविद्य-
मानान्तस्तमेतं परोवरीयांसं परमात्मभूतमनन्तमेवं विद्वान्परोवरी-
यांसमुद्गीथमुपास्ते । तस्यैतत्फलमाह । परोवरीयः परं परं वरीयो वि-
शिष्टतरं जीवनं हास्य विदुषो भवति दृष्टं फलमदृष्टं च परोवरीयस उ-
त्तरोत्तरविशिष्टतरानेव ब्रह्माकाशान्ताल्लोकाञ्जयति य एतदेवं विद्वानु-
द्गीथमुपास्ते ॥ २ ॥

किंच तमेतमुद्गीथं विद्वानतिधन्वा नामतः शुनकस्यापत्यं शौनक उ-
दरशाण्डिल्याय शिष्यायैतमुद्गीथदर्शनमुक्तवोवाच । यावत्ते तव प्रजायां
प्रजासंततावित्यर्थः । एनमुद्गीथं त्वत्संततिजा वेदिष्यन्ते ज्ञास्यन्ति ता-
वन्तं कालं परोवरियो हैभ्यः प्रसिद्धेभ्यो लौकिकजीवनेभ्य उत्तरोत्तर-
विशिष्टतरं जीवनं तेभ्यो भविष्यति ॥ ३ ॥

आकाशस्तलिङ्गादिति न्यायेनाऽऽकाशस्य परमात्मत्वमुक्तमिदानीं तस्योद्गीथे संपा-
दितस्य परोवरीयस्त्वं गुणमुपदिशति । यस्मादिति । उत्तरमुत्तरं श्रेष्ठादपि श्रेष्ठोऽयमि-
त्येतत् । साममात्रस्य कथमयं गुणः स्यादित्याशङ्क्याऽऽह । परमात्मेति । आकाशस्य
परमात्मत्वे लिङ्गान्तरमाह । अत एवेति । परमात्मसंपन्नत्वादिति यावत् । आकाशो
हि प्रकृतोद्गीथे संपादितोऽनन्तः श्रुतः । न चाऽऽनन्त्यं ब्रह्मणोऽन्यत्र युक्तम् । सत्यं
ज्ञानमनन्तं ब्रह्मेति श्रुतेः । तस्मादाकाशो ब्रह्मेत्यर्थः । संप्रत्याकाशशब्दितस्य परस्यो-
द्गीथे संपादितस्य परोवरीयस्त्वगुणविशिष्टस्योपास्तिं विदधाति । तमेतमिति । परं पर-
मुपर्युपरीति यावत् । तस्मादेवमुपासीवेति भावः ॥ २ ॥

विविशेषमर्थवादं दर्शयति । किंचेति । इतश्चात्र विधिरस्तीत्येतत्तेभ्यस्तत्संततिजा
ये यथोक्तोद्गीथे वेदितारस्तदर्थमित्यर्थः ॥ ३ ॥

१ झ. तमेवं । २ क. ग. ड. ट. 'मात्सं' । ३ क. ग. घ. ड. च. ट. ठ. ड. ढ. 'रं वि' ।
४ ख. ज. 'त्तरं वि' ।

तथाऽमुष्मिँल्लोके लोक इति स य एतदेवं वि-
द्वानुपास्ते परोवरीय एव हास्यास्मिँल्लोके जी-
वनं भवति तथाऽमुष्मिँल्लोके लोक इति लोके
लोक इति ॥ ४ ॥ इति प्रथमाध्यायस्य नवमः
खण्डः ॥ ९ ॥

मटचीहतेषु कुरुष्वटिक्या सह जाययोपस्ति-

तथाऽदृष्टेऽपि परलोकेऽमुष्मिन्परोवरीयाँल्लोको भविष्यतीत्युक्तवाञ्छा-
ण्डित्यायातिधन्वा शौनकः । स्यादेतत्फलं पूर्वेषां महाभाग्यानां नैदंयु-
गीनानामित्याशङ्कानिवृत्तय आह । स यः कश्चिदेतदेवं विद्वानुद्वीथमेत-
द्भुपास्ते तस्याप्येवमेव परोवरीय एव हास्यास्मिँल्लोके जीवनं भवति त-
थाऽमुष्मिँल्लोके लोक इति लोके लोक इति ॥ ४ ॥ इति प्रथमाध्या-
यस्य नवमः खण्डः ॥ ९ ॥

उद्वीथोपासनप्रसङ्गेन प्रस्तावप्रतिहारविषयमप्युपासनं कर्तव्यमितीद-
मारभ्यते । आख्यायिका तु सुखावबोधार्था । मटचीहतेषु मटच्योऽश-
नयस्ताभिर्हतेषु नाशितेषु कुरुषु कुरुसस्येभ्यस्त्यर्थः । ततो दुर्भिक्षे जात
आटिक्याऽनुपजातपयोधरादिस्त्रीव्यञ्जनया सह जाययोपस्तिर्ह नामत-

तथा दृष्टविशिष्टतरजीवनवदित्यर्थः । अदृष्टेऽपीति च्छेदः । स य एतमित्याद्युत्त-
रं वाक्यं शङ्कोत्तरत्वेनोत्थाप्य व्याचष्टे । स्यादित्यादिना । अस्मिन्पुगे भवन्तीत्यैदंयु-
गीनास्तेषामैदंयुगीनानां लोकः परोवरीयानिति शेषः । पुनरुक्तिरुद्वीथोपास्तिसमा-
प्त्यर्था ॥ ४ ॥ इति प्रथमाध्यायस्य नवमः खण्डः ॥ ९ ॥

अथोद्वीथाक्षरोपासनस्यानेकधोक्तत्वाद्भक्तव्यानवशेषात्प्रपाठकपरिसमाप्तिरेव युक्तेत्या-
शङ्क्याऽऽह । उद्वीथेति । इदमा खण्डान्तरं परामृश्यते । प्रस्तावाद्युपासनं विवक्षितं
चेत्तदेवोच्यतां किमनया कथयेत्याशङ्क्याऽऽह । आख्यायिका त्विति । मटच्यो
मर्दनहेतवोऽशनयः पाषाणवृष्टयो वा ततः सस्यनाशादित्येतत्सर्वतः स्वैरसंचारेऽपि
न व्यभिचारशङ्केति दर्शयितुमाटिक्येति विशेषणम् । प्रद्राणकपदस्य क्रियापदेन संबन्धः ।

१ क. ग. ड. ज. झ. ट. ठ. तमेवं । २ ख. अ. लोकलो । ३ ग. ड. अ. ट. 'टिक्यः स' ।
४ ठ. 'नां नेदानीतना' । ५ क. ग. ड. ति ॥ ९ ॥ ख. अ. 'ति लोकलो' । ६ घ. ड. च. ठ. ड. ड.
का सु । ७ ड. 'च्यो विद्युतोऽश' । ८ ठ. 'रुदेशस' । ९ ड. ड. ड. 'दिव्य' ।

हे चाक्रायण इभ्यग्रामे प्रद्राणक उवास ॥ १ ॥
स हेभ्यं कुल्माषान्खादन्तं बिभिक्षे तं हो-
वाच । नेतोऽन्ये विद्यन्ते यच्च ये म इम उप-
निहिता इति ॥ २ ॥

एतेषां मे देहीति होवाच तानस्मै प्रददौ ह-
न्तानुपानमित्युच्छिष्टं वै मे पीतं स्यादिति
होवाच ॥ ३ ॥

अक्रस्यापत्यं चाक्रायणः । इभो हस्ती तमर्हतीतिभ्य ईश्वरो हस्त्यारो-
हो वा तस्य ग्राम इभ्यग्रामस्तस्मिन्प्रद्राणकोऽन्नालाभात् । द्रा कुत्सा-
यां गतौ । कुत्सितां गतिं गतोऽन्त्यावस्थां प्राप्त इत्यर्थः । उवासोषित-
वान्कस्यचिद्रहमाश्रित्य ॥ १ ॥

सोऽन्नार्थमटन्निभ्यं कुल्माषान्कुत्सितान्माषान्खादन्तं भक्षयन्तं यद-
च्छपोपलभ्य बिभिक्षे याचितवान् । तमुषस्ति होवाचेभ्यः । नेतोऽ-
स्मान्मया भक्ष्यमाणादुच्छिष्टराशेः कुल्माषा अन्ये न विद्यन्ते । यच्च
ये राशौ मे ममोपनिहिता प्रक्षिप्ता इमे भाजने किं करोमीत्युक्तः प्रत्यु-
वाचोपस्तिः ॥ २ ॥

एतेषामेतानित्यर्थः । मे मह्यं देहीति होवाच । तान्स इभ्योऽस्मा
उपस्तये प्रददौ प्रदत्तवान् । अनुपानीयं समीपस्थमुदकं हन्त गृहाणानु-
पानमित्युक्तः प्रत्युवाच । उच्छिष्टं वै मे ममेदमुदकं पीतं स्यादिति पा-
स्यामीत्युक्तवन्तं प्रत्युवाचेतरः ॥ ३ ॥

कुत्सितगतिप्राप्तौ हेतुरन्नालाभादिति । प्रद्राणकशब्दार्थं धातूपन्यासद्वारा कथयति ।
द्रा कुत्सायामिति ॥ १ ॥

यदच्छया सहसेत्यर्थः । नेत इति वाक्योपादानं तद्व्याकरोति । अस्मादिति ।
यदित्यव्ययं बहुवचनान्तम् । उपनिहिताः कुल्माषा इति शेषः । तेषां खल्विमे भा-
जने प्रक्षिप्ता इति योजना ॥ २ ॥

हन्त कुल्माषा भक्षिताश्चेदित्यर्थः ॥ ३ ॥

नं स्विदेतेऽप्युच्छिष्टा इति न वा अजीविष्य-
मिमानस्वादन्निति होवाच कामो म उदेकपान-
मिति ॥ ४ ॥

स ह स्वादित्वाऽतिशेषाञ्जायाया आजहार
साऽग्र एव सुभिक्षा बभूव तान्प्रतिगृह्य निदधौ ॥ ५ ॥

किं न स्विदेते कुलमाषा अप्युच्छिष्टा इत्युक्त आहोषस्तिर्न वा अजी-
विष्यं न जीविष्यामीमान्कुलमाषानस्वादन्नभक्षयन्निति होवाच । काम
इच्छातो मे ममोदकपानं लभ्यत इत्यर्थः । अतश्चैतामवस्थां प्राप्तस्य
विद्याधर्मयशोवतः । स्वात्मपरोपकारसमर्थस्यैतदपि कर्म कुर्वतो नाऽऽ-
गःस्पर्श इत्यभिप्रायः । तस्यापि जीवितं प्रत्युपायान्तरेऽजुगुप्सिते स-
ति जुगुप्सितमेतत्कर्म दोषाय । ज्ञानावलेपेन कुर्वतो नरकपातः स्यादे-
वेत्यभिप्रायः । प्रद्राणकशब्दश्रवणात् ॥ ४ ॥

तांश्च स स्वादित्वाऽतिशेषानतिशेषाञ्जायायै कारुण्यादाजहार ।
साऽऽटिक्वग्र एव कुलमाषप्राप्तेः सुभिक्षा शोभनभिक्षा लब्धान्नेत्येतद्ब-
भूव संवृत्ता । तथाऽपि स्त्रीस्वाभाव्यादनवज्ञाय तान्कुलमाषान्पत्युर्ह-
स्तात्प्रतिगृह्य निदधौ निक्षिप्तवती ॥ ५ ॥

किं प्रत्युपाचेत्याकाङ्क्षापूर्वकमाह । किमित्यादिना । अनुपानाभावेऽपि तुल्यं
जीवनराहित्यमित्याशङ्क्याऽऽह । काम इति । अन्योच्छिष्टकुलमाषभक्षणमृषेर्व-
दन्त्याः श्रुतेस्तात्पर्यमाह । अतश्चेति । चाक्रायणस्य विदुषोऽभक्ष्यभक्षणदर्शनादिति
यावत् । एतामवस्थां प्राप्तस्य जीवितसंदेहमापन्नस्येत्यर्थः । विद्याधर्मयशोवतो ज्ञाना-
दिप्रयुक्तख्यैर्वाति प्रपन्नस्येत्येतत् । स्वात्मोपकारे परोपकारे च सामर्थ्यं निग्रहानुग्रहश-
क्तिमत्त्वम् । ऐतत्कर्म जीवनमात्रकारणं कुत्सितं चेष्टितमित्यर्थः । उच्छिष्टोदकपानप्रति-
षेधश्रुतेरभिप्रायमाह । तस्यापीति । एतत्कर्मेत्यभक्ष्यभक्षणोक्तिः । ननु ज्ञानिनो
यथेष्टचेष्टाऽत्रानुज्ञायते । मैवम् । सर्वज्ञानुमतिश्चेत्यादिन्यायाविरोधादित्याह । ज्ञा-
नेति । तस्मिन्नभिप्राये लिङ्गं दर्शयति । प्रद्राणकेति । चाक्रायणे प्रद्राणकशब्द-
प्रयोगात्परमापदमापन्नः सन्कुलमाषानुच्छिष्टान्भक्षितवानिति प्रतिभाति । तथा च
ज्ञानिनो यथेष्टैचारैः प्रमाणाभावाद्नेकप्रमाणाविरोधाच्च नासावन्न विवक्षित इत्यर्थः ॥ ४ ॥

स्त्रीस्वाभाव्यं पत्युराज्ञाकरणम् ॥ ५ ॥

१ ठ. किं न । २ क. ग. झ. ठ. 'दपा' । ३ ख. छ. ज. ट. 'ख्यातिप्र' । ४ ग. ट. एताव-
त्क' । ५ 'छाचरणे प्र' ।

स ह प्रातः संजिहान उवाच यद्वतान्नस्य लभे-
महि लभेमहि धनमात्रा ५ राजाऽसौ यक्ष्यते
स मा सर्वैरात्विज्यैर्वृणीतेति ॥ ६ ॥
तं जायोवाच हन्त पत इम एव कुलमापा इति
तान्खादित्वाऽमुं यज्ञं विततमेयाय ॥ ७ ॥
तत्रोद्रातृनास्तावे स्तोष्यमाणानुपोपविवेश स
ह प्रस्तोतारमुवाच ॥ ८ ॥

स तस्याः कर्म जानन्प्रातरुषःकाले संजिहानः शयनं निद्रां वा प-
रित्यजन्नुवाच पत्न्याः शृण्वन्त्या यद्यदि बतेति खिद्यमानोऽन्नस्य स्तोत्रं
लभेमहि तद्भुक्त्वाऽन्नं समर्थो गत्वा लभेमहि धनमात्रां धनस्याल्पम् ।
ततोऽस्माकं जीवनं भविष्यतीति । धनलाभे च कारणमाह । राजाऽसौ
नातिदूरे स्थाने यक्ष्यते । यजमानत्वात्तस्याऽऽत्मनेपदम् । स च राजा
मा मां पात्रमुपलभ्य सर्वैरात्विज्यैर्ऋत्विक्कर्मभिर्ऋत्विक्कर्मप्रयोजनायेत्यर्थो
वृणीतेति ॥ ६ ॥

एवमुक्तवन्तं जायोवाच । हन्त गृहाण हे पत इम एव ये मद्धस्ते वि-
निक्षिप्तास्त्वया कुलमापा इति । तान्खादित्वाऽमुं यज्ञं राज्ञो विततं वि-
स्तारितमृत्विग्भिरेयाय ॥ ७ ॥

तत्र च गत्वोद्रातृनुद्रातृपुरुषानागत्य स्तुवन्त्यस्मिन्नित्यास्तावस्त-
स्मिन्नास्तावे स्तोष्यमाणानुपोपविवेश समीप उपविष्टस्तेषामित्यर्थः । उ-
पविश्य स ह प्रस्तोतारमुवाच ॥ ८ ॥

तस्याः कर्म कुलमापाणां परिरक्षणम् । यक्ष्यतीति कस्मान्नोक्तं तत्राऽऽह । यजमा-
नत्वादिति । राज्ञो यजमानत्वाद्यागफलस्याऽऽत्मगामित्वाद्यक्ष्यत इत्यात्मनेपदं प्रयु-
क्तमित्यर्थः । अन्येषामुपद्रष्टृत्वसंभवे कुतस्त्वामेव राजा मानयिष्यतीत्याशङ्क्याऽऽह ।
स चेति ॥ ६ ॥

हन्तेत्यन्नलेशलाभश्चेदेवं धनलब्धिद्वारा जीवनहेतुरित्यर्थः ॥ ७ ॥

राज्ञो यज्ञस्तत्रेत्युच्यते । उद्रातुरेकत्वे कुतो बहुक्तिरित्याशङ्क्याऽऽह । उद्रातृपु-
रुषानिति । स्तुवन्त्यस्मिन्निति सप्तम्या संवाददेशो वा निर्दिश्यते ॥ ८ ॥

१ ख. ड. अ. ड. ट. ध्यति । २ क. ग. ट. 'दूरस्था' । ३ ख. अ. 'त्र गं' । ४ ख. छ. अ.
'देव धं' । ५ अ. 'वने हे' । ६ क. 'शो नि' ।

प्रस्तोतर्या देवता प्रस्तावमन्वायत्ता तां चेदवि- द्वान्प्रस्तोष्यसि मूर्धा ते विपतिष्यतीति ॥ ९ ॥

हे प्रस्तोतरित्यामन्वायामिमुखीकरणाय । या देवता प्रस्तावं प्रस्ताव-
भक्तिमनुगताऽन्वायत्ता तां चेदेवतां प्रस्तावभक्तेरविद्वान्सन्प्रस्तोष्यसि
विदुषो मम समीपे । तत्परोक्षेऽपि चेद्विपतेत्तस्य मूर्धा कर्ममात्रविदामन-
धिकार एव कर्मणि स्यात् । तच्चानिष्टमविदुषामपि कर्मदर्शनात् । द-
क्षिणमार्गश्च्युतेऽथ । अनधिकारे चाविदुषामुत्तर एवैको मार्गः श्रूयेत । न
च स्मार्तकर्मनिमित्त एव दक्षिणः पन्थाः । यज्ञेन दानेनेत्यादिश्रुतेः ।
तथोक्तस्य मयेति च विशेषणाद्विद्वत्समक्षमेव कर्मण्यनधिकारो न सर्व-
त्राग्निहोत्रस्मार्तकर्माध्ययनादिषु च । अनुज्ञायास्तत्र दर्शनात् । क-
र्ममात्रविदामप्यधिकारः सिद्धः कर्मणीति । मूर्धा ते विपतिष्यतीति ॥९॥

किमर्थमामन्त्रणं तदाह । अभिमुखीकरणायेति । विदुषः समीपे देवतामविद्वान्प्र-
स्तोष्यसि चेन्मूर्धा ते विपतिष्यतीत्यग्रे संबन्धः । नन्वविद्वन्निन्दाया विवक्षितत्वाद्वि-
द्वत्समीपवचनमकिंचित्करमिति चेन्नेत्याह । तत्परोक्षेऽपीति । तस्येत्यविद्वान्प्रस्तो-
तोच्यते । माभूत्कर्ममात्रविदां कर्मण्यधिकार इति चेन्नेत्याह । तच्चेति । तेनोभौ कुरुत
इत्यादि श्रुताविति शेषः । अविदुषामपि कर्माधिकारे हेत्वन्तरमाह । दक्षिणेति । त-
देव व्यतिरेकद्वारा स्फोरयति । अनधिकारे चेति । तस्यैव समुच्चयफलत्वादित्यर्थः । न-
नु दक्षिणमार्गस्य वापीकूपर्तटाकादिस्मार्तकर्मप्रयुक्तत्वाद्वैदिके कर्मणि विद्वानेवाधिक्रिय-
ते नेत्याह । न चेति । यज्ञेन दानेन लोकाञ्जयन्तीति वैदिककर्मनिष्ठानामज्ञानमेव द-
क्षिणमार्गश्रवणादिति हेतुमाह । यज्ञेनेति । इतश्चाविदुषां विद्वत्समीपे कर्माधिकारो
नास्तीत्याह । तथोक्तस्येति । देवताविज्ञानशून्यस्य ते मूर्धा विपतिष्यतीत्यनेन प्रका-
रेण मयोक्तस्य मूर्धा व्यपतिष्यदिति विशेषश्रवणाद्विद्वत्समीपे तदनुज्ञामन्तरेण कर्म कुर्व-
तोऽपराधित्वात्तस्य कर्मण्यनधिकार एवेत्यर्थः । विद्वत्समीपे पुनरविदुषोऽपि कर्मण्यधि-
कारोऽस्तीत्याह । न सर्वत्रेति । अग्निहोत्रादौ श्रौते कर्मणि स्मार्तेषु च वापीकूपर्तटा-
कादिकर्मस्वध्ययनजपादिषु च विद्वत्संनिधिमन्तरेणापि सर्वस्मिन्काले कर्ममात्रविदो
नाधिकारोऽस्तीत्यशक्यं वक्तुमित्यर्थः । तत्र हेतुमाह । अनुज्ञेति । भगवन्तं वा अहं
विविदिषाणीत्यादिना राज्ञा स्वकीयकर्मनिर्वर्तने प्रार्थनादर्शनादेत एव मया समतिसृष्टाः
स्तुवतामिति चानुज्ञोपलम्भादस्तेवाविदुषामपि कर्मण्यधिकार इत्यर्थः । उक्तमर्थमुपसं-
रति । कर्ममात्रेति । विद्वत्समीपे तदनुज्ञामलब्ध्वा नास्ति कर्मानुष्ठानमित्येतन्निगम-
यितुमिति शब्दः । मूर्धा ते विपतिष्यतीत्येतदन्तं प्रस्तोतृविषयं वाक्यं व्याख्यातमि-
त्यनुवदति । मूर्धेति ॥ ९ ॥

१ क. ग. च. ट. ठ. 'मप्यन' । २ ख. घ. ज. एको । ३ क. ग. घ. ड. ट. ड. 'त्र द' ।
४ क. अ. 'तडागादि' । ५ क. 'दिकक' । ६ ख. छ. 'श्रौतक' । ७ क. अ. 'तडागादि' । ८ छ. 'नादे' ।

एवमेवोद्गातारमुवाचोद्गातर्या देवतोद्गीथमन्वाय-
त्ता तां चेदविद्वानुद्गास्यसि मूर्धा ते विपतिष्य-
तीति ॥ १० ॥

एवमेव प्रतिहर्तारमुवाच प्रतिहर्तर्या देवता प्र-
तिहारमन्वायत्ता तां चेदविद्वान्प्रतिहरिष्यसि
मूर्धा ते विपतिष्यतीति ते ह समारतास्तूष्णी-
मासांचक्रिरे ॥ ११ ॥ इति प्रथमाध्यायस्य द-
शमः खण्डः ॥ १० ॥

अथ हैनं यजमान उवाच भगवन्तं वा अहं
विविदिषाणीत्युषस्तिरस्मि चाक्रायण इति हो-
वाच ॥ १ ॥

स होवाच भगवन्तं वा अहमेभिः सर्वैरार्त्वि-

एवमेवोद्गातारं प्रतिहर्तारमुवाचेत्यादि समानमन्यत् । ते प्रस्तोत्राद-
यः कर्मभ्यः समारता उपरताः सन्तो मूर्धपातभयात्तूष्णीमासांचक्रिरेऽ-
न्यच्चाकुर्वन्तः । अर्थित्वात् ॥ १० ॥ ११ ॥ इति प्रथमाध्यायस्य दशमः
खण्डः ॥ १० ॥

अथानन्तरं हैनमुषस्तिं यजमानो राजोवाच । भगवन्तं वै पूजावेन्तमहं
विविदिषाणि वेदितुमिच्छामीत्युक्त उषस्तिरस्मि चाक्रायणस्तवापि
श्रोत्रपथमागतो यदीति होवाचोक्तवान् ॥ १ ॥

स ह यजमान उवाच सत्यमेवमहं भगवन्तं बहुगुणमश्रौषं सर्वैश्च ऋ-

तूष्णीमित्यस्यार्थमाह । अन्यच्चेति । तत्र हेतुमाह । अर्थित्वादिति । तत्तद्देवता-
विषयविज्ञानार्थित्वेन कर्मान्तरमकुर्वन्तश्चाक्रायणाभिमुखाः स्थिता इत्यर्थः ॥ १० ॥
॥ ११ ॥ इति प्रथमाध्यायस्य दशमः खण्डः ॥ १० ॥

अथ हैनमित्यादि व्याकरोति । अथेति । प्रस्तोतृप्रभृतीनां तूष्णीभावादिति शेषः ॥ १ ॥

चाक्रायणस्य वचनमङ्गीकराति । सत्यमिति । अङ्गीकारमेव स्फोरयति । एव-
मिति । आर्त्विज्यैरित्यस्य व्याख्यानमृत्तिकर्मभिरिति तदर्थमिति यावत् । यदि मामा-

ज्यैः पर्येषिषं भगवतो वा अहमवित्याऽन्यान-
वृषि ॥ २ ॥

भववास्त्वेव मे सर्वैरात्विज्यैरिति तथेत्यथ
तर्ह्येत एव समतिसृष्टाः स्तुवतां यावत्त्वेभ्यो
धनं दद्यास्तावन्मम दद्या इति तथेति ह य-
जमान उवाच ॥ ३ ॥

अथ हैनं प्रस्तोतोपससाद प्रस्तोतर्या देवता
प्रस्तावमन्वायत्ता तां चेदविद्वान्प्रस्तोष्यसि मू-
र्धा ते विपतिष्यतीति मा भगवानवोचत्कतमा
सा देवतेति ॥ ४ ॥

त्विकर्मभिरात्विज्यैः पर्येषिषं पर्येषणं कृतवानस्मि । अन्विष्य भगवतो
वा अहमवित्याऽल्लाभेनान्यानिमानवृषि वृतवानस्मि ॥ २ ॥

अद्यापि भगवांस्त्वेव मे मम सर्वैरात्विज्यैर्ऋत्विक्कर्मार्थमस्त्वित्युक्त-
स्तथेत्याहोषस्तिः । किंत्वथैवं तर्ह्येत एव त्वया पूर्वं वृता मया समति-
सृष्टा मया सम्यक्प्रसन्नेनानुज्ञाताः सन्तः स्तुवताम् । त्वया त्वेतत्कार्यम् ।
यावत्त्वेभ्यः प्रस्तोत्रादिभ्यः सर्वेभ्यो धनं दद्याः प्रयच्छसि तावन्मम
दद्या इत्युक्तस्तथेति ह यजमान उवाच ॥ ३ ॥

अथ हैनमौषस्त्यं वचः श्रुत्वा प्रस्तोतोपससादोषस्ति विनयेनोपज-
गाम । प्रस्तोतर्या देवतेत्यादि मा मां भगवानवोचत्पूर्वम् । कतमा सा
देवता या प्रस्तावभक्तिमन्वायत्तेति ॥ ४ ॥

विज्यार्थमनुसंहितवानसि किमितीमानन्यान्वृतवानित्याशङ्क्याऽऽह । अन्विष्येति ॥ २ ॥

एवं गते किमधुना कर्तव्यमित्याशङ्क्याऽऽह । अद्यापीति । चाक्रायणानुमतिं
श्रुत्वा किमिदमिति व्याकुलितेषु प्रस्तोतृप्रभृतिषु ब्रूते । किंत्विति । उभयानुमत्यपे-
क्षयाऽऽनन्तर्यम् । ममाल्लाभेनामीषां वृतत्वस्य निवृत्त्यवस्थायामित्याह । तर्हीति ।
अनुज्ञाताः सन्तः प्रस्तोत्रादयः स्तुतिं कुर्वतामित्याह । स्तुवतामिति । अस्त्वेवं त्व-
दर्थं पुनमया किं विधेयमित्याशङ्क्याऽऽह । त्वया त्विति ॥ ३ ॥

यजमानं प्रत्युपस्तिप्रोक्तं वचः श्रुत्वाऽनन्तरमेनमुपस्ति प्रस्तोता त्यक्तव्याकुलत्वः
शिष्यत्वेनोपसन्नवानित्याह । अथेति । उपगतिप्रकारमभिनयति । प्रस्तोतैरिति ॥ ४ ॥

१ ख. व. 'नस्म्यद्याप्यन्वि' । २ ख. व. 'पेक्षायां' । ३ ख. या आनं । ४ क. 'न्तर्यमथशब्दः' ।
गं । ५ क. त्यक्त्वा व्यां । ६ क. ग. ट. 'लत्वं शि' । ७ व. 'तर्ह्येति' ।

प्राण इति होवाच सर्वाणि ह वा इमानि भू-
तानि प्राणमेवाभिसंविशन्ति प्राणमभ्युज्जिहते
सैषा देवता प्रस्तावमन्वायत्ता तां चेदविद्वा-
न्प्रास्तोष्यो मूर्धा ते व्यपतिष्यत्तथोक्तस्य म-
येति ॥ ५ ॥

अथ हैनमुद्रातोपससादोद्रातर्या देवतोद्गीथम-
न्वायत्ता तां चेदविद्वानुद्रास्यसि मूर्धा ते वि-
पतिष्यतीति मा भगवानवोचत्कतमा सा देव-
वतेति ॥ ६ ॥

पृष्ठः प्राण इति होवाच । युक्तं प्रस्तावस्य प्राणो देवतेति । कथं स-
र्वाणि स्थावरजङ्गमानि भूतानि प्राणमेवाभिसंविशन्ति प्रलयकाले प्राण-
मभिलक्षयित्वा प्राणात्मनैवोज्जिहते प्राणादेवोद्गच्छन्तीत्यर्थ उत्पत्ति-
काले । अतः सैषा देवता प्रस्तावमन्वायत्ता तां चेदविद्वांस्त्वं प्रास्तोष्यः
प्रस्तवनं प्रस्तावभक्तिं कृतवानसि यदि मूर्धा शिरस्ते व्यपतिष्यद्विपति-
तमभविष्यत्तथोक्तस्य मया तत्काले मूर्धा ते विपतिष्यतीति । अतस्त्व-
या साधु कृतम् । मया निषिद्धः कर्मणो यदुपरममकार्षीरित्यभिप्रायः ॥५॥
तथोद्गाता प्रपच्छ कतमा सोद्गीथभक्तिमनुगताऽन्वायत्ता देवतेति ॥ ६ ॥

प्रतिवचनमादाय प्रशब्दसामान्यं गृहीत्वा तात्पर्यमाह । पृष्ठ इति । कथमिह प्रा-
णशब्दार्थो निश्चीयतामित्याशङ्क्यात एव प्राण इति न्यायेनाऽऽह । कथमिति ।
प्राणात्मनैव संविशन्तीति पूर्वेण संबन्धः । प्राणशब्दार्थस्य परमात्मत्वेन निर्णीतत्वमतः-
शब्दार्थः । चेच्छब्दार्थो यदीत्युक्तः । मया तथोक्तस्य मूर्धा ते विपतिष्यतीत्येवमु-
क्तस्य तव तत्काले स्वापरावावस्थायां मूर्धा व्यपतिष्यदेवेति योजना । प्रमादस्य मह-
तस्त्वया परिहृतत्वादित्यतःशब्दार्थः ॥ ५ ॥

यथा प्रशब्दसामान्यात्प्राणः प्रस्तावदेवतेत्युक्तं तथाऽऽदित्योद्गीथयोश्छब्दसामा-

आदित्य इति होवाच सर्वाणि ह वा इमानि भू-
तान्यादित्यमुच्चैः सन्तं गायन्ति सैषा देवतोद्गी-
थमन्वायत्ता तां चेदविद्वानुदगास्यो मूर्धा ते
व्यपतिष्यत्तथोक्तस्य मयेति ॥ ७ ॥

अथ हैनं प्रतिहर्तोपससाद प्रतिहर्तर्या देवता
प्रतिहारमन्वायत्ता तां चेदविद्वान्प्रतिहरिष्यसि-
मूर्धा ते विपतिष्यतीति मा भगवानवोचत्क-
तमा सा देवतेति ॥ ८ ॥

अन्नमिति होवाच सर्वाणि ह वा इमानि भू-
तान्यन्नमेव प्रतिहरमाणानि जीवन्ति सैषा दे-
वता प्रतिहारमन्वायत्ता तां चेदविद्वान्प्रत्यहरि-

पृष्ठ आदित्य इति होवाच । सर्वाणि ह वा इमानि भूतान्यादित्यमु-
च्चैरूर्ध्वं सन्तं गायन्ति शब्दयन्ति स्तुवन्तीत्यभिप्रायः । उच्छब्दसामा-
न्यात्प्रशब्दसामान्यादिव प्राणोऽतः सैषा देवतेत्यादि पूर्ववत् ॥ ७ ॥

एवमेवाथ हैनं प्रतिहर्तोपससाद कतमा सा देवता प्रतिहारमन्वायत्ते-
ति ॥ ८ ॥

पृष्ठोऽन्नमिति होवाच । सर्वाणि ह वा इमानि भूतान्यन्नमेवाऽऽत्मा-
नं प्रति सर्वतः प्रतिहरमाणानि जीवन्ति । सैषा देवता प्रतिशब्दसामा-

न्यादुद्गीथदेवताऽऽदित्य इत्याह । उच्छब्देति । उक्तसामान्यपरामर्शार्थोऽतःश-
ब्दः ॥ ६ ॥ ७ ॥

एवमेव प्रस्तोतृवदुद्गीतृवच्चेत्यर्थः । ऋत्विग्भ्यां प्रस्तावोद्गीथदेवतयोर्विज्ञानानन्तर्यम-
थशब्दार्थः ॥ ८ ॥

कथमन्नस्य प्रतिहारत्वं तदाह । सर्वाणीति । तां चेदविद्वानित्याद्यन्यदित्युच्यते ।
तथोक्तस्य मयेत्येतदन्तमिति शेषः । कीदृगुपासनमास्मिन्प्रकरणे विवक्षितमित्याश-

प्यो मूर्धा ते व्यपतिष्यत्तथोक्तस्य मयेति त-
थोक्तस्य मयेति ॥ ९ ॥ इति प्रथमाध्यायस्यैका
दशः खण्डः ॥ ११ ॥

अथातः शौव उद्गीथस्तद्ध वको दाल्भ्यो ग्ला-

न्यात्प्रतिहारभक्तिमनुगता । समानमन्यत्तथोक्तस्य मयेति । प्रस्तावोद्गी-
थप्रतिहारभक्तीः प्राणादित्याद्यदृष्ट्योपासीतेति समुदायार्थः । प्राणाद्या-
पत्तिः कर्मसमृद्धिर्वा फलमिति ॥ ९ ॥ इति प्रथमाध्यायस्यैकादशः
खण्डः ॥ ११ ॥

अतीते खण्डेऽन्नाप्राप्तिनिमित्ता कष्टावस्थोक्तोच्छिष्टोच्छिष्टपर्युषितभ-
क्षणलक्षणा सा मा भूदित्यन्नाभायाथानन्तरं शौवः श्वभिर्दृष्ट उद्गीथ
उद्गानं सामातः प्रस्तूयते । तत्तत्र ह किल वको नामतो दाल्भस्यापत्यं दा-
ल्भ्यो ग्लावो वा नामतो मित्रायाश्चापत्यं मैत्रेयः । वाशब्दश्चार्थः । द्यामुष्याय-
णो ह्यसौ । वस्तुविषये क्रियास्विव विकल्पानुपपत्तेः । द्विनामा द्विगोत्र
इत्यादि हि स्मृतिः । दृश्यते चोभयतः पिण्डभाक्त्वम् । उद्गीथे बद्ध-

ङ्ग्याऽऽह । प्रस्तावेति । उपास्तित्रयस्य फलं दर्शयति । प्राणादीति ॥ ९ ॥ इति
प्रथमाध्यायस्यैकादशः खण्डः ॥ ११ ॥

पूर्वोत्तरखण्डयोः संगतिं दर्शयन्नुपासनान्तरं प्रस्तौति । अतीत इति । अन्नलाभस्यापे-
क्षितत्वमतः शब्दार्थः । प्रकारान्तरेणोद्गीथोपासनमन्नकामस्य प्रस्तुत्य प्रतिपत्तिसौकर्यार्थमा-
ख्यायिकामादत्ते । तत्तत्रेति । न केवलं दाल्भस्यापत्यं किंतु मित्रायाश्चेति चार्थः ।
न च सा दाल्भस्य पत्नीति युक्तम् । तथा सति मैत्रेयपदस्य वैयर्थ्यात् । पत्यन्तराप-
त्यत्वव्यावृत्त्यर्थमिति चेन्न । प्रयोजनाभावात् । नन्वत्र वाशब्दाद्वावृषी विवक्षितावि-
ति चेन्नेत्याह । वाशब्द इति । कथं पुनर्दाल्भस्यापत्यं वकस्तदभार्याया मित्रायाश्चाप-
त्यं भवितुमुत्सहते तत्राऽऽह । द्यामुष्यायणो हीति । चैकितायनो दाल्भ्य इत्यत्रोक्त-
मेतदिति सूचयितुं हिशब्दः । उदितानुदितहोमवत्केषांचिदृष्ट्या वकोऽसावन्येषां
ग्लाव इत्येकस्मिन्नापि विकल्पो भविष्यति नेत्याह । वस्तुविषय इति । कथं पुनर्विना
मानमेकस्यैव द्विनामत्वाद्यङ्गीक्रियते तत्राऽऽह । द्विनामेति । इत्यादिवाक्यं स्मृतिरू-
पं धर्मशास्त्रे प्रसिद्धमित्यर्थः । द्विगोत्रत्वमेकस्य लोकेऽपि प्रसिद्धमित्याह । दृश्यते चे-
ति । यतः सुतो जायते येन चायं धर्मतो गृह्यते तयोरुभयोरित्याह । उभयत इति ।
उभयोरप्यसावृक्थो पिण्डदाता च धर्मत इति स्मरन्तीत्यर्थः । दाल्भ्यादन्यो मैत्रेय इ-
त्यङ्गीकृत्याऽऽह । उद्गीथ इति । तदुपास्तौ तात्पर्यमूपावनादरे हेतुः । तस्मादपि त्र-

१ क. ट. 'जानाति' । ग. 'जालाभनि' । २ क. च. 'च्छिष्ट' । ३ क. ग. घ. ङ. ट. ड. 'त्र किं' ।
४ ग. च. ज. ट. दाल्भ्यस्या' । ५ ख. ज. 'वो ना' । ६ ख. च. ज. ड. 'हि स्मृ' । ७ ख. च. ज. ट.
स्मृतिर्हि । ८ ट. 'छ. ज. दाल्भ्यस्या' । ९ ग. छ. ज. ट. दाल्भ्यस्य । १० म. छ. ज. ट. 'दाल्भ्यस्या' ।

वो वा मैत्रेयः स्वाध्यायमुद्वब्राज ॥ १ ॥

तस्मै श्वा श्वेतः प्रादुर्बभूव तमन्ये श्वान उपस-
मेत्योचुरन्नं नो भागवानागायत्वशनायाम वा
इति ॥ २ ॥

चित्त्वाद्वावनादराद्वा वाशब्दः स्वाध्यायोर्थः । स्वाध्यायं कर्तुं ग्रामा-
द्बहिरुद्वब्राजोद्वतवान्विविक्तदेशस्थोदकाभ्यांशम् । उद्वब्राज प्रतिपाल-
पांचकारेति चैकवचनाल्लिङ्गादेकोऽसावृषिः । श्वोद्वीथिकालप्रतिपालना-
द्वेषः स्वाध्यायकरणमन्नकामनयेति लक्ष्यत इत्यभिप्रायतः ॥ १ ॥

स्वाध्यायेन तोषिता देवतापिर्वा श्वरूपं गृहीत्वा श्वा श्वेतः संस्तस्मा
ऋषये तदनुग्रहार्थं प्रादुर्बभूव प्रादुश्चकार । तमन्ये शुक्लं श्वानं क्षुल्लकाः
श्वान उपसमेत्योचुरुक्तवन्तोऽन्नं नोऽस्मभ्यं भगवानागायत्वागानेन नि-
ष्पादयत्वित्यर्थः । मुख्यप्राणं वागादयो वा प्राणमन्वन्नभुजः स्वाध्या-
यपरितोषिताः सन्तोऽनुगृह्णीयुरेनं श्वरूपमादायेति युक्तमेवं प्रतिपत्तुम् ।
अशनायामै वै नुभुक्षिताः स्मो वा इति ॥ २ ॥

यमृषिद्वयं वा विवक्षितमित्यर्थः । पक्षान्तरद्योतनार्थो वाशब्दः । श्रौतो वाशब्दस्ताहं
किमर्थमित्याशङ्क्य पाठादन्यन्न तस्य फलमित्याह । वाशब्द इति । मैत्रेयान्तं वा-
क्यं व्याख्याय स्वाध्यायमित्यादि व्याचष्टे । स्वाध्यायमिति । यदुक्तमृषिरेको बका-
दिशब्दैरुच्यत इति तत्र लिङ्गमाह । उद्वब्राजेति । शुनामुद्वीथः श्वोद्वीथस्तत्कालस्य
प्रतिपालनं प्रतीक्षणमृषेर्दृश्यते तेषां चोदानमन्नार्थं तद्वपेरपि स्वाध्यायकरणं तदर्थमि-
त्याह । श्वोद्वीथेति । यथोक्तार्थवाचिशब्दाभावेऽपि सामर्थ्यादयमर्थो भातीत्याह ।
अभिप्रायत इति ॥ १ ॥

तस्मा इत्यादि व्याचष्टे । स्वाध्यायेनेति । क्षुल्लकाः क्षुद्रकाः शिशव इति याव-
त् । श्वेतः श्वा कश्चिद्वर्णदेवता वा । अन्ये च श्वानो देवता ऋषयो वेत्युक्तम् । सं-
प्रति विवक्षितं पक्षमाह । मुख्येति । तमूचुरिति संबन्धः । तानेव विशिनष्टि । प्रा-
णमन्विति । मुख्यप्राणसहितवागादिग्रहे हेतुमाह । स्वाध्यायेति । अन्यथा वाक्य-
मनिर्धारितार्थं स्यादिति भावः । किमित्यन्नं भवद्भ्यो मया संपाद्यते न हि भवतामभो-
क्तृणां तेन कृत्यमस्तीत्याशङ्क्य त्वन्निष्ठचेतनद्वारेणास्माकमपि भोगस्तिष्ठेर्भवमित्याह ।
अशनायाम वा इत्यादिना ॥ २ ॥

१ ख. ग. घ. च. ज. ट. ड. 'यार्थ' । स्वा. २ क. ट. ठ. 'भ्यासम्' । ३ ख. ड. ज. ड. ड.
'क्ष्यतेऽभि' । ४ ख. घ. ड. ज. ट. ड. 'प्रायोऽन्तः प्रायोऽन्तःस्वा' । ५ क. 'काः क्षुद्रकाः श्वा' । ६ ख. ग.
घ. ड. ज. ट. ठ. ड. 'मुख्यं प्रा' । ७ घ. ड. च. ट. ड. ड. 'म भु' । ८ क. ग. ट. 'यान्तवा' । ९ ख. ग.
ड. ज. ड. 'ध्याययमि' । १० क. 'र्थो भवती' । ११ ख. ड. ज. 'य इ' । १२ क. 'रितं स्वा' ।

तान्होवाचेहैव मा प्रातरुपसमीयातेति तद्ध बको
दालभ्यो ग्लावो वा मैत्रयः प्रतिपालयांचकार ॥ ३ ॥
ते ह यथैवेदं बहिष्पवमानेन स्तोष्यमाणाः
संरब्धाः सर्पन्तीत्येवमाससृपुस्ते ह समुपवि-
श्य हिंचक्रुः ॥ ४ ॥

ॐ३ मदा३ मों३ पिबा३ मों३ देवो वरुणः प्र-
जापतिः सविता२ऽन्नमिहा२ऽऽहरदन्नपते३ऽन्न-

एवमुक्ते श्वा श्वेतं उवाच तान्धुल्लुकांश्चुन इहैवास्मिन्नेव देशे मा मां
प्रातः प्रातःकाल उपसमीयातेति । दैर्घ्यं छान्दसं समीयातेति प्रमादपाठो
वा । प्रातःकालकरणं तत्काल एव कर्तव्यार्थम् । अन्नदस्य वा सवितु-
रपराह्णेऽनाभिमुखात् । तत्तत्रैव ह बको दालभ्यो ग्लावो वा मैत्रेय ऋ-
षिः प्रतिपालयांचकार प्रतीक्षणं कृतवानित्यर्थः ॥ ३ ॥

ते श्वानस्तत्रैवाऽऽगम्य ऋषेः समक्षं यथैवेह कर्मणि बहिष्पवमानेन
स्तोत्रेण स्तोष्यमाणा उद्गातृपुरुषाः संरब्धाः संलग्ना अन्योन्यमेवं मु-
खेनान्योन्यस्य पुच्छं गृहीत्वाऽऽसृपुपुरासृपवन्तः परिभ्रमणं कृतवन्त
इत्यर्थः । त एवं संसृप्य समुपविश्योपविष्टाः सन्तो हिंचक्रुर्हिंकारं
कृतवन्तः ॥ ४ ॥

ओमदामों पिबामों देवो द्योतनात् । वरुणो वर्षणाज्जगतः । प्रजाप-
तिः पालनात्प्रजानाम् । सविता प्रसवितृत्वात्सर्वस्याऽऽदित्य उच्यते ।
एतैः पर्यायैः स एवभूत आदित्योऽन्नमस्मभ्यमिहाऽऽहरदाहरत्विति ।
त एवं हिं कृत्वा पुनरप्युचुः । स त्वं हेऽन्नपते । स हि सर्वस्यान्नस्य प्रस-

किमिति प्रातःकालप्रतीक्षणं कृतं तत्राऽऽह । प्रातरिति । उद्गानस्येति शेषः ।
प्रातःकालप्रतीक्षणकरणे कारणान्तरमाह । अन्नदस्येति । तस्य वृद्धिद्वाराऽन्नदत्वं द्र-
ष्टव्यम् । तद्धेत्यादि व्याचष्टे । तत्तत्रेति । ऋषेरन्नकामत्वमितोऽवगतम् ॥ ३ ॥

ते हेत्यादि व्याकरोति । ते श्वान इति । समक्षमासृपुपुरिति संबन्धः । उद्गातृपु-
रुषा इत्यध्वर्युप्रमुखा यजमानपर्यन्ता गृह्यन्ते । अन्योन्यं संलग्नाः सर्पन्तीति शेषः ॥ ४ ॥

हिंकारस्वरूपमाह । ओमित्यादिना । त्रिवारमोंकारो गानार्थमुच्चरितः । अदामा-

१ क. ग. घ. च. ट. 'मुक्तवन्तः' । स श्वा । ड. 'मुक्तवन्तः' । श्वा । ड. 'मुक्तवतः' । श्वा । २ क.
ख. ग. घ. ड. अ. ट. ठ. ड. ड. 'तस्तान्धु' । ३ ट. 'वानुवाच शुन' । ४ क. च. 'गत्य क्र' । ५ क.
ख. ग. घ. च. अ. ट. ठ. 'व सर्पन्ति' । एवं मु । ६ ग. घ. ट. 'च्छं पु' । ७ ड. च. ड. 'वरणा'
८ ठ. ड. 'सर्वा' । ९ क. 'मुच्चरि' ।

मिहारऽऽहरारऽऽहरोऽमिति ॥ ५ ॥

इति प्रथमाध्यायस्य द्वादशः खण्डः ॥ १२ ॥

अयं वाव लोको हाउकारो वायुर्होइकारश्च-

वितृत्वात्पतिः । न हि तत्पाकेन विना प्रसूतमन्नमणुमात्रमपि जायते प्रा-
णिनाम् । अतोऽन्नपतिः । हेऽन्नपतेऽन्नमस्मभ्यमिहाऽऽहराऽऽहरंति ।

अभ्यास आदरार्थः । ॐमिति ॥ ५ ॥ इति प्रथमाध्यायस्य द्वादशः खण्डः ॥ १२ ॥

भक्तिविषयोपासनं सामावयवसंबद्धमित्यतः सामावयवान्तरस्तोभाक्ष-
रविषयाण्युपासनान्तराणि संहतान्युपदिश्यन्तेऽनन्तरं सामावयवसंबद्ध-
त्वाविशेषात् । अयं वावायमेव लोको हाउकारः स्तोभो रथंतरे सान्नि-
प्रसिद्धः । इयं वै रथंतरमिति । अस्मात्संबन्धसामान्याद्वाउकारस्तोभोऽ-
यं लोक इत्येवमुपासीत । वायुर्होइकारः । वामदेव्ये सामनि होइकारः
प्रसिद्धः । वाय्वसंबन्धश्च वामदेव्यस्य सान्नो योनिरिति । अस्मात्सा-
मान्याद्वाइकारं वायुदृष्ट्युपासीत । चन्द्रमा अथकारः । चन्द्रदृष्ट्याऽ-

ज्ञानं करवाम । पिबाम पानं करवामेत्येतत् । इति शब्दो हिंकारसमाप्त्यर्थः । अन्नप्रस-
वितृत्वमादित्यस्य साधयति । न हीति । इहेति प्रकृतदेशोक्तिः । ॐकारः सर्वतृ-
प्रार्थनामन्त्रसमाप्त्यर्थः । भक्तिविषयोपास्तिममाप्त्यर्थमिति पदम् ॥ ५ ॥ इति प्रथमाध्यायस्य
द्वादशः खण्डः ॥ १२ ॥

ननु भक्तिसंबन्धानामुपासनानां नीतत्वात्प्रमस्तस्येत्यादिवक्तव्ये किमनन्तरखण्डेने-
त्याशङ्क्याऽऽह । भक्तीति । इत्यतोऽस्मात्प्रसङ्गादिति यावत् । ऋगक्षराणि गीयन्ते
तद्व्यतिरिक्तानि वाच्यशून्यानि गीतिसिद्धयर्थानि स्तोभाक्षराणि परिभाष्यन्ते तानि च
कर्मापूर्वेनिर्वृत्तिद्वारेण फलवच्चादुपास्यानि तदुपास्तिविधिपरमुत्तरं वाक्यमित्यर्थः । वक्ष्य-
माणोपासनानां प्रत्येकं स्वातन्त्र्यं नास्तीत्याह । संहतानीति । तेषामनन्तरमुपदेशे हेतु-
माह । सामावयवेति । न चैवंविधस्तोभो नास्तीति वाच्यमित्याह । रथंतर इति ।
तथाऽपि कथं पृथिवीदृष्ट्या यथोक्तस्तोभस्योपास्यत्वं तैदाह । इयमिति । इयं वै र-
थंतरमित्यत्र पृथिव्या रथंतरत्वं श्रुतं प्रस्तुतश्च स्तोभो रथंतरेऽस्तीत्युक्तं तथा च य-
थोक्तात्संबन्धरूपात्सादृश्यात्पृथिवीदृष्ट्या हाउकार उपास्य इत्यर्थः । कथं पुनर्वोयु-
दृष्ट्या होइकारस्योपास्यत्वं तत्राऽऽह । वाय्वसंबन्धश्चेति । होइकारो वामदेव्य
सान्नि प्रसिद्धः । तस्य च वायोरपां च संबन्धो योनिर्मायुनेच्छावतीनामपां वायुः पृष्ठेऽ-

१ ख. ज. ठ. 'होयिका' । २ घ. ड. ड. 'रथमोमि' । ३ क. द. 'बन्धमि' । ४ घ. ड. द. 'स-
न्धत्वा' । ५ ख. ड. ज. 'होयिका' । ६ ख. ड. ज. ड. 'होयिका' । ७ ड. 'स्मात्संबन्धाद्वा' । ८ ख.
छ. ज. 'प्रत्ये चेति' । ९ क. 'नां ज्ञातं' । ग. ड. 'नां ज्ञातं' । १० क. 'तत्राऽऽह' । ११ ख. ज. 'हो-
यिका' । १२ ख. ग. ज. 'होयिका' ।

न्द्रमा अथकारः । आत्मेहकारोऽग्निरिकारः॥१॥
आदित्य ऊकारो निहव एकारो विश्वे देवा औ-
होयिकारः प्रजापतिर्हिकारः प्राणः स्वरः॥२॥

थकारमुपासीत । अन्ने हीदं स्थितम् । अनात्मा चन्द्रः । थकाराकार-
सामान्याच्च । आत्मेहकारः । इहेति स्तोभः प्रत्यक्षो ह्यात्मेहेति व्यपदि-
श्यते । इहेति च स्तोभः । तत्सामान्यात् । अग्निरिकारः । ईनिधनानि
चाऽऽग्नेयानि सर्वाणि सामानीत्यतस्तत्सामान्यात् ॥ १ ॥

आदित्य ऊकारः । ऊच्चैरुर्ध्वं सन्तमादित्यं गायन्त्यूकारश्चायं स्तो-
भः । आदित्यदेवत्ये साञ्चि स्तोभं ऊ इत्यादित्य ऊकारः । निहव इत्याह्वा-
नमेकारः स्तोभः । एहीति चाऽऽह्वयन्तीति तत्सामान्यात् । विश्वे देवा
औहोयिकारो वैश्वदेव्ये साञ्चि स्तोभस्य दर्शनात् । प्रजापतिर्हिकारः ।
आनिरुक्त्याद्विकारस्य चाव्यक्तत्वात् । प्राणः स्वरः । स्वर इति स्तो-

त्यवर्तत ततो वामदेव्यं सार्धमभवदिति श्रुतेः । तस्माद्यथोक्ताद्वामदेव्यसामसंबन्धसा-
मान्याद्वायुदृष्ट्या होइकारमुपासीतेत्यर्थः । कथमथकारस्य चन्द्रदृष्ट्योपासनं तत्राऽऽ-
ह । अन्ने हीति । तथा च थकारसामान्याद्यथोक्तोपास्तिसिद्धिरिति शेषः । थकारव-
दकारसामान्याच्च चन्द्रदृष्ट्याऽथकारमुपासीतेत्याह । थकारेति । अथकारे तावद्व्य-
क्तोऽकारोऽन्नात्मनि चन्द्रमस्यपि 'सोऽस्तीति तद्युक्तं यथोक्तमुपासनमित्यर्थः । प्रथम-
मप्रत्यक्षः पश्चात्प्रत्यक्षीभवन्निति शेषः । तत्सामान्यमिहेति व्यपदिश्यमानत्वं तस्मादा-
त्मदृष्टिरिहेति स्तोभे कर्तव्येत्याह । तत्सामान्यादिति । अग्निरिकारस्य
स्तोभाक्षरे कर्तव्येत्यत्र हेतुमाह । ईनिधनानीति । ईकारो निधीयते येषु सामसु ता-
न्याग्नेयानि प्रसिद्धानि । तथा च तेष्वग्निरिकारश्चेत्युभयोर्भावादस्मात्सादृश्यादीकारम-
ग्निरिकारोपासीतेत्यर्थः ॥ १ ॥

ऊकारमादित्यदृष्ट्या कथमुपासीतेत्याशङ्क्याऽऽह । उच्चैरिति । ऊकारादित्य-
योर्विधान्तरेण सादृश्यमाह । आदित्येति । एकारसामान्यान्निहवदृष्टिकारे स्तोभे
कार्येत्याह । निहव इत्यादिना । औहोयिकारस्य विश्वेदेवदृष्ट्योपास्तौ हेतुमाह ।
वैश्वदेव्य इति । प्रजापतिदृष्ट्या हिकारोपास्यत्वे हेतुः । आनिरुक्त्यादिति ।
नीलपीतादिरूपेण निरुक्त्यविषयत्वात्प्रजापतेरित्यर्थः । अव्यक्तत्वाद्वूपादिरहितत्वा-
दित्यर्थः । प्राणस्य चेति चकारात्स्वरस्य चेत्यर्थः । स्वरहेतुत्वं तन्निवर्तकत्वेन पदा-

१ क. ग. ज. झ. ट. 'होइका' । २ ट. 'दं सर्वं स्थि' । ३ ख. घ. ङ. च. ञ. ट. 'त्मा च
च' । ४ च. ङ. ट. 'स्तोभोऽप्र' । ५ ख. ञ. 'नि धनानि चा' । ६ क. 'यन्तीत्या' । ७ ख. ञ. 'त्वे
वा सा' । ८ क. ग. च. ट. ठ. 'भ इ' । ९ ट. 'ति त्वाऽऽह' । १० क. ग. घ. ट. ठ. ड. 'होइका' ।
११ ख. ञ. 'माक्षरव' । १२ ख. ग. ञ. 'हायिका' । १३ ख. ग. छ. ट. 'सोऽस्ति त' । १४ क. ट.
'होइका' ।

वाग्विराट् ॥ २ ॥ अनिरुक्तस्रयोदशः स्तोमः
संचरो हुंकारः ॥ ३ ॥ दुग्धेऽस्मै वाग्दोहं यो वाचो
दोहोऽन्नवानन्नादो भवति य एतामेव साम्नामुप-
निषदं वेदोपनिषदं वेद ॥ ४ ॥ इति प्रथमाध्याय-
स्य त्रयोदशः खण्डः ॥ १३ ॥ इति छान्दोग्यो-
पनिषद्ब्राह्मणे प्रथमोऽध्यायः समाप्तः ॥ १ ॥

भः । प्राणस्यै च स्वरहेतुत्वसामान्यात् । अन्नं या । या इति स्तोभोऽ-
न्नम् । अन्नेन हीदं यातीत्यतस्तत्सामान्यात् । वा गिति स्तोभो
विराडन्नं देवताविशेषो वा । वैराजे साम्नि स्तोभदर्शनात् ॥ २ ॥

अनिरुक्तोऽव्यक्तत्वादिदं चेदं चेति निर्वक्तुं न शक्यत इत्यतः संच-
चरो विकल्प्यमानस्वरूप इत्यर्थः । कोऽसावित्याहं । त्रयोदशः स्तोभो
हुंकारः । अव्यक्तो ह्ययमतोऽनिरुक्तविशेष एवोपास्य इत्यभिप्रायः ॥ ३ ॥

स्तोभाक्षरोपासनाफलमाह । दुग्धेऽस्मै वाग्दोहमित्याद्युक्तार्थम् । य
एतामेवं यथोक्तलक्षणां साम्नां सामावयवस्तोभाक्षरविषयामुपनिषदं द-
र्शनं वेद तस्यैतद्यथोक्तं फलमित्यर्थः । द्विरभ्यासोऽध्यायपरिसमा-
प्त्यर्थः । सामावयवविषयोपासनोविशेषपरिसमाप्त्यर्थो वेति ॥ ४ ॥
इति प्रथमाध्यायस्य त्रयोदशः खण्डः ॥ १३ ॥ इति श्रीमद्भोविन्दभगव-
त्पूज्यपादशिष्यपरमहंसपरिव्राजकाचार्यश्रीमच्छंकरभगवत्पादकृतौ छा-
न्दोग्योपनिषद्विवरणे प्रथमोऽध्यायः समाप्तः ॥ १ ॥

त्मकत्वम् । अन्नं या इति वाक्यं व्याचष्टे । या इतीति । अन्नदृष्टिर्या इति स्तोभे कर्तव्येत्यत्र
हेतुमाह । अन्नेनेति । विराड्दृष्टिर्वागिति स्तोभे कार्येत्यत्र हेतुमाह । वैराज इति ॥ २ ॥

अनिरुक्तः कारणात्मा । तस्यानिरुक्तत्वं साधयति । अव्यक्तत्वादिति । स चाने-
कधा कार्यरूपेण संचरतीति संचरः । हुंकारोऽपि शाखाभेदेन विकल्प्यमानस्वरूपस्रयो-
दशश्चायं वावेत्यारभ्य गण्यमानस्ततश्च कारणदृष्ट्या हुंकारमुपासीतेत्यर्थः । उक्तमे-
वोपपादयति । अव्यक्तो हीति । तत्र विकल्प्यमानत्वं हेतुः ॥ ३ ॥

नैतानि व्यस्तान्युपासनानि प्रत्येकं फलाश्रवणात् । समस्तं पुनरेकमिदमुपासनमे-
कफलत्वादित्यभिप्रेत्याऽऽह । स्तोभाक्षरेति । उपनिषदं वेदोपनिषदं वेदेत्यावृत्तेस्ता-
त्पर्यमाह । द्विरभ्यास इति । प्रथमप्रपाठकव्याख्यानसमाप्ताविति शब्दः ॥ ४ ॥ इति प्रथ-
माध्यायस्य त्रयोदशः खण्डः ॥ १३ ॥ इति श्रीमत्परमहंसपरिव्राजकशुद्धानन्दपूज्यपाद-
शिष्यभगवदानन्दज्ञानकृतायां छान्दोग्यभाष्यटीकायां प्रथमोऽध्यायः समाप्तः ॥ १ ॥

१ क. ट. वेदेति ॥ ४ ॥ २ घ. ड. ठ. ड. द. 'स्य स्व' । ३ ख. घ. ड. 'दं वेदं वेति ।
ग. अ. ठ. 'दं वेदं । ४ क. घ. ड. ठ. 'कल्पमा' । ५ क. ग. ड. ट. ठ. ड. ड. 'हं हुं' । ६ ग. घ.
ड. च. ट. ठ. ड. 'नाशे' । ७ क. 'प्यर्थ इति शब्दः ॥ ४ ॥ ८ क. 'कल्पमा' ।

ॐ समस्तस्य खलु साम्न उपासन ५ साधु य-
त्खलु साधु तत्सामेत्याचक्षते यदसाधु तदसा-
मेति ॥ १ ॥

तदुताप्याहुः साम्नैनुपागादिति साधुनैनुपा-

ओमित्येतदक्षरमित्यादिना सामावयवविषयमुपासनमनेकफलमुपदि-
ष्टम् । अनन्तरं च स्तोभाक्षरविषयमुपासनमुक्तम् । सर्वथाऽपि सामैक-
देशसंबद्धमेव तदिति । अथेदानीं समस्ते साम्नि समस्तसामविषयाण्यु-
पासनानि वक्ष्यामीत्यारभते श्रुतिः । युक्तं ह्येकदेशोपासनानन्तरमेकदे-
शिविषयमुपासनमुच्यत इति । समस्तस्य सर्वावयवविशिष्टस्य पाञ्चभक्ति-
कस्य सामभक्तिकस्य चेत्यर्थः । खल्विति वाक्यालंकारार्थः । साम्न उ-
पासनं साधु । समस्ते साम्नि साधुदृष्टिविधिपरत्वान्न पूर्वोपासननिन्दार्थ-
त्वं साधुशब्दस्य । ननु पूर्वत्राविद्यमानं साधुत्वं समस्ते साम्न्यभिधीयते ।
न । साधु सामेत्युपास्त इत्युपसंहारात् । साधुशब्दः शोभनवाची । कथ-
मवगम्यत इत्याह । यत्खलु लोके साधु शोभनमनवच्यं प्रसिद्धं तत्सामे-
त्याचक्षते कुशलाः । यदसाधु विपरीतं तदसामेति ॥ १ ॥

तत्तत्रैवं साध्वसाधुविवेककरण उताप्याहुः । साम्नैनुपागादिति साम-
न्तं चोपागादुपगतवान् । कोऽसौ । यतोऽसाधुत्वप्राप्त्याशङ्का स इत्यभि-
प्रायः । शोभनाभिप्रायेण साधुनैनुपागादित्येवं तत्तत्राऽऽहुर्लौकिका

ॐ पूर्वोत्तरप्रपाठकयोः संगतिं दर्शयति । ओमित्येतदित्यादिना । सर्वथाऽपि
सामावयवविषयत्वे स्तोभाक्षरविषयत्वे चेत्यर्थः । इति शब्दो हेत्वर्थः । यस्मादेकदेश-
विषयाण्युपासनानि वृत्तानि तस्मात्तानि समस्तविषयाणि वक्तव्यानीत्यर्थः । एकदेशो-
पास्तव्याख्यानान्तर्यमथशब्दार्थः । कथमुक्तवक्ष्यमाणोपासनयोरिदं पौर्वापर्यं तत्राऽऽह ।
युक्तं हीति । समस्तस्योपासनं साध्विति वचनादवयवोपासनं निन्दितत्वादननुष्ठेयमि-
त्याशङ्क्याऽऽह । समस्त इति । अर्थादस्ति निन्देति शङ्कते । नन्विति । पूर्वत्रापि
साधुत्वस्य विद्यमानस्यैव विशेषणत्वेनानुपादानान्नार्थादपि निन्देति परिहरति । न
साध्विति । यत्खल्वित्यादि व्याख्यातुं पातनिकामाह । साधुशब्द इति । वाक्य-
मवतार्य व्याचष्टे । कथमित्यादिना ॥ १ ॥

किं पुनरेवं विवेककरणे कारणमित्याशङ्क्याऽऽह । तत्तत्रेति । विवेककरणोपाय-
भेदविकल्पार्थमुत्तरेत्युभयत्र पदम् । साम्नैनुपागादिना साधुनेत्यादिवाक्यस्य पौनरुक्त्य-
माशङ्क्य व्याख्यानव्याख्येयभावाभैवमित्याह । शोभनेति । शोभनकार्यदर्शने स-

१ ख. घ. अ. ठ. ड. ढ. 'दि सा' । २ ख. घ. अ. ठ. ड. ढ. 'बन्धमे' । ३ ग. ट. 'रमनेकदे-
शवि' । ४ ख. घ. ड. च. अ. 'वोक्तोपा' । ५ घ. ठ. 'त्रैवं सा' । ६ ड. अ. ड. ढ. 'न्तं चोपा' । ७ ख.
ड. ड. ढ. 'त्येवं त' । ८ ख. अ. 'तदाहु' । ९ ग. ट. 'सनस्य नि' ।

गादित्येव तदाहुरसाम्नै नमुपागादित्यसाधुनै नमु-
पागादित्येव तदाहुः ॥ २ ॥

अथोताप्याहुः साम नो बतेति यत्साधु भव-
ति साधु बतेत्येव तदाहुरसाम नो बतेति यद-
साधु भवत्यसाधु बतेत्येव तदाहुः ॥ ३ ॥

स य एतदेवं विद्वान्साधु सामेत्युपास्तेऽभ्याशो ह
यदेन साधवो धर्मा आ च गच्छेयुरूप च नमेयुः ॥ ४ ॥
इति द्वितीयाध्यायस्य प्रथमः खण्डः ॥ १ ॥

बन्धनाद्यसाधुकार्यमपश्यन्तः । यत्र पुनर्विपर्ययो बन्धनाद्यसाधुकार्यं प-
श्यन्ति तत्रासाम्नै नमुपागादित्यसाधुनै नमुपागादित्येव तदाहुः ॥ २ ॥

अथोताप्याहुः स्वसंवेद्यं साम नोऽस्याकं बतेत्यनुकम्पयन्तः संवृत्त-
मित्याहुः । एतत्तैरुक्तं भवति यत्साधु भवति साधु बतेत्येव तदाहुः ।
विपर्यये जातेऽसाम नो बतेति । यदसाधु भवत्यसाधु बतेत्येव तदाहुः ।
तस्मात्सामसाधुशब्दयोरेकार्थत्वं सिद्धम् ॥ ३ ॥

अतः स यः कश्चित्साधु सामेति साधुगुणवत्सामेत्युपास्ते समस्तं
साम साधुगुणवद्विद्वांस्तस्यैतत्फलमभ्याशो ह क्षिप्रं ह यदिदं क्रिया-
विशेषणार्थमेनमुपासकं साधवः शोभना धर्माः श्रुतिस्मृत्यविरुद्धा आ च
गच्छेयुरागच्छेयुश्च न केवलमागच्छेयुरूप च नमेयुरूपनमेयुश्च भोग्यत्वे-
नोपतिष्ठेयुरित्यर्थः ॥ ४ ॥ इति द्वितीयाध्यायस्य प्रथमः खण्डः ॥ १ ॥

तौति यावत् । तत्रैव हेत्वन्तरमाह । बन्धनादीति । असाम्नैत्यादिव्याचष्टे । यत्रेति ॥ २ ॥

कार्यगम्यं साधुत्वमसाधुत्वं चोक्त्वा स्वानुभवगम्यं तदुपन्यस्यति । अथेति । का-
योत्तस्य साधुत्वादिविवेकानन्तर्यमथशब्दार्थः । स्वसंवेद्यं साधुत्वमसाधुत्वं चेति शेषः ।
तत्र साधुत्वं स्वानुभवसिद्धमित्येतद्व्युत्पादयति । सामेति । यत्साध्वित्यादिवाक्यस्य
पूर्वेण पौनरुक्त्यमाशङ्क्याऽऽह । एतदिति । असाम्नैत्यादि व्याचष्टे । विपर्यय इति ।
बतेत्याहुरिति संबन्धः । किंतैरुक्तं भवति तदाह । यदसाध्विति । साधुशब्दः शोभ-
नवार्चायुक्तमुपसंहरति । तस्मादिति ॥ ३ ॥

तयोरेकार्थत्वमतः शब्दार्थः । उपासकमेव विशिनाष्टि । समस्तमिति । आगच्छे-
युरिति यत्तत्क्षिप्रमेवेति क्रियाविशेषणत्वं यदित्यस्य द्रष्टव्यम् ॥ ४ ॥ इति द्वितीया-
ध्यायस्य प्रथमः खण्डः ॥ १ ॥

१ क. 'य्ये व'। च. ठ. 'य्येण व'। २ ख. ड. अ. ड. ढ. 'तापि चाहुः'। ३ ग. घ. ङ. च.
ट. ठ. ड. ढ. 'यन्तः सं'। ४ च. ड. 'भ्याशः क्षि'। ५ क. ग. ट. ठ. 'प्र' य'। ६ क. ड. ङ. ढ.
'भनध'। ७ ख. अ. 'युश्चाऽऽगच्छेयुर्न'। ८ ख. ग. घ. च. अ. ट. ठ. 'युश्च'।

लोकेषु पञ्चविधं सामोपासीत पृथिवी हिं-

कानि पुनस्तानि साधुदृष्टिविशिष्टानि समस्तानि सामान्युपास्यानी-
ति । इमानि तान्युच्यन्ते लोकेषु पञ्चविधमित्यादीनि । ननु लोकादि-
दृष्ट्या तान्युपास्यानि साधुदृष्ट्या चेति विरुद्धम् । न । साध्वर्थस्य लो-
कादिकार्येषु कारणस्यानुगतत्वात् । मृदादिवद्घटादिविकारेषु । साधु-
शब्दवाच्योऽर्थो धर्मो ब्रह्म वा सर्वथाऽपि लोकादिकार्येष्वनुगतेतम् । अ-
तो यथा यत्र घटादिदृष्टिर्मृदादिदृष्ट्यनुगतैव सा । तथा साधुदृष्ट्यनुग-
तैव लोकादिदृष्टिः । धर्मादिकार्यत्वाल्लोकादीनाम् । यद्यपि कारणत्वम-
विशिष्टं ब्रह्मधर्मयोः । तथाऽपि धर्म एव साधुशब्दवाच्य इति युक्तं सा-
धुकारी साधुर्भवतीति धर्मविषये साधुशब्दप्रयोगात् । ननु लोकादिका-
र्येषु कारणस्यानुगतत्वादर्थप्रपञ्चैव तद्दृष्टिरिति साधु सामेत्युपास्त इति
न वक्तव्यम् । न । शास्त्रगम्यत्वात्तद्दृष्टेः । सर्वत्र हि शास्त्रप्रापिता एव
धर्मा उपास्या न विद्यमाना अप्यशास्त्रीयाः । लोकेषु पृथिव्यादिषु प-
ञ्चविधं पञ्चभक्तिभेदेन पञ्चप्रकारं साधु समस्तं सामोपासीत । कथम् ।

एकस्योभयदृष्टिविषयत्वमयुक्तम् । नहि घटदृष्टिगोचरः सत्पटदृष्टेरपि गोचरः
स्यादिति शङ्कते । नन्विति । एकस्मिन्नपि प्रस्तुतं दृष्टिद्वयमविरुद्धमिति समाधत्ते ।
न साध्वर्थस्येति । यथा घटादिषु मृदाद्यनुगतं तथा साधुशब्दार्थस्य कारणस्य लो-
कादिषु कार्येष्वनुगतत्वात्तद्दृष्टौ साधुदृष्टेरनुगमात्तद्दृष्टिद्वयस्यैकत्र विरोधोऽस्तीत्यर्थः ।
तदेव स्फुटयति । साधुशब्देति । साध्वर्थस्य लोकेष्वनुगतिरपिशब्दार्थः । यत्रेति दे-
वदत्तोक्तिः । सा घटादिदृष्टिस्तत्रेति शेषः । ननु साधुशब्दार्थयोर्धर्मब्रह्मणोस्तुल्यं
कारणत्वम् । तथा चात्र साधुशब्दार्थो न व्यवस्थितः स्यादन्याय्यं चानेकार्थत्वमि-
त्याशङ्क्याऽऽह । यद्यपीति । धर्म एवेत्यत्र तथाऽपीति च वक्तव्यम् । ब्रह्मणि तु
परमानन्दे साधुशब्दो भक्त्या गमयितव्यः । न च धर्मस्य निमित्तकारणत्वाच्च कार्येऽ-
नुगतिरिति वाच्यम् । कर्मापूर्वसहितदविषयः प्रभृत्यवयवसमुदायस्य धर्मत्वात्तत्परि-
णामत्वाच्च कार्यस्य तत्र तदनुगतिसिद्धेरिति द्रष्टव्यम् । अपूर्वत्वाभावेन विविमाक्षिप-
ति । नन्विति । कारणानुगमस्याऽऽनुमानिकत्वेऽपि तद्दृष्टिकत्वमपूर्वमेवेति परिहरति ।
न शास्त्रगम्यत्वादिति । यश्चार्थादर्थो न सचोदनार्थ इति न्यायेनोक्तं विवृणोति ।
सर्वत्रेति । लोकेष्वित्यादि वाक्ये पञ्चविधसामदृष्ट्या लोकानामुपास्यत्वप्रतीतेरत्रापि

१ ड. द. 'स्यानीति सां' । २ ख. ड. ज. द. 'गतो' । ३ क. 'योः' । धं । ४ ख. घ. ड. ज.
द. 'ति कार्यवि' । ठ. 'ति कर्म' । ५ ड. 'मैकार्थवि' । ६ ट. 'त्वास्तद' । ७ क. ग. ट. ठ. ड. 'मा-
प्रत्येव' । ८ ख. ज. 'न्नप्रणीता' । ९ ख. छ. ज. 'र्थका' । १० ख. छ. ज. 'तिव' । ११ क. ग. ट.
कार्यानु' ।

कारः । अग्निः प्रस्तावोऽन्तरिक्षमुद्रीथ आदित्यः
प्रतिहारो द्यौर्निधनमित्यूर्ध्वेषु ॥ १ ॥

पृथिवी हिंकारः । लोकेष्विति या सप्तमी तां प्रथमात्वेन विपरिणमस्य
पृथिवीदृष्ट्या हिंकारे पृथिवी हिंकार इत्युपासीत । व्यत्यस्य वा स-
क्षेमीश्रुतिं लोकविषयां हिंकारादिषु पृथिव्यादिदृष्टिं कृत्वोपासीत । तत्र
पृथिवी हिंकारः । प्राथम्यसामान्यात् । अग्निः प्रस्तावः । अग्नौ हि क-
र्माणि प्रस्तूयन्ते । प्रस्तावश्च भक्तिः । अन्तरिक्षमुद्रीथः । अन्तरिक्षं हि
गगनम् । गकारविशिष्टश्चोद्रीथः । आदित्यः प्रतिहारः । प्रतिप्राण्यभि-
मुख्यत्वान्मां प्रति मां प्रतीति । द्यौर्निधनम् । दिवि निधीयन्ते हीतो ग-
ता इत्यूर्ध्वैर्पृथ्वीगतेषु लोकदृष्ट्या सामोपासनम् ॥ १ ॥

हिंकारदृष्ट्या पृथिव्या ध्येयत्वे प्राप्ते प्रत्याह । लोकेष्विति । लोकाः पञ्चविधं
सामेत्युपासीतेति विभक्तिविपरिणामेन प्रथमवाक्यार्थपर्यवसानात्तदनुसारेणात्रापि पृ-
थिवीदृष्ट्या हिंकारे ध्येये सति पृथिवी हिंकार इति पृथिवीदृष्टिमारोप्य हिंकारमुपा-
सीतेति द्वितीयवाक्यं पर्यवस्यतीत्यर्थः । लोकसंबद्धा सप्तमी हिंकारादिषु तत्संबद्धा च
द्वितीया लोकेषु नेतव्या । तथा च लोकविषया सप्तमीश्रुतिर्हिंकारादिषु तत्संबद्धा च
द्वितीया लोकेषु व्यत्यस्य पृथिव्यादिदृष्टिं हिंकारादिषु कृत्वोपासीतेति पक्षान्तरमाह ।
व्यत्यस्येति । ब्रह्मदृष्टिरुत्कर्षादिति न्यायेन पक्षद्वयमुक्त्वा प्रतिवाक्यं व्याचष्टे ।
तत्रेति । उक्तरीत्याऽन्योपासने प्रस्तुते सतीति यावत् । अध्यासस्य सादृश्यनिबन्ध-
नत्वाद्भक्तसादृश्याभावेऽपि यथा कथंचित्कल्पनीयमिति मत्वाऽऽह । प्राथम्येति ।
लोकेषु पृथिव्याः सामसु च हिंकारस्यै च प्राथम्यमस्ति तस्मात्सामान्यादिति यावत् ।
अग्निदृष्ट्या प्रस्तावोपासने प्रस्तावत्वं सामान्यमाह । अग्नौ हीति । अन्तरिक्षदृष्ट्यो-
द्रीथोपासने गकारसंबन्धसादृश्यं दर्शयति । अन्तरिक्षं हीति । आदित्यदृष्ट्या प्र-
तिहारोपास्तौ प्रतिशब्दसामान्यं हेतुमाह । प्रतिप्राणीति । द्युदृष्ट्या निधनोपासने
निधनत्वसामान्यमाह । दिवीति । उक्तमुपासनमुपसंहरति । इत्यूर्ध्वैर्विविति ॥ १ ॥

१ क. ख. घ. ङ. ज. ट. ड. द. 'णम्य पृ' । २ क. ग. च. ट. 'पृथिव्यादिह' । ३ क. ग. ट.
ड. 'समी धु' । ४ ग. ड. द. 'रिक्षे हि गत' । ५ क. ग. ट. 'पृथ्वी ग' । ६ क. ग. ट. 'स्य प्रा' ।
७ ख. घ. ज. द. 'ति । ऊर्ध्वगतेष्विति ।

अथाऽऽवृत्तेषु द्यौर्हिंकार आदित्यः प्रस्तावोऽ-
न्तरिक्षमुद्गीथोऽग्निः प्रतिहारः पृथिवी निध-
नम् ॥ २ ॥

कल्पन्ते हास्मै लोका ऊर्ध्वाश्चाऽऽवृत्ताश्च य
एतदेवं विद्वाँल्लोकेषु पञ्चविधं सामोपास्ते ॥ ३ ॥
इति द्वितीयाध्यायस्य द्वितीयः खण्डः ॥ २ ॥

अथाऽऽवृत्तेष्ववाङ्मुखेषु पञ्चविधमुच्यते सामोपासनम् । गत्याग-
तिविशिष्टा हि लोकाः । यथा ते तथादृष्ट्यैव सामोपासनं विधीयते
यतोऽत आवृत्तेषु लोकेषु । द्यौर्हिंकारः प्राथम्यात् । आदित्यः
प्रस्तावः । उदिते ह्यादित्ये प्रस्तूयन्ते कर्माणि प्राणिनाम् । अन्तरिक्ष-
मुद्गीथः पूर्ववत् । अग्निः प्रतिहारः । प्राणिभिः प्रतिहरणादग्नेः । पृथिवी
निधनम् । तत आगतानामिह निधनात् ॥ २ ॥

उपासनफलं कल्पन्ते समर्था भवन्ति हास्मै लोका ऊर्ध्वाश्चाऽऽवृ-
त्ताश्च गत्यागतिविशिष्टा भोग्यत्वेन व्यवतिष्ठन्त इत्यर्थः । य एतदेवं
विद्वाँल्लोकेषु पञ्चविधं समस्तं साधु सामेत्युपास्त इति सर्वत्र योजना
पञ्चविधे सप्तविधे च ॥३॥ इति द्वितीयाध्यायस्य द्वितीयः खण्डः ॥२॥

अथाऽऽवृत्तेष्विति वाक्यं व्याकरोति । अथेति । पृथिवीमुख्येषु द्युपर्यन्तेषु पञ्च-
विधसामोपासनकथनानन्तर्यमथशब्दार्थः । पूर्वोत्तरग्रन्थयोर्मिथो विरोधं शङ्कित्वा परि-
हरति । गत्यागतीति । यथा वा ते गतिविशिष्टास्तथादृष्ट्यैव हिंकाराद्युपासनं वि-
हितम् । यथा चाऽऽगतिविशिष्टास्ते तथादृष्ट्यैव तदुपासनं विधीयते । तथा च शा-
स्त्रानुसारेण क्रियमाणयोरुपासनयोर्न विरोधोऽस्तीत्यर्थः । द्विधोपास्तिविषयसंदर्भयोर्वि-
रोधाभावमनूद्य फलितमुपासनं दर्शयति । यत इति । द्युलोकदृष्ट्या हिंकारस्योपा-
स्यत्वे हेतुमाह । प्राथम्यादिति । आवृत्तौ द्युलोकस्याऽऽरम्भे च हिंकारस्य प्राथ-
म्यं द्रष्टव्यम् । आदित्यदृष्ट्या प्रस्तावस्योपास्यत्वे हेतुमाह । उदित इति । पूर्वव-
दिति गकाराक्षरसामान्यं विवक्षितम् । अग्निदृष्ट्या प्रतिहारोपास्तौ हेतुमाह । प्रा-
णिभिरिति । प्रतिहरणमितस्ततो नयनम् ॥ २ ॥

साध्वितिपदं सर्वत्र द्रष्टव्यमित्याह । इति सर्वत्रेति । सर्वत्रेत्यस्य व्याख्या ।
पञ्चविध इत्यादि ॥ ३ ॥ इति द्वितीयाध्यायस्य द्वितीयः खण्डः ॥ २ ॥

वृष्टौ पञ्चविधं सामोपासीत पुरोवातो हिंकारो
मेघो जायते स प्रस्तावो वर्षति स उद्गीथो वि-
द्योतते स्तनयति स प्रतिहारः ॥ १ ॥

उद्गृह्णाति तन्निधनं वर्षति हास्मै वर्षयति ह य
एतदेवं विद्वान्वृष्टौ पञ्चविधं सामोपास्ते ॥ २ ॥
इति द्वितीयाध्यायस्य तृतीयः खण्डः ॥ ३ ॥

वृष्टौ पञ्चविधं सामोपासीत । लोकस्थितेर्वृष्टिनिमित्तत्वादानन्तर्यम् ।
पुरोवातो हिंकारः । पुरोवाताद्युद्ग्रहणान्ता हि वृष्टिः । यथा साम हिंका-
रादिनिधनान्तम् । अतः पुरोवातो हिंकारः । प्राथम्यात् । मेघो जायते
स प्रस्तावः । प्रावृषि मेघजनने वृष्टेः प्रस्ताव इति हि प्रसिद्धिः । वर्षति
स उद्गीथः । श्रैष्ठ्यात् । विद्योतते स्तनयति स प्रतिहारः । प्रतिह-
तत्वात् ॥ १ ॥

उद्गृह्णाति तन्निधनम् । समाप्तिसामान्यात् । फलमुपासनस्य वर्षति
हास्मा इच्छातः । तथा वर्षयति हासत्यामपि वृष्टौ य एतदित्यादि पूर्व-
वत् ॥ २ ॥ इति द्वितीयाध्यायस्य तृतीयः खण्डः ॥ ३ ॥

ननु लोकदृष्ट्या सामोपास्त्यनन्तरं किमिति वृष्टिदृष्ट्या तदुपास्तिरुपन्यस्यते त-
त्राऽऽह । लोकस्थितेरिति । पुरोवातदृष्ट्या हिंकारोपासने हेतुमाह । पुरोवातादी-
ति । उद्ग्रहणं वर्षोपसंहरणम् । अतःशब्दार्थमाह । प्राथम्यादिति । मेघजन-
नदृष्ट्या प्रस्तावोपास्तौ हेतुमाह । प्रावृषीति । वर्षणदृष्ट्योद्गीथोपासने हेतुमाह ।
श्रैष्ठ्यादिति । विद्योतनस्तनयितुदृष्ट्या प्रतिहारोपासने कारणमाह । प्रतिहत-
त्वादिति । विद्युतां स्तनयितॄणां च प्रतिहतत्वं विप्रकीर्णत्वं तेन प्रतिशब्दसाद-
र्याद्विद्योतनादिदृष्ट्या कर्तव्या प्रतिहारोपास्तिरित्यर्थः ॥ १ ॥

उद्गृह्णदृष्ट्या निधनोपासने निदानमाह । समाप्तीति । वर्षति पर्जन्ये तदनुम-
न्तृत्वमकिञ्चित्करमित्याशङ्क्याऽऽह । असत्यामपीति ॥ २ ॥ इति द्वितीयाध्याय-
स्य तृतीयः खण्डः ॥ ३ ॥

सर्वास्वप्सु पञ्चविधं सामोपासीत मेघो यत्सं-
प्लवते स हिंकारो यद्वर्षति स प्रस्तावो याः प्रा-
च्यः स्यन्दन्ते स उद्गीथो याः प्रतीच्यः स प्र-
तिहारः समुद्रो निधनम् ॥ १ ॥

न हाप्सु प्रैत्यप्सुमान्भवति य एतदेवं विद्वा-
न्सर्वास्वप्सु पञ्चविधं सामोपास्ते ॥ २ ॥

इति द्वितीयाध्यायस्य चतुर्थः खण्डः ॥ ४ ॥

ऋतुषु पञ्चविधं सामोपासीत वसन्तो हिंका-

सर्वास्वप्सु पञ्चविधं सामोपासीत । वृष्टिपूर्वकत्वात्सर्वासामपामान-
न्तर्यम् । मेघो यत्संप्लवत एकीभावेनेतरेतरं घनी भवति मेघो यदा उ-
न्नतस्तदा संप्लवत इत्युच्यते । मेघस्तदाऽपामारम्भः स हिंकारः । य-
द्वर्षति स प्रस्तावः । आपः सर्वतो व्याप्तुं प्रस्तुताः । याः प्राच्यः स्य-
न्दन्ते स उद्गीथः । श्रैष्ठ्यात् । याः प्रतीच्यः स प्रतिहारः प्रतिशब्दसा-
मान्यात् । समुद्रो निधनम् । तन्निधनत्वादपाम् ॥ १ ॥

न हाप्सु प्रैति । नेच्छति चेत् । अप्सुमान्मान्भवति फलम् ॥ २ ॥
इति द्वितीयाध्यायस्य चतुर्थः खण्डः ॥ ४ ॥

ऋतुषु पञ्चविधं सामोपासीत । ऋतुव्यवस्थाया यथोक्तान्निमित्तत्वा-
दानन्तर्यम् । वसन्तो हिंकारः । प्राथम्यात् । ग्रीष्मः प्रस्तावः । यवादिसं-

किमिति वृष्टिदृष्टेरनन्तरमपां वृष्टिः सान्नि क्षिप्यते तत्राऽऽह । वृष्टिपूर्वकत्वादि-
ति । मेघसंप्लवदृष्ट्या हिंकारमारम्भसामान्यादुपासीतेत्याह । मेघ इति । वर्षदृष्ट्या
प्रस्तावस्योपास्यत्वे हेतुमाह । आप इति । प्राच्यो नद्यो गङ्गाद्याः । प्रतीच्यस्तु नर्म-
दाद्या इति भेदः ॥ १ ॥

तर्हि गङ्गादावपेक्षितमपि मरणं न स्यादिति चेत्तत्राऽऽह । नेच्छति चेदिति ।
असावुपासको मरुस्थलीष्वपि यथेच्छमुदकवान्भवतीत्यर्थः ॥ २ ॥ इति द्वितीयाध्या-
यस्य चतुर्थः खण्डः ॥ ४ ॥

किमिति सलिलदृष्ट्यानन्तरमृतुदृष्टिः सामान्यारोप्यते तत्राऽऽह । ऋतुव्यवस्थाया
इति ॥ १ ॥

१ क. उद्गतो वा तदा । ड. च. ड. द. उद्गतं । २ क. ग. घ. च. ट. ठ. 'मान्म' । ३ ख. ग.
घ. अ. ट. ठ. 'थोक्तोपास्तिनिमि' । ४ ख. ग. अ. सामान्यारो ।

रो ग्रीष्मः प्रस्तावो वर्षा उद्गीथः शरत्प्रतिहारो
हेमन्तो निधनम् ॥ १ ॥

कल्पन्ते हास्मा ऋतव ऋतुमान्भवति य एत-
देवं विद्वानृतुषु पञ्चविधं सामोपास्ते ॥ २ ॥

इति द्वितीयाध्यायस्य पञ्चमः खण्डः ॥ ५ ॥

पशुषु पञ्चविधं सामोपासीताजा हिंकारोऽव-
यः प्रस्तावो गाव उद्गीथोऽश्वाः प्रतिहारः पुरु-
षो निधनम् ॥ १ ॥

ग्रहः प्रस्तूयते हि प्रावृद्धयम् । वर्षा उद्गीथः । प्राधान्यात् । शरत्प्रति-
हारः । रोगिणां मृतानां च प्रतिहरणात् । हेमन्तो निधनम् । निवाते
निधनात्प्राणिनाम् ॥ १ ॥

फलं कल्पन्ते ह ऋतुव्यवस्थानुरूपं भोग्यत्वेनास्मा उपासकायर्तवः ।
ऋतुमानार्तवैर्भोगैश्च संपन्नो भवतीत्यर्थः ॥ २ ॥ इति द्वितीयाध्यायस्य
पञ्चमः खण्डः ॥ ५ ॥

पशुषु पञ्चविधं सामोपासीत । सम्यग्वृत्तेष्वृतुषु पशव्यः काल इत्या-
नन्तर्यम् । अजा हिंकारः । प्राधान्यात्प्राथम्याद्वा । अजः पशूनां प्रथम
इति श्रुतेः । अवयः प्रस्तावः । साहचर्यदर्शनोदजावीनाम् । गाव उ-
द्गीथः । श्रैष्ठ्यात् । अश्वाः प्रतिहारः । प्रतिहरणात्पुरुषाणाम् । पुरुषो
निधनम् । पुरुषाश्रयत्वात्पशूनाम् ॥ १ ॥

ऋतुव्यवस्थानुरूपं तत्र क्रियाविशेषणम् । कस्यचिदनुपासितुरपि क्रमेण तत्तदनु-
फलमोगमागितोपपत्तेर्नैदमुपासनानुरूपं फलमित्याशङ्क्याऽऽह । ऋतुमानिति । संप-
न्नः सर्वदा स्वेच्छावशादिति शेषः ॥ २ ॥ इति द्वितीयाध्यायस्य पञ्चमः खण्डः ॥ ५ ॥

ऋतुदृष्ट्यनन्तरं साम्नि पशुदृष्ट्यारोपकारणमाह । सम्यगिति । अजादृष्ट्या
हिंकारोपासने हेतुद्वयमाह । प्राधान्यादित्यादिना । अजाया यज्ञसंवेधान्प्राधान्य-
म् । प्राथम्यं तु प्रथमपाठादिति द्रष्टव्यम् । ब्राह्मणो मनुष्याणामजः पशूनां तस्मात्ते
मुख्या मुखतो ह्यसृज्यन्तेति श्रुतिमजाप्राधान्ये प्रमाणयति । अज इति । तस्माज्जा-
वा अजावय इति श्रुतेरजानामवीनां च साहचर्यं हिंकारप्रस्तावयोश्च साहचर्यं प्र-
सिद्धम् ॥ १ ॥

१ क. ख. ड. ड. 'निधाना' । २ घ. ड. ड. 'चर्यादजानाम्' । ३ ख. घ. ड. 'नात्' । गां ।
४ ग. ड. 'तक्रिया' । ५ ड. 'रोपे का' ।

भवन्ति हास्य पशवः पशुमान्भवति य एतदेवं
विद्वान्पशुषु पञ्चविधं ५ सामोपास्ते ॥ २ ॥
इति द्वितीयाध्यायस्य षष्ठः खण्डः ॥ ६ ॥
प्राणेषु पञ्चविधं परोवरीयः सामोपासीत प्राणो
हिंकारो वाक्प्रस्तावश्चक्षुरुद्गीथः श्रोत्रं प्रतिहा-
रो मनो निधनं परोवरीया ५ सि वा एतानि ॥ १ ॥

फलं भवन्ति हास्य पशवः पशुमान्भवति । पशुफलैश्च भोगेत्यागादि-
भिर्युज्यत इत्यर्थः ॥ २ ॥ इति द्वितीयाध्यायस्य षष्ठः खण्डः ॥ ६ ॥

प्राणेषु पञ्चविधं परोवरीयः सामोपासीत । परंपरं वरीयस्त्वगुणव-
त्प्राणदृष्टिविशिष्टं सामोपासीतेत्यर्थः । प्राणो घ्राणं हिंकारः । उत्तरोत्त-
रवरीयसां प्राथम्यात् । वाक्प्रस्तावः । वाचा हि प्रस्तूयते सर्वम् ।
वाग्वरीयसी प्राणात् । अप्राप्तमप्युच्यते वाचा प्राप्तस्यैव तु गन्धस्य
ग्राहकः प्राणः । चक्षुरुद्गीथः । वाचो बहुतैरविषयं प्रकाशयति चक्षुरतो
वरीयो वाच उद्गीथः । श्रेष्ठ्यात् । श्रोत्रं प्रतिहारः । प्रतिहृतत्वात् ।
वरीयश्चक्षुषः सर्वतः श्रवणात् । मनो निधनम् । मनसि हि निधीयन्ते
पुरुषस्य भोग्यत्वेन सर्वेन्द्रियाहुता विषयाः । वरीयस्त्वं च श्रोत्रान्मन-
सः । सर्वेन्द्रियविषयव्यापकत्वात् । अतीन्द्रियविषयोऽपि मनसो गो-
चर एवेति । यथोक्तहेतुभ्यः परोवरीयांसि प्राणादीनि वा एतानि ॥ १ ॥

पशुमान्भवतीत्यस्य पूर्वेण पौनरुक्त्यं परिहरति । पशुफलैश्चेति ॥ २ ॥ इति
द्वितीयाध्यायस्य षष्ठः खण्डः ॥ ६ ॥

पशुप्रसूतपयोवृतादिनिमित्तत्वात्प्राणास्थितेस्तद्वृष्टच्यनन्तरं प्राणदृष्ट्या सामोपास्ति
प्रस्तौति । प्राणेऽपि । प्राणशब्दस्य मुख्यप्राणविषयत्वं व्यावर्तयति । घ्राणमिति ।
मुख्यप्राणादुत्तरेषां वरीयस्त्वासंभवात्तस्य सर्वश्रेष्ठताया निर्धारितत्वात्परंपरं वरीयसां
वागादीनां मध्ये प्रथमभावित्वेनोक्तत्वाद्घ्राणमेवात्र प्राणशब्दमित्यर्थः । कथं प्राणाद्वाचो
वरीयस्त्वं तत्राऽऽह । वाचेति । अप्राप्तत्वं व्यवहितत्वम् । चक्षुषो वरीयस्त्वं साध-
यति । वाच इति । शब्दस्येति यावत् । वाचः शब्दात्सकाशादित्यर्थः । उद्गीथत्वे
चक्षुषो हेतुमाह । श्रेष्ठ्यादिति । मनसो वरीयस्त्वे हेत्वन्तरमाह । अतीन्द्रियेति ।
इति वरीयस्त्वमिति पूर्वेण संबन्धः । अप्राप्तमप्युच्यते वाचेत्यादयो यथोक्तहेतवः ॥ १ ॥

१ ड. च. 'गयागा' । २ ख. अ. 'णदृष्टिव' । ३ क. ग. च. ट. ठ. 'घ्राणो' । ४ ख. ड. अ. ड.
द. 'प्राप्तं ह्युच्य' । ५ क. ग. च. ड. ट. ठ. ड. ड. 'णः । वा' । ६ ख. अ. 'तरं वि' । ७ क. ग. च.
ट. 'हृतवि' । ८ ड. 'व्यापारत्वा' । ९ ख. अ. 'सि घ्राणा' । १० क. छ. 'प्राण इति' । ११ ख. अ. 'प्ये'
पृथग्भावि । १२ क. 'प्राण एवा' । १३ क. 'वद इत्य' ।

परोवरीयो हास्य भवति परोवरीयसो ह लो-
काञ्जयति य एतदेवं विद्वान्प्राणेषु पञ्चविधं प-
रोवरीयः सामोपास्त इति तु पञ्चविधस्य ॥ २ ॥
इति द्वितीयाध्यायस्य सप्तमः खण्डः ॥ ७ ॥
अथ सप्तविधस्य वाचि सप्तविधं ५ सामोपासी-
त यत्किंच वाचो हुमिति स हिंकारो यत्प्रेति
स प्रस्तावो यदेति स आदिः ॥ १ ॥
यदुदिति स उद्गीथो यत्प्रतीति स प्रतिहारो य-
दुपेति स उपद्रवो यन्नीति तन्निधनम् ॥ २ ॥

एतदृष्ट्या विशिष्टं यः परोवरीयः सामोपास्ते परोवरीयो हास्य जी-
वनं भवतीत्युक्तार्थमिति तु पञ्चविधस्यै साम्न उपासनमुक्तमिति सप्तवि-
धे^१ वक्ष्यमाणविषये बुद्धिसमाधानार्थम् । निरपेक्षो हि पञ्चविधे वक्ष्यमा-
णे बुद्धि समाधिस्तति ॥२॥ इति द्वितीयाध्यायस्य सप्तमः खण्डः ॥७॥

अथानन्तरं सप्तविधस्य समस्तस्य साम्न उपासनं साध्विदमारभ्यते ।
वाचीति सप्तमी पूर्ववत् । वाग्दृष्टिविशिष्टं सप्तविधं सामोपासीतेत्यर्थः ।
यत्किंच वाचः शब्दस्य हुमिति यो विशेषः स हिंकारो हकारसामान्या-
त् । यत्प्रेति शब्दरूपं स प्रस्तावः प्रसामान्यात् । यदा इति स आदिः ।
आकारसामान्यात् । आदिरित्योकारः । सर्वादित्वात् ॥ १ ॥

यदुदिति स उद्गीथः । उत्पूर्वत्वादुद्गीथस्य । यत्प्रतीति स प्रतिहारः ।
प्रतिसामान्यात् । यदुपेति स उपद्रव उपोपक्रमत्वादुपद्रवस्य । यन्नीति
तन्निधनम् । निशब्दसामान्यात् ॥ २ ॥

उक्तोपसंहारविरहेऽपि वक्ष्यमाणे बुद्धिसमाधानं किं न स्यादित्याशङ्क्याऽऽह ।
निरपेक्षो हीति ॥ २ ॥ इति द्वितीयाध्यायस्य सप्तमः खण्डः ॥ ७ ॥

अधिकसंख्याज्ञानस्याल्पसंख्याज्ञानपूर्वकत्वात्पञ्चविधोपासनान्तरं सप्तविधोपासनं
प्रस्तौति । अथेति । पूर्ववल्लोकेष्वितिवत्सप्तमी च नेतव्येत्यर्थः । वाक्शब्देन शब्दसा-
मान्यमुच्यते तत्सप्तधा प्रविभक्तसामान्यवेष्टारोप्योपासनं कर्तव्यमिति वाक्यार्थमाह ।
वाग्दृष्टीति । यत्किंच वाच इति वाक्योपादानं तस्यार्थमाह । शब्दस्येति ॥ १ ॥
॥ २ ॥ ३ ॥ इति द्वितीयाध्यायस्याष्टमः खण्डः ॥ ८ ॥

१ अ. द. टं पं । २ ड. 'स्य समस्तस्य सा' । ३ ग. च. ट. उ. ड. 'ये च व' ।

दुग्धेऽस्मै वाग्दोहं यो वाचो दोहोऽन्नवानन्नादो
भवति य एतदेवं विद्वान्वाचि सप्तविध ५ सा-
मोपास्ते ॥ ३ ॥ इति द्वितीयाध्यायस्याष्टमः
खण्डः ॥ ८ ॥

अथ खल्वमुमादित्य ५ सप्तविध ५ सामोपासी-
त सर्वदा समस्तेन साम मां प्रति मां प्रती-
ति सर्वेण समस्तेन साम ॥ १ ॥

दुग्धेऽस्मा इत्याद्युक्तार्थम् ॥ ३ ॥ इति द्वितीयाध्यायस्याष्टमः खण्डः ॥ ८ ॥

अवयवमात्रे सामान्यादित्यदृष्टिः पञ्चविधेषूक्ता प्रथमे चाध्याये । अथे-
दानीं खल्वमुमादित्यं समस्ते सामान्यवयवविभागशोऽध्यस्य सप्तविधं सा
मोपासीत । कथं पुनः सामत्वमादित्यस्येति । उच्यते । उद्गीथत्वे हेतु-
वदादित्यस्य सामत्वे हेतुः । कोऽसौ सर्वदा समो वृद्धिक्षयाभावात्तेन हे-
तुना सामाऽऽदित्यो मां प्रति मां प्रतीतिं तुल्यां बुद्धिमुत्पादयति ।
अतः सर्वेण समोऽतः साम समत्वादित्यर्थः । उद्गीथैर्भक्तिसामान्यवच-
नादेव लोकादिषूक्तसामान्याद्विकारादित्वं गम्यत इति हिंकारादित्वे

वाग्दोहेरनन्तरमादित्यदृष्टिर्विधीयते । तस्य वाङ्मयत्वात् । न च तद्विधानं युक्त-
म् । पूर्वमप्यादित्यदृष्टिर्विशिष्टोपासनस्योपदिष्टत्वादित्याशङ्क्याऽऽह । अवयवमात्र
इति । तस्य सामत्वे हेतुं पृच्छति । कथमिति । सर्वदेत्यादिवाक्यमुत्तरत्वेनाऽऽदत्ते ।
उच्यत इति । उच्चैः सन्तमादित्यं गायन्तीत्यादित्यस्योद्गीथत्वे हेतुः श्रुत्योक्तः । तथा
सामत्वेऽपि तस्य हेतुरुच्यत इत्यर्थः । तमेव प्रश्नपूर्वकं विवृणोति । कोऽसाविति ।
नोदेता नास्तमेतेत्यादिदर्शनादित्यर्थः । मां प्रतीत्यादि व्याचष्टे । मां प्रतीति । अन्य-
शब्दस्यान्यत्र वृत्तिर्नान्तरेण किञ्चिन्निमित्तमित्यादित्यस्य सामत्वे हेतुरुच्यते चेत्तद्वेदानां
हिंकारादित्वेऽपि कुतो निमित्तं श्रुत्या नोक्तमित्याशङ्क्याऽऽह । उद्गीथेति । आदि-
त्यस्योद्गीथेन सहोर्ध्वत्वं सामान्यं श्रुत्योक्तं तदनुसारेणास्मदुक्तप्राथम्यादिसामान्यं यथा
पृथिव्यादिषु हिंकारादित्वं गम्यते तथाऽऽदित्यप्रभेदानामपि हिंकारादित्वं शक्यावग-
ममिति श्रुत्या तेषां तद्वत्त्वे नोक्तं कारणमित्यर्थः । तर्हि सामत्वेऽपि कारणोत्प्रेक्षासंभ-

१ घ. ड. ड. ड. 'यत्वेहे' । २ ख. ज. 'द्विलया' । ३ ख. घ. ड. छ. ज. 'ति वा तु' । ४ ड. ड.
'यसां' । ५ ख. छ. ज. 'शिष्टस्योपा' । ६ ख. छ. ज. 'ध्वत्वा' ।

तस्मिन्निमानि सर्वाणि भूतान्यन्वायत्तानीति
विद्यात्तस्य यत्पुरोदयात्स हिंकारस्तदस्य पश-
वोऽन्वायत्तास्तस्मात्ते हिं कुर्वन्ति हिंकारभाजि-
नो ह्येतस्य साम्नः ॥ २ ॥

अथ यत्प्रथमोदिते स प्रस्तावस्तदस्य मनुष्या
अन्वायत्तास्तस्मात्ते प्रस्तुतिकामाः प्रशंसाका-
माः प्रस्तावभाजिनो ह्येतस्य साम्नः ॥ ३ ॥

कारणं नोक्तम् । सामत्वे पुनः सवितुरनुक्तं कारणं न सुबोधमिति सम-
भत्वमुक्तम् ॥ १ ॥

तस्मिन्वादित्येऽवयवविभागश्च इमानि वक्ष्यमाणानि सर्वाणि भूता-
न्यन्वायत्तान्यनुगतान्यादित्यमुपजीव्यत्वेनेति विद्यात् । कथं तस्याऽऽ-
दित्यस्य यत्पुरोदयाद्धर्मरूपं स हिंकारो भक्तिस्तत्रेदं सामान्यं यत्तस्य
हिंकारभक्तिरूपं तदस्याऽऽदित्यस्य साम्नः पशवो गवादयोऽन्वायत्ता
अनुगतास्तद्रक्तिरूपमुपजीवन्तीत्यर्थः ।

यस्मादेवं तस्मात्ते हिं कुर्वन्ति पशवः प्रागुदयात् । तस्माद्विंकारभाजिनो
ह्येतस्याऽऽदित्याख्यस्य साम्नस्तद्रक्तिभजनशीलत्वाद्वि त एवं वर्तन्ते ॥ २ ॥

अथ यत्प्रथमोदिते सवितृरूपं तदस्याऽऽदित्याख्यस्य साम्नः स
प्रस्तावस्तदस्य मनुष्या अन्वायत्ताः पूर्ववत् । तस्मात्ते प्रस्तुतिं प्रशंसां
कामयन्ते । यस्मात्प्रस्तावभाजिनो ह्येतस्य साम्नः ॥ ३ ॥

यान्न वक्तव्यं कारणमित्याशङ्क्याऽऽह । सामत्वे पुनरिति । समत्वं तत्र निमित्तमि-
ति यावत् ॥ १ ॥

समः सर्वेणेत्युक्तं व्यक्तीकरोति । तस्मिन्निति । वेदनप्रकारं प्रश्नपूर्वकं प्रकटयति ।
कथमित्यादिना । धर्मरूपं सुखकरत्वात् । धर्मकार्यात्मकं रूपमिति यावत् । तदृ-
ष्ट्या हिंकारोपासने प्राथम्यं हेतुः ।

पशवो यथोक्तमादित्यरूपमुपजीवन्तीत्यत्र किं प्रमाणं तदाह । यस्मादिति । तेषां
हिंकरणं साधयति । तस्मादित्यादिना । तद्रक्तिभजनशीलत्वादित्यस्मात्प्रागेव तस्मा-
दित्यस्य संबन्धः ॥ २ ॥

सवितरि प्रथमोदिते सति यत्तस्य रूपं तदृष्ट्या प्रस्तावस्यो पास्यत्वे पूर्वस्मादा-
न्तर्व्यं हेतुः । यथोदयात्प्राचीनं रूपं पशुभिरुपजीव्यते तथेत्याह । पूर्ववदिति ।
उदयात्प्राचीनमादित्यरूपं मनुष्या उपजीवन्तीत्यत्र लिङ्गमाह । तस्मादिति । प्रत्य-
क्षपरोक्षभावेन प्रस्तुतिप्रशंसयोर्भेदः ॥ ३ ॥

१ ख. ध. ड. अ. ठ. ड. क. शीलादिते वं । २ ख. ड. अ. य. द. झः प्रं । ३ क. ख. अ.
ड. इ. न्ते । तस्मां । ४ क. ग. द. रूपत्वं मुं ।

अथ यत्संगववेलाया ँ स आदिस्तदस्य वया ँ
स्यन्वायत्तानि तस्मात्तान्यन्तरिक्षेऽनारम्बणा-
न्यादायाऽऽत्मानं परिपतन्त्यादिभाजीनि ह्येत-
स्य साम्नः ॥ ४ ॥

अथ यत्संप्रति मध्यंदिने स उद्गीथस्तदस्य दे-
वा अन्वायत्तास्तस्मात्ते सत्तमाः प्राजापत्याना-
मुद्गीथभाजिनो ह्येतस्य साम्नः ॥ ५ ॥

अथ यदूर्ध्वं मध्यंदिनात्प्रागपराह्णात्स प्रतिहार-

अथ यत्संगववेलायां गवां रश्मीनां संगमनं संगमो यस्यां वेलायां
गवां वा वत्सैः सा संगववेला तस्मिन्काले यत्सावित्रं रूपं स आदिर्भक्तिवि-
शेष ओंकारस्तदस्य वयांसि पक्षिणोऽन्वायत्तानि । यत एवं तस्मात्ता-
नि वयांस्यन्तरिक्षेऽनारम्बणान्यनालम्बनान्यात्मानमादायाऽऽत्मानमे-
वाऽऽलम्बनत्वेन गृहीत्वा परिपतन्ति गच्छन्त्यत आकारसामान्यादा-
दिभक्तिभाजीनि ह्येतस्य साम्नः ॥ ४ ॥

अथ यत्संप्रति मध्यंदिनं ऋजुमध्यंदिन इत्यर्थः । स उद्गीथभक्तिस्त-
दस्य देवा अन्वायत्ताः । द्योतनातिशयात्तत्काले । तस्मात्ते सत्तमा वि-
शिष्टतमाः प्राजापत्यानां प्राजापत्यपत्यानामुद्गीथभाजिनो ह्येतस्य साम्नः ॥ ५ ॥

अथ यदूर्ध्वं मध्यंदिनात्प्रागपराह्णाद्यद्रूपं सवितुः स प्रतिहारस्तदस्य

गोशब्दवाच्यानां रश्मीनां जगन्मण्डलेन संगमनं संबन्धगमनमित्यर्थः । वत्सैः संग-
मनमिति संबन्धः । संगवकालीनमादित्यरूपमारोप्याऽऽदिभक्तेरोंकारस्योपास्यत्वे द्वयो-
राकारसामान्यं हेतुः । पक्षिणां यथोक्तमादित्यरूपमुपजीव्यमित्यत्र हेतुमाह । यत
इति ॥ ४ ॥

ऋजुमध्यंदिने यदादित्यस्य रूपं तद्दृष्ट्योद्गीथोपासने श्रेष्ठ्यं हेतुः । तत्काली-
नादित्यरूपस्य देवोपजीव्यत्वे हेतुमाह । द्योतनेति । तथाऽपि तस्य देवैरुपजीव्यत्वं
कथमिति चेत्तत्राऽऽह । तस्मादिति ॥ ५ ॥

अथ यदूर्ध्वमिति वाक्यमादायव्याचष्टे । मध्यंदिनादिति । तद्दृष्ट्या प्रतिहारोपासने प्र-

१ ख. अ. 'क्षेणाऽऽर' । २ क. ग. घ. ङ. च. ट. ठ. ड. 'गवो य' । ३ क. च. 'वां व' ।
४ क. ख. ग. च. अ. ट. ठ. 'तैः सह सं' । ५ ख. ङ. च. अ. ड. 'क्षेणान्तरिक्ष आरम्बणान्याल' ।
६ ग. 'दिने सवितुर्मध्यं' ।

स्तदस्य गर्भा अन्वायत्तास्तस्मात्ते प्रतिहृता ना-
वपद्यन्ते प्रतिहारभाजिनो ह्येतस्य साम्नः ॥६॥

अथ यदूर्ध्वमपराह्लात्प्रागस्तमयात्स उपद्रवस्त-
दस्याऽऽरण्या अन्वायत्तास्तस्मात्ते पुरुषं दृष्ट्वा
कक्षं श्वभ्रमित्युपद्रवन्त्युपद्रवभाजिनो ह्येतस्य
साम्नः ॥ ७ ॥

अथ यत्प्रथमास्तमिते तन्निधनं तदस्य पित-
रोऽन्वायत्तास्तस्मात्तान्निदधति निधनभाजिनो

गर्भा अन्वायत्ताः । अतस्ते सवितुः प्रतिहारभक्तिरूपेणोर्ध्वं प्रतिहृताः
सन्तो नावपद्यन्ते नाधः पतन्ति तद्वारे सत्यपीत्यर्थः । यतः प्रतिहार-
भाजिनो ह्येतस्य साम्नो गर्भाः ॥ ६ ॥

अथ यदूर्ध्वमपराह्लात्प्रागस्तमयात्स उपद्रवस्तदस्याऽऽरण्याः प-
शवोऽन्वायत्ताः । तस्मात्ते पुरुषं दृष्ट्वा भीताः कक्षमरण्यं श्वभ्रं भयशू-
न्यमित्युपद्रवन्त्युपगच्छन्ति दृष्ट्वा उपद्रवणादुपद्रवभाजिनो ह्येतस्य साम्नः ॥७॥

अथ यत्प्रथमास्तमितेऽदर्शनं जिगमिषति सवितरि तन्निधनं तदस्य
पितरोऽन्वायत्तास्तस्मात्तान्निदधति पितृपितामहप्रपितामहरूपेण दर्भे-
षु निक्षिपन्ति तांस्तदर्थं पिण्डान्वा स्थापयन्ति । निधनसंबन्धान्निध-

विशब्दसामान्यं हेतुः । तस्मिन्काले सवितुरस्तं गिरिं प्रति हरणात् । यथोक्तमादि-
त्यरूपं गर्भैरुपजीव्यमित्यत्र गमकमाह । अत इति । ऊर्ध्वं योनेरुपरिष्ठाञ्जठरं प्रती-
त्यर्थः । यतो गर्भाः पूर्वोक्तविशेषणवन्तोऽत इति यावत् । तद्वारं पतनद्वारम् ॥ ६ ॥

तत्र तत्कालीनादित्यदृष्ट्योपद्रवमुपासीत तस्य तदाऽस्ताचलं प्रत्युपद्रवणादित्याह ।
अथेति । आरण्यानां पशूनां यथोक्तरूपोपजीवनमुपपादयति । तस्मादित्यादिना ।
श्वभ्रं गतं गुहेति यावत् ॥ ७ ॥

तत्सवितृरूपमिति शेषः । तदृष्ट्या निधनोपासने समाप्तिरसामान्यं हेतुः । यथोक्त-
मादित्यरूपं पितृभिरुपजीव्यमित्यत्र गमकमाह । तस्मादित्यादिना । तत्र तत्राथ-

ह्येतस्य साम्न एवं खल्वमुमादित्यं सप्तविधं
सामोपास्ते ॥ ८ ॥ इति द्वितीयाध्यायस्य न-
वमः खण्डः ॥ ९ ॥

अथ खल्वात्मसंमितमतिमृत्यु सप्तविधं सा-

नभाजिनो ह्येतस्य साम्नः पितरः । एवमवयवशः सप्तधा विभक्तं खल्व-
मुमादित्यं सप्तविधं सामोपास्ते^१ यस्तस्य तदापत्तिः फलमिति वाक्य-
शेषः ॥ ८ ॥ इति द्वितीयाध्यायस्य नवमः खण्डः ॥ ९ ॥

मृत्युरादित्यः । अहोरात्रादिकालेन जगतः प्रमापयितृत्वात्तस्याति-
तरणायेदं सामोपासनमुपदिश्यते । अथ खल्वनन्तरम् । आदित्यमृत्यु-
विषयसामोपासनस्याऽऽत्मसंमितं स्वावयवतुल्यतया मितं परमात्मतु-
ल्यतया वा संमितमतिमृत्यु मृत्युजयहेतुत्वात् । यथा प्रथमेऽध्याये उ-
द्गीथभक्तिनामाक्षराण्युद्गीथ इत्युपास्यत्वेनोक्तानि । तथेह साम्नः सप्त-
विधभक्तिनामाक्षराणि समाहृत्य त्रिभिस्त्रिभिः समतया सामत्वं परिक-
ल्प्योपास्यत्वेनोच्यन्ते । तदुपासनेन मृत्युगोचराक्षरसंख्यासामान्येन तं
मृत्युं प्राप्य तदतिरिक्ताक्षरेण तस्याऽऽदित्यस्य मृत्योरतिक्रमणायैव

शब्दस्तत्तदुपासनानन्तर्यार्थो व्याख्येयः । एवं खल्वित्यादिवाक्यमपेक्षितं पूरयन्व्या-
करोति । एवमिति ॥ ८ ॥ इति द्वितीयाध्यायस्य नवमः खण्डः ॥ ९ ॥

अथ खल्वात्मसंमितमित्यादेस्तात्पर्यमाह । मृत्युरिति । अनन्तरमित्यस्यापेक्षितं
निक्षिपति । आदित्येति । स्वशब्देन सामोच्यते तस्यावयवा हिंकारादयस्तन्नामाक्ष-
राणां त्रित्वेन त्रित्वेन तुल्यतया मितं ज्ञातं सामेत्यर्थः । यथा परमात्मावगमो मृत्यो-
र्मोक्षणहेतुस्तथेदमुपासनमपीत्यर्थान्तरमाह । परमात्मेति । कीदृग्गोपासनं विवक्षित-
मित्यपेक्षार्थां सङ्गच्छान्तमुत्तरमाह । यथेत्यादिना । उद्गीथ इत्युद्गीथभक्तेर्नाम तदक्षरा-
णीति यावत् । सामत्वं तेषां नामाक्षराणामित्यध्याहार्यम् । तदुपासनं तेषामक्षराणा-
मादित्यदृष्ट्योपासनमित्यर्थः । मृत्युगोचराक्षरसंख्यैकविंशतित्वलक्षणा साऽस्त्येकाऽने-
केष्वक्षरेषु तत्सामान्येन तेष्वक्षरेष्ववादित्यदृष्ट्या मृत्युमादित्यमित्यर्थः । अतिक्रमणाय

१ ख. ड. च. अ. ड. 'वमेवाव' । २ ख. ड. अ. ड. ड. 'स्ते तस्य' । ३ ख. ड. अ. ड. 'गतो
मा' । ४ ख. च. ड. 'त्मना तु' । ५ ग. घ. ड. च. ट. ड. 'मृत्यवत्यवत्य' । ६ ड. 'थाऽऽद्येऽध्या' । ७ ख.
घ. अ. ठ. 'थमाध्या' । ८ क. च. ड. 'कल्प्य त' । ड. 'कल्पते त' । ९ क. ग. ट. ठ. ड. 'न मृ' । १० ग.
छ. ट. 'न तु' । ११ ख. छ. अ. 'परमात्मनेति' । १२ अ. 'ना' । इ. १३ क. ग. ट. 'दित्यादिह' ।
१४ ग. ट. 'तिल' । १५ क. ग. ट. 'क्रमाय' ।

मोपासीत हिंकार इति त्र्यक्षरं प्रस्ताव इति
त्र्यक्षरं तत्समम् ॥ १ ॥

आदिरिति द्व्यक्षरं प्रतिहार इति चतुरक्षरं तत
इहैकं तत्समम् ॥ २ ॥

उद्गीथ इति त्र्यक्षरमुपद्रव इति चतुरक्षरं त्रि-
भिस्त्रिभिः समं भवत्यक्षरमतिशिष्यते त्र्यक्षरं
तत्समम् ॥ ३ ॥

निधनमिति त्र्यक्षरं तत्सममेव भवति तानि
ह वा एतानि द्वाविंशतिरक्षराणि ॥ ४ ॥

संक्रमणं कल्पयति । अतिमृत्यु सप्तविधं सामोपासीत मृत्युमतिक्रान्तम-
तिरिक्ताक्षरसंख्ययेत्यतिमृत्युं साम । तस्य प्रथमभक्तिनामाक्षराणि हिं-
कार इत्येतद्व्यक्षरं भक्तिनाम प्रस्ताव इति च भक्तेस्त्र्यक्षरमेव नाम
तत्पूर्वेण समम् ॥ १ ॥

आदिरिति द्व्यक्षरं सप्तविधस्य साम्नः संख्यापूरण ओंकार आदिरि-
त्युच्यते । प्रतिहार इति चतुरक्षरम् । तत इहैकमक्षरमवच्छिद्याऽऽद्य-
क्षरयोः प्रक्षिप्यते । तेन तत्सममेव भवति ॥ २ ॥

उद्गीथ इति त्र्यक्षरमुपद्रव इति चतुरक्षरं त्रिभिस्त्रिभिः समं भवत्य-
क्षरमतिशिष्यतेऽतिरिच्यते । तेन वैषम्ये प्राप्ते साम्नः समत्वकरणायाऽऽ-
ह । तदेकमपि सदक्षरमिति त्र्यक्षरमेव भवति । अतस्तत्समम् ॥ ३ ॥

निधनमिति त्र्यक्षरं तत्सममेव भवति । एवं त्र्यक्षरसमतया सामत्वं
संपाद्य यथाप्राप्तान्येवाक्षराणि संख्यायन्ते । तानि ह वा एतानि सप्त-
भक्तिनामाक्षराणि द्वाविंशतिः ॥ ४ ॥

वत्सावनमुपासनमिति शेषः । अतिमृत्यु मृत्योरत्ययहेतुत्वादित्युक्तमेव स्पष्टयति । मृ-
त्युमिति । नामाक्षराणि कथ्यन्त इति शेषः ॥ १ ॥

आद्यक्षरयोरदिभक्तिनामाक्षरयोरिति यावत् । तेन प्रक्षेपेण तदादिभक्तिनामप्रति-
हारनाम्ना तुल्यमेवेत्यर्थः ॥ २ ॥ ३ ॥

ननु यथोक्तैर्यां रीत्या चतुर्विंशत्यक्षराणि वत्कथं तानि ह वा एतानि द्वाविंशतिर-
क्षराणीति तत्राऽऽह । एवमिति ॥ ४ ॥

१ ख. घ. ड. च. ज. ठ. ट. 'त्यु सप्तविधं सा' । २ ख. ड. ज. ड. ट. इत्येतद्व्यक्ष' । ३ क.
करी । ४ छ. 'या नीत्या ।

एकविंशत्यादित्यमाप्नोत्येकविंशो वा इतोऽ-
सावादित्यो द्वाविंशेन परमादित्याज्जयति
तन्नाकं तद्विशोकम् ॥ ५ ॥

आप्नोति हाऽऽदित्यस्य जयं परो हास्याऽऽदि-
त्यजयाज्जयो भवति य एतदेवं विद्वानात्मसं-
मितमतिमृत्यु सप्तविधं सामोपास्ते सामोपा-
स्ते ॥ ६ ॥ इति द्वितीयाध्यायस्य दशमः
खण्डः ॥ १० ॥

तत्रैकविंशत्यक्षरसंख्ययाऽऽदित्यमाप्नोति मृत्युम् । यस्मादेकविंश
इतोऽस्माल्लोकादसावादित्यः संख्यया । द्वादशमासाः पञ्चर्तवस्त्रय इमे
लोका असावादित्य एकविंश इति श्रुतेरतिशिष्टेन द्वाविंशेनाक्षरेण
परं मृत्योरादित्याज्जयत्याप्नोतीत्यर्थः । यच्च तदादित्यात्परं कितम् ।
नाकं कमिति सुखं तस्य प्रतिषेधोऽकं तन्न भवतीति नाकं कमेवेत्य-
र्थः । मृत्युविषयत्वाद्दुःखस्य विशोकं च तद्विगतशोकं मानसदुःखरहि-
तमित्यर्थः । तदाप्नोतीति ॥ ५ ॥

उक्तस्यैवं पिण्डितार्थमाहैकविंशतिसंख्ययाऽऽदित्यस्य जयंमाप्नोति ।
परो हास्यैवंविद आदित्यजयान्मृत्युगोचरात्परो जयो भवति द्वाविंश-
त्यक्षरसंख्ययेत्यर्थः । य एतदेवं विद्वानित्याद्युक्तार्थम् । तस्यैतद्यथोक्तं
फलमिति द्विरभ्यासः सप्तविध्यसमाप्त्यर्थः ॥ ६ ॥ इति द्वितीयाध्यायस्य
दशमः खण्डः ॥ १० ॥

आदित्यस्यास्माल्लोकादेकविंशत्वे श्रुत्यन्तरं प्रमाणयति । द्वादशेति । हेमन्तशि-
शिरावेकीकृत्य पञ्चर्तव इत्युक्तम् । आदित्यस्याहोरात्राभ्यां पौनःपुन्येन मृत्युहेतुत्वम-
स्मिन्नलोके दृश्यते । तदयं लोको मृत्युविषयत्वाद्दुःखात्मकस्तदभावाद्ब्रह्मलोकः सुखात्मक
इति मत्वाऽऽह । मृत्युविषयत्वादिति ॥ ५ ॥

पूर्वेणोत्तरस्य पौनरुक्त्यमाशङ्क्याऽऽह । उक्तस्यैवेति । व्याख्यातस्यैव ग्रन्थस्य
समुदायार्थः संक्षिप्य बुद्धिसौकार्यार्थमनन्तरग्रन्थेनोच्यते । तन्न पौनरुक्त्यमित्यर्थः ।
जयमनु परो जयो भवतीति संबन्धः । परो हास्येत्युपात्तं वाक्यं व्याकरोति । एवं
विद इति । फलमिति शेष इति यावत् । सप्तविध्यं सप्तविधत्वं तदुपेतसामोपासनस्य
समाप्त्यर्थोऽभ्यास इत्यर्थः ॥ ६ ॥ इति द्वितीयाध्यायस्य दशमः खण्डः ॥ १० ॥

१ क. ग. घ. ङ. झ. ट. ड. 'प्रोतीहा' । २ ख. अ. 'विंशो वा इ' । ३ ड. ड. ङ. 'रं ना' । ४
क. ट. 'त्वात्तुः' । ५ च. ड. च मां । ६ ख. घ. ड. अ. ड. ङ. 'व पिण्डार्थ' । ७ ड. च. ड. ड. 'य-
मनुप' । ८ ख. अ. 'प्रोत्यनुप' । ९ घ. ड. सामविद्यासं । १० क. ट. 'त्वात्तुः' ।

मनो हिंकारो वाक्प्रस्तावश्चक्षुरुद्रीथः श्रोत्रं प्र-
तिहारः प्राणो निधनमेतद्वायत्रं प्राणेषु प्रोतम् ॥१॥
स य एवमेतद्वायत्रं प्राणेषु प्रोतं वेद प्राणीभ-
वति सर्वमायुरेति ज्योग्जीवति महान्प्रजया प-
शुभिर्भवति महान्कीर्त्या महामनाः स्यात्तद्व-
तम् ॥२॥ इति द्वितीयाध्यास्यैकादशः खण्डः ॥११॥

विना नामग्रहणं पञ्चविधस्य सप्तविधस्य च साम्न उपासनमुक्तम् ।
अथेदानीं गायत्रादिनामग्रहणपूर्वकं विशिष्टफलानि सामोपासनान्तराण्यु-
च्यन्ते । यथाक्रमं गायत्रादीनां कर्मणि प्रयोगस्तथैव मनो हिंकारो म-
नसः सर्वकरणवृत्तीनां प्राथम्यात् । तदानन्तर्याद्वाक्प्रस्तावश्चक्षुरुद्रीथः
श्रैष्ठ्यात् । श्रोत्रं प्रतिहारः प्रतिहृतत्वात् । प्राणो निधनं यथोक्तानां
प्राणे निधनात्स्वापकाले । एतद्वायत्रं साम प्राणेषु प्रोतम् ॥ १ ॥

गायत्र्याः प्राणसंस्तुतत्वात्स य एवमेतद्वायत्रं प्राणेषु प्रोतं वेद प्राणी-
भवति । अविकलकरणो भवतीत्येतत् । सर्वमायुरेति । शतं वर्षाण
सर्वमायुः पुरुषस्येति श्रुतेः । ज्योगुज्ज्वलं जीवति । महान्भवति प्रजादि-
भिर्महांश्च कीर्त्या । गायत्रोपासकस्यैतद्वतं भवति यन्महामेनास्त्वक्षुद्रचि-
त्तः स्यादित्यर्थः ॥ २ ॥ इति द्वितीयाध्यायस्यैकादशः खण्डः ॥११॥

ननु पञ्चविधस्य सप्तविधस्य च साम्नो ध्यानं व्याख्यातम् । तथा च ज्ञातविषये
वक्तव्याभावादलमनन्तरग्रन्थेनेत्याशङ्क्य पूर्वोत्तरग्रन्थयोरर्थभेदमाह । विनेत्यादिना ।
गायत्रं रथंतरमित्यादिनामग्रहणेन विशिष्टानि विशिष्टफलानि चेत्यर्थः । कथं पुनर्व-
क्ष्यमाणेषूपपासनेषु निर्देशक्रमसिद्धिस्तत्राऽऽह । यथाक्रममिति । यादृशं क्रममाश्रि-
त्य तेषां कर्मणि प्रयोगः कर्मिणामिष्टरतेनैव क्रमेण तदुपासनोक्तिरित्यर्थः । तत्राप्राण-
स्य क्रियाज्ञानयोरसंभवात्प्राणस्य प्रधानत्वात्तद्वृष्ट्या गायत्रोपास्तिमादौ दर्शयति ।
मनो हिंकार इत्यादिना । प्राणमेव वागप्येतीत्यादिश्रुत्या स्वापकाले प्राणे वागादीनां
निधनमववेयम् । प्रोतं प्रगतं प्रतिष्ठितमिति यावत् ॥ १ ॥

गायत्रस्य प्राणेषु प्रतिष्ठितत्वे हेतुमाह । गायत्र्या इति । प्राणो वै गायत्रीति
हि श्रुतिः । अविदुषोऽपि प्राणित्वासिद्धेर्नैदं विद्याफलमित्याशङ्क्याऽऽह । अविक-
लेति । कथं पुनर्नानाजनीनं सर्वमायुरेको ध्याता गन्तुमलमित्याशङ्क्याऽऽह । शत-
मिति । शतायुर्वै पुरुष इति श्रुतेरित्युच्यते । ज्योक्शब्दो निपातः । स चोच्चलनार्थः ।
उज्ज्वलः स्वपरोपकारसमर्थ इति यावत् ॥२॥ इति द्वितीयाध्यायस्यैकादशः खण्डः ॥११॥

१ क. ग. ड. ट. ठ. 'णप्रवृत्तिः' । २ ख. ड. च. ज. ड. ड. 'मनस्त्वमक्षु' । ३ क. ख. ग. ड.
'दशक' । ४ क. ग. ट. प्राणं तर्हि वा । ५ ख. ज. 'वध्यैय' ।

अभिमन्थति स हिंकारो धूमो जायते स प्र-
स्तावो ज्वलति स उद्गीथोऽङ्गारा भवन्ति स प्र-
तिहार उपशाम्यति तन्निधन ५ स ५ शाम्य-
ति तन्निधनमेतद्रथंतरमग्नौ प्रोतम् ॥ १ ॥

स य एवमेतद्रथंतरमग्नौ प्रोतं वेद ब्रह्मवर्चस्य-
न्नादो भवति सर्वमायुरेति ज्योग्जीवति महा-
न्प्रजया पशुभिर्भवति महान्कीर्त्या न प्रत्यङ्ङ-
ग्निमाचामेन निष्ठीवेतद्व्रतम् ॥ २ ॥ इति द्विती-
याध्यायस्य द्वादशः खण्डः ॥ १२ ॥

अभिमन्थति स हिंकारः प्राथम्यात् । अग्नेर्धूमो जायते स प्रस्ताव
आनन्तर्यात् । ज्वलति स उद्गीथो हविःसंबन्धाच्छ्रैष्ठ्यं ज्वलनस्य । अ-
ङ्गारा भवन्ति स प्रतिहारोऽङ्गाराणां प्रतिहृतत्वात् । उपशमः सावशेषत्वा-
दग्नेः संशमो निःशेषोपशमः समाप्तिसामान्यान्निधनमेतद्रथंतरमग्नौ प्रोत-
म् । मन्थने ह्यग्नेर्गीयते ॥ १ ॥

स य इत्यादि पूर्ववत् । ब्रह्मवर्चसी वृत्तस्वाध्यायनिमित्तं तेजो ब्रह्म-
वर्चसम् । तेजस्तु केवलं त्विद्भावः । अन्नादो दीप्ताग्निः । न प्रत्यङ्ङग्नेरभि-
मुखो नाचामेन भक्षयेत्किंचिन्न निष्ठीवेच्छ्लेष्मनिरसनं च न कुर्यात्त-
द्व्रतम् ॥ २ ॥ इति द्वितीयाध्यायस्य द्वादशः खण्डः ॥ १२ ॥

समग्रप्राणवतो मन्थनकर्तृत्वसंभवात्प्राणवृष्ट्यनन्तरं मन्थनादिदृष्टिमवतारयति ।
अभिमन्थतीत्यादिना । उपशमः संशमश्चेत्यर्थभेदाभावात्पुनरुक्तिमाशङ्क्य सावशेष-
निरवशेषत्वाभ्यां विशेषमाह । उपशम इति । कथं पुना रथंतरसाम्नोऽग्नौ प्रतिष्ठित-
त्वम् । न हि तत्र किंचिन्निमित्तमुपलभ्यत अत आह । मन्थने हीति । मन्थनं नि-
मित्तीकृत्याग्नेरुत्पत्तौ रथंतरसाम्नौ गीयमानत्वदर्शनादग्नौ तस्य प्रतिष्ठितत्वसिद्धिरि-
त्यर्थः ॥ १ ॥

नन्वत्र ब्रह्मवर्चसीति फलमुक्तं बृहदुपासने तु तेजस्वी भवतीति वक्ष्यते । न च ब्र-
ह्मवर्चसतेजसोर्भेदस्तथा च बृहद्रथंतरोपासनयोर्न फलवैषम्यमत आह । वृत्ते-
ति ॥ २ ॥ इति द्वितीयाध्यायस्य द्वादशः खण्डः ॥ १२ ॥

उपमन्त्रयते स हिंकारो ज्ञपयते स प्रस्तावः
 स्त्रिया सह शेते स उद्गीथः प्रति स्त्रीं सह शेते
 स प्रतिहारः कालं गच्छति तन्निधनं पारं ग-
 च्छति तन्निधनमेतद्वामदेव्यं मिथुने प्रोतम् ॥ १ ॥
 स य एवमेतद्वामदेव्यं मिथुने प्रोतं वेद मिथुनी-
 भवति मिथुनान्मिथुनात्प्रजायते सर्वमायुरेति
 ज्योग्जीवति महान्प्रजया पशुभिर्भवति महा-
 ञ्कीर्त्या न कांचन परिहरेत्तद्वतम् ॥ २ ॥
 इति द्वितीयाध्यायस्य त्रयोदशः खण्डः ॥ १३ ॥

उपमन्त्रयते संकेतं करोति प्राथम्यात्स हिंकारः । ज्ञपयते तोषयति स प्र-
 स्तावः । सहशयनमेकपर्यङ्कगमनं स उद्गीथः श्रैष्ठ्यात् । प्रति स्त्रीं शयनं स्त्री-
 योऽभिमुखीभावः स प्रतिहारः कालं गच्छति मैथुनेन पारं समाप्तिं गच्छ-
 ति । तन्निधनमेतद्वामदेव्यं मिथुने प्रोतम् । वाय्वम्बुमिथुनसंबन्धात् ॥ १ ॥

स य इत्यादि पूर्ववत् । मिथुनीभवत्यविधुरोभवतीत्यर्थः । मिथुना-
 न्मिथुनात्प्रजायते इत्यमोघरेतस्त्वमुच्यते । न कांचन कांचिदपि स्त्रियं
 स्वात्मतल्पप्राप्तां न परिहरेत्समागमार्थिनीम् । वामदेव्यसामोपासनाङ्गत्वेन
 विधानात् । एतस्मादन्यत्र प्रतिषेधस्मृतयः । वचनप्रामाण्याच्च धर्मावगतेर्न
 प्रतिषेधशास्त्रेणास्य विरोधः ॥ २ ॥ इति द्वितीयाध्यायस्य त्रयोदशः खण्डः ॥ १३ ॥

उत्तराधरारणिस्थानीययोः स्त्रीपुरुषयोरवाच्ये कर्मणि प्रवृत्तयोर्मन्थनसामान्यान्मन्थ-
 नादिदृष्ट्यन्तरं मैथुनदृष्टिं विदधाति । उपमन्त्रयते इत्यादिना । पुरुषो हि पशुक-
 षार्थं स्त्रियं वस्त्रादिना प्रीणयति । तस्मिन्पारम्भसामान्यात्प्रस्तावदृष्टिरित्याह । ज्ञपयते इ-
 ति । कुतो वामदेवस्य साम्नो मिथुने प्रोतत्वं तत्राऽऽह । वाय्वम्बुमिथुनेति । वायोरपां च
 मिथुनतया संबन्धाद्वामदेव्योत्पत्तेरुक्तत्वात्तस्य मिथुने प्रतिष्ठितत्वं युक्तमित्यर्थः ॥ १ ॥

च कांचनेतिवाक्यमादाय व्याचष्टे । कांचिदपीति । पराङ्मनां नोपगच्छेदितिस्मृ-
 तिविरोधमाशङ्क्याऽऽह । वामदेव्येति । विधिविषेधयोः सामान्यविशेषविषयत्वेन व्यव-
 स्था प्रसिद्धेति भावः । किंच शास्त्रप्रामाण्यादत्र धर्मोऽवगम्यते न कांचन परिहरेदिति च
 शास्त्रावगतत्वादवाच्यमपि कर्म धर्मो भवितुमर्हति । तथाच श्रौतेऽर्थे दुर्बलाद्याः स्मृतेर्न प्र-
 तिस्पर्धितेत्याह । वचनेति । यथोक्तोपासनावतो ब्रह्मचर्यनियमाभावो व्रतत्वेन विवक्षितस्तन्न
 प्रतिषेधशास्त्राविरोधाशङ्क्येति भावः ॥ २ ॥ इति द्वितीयाध्यायस्य त्रयोदशः खण्डः ॥ १३ ॥

१ क. ग. घ. ङ. ज. झ. ट. ठ. 'ति स्त्री स' । २ क. ग. च. ट. 'यङ्गे ग' । ३ ख. ग. घ. ङ.
 च. झ. ट. ठ. ड. द. 'मतमुद्गी' । ४ क. ग. घ. ङ. च. ट. ठ. ड. द. ण. 'तिस्त्रीश' । ५ घ. च. स्त्रि-
 या अभि । ६ ख. च. झ. ड. 'ति च ग' । ७ ख. छ. ज. 'न्यता' ।

उद्यन्हिंकार उदितः प्रस्तावो मध्यंदिन उद्गी-
थोऽपराहः प्रतिहारोऽस्तं यन्निधनमेतद्बृहदा-
दित्ये प्रोतम् ॥ १ ॥

स य एवमेतद्बृहदादित्ये प्रोतं वेद तेजस्व्य-
न्नादो भवति सर्वमायुरेति ज्योग्जीवति महान्प्र-
जया पशुभिर्भवति महान्कीर्त्या तपन्तं न नि-
न्देत्तद्ब्रतम् ॥ २ ॥ इति द्वितीयाध्यायस्य चतु-
र्दशः खण्डः ॥ १४ ॥

अभ्राणि संप्लवन्ते स हिंकारो मेवो जायते स
प्रस्तावो वर्षति स उद्गीथो विद्योतते स्तनयति
स प्रतिहार उद्गृह्णाति तन्निधनमेतद्वैरूपं पर्जन्ये
प्रोतम् ॥ १ ॥

उद्यन्सविता स हिंकारः प्राथम्याद्दर्शनस्य । उदितः प्रस्तावः प्रस्त-
वनहेतुत्वात्कर्मणाम् । मध्यंदिन उद्गीथः श्रेष्ठ्यात् । अपराहः प्रतिहारः
पश्वादीनां गृहान्प्रतिहरणार्त्तम् । यदस्तं यंस्तन्निधनं रात्रौ गृहे निर्धा-
नात्प्राणिनाम् । एतद्बृहदादित्ये प्रोतं बृहत् आदित्यदैवत्यत्वात् ॥ १ ॥

स य इत्यादि पूर्ववत् । तपन्तं न निन्देत्तद्ब्रतम् ॥ २ ॥ इति द्विती-
याध्यायस्य चतुर्दशः खण्डः ॥ १४ ॥

अभ्राण्येवभरणान्मेघ उदकसंस्तृत्वादुक्तार्थमन्यदेतद्वैरूपं नाम साम
पर्जन्ये प्रोतम् । अनेकरूपत्वात् । अभ्रादिभिः पर्जन्यस्य वैरूप्यम् ॥ १ ॥

आदित्यस्य प्रजापसवहेतुत्वात्तद्धेतुमैथुनदृष्ट्यनन्तरमादित्यदृष्टिमुत्थापयति । उ-
द्यन्नित्यादिना ॥ १ ॥ २ ॥ इति द्वितीयाध्यायस्य चतुर्दशः खण्डः ॥ १४ ॥

आदित्याज्जायते वृष्टिरिति स्मृतेरादित्यकार्यत्वात्पर्जन्यस्याऽऽदित्यदृष्ट्यनन्तरं प-
र्जन्यदृष्टिं दर्शयति । अभ्राणीति । कथं वैरूपं साम तस्मिन्प्रतिष्ठितं तत्राऽऽह ।
अनेकेति ॥ १ ॥ २ ॥ इति द्वितीयाध्यायस्य पञ्चदशः खण्डः ॥ १५ ॥

१ ख. अ. 'द्यन्यः सवि' । २ क. ग. घ. ङ. च. ट. ठ. ड. ढ. 'त' । अस्तं । ३ घ. च. ठ. 'स्तं य-
नि' । ४ अ. ठ. 'निधना' । ५ च. 'यम्बुभर' । ६ ख. घ. अ. 'न्मेघा उ' । ७ ख. घ. ङ. 'सेकृत्वादु' ।

स य एवमेतद्वैरूपं पर्जन्ये प्रोतं वेद विरूपा २
 श्व सुरूपा २ श्व पशूनवरुन्धे सर्वमायुरेति ज्यो-
 ग्जीवति महान्प्रजया पशुभिर्भवति महान्की-
 र्त्या वर्षन्तं न निन्देत्तद्व्रतम् ॥ २ ॥ इति द्वि-
 तीयाध्यायस्य पञ्चदशः खण्डः ॥ १५ ॥

वसन्तो हिंकारो ग्रीष्मः प्रस्तावो वर्षा उद्गीथः
 शरत्प्रतिहारो हेमन्तो निधनमेतद्वैराजमृतुषु
 प्रोतम् ॥ १ ॥

स य एवमेतद्वैराजमृतुषु प्रोतं वेद विराजति
 प्रजया पशुभिर्ब्रह्मवर्चसेन सर्वमायुरेति ज्यो-
 ग्जीवति महान्प्रजया पशुभिर्भवति महान्की-
 र्त्यर्तून् निन्देत्तद्व्रतम् ॥ २ ॥ इति द्वितीयाध्या-
 यस्य षोडशः खण्डः ॥ १६ ॥

विरूपांश्च सुरूपांश्चाजाविप्रभृतीन्पशूनवरुन्धे प्राप्नोतीत्यर्थः । वर्षन्तं
 न निन्देत्तद्व्रतम् ॥ २ ॥ इति द्वितीयाध्यायस्य पञ्चदशः खण्डः ॥ १५ ॥
 वसन्तो हिंकारः प्राथम्यात् । ग्रीष्मः प्रस्ताव इत्यादि पूर्ववत् ॥ १ ॥
 एतद्वैराजमृतुषु प्रोतं वेद विराजति ऋतुवर्धयतव आर्तवैर्धर्मैर्वैरा-
 जैर्नत एवं प्रजादिभिर्विद्वानित्युक्तमन्यत् । ऋतून् निन्देत्तद्व्रतम् ॥ २ ॥
 इति द्वितीयाध्यायस्य षोडशः खण्डः ॥ १६ ॥

पर्जन्यायत्तत्वाद्ऋतुव्यवस्थायास्तद्दृष्टेरनन्तरमृतुदृष्टिमाचष्टे । वसन्त इत्यादिना ॥ १ ॥
 वैराजस्य साम्नो युक्तमृतुषु प्रोतत्वं तेषां स्वधर्मैर्वैराजनादित्याह । एतदिति ।
 यद्वर्तूनामन्नोत्पत्तिनिमित्तत्वाद्विराडात्मनश्चान्नत्वात्तस्य तेषु प्रतिष्ठितत्वात्तद्वारा वैराजमपि
 साम तेषु प्रोतमिति भावः ॥ २ ॥ इति द्वितीयाध्यायस्य षोडशः खण्डः ॥ १६ ॥

१ ख. घ. ड. ज. ड. द. प्राधान्यात् । २ ख. ज. 'यथाऽऽर्तवर्मा' । ३ ख. ज. 'जत ए' ।
 ४ क. 'दृष्टयत्' ।

पृथिवी हिंकारोऽन्तरिक्षं प्रस्तावो द्यौरुद्गीथो दि-
शः प्रतिहारः समुद्रो निधनमेताः शक्र्यो लो-
केषु प्रोताः ॥ १ ॥

स य एवमेताः शक्र्यो लोकेषु प्रोता वेद लो-
कीभवति सर्वमायुरेति ज्योग्जीवति महान्प्रज-
या पशुभिर्भवति महान्कीर्त्या लोकान्न निन्दे-
त्तद्व्रतम् ॥ २ ॥ इति द्वितीयाध्यायस्य सप्तदशः
खण्डः ॥ १७ ॥

अजा हिंकारोऽवयः प्रस्तावो गाव उद्गीथोऽश्वाः
प्रतिहारः पुरुषो निधनमेता रेवत्यः पशुषु
प्रोताः ॥ १ ॥

पृथिवी हिंकार इत्यादि पूर्ववत् । शक्र्य इति नित्यं बहुवचनम् ।
रेवत्य इव लोकेषु प्रोताः ॥ १ ॥

लोकीभवति लोकफलेन युज्यत इत्यर्थः । लोकान्न निन्देत्त-
द्व्रतम् ॥ २ ॥ इति द्वितीयाध्यायस्य सप्तदशः खण्डः ॥ १७ ॥

अजा हिंकार इत्यादि पूर्ववत् । पशुषु प्रोताः ॥ १ ॥

ऋतुषु सम्यग्वृत्तेषु लोकस्थितेः प्रसिद्धत्वाद्दृष्टच्यनन्तरं लोकदृष्टिमाह । पृथि-
वीति । कथं शक्र्य इत्येकस्यैव साम्नो नामधेयं बहुवचनाद्धि बहूनि सामानि प्रतीय-
न्ते तत्राऽऽह । शक्र्य इतीति । नित्यबहुवचनत्वमुभयत्र तुल्यमिति द्योतनाय व-
क्ष्यमाणं दृष्टान्तयति । रेवत्य इवेति । महानाम्नीषु ऋक्षु शक्र्यो गीयन्ते । तासां
चापो वै महानाम्नीरित्यद्भिः संबन्धः स्मृतः । अप्सु लोकाः प्रतिष्ठिता इति च श्रुतम् ।
तथा चास्मात्संबन्धालोकेषु शक्र्यः प्रतिष्ठिता इत्याह । लोकेष्विति ॥ १ ॥ २ ॥
इति द्वितीयाध्यायस्य सप्तदशः खण्डः ॥ १७ ॥

पशूनां लोककार्यत्वालोकदृष्टच्यनन्तरं पशुदृष्टिमुपन्यस्यति । अजेति । रेवत्य इति
सामनामधेयं पूर्ववन्नित्यबहुवचनान्तम् । पशवो वै रेवतीरिति श्रुत्यन्तरमाश्रित्याऽऽह ।
पशुष्विति ॥ १ ॥ २ ॥ इति द्वितीयाध्यायस्याष्टदशः खण्डः ॥ १८ ॥

स य एवमेता रेवत्यः पशुषु प्रोता वेद पशुमा-
न्भवति सर्वमायुरेति ज्योग्जीवति महान्प्रज-
या पशुभिर्भवति महान्कीर्त्या पशून् निन्देत्त-
द्व्रतम् ॥ २ ॥ इति द्वितीयाध्यायस्य अष्टा-
दशः खण्डः ॥ १८ ॥

लोम हिंकारस्त्वक्प्रस्तावो मांसमुद्गीथोऽस्थि-
प्रतिहारो मज्जा निधनमेतद्यज्ञायज्ञीयमङ्गेषु प्रो-
तम् ॥ १ ॥

स य एवमेतद्यज्ञायज्ञीयमङ्गेषु प्रोतं वेदाङ्गीभ-
वति नाङ्गेन विहूर्छति सर्वमायुरेति ज्योग्जीव-
ति महान्प्रजया पशुभिर्भवति महान्कीर्त्या
संवत्सरं मज्ज्ञो नाश्रीयात्तद्व्रतं मज्ज्ञो नाश्री-
यादिति वा ॥ २ ॥ इति द्वितीयाध्यायस्य एको-
नविंशः खण्डः ॥ १९ ॥

पशून् निन्देत्तद्व्रतम् ॥ २ ॥ इति द्वितीयाध्यायस्य अष्टादशः खण्डः ॥ १८ ॥

लोम हिंकारो देहावयवानां प्राथम्यात् । त्वक्प्रस्ताव आनन्तर्यात् ।
मांसमुद्गीथः श्रेष्ठ्यात् । अस्थि प्रतिहारः प्रतिहृतत्वात् । मज्जा निध-
नमान्त्यात् । एतद्यज्ञायज्ञीयं नाम साम देहावयवेषु प्रोतम् ॥ १ ॥

अङ्गीभवति समग्राङ्गो भवतीत्यर्थो नाङ्गेन हस्तपादादिना विहूर्छति
न कुटिलीभवति पङ्गुः कुण्ठी वेत्यर्थः । संवत्सरं संवत्सरमात्रं मज्ज्ञो मां-
सानि नाश्रीयान्न भक्षयेत् । बहुवचनं मत्स्योपलक्षणार्थम् । मज्ज्ञो ना-
श्रीयात्सर्वदैव नाश्रीयादिति वा तद्व्रतम् ॥ २ ॥ इति द्वितीयाध्याय-
स्य एकोनविंशः खण्डः ॥ १९ ॥

पशुविकारपयोदध्यादिना पुष्टिरङ्गानां दृष्टेति पशुदृष्ट्यनन्तरमङ्गदृष्टिमाह । लो-
मेति । रसो वै यज्ञायज्ञीयमिति श्रुतेरन्नरसविकारेण लोमादीनां संबन्धाद्यज्ञायज्ञीयं
सामाङ्गेषु प्रतिष्ठितमित्याह । एतदिति ॥ १ ॥

कुणिः श्मश्रुरहितः ॥ २ ॥ इति द्वितीयाध्यायस्य एकोनविंशः खण्डः ॥ १९ ॥

* इदं द्विवचनं कुत्सितकरवाचकस्य प्रसिद्धत्वाच्छ्मश्रुरहितवाचकस्याप्रसिद्धत्वादकस्यैव टीका-
यां व्याख्यानम् ।

अग्निर्हिंकारो वायुः प्रस्ताव आदित्य उद्गीथो
नक्षत्राणि प्रतिहारश्चन्द्रमा निधनमेतद्राजनं दे-
वतासु प्रोतम् ॥ १ ॥

स य एवमेतद्राजनं देवतासु प्रोतं वेदैतासामेव
देवतानां ५ सलोकता ५ सार्ष्टिता ५ सायुज्यं ग-
च्छति सर्वमायुरेति ज्योग्जीवति महान्प्रजया
पशुभिर्भवति महान्कीर्त्या ब्राह्मणान्न निन्देत्त-
द्व्रतम् ॥ २ ॥ इति द्वितीयाध्यायस्य विंशः
खण्डः ॥ २० ॥

अग्निर्हिंकारः प्रथमस्थानत्वात् । वायुः प्रस्ताव आनन्तर्यसामान्या-
त् । आदित्य उद्गीथः श्रैष्ठ्यात् । नक्षत्राणि प्रतिहारः प्रतिहृतत्वात् ।
चन्द्रमा निधनं कर्मिणां तन्निधनात् । एतद्राजनं देवतासु प्रोतं देवता-
नां दीप्तिमत्त्वात् ॥ १ ॥

विद्वत्फलमेतासामेवाग्न्यादीनां देवतानां सलोकतां समानलोकतां
सार्ष्टितां समानर्द्धित्वं सायुज्यं सयुग्भावमेकदेहदेहित्वमित्येतत् । वाश-
ब्दोऽत्र लुप्तो द्रष्टव्यः । सलोकतां वेत्यादि । भावनाविशेषतः फलविशे-
षोपपत्तेः । गच्छति प्राप्नोति । समुच्चयानुपपत्तेश्च । ब्राह्मणान्न निन्दे-
त्तद्व्रतम् । एते वै देवाः प्रत्यक्षं यद्ब्राह्मणा इति श्रुतेर्ब्राह्मणनिन्दा देव-
तानिन्दैवेति ॥ २ ॥ इति द्वितीयाध्यायस्य विंशः खण्डः ॥ २० ॥

अग्न्यादीनामङ्गेषु प्रतिष्ठितत्वादङ्गदृष्ट्यनन्तरमग्न्यादिदृष्टिमुत्थापयति । अग्निरि-
त्यादिना । राजनस्य साम्नो देवतासु प्रोतत्वे हेतुमाह । देवतानामिति ॥ १ ॥

फलविकल्पार्थं वाशब्दस्यात्रासत्त्वे कथं वाक्यं स्यादित्याशङ्क्याऽऽह । सलोक-
तां वेत्यादीति । कथं पुनरेकस्मिन्नुपासने फलत्रयं विकल्प्यते तत्राऽऽह । भावने-
ति । ननु फलत्रयमत्र समुच्चितमिष्यतां किमिति वाशब्दं गृहीत्वा विकल्प्यते तत्राऽऽ-
ह । समुच्चयेति । न हि मिथो विरुद्धं फलत्रयमेकत्र समुच्चेतुं शक्यमतोऽपि वि-
कल्पसिद्धिरित्यर्थः । ननु देवतादृष्ट्या राजनस्य साम्नो ध्यानादेवता न निन्देदिति
वक्तव्ये कथमन्यथोच्यते तत्राऽऽह । एत इति ॥ २ ॥ इति द्वितीयाध्यायस्य विंशः
खण्डः ॥ २० ॥

त्रयी विद्या हिंकारस्त्रय इमे लोकाः स प्रस्ता-
वोऽग्निर्वायुरादित्यः स उद्गीथो नक्षत्राणि वया ५
सि मरीचयः स प्रतिहारः सर्पा गन्धर्वाः पि-
तरस्तन्निधनमेतत्साम सर्वस्मिन्प्रोतम् ॥ १ ॥
स य एवमेतत्साम सर्वस्मिन्प्रोतं वेद सर्व ५ ह
भवति ॥ २ ॥

त्रयी विद्या हिंकारः । अग्न्यादिसामान्य आनन्तर्यं त्रयीविद्याया अ-
ग्न्यादिकार्यत्वश्रुतेः । हिंकारः प्राथम्यात्सर्वकर्तव्यानाम् । त्रय इमे
लोकास्तत्कार्यत्वादनन्तरा इति प्रस्तावः । अग्न्यादीनामुद्गीथत्वं श्रौ-
ष्ठ्यात् । नक्षत्रादीनां प्रतिहृतत्वात्प्रतिहारत्वम् । सर्पादीनां धकारसामा-
न्यान्निधनत्वमेतत्साम नामविशेषाभावात्सामसमुदायः सामशब्दः सर्व-
स्मिन्प्रोतम् । त्रयीविद्यादि हि सर्वम् । त्रयीविद्यादिदृष्ट्या हिंकारादि-
सामभक्तय उपास्याः । अतीतेष्वपि सामोपासनेषु येषु येषु प्रोतं धृष्ट-
त्साम तदृष्ट्या तदुपास्यमिति । कर्माङ्गानां दृष्टिविशेषणार्ज्यस्येव सं-
स्कार्यत्वात् ॥ १ ॥

सर्वविषयसामविदः फलं सर्वं ह भवति सर्वेश्वरो भवतीत्यर्थः । निरु-
पचरितसर्वभावे हि दिक्स्थेभ्यो बलिर्प्राप्त्यनुपपत्तिः ॥ २ ॥

अग्न्यादिदृष्ट्यनन्तरं त्रयीविद्यादृष्टिविधाने कारणमाह । अग्न्यादीति । यद-
ग्न्याद्यात्मकं सामोपास्यमुक्तं तस्मादानन्तर्यमुपास्यायास्त्रयीविद्याया युज्यते । ऋग्वेदोऽ-
ग्नेर्यजुर्वेदो वायोरादित्यात्सामवेद इति श्रुतेस्त्रय्यास्तत्कार्यत्वावगमादित्यर्थः । तत्का-
र्यत्वात्त्रयीसाध्यकर्मफलत्वादित्यर्थः । कथं सर्वस्मिन्प्रोतमित्युक्तं त्रयीविद्यादौ प्रोतमिति
वक्तव्यत्वादत आह । त्रयीविद्यादीति । कथं पुनरत्र त्रयीविद्यादिदृष्ट्या साम्नो
ध्येयत्वं गम्यते तत्राऽऽह । त्रयीति । न चास्यां प्रतिज्ञायां पूर्वेण संदर्भेण विरोधः
शङ्कामर्हतीत्याह । अतीतेष्वपीति । तत्र हेतुमाह । कर्माङ्गानामिति । दर्शपूर्णमा-
साधिकारे धैत्यवेक्षितमाज्यं भवतीति दृष्टिविशेषणमाज्यं संस्क्रियते । तथा सामप्रभेदा-
दानां दृष्टिविशेषणत्वाविशेषात्तेषां कर्माङ्गानां तत्तर्दङ्गदृष्ट्या संस्कर्तव्यत्वादित्यर्थः ॥ १ ॥

अथ यथाश्रुतं सर्वात्मत्वमेव किं न स्यादत आह । निरुपचरितेति ॥ २ ॥

१ ख. च. ज. 'मशब्दसामान्यं स' । घ. ठ. 'मशब्दः सामान्यं स' । ड. ढ. 'म सामान्यं स' ।
२ घ. ड. 'यु यत्र प्रो' । ३ ख. ज. ढ. 'यु प्रो' । ४ ख. ड. च. ज. ठ. ड. ढ. 'एत्सा' । ५ क. ग.
घ. च. ठ. 'शेषेणाऽऽज्य' । ढ. 'शेषादाज्य' । ६ ड. ट. ड. 'णादाज्य' । ७ क. ग. 'प्राप्त्युपपत्तेः' । त.
ड. च. ट. ड. 'प्राप्त्युप' । ८ क. ग. ट. 'रोधश' । ९ ग. ड. 'पत्न्याऽवे' । १० ख. ग. छ. ज. 'दनङ्ग' ।

तदेष श्लोको यानि पञ्चधा त्रीणि त्रीणि तेभ्यो
न ज्यायः परमन्यदास्ति ॥ ३ ॥

यस्तद्वेद स वेद सर्वं सर्वा दिशो बलिमस्मै ह-
रन्ति सर्वमस्मीत्युपासीत तद्रतं तद्रतम् ॥ ४ ॥
इति द्वितीयाध्यायस्यैकविंशः खण्डः ॥ २१ ॥
विनर्दि साम्नो वृणे पशव्यमित्यग्नेरुद्गीथोऽनिरु-
क्तः प्रजापतेर्निरुक्तः सोमस्य मृदु श्लक्ष्णं वायोः

तदेतस्मिन्नर्थ एष श्लोको मन्त्रोऽप्यस्ति । यानि पञ्चधा पञ्चप्रकारे-
ण हिकारादिविभागैः प्रोक्तानि त्रीणि त्रीणि त्रयीविद्यादीनि तेभ्यः प-
ञ्चत्रिकेभ्यो ज्यायो महत्तरं परं च व्यतिरिक्तमन्यद्वस्त्वन्तरं नास्ति न
विद्यत इत्यर्थः । तत्रैव हि सर्वस्यान्तर्भावः ॥ ३ ॥

यस्तद्यथोक्तं सर्वात्मकं साम वेद स वेद सर्वं स सर्वज्ञो भवतीत्यर्थः ।
सर्वा दिशः सर्वदिक्स्था अस्मा एवंविदे बलिं भोगं हरन्ति प्रापयन्ती-
त्यर्थः । सर्वमस्मि भवामीत्येवमेतत्सामोपासीत तस्यैतदेव व्रतम् । द्विरु-
क्तिः सामोपासनसमाप्त्यर्था ॥ ४ ॥ इति द्वितीयाध्यायस्यैकविंशः
खण्डः ॥ २१ ॥

सामोपासनप्रसङ्गेन गानविशेषादिसंपदुद्गातुरुपदिश्यते । फलविशेष-
संबन्धाद्विनर्दि विशिष्टो नर्दः स्वरविशेष ऋषभकूजितसमोऽस्यास्तीति
विनर्दि गानमिति वाक्यशेषः । तच्च साम्नः संबन्धि पशुभ्यो हितं
पशव्यमग्नेरग्निदैवत्यं चोद्गीथ उद्गानम् । तदहमेवं विशिष्टं वृणे प्रार्थय इति
कश्चिच्चजमान उद्गाता वा मन्यते ।

सर्वविषयसामविदः सर्वेश्वरत्वमित्यत्र मन्त्रं संवादयति । तदेतस्मिन्निति । पर-
मित्यस्यैव व्याख्यानमन्यादिति । वस्त्वन्तराभावे हेतुमाह । तत्रैवेति ॥ ३ ॥

सर्वज्ञत्वं सर्वेश्वरत्वं च तच्छब्दार्थः ॥ ४ ॥ इति द्वितीयाध्यायस्यैकविंशः खण्डः ॥ २१ ॥

सामोपासनं समाप्तं चेत्किमुत्तरग्रन्थेनेत्याशङ्क्याऽऽह । सामेति । आदिशब्देन
स्वरादयो वर्णा गृह्यन्ते । किमित्युद्गातुर्यथोक्तोपास्तिरुच्यते तत्राऽऽह । फलेति ।
मृत्युपरिहारोदिः फलविशेषस्तत्संबन्धादेषोपास्तिरनुष्ठेयेत्यर्थः । पशुभ्यो हितत्वमस्य व-
चनाद्गमयितव्यम् । वाक्यस्थमिति शब्दं व्याचष्टे । इति कश्चिदिति । इत्यविशेषितः ।

१ घ. ठ. ड. द. 'रं व्य' । २ ख. ज. 'न्नः स्वयं सं' । ड. 'न्नः स्वसं' । ३ ठ. ड. 'ग्निदेव' । ४ क.
ग. ट. 'रादिफ' ।

श्लक्ष्णं बलवदिन्द्रस्य क्रौञ्चं बृहस्पतेरपध्वान्तं वरुणस्य तान्सर्वानिवोपसेवेत वारुणं त्वेव वर्जयेत् ॥ १ ॥

अमृतत्वं देवेभ्य आगायानीत्यागायेत्स्वधां पितृभ्य आशां मनुष्येभ्यस्तृणोदकं पशुभ्यः स्वर्गं लोकं यजमानायान्नमात्मन आगायानीत्येतानि मनसा ध्यायन्नप्रमत्तः स्तुवीत ॥ २ ॥

सर्वे स्वरा इन्द्रस्याऽऽत्मानः सर्व ऊष्माणः प्रजापतेरात्मानः सर्वे स्पर्शा मृत्योरात्मानस्तं

प्रजापतेः प्रजापतिदैवत्यः स गानविशेषः । आनिरुक्त्यात्प्रजापतेर्निरुक्तः स्पष्टः । सोमस्य सोमदैवत्यः स उद्गीथ इत्यर्थः । मृदु श्लक्ष्णं च गानं वायोवायुदैवत्यं तत् । श्लक्ष्णं बलवच्च प्रयत्नाधिक्योपेतं चेन्द्रस्यैन्द्रं तद्गानम् । क्रौञ्चं क्रौञ्चपक्षिर्निनादसमं बृहस्पतेर्बाहस्पत्यं तत् । अपध्वान्तं भिन्नकांस्पर्शस्वरसमं वरुणस्यैतद्गानम् । तान्सर्वानिवोपसेवेत प्रयुञ्जीत वारुणं त्वेवैकं वर्जयेत् ॥ १ ॥

अमृतत्वं देवेभ्य आगायानि साधयानि । स्वधां पितृभ्य आगायान्याशां मनुष्येभ्य आशां प्रार्थनां प्रार्थितमित्येतत् । तृणोदकं पशुभ्यः स्वर्गं लोकं यजमानायान्नमात्मने मह्यमागायानीत्येतानि मनसा चिन्तयन्ध्यायन्नप्रमत्तः स्वरोष्मव्यञ्जनानादिभ्यः स्तुवीत ॥ २ ॥

सर्वे स्वरा अकारादय इन्द्रस्य बलकर्मणः प्राणस्याऽऽत्मानो देहावयव-
ज्यानीयाः । सर्व ऊष्माणः शपसहादयः प्रजापतेर्विगानः कृन्मस्य-
वाऽऽत्मानः । सर्व स्पर्शान्कादया व्यञ्जनानि मृत्योरात्मानस्तमेवं-

अनेन प्रकारेणायमिति विशेषितो व्यवच्छिद्य ज्ञातो न भवतीत्यर्थः । तस्य प्राजापत्यत्वे हेतुमाह । आनिरुक्त्यादिति । नीलपीतादिभिर्निश्चित्यावचनादित्यर्थः ॥ १ ॥

स्वरविशेषज्ञानपूर्वकमुद्गानकाले ध्यातव्यमिति । अमृतत्वमिति । स्वरोष्मव्यञ्जनादिभ्य इत्याद्याऽऽदिशब्देन स्थानप्रयत्नादिसंग्रहः ॥ २ ॥

केनाप्याक्षिप्तस्योद्गातुरुद्गानकाले प्रतीकारज्ञानाय स्वरादिदेवताज्ञानमुपन्यस्यति । सर्वे स्वरा इति । शपसहादय इत्यादिशब्दस्तदवान्तरभेदाभिप्रायः । यत्तत्र वक्तव्यमित्यस्मादूर्ध्वं तच्छब्दो द्रष्टव्यः ॥ ३ ॥

१ ग. घ. च. ट. ठ. ड. ड. 'तिदेव' । २ ग. ड. च. ट. ठ. ड. ड. 'मदेव' । ३ ग. ड. च. ट. ठ. ड. ड. 'युदेव' । ४ क. ग. च. ट. 'पेतमिन्द्र' । ५ ग. ड. 'निन्द' । ६ ख. ड. अ. ठ. ड. ड. 'त्य-
रवस' । ७ ख. ड. अ. ड. ड. 'णस्य त' । घ. 'णस्यैव त' ।

यदि स्वरेषूपालभेतेन्द्र ५ शरणं प्रपन्नोऽभूवं स
त्वा प्रति वक्ष्यतीत्येनं ब्रूयात् ॥ ३ ॥

अथ यद्येनमूष्मसूपालभेत प्रजापति ५ शरणं
प्रपन्नोऽभूवं स त्वा प्रति पेक्ष्यतीत्येनं ब्रूयादथ
यद्येन ५ स्पर्शेषूपालभेत मृत्यु ५ शरणं प्रपन्नोऽ-
भूवं स त्वा प्रति धक्ष्यतीत्येनं ब्रूयात् ॥ ४ ॥

सर्वे स्वरा घोषवन्तो बलवन्तो वक्तव्या इन्द्रे
बलं ददानीति सर्व ऊष्माणोऽग्रस्ता अनिरस्ता

विदमुद्रातारं यदि कश्चित्स्वरेषूपालभेत स्वरस्त्वया दुष्टः प्रयुक्त इत्ये-
वमुपालब्ध इन्द्रं प्राणमीश्वरं शरणमाश्रयं प्रपन्नोऽभूवं स्वरान्प्रयुञ्जा-
नोऽहं स इन्द्रो यत्तव वक्तव्यं त्वा त्वां प्रति वक्ष्यति स एव देव उत्तरं
दास्यतीत्येनं ब्रूयात् ॥ ३ ॥

अथ यद्येनमूष्मसु तथैवोपालभेत प्रजापतिं शरणं प्रपन्नोऽभूवं स त्वां
प्रति पेक्ष्यति संचूर्णयिष्यतीत्येनं ब्रूयात् । अथ यद्येनं स्पर्शेषूपालभेत
मृत्युं शरणं प्रपन्नोऽभूवं स त्वां प्रति धक्ष्यति भस्मीकरिष्यतीत्येनं ब्रू-
यात् ॥ ४ ॥

यत इन्द्राद्यात्मानः स्वरादयोऽतः सर्वे स्वरा घोषवन्तो बलवन्तो
वक्तव्याः । तथाऽहमिन्द्रे बलं ददानी बलमादधानीति । तथा सर्व ऊ-
ष्माणोऽग्रस्ता अन्तरप्रवेशिता अनिरस्ता बहिर्प्रक्षिप्ता विवृता विवृतप्र-

तथैव स्वरोष्विवेति यावत् ॥ ४ ॥

देवताज्ञानबलेनोद्गात्रा न प्रमत्तेन भवितव्यं स्वरादीनामन्यथोच्चारणे देवताभेदप्र-
सङ्गादतः स्वराद्युच्चारणे तात्पर्यं कर्तव्यमित्युद्गातारं शिक्षयति । यत इति । प्रयोग-
काले चिन्तनीयमर्थं कथयति । तथेति । यथोक्तरीत्या स्वराणां प्रयोगावस्थायामि-
त्यर्थः । आदधानीति चिन्तयेदिति शेषः । तथेत्यूष्मणां प्रयोगावस्थायामिति यावत् ।

१ ख. ज. ठ. त्वा त्वां प्रं । २ ख. ज. त्वा त्वां प्रं । ३ क. ड. 'ददानी' । ४ ड. ठ. 'राक्षि' ।
५ क. 'ददानी' ।

विवृता वक्तव्याः प्रजापतेरात्मानं परिददानी-
ति सर्वे स्पर्शा लेशेनानभिनिहिता वक्तव्या
मृत्योरात्मानं परिहराणीति ॥ ५ ॥ इति द्वि-
तीयाध्यायस्य द्वाविंशः खण्डः ॥ २२ ॥
त्रयो धर्मस्कन्धा यज्ञोऽध्ययनं दानमिति ।

यत्नोपेताः प्रजापतेरात्मानं परिददानि प्रयच्छानीति । सर्वे स्पर्शा लेशे-
न शनकैरनभिनिहिता अनभिनिक्षिप्ता वक्तव्या मृत्योरात्मानं बालानिव
शनकैः परिहरद्भिर्मृत्योरात्मानं परिहराणीति ॥ ५ ॥ इति द्वितीयाध्या-
यस्य द्वाविंशः खण्डः ॥ २२ ॥

ओंकारस्योपासनविध्यर्थं त्रयो धर्मस्कन्धा इत्याचारभ्यते । नैवं म-
न्तव्यं सामावयवभूतस्यैवोद्गीथादिलक्षणस्योकारस्योपासनोत्फलं प्राप्यत
इति । किं तर्हि यत्सर्वैरपि सामोपासनैः कर्मभिश्चाप्राप्यं तत्फलममृतत्वं
केवलदोकारोपासनात्प्राप्यत इति । तत्स्तुत्यर्थं सामप्रकरणे तदुपन्या-
सः । त्रयस्त्रिसंख्याका धर्मस्य स्कन्धा धर्मस्कन्धा धर्मप्रविभागा इ-
त्यर्थः । के त इत्याह । यज्ञोऽग्निहोत्रादिः । अध्ययनं सनियमस्य ऋ-
गादेरभ्यासः । दानं बहिर्वेदि यथाशक्तिद्रव्यसंविभागो भिक्षमाणेभ्यः ।

विवृतप्रयत्नोपेताः प्रयोक्तव्या इति शेषः । तत्रापि ध्यातव्यं दर्शयति । प्रजापतेरि-
ति । अतिदुतोच्चारणेन वर्णो वर्णान्तरे यथा निक्षिप्तो न भवति तथा प्रयुज्यमानत्वम-
नभिक्षिप्तत्वम् । मृत्योरात्मानमिति वाक्योपादानं तस्यार्थमाह । बालानिवेति । य-
था लोकः शनकैर्जलादिभ्यो बालान्परिहरति तथा मृत्योरात्मानमहं परिहराणीति
ध्यात्वा स्पर्शानां प्रयोगः कर्तव्य इत्यर्थः ॥ ५ ॥ इति द्वितीयाध्यायस्य द्वाविंशः
खण्डः ॥ २२ ॥

अधिलुताधिकाराण्यङ्गावबद्धान्युपासनान्युक्तानि । संप्रति स्वतन्त्राधिकारिगोचरमो-
कारोपासनं विधातुमारभते । ओंकारेति । अङ्गावबद्धोपासनाविकारे यथोक्तस्वतन्त्रो-
पासनविधाने कोऽभिप्रायः श्रुतेरित्याशङ्क्याऽऽह । नैवमिति । न स्वतन्त्रस्य तस्यो-
पासनादित्येवकारार्थः । कथं तर्हि मन्तव्यमित्यपेक्षायामाह । किन्तर्हीति । सनिय-
मस्य प्राङ्मुखत्वादिनियमसहितस्य पुरुषस्येति यावत् । अभ्यासश्च स्वीकरणं विचारो
जपः क्षिप्त्येभ्यो दानमावृष्टिश्चेति पञ्चविधः । वेद्यां यदीयते तस्य यज्ञाङ्गत्वात्पृथ-
क्फलवत्त्वं नास्तीति मन्वानो विद्विनाष्टि । बहिर्वेदीति । गृहस्थेन तदात्मनेत्यर्थः ।

१ ख. अ. 'ता वक्तव्याः प्र' । २ ख. अ. 'नास्तत्क' । ३ ड. ड. 'त्यर्थः सा' । ४ क. ग. छ. ट.
वर्णा' । ५ क. ट. 'थाऽभिक्षि' । ६ क. तस्य तात्पर्यमा' । ७ क. ट. 'कारगो' । ८ क. ग. ट. 'सश्चाऽऽक' ।

प्रथमस्तप एव द्वितीयो ब्रह्मचार्याचार्यकुल-
वासी तृतीयोऽत्यन्तमात्मानमाचार्यकुलेऽवसा-
दयन्सर्व एते पुण्यलोका भवन्ति ब्रह्मसंस्थोऽ-
मृतत्वमेति ॥ १ ॥

इत्येष प्रथमो धर्मस्कन्धः । गृहस्थसमवेतत्वात्तन्निर्वर्तकेन गृहस्थेन निर्दि-
श्यते प्रथम एक इत्यर्थो द्वितीयतृतीयश्रवणान्नाद्यर्थः । तप एव द्वितीयस्त-
प इति कृच्छ्रचान्द्रायणादि तद्वांस्तापसः परिव्राडा न ब्रह्मसंस्थ आश्रमध-
र्ममात्रसंस्थो ब्रह्मसंस्थस्य त्वमृतत्वश्रवणात् । द्वितीयो धर्मस्कन्धः ब्रह्म-
चार्याचार्यकुले वस्तुं शीलमस्येत्याचार्यकुलवासी । अत्यन्तं यावज्जीव-
मात्मानं नियमैराचार्यकुलेऽवसादयन्क्षपयेन्देहं तृतीयो धर्मस्कन्धः ।
अन्यन्तमित्यादिविशेषणान्नैष्ठिक इति गम्यते । उपकुर्वाणस्य स्वाध्या-
यग्रहणार्थत्वाच्च पुण्यलोकत्वं ब्रह्मचर्येण । सर्व एते त्रयोऽप्याश्रमिणो
यथोक्तैर्धर्मैः पुण्यलोका भवन्ति । पुण्यो लोको येषां त इमे पुण्यलोका
आश्रमिणो भवन्ति । अवशिष्टस्त्वनुक्तः परिव्राड्ब्रह्मसंस्थो ब्रह्मणि
सम्यक्स्थितः सोऽमृतत्वं पुण्यलोकविलक्षणममरणभावंमात्यन्तिकमेति
नाऽऽपेक्षिकं देवाद्यमृतत्ववत् ।

कथं गृहस्थस्य प्राथम्यं ब्रह्मचारिणस्तथात्वादित्याशङ्क्याऽऽह । एक इत्यर्थ इति ।
उक्तव्याख्याने वाक्यशेषस्य गमकत्वमाह । द्वितीयेति । प्राथम्यमेव प्रथमशब्दस्य
नार्थो ब्रह्मचारिप्राथम्यप्रसिद्धिविरोधादित्याह । नाचार्य इति । कीदृशत्र परिव्राड्गृ-
ह्यते तत्राऽऽह । नेति । कुतोऽत्र ब्रह्मसंस्थो न गृह्यते तत्राऽऽह । ब्रह्मसंस्थस्ये-
ति । वानप्रस्थग्रहणममुख्यस्य परिव्राजोऽपि प्रदर्शनार्थम् । ब्रह्मचारीत्यादिवाक्यस्य
नैष्ठिकविषयत्वं विशेषणसामर्थ्याद्दर्शयति । अत्यन्तमित्यादीति । अथोपकुर्वाणस्यात्र
ब्रह्मचारित्वाविशेषात्किमित्युपादानं न भवेत्तत्राऽऽह । उपकुर्वाणस्येति । ननु ब्रह्म-
चारिणो ब्रह्मचर्येण पुण्यलोको न श्रूयते तत्राऽऽह । सर्व इति । कथमाश्रमिणां पु-
ण्यलोकैकत्वविशेषवतां तदात्मकत्वमुच्यते तत्राऽऽह । पुण्य इति । आश्रमिषु प्रदर्श्य-
मानेषु किं परिव्राण्मुख्यो न प्रदर्श्यते तत्राऽऽह । अवशिष्टस्त्विति । कुतो हि पु-
ण्यलोकैकत्वविशेषममृतत्वस्येत्याशङ्क्योक्तम् । आत्यन्तिकमिति ।

१ ख. अ. 'यन्नयं तु' । २ घ. ड. ठ. ड. ढ. 'णकस्य' । ३ ख. घ. ड. अ. ठ. ड. ढ. 'वमेत्या-
त्यन्तिकं नाऽऽ' । ४ क. घ. ट. 'तो ब्र' । ५ ग. ट. 'त्यप' । ६ ख. छ. अ. 'कवि' । ७ क. ग. ट.
'त्वत्वं' ।

पुण्यलोकात्पृथग्मृतत्वस्य विभागकरणात् । यदि च पुण्यलोकातिश-
यमात्रममृतत्वमभविष्यत्ततः पुण्यलोकत्वाद्विभक्तं नावक्ष्यत् । विभक्तो-
पदेशाच्चाऽऽत्यन्तिकममृतत्वमिति गम्यते । अत्र चाऽऽश्रमधर्मफलोप-
न्यासः प्रणवसेवास्तुत्यर्थं न तत्फलविधयर्थम् । स्तुतये च प्रणवसेवाया
आश्रमधर्मफलविधये चेति हि भिद्येत वाक्यम् । तस्मात्स्मृतिसिद्धाश्र-
मफलानुवादेन प्रणवसेवाफलममृतत्वं ब्रुवन्प्रणवसेवां स्तौति ।

यथा पूर्णवर्मणः सेवा भक्तपरिधानमात्रफला राजवर्मणस्तु सेवा रा-
ज्यतुल्यफलेति तद्वत् । प्रणवश्च तत्सत्यं परं ब्रह्म तत्प्रतीकत्वात् । ए-
तद्वचेवाक्षरं ब्रह्म एतद्वचेवाक्षरं परमित्याद्यान्नायात्काठकं युक्तं तत्सेवा-
तोऽमृतत्वम् । अत्राऽऽहुः केचिच्चतुर्णामाश्रमिणामविशेषेण स्वकर्मानु-
ष्ठानात्पुण्यलोकतेहोक्ता ज्ञानवर्जितानां सर्व एते पुण्यलोका भवन्तीति ।

तस्यापेक्षितत्वाभावे हेतुमाह । पुण्यलोकादिति । अमृतत्वस्य पुण्यलोकात्पृथ-
ग्विभागकरणात्ततोऽन्यत्वादात्यन्तिकत्वसिद्धिरिति योजना । उक्तमेवार्थं व्यतिरेकमु-
खेन साधयति । यदि चेत्यादिना । ब्रह्मशब्दस्य यथाश्रुतं मुख्यमर्थं गृहीत्वा पर-
ब्रह्मात्मना साक्षात्कारवतो निरङ्कुशममृतत्वमुक्तं प्रकरणालोचनया तु प्रणवप्रतीके ब्र-
ह्मोपासकस्य क्रमेणामृतत्वं भेदबुद्धेरनपायाद्द्रष्टव्यम् । कर्मिणामन्तवत्फलत्वाभिधानेन त-
न्निन्दया ब्रह्मसंस्थतास्तुतिदर्शनात्तस्याश्च विध्यर्थत्वादमृतत्वकामो ब्रह्मसंस्थः स्यादि-
त्येकार्थपरत्वादेकमिदं वाक्यमित्याह । अत्र चेत्यादिना । स्तुतये फलविधये चेदं
वाक्यं किं न स्यादित्याशङ्क्याऽऽह । स्तुतये चेति । अर्थकत्वादेकं वाक्यं तद्वेदे
तद्वेदनियमादित्यर्थः । किंपरं तर्हीदं वाक्यं तत्राऽऽह । तस्मादिति । स्मृतिसि-
द्धेति । श्रुतेः स्मृत्यर्थानुवादत्वे वैपरीत्यात्तदनुमितश्रुतिसिद्धेति योज्यम् । स्तुतिमेव
दृष्टान्तावष्टम्भेन स्पष्टयति ।

यथेत्यादिना । इतिशब्दोऽध्याहृतस्तुतय इत्यनेन संबध्यते । ननु ब्रह्मत्वसे-
वातोऽमृतत्वं भवति न प्रणवसेवातस्तत्किमिति तस्य स्तुतिरित्याशङ्क्याऽऽह । प्रण-
वश्चेति । तत्र प्रमाणं दर्शयन्फलितमाह । एतद्वचेवेति । स्वव्याख्यानं वर्जितदो-
षमुक्त्वा ब्रह्मसंस्थोऽमृतत्वमेतीत्यत्र वृत्तिकारिणं व्याख्यानमुत्थापयति । अत्रेति । ये
खल्वाश्रमिणश्चत्वारो ज्ञानवर्जितास्तेषां सर्वेषामप्यविशेषेण स्वाश्रमविहितधर्मानुष्ठानेन
पुण्यलोकभागिता सर्व एते पुण्यलोका भवन्तीत्यत्रोक्ता । न तु पूर्वस्मिन्ग्रन्थे परिव्राडनु-

१ क. ग. ट. 'देशत्वादाय' । २ क. ग. घ. ङ. च. ट. ठ. ड. ड. 'तिप्रसि' । ३ क. ग. ट.
ड. 'केऽप्युक्तं' । ४ ख. छ. ज. 'रतो' । ५ ख. छ. ज. 'लवत्वाभि' । ६ क. ट. 'देकवा' । ७ ग. ट.
'रीयव्या' ।

नात्र परिव्राडवशेषितः । परिव्राजकस्यापि ज्ञानं यमा नियमाश्च तप ए-
वेति । तप एव द्वितीय इत्यत्र तपःशब्देन परिव्राट्तापसौ गृहीतौ ।
अतस्तेषामेव चतुर्णां यो ब्रह्मसंस्थः प्रणवसेवकः सोऽमृतत्वमेतीति । च-
तुर्णामधिकृतत्वाविशेषात् । ब्रह्मसंस्थत्वेऽप्रतिषेधाच्च । स्वकर्मच्छिद्रे च
ब्रह्मसंस्थतायां सामर्थ्योपपत्तेः । न च यववराहादिशब्दवद्ब्रह्मसंस्थशब्दः
परिव्राजके रूढः । ब्रह्मणि संस्थितिनिमित्तमुपादाय प्रवृत्तत्वात् । न हि
रूढिशब्दा निमित्तमुपाददते । सर्वेषां च ब्रह्मणि स्थितिरुपपद्यते । य-
त्र यत्र निमित्तमस्ति ब्रह्मणि संस्थितिस्तस्यै तस्य निमित्तवतो वाचकं
सन्तं ब्रह्मसंस्थशब्दं परिव्राडेकविषये संकोचे कारणाभावाच्चिरोद्धुम-
युक्तम् ।

न च पारिव्राज्याश्रमधर्ममात्रेणामृतत्वम् । ज्ञानानर्थक्यप्रसङ्गात् ।
पारिव्राज्यधर्मयुक्तमेव ज्ञानममृतत्वसाधनमिति चेन्न । आश्रमधर्मत्वावि-

क्तः सन्नवशेषितोऽस्तीति योजना । ननु पूर्वस्मिन्ग्रन्थे वाचकपदं परिव्राजो नोपल-
भ्यते तथा चासाववशेषितस्तत्राऽऽह । परिव्राजकस्यापीति । ज्ञानं यमा नियमाश्चो-
पायभूता इति यावत् ।

परिव्राडपि पूर्वाभिहितश्चेद्ब्रह्मसंस्थवाक्यस्य कोऽर्थः स्यादित्याशङ्क्याऽऽह ।
अत इति । परिव्राजकस्यानवशिष्टत्वेन चतुर्णामुपदिष्टत्वाविशेषोऽतः शब्दार्थः । सा-
मान्यनिर्देशो हेतुमाह । चतुर्णामिति । अप्रातिषेधाच्चेति च्छेदः । नन्वाश्रमान्तराणां
कर्माथत्वात्तत्रैव व्यापृतत्वान्न ब्रह्मसंस्थतायां सामर्थ्यमस्ति परिव्राजकस्य तु निर्व्यापा-
रस्य ब्रह्मसंस्थता सुकरेत्यत आह । स्वकर्मैति । ननु परिव्राजके ब्रह्मसंस्थशब्दो रूढो
गवादिशब्दवत् । तत्रासावाश्रमान्तरमास्कन्दति तत्राऽऽह । न चेति । निमित्तमादा-
य प्रवृत्तत्वेऽपि किमिति रूढिर्न स्यादित्याशङ्क्याऽऽह । न हीति । नन्वेष शब्दो
नैमित्तिकोऽपि परिव्राजकमात्रमधिकरोति । तत्रैव निमित्तस्य सत्त्वात्तत्राऽऽह । सर्वे-
षां चेति । ननु पङ्कजादिशब्दा निमित्तमस्तीत्येतावता नेन्दीवरादौ वर्तन्ते किंतु ता-
मरसादिमात्रं विषयीकुर्वन्ति । तथा ब्रह्मसंस्थशब्दो निमित्तवैर्त्यपि गृहस्थादावनवस्थितः
परिव्राजकमेव परं गोचरयेदत आह । यत्रेति । ब्रह्मसंस्थशब्दं निरोद्धुमयुक्तमिति सं-
बन्धः ।

रूढिपक्षे दोषान्तरमाह । न चेति । धर्मसहितस्य ज्ञानस्य ज्ञानसहितस्य वा ध-
र्मस्यामृतत्वसाधनत्वान्न ज्ञानानर्थक्यमित्याशङ्क्याऽऽद्यपक्षमनुवदति । पारिव्राज्ये-
ति । पारिव्राज्यधर्मैर्गैवेति नायं नियमो गृहस्थादिधर्माणामप्याश्रमधर्मत्वेन तुल्यत्वा-
त्तद्विशिष्टज्ञानममृतत्वहेतुरित्यपि वक्तुं सुकरत्वादित्याह । नाऽऽश्रमेति । द्वितीयं दू-

१ क. ड. 'तायाः सा' । २ ख. घ. ड. च. ज. ठ. ड. ड. 'णि स्थि' । ३ ड. 'तिमवोचा-
म । य' । ४ ख. ड. अ. ठ. ड. ड. 'णि स्थि' । ५ ड. ड. 'स्य ति' । ६ क. घ. ड. ठ. ड. 'कोचका' ।
७ ग. ट. तत्र स चाऽऽश्र' । ८ ग. ट. 'वत्यपि' ।

शेषात् । धर्मो वा ज्ञानविशिष्टोऽमृतत्वसाधनमित्येतदपि सर्वाश्रमधर्मा-
णामविशिष्टम् । न च वचनमस्ति परिव्राजकस्यैव ब्रह्मसंस्थस्य मोक्षो
नान्येषामिति । ज्ञानान्मोक्ष इति च सर्वोपनिषदां सिद्धान्तः । तस्माच्च
एव ब्रह्मसंस्थः स्वाश्रमविहितकर्मवतां सोऽमृतत्वमेतीति । न कर्मनि-
मित्तविद्याप्रत्यययोर्विरोधात् ।

कर्त्रादिकारकक्रियाफलभेदप्रत्ययवत्त्वं हि निमित्तमुपादायेदं कुर्विदं
मा कार्षीरिति कर्मविधयः प्रवृत्ताः । तच्च निमित्तं न शास्त्रकृतम् । सर्व-
प्राणिषु दर्शनात् । सदेकमेवाद्वितीयमात्मैवेदं सर्वं ब्रह्मैवेदं सर्वमितिशा-
स्त्रजन्यः प्रत्ययो विद्यारूपः । स्वाभाविकं क्रियाकारकफलभेदप्रत्ययं
कर्म विधिनिमित्तमनुपमृद्य न जायते । भेदाभेदप्रत्यययोर्विरोधात् । न
हि तैमिरिकद्विचन्द्रादिभेदप्रत्ययमनुपमृद्य तिमिरापगमे चन्द्राद्येकत्व

षयति । धर्मो वेति । यदि परिव्राजकधर्मो ज्ञानविशिष्टो मुक्तिहेतुरित्युच्यते तदैतदपि
मुक्तिहेतुत्वं सर्वाश्रमधर्माणां ज्ञानविशिष्टानामविशिष्टम् । तथा च न रूढिपक्षेऽपि
परिव्राजकस्यैव ज्ञानान्मुक्तिरित्यर्थः । इतश्च परिव्राजकस्यैव मुक्तिभाक्त्वमसिद्धमित्या-
ह । न चेति । मा तर्हि कस्यचिदपि मुक्तिर्भूदिति तत्राऽऽह । ज्ञानादिति । ब्रह्मसं-
स्थवाक्यार्थमुपसंहरति । तस्मादिति । परिव्राजकस्यैवामृतत्वमित्यनियमान्ज्ञानादेव
तदिति च नियमादित्यर्थः । ब्रह्मसंस्थः समुच्चयानुष्ठायीति वृत्तिकारमतं निराकरोति ।
न कर्मेति । कर्मनिमित्तप्रत्ययस्य शुद्धब्रह्मात्मतासाक्षात्कारस्य च मिथो विरोधान्न
समुच्चयसिद्धिरिति ।

वस्तुसंग्रहवाक्यं विवृणोति । कर्त्रादीति । कर्मविधयो निषेधाश्चेति द्रष्टव्यम् । त-
थाऽपि प्रत्ययत्वाविशेषात्कारकाकारकविधिनिषेधयोर्न विरोधोऽस्तीत्याशङ्क्याऽऽह ।
तच्चेति । प्रत्ययत्वेऽपि शास्त्रीयाशास्त्रीयतया विद्याविद्याभावेन विरोधोऽस्तीत्यर्थः ।
सति विरोधे किं स्यादत्राऽऽह । स्वाभाविकमिति । विद्यारूपः प्रत्यय इतिपूर्वेण
संबन्धः । तत्रोक्तमेव हेतुं स्मारयति । भेदेति । तत्र लोकप्रसिद्धमुदाहरणमाह । न
हीति । भेदाभेदप्रत्यययोर्विद्याविद्यात्मनोर्विरोधेन समुच्चयासंभवात्तदनुष्ठायी ब्रह्मसंस्थो

प्रत्यय उपजायते । विद्याविद्याप्रत्यययोर्विरोधात् । तत्रैवं सति यं भेद-
प्रत्ययमुपादाय कर्मविधयः प्रवृत्ताः स यस्योपमर्दितः सदेकमेवाद्वितीयं
तत्सत्यं विकारभेदोऽनृतमित्येतद्वाक्यप्रमाणजनितेनैकत्वप्रत्ययेन स स-
र्वकर्मभ्यो निवृत्तो निमित्तनिवृत्तेः स च निवृत्तकर्मा ब्रह्मसंस्थ उच्यते
स च परिव्राडेवान्यस्यासंभवात् । अन्यो ह्यनिवृत्तभेदप्रत्ययः सोऽन्यत्प-
श्यञ्शृण्वन्मन्वानो विज्ञानचिदं कृत्वेदं प्राप्नुयामिति हि मन्यते । त-
स्यैवं कुर्वतो न ब्रह्मसंस्थता । वाचारम्भणमात्रविकारावृताभिसंधिप्रत्य-
यवत्त्वात् । न चासत्यमित्युपमर्दिते भेदप्रत्यये सत्यमिदमनेन कर्तव्यं
मयेति प्रमाणप्रमेयबुद्धिरूपपद्यते । आकाश इव तल्लमलबुद्धिर्विवेकिनः ।
उपमर्दितेऽपि भेदप्रत्यये कर्मभ्यो न निवर्तते चेत्प्रागिव भेदप्रत्ययापेमर्द-
नादेकत्वप्रत्ययविधायकं वाक्यमप्रमाणीकृतं स्यात् । अभक्ष्यभक्षणादिप्र-
तिषेधवाक्यानां प्रामाण्यवद्युक्तमेकत्ववाक्यस्यापि प्रामाण्यम् । सर्वोप-
निषदां तत्परत्वात् । कर्मविधीनामप्रामाण्यप्रसङ्ग इति चेत् । न । अनुप-

न भवति चेत्कस्तर्हि ब्रह्मसंस्थः स्यादत्राऽऽह । तत्रेति । उक्तरीत्या समुच्चयायोगे
सतीति यावत् ।

अन्यस्य गृहस्थादेर्ब्रह्मसंस्थतासंभवमुक्तं साधयति । अन्यो हीति । वाचारम्भण-
मात्रे विकारेऽनृते शरीरादौ ब्राह्मणोऽहमित्याद्यभिसंधानरूपो मिथ्याभिनिवेशात्मको
यः प्रत्ययस्तद्वत्त्वादिति हेत्वर्थः । ननु ब्रह्मविदोऽपि संस्कारवशाद्वैतसत्यत्वाभिनिवेश-
पूर्वकं कर्मप्रवृत्तिसंभवान्न ब्रह्मसंस्थता सुप्रतिपाद्येत्यत आह । न चेति । असत्यमिद-
मिति विवेकेन सत्यत्वाभिनिवेशे शिथिलीकृते पुनः सत्यत्वाभिनिवेशेन न प्रवृत्तिरुप-
पद्यते । आभासरूपां तु भेदबुद्धिर्न कर्मप्रवृत्तिहेतुरित्यर्थः । अद्वैतज्ञानवतो निमित्तनि-
वृत्त्या कर्मनिवृत्तिरवश्यंभाविनीत्युक्तम् । विपक्षे दोषमाह । उपमर्दितेऽपीति । एकत्व-
प्रत्ययजनकं शास्त्रं न भवत्येव प्रमाणं पूर्वप्रवृत्तभेदप्रत्ययविरोधादिति मतमाशङ्क्याऽऽ-
ह । अभक्ष्येति । यथा न कलञ्जं भक्षयेदित्यादित्यादि शास्त्रं पूर्वप्रवृत्तकलञ्जादिभक्षण-
प्रत्ययविरोधेऽपि प्रमाणं रागादिदोषात्तस्य प्रत्ययस्याप्रमाणत्वात्तथैव भेदप्रत्ययस्या-
विद्योत्यत्वात्प्रामाण्यासंभवात्तद्विरोधेऽप्यद्वैतशास्त्रस्य युक्तमेव प्रामाण्यमित्यर्थः ।

कार्यपरत्वादद्वैते तात्पर्याभावात्कुतस्तच्छास्त्रस्य प्रामाण्यमित्याशङ्क्याऽऽह । स-
र्वोपनिषदामिति । उपक्रमोपसंहारैकरूप्यादिषड्विधतात्पर्यलिङ्गदर्शनादद्वैते तात्पर्यं
तासामवसीयते तद्युक्तमद्वैतशास्त्रस्य स्वार्थे प्रामाण्यमित्यर्थः । भेदालम्बनकर्मविधिविरो-
धान्नाद्वैतशास्त्रं स्वार्थे मानमिति शङ्कते । कर्मविधीनामिति । यथा स्वप्नप्रत्ययो ग-

१ क. ख. अ. 'न यः सर्व' । २ ख. ड. अ. ड. ड. 'संक्षप्र' । ३ ग. ट. 'मेवे बु' । ४ क. ग.
घ. ट. ठ. ड. 'रुपय' । ५ ग. घ. ड. च. ठ. ड. ड. 'लबु' । ६ ठ. ड. 'णीभूतं' । ७ छ. 'उक्तनीत्या' ।
८ ख. अ. 'संस्थानं' । ९ ख. छ. अ. 'पाद्वेद' ।

अद्वित्यभेदप्रत्ययवत्पुरुषविषये प्रामाण्योपपत्तेः स्वप्नादिप्रत्यय इव प्रा-
क्प्रबोधात् । विवेकिनामकरणात्कर्मविधिप्रामाण्योच्छेद इति चेन्न । का-
म्यविध्यनुच्छेददर्शनात् । न हि कामात्मता न प्रशस्तेत्येवं विज्ञानव-
द्भिः काम्यानि कर्माणि नानुष्ठीयन्त इति काम्यकर्मविधय उच्छिद्यन्तेऽ-
नुष्ठीयन्त एव कामिभिरिति । तथा ब्रह्मसंस्थैर्ब्रह्मविद्भिर्नानुष्ठीयन्ते कर्मा-
णीति न तद्विधय उच्छिद्यन्तेऽब्रह्मविद्भिर्नानुष्ठीयन्त एवेति । परिव्राज-
कानां भिक्षाचरणादिवदुत्पन्नैकत्वप्रत्ययानामपि गृहस्थादीनामग्निहोत्रादि-
कर्मानिवृत्तिरिति चेन्न । प्रामाण्यचिन्तायां पुरुषप्रवृत्तेरदृष्टान्तत्वात् । न
हि नाभिचरेदिति प्रतिषिद्धमप्यभिचरणं कश्चित्कुर्वन्ष्ट इति शत्रौ द्वेष-
रहितेनापि विवेकिनाऽभिचरणं क्रियते । न च कर्मविधिप्रवृत्तिनिमित्ते
भेदप्रत्यये बाधितेऽग्निहोत्रादौ प्रवर्तकं निमित्तमस्ति । परिव्राजकस्येव
भिक्षाचरणादौ बुभुक्षादि प्रवर्तकम् । इहाऽप्यकरणे प्रत्यवायभयं प्र-

न्वर्धनगरादिप्रत्ययश्च प्राक्तत्त्वज्ञानादज्ञं पुरुषमधिकृत्य प्रमाणम् । तथा कर्मविधीनाम-
प्यविदुषि पुरुषे प्रामाण्यसंभवान्नाद्वैतशास्त्रस्य तद्विरोधोऽस्तीति परिहरति । नानुपम-
दितेति । यद्यदाचरति श्रेष्ठस्तत्तदेवेतरो जन इति स्मृतेस्तत्त्वदर्शिनां कर्मभ्यः सकाशा-
दुपरमे सत्यन्येऽप्युपरस्यन्ते । तथा च कर्मविधिविरोधतादवस्थमिति शङ्कते । विवेकि-
नामिति । प्रकृतिपरवशत्वाल्लोकस्य नासौ विवेकी प्रकृतिमनुवर्तते । प्रकृतिं यान्ति भू-
तानि निग्रहः किं करिष्यतीति स्मृतेः । ततो ब्रह्मविदां नैष्कर्म्येऽपि न कर्मविधीना-
मप्रामाण्यप्रसक्तिरित्युत्तरमाह । न काम्येति । तदेव प्रपञ्चयति । न हीति । इति
नोच्छिद्यन्त इति शेषः ।

अस्तु प्रैस्तुते किमायाते तदाह । तथेति । अनुष्ठीयन्त एवेति तद्विधीनामनुच्छि-
त्तिरिति वाक्यशेषः । अद्वैतवादिनोऽवश्यंभाविनी कर्मनिवृत्तिरित्युक्तं दृष्टान्तेन विघट-
यन्नाशङ्कते । परिव्राजकानामिति । अद्वैतधीस्वभावालोचनायां भिक्षाटनादिप्रवृत्तिर-
प्यघटमानैवेति मन्वानः समाधत्ते । न प्रामाण्येति । समुच्चयस्य प्रामाणिकत्वनिरूप-
णायां प्रत्ययाभासमूलस्य प्रवृत्त्याभासस्य नोदाहरणत्वम् । अग्निहोत्रादिप्रवृत्तेरप्याभा-
सत्वे प्रामाणिकसमुच्चयसिद्धान्तहानिरतो नैतच्चोद्यमित्यर्थः । एतदेव दृष्टान्तेन स्पष्टय-
ति । न हीति । तद्वद्विवेकिना कर्म क्रियमाणं दृष्टमिति विवेकिभिरपि तन्न क्रियते ।
भिक्षाटनादिप्रवृत्त्याभासस्त्वप्रामाणिकोऽग्निहोत्रादिप्रवृत्तेर्नोदाहरणमिति शेषः । इतश्च
चेदमुदाहरणमित्याह । न चेति । अग्निहोत्रादावपि प्रवर्तकमस्तीति शङ्कते । इहापीति ।

१ ख. 'वैकिप्र' । २ क. ग. ट. 'प्रवृत्तिम' । ३ क. प्रकृते । ४ क. ग. ट. 'किनां क' । ५ त.
अ. 'प्र' । कुत ।

वर्तकमिति चेत् । न । भेदप्रत्ययवतोऽधिकृतत्वात् । भेदप्रत्ययवाननु-
पमर्दितभेदबुद्धिर्विचर्या यः स कर्मण्यधिकृत इत्यवोचाम । यो ह्यधिकृतः
कर्मणि तस्य तदकरणे प्रत्यवायो न निवृत्ताधिकारस्य गृहस्थस्येव ब्र-
ह्मचारिणो विशेषधर्मानुष्ठाने । एवं तर्हि सर्वः स्वाश्रमस्थ उत्पन्नैकत्व-
प्रत्ययः परिव्राडिति चेत् । न । स्वस्वामित्वभेदबुद्धयनिवृत्तेः । कर्मार्-
थत्वाच्चेत्तराश्रमाणाम् । अथ कर्म कुर्वीषेति श्रुतेः । तस्मात्स्वस्वामित्वा-
भावाद्भिधुरेक एव परिव्राट् । न गृहस्थादिः । एकत्वप्रत्ययविधिजनिते-
नै प्रत्ययेन विधिनिमित्तभेदप्रत्ययस्योपमर्दितत्वाद्यमनियमाद्यनुपपत्तिः
परिव्राजकस्येति चेत् । न । बुभुक्षादिनैकत्वप्रत्ययात्प्रचयावितस्योपपत्ते-
र्निवृत्त्यर्थत्वात् । न च प्रतिषिद्धसेवाप्राप्तिः । एकत्वप्रत्ययोत्पत्तेः प्रागेव

अकरणकृतं प्रत्यवायारूपं भयमविवेकिनो विवेकिनो वेति विकल्प्याऽऽद्यमङ्गीक-
रोति । न भेदेति । कर्मणि भेदबुद्धिमतोऽधिकृतत्वेऽपि तस्य तदकरणे किं स्यादि-
त्याशङ्क्याऽऽह । यो हीति । द्वितीयं दूषयति । न निवृत्तेति । विवेकिनो निवृ-
त्ताधिकारस्य प्रत्यवायाप्राप्त्या कर्मसु प्रवर्तकाभावात्कर्मभ्यो निवृत्तिरूपं पारिव्राज्यं चे-
द्विप्रसङ्गस्तर्हीति शङ्कते । एवं तर्हीति । कर्मसाधनं^१ स्वयज्ञोपवीतादि त्यज्यते न
वा । त्यज्यते चेन्न स्वाश्रमधर्मः । ततो यज्ञोपवीताद्यन्तरेण गार्हस्थ्यदिभावासंभवा-
त् । न त्यज्यते चेन्न पारिव्राज्यप्राप्तिः । साधनसङ्ग्रहस्य साध्यार्थत्वादिति परिहर-
ति । न स्वस्वामित्वेति । इतश्चाऽऽश्रमान्तरेषु न पारिव्राज्यमित्याह । कर्मार्थ-
त्वादिति । जायापुत्रवित्तसंपत्त्यानन्तर्यं श्रुतावयवशब्दार्थः । गृहस्थादिषु स्वाश्रमस्थे-
ष्वेव पारिव्राज्यस्य दुर्वचत्वे फलितमाह । तस्मादिति । विवेकवशाद्यज्ञोपवीतादौ
स्वशब्दार्थे स्वामित्वबुद्धयभावादिति यावत् । यत्तु परिव्राजकस्य निवृत्ताधिकारस्य
प्रत्यवायौप्राप्तिरिति तन्नानिष्ठापत्तिमाशङ्कते । एकत्वेति । तद्विषयप्रत्ययस्य विधि-
रुत्पादकं तत्त्वमस्यादिवाक्यं तज्जनितेनैकत्वविषयेण प्रत्ययेनेति यावत् । तथा च य-
थेष्टचेष्टाप्रसक्तिरिति शेषः । ज्ञानिनो वैधं यमादि नास्ति तत्प्रवृत्तिस्तु संस्कारवशादि-
त्याशयेनाऽऽह । बुभुक्षादिनेति । यो हि दृष्टेन दोषेण तत्त्वज्ञानात्कथंचित्प्रच्युति-
मापादितस्तस्य संस्कारवशाद्यमनियमानुष्ठानमुपपद्यते । तस्य दोषकृततत्त्वप्रच्युतिप्र-
सूतानियतचेष्टानिवृत्त्यर्थत्वेनावश्यानुष्ठयेत्वात् । तथा च न यथेष्टचेष्टाप्रतिरित्यर्थः ।
इतश्च विदुषो वैधप्रवृत्त्यभावेऽपि यथेष्टचेष्टा नास्तीत्याह । न चेति । अविदुषोऽपि

१ ड. 'द्विरविधौ' । २ ठ. ड. 'या सर्वक' । ३ क. ख. अ. ड. 'कप्र' । ४ ख. अ. 'णामीश्वरोऽ-
थ' । ५ क. ग. च. ट. 'स्माच्च स्वत्वा' । ६ ड. ठ. ड. ड. 'रेव' । ७ ड. 'न मे' । ८ ड. ड. 'न मे' ।
९ ख. ड. अ. ड. 'तिषेधसे' । १० ख. छ. अ. 'नं स्वं य' । ११ क. ग. ट. 'यानभिप्रा' । १२ ख.
छ. अ. 'ह । न बु' ।

प्रतिषिद्धत्वात् । न हि रात्रौ कूपे कण्टके वा पतित उदितेऽपि सवितरि पतति तस्मिन्नेव । तस्मात्सिद्धं निवृत्तकर्मा भिक्षुक एव ब्रह्मसंस्थ इति । यत्पुनरुक्तं सर्वेषां ज्ञानवर्जितानां पुण्यलोकोतेति । सत्यमेतत् । यच्चोक्तं तपःशब्देन परिव्राजकस्युक्तं इति । एतदसत् ।

कस्मात् । परिव्राजकस्यैव ब्रह्मसंस्थतासंभवात् । स एव ह्यवशेषित इत्यवोचाम । एकत्वविज्ञानवतोऽग्निहोत्रादिवत्तपोनिवृत्तेश्च । भेदबुद्धिमत एव हि तपःकर्तव्यता स्यात् । एतेन कर्मच्छिद्रे ब्रह्मसंस्थतासामर्थ्यम् । अप्रतिषेधश्च प्रत्युक्तः । तथा ज्ञानवानेव निवृत्तकर्मा परिव्राजिति ज्ञानवैयर्थ्यं प्रत्युक्तम् । यत्पुनरुक्तं यववराहादिशब्दवत्परिव्राजके न रूढो ब्रह्मसंस्थशब्द इति तत्परिहृतम् । तस्यैव ब्रह्मसंस्थतासंभवान्नान्यस्येति । यत्पुनरुक्तं रूढशब्दा निमित्तं नोपाददत इति । तन्न । गृहस्थतक्षपरिव्राजकादिशब्ददर्शनात् । गृहस्थितिपरिव्राज्यतक्षणादिनि-

न यथेष्टचेष्टा विदुषस्तु सा कुतस्त्येति दृष्टान्तेन स्फुटयति । न हीति । अन्येषां ब्रह्मसंस्थत्वासंभवे फलितमुपसंहरति । तस्मादिति । परोक्तमनूद्याङ्गीकरोति । यत्पुनरिति । उक्तमर्थान्तरमनुवदति । यच्चेति । किं परिव्राजकस्य ज्ञानहीनस्याऽऽश्रमात्रनिष्ठस्य तपःशब्देनोपादानमर्हो ज्ञानवतोऽपीति विकल्प्याऽऽद्यमङ्गीकृत्य द्वितीयं दूषयति । एतदसदिति ॥

ज्ञानवतोऽपि तपस्वित्वात्तपःशब्देनोपादानमुचितमिति शङ्कित्वा प्रत्याह । क-
तस्मादित्यादिना । तपःशब्देन नासौ गृहीत इति शेषः । तस्य च ज्ञानवतोऽव-
शिष्टत्वं प्रागेवोपदिष्टमित्याह । स एवेति । इतश्च परमहंसपरिव्राजको न तपःशब्दे-
न परामृष्ट इत्याह । एकत्वेति । तदेव स्फोरयति । भेदेति । यत्तु कर्मच्छिद्रे गृह-
स्थादेरपि ब्रह्मसंस्थतासामर्थ्यमिति तत्प्रत्याह । एतेनेति । अनिवृत्तभेदप्रत्ययस्य ब्र-
ह्मसंस्थत्वासंभवेनेति यावत् । सामर्थ्यं प्रत्युक्तमिति संबन्धः । यत्तु चतुर्णामपि ब्रह्म-
संस्थताया अप्रतिषेध इति तत्राऽऽह । अप्रतिषेधश्चेति । एकत्वोपदेशेन भेदप्रत्यय-
निरासादनिवृत्तभेदप्रत्ययस्यार्थाद्ब्रह्मसंस्थता प्रतिषिद्धेत्यर्थः । पारिव्राज्यमात्रेणामृतत्वे
ज्ञानवैयर्थ्यमुक्तं परिहरति । तथेति । चोद्यान्तरमनूद्योक्तं परिहारं स्मारयति ।
यत्पुनरुक्तमिति । तत्र रूढोऽयं शब्द इति शेषं पञ्चम्या सूचयति । चोद्यान्तरम-
नूद्य दूषयति । यत्पुनरित्यादिना । आदिपदेन पङ्कजादिशब्दो गृह्यते । उक्तं प्रप-
ञ्चयति । गृहस्थीति । इहापीति प्रकृतवाक्योपादानम् । प्रकृते परमहंसे परि-

१ ठ. ड. 'नविव' । २ क. ग. ट. 'इत्येतत् । तं' । ३ घ. ड. ड. 'ति । तं' । ४ ग. ड. ठ. ड.
ट. 'क्तं वरा' । ५ ग. ड. ट. 'ति परि' । ६ क. ग. घ. ड. च. ट. ठ. 'तमेतत् । तं' । ७ ख. . च.
ज. ठ. ड. ड. 'रूढिश' । ८ ख. ड. ज. ड. ड. 'तिप्रव्रज्यात्' । ९ क. ट. 'होस्विज्ज्ञान' । १० क. ग.
ट. 'ति । तं' । ११ क. 'शब्दा गृह्यन्ते । उ' ।

मित्तोपादाना अपि गृहस्थपरिव्राजकांवाश्रमिविशेषे विशिष्टजातिमति च तक्षेति रूढा दृश्यन्ते शब्दाः । न यत्र यत्र तानि निमित्तानि तत्र तत्र वर्तन्ते । प्रसिद्ध्यभावात् । तथेहापि ब्रह्मसंस्थशब्दो निवृत्तसर्वकर्म-त्साधनपरिव्राडेकविषयेऽत्याश्रमिणि परमहंसाख्ये वृत्त इह भवितुमर्ह-ति । मुख्यामृतत्वफलश्रवणात् । अतश्चेदमेवैकं वेदोक्तं पारिव्राज्यम् । न यज्ञोपवीतत्रिदण्डकमण्डलवादिपरिग्रह इति मुण्डोऽपरिग्रहोऽसङ्ग इति च । श्रुतिरत्याश्रमिभ्यः परमं पवित्रमित्यादि च श्वेताश्वतरीये^१ । निः-स्तुतिर्निर्नमस्कार इत्यादिस्मृतिभ्यश्च । तस्मात्कर्म न कुर्वन्ति यतयः पारदर्शिनः । तस्मादलिङ्गो धर्मज्ञोऽव्यक्तलिङ्ग इत्यादिस्मृतिभ्यश्च । यत्तु सांख्यैः कर्मत्यागोऽभ्युपगम्यते । क्रियाकारकफलभेदबुद्धेः सत्य-

ब्राजके ब्रह्मसंस्थपदमित्यत्र हेतुमाह । मुख्येति । इतश्च पारमहंस्यमेव श्रौतमित्याह । अतश्चेति । एवकारार्थं कथयति । न यज्ञोपवीतेति । इतिशब्दः संन्यासप्रकरणे तथा-विधश्रुत्यभावप्रदर्शनार्थः । ब्रह्मसंस्थशब्दस्य परमहंसविषयत्वे श्रुत्यन्तरं संवादयति । श्रुतिरिति । अत्याश्रमिभ्यः पूर्वाश्रमत्रयमतीत्य सर्वकर्म त्यक्त्वा स्थितेभ्यः परमहं-सपरिव्राजकेभ्य इति यावत् । परमं पवित्रं निरतिशयपरिशुद्धिकारणं परमपुषार्थसा-धनं सम्यग्ज्ञानं प्रोवाचेत्यर्थः । स्मृतिभ्यश्च यथोक्तं पारिव्राज्यं सिध्यतीति शेषः । अनाशिषमनारम्भमित्यादिवाक्यसंग्रहार्थमादिपदम् । कर्मणो बन्धहेतुत्वं तच्छब्दार्थः । लिङ्गस्य धर्मकारणत्वरहित्यं तस्मादित्युक्तम् । अलिङ्गो धर्मध्वजित्वरहितः । धर्मज्ञो यथावद्धर्मानुष्ठाता । अधर्मज्ञ इति वा पाठः । धर्मविचारनिष्ठारहिबस्तत्रासारत्वप्रत्यय-वानित्यर्थः । अलिङ्ग इत्युक्तेऽनाश्रमित्वमाशङ्क्याऽऽह । अव्यक्तेति । न व्यक्तं दम्भेन गृहीतं लिङ्गमाश्रमित्वमस्यास्तीत्यव्यक्तलिङ्गः । किंत्वदम्भेन श्रुतिस्मृत्युक्तप्रका-रेण तदस्यास्तीत्यर्थः । आदिपदं त्यज धर्ममधर्मं चेत्यादि ग्रहीतुम् । अत्रापि पूर्वपदा-न्वयः । ननु कर्मनिवृत्तिमुपदिशता त्वया सांख्यमतमेवाऽऽश्रितं तेनापि शरीरादि-व्यापारोपरमद्वारा ध्याननिष्ठतायाः स्वीकृतत्वात्तत्राऽऽह । यच्चिति । न हि तन्मते कूटस्थात्मधीबलेन नैष्कर्म्यं युक्तम् । क्रियाकारकादिबुद्धेरविवेकस्य च सत्यत्वेन ज्ञा-नमात्रापनोद्यत्वायोगात् । न च सर्वव्यापारोपरमसंभवो मनोबुद्ध्यादीनां तच्छीलत्वा-त् । न हि कश्चित्क्षणमपीत्यादि स्मृतेः । अतः सांख्यवचो मिथ्यैवेत्यर्थः ननु बौद्धेना-पि नैरात्म्यमिच्छता नैष्कर्म्यमिष्टं तथाच कर्मत्यागमुपदिशता त्वयाऽपि तन्मतमेवानु-

१ ट. ड. 'काश्रं' । २ क. ग. ट. 'श्रमवि' । ३ क. ग. घ. च. ट. ठ. च गृहस्थ इति परिव्रा-जक इति च तं । ४ घ. 'ति च निरु' । ठ. 'ति च रु' । ५ ख. अ. 'त्र निमि' । ६ ड. ड. ड. 'त्र व' । ७ ख. अ. 'षयोऽत्या' । ग. च. ड. ड. 'षयेऽन्याश्र' । ८ ख. घ. अ. ठ. 'ख्ये प्रवृ' । ९ क. ग. घ. च. ट. ठ. 'हवान्मुण्डो' । १० ख. घ. अ. 'ति । श्रु' । ११ क. ग. च. ठ. 'ये न स्तु' । १२ क. ग. च. ट. 'तिर्न नम' । १३ क. 'निष्ठायाः' ।

प्रजापतिर्लोकानभ्यतपत्तेभ्योऽभितप्तेभ्यस्त्र-

त्वाभ्युपगमात् । तन्मृषा । यच्च बौद्धैः गूढ्यताभ्युपगमादकर्तृत्वमभ्युपगम्यते । तदप्यसत् । तदभ्युपगन्तुः संत्वाभ्युपगमात् । यच्चाज्ञैरलसतयाऽकर्तृत्वाभ्युपगमः सोऽप्यसत्कारकबुद्धेरनिवर्तितत्वात्प्रमाणेन । तस्माद्वेदान्तप्रमाणजनितैकत्वप्रत्ययवत् एव कर्मनिवृत्तिलक्षणं पारिव्राज्यं ब्रह्मसंस्थत्वं चेति सिद्धम् । एतेन गृहस्थस्यैकत्वविज्ञाने सति पारिव्राज्यमर्थसिद्धम् । नन्वभ्युत्सादनदोषभाक्स्यात्परिव्रजन् । वीरहा वा एष देवानां योऽग्निमुद्गासयत इति श्रुतेः । न दैवोत्सादितत्वादुत्सन्न एव हि स एकत्वदर्शने जाते । अपागादग्नेरभित्वमिति श्रुतेः । अतो न दोषभागगृहस्थः परिव्रजन्निति ॥ १ ॥

यत्संस्थोऽमृतत्वमेति तन्निरूपणार्थमाह । प्रजापतिर्विराट् कश्यपो वा लोकानुद्दिश्य तेषु सारजिघृक्षयाऽभ्यतपदभितापं कृतवान्ध्यानं

मोदितं नेत्याह । यच्चेति । तदभ्युपगन्तुरित्यत्राकर्तृत्वं तच्छब्दार्थः । दुःखमित्येव यत्कर्म कायच्छेषभयात्यजेदिति स्मृतेरालस्योपहृतेरज्ञैरकर्तृत्वमुपेयते । भवताऽपि कर्म त्यजता तन्मतमाहृतमित्याशङ्क्याऽऽह । यच्चाज्ञैरिति । अकर्तृत्वाभ्युपगम इति च्छेदः ते हि मोहादेव कर्म त्यजन्तो न तत्फलं लभन्ते । स कृत्वा राजसंत्यागं नैव त्यागफलं लभेदिति स्मृतेः । वयं तु प्रमाणवशादेव कर्म त्यजन्तो न व्यौमूढपक्षमाद्रियामहे । तस्मान्नैष्कर्म्यं श्रुतिस्मृतिप्रसिद्धमप्रत्याख्येयमिति भावः । पक्षान्तरे नैष्कर्म्योक्तेरमूलत्वे स्थिते फलितमुपसंहरति । तस्मादिति । यत्तु कैश्चिदैकाग्रम्यमाश्रितं तत्प्रत्यादिशति । एतेनेति । एकत्वविज्ञानेन भेदप्रत्ययस्योपमर्दितत्वेपपादनेनेति यावत् । एकत्वविज्ञानं परोक्षं विवक्षितम् । अपरोक्षस्य पारिव्राज्यमन्तरेणायोगात् । तस्योपरतिशब्दितस्य शमादिवत्साधनत्वश्रुतेरिति द्रष्टव्यम् । गृहस्थस्य पारिव्राज्ये श्रुतिविरोधं शङ्कते । नन्विति । ऐकात्म्यमेव सत्यं द्वैतमसत्यमिति विवेके जाते सत्यग्न्यादेरवस्तुत्वाध्यवसायात्तदभिनिवेशशैथिल्यान्न तत्त्यागे दोषप्राप्तिरिति दूषयति । न दैवेति । सम्यग्ज्ञाने सत्यग्न्यादेरुत्सन्नत्वे मनमाह । अपागादिति । गृहस्थस्यापि विवेकवतो वैराग्यद्वारा युक्तं पारिव्राज्यमित्याह । अत इति । इतिशब्दो ब्रह्मसंस्थवाक्यव्याख्यानसमाप्त्यर्थः ॥ १ ॥

किं तद्ब्रह्मेत्याकाङ्क्षायामाह । यत्संस्थ इति । लोकानामभितो दग्धतयाऽभितापप्रतिभासं व्यवच्छिनत्ति । ध्यानमिति । द्रवात्मत्वाभावे कथं प्रस्रवणं अय्याः स्यादि-

१ घ. ठ. सत्यत्वाभ्यु^१ । २ ख. च. सन् । कारं^२ । यद्यप्येव पाठः समीचीन इत्यापाततः प्रतिभाति तथाऽपि यच्चाज्ञैरिति नपुंसक्यच्छब्दप्रयोगान्न संगच्छते । उपरि स्थापितलापनिकागित्थं सोऽपि प्रमाणेनाविद्यमानकारकबुद्धेरनिवर्तितत्वादेवातस्तदसदिति सन्निपाठे र्यादित्यव्ययं वा ज्ञेयम् । ३ क. ग. द. एतत्कर्म । ४ ख. घ. ङ. अ. ड. ढ. 'णं ब्रह्मसंस्थत्वं पारिव्राज्यं चेति । ५ ख. अ. ड. न वेदेनैवो । क. घ. ङ. च. ठ. ढ. 'न दैवेनैवो' । ६ क. द. 'व्यामोहम्' । ७ ख. अ. 'श्रुतिरि' । ८ क. ग. ठ. 'ब्राज्यभु' । ९ अ. ण. न वेदेति ।

यी विद्या संप्राप्तवत्तामभ्यतपत्तस्या अभित-
साया एतान्यक्षराणि संप्राप्तवन्त भूर्भुवः स्व-
रिति ॥ २ ॥

तान्यभ्यतपत्तेभ्योऽभितप्तेभ्य ओंकारः संप्राप्त-
वत्तद्यथा शङ्कुना सर्वाणि पर्णानि संतृण्णान्ये-
वमोंकारेण सर्वा वाक्संतृण्णोंकार एवेद २ सर्व-
मोंकार एवेद २ सर्वम् ॥ ३ ॥ इति द्वितीया-
ध्यायस्य त्रयोविंशः खण्डः ॥ २३ ॥

तपः कृतवानित्यर्थः । तेभ्योऽभितप्तेभ्यः सारभूता त्रयी विद्या संप्राप्त-
वत्प्रजापतेर्भनसि प्रत्यभादित्यर्थः । तामभ्यतपत् । पूर्ववत् । तस्या-
अभितप्ताया एतान्यक्षराणि संप्राप्तवन्त भूर्भुवः स्वरिति व्याहृतयः ॥ २ ॥

तान्यक्षराण्यभ्यतपत्तेभ्योऽभितप्तेभ्य ओंकारः संप्राप्तवत्तद्ब्रह्म कीदृश-
मित्याह । तद्यथा शङ्कुना पर्णनालेन सर्वाणि पर्णानि पत्रावयवजातानि
संतृण्णानि निविद्धानि व्याप्तानीत्यर्थः । एवमोंकारेण ब्रह्मणा परमात्म-
नः प्रतीकभूतेन सर्वावाक्यशब्दजातं संतृण्णा । अकारो वै सर्वा वागि-
त्यादि श्रुतेः । परमात्मविकारश्च नामधेयमात्रमित्यत ओंकार एवेद २ स-

त्याशङ्क्याऽऽह । प्रजापतेरिति । पूर्ववदिति । त्रयीविद्यासारजिवृक्षयाऽऽलोचित-
वानित्यर्थः ॥ २ ॥

कथं तस्य ब्रह्मशब्दवाच्यत्वमित्याशङ्क्य महत्तरत्वादित्याह । कीदृशमित्यादि-
ना । तत्र ब्रह्मशब्दप्रवृत्तौ हेत्वंतरं सूचयति । परमात्मन इति । ओंकारावयवस्या-
कारस्यापि सर्ववाग्व्याप्तिरस्ति किमु वक्तव्यमोंकारस्येति मन्वानः श्रुत्यन्तरमुदाहरति ।
अकार इति । ओमितिदं सर्वमित्यादिवाक्यमादिपदार्थः । ओंकारव्याप्तत्वेऽपि वा-
ग्जातस्य न तस्य सर्वात्मत्वमाकाशादिपरमात्मविकारस्य पृथगेव विद्यमानत्वादित्याश-
ङ्क्याऽऽह । परमात्मेति । सकलमपि जगत्परमात्मविकारत्वात्तदतिरेकेण नास्ति । स
च प्रकृतादोंकारान्नातिरिच्यते । एतद्वै सत्यकाम परं चापरं च ब्रह्म यदोंकार इति
श्रुतेः । तस्माद्युक्तमोंकारस्य सर्वात्मत्वमित्यर्थः । ओंकारं सर्वात्मकं ब्रह्मरूपमुपासीतेति-
विधिसमाप्त्यर्थमिति शब्दः । किमित्योंकारस्य लोकादिद्वारा निष्पत्तिरुच्यते तत्राऽऽह ।

१ ख. 'भितस्तप्ते' । २ अ. 'वन्त' । ३ ग. घ. छ. च. ट. ठ. ड. द. 'न्त व्या' । ४ क. 'तेभ्यः-
सारभूत ओं' । ५ ठ. ड. द. 'ह्य किरूपमि' । ६ क. ग. च. ट. 'दृशं किरूपमि' । ७ ग. घ. छ. च.
ट. ठ. ड. द. 'नि वि' । ८ क. ग. घ. च. ट. ठ. 'क्षणः प' । ९ ख. छ. ण. 'ह्यस्वर' । १० अ. 'र्थ इति' ।

ब्रह्मवादिनो वदन्ति यदसूनां प्रातःसवनम् ५ रु-
द्राणां माध्यंदिनम् ५ सवनमादित्यानां च विश्वे-
षां च देवानां तृतीयसवनम् ॥ १ ॥

वमिति द्विरभ्यास आदरार्थः । लोकादिनिष्पादनकथनैर्मोकारस्तुत्यर्थमि-
ति ॥ ३ ॥ इति द्वितीयाध्यायस्य त्रयोविंशः खण्डः ॥ २३ ॥

सामोपासनप्रसङ्गेन कर्मगुणभूतत्वान्निवर्त्योकारं परमात्मप्रतीकत्वा-
दमृतत्वहेतुत्वेन महीकृत्य प्रकृतस्यैव यज्ञस्याङ्गभूतानि सामहोममन्त्रो-
त्थानान्युपदिदिक्षवाह । ब्रह्मवादिनो वदन्ति यत्प्रातःसवनं प्रसिद्धं त-
द्वसूनाम् । तैश्च प्रातःसवनसंबन्धोऽयं लोको वशीकृतः सवनेशानैः । त-
था रुद्रैर्माध्यंदिनसवनेशानैरन्तरिक्षलोकः । आदित्यैश्च विश्वैर्देवैश्च तृ-
तीयसवनेशानैस्तृतीयो लोको वशीकृतः । इति यजमानस्य लोकोऽन्यः
परिशिष्टो न विद्यते ॥ १ ॥

लोकादीति । स्तुतिश्चोपास्त्यर्था । यत्स्तूयते तद्विधीयत इति स्थितेः । तथा च सि-
द्धमोकारोपासनममृतत्वफलमिति वक्तुमिति शब्दः ॥ ३ ॥ इति द्वितीयाध्यायस्य त्रयो-
विंशः खण्डः ॥ २३ ॥

प्रासङ्गिकं हित्वा प्रकृतमनुसंधत्ते । सामेति । पञ्चविधं सप्ताविधं च यज्ञाङ्गीभूतं
साम तस्योपासनवचनादोकारस्य तद्गुणस्य सुतरमेव कर्मगुणत्वे प्राप्ते ततस्तं व्यावर्त्य
ब्रह्मप्रतीकत्वात्कैवल्यहेतुत्वेन तमेव महीकृत्य प्रस्तुतयज्ञाङ्गभूतसामादिविज्ञानविधाना-
र्थमुत्तरवाक्यमित्यर्थः । सामहोममन्त्रोत्थानं सामादिज्ञानविधित्सया तदपरिज्ञाने दोष-
माह । ब्रह्मेत्यादिना । तेषां प्रातःसवनेशानत्वेऽपि यजमानस्य का हानिरित्याश-
ङ्क्याऽऽह । तैश्चेति । यथा पृथिवीलोको वसुभिस्तथेति यावत् । अन्तरिक्षलोको व-
शीकृत इति पूर्वेण संबन्धः । तृतीयो लोको द्युलोकाख्यः । अस्तु तत्तद्देवानां तत्त-
ल्लोकवशीकारस्तथाऽपि यजमानस्य लोकिन्वे किमायातमित्याशङ्क्याऽऽह । इति य-
जमानस्येति ॥ १ ॥

१ स्व. ग. घ. च. 'निष्पन्दनं'. ड. 'निस्पन्दकं'. ड. 'निष्पन्दकं'. ड. 'निस्पन्दनं'. ट. ठ. 'नि-
ष्पन्दनं'. २ क. ग. च. ट. 'नमप्योका'. ३ क. ग. घ. ड. च. ट. ठ. ड. ड. 'त्वायामृ'. ४ क. ग.
ड. 'बन्धोऽयं'. ५ अ. 'ज्ञाहृ'. ६ स्व. अ. ग. 'स्य लौकिकत्वे'.

क तर्हि यजमानस्य लोक इति स यस्तं न
विद्यात्कथं कुर्यादथ विद्वान्कुर्यात् ॥ २ ॥
पुरा प्रातरनुवाकस्योपाकरणाज्जघनेन गार्हप-

अतः क तर्हि यजमानस्य लोको यदर्थं यजते । न क्वचिद्धोकोऽस्ती-
त्यभिप्रायः । लोकाय वै यजते यो यजत इति श्रुतेः । लोकाभावे च स
यो यजमानस्तं लोकस्वीकरणोपायं सामहोममन्त्रोत्थानलक्षणं न विद्यान्न
विजानीयात्सोऽज्ञः कथं कुर्याद्यज्ञं न कथंचन तस्य कर्तृत्वमुपपद्यत इ-
त्यर्थः । सामादिविज्ञानस्तुतिपरत्वान्नाविदुषः कर्तृत्वं कर्ममात्रविदः प्र-
तिषिध्यते । स्तुतये च सामादिविज्ञानस्याविद्वत्कर्तृत्वप्रतिषेधाय चेति
हि भिद्येत वाक्यम् । आद्ये चौषस्त्ये^१ काण्डेऽविदुषोऽपि कर्मास्तीति
हेतुमवोचाम । अथैतद्ब्रह्ममाणं सामाद्युपायं विद्वान्कुर्यात् ॥ २ ॥

किंतद्वेद्यमित्याह । पुरा पूर्वं प्रातरनुवाकस्य शस्त्रस्य प्रारम्भाज्ज-

परिशिष्टलोकाभावोऽतःशब्दार्थः । तर्हि देहपातादूर्ध्वमित्येतत् । लोकापेक्षां वि-
नाऽपि विधिवशाद्यागो भविष्यतीत्याशङ्क्याऽऽह । लोकायेति । लोकत्रयस्य वस्वा-
द्यधीनतया यजमानानधीनत्वे तस्य तदधीनत्वार्थं यज्ञाद्यनुष्ठानमित्याशङ्क्याऽऽह ।
लोकाभावे चेति । अज्ञो यज्ञं स्वर्गादिसाधनीभूतं कथं कुर्यादित्याक्षेपादविद्वत्कर्मानु-
ष्ठाननिन्दापरं वाक्यमित्याशङ्क्याऽऽह । सामादीति । अथेतीदं वाक्यं स्तुत्यर्थे निषे-
धार्थं च भविष्यति नेत्याह । स्तुतये चेति । इतश्चाविद्वत्कर्तृत्वं निषेद्धमशक्यमित्या-
ह । आद्ये चेति । मटचीहतेष्वित्यादौ विदुषः संनिधाने तदनुज्ञामन्तरेणाविदुषः क-
र्म कर्तुमयुक्तम् । प्रत्यवायप्रसङ्गात् । तदसंनिधौ तु तेनापि क्रियमाणं कर्म न दु-
ष्यतीत्युपपादितमित्यर्थः । अथ शब्दो हेत्वर्थः । सामाद्यविज्ञाने यस्माद्यज्ञाद्यकरणमेव
प्राप्तं तस्मादित्यर्थः ॥ २ ॥

ज्ञातव्यं सामादि प्रश्नपूर्वकं विवृणोति । किंतदित्यादिना । अप्रगीतमुञ्जातं शस्त्रं
यत्प्रातःकाले शस्यते प्रातरनुवाकं तस्येति यावत् । उपाकरणादित्यस्यार्थमाह । प्रारम्भा-

१ ड. श्रुतिः । लो० । २ ख. घ. अ. 'विदुषः कर्तृ' । ३ क. ग. च. ट. 'ति भि' । ४ घ. ड.
५. ड. 'स्त्ये च का' । ५ क. ग. ट. 'येद्' । ६ क. ग. ट. 'निरोद्ध' । ७ क. ग. ट. 'वाकस्तस्ये' ।

त्यस्योदङ्मुख उपविश्य स वासवं वसुं देवत्यं सा-
माभिगायति ॥ ३ ॥

लोकद्वारमपावा३र्णं ३३ पश्येम त्वा वयं
रा ३३३३३हुं ३ आ ३३ ज्या ३ यो ३ आ
३२१११ इति ॥ ४ ॥

अथ जुहोति नमोऽग्नये पृथिवीक्षिते लोकक्षिते
लोकं मे यजमानाय विन्दैष वै यजमानस्य
लोक एताऽस्मि ॥ ५ ॥

अत्र यजमानः परस्तादायुषः स्वाहाऽपजहि

घनेन गार्हपत्यस्य पश्चादुदङ्मुखः सन्नुपविश्य स वासवं वसुं देवत्यं सा-
माभिगायति ॥ ३ ॥

लोकद्वारमस्य पृथिवीलोकस्य प्राप्तये द्वारमपावृणु हेऽग्ने तेन द्वारेण
पश्येम त्वा त्वां राज्यायेति ॥ ४ ॥

अथानन्तरं जुहोत्यनेन मन्त्रेण नमोऽग्नये प्रह्वीभूतास्तुभ्यं वयं पृथिवी-
क्षिते पृथिवीनिवासाय लोकक्षिते पृथिवीलोकनिवासायेत्यर्थः । लोकं मे
मह्यं यजमानाय विन्द लभस्व । एष वै मम यजमानस्य लोक एता ग-
न्ताऽस्मि ॥ ५ ॥

अत्रास्मिँल्लोके यजमानोऽहमायुषः परस्तादूर्ध्वं मृतः सन्नित्यर्थः ।
स्वाहेति जुहोति । अपजह्यपनय परिधं लोकद्वारार्गलमित्येतं मन्त्रमुक्त्वो-

दिति । जघनेनेत्येतद्व्याचष्टे । पश्चादिति । स गार्हपत्यस्य पृष्ठत उदग्भागे स्थित्वा
वसुदेवताकं सामगानं कृतवानित्यर्थः । स वासवमित्यत्र सशब्दो यजमानविषयः ॥ ३ ॥

राज्याय त्वद्दर्शनेन त्वदनुज्ञया पृथिवीप्रयुक्तभोगायेत्यर्थः ॥ ४ ॥

पृथिव्यां क्षियति वसतीति पृथिवीक्षितस्मै पृथिवीक्षिते । पृथिवीलोके मया लब्धे
तद् किं स्यादित्याशङ्क्याऽऽह । एष वै मम यजमानस्येति ॥ ५ ॥

१ ड. ठ. ड. सुदेव । २ ड. ठ. ड. ड. म त्वां । ३ क. ते लोकनिवासाय पृ । ४ ख. छ.
अ. ग. त्वहुं । ५ क. क्षितमिस्तस्मै ।

परिधमित्युक्त्वोत्तिष्ठति तस्मै वसवः प्रातःसवनं
संप्रयच्छन्ति ॥ ६ ॥

पुरा माध्यंदिनस्य सवनस्योपाकरणाजघने-
नाऽऽग्नीध्रीयस्योदङ्मुख उपविश्य स रौद्रं सा-
माभिगायति ॥ ७ ॥

लो३कद्वारमपावा३र्ण३३पश्येम त्वा वयं वैरा
३३३३३हुं३आ३३ज्या३यो३आ३२१११इति ॥ ८ ॥

अथ जुहोति नमो वायवेऽन्तरिक्षक्षिते लोक-
क्षिते लोकं मे यजमानाय विन्दैष वै यजमान-
स्य लोकएताऽस्मि ॥ ९ ॥

अत्र यजमानः परस्तादायुषः स्वाहाऽपजहि
परिधमित्युक्त्वोत्तिष्ठति तस्मै रुद्रा माध्यंदिनं
सवनं संप्रयच्छन्ति ॥ १० ॥

त्तिष्ठति । एवमेतैर्वसुभ्यः प्रातःसवनसंबद्धो लोको निष्क्रीतः स्यात्ततस्ते
प्रातःसवनं वसवो यजमानाय संप्रयच्छन्ति ॥ ६ ॥

तथाऽऽग्नीध्रीयस्य दक्षिणाग्नेर्जघनेनोदङ्मुख उपविश्य स रौद्रं सा-
माभिगायति यजमानो रुद्रदेवत्यं वैराज्याय ॥ ७ ॥ ८ ॥

अन्तरिक्षक्षित इत्यादि समानम् ॥ ९ ॥ १० ॥

स्वाहाशब्दो मन्त्रसमाप्त्यर्थो होमद्योतकः । सर्वेषु मन्त्रेष्वेतैः सामहोममन्त्रोत्थानैरि-
त्यर्थः ॥ ६ ॥

यथा पृथिवीलोकजयोपायो दर्शितस्तथाऽन्तरिक्षलोकजयोपायोऽपि प्रदर्श्यत इ-
त्याह । तथेति । अन्तरिक्षे क्षियतीत्यन्तरिक्षक्षिद्वायुस्तस्मै वायवे ॥ ७ ॥ ८ ॥ ९ ॥ १० ॥

पुरा तृतीयसवनस्योपाकरणाज्जघनेनाऽऽहवनी-
यस्योदङ्मुख उपविश्य स आदित्य ५ स वैश्व-
देव ५ सामाभिगायति ॥ ११ ॥

लो३कद्वारमपावा३र्णू३३पश्येम त्वा वय ५
स्वारा ३ ३ ३ ३ ३ हुं ३ आ ३ ३ ज्या ३ यो ३ आ
३२१११ इति ॥ १२ ॥

आदित्यमथ वैश्वदेवं लो३कद्वारमपावा३र्णू३३
पश्येम त्वा वय ५ साम्रा ३३३३३ हुं ३ आ ३ ३
ज्या ३ यो ३ आ ३२१११ इति ॥ १३ ॥

अथ जुहोति नम आदित्येभ्यश्च विश्वेभ्यश्च दे-
वेभ्यो दिविक्षिद्भ्यो लोकक्षिद्भ्यो लोकं मे
यजमानाय विन्दत ॥ १४ ॥

एष वै यजमानस्य लोक एताऽऽस्म्यत्र यजमानः

तथाऽऽहवनीयस्योदङ्मुख उपविश्य स आदित्यैदेवंत्यमादित्यं वैश्व-
देवं च सामाभिगायति क्रमेण स्वाराज्याय साम्राज्याय ॥११॥१२॥१३॥

दिविक्षिद्भ्य इत्येवमादि समानमन्यत् । विन्दतापहतेति बहुवचनमात्रं
विशेषः । याजमानं त्वेतत् । एताऽऽस्म्यत्र यजमान इत्यादि लिङ्गात् ।
एष ह वै यजमान एवंवित् । यथोक्तस्य सामादेर्विद्वान्यज्ञस्य मात्रां य-

यथा पृथिव्यन्तरिक्षयोरप्युपायस्तथा द्युलोकाप्युपायोऽप्युच्यत इत्याह । त-
थेति । स्वाराज्यमन्तरिक्षे स्वातन्त्र्यम् । आदित्यानामिव स्वातन्त्र्यमिह विवक्षि-
तम् ॥ ११ ॥ १२ ॥ १३ ॥

किमिदं सामाद्यात्विज्यमाहो याजमानिकमिति वीक्षायामाह । याजमानं त्विति ।
आदिपदेन लोकं मे यजमानायेति निर्देशो गृह्यते । सामादिविज्ञानफलं कथयति ।
एष इति । य एवं वेदेत्यस्य व्याख्या । यथोक्तस्येति । यथोक्तं सामादीत्येतत् ।

१ ज. ठ. 'ति । अथ । २ ड. 'त्यदेवं' । ३ क. घ. ङ. च. ट. ठ. 'वत्यं वै' । ४ ख. ज. 'वं
वेद । व' । ५ क. 'ति विवक्षा' । ६ क. ग. ट. 'दिज्ञा' । ७ क. ग. छ. ट. ण. 'वं विदि-
त्यं' । ८ ख. ज. ण. 'यथोक्तस्य' ।

परस्तादायुषः स्वाहाऽपहत परिधमित्युक्तवो-
त्तिष्ठति ॥ १५ ॥

तस्मा आदित्याश्च विश्वे च देवास्तृतीयंसवनं
संप्रयच्छन्त्येष ह वै यज्ञस्य मात्रां वेद य एवं
वेद य एवं वेद ॥ १६ ॥ इति द्वितीयाध्यायस्य
चतुर्विंशः खण्डः ॥ २४ ॥ इति द्वितीयोऽध्यायः ॥ २ ॥
हरिः । ॐ । असौ वा आदित्यो देवमधु तस्य

ज्ञयाथात्म्यं वेद यथोक्तम् । य एवं वेद य एवं वेदेति द्विरुक्तिरध्याय-
परिसमाप्त्यर्था ॥ १४ ॥ १५ ॥ १६ ॥ इति द्वितीयाध्यायस्य चतुर्विंशः
खण्डः ॥ २४ ॥ इति श्रीगोविन्दभगवत्पूज्यपादशिष्यस्य परमहंसपरि-
ब्राजकाचार्यश्रीमच्छंकरभगवतः कृतौ छान्दोग्यविवरणे द्वितीयोऽध्यायः ॥ २ ॥

ॐ असौ वा आदित्य इत्याद्यध्यायारम्भे संबन्धः । अतीता-
नन्तराध्यायान्त उक्तं यज्ञस्य मात्रां वेदेति यज्ञविषयाणि च सामहोम-
मन्त्रोत्थानानि विशिष्टफलप्राप्तये यज्ञाद्भूतान्युपदिष्टानि । सर्वयज्ञानां च
कार्यनिर्वृतिरूपः सविता महत्या श्रिया दीप्यते । स एष सर्वप्राणि-

एवमित्युक्तप्रकारोक्तिः । तस्य यज्ञयाथात्म्यविदस्तदनुष्ठानद्वारा तत्फलं संभवती-
त्यर्थः ॥ १४ ॥ १५ ॥ १६ ॥ इति द्वितीयाध्यायस्य चतुर्विंशः खण्डः ॥ २४ ॥
इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञानकृतायां
छान्दोग्योपनिद्वाष्यटीकायां द्वितीयोऽध्यायः ॥ २ ॥

कर्मज्ञावबद्धं विज्ञानं परिसमाप्य कर्मफलस्याऽऽदित्यस्य स्वतन्त्रोपास्तिविध्यर्थ-
मध्यायान्तरमारभमाणः संबन्धं प्रतिजानीते । असाविति । पूर्वोत्तरग्रन्थयोः सं-
बन्धं प्रतिज्ञातं प्रकटयितुं वृत्तं कीर्तयति । अतीतेति । विशिष्टफलं पृथि-
व्यादिलोकत्रयम् । समनन्तरसंदर्भस्य तात्पर्यं वक्तुं पातनिकां करोति । सर्वेति ।
तस्य प्रोक्षितत्वं सूचयति । महत्येति । कथं पुनरादित्यस्य सर्वप्राणिकर्मफलभूतत्वमि-
त्याशङ्क्य सर्वैरुपजीव्यत्वोपलम्भादित्याह । स एष इति । पातनिकां कृत्वोत्तरग्र

पुरा तृतीयसवनस्योपाकरणाज्जघनेनाऽऽहवनी-
यस्योदङ्मुख उपविश्य स आदित्य ५ स वैश्व-
देव ५ सामाभिगायति ॥ ११ ॥

लो३कद्वारमपावा३र्णू३३पश्येम त्वा वय ५
स्वारा ३ ३ ३ ३ ३ हुं ३ आ ३ ३ ज्या ३ यो ३ आ
३२१११ इति ॥ १२ ॥

आदित्यमथ वैश्वदेवं लो३कद्वारमपावा३र्णू३३
पश्येम त्वा वय ५ साम्रा ३३३३३ हुं ३ आ ३ ३
ज्या ३ यो ३ आ ३२१११ इति ॥ १३ ॥

अथ जुहोति नम आदित्येभ्यश्च विश्वेभ्यश्च दे-
वेभ्यो दिविक्षिद्भ्यो लोकक्षिद्भ्यो लोकं मे
यजमानाय विन्दत ॥ १४ ॥

एष वै यजमानस्य लोक एताऽऽस्म्यत्र यजमानः

तथाऽऽहवनीयस्योदङ्मुख उपविश्य स आदित्येदैवत्यमादित्यं वैश्व-
देवं च सामाभिगायति क्रमेण स्वाराज्याय साम्राज्याय ॥११॥१२॥१३॥

दिविक्षिद्भ्य इत्येवमादि समानमन्यत् । विन्दतापहतेति बहुवचनमात्रं
विशेषः । याजमानं त्वेतत् । एताऽऽस्म्यत्र यजमान इत्यादि लिङ्गात् ।

एष ह वै यजमान एववित् । यथोक्तस्य सामादेर्विद्वान्यज्ञस्य मात्रां य-

यथा पृथिव्यन्तरिक्षयोराप्त्युपायस्तथा द्युलोकाप्त्युपायोऽप्युच्यत इत्याह । त-
थेति । स्वाराज्यमन्तरिक्षे स्वातन्त्र्यम् । आदित्यानामिव स्वातन्त्र्यमिह विवक्षि-
तम् ॥ ११ ॥ १२ ॥ १३ ॥

किमिदं सामाद्यात्विज्यमाहो याजमानिकमिति वीक्षायामाह । याजमानं त्विति ।
आदिपदेन लोकं मे यजमानायेति निर्देशो गृह्यते । सामादिविज्ञानफलं कथयति ।
एष इति । य एवं वेदेत्यस्य व्याख्या । यथोक्तस्येति । यथोक्तं सामादीत्येतत् ।

१ ज. ठ. 'ति । अथ । २ ड. 'त्यदेवं । ३ क. घ. ङ. च. ट. ठ. 'वत्यं वै' । ४ ख. न. 'वं
वेद । व' । ड. 'वं य' । ५ क. 'ति विवक्षा' । ६ क. ग. ट. 'दिज्ञा' । ७ क. ग. छ. ट. ण. 'वं विदि-
त्' । ८ ख. न. ण. 'थोक्तसा' ।

परस्तादायुषः स्वाहाऽपहत परिधमित्युक्त्वो-
त्तिष्ठति ॥ १५ ॥

तस्मा आदित्याश्च विश्वे च देवास्तृतीयं सवनं
संप्रयच्छन्त्येष ह वै यज्ञस्य मात्रां वेद य एवं
वेद य एवं वेद ॥ १६ ॥ इति द्वितीयाध्यायस्य
चतुर्विंशः खण्डः ॥ २४ ॥ इति द्वितीयोऽध्यायः ॥ २ ॥
हरिः । ॐ । असौ वा आदित्यो देवमधु तस्य

ज्ञयाथात्म्यं वेद यथोक्तम् । य एवं वेद य एवं वेदेति द्विरुक्तिरध्याय-
परिसमाप्त्यर्था ॥ १४ ॥ १५ ॥ १६ ॥ इति द्वितीयाध्यायस्य चतुर्विंशः
खण्डः ॥ २४ ॥ इति श्रीगोविन्दभगवत्पूज्यपादशिष्यस्य परमहंसपरि-
ब्राजकाचार्यश्रीमच्छंकरभगवतः कृतौ छान्दोग्यविवरणे द्वितीयोऽध्यायः ॥ २ ॥

ॐ असौ वा आदित्य इत्याद्यध्यायारम्भे संबन्धः । अतीता-
नन्तराध्यायान्त उक्तं यज्ञस्य मात्रां वेदेति यज्ञविषयाणि च सामहोम-
मन्त्रोत्थानानि विशिष्टफलप्राप्तये यज्ञाङ्गभूतान्युपदिष्टानि । सर्वयज्ञानां च
कार्यनिर्वृत्तिरूपः सविता महत्या श्रिया दीप्यते । स एष सर्वप्राणि-

एवमित्युक्तप्रकारोक्तिः । तस्य यज्ञयाथात्म्यविदस्तदनुष्ठानद्वारा तत्फलं संभवती-
त्यर्थः ॥ १४ ॥ १५ ॥ १६ ॥ इति द्वितीयाध्यायस्य चतुर्विंशः खण्डः ॥ २४ ॥
इति श्रीमत्परमहंसपरिब्राजकाचार्यश्रीशुद्धानन्दपूज्यपादशिष्यभगवदानन्दज्ञानकृतायां
छान्दोग्योपनिष्ठाप्यटीकायां द्वितीयोऽध्यायः ॥ २ ॥

कर्मङ्गावबद्धं विज्ञानं परिसमाप्य कर्मफलस्याऽऽदित्यस्य स्वतन्त्रोपास्तिविध्यर्थ-
मध्यायान्तरमारभमाणः संबन्धं प्रतिजानीते । असाविति । पूर्वोत्तरग्रन्थयोः सं-
बन्धं प्रतिज्ञातं प्रकटयितुं वृत्तं कीर्तयति । अतीतेति । विशिष्टफलं पृथि-
व्यादिलोकत्रयम् । समनन्तरसंदर्भस्य तात्पर्यं वक्तुं पातनिकां करोति । सर्वेति ।
तस्य प्रोक्षितत्वं सूचयति । महत्येति । कथं पुनरादित्यस्य सर्वप्राणिकर्मफलभूतत्वमि-
त्याशङ्क्य सर्वैरुपजीव्यत्वोपलम्भादित्याह । स एष इति । पातनिकां कृत्वोत्तरग्र-

द्यौरेव तिरश्चीनवंशोऽन्तरिक्षमपूपो मरीचयः पुत्राः ॥ १ ॥

कर्मफलभूतः प्रत्यक्षं सर्वरूपजीव्यते । अतो यज्ञव्यपदेशानन्तरं तत्कार्य-
भूतसवितृविषयमुपासनं सर्वपुरुषार्थेभ्यः श्रेष्ठतमफलं विधास्यामीत्येवमा-
रभते श्रुतिरसौ वा आदित्यो देवमध्वत्यादि । देवानां मोदनान्मध्वव
मध्वसावादित्यः । वस्वादीनां च मोदनहेतुत्वं वक्ष्यति सर्वयज्ञफलरूप-
त्वादादित्यस्य । कथं मधुत्वमित्याह । तस्य मधुनो द्यौरेवं भ्रामरस्येव
मधुनस्तिरश्चीनश्चासौ वंशश्चेति तिरश्चीनवंशः । तिर्यग्गतेव हि द्यौर्लक्ष्य-
ते । अन्तरिक्षं च मध्वपूपो^१ द्युर्वंशे^२ लग्नः सङ्क्षुम्बत इवातो मध्वपूपसा-
मान्यादन्तरिक्षं मध्वपूपो मधुनः सवितुराश्रयत्वाच्च । मरीचयो रश्मयो-
रश्मिस्था आपो भौमाः सवित्राकृष्टाः । एता वा आपः स्वराजो यन्मरी-
चय इति हि विज्ञार्थन्ते । ता अन्तरिक्षमध्वपूपस्थरश्म्यन्तर्गतत्वाद्भ्रम-
बीजभूताः पुत्रा इव हिता लक्ष्यन्ते इति पुत्रा इव पुत्रा मध्वपूपनाड्य-
न्तर्गता हि भ्रमरपुत्राः ॥ १ ॥

न्यमुत्थापयति । अत इति । आदित्यस्य कर्मफलत्वादिति यावत् । तदुपदेशे हेत्व-
न्तरमाह । सर्वपुरुषार्थेभ्य इति । श्रेष्ठतमं फलं क्रमेण मुक्तिलक्षणमस्यास्तीति तथो-
क्तम् । आदित्ये कर्मफलशब्दप्रवृत्तिनिमित्तमुक्तं व्यक्तीकर्तुमाह । वस्वादीनां चेति ।
चकारो विद्वत्संग्रहार्थः । वक्ष्यत्यादित्यस्येति संबन्धः । तस्य सर्वेषां यज्ञानां फलरू-
पत्वादिति हेतुः । वस्वादयश्च कर्मफलभोक्तारस्तत्फलमादित्यं दृष्ट्वा तृप्यन्तीति युक्त-
मित्यर्थः । आदित्यं मधुदृष्ट्योपासीतेत्युक्तं तत्र प्रसिद्धमधुसाम्यमादित्यस्य श्रुत्युक्त-
माकाङ्क्षापूर्वकं दर्शयति । कथमित्यादिना । दिवि तिरश्चीनवंशदृष्टौ निमित्तमाह ।
तिर्यग्गतेति । अन्तरिक्षनिवासिभिरुपरि^३ विस्तारितनयनैरिति शेषः । अन्तरिक्षे मध्वपू-
पदृष्टिं कथयति । अन्तरिक्षमिति । मधुन इत्युभयत्र संबन्धः । मरीचयः पुत्रा इति
वाक्यं व्याचष्टे । मरीचय इति । आपो भूमेराकृष्टा रश्मिस्थाः सन्तीत्यत्र प्रमाण-
माह । एता इति । स्वराजः स्वतो भासमानस्य सवितुरिति यावत् । तासां पुत्रत्वं
प्रकटयति । ता इति । लोके हि भ्रमरबीजभूताः पुत्रा मध्वपूपच्छिद्रस्था दृश्यन्ते ।
एताश्चाऽऽपोऽन्तरिक्षलक्षणमध्वपूपान्तर्गतरश्मिस्था भवन्ति । ततश्चैतास्वप्सु भ्रमरबी-
जदृष्टिः कर्तव्येत्यर्थः ॥ १ ॥

१ घ. च. ङ. त्यक्षः सः । २ क. ज्ञस्य व्यः । ३ क. ठ. तमं फः । ४ क. घ. ट. ठ. ण. 'व भ्र-
मः । ५ ख. ज. ण. 'पु मधुनः । ६ घ. 'वंशसंलः । ७ च. 'शे संलः । ८ क. ग. घ. ङ. ट. ठ. ङ.
'त्वात् । मः । ९ ङ. च. ठ. ङ. ङ. 'यते । तां । १० ख. ज. ण. 'दिहे । ११ ख. ज. ट. 'विस्तारि ।

तस्य ये प्राञ्चो रश्मयस्ता एवास्य प्राच्यो म-
धुनाज्यः । ऋच एव मधुकृत ऋग्वेद एव पुष्पं
ता अमृता आपस्ता वा एता ऋचः ॥ २ ॥

तस्य सवितुर्मध्वाश्रयस्य मधुनो ये प्राञ्चः प्राच्यां दिशि गता र-
श्मयस्ता एवास्य प्राच्यः प्रागञ्चनान्मधुनो नाज्यो मधुनाज्य इव मध्वा-
धारच्छिद्राणीत्यर्थः । तत्र ऋच एव मधुकृतो लोहितरूपं सवित्राश्रयं म-
धु कुर्वन्तीति मधुकृतो अमरा इव यतो रसानादाय मधु कुर्वन्ति । स-
त्पुष्पमिव पुष्पमृग्वेद एव । तत्र ऋगब्राह्मणसमुदायस्यर्ग्वेदाख्यत्वाच्छ-
ब्दमात्राच्च भोग्यरूपरसनिस्त्रावासंभवाद्ग्वेदशब्देनात्र ऋग्वेदविहितं
कर्म । ततो हि कर्मफलभूतमधुरसनिस्त्रावसंभवात् । मधुकरैरिव पुष्प-
स्थानीयाद्ग्वेदविहितात्कर्मण अप आदाय ऋग्भिर्मधु निर्वर्त्यते । का-
स्ता आप इत्याह । ताः कर्मणि प्रयुक्ताः सोमाज्यपयोरूपा अग्नौ भक्षि-
मास्तत्पाकाभिनिर्वृत्ता अमृता अमृतार्थत्वादत्यन्तरसवत्य आपो भव-
न्ति । तद्रसानादाय ता वा एता ऋचः पुष्पेभ्यो रसमाददाना इव अ-
मरा ऋचः ॥ २ ॥

प्राचीर्दिग्गतेष्वादित्यरश्मिषु प्राचीनमधुनाडीदृष्टिर्विधेयेत्याह । तस्येति । मध्वाश्र-
यस्य लोहितादिरूपं मधु वक्ष्यमाणं तदाधारस्येत्यर्थः । ऋक्षु मन्त्ररूपासु अमरदृष्टिमा-
रोपयति । तत्रेति । प्रकृतं मधु सप्तम्यर्थः । तासां मधुकृत्वं साधयति । लोहितेति ।
ऋग्वेदविहिते कर्मणि पुष्पदृष्टि संपादयति । यत् इति । ऋचो मधुकृत इति मन्त्रा-
णां पृथक्कृतत्वाद्ग्वेदः पुष्पमित्यृग्वेदशब्देन ब्राह्मणमुदायस्यस वक्तव्यत्वात्कैथंचिद्ग्वे-
दविहिते कर्मणि तच्छब्देन लक्षिते पुष्पदृष्ट्याऽध्यासेऽपि कुतस्ततो मधुनिष्पत्तिरि-
त्याशङ्क्याऽऽह । ततो हीति । तदेवोपपादयति । मधुकरैरिति । लोके तावदपः
पुष्पाश्रयाः समादाय मधुकरैर्मधु निर्वर्त्यते तथेहापि मधुकरस्थानीयैर्ऋङ्मन्त्रैस्तद्वेदवि-
हितात्पुष्पस्थानीयात्कर्मणः सकाशादपो गृहीत्वा मधु निष्पाद्यते । तस्मात्कर्मणः स्व-
फलभूतमधुनिष्पत्तेरुपपत्तेस्तस्मिन्पुष्पदृष्टिरित्यर्थः । ता अमृता आप इति वाक्यं प्र-
श्रपूर्वकं व्याचष्टे । कास्ता इत्यादिना । कर्मणि प्रयुक्तत्वमभिनयति । अग्राविति ।
अग्निपाकाभिनिर्वृत्तत्वपूर्वात्मत्वं परंपरया मुक्त्यर्थत्वममृतार्थत्वम् । यद्वा रोहितरूपा-
मृतनिर्वर्तेकत्वं तदर्थवैत्त्वम् । उत्कृष्टफलवत्त्वमत्यन्तरसवत्त्वम् । ता वा एता इत्यादि
व्याचष्टे । तद्रसानिति । यथा हि पुष्पेभ्यो अमरा रसानाददानास्तान्यभितपन्ति
तथैते मन्त्रास्तस्मिन्कर्मणि स्थितानम्मयान् रसानादाय मधु निर्वर्त्यन्तो यथोक्तं कर्माभि-
मतं समालोचयन्ति स्मेत्यर्थः ॥ २ ॥

१ ग. 'त्र मन्त्रब्राह्म' । २ ख. घ. ङ. ठ. ण. 'त्राचार्यभो' । ३ ट. 'कादिभिनिर्वृ' । ४ क. ग.
ट. 'दिग्गतेष्वा' । ५ क. ग. छ. ट. 'त्कथमृग्वे' । ६ क. ग. ट. 'कादिभिनि' । ७ क. ग. ट. 'र्थत्व' ।

एतमृग्वेदमभ्यतपः स्तस्याभितप्तस्य यशस्तेज
इन्द्रियं वीर्यमन्नाद्यः रसोऽजायत ॥ ३ ॥
तद्व्यक्षरत्तदादित्यमभितोऽश्रयत्तद्वा एतद्यदेतदा-
दित्यस्य रोहितः रूपम् ॥ ४ ॥ इति तृतीया-
ध्यायस्य प्रथमः खण्डः ॥ १ ॥

एतमृग्वेदमृग्वेदविहितं कर्म पुष्पस्थानीयमभ्यतपन्नभितापं कृतवत्य
इवैता ऋचः कर्मणि प्रयुक्ताः । ऋग्भिर्हि मन्त्रैः शस्त्राद्यङ्गभावमुपगतैः
क्रियमाणं कर्म मधुनिर्वृतकं रसं पुञ्चतीत्युपपद्यते पुष्पाणीव भ्रमरैरा-
चूष्यमाणानि । तदेतदाह । तस्यमृग्वेदस्याभितप्तस्य । कोऽसौ रसो य
ऋज्जधुकराभितापनिःसृत इत्युच्यते । यशो विश्रुतत्वं तेजो देहगता
दीप्तिरिन्द्रियं सामर्थ्योपतैरिन्द्रियैरवैकल्यं वीर्यं सामर्थ्यं बलमित्यर्थः ।
अन्नाद्यमन्नं च तदाद्यं च येनोपयुज्यमानेनाहन्यहनि देवानां स्थितिः
स्यात्तदन्नाद्यमेव रसोऽजायत यागादिलक्षणात्कर्मणः ॥ ३ ॥

यशश्चाद्यन्नाद्यपर्यन्तं तद्व्यक्षरद्विशेषेणाक्षरदगमत् । गत्वा च तदा-
दित्यमभितः पार्श्वतः पूर्वभागं सवितुरश्रयदाश्रितवदित्यर्थः । अमुष्मि-
न्नादित्ये संचितं कर्मफलाख्यं मधुं भोक्ष्यामह इत्येवं हि यशआदिलक्ष-
णफलप्राप्तये कर्माणि क्रियन्ते मनुष्यैः केदारनिष्पादनमिव कर्षकैः ।
तत्प्रत्यक्षं प्रदर्श्यते श्रद्धाहेतोस्तद्वा एतत् । किंतद्यदेतदादित्यस्योद्य-
तो दृश्यते रोहितं रूपम् ॥ ४ ॥ इति तृतीयाध्यायस्य प्रथमः खण्डः ॥ १ ॥

कथं पुनर्मन्त्राणां भ्रमरस्थानीयानां पुष्पस्थानीयमृग्वेदविहितं कर्माभितप्तवतां फलव-
त्त्वमित्याशङ्क्याऽऽह । एता ऋच इति । तासां कर्मणि प्रयुक्तत्वेऽपि किमायातं त-
दाह । ऋग्भिरिति । अभितप्तस्य रसोऽजायतेति संबन्धः । तं प्रश्नपूर्वकं विशदय-
ति । कोऽसाविति ॥ ३ ॥

तच्छब्दार्थमाह । यशश्चादीति । अथानुष्ठितकर्मजनितं फलं कथमादित्यमाश्रय-
तीत्याशङ्क्याऽऽह । अमुष्मिन्निति । दृष्टान्ते भोक्ष्यामहे ब्रीह्यादिजनितं फलमित्य-
भिप्रायेण ब्रीह्यादिप्राप्त्यर्थमिति शेषः । किंतत्कर्मफलं यदादित्यमाश्रित्य तिष्ठतीत्या-
शङ्क्याऽऽह । तत्प्रत्यक्षमिति । कर्मफले प्रत्यक्षे तत्साधने कर्मणि कर्मिणां श्रद्धा-
सिद्ध्यर्थमिति यावत् । तदेव फलं प्रश्नपूर्वकं विशदयति । किमित्यादिना ॥ ४ ॥
इति तृतीयाध्यायस्य प्रथमः खण्डः ॥ १ ॥

१ क. ग. ट. ठ. पं च कृ। २ ड. ठ. ड. ण. 'राकृष्य'। ३ घ. पनिरुत्त इ'। ४ ख. ज.
'पभुज्य'। ५ ख. घ. ड. ज. ड. पूर्व भा'। ६ ख. घ. ज. ठ. ण. 'धु वयं भो'। ७ ग. ड. च. ज.
ड. ट. 'त्येव हि'। ८ क. ग. ड. ट. ड. ड. 'हेतोः । किं'। ९ ख. ज. 'हितक'। १० ख. छ. ग.
ण. 'तत्तानां फ'।

अथ येऽस्य दक्षिणा रश्मयस्ता एवास्य दक्षि-
णा मधुनाड्यो यजूं ष्येव मधुकृतो यजुर्वेद
एव पुष्पं ता अमृता आपः ॥ १ ॥

तानि वा एतानि यजूं ष्येतं यजुर्वेदमभ्यतप-
स्तस्याभितप्तस्य यशस्तेज इन्द्रियं वीर्यमन्नाद्य-
रसोऽजायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदेत-
दादित्यस्य शुक्लं रूपम् ॥ ३ ॥ इति तृती-
याध्यायस्य द्वितीयः खण्डः ॥ २ ॥

अथ येऽस्य प्रत्यञ्चो रश्मयस्ता एवास्य प्रतीच्यो
मधुनाड्यः सामान्येव मधुकृतः सामवेद एव
पुष्पं ता अमृता आपः ॥ १ ॥

अथ येऽस्य दक्षिणा रश्मय इत्यादि समानम् । यजूं ष्येव मधुकृतो
यजुर्वेदविहिते कर्मणि प्रयुक्तानि । पूर्ववन्मधुकृत इव । यजुर्वेदविहितं
कर्मपुष्पस्थानीयं पुष्पमित्युच्यते । ता एव सोमाद्या अमृता आपः ॥ १ ॥

तानि वा एतानि यजूं ष्येतं यजुर्वेदमभ्यतपन्नित्येवमादि सर्वं समानं
मध्वेतदादित्यस्य दृश्यते शुक्लं रूपम् ॥ २ ॥ ३ ॥ इति तृतीयाध्याय-
स्य द्वितीयः खण्डः ॥ २ ॥

अथ येऽस्य प्रत्यञ्चो रश्मय इत्यादि समानम् । तथा साम्नां मधु ।

मध्वन्तरं दर्शयति । अथेति । वक्तव्यविशेषं कथयति । यजूं षीति । कथं तेषां
मधुकृत्त्वं तदाह । पूर्ववदिति । ऋग्वेदविहिते कर्मणि प्रयुक्तानां यथा
पूर्वं मधुकरत्वमुक्तं तथा यजुषामपीत्यर्थः । यजुर्वेदविहिते कर्मणि पुष्पदृष्टिमाचष्टे ।
यजुर्वेदेति । ता अमृता आप इत्यस्य पूर्ववद्भाष्यानमित्याह । ता एवेति ॥ १ ॥

यजुषामादित्यसंबन्धि मधु प्रत्यक्षं दर्शयति । एतदिति ॥ २ ॥ ३ ॥ इति तृती-
याध्यायस्य द्वितीयः खण्डः ॥ २ ॥

तृतीयं मधु कथयति । अथेति । ऋचां यजुषां च मधु यथा कथितं तथेति याव-

तानि वा एतानि सामान्येत ५ सामवेदमभ्य-
तप ५ स्तस्याभितप्तस्य यशस्तेज इन्द्रियं वीर्य-
मन्नाद्य ५ रसोऽजायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदैत-
दादित्यस्य कृष्ण ५ रूपम् ॥ ३ ॥ इति तृती-
याध्यायस्य तृतीयः खण्डः ॥ ३ ॥

अथ येऽस्योदञ्चो रश्मयस्ता एवास्योदीच्यो
धुनाज्योऽथर्वाङ्गिरस एव मधुकृत इतिहासपु-
राणं पुष्पं ता अमृता आपः ॥ १ ॥

एतदादित्यस्य कृष्णं रूपम् ॥ १ ॥ २ ॥ ३ ॥ इति तृतीयाध्यायस्य
तृतीयः खण्डः ॥ ३ ॥

अथ येऽस्योदञ्चो रश्मय इत्यादि समानम् । अथर्वाङ्गिरसोऽथर्वणाऽ-
ङ्गिरसा च दृष्टा मन्त्रा अथर्वाङ्गिरसः कर्मणि प्रयुक्ता मधुकृतः । इतिहा-
सपुराणं पुष्पम् । तयोश्चेतिहासपुराणयोरश्वमेधे पारिल्लवास्तु रात्रिषु क-
र्माङ्गित्वेन विनियोगः सिद्धः । मध्वेतदादित्यस्य पैरं कृष्णं रूपमतिश-
येन कृष्णमित्यर्थः ॥ १ ॥ २ ॥ ३ ॥ इति तृतीयाध्यायस्य चतुर्थः
खण्डः ॥ ४ ॥

त । तस्य शास्त्रप्रत्यक्षत्वं दर्शयति । एतदिति ॥ १ ॥ २ ॥ ३ ॥ इति तृतीया-
ध्यायस्य तृतीयः खण्डः ॥ ३ ॥

चतुर्थं मधु निदर्शयति । अथेति । किं तत्कर्मेत्याशङ्क्याऽऽह । इतिहासेति । तर्ह्य-
थर्वणानामाङ्गिरसानां च प्रसिद्धं ब्राह्मणं तद्विहितं कर्म पुष्पं पुष्पस्थानीयमित्यर्थः । यदा
प्रसिद्धयोरितिहासपुराणयोरुपादनं तदाऽपि न दूषणमित्याह । तयोश्चेति । अश्वमे-
धकर्मणि जामितापरिहारार्थं पारिल्लवो नानाविधोपाख्यानसमुदायो यत्र तत्पारिल्लवमा-
चक्षीतेति विधिवशात्प्रयुज्यते । तामु रात्रिषु तस्यैव कर्मणोऽङ्गित्वेन मनुर्वैवस्वतो रा-
जेत्येवं प्रकारयोरितिहासपुराणयोर्विनियोगस्य पूर्वतन्त्रे पारिल्लवार्थाधिकरणेनैव सिद्धत्वा-
त्तत्तत्संबन्धि कर्म पुष्पमित्यर्थः । अस्यापि मधुनः शास्त्रप्रत्यक्षतामाह । मध्वेतदि-
ति ॥ १ ॥ २ ॥ ३ ॥ इति तृतीयाध्यायस्य चतुर्थः खण्डः ॥ ४ ॥

१ क. ख. ज. ड. ड. 'थर्वाङ्गि' । २ क. ग. ड. च. ट. ड. ड. परः कृ' । ३ ख. छ. 'रसस्य
च' । ४ क. ग. ड. 'मेधे क' । ५ क. ट. 'तत्सं' ।

ते वा एतेऽथर्वाङ्गिरस एतदितिहासपुराणमभ्य-
तप ५ स्तस्याभितप्तस्य यशस्तेज इन्द्रियं वी-
र्यमन्नाद्य ५ रसोऽजायत ॥ २ ॥

तद्वक्षरत्तदादित्यमभितोऽश्रयत्तद्वा एतद्यदेतदा-
दित्यस्य परं कृष्ण ५ रूपम् ॥ ३ ॥ इति तृती-
याध्यायस्य चतुर्थः खण्डः ॥ ४ ॥

अथ येऽस्योर्ध्वा रश्मयस्ता एवास्योर्ध्वा मधु-
नाब्जो गुह्या एवाऽऽदेशा मधुकृतो ब्रह्मैव पुष्पं
ता अमृता आपः ॥ १ ॥

ते वा एते गुह्या आदेशा एतद्ब्रह्माभ्यतप ५ स्त-
स्याभितप्तस्य यशस्तेज इन्द्रियं वीर्यमन्नाद्य ५ र-
सोऽजायत ॥ २ ॥

तद्वक्षरत्तदादित्यमभितोऽश्रयत्तद्वा एतद्यदेतदा-
दित्यस्य मध्ये क्षोभत इव ॥ ३ ॥

अथ येऽस्योर्ध्वा रश्मय इत्यादि पूर्ववत् । गुह्या गोप्या रहस्या ए-
वाऽऽदेशा लोकद्वारीयादिविधय उपासनानि च कर्माङ्गविषयाणि म-
धुकृतो ब्रह्मैव । शब्दाधिकारात्प्रणवाख्यं पुष्पं समानमन्यत् । मध्वे-
तदादित्यस्य मध्ये क्षोभत इव समाहितदृष्टेर्दृश्यते संचलतीव ॥१॥२॥३॥

पञ्चमं मधु दर्शयति । अथेति । लोकद्वारीयादिविधयो लोकद्वारमपावृणु पश्येम
त्वा वयमित्यादयः । ब्रह्मशब्दार्थमाह । शब्दाधिकारादिति । ऋगादिशब्दानां प्र-
कृतत्वादित्यर्थः । अस्यापि मधुनः शास्त्रवशात्प्रत्यक्षतामाह । मध्वेतदिति । समा-
हितदृष्टेः शास्त्रार्थे समाहितचित्तस्येत्यर्थः । पञ्च मधूनि व्याख्याय तेषां सर्वेषां ध्ये-
यत्वसिद्धयर्थं स्तुतिं प्रकुरुते ॥ १ ॥ २ ॥ ३ ॥

१ क. ग. ड. ज. ट. ठ. परः कृं । २ क. ग. घ. ङ. च. ट. द. ण. 'र्ध्वा इ' । ३ ख. अ.
ण. 'धां ध्ये' ।

ते वा एते रसानां रसा वेदा हि रसास्तेषामे-
ते रसास्तानि वा एतान्यमृतानाममृतानि वेदा
ह्यमृतास्तेषामेतान्यमृतानि ॥४॥ इति तृतीया-
ध्यायस्य पञ्चमः खण्डः ॥ ५ ॥

तद्यत्प्रथमममृतं तद्वसव उपजीवन्त्यग्निना मु-
खेन न वै देवा अश्रन्ति न पिबन्त्येतदेवामृतं
दृष्ट्वा तृप्यन्ति ॥ १ ॥

ते वा एते यथोक्ता रोहितादिरूपविशेषा रसानां रसाः । केषां रसा-
नामित्याह । वेदा हि यस्माल्लोकनिष्पन्दत्वात्सारा इति रसास्तेषां र-
सानां कर्मभावमापन्नानामप्येते रोहितादिविशेषा रसा अत्यन्तसारभूता
इत्यर्थः । तथाऽमृतानाममृतानि वेदा ह्यमृता नित्यत्वात्तेषामेतानि रो-
हितादीनि रूपाण्यमृतानि । रसानां रसा इत्यादिकर्मस्तुतिरेषा । यस्यै-
वंविशिष्टान्यमृतानि फलमिति ॥४॥ इति तृतीयाध्यायस्य पञ्चमः खण्डः ॥५॥

तत्तत्र यत्प्रथमममृतं रोहितरूपलक्षणं तद्वसवः प्रातः सवनेशाना उ-
पजीवन्त्यग्निना मुखेनाग्निना प्रधानभूतेनाग्निप्रधानाः सन्त उपजीवन्ती-
त्यर्थः । अन्नाद्यं रसोऽजायतेतिवचनात्कवलग्राहमश्रन्तीति प्राप्तं तत्प्रति-
षिध्यते । न वै देवा अश्रन्ति न पिबन्तीति । कथं तर्ह्युपजीवन्तीत्युच्य-
ते एतदेव हि यथोक्तममृतं रोहितं रूपं दृष्ट्वापलभ्य सर्वकरणैरनुभूय तृ-
प्यन्ति । दृशेः सर्वकरणद्वारोपलब्ध्यर्थत्वात् । ननु रोहितं रूपं दृष्ट्वेत्यु-

ते वा एते इति । तस्मात्तेषामिति संबन्धः । कर्मणि विनियुक्तत्वेन तदङ्गत्वात्त-
द्वावापत्तिः । वेदानां कार्यत्वेऽपि प्रयत्नपूर्वकत्वाभावाच्चित्यत्वम् । या मधुनि स्तुतिः सा
कर्मस्तुतिरित्याह । रसानामिति । कर्मस्तुतिर्माभिनयति । यस्यैवमिति । रसानां रसा
अमृतानाममृतानीत्येवं विशिष्टान्यमृतानि यस्य फलं कर्मणस्तस्य महाभाग्यं किं वक्त-
व्यमिति स्तूयते कर्मेत्यर्थः ॥ ४ ॥ इति तृतीयाध्यायस्य पञ्चमः खण्डः ॥ ५ ॥

अमृतानि ध्येयान्युक्त्वा तदुपजीविनो देवतागणाननुचिन्तनीयानुपदिशति । त-
त्तत्रेति । कवलग्राहं कवलं गृहीत्वा यथा लोकोऽश्राति तद्वदित्येतत् । नन्वशनपा-
नाभावे न युक्तमुपजीवनवचनमित्याशङ्क्य परिहरति । कथमित्यादिना । चक्षुषेति
वक्तव्ये कथं सर्वकरणैरित्यधिकमुच्यते तत्राऽऽह । दृशेरिति । चक्षुषैव रूपग्रहणमिति
नियममाश्रित्य शङ्कते । नन्विति । कर्मफलभूतस्य रसस्य लोहितामृतात्मकस्य नास्ति

१ ख. अ. 'ते तथो' । २ ख. व. 'निष्पादत्वा' । ३ ग. ड. ड. ग. 'ग्रासम्' । ४ च. 'क्तलक्ष-
णम्' । ५ क. ड. 'हितम्' ।

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

स य एतदेवममृतं वेद वसूनामेवैको भूत्वाऽ-
ग्निनैव मुखेनैतदेवामृतं दृष्ट्वा तृप्यति स एतदेव
रूपमभिसंविशत्येतस्माद्रूपादुदैति ॥ ३ ॥

क्तं कथमन्येन्द्रियविषयत्वं रूपस्येति । न । यशआदीनां श्रोत्रादिगन्ध-
त्वात् । श्रोत्रग्राह्यं यशः । तेजो रूपं चाक्षुषम् । इन्द्रियं विषयग्रहण-
कार्यानुमेयं करणसामर्थ्यम् । वीर्यं बलं देहगत उत्साहः प्राणवत्ता ।
अन्नाद्यं प्रत्यहमुपजीव्यमानं शरीरस्थितिकरं यद्ववति । रसो ह्येवमा-
त्मकः सर्वः । यं दृष्ट्वा प्यतुन्ति सर्वे । देवा दृष्ट्वा तृप्यन्तीत्येतत्सर्वं स्व-
करणैरनुभूय तृप्यन्तीत्यर्थः । आदित्यसंश्रयाः सन्तो वैगन्ध्यादिदेहक-
रणदोषरहिताश्च ॥ १ ॥

किं ते निरुद्यमा अमृतमुपजीवन्ति । न । कथं तर्ह्येतदेव रूपमभिलक्ष्या-
धुना भोगावसरो नास्माकमिति बुद्ध्वाऽभिसंविशन्त्युदासते । यदा वै
तस्यामृतस्य भोगावसरो भवेत्तदैतस्मादमृतादमृतभोगनिमित्तमित्यर्थः ।
एतस्माद्रूपादुद्यन्त्युत्साहवन्तो भवन्तीत्यर्थः । न ह्यनुत्साहवतामननुति-
ष्ठतामलसानां भोगप्राप्तिर्लोके दृष्टा ॥ २ ॥

स यः कश्चिदेतदेवं यथोदितमृज्जधुकरतापरस्संक्षरणमृग्वेदविहितकर्मपु-
ष्पात्तस्य चाऽऽदित्यसंश्रयणं रोहितरूपत्वं चामृतस्य प्राचीदिग्गतरीम-
नाडीसंस्थतां वसुदेवभोग्यतां तद्विदश्च वसुभिः सहैकतां गत्वाऽग्निना
मुखेनोपजीवनं दर्शनमात्रेण वृत्तिं^१ स्वभोगावसर उद्यमनं तत्कालापाये च
संवेशनं वेद सोऽपि वसुवत्सर्वं तथैवानुभवति ॥ ३ ॥

चक्षुर्मात्रग्राह्यत्वमिति परिहरति । नेत्यादिना । किमेतावता रसस्याऽऽयातं तदाह ।
रसो हीति । इति तस्यापि श्रोत्रादिग्राह्यतेति शेषः । एतदेवेत्यादिवाक्यमुपसंहरति ।
देवा इति । किं तेषां स्वतन्त्राणां तृप्तिर्नेत्याह । आदित्येति । वैगन्ध्यं दौर्गन्ध्यम् ।
आदिपदेन संभाविताः सर्वेऽपि देहकरणदोषा गृह्यन्ते ॥ १ ॥

एतस्माद्रूपादिति । व्याख्यातस्यानुवादमात्रम् । उत्साहवतां देवानां यथोक्तामृ-
तोपजीवित्वमित्यत्र लोकप्रसिद्धिमुपकूलयति । न हीति ॥ २ ॥

पाठक्रमेणोक्तं ध्येयस्वरूपमनूद्य साधिकारं ध्यानविधिं दर्शयति । स य इति ।
वसुदेवभोग्यतां वसुभिर्देवैरुपजीव्यत्वमिति यावत् । एतदित्यस्माकं मधु निदर्शयति ।
एवं शब्दार्थं विशदयति । यथोदितमिति । तथैव श्रुत्युक्तक्रमेणैवेत्यर्थः ॥ ३ ॥

१ ख. ड. ज. अ. ठ. 'दुदैति । २ च. सर्वे यं । ३ ख. ड. च. अ. ड. ह. 'न्ति दे' । ४ ख.
घ. ड. च. अ. ठ. ड. ण. 'प्यन्त्ये' । ५ ख. अ. ण. 'भूयाभितृ' । ६ ख. ड. ठ. 'दा चैत' । अ. 'दा
च त' । ७ ग. घ. ड. ठ. 'थोक्तम्' । ड. ह. 'थोक्तमेवम्' । ८ ख. अ. ण. 'सक्ष' । ९ ख. अ. 'मात्रतृ' ।
१० घ. ठ. 'ति वसुभो' । च. 'ति वस्तुभो' ।

स यावदादित्यः पुरस्तादुदेता पश्चादस्तमेता
वसूनामेव तावदाधिपत्यं स्वाराज्यं पर्येता ॥ ४ ॥

इति तृतीयाध्यायस्य षष्ठः खण्डः ॥ ६ ॥

अथ यद्वितीयममृतं तद्बुद्ध्वा उपजीवन्तीन्द्रेण
मुखेन न वै देवा अश्नन्ति न पिबन्त्येतदेवामृ-
तं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

स य एतदेवममृतं वेद रुद्राणामेवैको भूत्वेन्द्रेणै-
व मुखेनैतदेवामृतं दृष्ट्वा तृप्यति स एतदेव रू-
पमभिसंविशत्येतस्माद्रूपादुदेति ॥ ३ ॥

स यावदादित्यः पुरस्तादुदेता पश्चादस्तमेता

कियन्तं कालं विद्वांस्तदमृतमुपजीवतीत्युच्यते स विद्वान्यावदादि-
त्यः पुरस्तात्पाच्यां दिश्युदेता पश्चात्प्रतीच्यामस्तमेता तावद्वसूनां भो-
गकालस्तावन्तमेव कालं वसूनामाधिपत्यं स्वाराज्यं पर्येता परितो ग-
न्ता भवतीत्यर्थः । न यथा चन्द्रमण्डलस्थः केवलकर्मी परतन्त्रो देवाना-
मन्नभूतः । किंतु ह्येयमाधिपत्यं स्वराद्धावं चाधिगच्छति ॥ ४ ॥ इति
तृतीयाध्यायस्य षष्ठः खण्डः ॥ ६ ॥

अथ यद्वितीयममृतं तद्बुद्ध्वा उपजीवन्तीत्यादि समानम् । स यावदा-
दित्यः पुरस्तादुदेता पश्चादस्तमेता द्विस्तावत्ततो द्विगुणं कालं दक्षिण-

भोगकालपरिमाणं प्रश्नपूर्वकं निर्धारयति । कियन्तमिति । आधिपत्यं स्वाराज्य-
मिति विशेषणयोस्तात्पर्यमाह । न यथेति ॥ ४ ॥ इति तृतीयाध्यायस्य षष्ठः खण्डः ॥ ६ ॥

प्रथमममृतमधिकृत्य चिन्तनीयमुक्त्वा द्वितीयममृतमाश्रित्य तद्दर्शयति । अथेति ।
विद्याफलं कथयति । स यावदिति । यावद्वसूनां भोगकालस्ततो द्विगुणो रुद्राणां भो-
गकालः । यथा प्रथमामृतध्यायिनां वसुभिस्तुल्यो भोगकालस्तथा द्वितीयामृतध्यायिना-

द्विस्तावदक्षिणत उदेतोत्तरतोऽस्तमेता रुद्राणा-
मेव तावदाधिपत्यं स्वाराज्यं पर्येता ॥ ४ ॥

इति तृतीयाध्यायस्य सप्तमः खण्डः ॥ ७ ॥

अथ यत्तृतीयममृतं तदादित्या उपजीवन्ति व-
रुणेन मुखेन न वै देवा अश्रन्ति न पिबन्त्ये-
तदेवामृतं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

स य एतदेवममृतं वेदाऽऽदित्यानामेवैको भूत्वा
वरुणेनैव मुखेनैतदेवामृतं दृष्ट्वा तृप्यति स एत-
देव रूपमभिसंविशत्येतस्माद्रूपादुदेति ॥ ३ ॥

त उदेतोत्तरतोऽस्तमेता रुद्राणां तावद्भोगकालः ॥ १ ॥ २ ॥ ३ ॥ ४ ॥

इति तृतीयाध्यायस्य सप्तमः खण्डः ॥ ७ ॥

तथा पश्चादुत्तरत ऊर्ध्वमुदेता विपर्ययेणास्तमेता । पूर्वस्मात्पूर्वस्माद्वि-

मपि रुद्रैस्तुल्यो भोगकाल इत्यर्थः ॥ १ ॥ २ ॥ ३ ॥ ४ ॥ इति तृतीयाध्यायस्य
सप्तमः खण्डः ॥ ७ ॥

इतरामृतध्यायिनां फलानि निर्दिशति । तथेति । विपर्ययेण पुरस्तादक्षिणतोऽध-
स्ताच्चेत्यर्थः । यथा पुरस्तादुदेता पश्चाच्चास्तमेता ततो दक्षिणतो द्विगुणेन कालेनोदेता
उत्तरतश्चास्तमेत्युक्तम् । तथा ततो द्विगुणेन कालेन पश्चादुदेता पुरस्ताच्चास्तमेता
तावानादित्यानां भोगकालः । तृतीयामृतध्यायिनामपि तावानेव भोगकालः । ततो द्वि-
गुणेन कालेन यावदादित्य उत्तरत उदेता दक्षिणतोऽस्तमेता तावान्मरुतां भोगकालः ।
चतुर्थामृतध्यायिनामपि तावानेव भोगकालः । ततो द्विगुणेन कालेनोर्ध्वमुदेताऽधस्ता-
दस्तमेता तावान्साध्यानां भोगकालः । पञ्चमामृतचिन्तकानामपि^१ तावानेवेत्यर्थः । य-
त्पूर्वपूर्वोदयास्तमयकालापेक्षया द्विगुणेन कालेनोत्तरोत्तरोदयास्तमयावित्युक्तं तत्पुराण-
विरुद्धमिति शङ्कते । पूर्वस्मात्पूर्वस्मादिति । कथं श्रुत्युक्तस्यार्थस्य पुराणविरुद्धतेत्या-

स यावदादित्यो दक्षिणत उदेतोत्तरतोऽस्तमेता

गुणोत्तरोत्तरेण कालेनेत्यपौराणं दर्शनम् । सवितुश्चतुर्दिशमिन्द्रयमवरुणसोमपुरीषूदयास्तमयकालस्य तुल्यत्वं हि पौराणिकैरुक्तम् । मानसोत्तरस्य मूर्धेनि मेरोः प्रदक्षिणावृत्तेस्तुल्यत्वादिति । अत्रोक्तः परिहारः

शङ्क्याऽऽह । सवितुरिति । उक्तमेव संक्षिपति । मानसोत्तरस्येति । महागिरे-
मेरोः प्राकारवत्परितः स्थितस्य मूर्धेनि संलग्नरथचक्राक्षस्य सवितुर्मेरोः प्रदक्षिणावृत्ते-
स्तुल्यत्वात्कालाधिक्ये कारणाभावाच्च चतसृष्वपि पुरीषूदयास्तमयकालस्य तुल्यत्व-
म् । उक्तं हि विष्णुपुराणे । शक्रादीनां पुरे तिष्ठन्स्पृशत्येष पुरत्रयम् । विकर्णौ द्वौ
विकर्णस्थस्त्रीन्कोणान्द्वे पुरे तथेति । लैङ्गे चोक्तम् । मानसोपरि माहेन्द्रा प्राच्यां मेरोः
स्थिता पुरी । दक्षिणे भानुपुत्रस्य वरुणस्य तु वारुणे । सौम्ये सोमस्य विपुला तामु
दिदेवताः स्थिताः । अमरावती संयमिनी सुखा चैव विभा क्रमात् । लोकपालोपरि-
ष्ठातु सर्वतो दक्षिणायने । काष्ठांगतस्य सूर्यस्य गतिर्या तां निबोधत । दक्षिणां प्र-
क्रमेद्भानुः क्षिमेषुरिव धावति । पुरान्तगो यदा भानुः शक्रस्य भवति प्रभुः । सर्वैः सां-
यमनैः सौरो हृदयो दृश्यते द्विजाः । स एवं सुखवत्यां तु निशान्तैस्तत्प्रदृश्यते ।
अस्तमेति यदा सूर्यो विभायां विश्वदृग्विभुः । मया प्रोक्तोऽमरावत्यां यथाऽसौ वारि-
तस्करः । तथा संयमिनीं प्राप्य सुखां चैव विभां खगः । यदाऽपराह्णस्त्वाग्नेयां पूर्वा-
ह्णो नैर्ऋते द्विजाः । तदा त्वपररात्रश्च वायुभागे सुदारुणैः । ऐशान्यां पूर्वरात्रस्तु ग-
तिरेषाऽस्य सर्वत इति । तथा चोपरिष्ठादमरावत्यास्तिष्ठन्मध्याह्नं तत्रेशकोणस्थानां तृ-
तीययाममाग्नेयकोणस्थानामाद्ययामं संयमिन्यामुदयं च करोति सविता । एवं यदा याम्ये
मध्याह्ने तिष्ठति तदैन्द्रेऽस्तमयः । आग्नेये तृतीययामः । निर्ऋतिकोणे प्रथमो यामः । वारुण
उदयः । यदा च वारुणे मध्याह्नस्तदा याम्येऽस्तमयः । निर्ऋतिकोणे तृतीयो यामः । वाय-
व्ये प्रथमयामः सौम्य उदयः । यदा च सौम्ये मध्याह्नस्तदा वारुणेऽस्तमयः । वायव्ये
तृतीययामः । ईशानकोणे प्रथमो यामः । ऐन्द्र उदयः । तथाऽऽग्नेये कोणे वर्तमान-
स्तत्रैतानां मध्यंदिनं यमेन्द्रपुर्योराद्यतृतीययामौ निर्ऋतीशानकोणयोर्दयास्तमयौ च
करोति । एवं सर्वामु दिक्षु विदिक्षु चेति पौराणिके दर्शने तद्विरुद्धमिदं श्रुत्योक्तमित्यर्थः ।
यद्यपि श्रुतिविरोधे स्मृतिप्रमाणं तथाऽपि यथाकथंचिद्विरोधपरिहारं द्रविडाचार्योक्त-
मुपपादयति । अत्रेति । यदाऽमरावतीशून्या स्यात्तदा हि तां प्रति पुरस्तादुदेतीतिप्रयोग-

१ ख. अ. 'स्य च वा' । २ ग. च. 'यमनी' । ३ ग. ट. 'शातस्य प्रह' । ४ क. 'न्तस्यः प्रह' ।
५ ख. ख. छ. ण. 'यमनी' । ६ ख. ग. छ. अ. ट. ण. 'णः' । ईशां । ७ क. 'त्रस्थानां' । ८ क. ख.
ग. छ. ट. ण. 'मौ नैर्ऋ' ।

द्विस्तावत्पश्चादुदेता पुरस्तादस्तमेताऽऽदित्या-

आचार्यैः । अमरावत्यादीनां पुरीणां द्विगुणोत्तरोत्तरेण कालेनोद्वासः स्यात् । उदयश्च नाम सवितुस्तन्निवासिनां प्राणिनां चक्षुर्गोचरापत्तिस्तदत्ययश्चास्तमनं न परमार्थत उदयास्तमने स्तः । तन्निवासिनां च प्राणिनामभावे तान्प्रति तेनैव मार्गेण गच्छन्नपि नैवोदेता नास्तमेतेति चक्षुर्गोचरापत्तेस्तदत्ययस्य चाभावात् । तथाऽमरावत्याः सकाशाद्विगुणं कालं संयमनी पुरी वसत्यतस्तन्निवासिनः प्राणिनः प्रति दक्षिणत इवोदेत्युत्तरतोऽस्तमेतीत्युच्यतेऽस्मद्बुद्धिं चापेक्ष्य तथोत्तरास्वपि पुरीषु

शून्यत्वाद्भूनां भोगान्तः । एवमुत्तरासां पुरीणां विनाशे द्विगुणकालेन रुद्रादीनां भोगच्युतिः । अत इमां वचनव्यक्तिमाश्रित्य तमेव परिहारमाह । अमरावत्यादीनामिति । तथाऽपि कथं विरोधसमाधिस्तत्राऽऽह । उदयश्चेति । यैर्यत्र दृश्यते भास्वान्स तेषामुदयः स्मृतः । तिरोभावं च यत्रैति तदेवास्तमनं रवेः । नैवास्तमनमर्कस्य नोदयः सर्वदा सतः । उदयास्तमने नाम दर्शनादर्शने रवेरिति । अमरावत्यादिपुरीषु पूर्वपूर्वपेक्षयोत्तरोत्तरत्रैकालद्वैगुण्यमस्तु । स्तां च दर्शनादर्शने सवितुरुदयास्तमयौ । स वा एष न कदाचनास्तमेति नोदेतीति श्रुतेर्वस्तुतो नोदयास्तमयौ स्तस्तथाच पुरीषु तुल्यत्वेन गच्छतः सवितुरुदयास्तमयकालवैषम्यमयुक्तमित्याशङ्क्याऽऽह । तन्निवासिनां चेति । भोगकालद्वैगुण्यं न सवितृगतेराधिकापेक्षयां श्रुत्योच्यते येन पुराणविरोधः किंत्वमरावत्यादीनां पुरीणां दैत्योपहृतानां पूर्वपूर्वपेक्षयोत्तरोत्तरपुरीणां द्विगुणेन कालेनोद्वासात्तदपेक्षयोत्तरोत्तरस्थानेषु भोगकाले द्वैगुण्यं श्रुत्योक्तमिति भावः ।

अथोद्वासकालाधिकाद्भोगच्युतिकालाधिक्यं न भोगकालाधिक्यमत आह । तथेति । यथोद्वासकालद्वैगुण्यमुक्तं तद्वदिति यावत् । अमरावतीनिवासिप्राणिवर्गपेक्षया संयमिनीनिवासिनः प्राणिनः प्रति द्विगुणेन कालेन सवितुरुदयास्तमयाविति युक्तं च वक्तुम् । दर्शनादर्शनयोर्द्विगुणकालभावित्वात् । न च तन्निवासिदृष्ट्यपेक्षया दक्षिणोत्तरयोरुदयास्तमयौ । तत्तद्वृष्ट्या पूर्वपश्चिमयोरेव तद्भावात् । अस्मद्बुद्धिमपेक्ष्य तु दक्षिणत उदेत्युत्तरतश्चास्तमेतीत्युच्यते । इवशब्दस्तयोस्तन्निवासिजनपेक्षया दक्षिणोत्तरस्थयोरसत्त्वं द्योतयतीत्यर्थः । यथाऽमरावत्यपेक्षया संयमिन्यामुद्वासकालाधिक्यमुक्तं तथा तदपेक्षया वारुण्यां तदपेक्षया च विभायां तत्कालाधिक्यमवधेयमित्याह । तथेति । संयमिनीं चान्तर्भाव्य बहुवचनम् । इतश्चास्मद्बुद्धिमपेक्ष्य दक्षिणग-

१ ख. ड. च. ज. 'देति नां' । २ ख. ड. च. ज. 'मेति' । घ. ठ. 'मेता' । च. ३ घ. 'चाप्यभा' । ४ ड. ड. 'वत्या द्विगु' । ५ क. ख. ग. घ. ड. च. ज. ट. ठ. ड. ड. ज. 'लं सायं' । ६ क. 'यमिनी' । ७ क. ग. ट. 'रोधानं च' । ८ क. ख. छ. ज. ण. यौ तथा । ९ क. ग. ट. 'प्यं स' । १० क. ग. ट. 'या न धु' । ११ क. ग. ट. 'पहता' । १२ ख. ग. छ. ट. ण. 'री द्वि' । १३ ख. छ. ज. ण. 'त्तर' । १४ ख. ट. 'कालद्वै' । १५ ट. 'यमनी' । १६ ग. ट. 'यमन्या' ।

नामेव तावदाधिपत्यं स्वाराज्यं पर्येता ॥ ४ ॥

योजना । सर्वेषां च मेरुर्त्तरतो भवति । यदाऽमरावत्यां मध्याह्नगतः सविता तदा संयमन्यामुद्यन्दश्यते तत्र मध्याह्नगतो वारुण्यामुद्यन्दश्यते । तथोत्तरस्यां प्रदक्षिणावृत्तेस्तुल्यत्वात् । इलावृत्तवासिनां सर्वतः पर्वत-
प्राकारनिवारितादित्यरश्मीनां सवितोर्ध्व इवोदेताऽर्वाङ्गस्तमेता दृश्यते ।
पर्वतोर्ध्वच्छिद्रे प्रवेशात्सवितृप्रकाशस्य । तथर्गाद्यमृतोपजीविनाममृतानां

त्यादिनाऽस्तमनमित्याह । सर्वेषां चेति । उद्यन्तमादित्यं पुरतोऽवलोकयतां वाम-
भागे स्थितत्वान्मेरुः सर्वेषामेवोत्तरतो भवति । तथाचोदयास्तमयाभ्यां पूर्वापरदिग्विभा-
गान्न तत्पुरवासिदृष्ट्यपेक्षया दक्षिणत इत्यादिवचनं किंत्वस्मदृष्ट्यपेक्षयैवेत्यर्थः ।
उद्वासकालद्वैगुण्यापेक्षया भोगकालद्वैगुण्यमित्युक्तम् । संप्रति सवितृगत्याधिक्यापेक्षयैव
भोगकालाधिक्यं किं न स्यादित्याशङ्क्य पुराणविरोधसमाधानासंभवान्मैवमित्याह । यदे-
त्यादिना । यथा संयमिन्यां मध्याह्नगो वारुण्यामुद्यन्भवति तथा तस्यां मध्याह्नगो विभा-
यामुद्यन्दश्यत इत्याह । तथेति । उक्तं च वायुप्रोक्ते । मध्यगस्त्वमरावत्यां यावद्भवति
भास्करः । वैवस्वते संयमन उदयंस्तत्र दृश्यते । सुखायामर्धरात्रश्च विभायामस्त मोति
चेति । कथं पुनः स यावदादित्य उत्तरत उदेता दक्षिणतोऽस्तमेता द्विस्तावदूर्ध्व उ-
देताऽर्वाङ्गस्तमेतेत्युच्यते । न हि तत्रोद्वासकालस्य वाऽधिकत्वमस्ति येनोदयास्तमयका-
लाधिक्याद्भोगकालाधिक्यं स्यादत आह । इलावृत्तेति । मेरोश्चतुर्दिशमिलावृत्तं नाम
वर्षं प्रसिद्धम् । तन्निवासिनां प्राणिनामुभयतः पर्वताभ्यां मानसोत्तरसुमेरुभ्यां प्राकार-
स्थानीयाभ्यामुभयोर्ध्वस्थितमहाक्षेण विनिवारितादित्यरश्मीनामूर्ध्वमुदेताऽर्वाङ्गस्तमेता च
सविता दृश्यते । इवशब्दस्तूदयास्तमययोर्वस्तुतोऽसत्त्वद्योतनार्थ इत्यर्थः । कथं सवितो-
र्ध्वः सन्नुदेत्यर्वाङ्गस्तमेति तत्राऽऽह । पर्वतेति । सर्वावृत्तप्रकाशस्य पर्वतयोरुपरितने
छिद्रे प्रवेशादधोवर्तिनां प्राणिनामुपरि प्रसारितनेत्राणां सावित्रं प्रकाशं पश्यतां तत्रो-
द्यन्निव सवितोऽपलभ्यते प्रदेशान्तरे च दृश्यमानोऽधस्तादिवास्तमेति । यथोपरिष्ठादत्र-
त्यैरुपलभ्यमानो मेघस्ततो दूराद्वृंशो भूतललङ्घनं श्रेत्येवावसीयते तथेहापीत्यर्थः । भोग-
कालस्याविरोधेनाऽऽधिक्यमापाद्य तेनैव लिङ्गेनातिशयवस्त्वममृतादेरपि कथयति । त-
थेति । भोगकालाधिक्ये सतीति यावत् । अनुमीयते कल्पयते । यत्तु भोगकालमाक-

१ क. च. 'त्तरो म' । २ ख. च. अ. ण. 'ध्याह्न ग' । ३ क. ख. ग. घ. ङ. च. अ. ट. ठ.
ड. 'द्वा सांय' । ४ क. ड. च. अ. ड. 'यमिन्या' । ५ ठ. 'ध्याह्न ग' । ६ क. ग. च. ट. ड. ङ.
'हगोचरो वा' । ७ ख. अ. ण. 'वृत्तवा' । ८ ग. ट. 'दिवचन' । ९ ग. ट. 'यमन्या' । १० ख. अ. ण.
'ध्वमुदे' । ११ अ. न च त' । १२ ग. अ. ट. 'वृत्तेति' । १३ ख. अ. 'वृत्तं ना' । १४ क. ट. 'नार्थः' ।
१५ क. ग. ट. 'दृश्यो भू' । १६ ख. छ. अ. ण. 'मथैवा' ।

इति तृतीयाध्यायस्याष्टमः खण्डः ॥ ८ ॥

अथ यच्चतुर्थममृतं तन्मरुत उपजीवन्ति सोमेन
मुखेन न वै देवा अश्रन्ति न पिबन्त्येतदेवामृतं
दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

स य एतदेवममृतं वेद मरुतामेवैको भूत्वा सो-
मेनैव मुखेनैतदेवामृतं दृष्ट्वा तृप्यति स एतदेव
रूपमभिसंविशत्येतस्माद्रूपादुदेति ॥ ३ ॥

स यावदादित्यः पश्चादुदेता पुरस्तादस्तमेता
द्विस्तावदुत्तरत उदेता दक्षिणतोऽस्तमेता मरु-
तामेव तावदाधिपत्यं स्वाराज्यं पर्येता ॥ ४ ॥

इति तृतीयाध्यायस्य नवमः खण्डः ॥ ९ ॥

अथ यत्पञ्चमममृतं तत्साध्या उपजीवन्ति ब्र-
ह्मणा मुखेन न वै देवा अश्रन्ति न पिबन्त्ये-
तदेवामृतं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

च द्विगुणोत्तरोत्तरवीर्यवत्त्वमनुमीयते^१ भोगकालद्वैगुण्यलिङ्गेन । उद्यम-
नसंवेशनादि देवानां रुद्रादीनां विदुषश्च समानम् ॥ १ ॥ २ ॥ ३ ॥ ४ ॥

इति तृतीयाध्यायस्याष्टमः खण्डः ॥ ८ ॥ १ ॥ २ ॥ ३ ॥ ४ ॥ इति

लब्धयोद्यमनं तदभावं ज्ञात्वोपरमणमग्न्यादिमुखत्वं दृष्टिमात्रेण तृप्तिमत्त्वं तत्सर्वं विदु-
षोऽपि कल्प्यते देवैः सममित्याह । उद्यमनेति ॥ १ ॥ २ ॥ ३ ॥ ४ ॥ इति तृतीया-

स य एतदेवममृतं वेद साध्यानामेवैको भूत्वा
 ब्रह्मणैव मुखेनैतदेवामृतं दृष्ट्वा तृप्यति स एत-
 देव रूपमभिसंविशत्येतस्माद्रूपादुदेति ॥ ३ ॥
 स यावदादित्य उत्तरत उदेता दक्षिणतोऽस्त-
 मेता द्विस्तावदूर्ध्व उदेताऽर्वाङ्स्तमेता साध्या-
 नामेव तावदाधिपत्यं स्वाराज्यं पर्येता ॥ ४ ॥
 इति तृतीयाध्यायस्य दशमः खण्डः ॥ १० ॥
 अथ तत ऊर्ध्व उदेत्य नैवोदेता नास्तमेतैकल
 एव मध्ये स्थाता तदेष श्लोकः ॥ १ ॥

तृतीयाध्यायस्य नवमः खण्डः ॥ ९ ॥ १ ॥ २ ॥ ३ ॥ ४ ॥ इति तृती-
 याध्यायस्य दशमः खण्डः ॥ १० ॥

कृत्वैवमुदयास्तमनेन प्राणिनां स्वकर्मफलभोगनिमित्तमनुग्रहं तत्क-
 र्मफलोपभोगक्षये तानि प्राणिजातान्यात्मनि संहृत्याथ ततस्तस्मादन-
 न्तरं प्राण्यनुग्रहकालादूर्ध्वः सन्नात्मन्युदेत्योद्गम्य यान्प्रत्युदेति तेषां प्रा-
 णिनामभावात्स्वात्मस्थो नैवोदेता नास्तमेतैकलोऽद्वितीयोऽनवयवो^१ म-
 ध्ये स्वात्मन्येव स्थाता । तत्र कश्चिद्विद्वान्वस्वादिसमौ न चरणो रोहि-
 ताद्यमृतभोगभागी यथोक्तक्रमेण^२ स्वात्मानं सवितारमात्मत्वेनोपेत्य स-

ध्यायस्याष्टमः खण्डः ॥ ८ ॥ १ ॥ २ ॥ ३ ॥ ४ ॥ इति तृतीयाध्यायस्य नवमः
 खण्डः ९ ॥ १ ॥ २ ॥ ३ ॥ ४ ॥ इति तृतीयाध्यायस्य दशमः खण्डः ॥ १० ॥

पञ्चभिः पर्यायैर्मधुविद्या यथावदुक्ता । क्रमेण मुक्तिफलपर्यवसायित्वं तस्या दर्शयितुम-
 नन्तरवाक्यमवरुध्याऽऽह । कृत्वेत्यादिना । तस्मात्प्राण्यनुग्रहकालादनन्तरमिति त-
 च्छब्दार्थः । ऊर्ध्वः सन्ब्रह्मीभूतो वर्तमान इति यावत् । आत्मन्युदेत्य स्वमहिम्नि प्र-
 काशं लब्धेत्येतत् । स्थातेति प्रयोगात्क्रममुक्तिरत्र विवक्षिता । तत्र विद्वदनुभवं प्रमाणयति ।
 तत्रेति । क्रममुक्तिः सप्तम्यर्थः । यथोक्तक्रमेणासौ वा आदित्यो देवमध्वित्यादिना
 पञ्चामृतत्वेन स्थितमित्यर्थः । स्वमात्मानं वेद्यतया विद्वदात्मसंभूतमित्यर्थः । आत्मत्वेनो-

१ ख. ड. ज. न. ट. ठ. 'दुदेति' । २ ख. न. न. 'वो वा म' । ३ क. ग. ट. 'माच' । ४ घ.
 ड. ड. ट. 'गभोगी' । ५ ड. च. ठ. ड. न. 'ण स्वमात्मा' ।

न वै तत्र न निम्लोच नोदियाय कदाचन दे-
वास्तेनाहं सत्येन मा विराधिषि ब्रह्मणेति ॥ २ ॥
न ह वा अस्मा उदेति न निम्लोचति सकृ-

माहितः सन्नतं मन्त्रं दृष्टोत्थितोऽन्यस्मै पृष्ठवते जगाद । यतस्त्वमागतो
ब्रह्मलोकात्किं तत्राप्यहोरात्राभ्यां परिवर्तमानः सविता प्राणिनामायुः क्ष-
पयति यथेहास्माकमित्येवं पृष्ठः प्रत्याह । तत्तत्र यथा पृष्ठे यथोक्ते चार्थे
एष श्लोको भवति तेनोक्तो योगिनेति श्रुतेर्वचनमिदम् ॥ १ ॥

न वै तत्र यतोऽहं ब्रह्मलोकादागतस्तस्मिन्न वै तत्रैतदस्ति यत्पृ-
च्छसि । न हि तत्र निम्लोचास्तमगमत्सविता न चोदियायोद्धतः कुत-
श्चित्कदाचन कस्मिंश्चिदपि काल इति । उदयास्तमयवर्जितो ब्रह्मलोक
इत्यनुपपन्नमित्युक्तः शपथमिव प्रतिपेदे । हे देवाः साक्षिणो यूयं गृणुत
यथा मयोक्तं सत्यं वचस्तेन सत्येनाहं ब्रह्मणा ब्रह्मस्वरूपेण मा विरा-
धिषि मा विरुध्येयमप्राप्तिर्ब्रह्मणो मम मा भूदित्यर्थः ॥ २ ॥

सत्यं तेनोक्तमित्याह श्रुतिर्न ह वा अस्मै । यथोक्तब्रह्मविदे नोदेति
न निम्लोचति नास्तमेति किंतु ब्रह्मविदेऽस्मै सकृद्विवा हैव सदैवाहर्भ-

पेत्याहंर्ग्रहेण गृहीत्वेत्येतत् । कथं प्रश्न इत्याकाङ्क्षायामाह । यत इति । लब्धब्र-
ह्मोपदेशो ब्रह्मविद्योक्तावस्थायां ब्रह्मणो वियुक्तावस्थायां केनचित्पृष्ठः प्रत्युवाचेत्यर्थः ।
कथं प्रत्युक्तिरिति तत्राऽऽह । तत्तत्रेति ॥ १ ॥

श्लोकमुपादाय व्याकरोति । न वै तत्रेत्यादिना । निम्लोचेत्यस्मिन्नर्थे निम्लोचे-
तिच्छान्दसः प्रयोगः । इतिशब्दः पूर्वार्धव्याख्यासमाप्त्यर्थः । उत्तरार्धमुत्थापयति ।
उदयास्तमयेति । लोकत्वाविशेषादितरलोकवद्ब्रह्मलोकोऽपि नोदयास्तमयवर्जित इ-
त्युक्तो विद्वानुत्तरार्धेन शपथं कुर्वन्परिहरतीत्यर्थः ॥ २ ॥

एवं मन्त्रद्वयशपथद्वारा निर्णीतेऽर्थे न हेत्याद्या किमर्था श्रुतिरित्याशङ्क्याऽऽह ।
सत्यमिति । न हेत्याद्यां श्रुतिमादाय व्याचष्टे । यथोक्तेति । ब्रह्मोपनिषदमित्य-

१ ठ. ड. दृष्टा स्थितो । २ घ. ठ. 'थोक्तार्थ' । ३ ख. ज. ड. ड. 'दाचिन्न क' । ४ घ. ठ.
ड. 'मनव' । ५ क. ग. ड. च. ट. ठ. इत्युप' । ६ क. ड. ड. ड. 'णो मा' । ७ घ. ड. ठ. सर्वदे' ।
८ ख. छ. ज. ण. 'ग्रहणेन गृ' । ९ क. 'विद्वद्' । ग. 'वियुक्ता' । १० ख. छ. ज. ण. 'षदित्य' ।

द्विवा हैवास्मै भवति य एतामेवं ब्रह्मोपनिषदं
वेद ॥ ३ ॥

तद्वैतद्वद्ब्रह्मा प्रजापतय उवाच प्रजापतिर्मनवे
मनुः प्रजाभ्यस्तद्वैतदुद्दालकायाऽऽरुणये ज्येष्ठा-
य पुत्राय पिता ब्रह्म प्रोवाच ॥ ४ ॥

इदं वाव तज्ज्येष्ठाय पुत्राय पिता ब्रह्म प्रब्रूया-
त्प्रणाय्याय वाऽन्तेवासिने ॥ ५ ॥

वति स्वयं ज्योतिष्ठाद्य एतां यथोक्तां ब्रह्मोपनिषदं वेदगुह्यं वेद ।
एवं तन्नेण वंशादित्रयं प्रत्यमृतसंबन्धं च यच्चान्यदवोचामैवं जानातीत्य-
र्थः । विद्वानुदयास्तमयकालापरिच्छेद्यं नित्यमजं ब्रह्म भवतीत्यर्थः ॥ ३ ॥

तद्वैतन्मधुज्ञानं ब्रह्मा हिरण्यगर्भो विराजे प्रजापतय उवाच । सोऽ-
पि मनवे । मनुरिक्ष्वाक्याभ्यः प्रजाभ्यः प्रोवाचेति विद्यां स्तौति ब्रह्मा-
दिविशिष्टक्रमागतेति । किंच तद्वैतन्मधुज्ञानमुद्दालकायाऽऽरुणये पिता
ब्रह्मविज्ञानं ज्येष्ठाय पुत्राय प्रोवाच ॥ ४ ॥

इदं वाव तद्यथोक्तमन्योऽपि ज्येष्ठाय पुत्राय सर्वप्रियार्हाय ब्रह्म प्रब्रू-
यात् । प्रणाय्याय वा योग्यायान्तेवासिने शिष्याय ॥ ५ ॥

स्यार्थमाह । वेदगुह्यमिति । एवं शब्दमादाय व्याकरोति । एवमित्यादिना ।
वंशादित्रयं तिरश्चीनवंशो मध्वूपो मधुनार्ज्यश्चेत्येवंरूपमित्यर्थः । प्रत्यमृतसंबन्धं च
लोहिताद्यमृतेष्वेकैकवस्वादीनां संबन्धमित्यर्थः । अन्यदित्युद्यमनसंवेशनादि गृह्यते । उ-
क्तविद्याफलमुपसंहरति । विद्वानिति ॥ ३ ॥

ननु विद्या सफला चेदुक्ता तर्हि किमुत्तरग्रन्थेनेत्याशङ्क्याऽऽह । तद्वैतदिति ।
स्तुतिमेवाभिनयति । ब्रह्मादीति । तद्वैतदुद्दालकायेत्यादिना विद्याया योग्यं पात्रं
प्रदर्शयते । तद्व्याचष्टे । किंचेति । इतश्च स्तुत्यर्हमेतद्विज्ञानमित्यर्थः । मधुविज्ञानं व्या-
करोति । ब्रह्मविज्ञानमिति ॥ ४ ॥

तस्य परोक्षत्वं व्यावर्तयति । इदं वावेति । अथ ज्येष्ठाय पुत्राय ब्रह्म वक्तव्यमि-
ति पूर्वेषामयं नियमो नेदानींतनानामित्यत आह । अन्योऽपीति । पात्रान्तरमनुजा-
नाति । प्रणाय्यायेति ॥ ५ ॥

१ ड. ण. 'वं मन्त्रे' । २ च. ड. ण. 'च' । सच मं । ३ क. ट. 'क्तादिभ्यः' । ४ घ. ड. च.
ण. 'धुविज्ञा' । ५ ग. ट. 'ता ब्रह्मविद्ब्रह्म' । ६ ड. ड. ण. 'ह्यब्रह्मवि' । ७ च. 'य ब्रह्म प्रो' । ८ ख.
छ. म. ण. 'व्यश्चेत्' । ९ क. 'स्य त' । १० ख. छ. ज. ण. 'मित्याशङ्क्याऽऽह' ।

नान्यस्मै कस्मैचन यद्यप्यस्मा इमामद्भिः प-
रिगृहीतां धनस्य पूर्णा दद्यादेतदेव ततो भूय इ-
त्येतदेव ततो भूय इति ॥ ६ ॥ इति तृतीया-
ध्यायस्यैकादशः खण्डः ॥ ११ ॥

गायत्री वा इदं सर्वं भूतं यदिदं किंच वाग्वै

नान्यस्मै कस्मैचन प्रब्रूयात्तीर्थद्वयमनुज्ञातमनेकेषां प्राप्तानां तीर्थाना-
माचार्यादीनाम् । कस्मात्पुनस्तीर्थसंकोचनं विद्यायाः कृतमित्याह । य-
द्यप्यस्मा आचार्याय इमां कश्चित्पृथिवीमद्भिः परिगृहीतां समुद्रपरिवेष्टि-
तां समस्तामपि दद्यादस्या विद्याया निष्क्रयार्थमाचार्याय धनस्य
पूर्णा संपन्ना भोगोपकरणैर्नासावस्य निष्क्रयो यस्मात्ततोऽपि दानादेत-
देव यन्मधुविद्यादानं भूयो बहुतरफलमित्यर्थः । द्विरभ्यास आदरार्थः
॥ ६ ॥ इति तृतीयाध्यायस्यैकादशः खण्डः ॥ ११ ॥

यत एवमतिशयफलैषा ब्रह्मविद्याऽतः सा प्रकारान्तरेणापि वक्तव्ये-
ति गायत्री वा इत्याद्यारभ्यते । गायत्रीद्वारेण चोच्यते^१ । ब्रह्मणः सर्व-
विशेषरहितस्य नेति नेतीत्यादिविशेषप्रतिषेधगम्यस्य दुर्बोधत्वात् ।
सत्स्वनेकेषु च्छन्दःसु गायत्र्या एव ब्रह्मज्ञानद्वारतयोपादानं प्राधान्यात् ।

पुत्रशिष्याभ्यां पात्रान्तरं प्रत्याचष्टे । नेति । तीर्थद्वयं विद्याप्रदानेऽधिकारिद्वय-
मित्यर्थः । निर्धारणे षष्ठी । आचार्यो विद्यादाता । आदिपदाद्धनदायी श्रोत्रियो मेधा-
वी च गृह्यते । सर्वेषामर्थिनामत्राधिकारमाशङ्क्य दूषयति । कस्मादित्यादिना । आ-
चार्यायेति । पुनरुपादानं क्रियापदेन तस्यान्वयद्योतनार्थं विद्यायामादरो वा मुख्यम-
धिकारकारणं फलतीति भावः ॥ ६ ॥ इति तृतीयाध्यायस्यैकादशः खण्डः ॥ ११ ॥

गतेन ग्रन्थेनोत्तरग्रन्थस्य गतार्थत्वं परिहरति । यत इति । सवितृद्वारकब्रह्मवि-
द्यानन्तरं तद्देवतागायत्रीद्वारेण तद्विद्योपदिश्यत इत्यर्थः । ब्रह्मविद्याया विवक्षितत्वे
ब्रह्मैवोपदिश्यतां किं गायत्र्युपदेशेनेत्याशङ्क्याऽऽह । गायत्रीति । तथाऽपि च्छ-
न्दोन्तराणि विहाय किमिति गायत्रीद्वारैव ब्रह्मोपदिश्यते तत्राऽऽह । सत्स्विति ।

१ ख. घ. ड. ठ. ड. ढ. ण. 'स्य संपू' । २ क. ग. ड. ट. ठ. ड. ढ. 'ते ब्रह्मसं' । ण. 'ते
ब्रह्म' । ब्रह्मणः स' । ३ च. दुर्बोधत्वां । ४ ठ. ड. 'बोधत्वां' । ५ ठ. ड. ण. 'स्वप्यने' । ६ ख. छ.
अ. ण. 'वी गृ' ।

गायत्री वाग्वा इदं सर्वं भूतं गायति च त्रा- यते च ॥ १ ॥

सोमाहरणादितरच्छन्दोक्षराहरणेनेतरच्छन्दोव्याख्या च सर्वसवनव्याप-
कत्वाच्च यज्ञे प्राधान्यं गायत्र्याः । गायत्रीसारत्वाच्च ब्राह्मणस्य मातरमिव
हित्वा गुरुतरां गायत्रीं ततोऽन्यद्गुरुतरं न प्रतिपद्यते यथोक्तं ब्रह्मापी-
ति । तस्यामत्यन्तगौरवस्य प्रसिद्धत्वात् । अतो गायत्रीमुखेनैव ब्रह्मो-

ब्रह्मज्ञानद्वारतया तदुपायतयेत्यर्थः । प्राधान्ये हेतुमाह । सोमाहरणादिति । सोम-
स्याऽऽहरणमानयनम् । तत्र साधनत्वं गायत्रीछन्दस्कानामृचां याजकैरिष्यते । त-
द्युक्तं तस्या यज्ञे प्राधान्यमित्यर्थः । यद्वा देवैः सोमाहरणमिच्छद्भिश्छन्दसां गायत्री-
त्रिष्टुब्जगतीनां तादर्थ्येन नियोगे जगतीत्रिष्टुभोर्मध्येमार्गमशक्त्या निवृत्तौ गायत्री
सोमं प्राप्य रक्षणस्तस्य विजित्य तं देवेभ्यः समाहरदित्यैतरेयकब्राह्मणे सोमो वै
राजाऽमुष्मिँँक आसीदित्यत्र प्रसिद्धमतस्तत्प्राधान्यमित्यर्थः । तत्रैव हेत्वन्तरमाह ।
इतरेति । उष्णिगनुष्टुप्भृतीनीतराणि च्छन्दांसि तेषां पादशोऽक्षराणि सप्ताष्टादिसं-
ख्याकानि तेषामाहरणमापादनं गायत्र्यक्षरैः पादशः षड्भिः क्रियतेऽधिकसंख्याया
न्यूनसंख्यामन्तरेणासंभवात्तस्मादितरेषु च्छन्दःसु गायत्र्या व्याप्तेश्च प्राधान्यमित्यर्थः ।
अथवा गायत्रीव्यतिरिक्तयोस्त्रिष्टुब्जगतीछन्दसोः सोमाहरणोद्यतयोरशक्तयोर्मार्गमध्ये
जगत्या त्यक्तानि त्रीण्यक्षराणि त्रिष्टुभौ त्वेकमक्षरम् । ततश्चाष्टाचत्वारिंशदक्षरा जग-
ती पञ्चचत्वारिंशदक्षरा संवृत्ता । चतुश्चत्वारिंशदक्षरा त्रिष्टुप् च त्रिचत्वारिंशदक्षरा
संवृत्ता । तत्र गायत्री सोममाहरन्ती त्यक्तानामक्षराणामाहरणेन पूर्णतां तयोरोपाद्यते
व्याप्य स्थिता तेन तत्प्राधान्यमित्यर्थः ।

तत्रैव हेत्वन्तरमाह । सर्वसवनेति । सर्वाणि प्रातःसवनं माध्यंदिनं सवनं तृती-
यसवनमित्येतानि तेषु गायत्र्या व्यापकत्वं मिश्रणं गायत्रं प्रातःसवनं त्रैष्टुभं
माध्यंदिनं सवनं जागतं तृतीयसवनमिति स्थितेऽपि त्रिष्टुब्जगत्योर्गायत्रीव्याप्ते-
रुक्तत्वात्तस्याश्च पादाभ्यां मुखेन च सोमाहरणद्वारेण सवनत्रयसंबन्धादतश्च त-
स्या अस्ति यज्ञे प्राधान्यमित्यर्थः । कर्मणि तत्प्राधान्येऽपि कुतो ब्रह्मविद्यायां तत्प्रा-
धान्यमित्याशङ्क्याऽऽह । गायत्रीति । ब्रह्मविद्यायां तत्प्राधान्यमिति शेषः । गाय-
त्रीमेवाऽऽलम्बनत्वेन प्रतिपद्यते ब्रह्मेत्यत्र लोकप्रसिद्धिमनुकूलयति । तस्यामिति । गा-

१ घ. च. ठ. ण. 'ह्यस्य' । २ क. 'रण उद्य' । ३ क. ग. ट. 'भा चैक' । ४ ज. 'द्य तयो-
र्व्यवस्थि' । ५ क. ख. ग. छ. ट. ण. 'यायास्तत्ता' ।

या वै सा गायत्रीयं वाव सा येयं पृथिव्यस्या ५

च्यते । गायत्री वा इत्यवधारणार्थो वैशब्दः । इदं सर्वं भूतं प्राणि-
जातं यत्किंच स्थावरं जङ्गमं वा तत्सर्वं गायत्र्येव । तस्याश्छन्दोमा-
त्रायाः सर्वभूतत्वमनुपपन्नमिति गायत्रीकारणं वाचं शब्दरूपामापादयति
गायत्रीम् । वाग्वै गायत्रीति । वाग्वा इदं सर्वं भूतम् । यस्माद्वाक्श-
ब्दरूपा सती सर्वं भूतं गायति शब्दयैत्यसौ गौरसावश्व इति च त्रा-
यते च रक्षत्यमुष्मान्माँ भैषीः किं ते भयमुत्थितमित्यादिना सर्वतो
भयान्निवर्त्यमानो वाचा त्रातः स्यात् । यद्वाग्भूतं गायति च त्रायते च
गायत्र्येव तद्गायति च त्रायते च वाचोऽनन्यत्वाद्गायत्र्याः । गानात्रा-
णाञ्च गायत्र्या गायत्रीत्वम् ॥ १ ॥

या वै सैवलक्षणा सर्वभूतरूपा गायत्री । इयं वाव सा येयं पृथिवी ।
कथं पुनरियं पृथिवी गायत्रीत्युच्यते । सर्वभूतसंबन्धात् । कथं सर्व-

यत्र्या ब्रह्मज्ञानद्वारेत्वेनोपादानमुक्तहेतुभ्यः सिद्धमित्युपसंहरति । अत इति । तथा
चेतोर्षणनिगदादितिन्यायेन गायत्र्युपाधिकं ब्रह्मोपास्यमिति प्रतिजानीते । गाय-
त्रीति । निपातमादाय व्याचष्टे । वा इति । अवधारणरूपमेवार्थं स्फुटयन्नदमित्यादि
व्याकरोति । इदमिति । तदिदं सर्वं गायत्र्येवेति योजना । गायत्र्याः सर्वा-
त्मकत्वाद्ब्रह्मदृष्टचोपास्तिर्युक्तेत्युक्तं तत्रानुपपत्तिमाशङ्क्यानन्तरवाक्येनोत्तरमाह । त
स्या इति । कथं वाचो गायत्रीत्वमित्याशङ्क्य तस्याः सर्वभूतसंबन्धं दर्शयति । वा-
गिति । कुतो गायत्रीत्वं तत्राऽऽह । यस्मादिति । भवत्वेवं वाचः स्वरूपं गायत्र्या-
स्तु किमायातं तदाह । यद्वागिति । गायत्रीनामनिर्वचनादपि वाच्युक्तं रूपं गाय-
त्र्यामेव द्रष्टव्यमित्याह । गानादिति ॥ १ ॥

अस्ति हि वाचः सर्वभूतात्मकत्वं तद्वाचकत्वाद्वाच्यस्य च वाचकातिरेकेणानिरूप-
णात्तथा च वाग्भूता गायत्री सर्वभूतात्मिकेत्युक्तमिदानीं तस्या विधान्तरमाह । या वै
सेति । एवंलक्षणत्वं व्याचष्टे । सर्वेति । गायत्रीमनूद्य पृथिवीत्वं तस्या विहितं प्रश्न-
पूर्वकमुपपादयति । कथं पुनरिति । गायत्र्याः सर्वभूतसंबन्धस्योक्तत्वात्पृथिव्यास्त-
त्संबन्धं चोद्यपूर्वकं व्युत्पादयति । कथमिति । सर्वस्य पृथिव्यां प्रतिष्ठितत्वं साध-

१ ख. घ. ड. च. ज. ण. 'रणां वा' । २ क. ग. ट. 'ति च श' । ३ ड. ठ. 'यति चासौ' ।
४ क. ग. घ. ट. ड. 'ति त्रा' । ५ ड. 'न्मा हिंसीरिदं ते' । ६ घ. ठ. 'भैषीरिदं ते' । ७ क. ग.
ट. ड. ठ. 'दि तं' । ८ ठ. ड. सततो' । ९ क. ग. ट. 'द्वारेणोपा' । १० क. ग. ट. 'च्युक्तरू' ।

हीद २ सर्वं भूतं प्रतिष्ठितमेतामेव नातिशी-
यते ॥ २ ॥

या वै सा पृथिवीयं वाव सा यदिदमस्मिन्पुरु-
षे शरीरमस्मिन्हीमे प्राणाः प्रतिष्ठिता एतदेव
नातिशीयन्ते ॥ ३ ॥

यद्वै तत्पुरुषे शरीरमिदं वाव तद्यदिदमस्मिन्न-

भूतसंबन्धोऽस्यां पृथिव्यां हि यस्मात्सर्वं स्थावरं जङ्गमं च भूतं प्रति-
ष्ठितमेतामेव पृथिवीं नातिशीयते नातिवर्तत इत्येतत् ।

यथा गानत्राणाभ्यां भूतसंबन्धो गायत्र्या एवं भूतप्रतिष्ठानाद्भूतसं-
बद्धा पृथिव्यतो गायत्री पृथिवी ॥ २ ॥

या वै सा पृथिवी गायत्रीयं वाव सेदमेव । तर्हि यदिदमस्मिन्पुरुषे
कार्यकारणसंघाते जीवति शरीरं पार्थिवत्वाच्छरीरस्य । कथं शरीरस्य
गायत्रीत्वमिति । उच्यते । अस्मिन्हीमे प्राणा भूतशब्दवाच्याः प्रतिष्ठा-
ताः । अतः पृथिवीवद्भूतशब्दवाच्यप्राणप्रतिष्ठानाच्छरीरं गायत्री । एत-
देव यस्माच्छरीरं नातिशीयन्ते प्राणाः ॥ ३ ॥

यद्वै तत्पुरुषे शरीरं गायत्रीदं वाव तत् । यदिदमस्मिन्नन्तर्मध्ये पु-
रुषे हृदयं पुण्डरीकाख्यमेतद्गायत्री । कथमित्याह । अस्मिन्हीमे प्राणाः

यति । एतामेवेति । तथाऽपि कथं पृथिव्या गात्रत्रीत्वं तदाह । यथेति ॥ २ ॥

संप्रति गायत्र्याः शरीररूपत्वं निरूपयति । या वा इति । गायत्र्यात्मिकां पृथि-
वीमनूद्य तस्या गायत्रीशरीरयोरभेदे हेतुमाह । पार्थिवत्वादिति । इदानीं गायत्री-
शरीरयोरेकत्वं प्रश्नपूर्वकं कथयति । कथमित्यादिना । प्राणानां शरीरे प्रतिष्ठितत्वं
प्रकटयति । एतदेवेति ॥ ३ ॥

अथ गायत्र्या हृदयत्वमावेदयति । यद्वै तदिति । हृदयस्य गायत्र्याश्चैकत्वं प्र-
श्नपूर्वकं विवृणोति । एतदित्यादिना । हृदये प्राणानां प्रतिष्ठितत्वं प्रकटयति ।

न्तः पुरुषे हृदयमस्मिन्हीमे प्राणाः प्रतिष्ठिता
एतदेव नातिशीयन्ते ॥ ४ ॥

सैषा चतुष्पदा षड्विधा गायत्री तदेतद्वचाऽभ्य-
नूक्तम् ॥ ५ ॥

तावानस्य महिमा ततो ज्यायाः^१श्च पूरु^२पा-

प्रतिष्ठिता अतः शरीरवद्गायत्री हृदयम् ।

एतदेव च नातिशीयन्ते प्राणाः । प्राणो^३ ह पिता । प्राणो माता ।
अहिंसन्सर्वभूतानीति^४ च श्रुतेः । भूतशब्दवाच्याः प्राणाः ॥ ४ ॥

सैषा चतुष्पदा षडक्षरपदा छन्दोरूपा सती भवति गायत्री षड्विधा
वाग्भूतपृथिवीशरीरहृदयप्राणरूपा सती षड्विधा भवति । वाक्प्राणयोर-
न्यार्थनिर्दिष्टयोरपि गायत्रीप्रकारत्वम् । अन्यथा षड्विधसंख्यापूरणानुपप-
त्तेः । तदेतस्मिन्नर्थे एतद्गायत्र्याख्यं ब्रह्म गायत्र्यनुगतं गायत्रीमुखेनो-
क्तमृचाऽपि मन्त्रेणाभ्यनूक्तं प्रकाशितम् ॥ ५ ॥

तावानस्य गायत्र्याख्यस्य ब्रह्मणः समस्तस्य महिमा विभूतिर्विस्ता-
रः । यावांश्चतुष्पात्षड्विधश्च ब्रह्मणो विकारः पादो गायत्रीति व्या-

एतदेवेति । प्राणानां भूतशब्दवाच्यत्वे तत्संबन्धे सति भूतसंबन्धाद्गायत्र्याः शरीरादि-
भावः संभवति तेषां भूतशब्दवाच्यत्वे तु किं मानमित्याशङ्क्याऽऽह । प्राणो हेति ।
अहिंसावाक्येऽपि प्राणपरं मारणं प्रतिषिध्यते तथाच भूतशब्दस्तत्र प्रतीतिगोचरो
भवत्येवेत्याह । भूतेति ॥ ४ ॥

आध्यानशेषत्वेन गायत्र्याश्चतुष्पात्त्वं दर्शयति । सैषेति । लक्षयित्वा तस्याः ष-
ड्विधत्वमनूच साधयति । षड्विधेति । गायत्रीहृदययोः सर्वभूतसंबन्धसिद्धयर्थमुपादि-
ष्टयोर्वाक्प्राणयोगीयत्रीप्रभेदत्वेन कथं व्याख्यानमित्याशङ्क्याऽऽह । वाक्प्राणयोरि-
ति । विविपक्षे वाक्यशेषयोगात्तयोरपि गायत्रीभेदत्वमित्यर्थः । तदेतस्मिन्नर्थे वाग्भूत-
पृथिवीशरीरहृदयप्राणभेदात्षड्विधां गायत्रीमनुचिन्त्याजहलक्षणया तदवच्छिन्नब्रह्मत्वं
तदनुचिन्तयेदिति तच्छेषत्वेनैव पूर्वोक्ते स्थिते सतीत्यर्थः ॥ ५ ॥

समस्तस्य पादविभागविशिष्टस्येति यावत् । विस्तारमेव विवृणोति । यावानिति ।

१ क. ग. ट. 'णो हि पि' । २ घ. अ. 'न्सर्वा भू' । ३ क. ठ. 'ति श्रु' । ४ क. ग. घ. च. ट.
ठ. 'रपादा' । ५ घ. ठ. ड. द. 'तद्गा' । ६ ग. घ. ड. च. ठ. ड. ण. 'तिर्विस्ता' । ७ क. ग. ट.
'णो हीति' । ८ क. ख. ग. छ. ण. 'र्थः । तस्मि' । ट. 'र्थः । एतस्मि' । ९ ख. छ. ण. 'प्रभे' ।

दोऽस्य सर्वा भूतानि त्रिपादस्यामृतं दिवीति ॥६॥

यद्वै तद्वहेतीदं वाव तद्योऽयं बहिर्धा पुरुषादा-

काशो यो वै स बहिर्धा पुरुषादाकाशः ॥ ७ ॥

अयं वाव स योऽयमन्तः पुरुष आकाशो यो

वै सोऽन्तः पुरुष आकाशः ॥ ८ ॥

अयं वाव स योऽयमन्तर्हृदय आकाशस्तदेत-

ख्यातः । अतस्तस्माद्विकारलक्षणाद्वायव्याख्याद्वाचारम्भणमात्रात्ततो
ज्यायान्महत्तरश्च परमार्थसत्यरूपोऽविकारः पुरुषः पुरुषः सर्वपूरणात्पुं-
रि शयनाच्च । तस्यास्य पादः सर्वा सर्वाणि भूतानि तेजोबन्नादीनि स-
स्थावरजङ्गमानि । त्रिपात्रयः पादा अस्य सोऽयं त्रिपात् । त्रिपादमृतं
पुरुषाख्यं समस्तस्य गायत्र्यात्मनो दिवि द्योतनवति स्वात्मन्यवस्थि-
तमित्यर्थ इति ॥ ६ ॥

यद्वै तत्रिपादमृतं गायत्रीमुखेनोक्तं ब्रह्मेतीदं वाव तदिदमेव । त-
द्योऽयं प्रसिद्धो बहिर्धा बहिः पुरुषादाकाशो भौतिको यो वै स बहिर्धा
पुरुषादाकाश उक्तः ॥ ७ ॥

अयं वाव स योऽयमन्तः पुरुषे शरीर आकाशो यो वै सोऽन्तःपु-
रुष आकाशः ॥ ८ ॥

अयं वाव स योऽयमन्तर्हृदये हृदयपुण्डरीक आकाशः । कथमेक-
स्य सत आकाशस्य त्रिधा भेद इति । उच्यते । बाह्येन्द्रियविषये जा-

वाचारम्भणं विकारो नामधेयमिति वाक्यशेषमाश्रित्य विशिनष्टि । वाचारम्भणमात्रा-
दिति । परमार्थसत्यत्वे हेतुमाह । अविकार इति । तावानस्येत्यादि स्पष्टयति । त-
स्येति । आदिपदेन वायुराकाशश्चेत्युभयमुक्तम् । ततो ज्यायानित्यादि स्फुटयति ।
त्रिपादिति । समस्तस्य प्रपञ्चात्मकस्येत्यर्थः । श्रुताविति शब्दो मन्त्रसमाप्त्यर्थः ॥६॥

यद्वै तद्वहति गायत्र्यवच्छिन्नमुपास्यमुक्तं हृदयाकाशे तद्विषयमिति वक्तुं क्रमेण हृदया-
काशमवतारयति । यद्वै तदित्यादिना ॥ ७ ॥ ८ ॥

एकस्याऽऽकाशस्य कथं त्रैविध्यमुक्तमिति शङ्कते । कथमिति । औपाधिकत्रैवि-
ध्यमविरुद्धमिति परिहरति । उच्यत इति । बाह्येन्द्रियविषयत्वं तद्विषयशब्दाद्याश्र-

१ च. ड. ट. ण. 'त्यमृतोऽवि' । २ क. ग. ट. ड. ण. 'त्पुरीश' । ३ घ. च. ठ. 'नाद्वा । तं' ।
४ ख. ड. ज. 'ये हृत्पुण्ड' । ५ क. ग. ट. 'स्य सर्वप्र' ।

तपूर्णमप्रवर्ति पूर्णमप्रवर्तिनीं श्रियं लभते य
एवं वेद ॥ ९ ॥ इति तृतीयाध्यायस्य द्वादशः
खण्डः ॥ १२ ॥

गरितस्थाने नभसि दुःखबाहुल्यं दृश्यते । ततोऽन्तःशरीरे स्वप्नस्थान-
भूते मन्दतरं दुःखं भवति । स्वप्नान्पश्यतो हृदयस्थे पुनर्नभसि न कं-
चन कामं कामयते न कंचन स्वप्नं पश्यति । अतः सर्वदुःखनिवृत्तिरू-
पमाकाशं सुषुप्तस्थानम् । अतो युक्तमेकस्यापि त्रिधा भेदोन्वाख्यानम् ।
बहिर्धा पुरुषादारभ्याऽऽकाशस्य हृदये संकोचकरणं चेतःसमाधान-
स्थानस्तुतये । यथा त्रयाणामपि लोकानां कुरुक्षेत्रं विशिष्यते । अर्ध-
तस्तु कुरुक्षेत्रमर्धतस्तु पृथूदकमिति तद्वत् । तदेतद्भावाकाशाख्यं ब्रह्म
पूर्णं सर्वगतं न हृदयमात्रपरिच्छिन्नमिति मन्तव्यम् । यद्यपि हृदया-
काशे चेतः समाधीयतेऽप्रवर्ति न कुतश्चित्कचित्प्रवर्तितुं शीलमस्येत्य-
प्रवर्ति तदनुच्छित्तिधर्मकम् । यथाऽन्यानि भूतानि परिच्छिन्नान्यु-
च्छित्तिधर्मकाणि न तथा हार्दं नभः पूर्णमप्रवर्तिनीमनुच्छेदात्मिकां
श्रियं विभूतिं गुणफलं लभते दृष्टं य एवं यथोक्तं पूर्णप्रवर्तिगुणं ब्रह्म
वेद जानातीहैव जीवंस्तद्भावं प्रतिपद्यत इत्यर्थः ॥ ९ ॥ इति तृतीया-
ध्यायस्य द्वादशः खण्डः ॥ १२ ॥

यत्वं स्वप्नस्थानभूते नभसीति संबन्धः । न कंचनेत्यादिना निषेधद्वयेन पूर्वप्रकारमव-
स्थाद्वयं निषिध्यते । निषेधफलमाह । अत इति । सर्वदुःखं स्थूलं वास-
नामयं च तन्निवृत्त्या निरूप्यमाणं हृदयाकाशमित्यर्थः । औपाधिकत्रैविध्यमु-
पसंहरति । अत इति । तथाऽपि किमित्यनेन क्रमेणाऽऽकाशस्य संकोचो-
हृदये क्रियते तत्राऽऽह । बहिर्धेति । स्थानस्तुतिमुदाहरणेन स्फुटयति । यथेति ।
अत्र कुरुक्षेत्रमर्धतोऽर्धस्थानीयं पृथूदकमपि तथेति द्विदलयुगलमिव तदुभयं लोकत्रया-
पेक्षयाविशिष्टतरमित्यर्थः । हृदयाकाशे चेतः समाधीयते चेत्ततश्चात्र परिच्छिन्नं ब्रह्म
प्राप्तमित्याशङ्क्याऽऽह । तदेतदिति । पूर्णत्वेन जन्मनाशशून्यत्वं सिध्यतीत्याह ।
अप्रवर्तीति । प्रधानफलत्वं व्यावर्तयति । गुणफलमिति । दृष्टफलवते स्वर्गाप्तिरिति-
दृष्टमित्युक्तम् । ज्ञानमेव विशिनष्टि । इहैवेति । वर्तमानो देहः सप्तम्यर्थः । यो वि-
द्वानेवं स यथोक्तं फलं लभत इति संबन्धः ॥ ९ ॥ इति तृतीयाध्यायस्य द्वादशः
खण्डः ॥ १२ ॥

१ क. ग. च. ट. ड. ण. 'सस्य स्था' । २ ण. 'दाब्राख्या' । ३ क. ग. ड. 'श्चित्प्र' । ४ ड. ण.
'थोक्तपूर्' । ५ क. ग. छ. ट. ण. सर्वे दुः । ६ ख. छ. ण. 'ति विद' ।

तस्य ह वा एतस्य हृदयस्य पञ्च देवसुषयः स
योऽस्य प्राङ् सुषिः स प्राणस्तच्चक्षुः स आदि-

तस्य ह वा इत्यादिना गायत्र्याख्यस्य ब्रह्मण उपासनाङ्गत्वेन द्वार-
पालादिगुणविधानार्थमारभ्यते । यथा लोके द्वारपाला राज्ञ उपासनेन
वशीकृता राजप्राप्त्यर्था भवन्ति तथेहापीति । तस्येति प्रकृतस्य हृदय-
स्येत्यर्थः । एतस्यानन्तरनिर्दिष्टस्य पञ्च पञ्चसंख्याका देवानां सुषयो
देवसुषयः स्वर्गलोकप्राप्तिद्वारच्छिद्राणि देवैः प्राणादित्यादिभी रक्ष्यमा-
णानीत्यतो देवसुषयस्तस्य स्वर्गलोके भवनस्य हृदयस्यास्य यः प्राङ्
सुषिः पूर्वाभिमुखस्य प्राग्गतं यच्छिद्रं द्वारं स प्राणस्तत्स्थस्तेन द्वारेण
यः संचरति वायुविशेषः स प्रागनितीति प्राणः । तेनैव संबद्धमव्यति-
रिक्तं तच्चक्षुस्तथैव स आदित्य आदित्यो ह वै बाह्यप्राण इति श्रुतेश्चक्षुरूप-
प्रतिष्ठाक्रमेण हृदि स्थितः । स आदित्यः कस्मिन्प्रतिष्ठित इति चक्षुषीत्या-
दि हि वाजसनेयके । प्राणवायुदेवतैव ह्येका चक्षुरादित्यश्च सहाश्रयेण ।

वक्ष्यमाणज्ञानस्य स्वातन्त्र्यं परिहृत्य प्रकरणभेदं व्यावर्तयितुमुत्तरग्रन्थस्य तात्पर्य-
माह । तस्येति । द्वारपालादीत्यादिपदेन तद्वतो विशेषो गृह्यते । ब्रह्मण्युपासनेनाप्राप्ति-
द्विवो द्वारपालोपास्तिरयुक्तेत्याशङ्क्याऽऽह । यथेति । इति तदुपास्तिरर्थवतीति
शेषः । स्वर्गलोकशब्दः परमात्मविषयः । स्वर्गं लोकमित उध्वो विमुक्तौ इति श्रुत्यन्त-
रात् । देवसुषित्वं साधयति । देवैरिति । स्वर्गलोकस्य परमात्मनो भवनमायतनं त-
स्येति यावत् । प्राक्त्वेऽनवस्थामाशङ्क्योक्तं पूर्वाभिमुखस्येति । तत्स्थस्तेनेति । तच्छ-
ब्दो हृदयविषयः । तेनैवेति । प्राणविषयस्तच्छब्दः । तदव्यतिरिक्तत्वम् । स्वात-
न्त्र्येण चक्षुषोऽकिञ्चित्करत्वम् । न हि चक्षुषः प्राणस्य संबन्धो न हि बाह्यस्य
तत्संबन्धे निबन्धनमस्ति तत्राऽऽह । चक्षुरिति । अविद्यातृत्वेनाऽऽदित्यश्चक्षु-
षि प्रतिष्ठितश्चक्षुश्च ग्राहकतया रूपे प्रतिष्ठितं रूपदर्शने करणीभवति । तथैव प्राण-
स्य चक्षुष्प्रमित्यर्थः । प्राणादित्ययोरैक्ये प्रमाणमाह । आदित्यो हेति । कथं यथो-
क्तस्याऽऽदित्यस्य हृदयसुषिद्वारस्थानित्वं वासनात्मना हृदये प्रतिष्ठितानि तदाऽनेन
क्रमेणाऽऽदित्यो हृदये तिष्ठतीत्यर्थः । तत्र श्रुत्यन्तरं प्रमाणयति । स आदित्य इति ।
एकदेवताभिन्नत्वादपि प्राणाभेदेन चक्षुरादित्ययोराध्यानं युक्तमित्याह । प्राणेति ।

१ ख. घ. ड. च. ज. ठ. ड. ण. वा एतस्येत्या० । २ घ. ड. ठ. राज्ञामुपा० । ३ घ. ठ. राज्ञां
प्रा० । ४ राज्ञः प्रा० । ५ घ. च. स्वर्लोकं । ५ ड. ड. ण. 'कमुव' । ६ ख. ज. ण. प्राग्गच्छती । ७ घ.
ड. च. ठ. ड. ड. 'तश्चक्षुः' । ८ च. 'त्यादीति वा' । ९ क. ग. ट. ठ. ड. 'दि वा' । १० क. 'मुक्त्वा
वेति । ११ ग. ट. 'त्तावेति । १२ क. ख. छ. ज. ण. 'रस्याऽऽत्म' । १३ क. 'क्षुषा प्रा० ।

त्यस्तदेतत्तेजोऽन्नाद्यमित्युपासीत तेजस्व्यन्नादो
भवति य एवं वेद ॥ १ ॥

अथ योऽस्य दक्षिणः सुषिः स व्यानस्तच्छ्रो-

वक्ष्यति च । प्राणाय स्वाहेति हुतं हविः सर्वमेतत्तर्पयतीति । तदेतत्प्रा-
णाख्यं स्वर्गलोकद्वारपालत्वाद्ब्रह्म । स्वर्गलोकं प्रतिपितुस्तेजश्चेतच्चक्षु-
रादित्यस्वरूपेणान्नाद्यत्वाच्च सवितुस्तेजोन्नाद्यमित्याभ्यां गुणाभ्यामुपा-
सीत । ततस्तेजस्व्यन्नादश्चाऽऽमयावित्वरहितो भवति य एवं वेद तस्यै-
तद्गुणफलम् । उपासनेन वशीकृतो द्वारपः स्वर्गलोकप्राप्तिहेतुर्भवतीति
मुख्यं च फलम् ॥ १ ॥

अथ योऽस्य दक्षिणः सुषिस्तत्स्थो वायुविशेषः स वीर्यवत्कर्म कु-
र्वन्विष्टह्य वा प्राणापानौ नाना वाऽनितीति व्यानस्तत्संबन्धमेव च त-

आश्रयशब्देन रूपाणि हृदयं चोच्यते द्युलोको वा । आदित्यश्चक्षुषोर्देवस्तद-
धिष्ठितस्य सर्वस्य प्राणात्मत्वे वाक्यशेषमनुकूलयति । वक्ष्यति चेति । न हि प्राणे
तृप्यति सर्वस्य वृत्तिस्तादात्म्यमन्तरेण संभवतीति भावः । तदेतत्प्राणाख्यं ब्रह्म स्वर्गलो-
कं प्रतिपितुः सन्पुरुषस्तेजोऽन्नाद्यमित्याभ्यां गुणाभ्यां विशिष्टमुपासीतेति संबन्धः ।

किमिति यथोक्तोऽधिकारी प्राणोपासने नियुज्यते तत्राऽऽह । स्वर्गेति । तथाऽपि
कथं यथोक्तगुणद्वयैविशिष्टं प्राणाख्यस्य ब्रह्मणः सिध्यति । तत्र तेजःशब्दं व्या-
कुर्वन्नाह । तेजस्वीति । एतत्प्राणाख्यं ब्रह्मोभयरूपेण तेजस्वी तथाच तेजोगुणविशि-
ष्टतया तदुपासनामर्हति सवितुश्चान्नदत्वं वृष्टिद्वारेणाऽऽदित्याज्जायते । वृष्टिरित्यादौ ह-
ष्टमतश्चान्नं च तदाद्यं चेति गुणान्तरविशिष्टत्वेनापि सवितूरूपं प्राणाख्यं ब्रह्म ध्या-
नार्हमित्यर्थः । किंतिर्हं मुख्यं फलमिति तदाह । उपासनेनेति ॥ १ ॥

हृदयस्य पूर्वदिगवस्थितच्छिद्रसंबन्धित्वेन प्राणमुक्त्वा व्यानः श्रोत्रं चन्द्रमाश्चेति
त्रितयमितरसंबन्धमुपास्यमित्याह । अथेति । वीर्यवत्कर्म कुर्वन्निति संबन्धः ।
प्राणापानौ विष्टह्य विरुध्य वाऽयमनितीति पक्षान्तरं नानास्कन्धसंधिमर्मसु विविधमनि-
ति चेष्टत इति विकल्पान्तरं तेन व्यानेन संबन्धः श्रोत्रस्य श्रुत्युक्तत्वाद्ब्रह्मचानार्थो मन्त-
व्यः । यथा श्रोत्रस्य व्यानेन संबन्धस्तथा चन्द्रमसोऽपि तेन संबन्धस्य श्रुत्युक्तत्वा-

१ ख. ग. घ. ङ. च. ज. ट. ठ. ड. ढ. 'लोकप्र' । २ ड. ढ. 'जस्त्वेत' । ३ ड. 'णान्नदत्वा' ।
४ क. ग. ट. ड. ढ. 'न्नादत्वा' । ५ घ. ङ. ठ. 'ति तु मु' । ६ ण. 'नागत्याऽनि' । ७ ख. घ. ज.
'मेवैत' । ८ क. तृप्ते स' । ९ ख. छ. ज. 'लोकप्र' । १० ख. छ. ज. ण. मुख्यफ' । ११ क. ग. 'ब-
द्धमु' । १२ क. ट. 'र्वन्व्यान इति ।

ब्र० स चन्द्रमास्तदेतच्छ्रीश्च यशश्चेत्युपासीत
 श्रीमान्यशस्वी भवति य एवं वेद ॥ २ ॥
 अथ योऽस्य प्रत्यङ् सुषिः सोऽपानः सा वा-
 कसोऽग्निस्तदेतद्ब्रह्मवर्चसमन्नाद्यमित्युपासीत ब्र-

ह्मोत्रमिन्द्रियं तथा स चन्द्रमाः । श्रोत्रेण सृष्टा दिशश्च चन्द्रमाश्चेति
 श्रुतेः । सहाश्रयौ पूर्ववत्तदेतच्छ्रीश्च विभूतिः श्रोत्रचन्द्रमसोर्ज्ञानान्न हे-
 तुत्वमतस्ताभ्यां श्रीत्वम् । ज्ञानान्नवतश्च यशः ख्यातिर्भवतीति यशो-
 हेतुत्वाद्यशस्त्वमतस्ताभ्यां गुणाभ्यामुपासीतेत्यादि समानम् ॥ २ ॥
 अथ योऽस्य प्रत्यङ् सुषिः पश्चिमस्तत्स्थो वायुविशेषः स मूत्रपुरी-
 षाद्यपनयन्नधोऽनितीत्यपानः सा तथा वाक् ।

तत्संबन्धात्तथाऽग्निस्तदेतद्ब्रह्मवर्चसं वृत्तस्वाध्यायनिमित्तं तेजो ब्र-

देव ध्यानार्थतया ब्राह्म इत्याह । तथेति । श्रोत्रचन्द्रमसोः संबन्धे श्रुत्यन्तरमनुकूलयति ।
 श्रोत्रेणेति । यद्विराजः श्रोत्रं तदात्मना दिशश्चन्द्रमाश्चेत्येते सृष्टा इति श्रुतेरित्यर्थः ।
 मिथः संबन्धेऽपि कथमनयोर्व्यानात्मत्वं व्याने तृप्यतीत्यादिवाक्यशेषादवधेयमि-
 त्यर्थः । तदेतद्ब्रह्मानारूपं ब्रह्म श्रीश्च यशश्चेत्याभ्यां गुणाभ्यामुपासीतेति संबन्धः । कथं-
 तस्य गुणद्वयवतो ध्यानमित्याशङ्क्य श्रोत्रस्य ज्ञानहेतुत्वाच्चन्द्रमसोऽन्नहेतुत्वात्तयोरा-
 राश्रयत्वे तदात्मनो व्यानस्यापि तद्गुणत्वोपपत्तिरित्याह । श्रोत्रेति । व्यानारूपे ब्रह्मणि
 गुणान्तरं साधयति । ज्ञानेति । उक्तस्य ब्रह्मणो गुणद्वयसंभवोऽतःशब्दार्थः । श्रीमानि-
 त्यादिफलवाक्यमादिशब्दार्थः । समानं तेजस्वीत्यादिवाक्येनेति शेषः ॥ २ ॥

हृदयस्य पश्चिमदिगवस्थितसुषिसंबन्धत्वेनापानो वागग्निश्चेति त्रितयमन्योन्यसंब-
 न्धं ध्येयमित्याह । अथ योऽस्येति । सोऽपान इत्यस्यार्थमाह । तत्स्थ इति ।
 सोऽपान इति संबन्धः । अपानशब्दं वायुविशेषे व्युत्पादयति । मूत्रेति । आदिश-
 ब्देन शुक्रादि गृह्यते । यथा चक्षुषः श्रोत्रस्य प्राणत्वं व्यानत्वं चोक्तं तथा वागपानो-
 भवत्यपाने तृप्यतीत्यादिश्रुतेरित्याह । सा तथेति ।

यथा चक्षुरादिद्वारेणाऽऽदित्यादेः प्राणादिरूपत्वमुक्तं तथा वाचोऽधिष्ठातृत्वेन संब-
 न्धादग्निस्तद्वारेणापानो भवतीत्याह । तत्संबन्धादिति । तदेतदपानारूपं ब्रह्मवर्चस-
 मन्नाद्यमित्याभ्यां गुणाभ्यां विशिष्टमुपासीतेति संबन्धः । ब्रह्मवर्चसं व्याचष्टे । वृत्तेति ।

१ क. ग. ट. ड. 'चन्द्र' । २ छ. ण. 'चन्द्रांशत्वा' । ३ क. ग. ट. 'नाख्यत्र' । ४ ख. छ.
 ज. ण. 'भ्यां वि' ।

ह्यवर्चस्यन्नादो भवति य एवं वेद ॥ ३ ॥
अथ योऽस्योदङ् सुषिः स समानस्तन्मनः स
पर्जन्यस्तदेतत्कीर्तिश्च व्युष्टिश्चेत्युपासीत की-

ह्यवर्चसम् । अग्निसंबन्धाद्वृत्तस्वाध्यायस्य । अन्नग्रसनहेतुत्वादपानस्या-
न्नाद्यत्वम् । समानमन्यत् ॥ ३ ॥

अथ योऽस्योदङ् सुषिरुदग्गतः सुषिस्तत्स्थो वायुविशेषः सोऽशित-
पीते समं नयतीति समानः । तत्संबद्धं मनोऽन्तःकरणं^१ स पर्जन्यो वृ-
ष्ट्यात्मको देवः पर्जन्यनिमित्ताश्चाऽऽप इति ।

मनसा सृष्टा आपश्च वरुणश्चेति श्रुतेः । तदेतत्कीर्तिश्च । मनसो ज्ञा-
नस्य कीर्तिहेतुत्वात् । आत्मपरोक्षं विश्रुतत्वं कीर्तिर्यशः । स्वकरणसं-

कथमपानारूपे ब्रह्मणि यथोक्तो गुणः सिध्यतीत्याशङ्क्याग्निद्वारेत्याह । अग्निसंब-
न्धादिति । तथाऽपि कथमन्नाद्यत्वमित्याशङ्क्यापानद्वारेणेत्याह । अनेति । ब्रह्म-
वर्चसीत्यादिफलवैक्यं श्रीमानित्यादिना तुल्यार्थत्वान्न व्याख्यानापेक्षमित्याह ।
समानमिति ॥ ३ ॥

हृदयस्योत्तरसुषिसंबन्धत्वेन समानो मनः पर्जन्यश्चेति त्रितयं परस्परसंबद्धमुपास्यमि-
त्याह । अथेति । समान इति संबन्धः समानशब्दं वायुविशेषे व्युत्पादयति । अशि-
तेति । मनसः समानेन संबन्धः । समाने तृप्यतीत्यादिश्रुतेर्ग्राह्य इत्याह । तत्संबद्ध-
मिति । मनसि तृप्यति पर्जन्यस्तृप्यतीति^२ वाक्यशेषमाश्रित्य तयोः संबन्धमाह । प-
र्जन्य इति । श्रुत्यन्तरादपि तयोः संबन्धं वक्तुं पावनिका^३माह । पर्जन्येति । शेषः
प्रसिद्धिपरामर्शार्थः ।

तथाऽपि कथं पर्जन्यमनसोः संबन्धसिद्धिरित्याशङ्क्य वायोरपि कारणत्वे-
नाग्निः संबन्धात्तद्वारा मिथोऽपि तत्सिद्धिरित्याह । मनसेति । तदेतत्समानारूपं
ब्रह्म कीर्तिश्च व्युष्टिश्चेत्याभ्यां गुणाभ्यामुपासीतेति संबन्धः । तस्मिन्ब्रह्मणि कीर्तिरूपं
गुणं साधयति । मनस इति । व्युष्टेरर्थान्तरत्वं कीर्तेर्दर्शयति । आत्मेति । ततो व्यु-

१ क. ड. ग. 'संबन्धं म' । २ ख. ज. 'जं प' । ३ ख. ज. ग. 'रेणेत्या' । ४ क. ग. ट.
'वाक्ये श्री' । ५ ख. ग. 'बन्धमु' । ६ क. ख. ग. छ. ज. ट. ग. 'बन्धमि' । ७ क. ग. ट. 'ति ।
तदेव वा' । ८ क. ग. ट. 'सिद्धिप' ।

तिमान्वयुष्टिमान्भवति य एवं वेद ॥ ४ ॥

अथ योऽस्योर्ध्वः सुषिः स उदानः स वायुः स
आकाशस्तदेतदोजश्च महश्चेत्युपासीतौजस्वी
महस्वान्भवति य एवं वेद ॥ ५ ॥

ते वा एते पञ्च ब्रह्मपुरुषाः स्वर्गस्य लोकस्य

वेद्यं विश्रुतत्वं व्युष्टिः कान्तिर्देहगतं लावण्यम् । ततश्च कीर्तिसंभवा-
त्कीर्तिश्चेति । समानमन्यत् ॥ ४ ॥

अथ योऽस्योर्ध्वः सुषिः स उदान आपादतलादारभ्योर्ध्वमुत्क्रमणा-
दुत्कर्षार्थं च कर्म कुर्वन्निति तद्युदानः स वायुस्तदाधारश्चाऽऽकाशस्त-
देतत् । वाय्वाकाशयोरोजोहेतुत्वादोजो बलं महत्वाच्च मह इति । समा-
नमन्यत् ॥ ५ ॥

ते वा एते यथोक्ताः पञ्चसुषिसंबन्धात्पञ्च ब्रह्मणो हार्दस्य पुरुषा
राजपुरुषा इव द्वारस्थाः स्वर्गस्य हार्दस्य लोकस्य द्वारपा द्वारपालाः ।

ष्टेराचष्टे । स्वकरणेति । तामेवानुभैवारूढतया कथयति । कान्तिरिति । कथं पुनर्दे-
हगतस्य लावण्यस्य कीर्तितास्तवः शक्यते तत्राऽऽह । ततश्चेति । लावण्यं पञ्चम्य-
र्थः । इत्यसंकीर्णगुणद्वयविशिष्टमुपासनं सिद्धमित्यर्थः । कीर्तिमानित्यादिफलवाक्यस्य
ब्रह्मवर्चसीत्यादिना तुल्यार्थत्वादव्याख्येयत्वमाह । समानमिति ॥ ४ ॥

हृदयस्योर्ध्वच्छिद्रवैशिष्ट्येनोदानो वायुराकाशश्चेति नित्यमन्योन्यसंबन्धमुपा-
स्यमित्याह । अथ योऽस्येति । उत्क्रमणादुदान इति संबन्धः । उदाने तृप्यति वा-
युस्तृप्यतीति वाक्यशेषमाश्रित्याऽऽह । स वायुरिति । वायोराकाशत्वमाधाराधेयसं-
बन्धाद्वायौ तृप्यत्याकाशस्तृप्यतीति श्रुतेश्चेत्याह । तदाधारश्चेति । तदेतदुदानाख्यं
ब्रह्म पूर्ववदोजो महश्चेत्याभ्यां विशिष्टमुपासीतेति संबन्धः । उक्तगुणद्वयं निर्दिशति ।
वाय्वाकाशयोरिति । ओजस्वीत्यादिवाक्यस्य कीर्तिमानित्यादिना तुल्यार्थत्वमाह ।
समानमिति ॥ ५ ॥

तस्य ह वा एतस्येत्यादिनोक्तमनुवदति । ते वा इति । कथं ब्रह्मपुरुषास्तत्राऽऽह-
ह । राजपुरुषा इति । व्यपदिश्यन्त इत्यर्थः । तेषां द्वारपालत्वं प्रपञ्चयति ।

द्वारपाः स य एतानेवं पञ्च ब्रह्मपुरुषान्स्वर्गस्य
लोकस्य द्वारपान्वेदास्य कुले वीरो जायते प्र-
तिपद्यते स्वर्गं लोकं य एतानेवं पञ्च ब्रह्मपुरु-
षान्स्वर्गस्य लोकस्य द्वारपान्वेद ॥ ६ ॥

एतैर्हि चक्षुःश्रोत्रवाङ्मनःप्राणैर्बहिर्मुखप्रवृत्तैर्ब्रह्मणो हार्दस्य प्राप्तिद्वाराणि निरुद्धानि । प्रत्यक्षं ह्येतदजितकरणतया बाह्यविषयासङ्गानृतप्र-
कृतत्वात् हार्दं ब्रह्मणि मनस्तिष्ठति । तस्मात्सत्यमुक्तमेते पञ्च ब्रह्मपुरुषाः
स्वर्गस्य लोकस्य द्वारपा इति । अतः स य एतानेवं यथोक्तगुणविशि-
ष्टान्स्वर्गस्य लोकस्य द्वारपान्वेदोपास्त उपासनया वशीकरोति स रा-
जद्वारपौलानिवोपासनेन वशीकृत्य तैरनिवारितः प्रतिपद्यते स्वर्गं लोकं
राजानमिव हार्दं ब्रह्म ।

किंचास्य विदुषः कुले वीरः पुत्रो जायते वीरपुरुषसेवनात् । तस्य
वर्णापाकरणेन ब्रह्मोपासनप्रवृत्तिहेतुत्वम् । ततश्च स्वर्गलोकप्रतिपत्तये
पारंपर्येण भवतीति स्वर्गलोकप्रतिपत्तिरेवैकं फलम् ॥ ६ ॥

एतैरिति । तत्र स्वानुभवं प्रमाणयति । प्रत्यक्षं हीति । विवेकवैराग्याभ्यां वशीकृत-
श्रोत्रादिकरणग्रामोपेतत्वाभावात्परोक्षशब्दादिविषय आसङ्गरूपानृताक्रान्तत्वादित्यर्थः ।
एतैरेव विषयविमुखैर्ब्रह्मप्राप्तिद्वाराणि समाध्यादिना विवृतानीत्यभिप्रेत्योपसंहरति । त-
स्मादिति । ब्रह्मपुरुषानुक्ताननूद्य सफलमुपासनं दर्शयति । अत इति । अनियतानां
चक्षुरादीनां ब्रह्मप्राप्तिप्रतिबन्धकत्वं नियतानां तु तत्प्राप्तिहेतुत्वमित्यतः शब्दार्थः । य-
थोक्तगुणविशिष्टत्वं चक्षुरादीनामादित्याद्यात्मकत्वम् ।

अदृष्टं फलमुक्त्वा दृष्टं फलमाह । किंचेति । यथोक्तपुत्रोत्पत्तिर्वैवाक्षितब्रह्मप्राप्ता-
वनुपयुक्तेत्याशङ्क्याऽऽह । तस्य चेति । पुत्रस्य ध्यानानुसारित्वं हेतुत्वं ततः श-
ब्दार्थः । पारंपर्येणोपासनाद्वारेणेति यावत् । पुत्रस्य ध्यानद्वारा ब्रह्मप्राप्तिहेतुत्वे फ-
लितमाह । इति स्वर्गेति ॥ ६ ॥

अथ यदतः परो दिवो ज्योतिर्दीप्यते विश्वतः पृ-

अथ यदसौ विद्वान्स्वर्गं लोकं वीरपुरुषसेवनात्प्रतिपद्यते । यच्चोक्तं त्रिपादस्यामृतं दिवीति तदिदं लिङ्गेन चक्षुःश्रोत्रेन्द्रियगोचरमापादयितव्यम् । यथाऽग्न्यादि धूमादिलिङ्गेन । तथा ह्येवमेवेदमिति यथोक्तेऽर्थे दृढा प्रतीतिः स्यात् । अनन्यत्वेन च निश्चय इति । अत आह । यदतोऽमुष्मादिवो ब्रुलोकात्परः परमिति लिङ्गव्यत्ययेन ज्योतिर्दीप्यते । स्वयंप्रभं सदाप्रकाशत्वादीप्यत इव दीप्यत इत्युच्यते । अग्न्यादिवज्ज्वल-

गायत्र्युपाधिकं ब्रह्मोपास्यं तादर्थ्येन द्वारपालोपास्तिश्च कर्तव्या ततश्चाङ्गेषु श्रुतानि फलानि समुच्चित्य प्रधानोपासनादेव ब्रह्मप्राप्तिरित्युक्तम् । इदानीं विद्यान्तरं प्रस्तौति । अथेति । परस्तादिवो दीप्यमानं ब्रह्म कौक्षेये ज्योतिषि प्रतीकेऽध्यस्य दृष्टत्वश्रुतत्वाभ्यामुपासितव्यमिति श्रौतमर्थं सिद्धवत्कृत्वाऽऽर्थिकमर्थमादाय तात्पर्यमाह । यदसौ विद्वामिति । वीराणां वीर्यवतामादित्यादीनां पुरुषाणां सेवनादाध्यानादिति यावत् । लिङ्गेन स्पर्शविशेषेण श्रवणविशेषेण चेत्यर्थः । चक्षुःश्रोत्रेन्द्रियगोचरमिति । महृष्टिं प्रति दृष्टं श्रुतं च मयेत्यापादयितव्यम् । अन्यथा दृष्टत्वश्रुतत्वाभ्यां ब्रह्मणि ध्यानासिद्धेरित्यर्थः । परस्याप्रतिपत्तौ लिङ्गेन प्रत्यायने दृष्टान्तमाह । यथेति । विप्रतिपन्नं प्रति धूमादिलिङ्गेनाग्न्यादि प्रत्याय्यते तथा स्पर्शादिलिङ्गेन दृष्टत्वादिविशिष्टमिदं प्रत्येतव्यमित्यर्थः । यथोक्तस्य ज्योतिषो लिङ्गेन प्रत्यायनं किमिति क्रियते तत्राऽऽह । तथा हीति । लिङ्गद्वारा तस्य प्रत्यायने सति गुणद्वयविशिष्टमेवेदं ज्योतिर्नान्यथेत्येवं यथोक्ते परस्मिन्नुपास्यज्योतिषि दृढा धीः स्यात् । तदभावात्तद्गुणस्य ज्योतिषोऽध्यानादित्यर्थः । मा भूत्परस्य ज्योतिषो यथोक्तगुणस्याशेषोपासनमित्याशङ्क्याऽऽह । अनन्यत्वेनेति । कौक्षेयस्य ज्योतिषः संनिकर्षाज्जीवाभेदं परिकल्प्य जाठरं ज्योतिर्ब्रह्मेत्यनन्यत्वेन ध्याने जीवब्रह्मणोरेकतया निश्चयश्चार्थोत्तिष्ठयति । अतो यथोक्तोपास्तिरर्थवतीत्यर्थः । अथशब्दस्य विद्यान्तरारम्भार्थत्वं मभ्युपेत्यानन्तरग्रन्थस्य तात्पर्यमुक्त्वाऽवशिष्टान्यक्षराण्यवतार्य व्याकरोति । अत आहत्यादिना । यदित्युपक्रम्य ज्योतिरित्युपसंहारात्पर इति पुंलिङ्गप्रयोगमाशङ्क्याऽऽह । परमिति । कादाचित्कप्रकाशत्वाभावात्कथं दीप्यत इति प्रयोगस्तत्राऽऽह । स्वयंप्रभमिति । कस्मादिवेति प्रयुज्यते मुख्यमेव दीप्यमानत्वं किं न स्यादित्याशङ्क्याऽऽह । अग्न्यादीति । हेतोरुभयत्र

१ ख. ड. अ. 'द्वान्तस्व' । २ क. ण. 'ग्न्यादिर्धूमा' । ३ ड. च. द. 'त्वे च । ४ ख. छ. अ. ण. 'त्वमुपे' । ५ ख. छ. अ. ण. 'लिङ्गाप्र' ।

ष्टेषु सर्वतः पृष्ठेष्वनुत्तमेषूत्तमेषु लोकेष्विदं वाव
तद्यदिदमस्मिन्नन्तः पुरुषे ज्योतिस्तस्यैषा दृष्टि-

नक्षणाया दीप्तेरसंभवात् । विश्वतः पृष्ठेष्वित्येतस्य व्याख्यानं सर्वतः
पृष्ठेष्विति । संसारादुपरीत्यर्थः । संसार एव हि सर्वः ।

असंसारिण एकत्वान्निर्भेदत्वाच्चानुत्तमेषु तत्पुरुषसमासाशङ्कानिवृत्तय
आहोत्तमेषु लोकेष्विति सत्यलोकादिषु हिरण्यगर्भादिकार्यस्थपरस्येश्व-
रस्यासन्नत्वादुच्यते उत्तमेषु लोकेष्विति । इदं वावेदमेव तद्यदिदम-
स्मिन्पुरुषेऽन्तर्मध्ये ज्योतिश्चक्षुःश्रोत्रग्राह्येण लिङ्गेनोष्णिग्ना शब्देन
चावगम्यते । यच्चचा स्पर्शरूपेण गृह्यते तच्चक्षुषैव । दृढप्रतीतिकरत्वा-
च्चचः । अविनाभूतत्वाच्च रूपस्पर्शयोः ।

संबन्धः । सर्वशब्दस्यासंकुचितैवर्तित्वादात्मनोऽपि तेन संगृहीतत्वात्कथं तस्मादूर्ध्वं
ब्रह्मेत्युपपन्नमित्याशङ्क्याऽऽह । संसारादिति । तस्यैव सर्वशब्दवाच्यत्वमुप-
पादयति । संसार एव हीति । तस्यानेकत्वेन सर्वशब्दाहंत्वादित्यर्थः ।

आत्मनि सर्वशब्दानुपपत्तिमाह । असंसारिण इति । सर्वशब्दस्यानेकार्थवाचित्वा-
दात्मनि चैकत्वात्प्रकारभेदस्य च नित्यमुक्ते तस्मिन्नसंभवान्न तस्य सर्वशब्दात्प्रतीति-
रित्यर्थः । उत्तमा न भवन्तीत्यनुत्तमास्तेष्वितितत्पुरुषाशङ्कायां तन्निवृत्तिद्वारा बहुव्री-
हिसिद्धयर्थं विशेषणमित्याह । तत्पुरुषेति । किमिति तेषु परब्रह्म निर्दिश्यते तस्य
सर्वगतत्वादित्याशङ्क्याऽऽह । हिरण्यगर्भादीति । तत्कार्यात्मना स्थितं परं ब्रह्मो-
त्तमेषु लोकेष्वित्युच्यते । तस्य सर्वत्र सतोऽपि सत्यलोकादिषु हिरण्यगर्भाद्यात्मनाऽ-
तिशयेन नित्याभिव्यक्तत्वादित्यर्थः । यदिति सर्वनाम्ना प्रकृतं ब्रह्म परामृश्यते । त-
स्योपास्यत्वार्थं संसारादुपरिष्ठादवस्थानमुक्तम् । इदानीं कौक्षेये ज्योतिषि तदारोपय-
ति । इदमिति । कौक्षेये ज्योतिषि प्रतीके प्रमाणं दर्शयति । चक्षुरिति । चक्षुष्यो
भवतीति फलवचनानुसारेण स्पर्शरूपैक्यमाध्यासिकमादायोष्णिग्नाश्चाक्षुषत्वं द्रष्टव्यम् ।
रूपस्पर्शयोरैक्याध्यासं स्फुटयति । यच्चचेति । यदुष्णं तेजो द्रव्यात्मकं त्वगिन्द्रि-
येण स्पर्शरूपेण गृह्यते तच्चक्षुषैव गृह्यते तत्र हेतुमाह । दृढेति । त्वचो दृढायां प्रती-
तौ हेतुत्वाच्चक्षुषा तादात्म्यारोपादित्यर्थः । यद्रूपवद्भवति तत्स्पर्शवदिति नियमाच्च रू-
पस्पर्शयोस्तादात्म्याध्यासात्तस्य चाक्षुषत्वसिद्धिरित्याह । अविनाभूतत्वाच्चेति ।

यत्रैतदस्मिञ्छरीरे सः स्पर्शेनोष्णिमानं विजानाति तस्यैषा श्रुतिर्यत्रैतत्कर्णावपि गृह्य निन-

कथं पुनस्तस्य ज्योतिषो लिङ्गं त्वग्दृष्टिगोचरत्वमापद्यत इत्याह यत्र यस्मिन्काले। एतदिति क्रियाविशेषणम्। अस्मिञ्छरीरे हस्तेनाऽऽलभ्य संस्पर्शेनोष्णिमानं रूपसहभाविनमुष्णस्पर्शभावं विजानाति। स लुष्णिमा नामरूपव्याकरणाय देहमनुप्रविष्टस्य चैतन्यात्मज्योतिषो लिङ्गमव्यभिचारात्। न हि जीवन्तमात्मानमुष्णिमा व्यभिचरति। उष्ण एव जीविष्यञ्शीतो मरिष्यन्निति हि विज्ञायते। मरणकाले च तेजः परस्यां देवतायामिति परेण विभागत्वोपगमात्। अतोऽसाधारणं लिङ्गमौष्ण्यमग्रेरिव धूमः। अतस्तस्य परस्यैषा दृष्टिः साक्षादिव दर्शनं दर्शनोपाय इत्यर्थः। तथा तस्य ज्योतिष एषा श्रुतिः श्रवणं श्रवणो-

शब्दो यस्य ज्योतिषो लिङ्गमौष्ण्यं तस्य त्वग्निन्द्रियग्राह्यस्य चाक्षुषत्वमुपपादयितुं पृच्छति। कथमिति। तस्यैषा दृष्टिरित्यादिवाक्येनोत्तरं दर्शयन्त्यत्रेत्यादि व्याकरोति। आहेत्यादिना। यथैतद्विज्ञानं स्यात्तथेति विज्ञानक्रियायां विशेषणमेतदिति पदमित्यर्थः। संस्पर्शेनोष्णिमानं विजानाति चेत्कथं तर्हि तस्य चाक्षुषत्वमित्याशङ्क्याऽऽह। रूपसहभाविनमिति। भवत्वौपचारिकमौष्ण्यस्य चाक्षुषत्वं तथाऽपि कथं तस्य लिङ्गत्वमित्याशङ्क्य जीवनप्रत्यायनद्वारा कौक्षेयज्योतिषि तस्य लिङ्गत्वं साधयति। स हीति। जीवात्मना तस्याव्यभिचारं स्फोरयति। न हीति। तत्रैव श्रुतिं संवादयति। उष्ण एवेति। यदा जीवस्य लिङ्गमौष्ण्यं तदा परस्यापि ज्योतिषस्तलिङ्गं भवति। जीवपरयोरेकत्वावगमादित्याह। मरणकाले चेति। वागादि मनसि मनः प्राणे प्राणस्तेजसि तदव्यक्षलक्षणपरस्यां देवतायां परमात्माख्यायां संपद्यत इति श्रुत्या जीवस्य परेण तदर्थोत्तमाना सहाभिन्नत्वस्योपगमाज्जीवस्य लिङ्गं तद्वति परस्य लिङ्गमित्यर्थः। यदा हि जीवस्य परस्य च यथोक्तलिङ्गादवगतिस्तदा तत्र कौक्षेयज्योतिषस्तदधिकरणस्य सुतरामवगतिरस्तीत्याह। अत इति।

उष्णस्य जाठरे ज्योतिषि प्रतीके लिङ्गत्वे सति^१ यल्लिङ्गमाह। तस्येति। विष्णोरिव प्रतिमायां जाठरेण ज्योतिषा परस्य ज्योतिषस्तादात्म्यादित्यर्थः। प्रतीकद्वारा दृष्ट्युपायवत्तस्य श्रवणोपायं लिङ्गान्तरं दर्शयति। तथेति। अपि गृह्य शृणोतीति संबन्धः। यथा श्रवणमेतद्वति। तथा शृणोतीति श्रवणक्रियायां विशेषणमेतच्छब्द

१ ख. घ. च. अ. ठ. ण. एवैषा। २ ग. अ. 'क्षेये ज्यो'। ३ क. 'ति तल्लि'।

दमिव नदधुरिवाग्नेरिव ज्वलत उपशृणोति त-
देतद्दृष्टं च श्रुतं चेत्युपासीत चक्षुष्यः श्रुतो भ-
वति य एवं वेद य एवं वेद ॥ ७ ॥ इति तृ-
तीयाध्यायस्य त्रयोदशः खण्डः ॥ १३ ॥

पायोऽप्युच्यमानः । यत्र यदा पुरुषो ज्योतिषो लिङ्गं शुश्रूषति श्रोतुमि-
च्छति तदैतत्कर्णावपिगृह्यैतच्छब्दः क्रियाविशेषणम् । अपिगृह्यापिधा-
येत्यर्थोऽङ्गुलिभ्यां प्रोर्णुत्य निनदमिव रथस्येव घोषो निनदस्तमिव
शृणोति नदधुरिव ऋषभकूजितमिव शब्दो यथा चाग्नेर्बहिर्ज्वलत एवं
शब्दमन्तःशरीर उपशृणोति तदेतज्ज्योतिर्दृष्टश्रुतलिङ्गत्वादृष्टं च श्रुतं
चेत्युपासीत । तथोपासनाच्चक्षुष्यो दर्शनीयः श्रुतो विश्रुतश्च । यत्स्पर्श-
गुणोपासननिमित्तं फलं तद्रूपे संपादयति चक्षुष्य इति । रूपस्पर्शयोः
सहभावित्वात् । इष्टत्वाच्च दर्शनीयतायाः । एवं च विद्यायाः फलमुपपन्नं
स्याच्च तु मृदुत्वादिस्पर्शवच्चे । य एवं यथोक्तौ गुणौ वेद । स्वर्गलो-
कप्रतिपत्तिस्तूक्तमदृष्टं फलम् । द्विरभ्यास आदरार्थः ॥७॥ इति तृतीया-
ध्यायस्य त्रयोदशः खण्डः ॥ १३ ॥

इति योजना । प्रोर्णुत्य पिधायेति यावत् । श्रूयमाणशब्दस्य वाच्यार्थभावस्फुटीकर-
णार्थमेकदृष्टान्तोपादानम् । कौक्षेयज्योतिष्यारोपितस्य ज्योतिषो ध्येयस्य ध्याना-
पायाङ्गत्वेन गुणद्वयमुपदिशति । तदेतदिति । दृष्टमित्युपासने फलमाचष्टे । तथेति ।
श्रुतमित्युपासने फलमाह । श्रुत इति । कथं पुनः स्पर्शगुणोपासने स्पर्शो भवतीति
वक्तव्ये चक्षुष्यो भवतीत्युच्यते तत्राऽऽह । यत्स्पर्शेति । संपादने निमित्तमाह ।
रूपस्पर्शयोरिति । इतश्चक्षुष्यो भवतीति फलवचनमुचितमित्याह । इष्टत्वाच्चेति ।
फलवचनमपि संपादयति न कल्पकमित्याह । एवंचेति । यदा स्पर्शगुणोपासननिमित्तं
फलं रूपे संपाद्यते तदा विद्यायाः श्रुतं फलमुपपन्नमिति फलश्रुतिरनुकूलिता स्यात् ।
रूपविशेषवति चक्षुष्यशब्दस्य प्रसिद्धत्वादित्यर्थः । यदि पुनर्मृदुत्वादिस्पर्शगुणस्यो-
पासननिमित्तं फलं कल्प्यते तदा चक्षुष्यो भवतीति श्रुतं फलं नैवोपपन्नं स्यात्ततश्च
फलश्रुतिरपबाधिता भवेदित्याह । न त्विति । कस्येदं फलमित्यपेक्षायामाह । य ए-
वमिति । ननु परस्य ज्योतिषो जाठरे ज्योतिष्यारोपितस्य यथोक्तगुणवतो ध्याना-
त्कथमिदमत्यल्पं फलमननुरूपमुपदिश्यते तत्राऽऽह । स्वर्गलोकेति । फलवत्यां वि-
द्यायामादरो विवक्षितः ॥ ७ ॥ इति तृतीयाध्यायस्य त्रयोदशः खण्डः ॥ १३ ॥

१ ख. ड. अ. ड. ङ. 'ति त' । २ क. ग. ट. 'निनाद' । ३ अ. ड. 'था वाग्ने' । ४ ग. ट. 'क्षेय ज्यो' ।

सर्वं खल्विदं ब्रह्म तज्जलानिति शान्त उपासीत।

पुनस्तस्यैव त्रिपादमृतस्य ब्रह्मणोऽनन्तगुणवतोऽनन्तशक्तेरनेकभेदोपा-
स्यस्य विशिष्टगुणशक्तिमत्त्वेनोपासनं विधित्सन्नाह। सर्वं समस्तं खल्वि-
ति वाक्यालंकारार्थो निपातः। इदं जगन्नामरूपविकृतं प्रत्यक्षादिविषयं
ब्रह्म कारणं वृद्धतमत्वाद्ब्रह्म। कथं सर्वस्य ब्रह्मत्वमित्यत आह। तज्जला-
निति। तस्माद्ब्रह्मणो जातं तेजोबन्नादिक्रमेण सर्वम्। अतस्तज्जम्।
तथा तेनैव जननक्रमेण प्रतिलोमतया तस्मिन्नेव ब्रह्मणि लीयते तदा-
त्मतया श्लिष्यत इति तल्लम्। तथा तस्मिन्नेव स्थितिकालेऽनिति प्रा-
णिति चेष्टेत इति। एवं ब्रह्मात्मतया त्रिषु कालेष्वविशिष्टं तद्व्यतिरेकेणाग्र-
हणात्। अतस्तदेवेदं जगत्। यथा चेदं तदेवैकमद्वितीयम्। तथा षष्ठे

प्रतीकद्वारा ब्रह्मोपासनमुक्त्वा प्रतीकं हित्वा सगुणब्रह्मोपासनमुपन्यस्यति। पुन-
रित्यादिना। तस्य निरुपाधिकत्वं व्यावर्तयति। अनन्तेति। कथमेकस्यानन्तगुण-
त्वं तत्राऽऽह। अनन्तशक्तेरिति। ननु पूर्वमेवास्योपासनान्यतिवृत्तानि तथाच वक्त-
व्यशेषो नास्तीत्याशङ्क्याऽऽह। अनेकेति। अनेकेषु भेदेषु गायत्र्याद्युपाधिषूपास्य-
स्यापि ब्रह्मणो मनोमयत्वादिविशिष्टगुणत्वेन विशिष्टशक्तिमत्त्वेन चोपासनान्तरवि-
धानार्थमुत्तरवाक्यमित्यर्थः। तस्येदमा परामर्शं हेतुमाह। प्रत्यक्षादीति। ब्रह्मशब्दस्य
निरुपाधिकार्थविषयत्वं व्यावर्तयति। कारणमिति। कथं तस्य ब्रह्मत्वं तत्राऽऽह।
वृद्धतमत्वादिति। निरतिशयमहत्वादित्यर्थः। सर्वमनूद्य तस्य ब्रह्मत्वविधाने युक्तिं
प्रश्नपूर्वकमाह। कथमित्यादिना। तज्जं च तल्लं च तदनं च तज्जलान्। अवयव-
लोपश्छान्दसः। तत्र तज्जत्वं जगतो व्युत्पादयति। तस्मादिति। तल्लत्वमुपपादयति।
तथेति। विपर्ययेण तु क्रमोऽत इति न्यायात्प्रतिलोमतया जननव्युत्क्रमेण तस्मिन्नेव
ब्रह्मणि लीयते जगदिति कृत्वा यथा तज्जं तथेति योजना। तत्र लयो नाम जगतः
शून्यतेति शङ्कां व्यावर्तयति। तदात्मतयेति। तदनत्वं प्रतिपादयति। तथेति।
तथा तज्जं तल्लं च तथा तदनं च जगदित्यर्थः। इति तदनमिति शेषः। युक्तिसिद्धमर्थं
निगमयति। एवमिति। ब्रह्मव्यतिरेकेण त्रिष्वपि कालेषु जगतोऽग्रहणात्तदात्मत्वेना-
विशिष्टं जगत्तदेव स्यादिति योजना। युक्तिसिद्धमपि जगतो ब्रह्मत्वं प्रत्यक्षादिविरुद्धं
नाङ्गीकारमर्हति। न हि सद्वितीयमद्वितीयं युक्तमित्याशङ्क्याऽऽह। यथा चेति।

१ ख. घ. अ. ठ. 'ष्टे तदनम्'। अकारलोपश्छान्दसः। इत्येवं। ग. 'ष्टे तदन'। इत्येवं।
२ क. ग. ट. 'ति तदनम्'। इत्येवं। ड. 'ति तदन'। इत्येवं। ३ ख. छ. अ. ग. 'न्तरं विधातुम्'।
४ ग. ट. 'त्तरं वा'। ५ ग. 'वर्णलो'। ६ ख. ग. छ. अ. ट. ग. 'णि विली'।

अथ खलु क्रतुमयः पुरुषो यथाक्रतुरस्मिँल्लोके

विस्तरेण वक्ष्यामः । यस्माच्च सर्वमिदं ब्रह्म । अतः शान्तो रोगद्वेषादि-
दोषरहितः संयतः सन्यत्तत्सर्वं ब्रह्म तद्वक्ष्यमाणैर्गुणैरुपासीत ।

कथमुपासीत । क्रतुं कुर्वीत क्रतुर्निश्चयोऽध्यवसाय एवमेव नान्यथेत्य-
विचलः प्रत्ययस्तं क्रतुं कुर्वीतोपासीतेत्यनेन व्यवहितेन संबन्धः । किं पुनः
क्रतुकरणेन कर्तव्यं प्रयोजनम् । कथं वा क्रतुः कर्तव्यः । क्रतुकरणं^१ चा-
भिप्रेतार्थसिद्धिसाधनं कथमित्यस्यार्थस्य प्रतिपादनार्थमथेत्यादिग्रन्थः ।
अथ खल्विति हेत्वर्थः । यस्मात्क्रतुमयः क्रतुप्रायोऽध्यवसायात्मकः पु-
रुषो जीवः । यथाक्रतुर्यादृशः क्रतुरस्य सोऽयं यथाक्रतुर्यथाध्यव-
सायो यादृङ्निश्चयोऽस्मिँल्लोके जीवन्निह पुरुषो भवति । तथेतोऽ-
स्मादेहात्प्रेत्य मृत्वा भवति । क्रत्वनुरूपफलात्मको भवतीत्यर्थः । एवं
ह्येतच्छास्त्रतो दृष्टम् । यं यं वापि स्मरन्भावं त्यज्यत्यन्ते कलेवरमित्या-

सर्वस्य ब्रह्मत्वे फलितमाह । यस्माच्चेति । कियन्तं कालं प्रत्ययमावर्तयेदित्याकाङ्-
क्षापूर्वकं तत्त्वनिश्चयपर्यन्तमिति दर्शयितुं व्यवहितं वाक्यमवतार्य व्याचष्टे । कथ-
मित्यादिना । उपासीतेत्यस्य क्रतुं कुर्वीतेत्यनेन व्यवहितेन संबन्ध इति योजना ।
क्रत्वनुष्ठानस्य फलं पृच्छति । किं पुनरिति । तत्र क्रतुकरणं च केन प्रकारेणेति प्र-
श्नान्तरं दर्शयति । कथं वेति । ब्रह्मभावसाधनत्वात्क्रतुकरणस्य फलप्रश्नो नास्ती-
त्याशङ्क्याऽऽह । क्रतुकरणं^२ चेति । न हि जीवस्य स्थितस्य नष्टस्य वा सद्भावः
संभवतीति भावः । क्रतुकरणस्येदं प्रयोजनं स च क्रतुरेवं क्रियते तत्करणं^३ वाऽनया
रीत्या ब्रह्मसद्भावं साधयतीत्यस्यार्थजातस्य प्रतिपादनार्थमाखण्डसमाप्तेरथेत्यादिरुत्तरो
ग्रन्थ इत्याह । इत्यस्यार्थस्येति । अथ खल्वित्यत्र पूर्ववत्खलुशब्दोऽथशब्दस्तु
हेत्वर्थ इत्यत्र हेतुरूपमर्थं विवृणोति । यस्मादिति । यद्वाऽथेत्यारभ्य पुरुष इत्यन्तो
ग्रन्थो हेत्वर्थ इत्युक्त्वा तमेव हेतुरूपमर्थं दर्शयति । यस्मादिति । यथाक्रतुरित्यस्मा-
दधस्तात्तस्माच्छब्दो द्रष्टव्यः । अस्मिँल्लोक इति श्रुतिमादाय व्याचष्टे । जीवन्निहेति ।
इह वर्तमाने देहे जीवन्सन्निति यावत् । क्रतुकरणेन किं कर्तव्यं फलमिति प्रश्नं व्या-
चष्टे । तथेति । क्रत्वनुरूपफलात्मकत्वे पुरुषस्य स्मृतिं संवादयति । एवं हीति ।
शास्त्रमेवोदाहरति । यं यमिति । कथं वा क्रतुः कर्तव्य इति प्रश्नं मत्स्याह ।

१ अ. रागादि । २ क. ख. घ. च. ज. ठ. ण. 'त । स क्र । ३ ग. ट. ठ. ड. 'णं वाऽभि' ।
४ ग. ट. 'णं वेति । ५ क. 'णं चरन् । ६ ख. छ. ज. ण. 'तत्त्वे । ७ ख. छ. ज. ण. 'श्रं व्याचष्टे । ८ ।

पुरुषो भवति तथेतः प्रेत्य भवति स क्रतुं कुर्वीत ॥१॥
मनोमयः प्राणशरीरो भारूपः सत्यसंकल्प आ-

दि । यत एवं व्यवस्था शास्त्रदृष्टाऽतः स एवं जानन्क्रतुं कुर्वीत यादृ-
शं क्रतुं वक्ष्यामस्तम् । यत एवं शास्त्रप्रामाण्यादुपपद्यते क्रत्वनुरूपं फ-
लमतः स कर्तव्यः क्रतुः ॥ १ ॥

कथम् । मनोमयो मनःप्रायः । मनुतेऽनेनेति मनस्तत्स्ववृत्त्या विष-
येषु प्रवृत्तं भवति तेन मनसा तन्मयः । तथा प्रवृत्त इव तत्प्रायो निवृत्त
इवै च । अत एव प्राणशरीरः प्राणो लिङ्गात्मा विज्ञानक्रियाशक्तिद्वय-
संमूर्छितः । यो वै प्राणः सा प्रज्ञा या वा प्रज्ञा स प्राण इति श्रुतेः । स
शरीरं यस्य स प्राणशरीरः । मनोमयः प्राणशरीरनेतेति च श्रुत्यन्तरा-
त् । भारूपः । भा दीप्तिश्चैतन्यलक्षणं रूपं यस्य स भारूपः । सत्यसं-
कल्पः । सत्या अवितथाः संकल्पा यस्य सोऽयं सत्यसंकल्पः । न यथा

यतइति । क्रत्वनुरूपफलात्मकः पुरुषो भवतीत्येवंरूपा व्यवस्थेति यावत् । एवं जा-
नन्क्रत्वनुरूपं फलमिति शास्त्रतः पश्यन्नित्यर्थः । कोऽसौ क्रतुरित्याशङ्क्याऽऽह ।
यादृशमिति । स क्रतुं कुर्वीतेत्यस्यार्थं निगमयति । यत एवमिति ॥ १ ॥

क्रतुकरणप्रकारमेव प्रश्नपूर्वकं प्रकटयति । कथमित्यादिना । कथमिदं मनःप्राय-
त्वमित्यपेक्षायां मनःशब्दार्थप्रदर्शनपूर्वकं तत्प्रायत्वं व्युत्पादयति । मनुत इति । मनोद्वारा
तदुपाधिः पुरुषो विषयप्रवणो भवतीत्यर्थः । तत्प्रायत्वफलमाह । तथेति । पुरुषो हि
तत्प्रायः सन्मनसि प्रतर्जमाने स्वयमपि तद्वदेव प्रवृत्त इव लक्ष्यते । तथा निवर्तमाने
मनसि निवृत्त इव चावगम्यते । वस्तुतस्तु पुरुषो न प्रवृत्तो निवृत्तो वा ध्यायतीवे-
त्यादिश्रुतेरित्यर्थः । अत एव मनोमयत्वादेवेति यावत् । संमूर्छितत्वं संपिण्डितत्वम् ।
विज्ञानशक्तेः क्रियाशक्तेश्चैकस्मिन्नेव लिङ्गात्मनि संपिण्डितत्वे श्रुत्यन्तरं प्रमाणयति ।
यो वा इति । आधर्वर्णी श्रुतिं यथोक्ते विशेषणद्वये प्रमाणयति । मनोमयः
प्राणेति । मनोवृत्तिभिर्विभाव्यमानत्वादात्मा मनोमयः प्राण एव प्रत्यगात्मनः सूक्ष्मं
शरीरं तस्य चासौ स्थूलादेहादेहान्तरं प्रति नेतेत्याधर्वणश्रुतेरात्मनि विशेषणद्वयसि-
द्धिः । एतच्च विशेषणद्वयं जीवगतमपि तदभेदविवक्षया ब्रह्मणि द्रष्टव्यमित्यर्थः ।
सत्यसंकल्प इत्यत्र विशेषणेन ध्वनितमर्थं दर्शयति । न यथेति । इवशब्दस्तथार्थः । कथं

१ अ. 'प्रमाणानु' । २ ख. घ. च. ज. ठ. 'व वा । अ' । ३ घ. च. ठ. 'ते' । प्राणः श' ।
ह. ड. द. 'ते' श' । ४ घ. ठ. 'क्षणा रू' ।

काशात्मा सर्वकर्मा सर्वकामः सर्वगन्धः सर्वर-

संसारिण इवानैकान्तिकफलः संकल्प ईश्वरस्येत्यर्थः । अन्तेन मिथ्या-
फलत्वहेतुना प्रत्यूढत्वात्संकल्पस्य मिथ्याफलत्वम् । वक्ष्यत्यन्तेन हि
प्रत्यूढा इति । आकाशात्मा । आकाश इवाऽऽत्मा स्वरूपं यस्य स
आकाशात्मा । सर्वगतत्वं सूक्ष्मत्वं रूपादिहीनत्वं चाऽऽकाशतुल्यतेश्व-
रस्य । सर्वकर्मा । सर्वं विश्वं तेनेश्वरेण क्रियत इति जगत्सर्वं कर्मास्य-
स सर्वकर्मा । स हि सर्वस्य कर्तेति श्रुतेः । सर्वकामः । सर्वे कामा दोष-
रहिता अस्येति सर्वकामः । धर्माविरुद्धो भूतेषु कामोऽस्मीति स्मृतेः ।
ननु कामोऽस्मीति वचनादिह बहुव्रीहिर्न संभवति सर्वकाम इति । न
कामस्य कर्तव्यत्वाच्छब्दादिवत्पारार्थ्यप्रसङ्गाच्च देवस्य । तस्माच्च येह
सर्वकाम इति बहुव्रीहिस्तथा कामोऽस्मीतिस्मृत्यर्थो वाच्यः । सर्वगन्धः
सर्वे गन्धाः सुखकरा अस्य सोऽयं सर्वगन्धः । पुण्यो गन्धः पृथिव्यामि-

संसारिसंकल्पस्यानैकान्तिकफलत्वं तत्राऽऽह । अन्तेनेति । संकल्पस्यान्तेन संसारिणि
प्रत्यूढत्वे वाक्यशेषं प्रमाणयति । वक्ष्यतीति । जडाजडयोराकाशेतरयोर्न तुल्यतेत्या-
शङ्क्याऽऽह । सर्वगतत्वमिति । सर्वकर्मेति सर्वक्रियाश्रयत्वमीश्वरस्योच्यते तद-
युक्तं निष्क्रियत्वश्रुतेरित्याशङ्क्य व्याचष्टे । सर्वमिति । संसारिभ्यो विशेषसिद्धयर्थं
विशिनाष्टि । दोषरहिता इति । उदाहृतां स्मृतिमाश्रित्योक्तमाक्षिपति । नन्विति ।
कामसामानाधिकरण्ये बाधकोपलम्भाद्बहुव्रीहिरेवेति परिहरति । न कामस्येति । तस्य
कार्यत्वात्तदैक्ये ब्रह्मणोऽनादित्वं बोध्यते चेतनशेषत्वाच्च कामस्य तदैक्ये ब्रह्मणः
स्वातन्त्र्यं हीयते । तथा च कर्मधारयासंभवाद्बहुव्रीहिरेवेत्यर्थः । कथं तर्हि कामोऽस्मी-
ति तादात्म्यस्मृतिरित्याशङ्क्याऽऽह । तस्मादिति । कामेश्वरयोः सामानाधिकरण्या-
संभवात्प्रकृतश्रुतौ बहुव्रीहिर्यथेष्टस्तथा स्मृतावपि ब्रह्मपारतन्त्र्यमात्रं कामस्य विवक्षित-
म् । श्रुत्यनुसारेण स्मृतेर्नैतदव्यत्वादित्यर्थः । सर्वशब्दादुर्गन्धानामपि ब्रह्मणि प्राप्तौ वि-
शिनाष्टि । सुखकरा इति । सर्वशब्दसंकोचे कारणमाह । पुण्य इति । यथा सर्वग-
न्ध इत्यत्र सुखकरा गन्धा ब्रह्मसंबन्धिनो दर्शितास्तथा सर्वरस इत्यत्रापि सुखकरा

१ च. 'ता यस्ये' । २ क. च. ण. 'ति स सं' । ३ ख. छ. ज. ण. 'दाहरणस्मृ' । ४ क. 'इत-
स्मृ' । ५ क. ग. ट. बाध्येत ।

सः सर्वमिदमभ्यात्तोऽवाक्यनादरः ॥ २ ॥

एष म आत्माऽन्तर्हृदयेऽणीयान्ब्रीहेर्वा यवा-

ति स्मृतेः । तथा रसा अपि विज्ञेयाः । अपुण्यगन्धरसग्रहणस्य पाप्म-
संबन्धनिमित्तत्वश्रवणात् । तस्मात्तेनोभयं जिघ्रति सुरभि च दुर्गन्धि
च । पाप्मना ह्येष विद्ध इति श्रुतेः । न च पाप्मसंसर्ग ईश्वरस्य । अ-
विद्यादिदोषस्यानुपपत्तेः ।

सर्वमिदं जगदभ्यात्तोऽभिव्याप्तः । अततेर्व्याप्त्यर्थस्य कर्तरि निष्ठा ।
तथाऽवाक्युच्यतेऽनयेति वाग्वागेव वाकः । यद्वा वचेर्घञन्तस्य करणे
वाकः । स यस्य विद्यते स वाकी न वाक्यवाकी । वाक्यप्रतिषेधश्चात्रोप-
लक्षणार्थः । गन्धरसादिश्रवणादीश्वरस्य प्राप्तानि घ्राणादीनि करणानि
गन्धादिग्रहणाय । अतो वाक्यप्रतिषेधेन प्रतिषिध्यन्ते तानि । अपाणि-
पादो जवनो ग्रहीता पश्यत्यचक्षुः स शृणोत्यकर्ण इत्यादिमन्त्रवर्णात् ।
अनादरोऽसंभ्रमः । अप्राप्तप्राप्तौ हि संभ्रमः स्यादनाप्तकामस्य । न त्वा-
प्तकामत्वाच्चित्यतृप्तस्येश्वरस्य संभ्रमोऽस्ति क्वचित् ॥ २ ॥

एष यथोक्तगुणो मे ममाऽऽत्माऽन्तर्हृदये हृदयपुण्डरीकस्यान्तर्म-
ध्येऽणीयानणुतरो ब्रीहेर्वा यवाद्वेत्याद्यत्यन्तसूक्ष्मत्वप्रदर्शनार्थम् । श्यामा-

एव रसास्तत्संबन्धिनो ग्राह्या इत्याह । तथेति । अत्रापि सर्वशब्दसंकोचे कारणमाह ।
अपुण्येति । न तद्ग्रहणं परस्मिन्निति शेषः । तच्छब्दार्थमेवोपपादयति । पाप्मनाहीति ।
एष इति घ्राणप्राणोक्तिः । भवतु पाप्मसंसर्गकृतमपुण्यगन्धादिग्रहणं तथाऽपि कथं
तदीश्वरे सर्वज्ञे नास्तीत्याशङ्क्याऽऽह । न चेति । निमित्ताभावादीश्वरस्य न स्वसं-
बन्धित्वेनापुण्यगन्धादिग्रहणमित्यर्थः ।

तस्य पाप्मासंसर्गे हेतुमाह । अविद्यादीति । आदिपदेनास्मितारागद्वेषाभिनिवेशादयो
गृह्यन्ते । अभ्यात्त इति रूपं तदर्थं च दर्शयन्कर्मणि निष्ठां व्यावर्तयति । अततेरि-
ति । वाकशब्दस्य निष्पत्तिप्रकारं रचयति । वचेरिति । अत्रेति श्रुतेरीश्वरस्य चो-
क्तिः । उपलक्षणार्थं घ्राणादिप्रतिषेधस्येति शेषः । अथेश्वरे घ्राणादिप्रोप्तेरभावात्तत्प्र-
तिषेधो नोपलक्ष्येतात आह । गन्धेति । आदिशब्देन कामादिरुक्तः । युक्तं चान्यो-
पलक्षणं साक्षादेवान्यत्र प्रतिषेधश्रवणादित्याह । अपाणीति । आदिपदेन स वेत्ति वे-
द्यमित्यादि गृह्यते । ईश्वरस्य संभ्रमामावं प्रतिपादयति । अप्राप्तप्राप्तौ हीति ॥ २ ॥

यथोक्तस्य परस्य प्रत्यगात्माभेदं दर्शयति । एष इति । ब्रीह्याद्यनेकोपादानस्यो-
पयोगमाह । अत्यन्तेति । अणीयस्त्वज्यायस्त्वव्यपदेशयोर्मिथो विरोधमाशङ्क्य परि-
हरति । श्यामाकेति । प्रथिव्यन्तरिक्षादिवदीश्वरस्य सातशैलं महत्त्वं विवक्षितमिति ।

१ घ. ड. ड. द. ण. 'दोषानु' । २ ग. ड. ट. ड. ड. 'कः' । वं । ३ ख. अ. 'तृप्तेश्व' । ४ ख.
अ. ण. 'म्' । सर्वपादिति श्या' । ५ ख. छ. अ. ण. 'प्राप्त्यभा' । ६ ख. छ. अ. ण. 'शयम्' ।

द्वा सर्षपाद्वा श्यामाकाद्वा श्यामाकतण्डुलाद्वैष
म आत्माऽन्तर्हृदये ज्यायान्पृथिव्या ज्याया-
नन्तरिक्षाज्यायान्दिवो ज्यायानेभ्यो लोकेभ्यः ॥३॥
सर्वकर्मा सर्वकामः सर्वगन्धः सर्वरसः सर्वमिद-
मभ्यात्तोऽवाक्यनादर एष म आत्माऽन्तर्हृदये

काद्वा श्यामाकतण्डुलाद्वेति परिच्छिन्नपरिमाणादणीयानित्युक्तेऽणुपरि-
माणैत्वं प्राप्तमाशङ्क्यातस्तत्प्रतिषेधायाऽऽरभते । एष म आत्माऽन्तर्हृ-
दये ज्यायान्पृथिव्या इत्यादिना । ज्यायः परिमाणाच्च ज्यायस्त्वं दर्शय-
न्ननन्तपरिमाणैत्वं दर्शयति । मनोमय इत्यादिना ज्यायानेभ्यो लोकेभ्य
इत्यन्तेन ॥ ३ ॥

यथोक्तगुणलक्षण ईश्वरो ध्येयो न तु तद्गुणविशिष्ट एव । यथा राज-
पुरुषमानय चित्रगुं वेत्युक्ते न विशेषणस्याप्यानयने व्याप्रियते तद्व-
दिहोपि प्राप्तमतस्तन्निवृत्त्यर्थं सर्वकर्मेत्यादि पुनर्वचनम् । तस्मान्मनोम-
यत्वाद्विगुणविशिष्ट एवेश्वरो ध्येयः । अत एव षष्ठसप्तमयोरिव तत्त्वम-
स्यात्मैवेदं सर्वमिति नेह स्वाराज्येऽभिषिञ्चत्येष म आत्मैतद्वद्वैतमितः
प्रेत्याभिसंभवितास्मीति लिङ्गान्न त्वात्मशब्देन प्रत्यगात्मैवोच्यते । ममे-
ति पष्ठ्याः संबन्धार्थप्रत्यायकत्वादेतमभिसंभवितास्मीति च कर्मकर्तृत्व-
निर्देशात् ।

ननु षष्ठेऽप्यथ संपत्स्य इति सत्संपत्तेः कालान्तरितत्वं दर्शयति ।

शङ्कां वारयति । ज्यायःपरिमाणाच्चेति । पुनरुक्तेरुपयोगमाह । मनोमय इत्यादि-
नेति ॥ ३ ॥

यस्तैर्लक्ष्यते स एवेश्वरः केवल इति यावत् । ईश्वरो यथोक्तगुणो ध्येय इत्युक्ते
गुणानामपि ध्यानकर्मत्वं दुर्वारमित्याशङ्क्याऽऽह । यथेति । पुनरुक्तिफलमुपसंहरति ।
तस्मादिति । मगुणस्येश्वरस्य ध्येयत्वे गमकान्तरमाह । अत एवेति । स्वरूपवाच-
कस्याऽऽत्मनः श्रुत्यनुपपत्तेर्न तद्वलाद्वैतवाक्यार्थसिद्धिरित्यर्थः ।

भेदलिङ्गाच्चेदिह भेदो विवक्षितस्तर्हि षष्ठेऽपि तलिङ्गदर्शनान्नाखण्डवाक्यार्थसिद्धि-
रिति शङ्कते । नन्विति । नात्र भेदो विवक्षितः । आरब्धः संस्कारः सुखादियेन

१ ख. घ. ड. ज. ड. ट. 'लात्परि' । २ ख. घ. ड. च. ज. ठ. ड. ट. ण. 'णवत्वं प्रा' ।
३ ख. च. ज. 'णवत्वं द' । ४ क. ग. घ. ड. च. ट. ठ. ड. 'गुं चेत्यु' । ५ ख. ज. ण. 'णमप्या' । ६ घ.
ड. ठ. ण. 'हापीति प्रा' । ७ ठ. ड. 'र्थ पुनः स' । ८ ठ. ड. 'दि वव' । ९ ख. छ. ज. ण. 'ति न तत्र' ।

एतद्वद्वैतमितः प्रेत्याभिसंभवितास्मीति यस्य
स्यादद्वा न विचिकित्साऽस्तीति ह स्माऽऽह
शाण्डिल्यः शाण्डिल्यः ॥ ४ ॥ इति तृतीया-
ध्यायस्य चतुर्दशः खण्डः ॥ १४ ॥

नाऽऽरब्धसंस्कारशेषस्थित्यर्थपरत्वात् । न कालान्तरितार्थता । अन्य-
था तत्त्वमसीत्येतस्यार्थस्य बाधप्रसङ्गात् । यद्यप्यात्मशब्दस्य प्रत्यगर्थ-
त्वं सर्वं खल्विदं ब्रह्मेति च प्रकृतमेष म आत्माऽतर्हृदय एतद्वद्वैत्युच्य-
ते । तथाऽप्यन्तर्धानमीषदपरित्यज्यैवैतमात्मानमितोऽस्माच्छरीरात्प्रे-
त्याभिसंभवितास्मीत्युक्तम् ।

यथा क्रतुरूपस्याऽऽत्मनः प्रतिपत्ताऽस्मीति यस्यैवंविदः स्याद्वेदद्वा
सत्यमेवं स्यामहं प्रेत्यैवं न स्यामिति । न च विचिकित्साऽस्ति । इत्ये-
तस्मिन्नर्थे क्रतुफलसंबन्धे स तथैवेश्वरभावं प्रतिपद्यते विद्वानित्येतदाह
स्मोक्तवान्किल शाण्डिल्यो नामर्षिः । द्विरभ्यास आदरार्थः ॥ ४ ॥
इति तृतीयाध्यायस्य चतुर्दशः खण्डः ॥ १४ ॥

कर्मणा तच्छेषस्थितौ तात्पर्यादिति परिहरति । नाऽऽरब्धेति । सत्संपत्तौ कालान्त-
रितत्वमेवात्र विवक्षितं किं न स्यादित्याशङ्क्याऽऽह । नेति । कालान्तरभावित्वे सं-
पत्तेरिष्टे तत्त्वमसीति ब्रह्मभावस्य वर्तमानोपदेशानुपपत्तेरिति हेतुमाह । अन्यथेति ।
ननु प्रकरणानुगृहीताभ्यामात्मब्रह्मशब्दाभ्यामत्रापि ब्रह्मात्मैक्यमेव विवक्षितमित्यत
आह । यद्यपीति । लिङ्गानुगृहीतषष्ठीश्रुतिवशात्प्रकरणानुगृहीते श्रुती कथंचिन्नेतव्ये
प्रकरणश्रुतिभ्यां लिङ्गश्रुत्योर्बलवत्त्वादात्मश्रुतेश्चान्यथोपपत्तेरुक्तत्वादिति भावः ।

सगुणब्रह्मोपासकस्य सर्वैकतत्त्वधीमात्रान्नाहृष्टं फलं सिध्यति । किंतु देहपातका-
लेऽपि साक्षात्कारानुवृत्त्या भवितव्यमित्यभिप्रेत्याऽऽह । यथा क्रतुरूपस्येति । अध्य-
वसायानुरूपस्य सगुणस्य परमात्मनोऽहं प्रतिपत्ताऽस्मीत्येवंविदो यस्याद्वा स्यान्निश्चयः
प्रेत्याहमेवं स्यामेव न तु न स्यामिति क्रतुफलसंबन्धे संशयोऽस्ति । स क्रत्वनुसारेणैव
परमात्मभावं प्राप्नोति । तर्था चाद्धेति वाक्यान्मरणकालेऽपि साक्षात्कारेण भवितव्य-
मिति प्रतिभातीत्यर्थः । यथोक्तस्यार्थस्य सांप्रदायिकत्वं कथयति । इत्येतदिति ।
आदरः क्रतुफलसंबन्धविषयः ॥४॥ इति तृतीयाध्यायस्य चतुर्दशः खण्डः ॥१४॥

१ च. ड. 'ज्यैतं' । २ ख. ज. ग. 'मेव स्या' । ३ घ. ठ. इत्यस्मि' । ४ ज. 'कृद्धीमा' । ५ क.
यस्य स्यादद्वा । ६ क. 'द्वा निश्च' । ७ क. छ. ग. 'मेव स्या' । ८ ख. छ. ज. ग. 'थाऽद्धे' ।

अन्तरिक्षोदरः कोशो भूमिबुध्नो न जीर्यति दि-
शो ह्यस्य सक्तयो द्यौरस्योत्तरं बिलं स एष
कोशो वसुधानस्तस्मिन्विश्वमिदं श्रितम् ॥१॥

अस्य कुले वीरो जायत इत्युक्तम् । न वीरजन्ममात्रं पितृव्याणाय ।
तस्मात्पुत्रमनुशिष्टं लोक्यमाहुरिति श्रुत्यन्तरात् । अतस्तदीर्घायुष्टं कथं
स्यादित्येवमर्थं कोशविज्ञानारम्भः । अभ्यर्हितविज्ञानव्यासङ्गादनन्तरमेव
नोक्तं तदिदानीमेवाऽऽरभ्यते । अन्तरिक्षमुदरमन्तःसुषिरं यस्य सोऽय-
मन्तरिक्षोदरः कोशः कोश इवानेकधर्मसादृश्यात्कोशः । स च भूमिबु-
ध्नो भूमिबुध्नो मूलं यस्य स भूमिबुध्नो न जीर्यति न विनश्यति त्रैलो-
क्यात्मैकत्वात् । सहस्रयुगकालावस्थापी हि सः । दिशो ह्यस्य सर्वाः
सक्तयः कोणाः । द्यौरस्य कोशस्योत्तरमूर्ध्वं बिलं स एष यथोक्तगुणः
कोशो वसुधानो वसु धीयतेऽस्मिन्प्राणिनां कर्मफलाख्यमतो वसुधानः ।
तस्मिन्नन्तर्विश्वं समस्तं प्राणिकर्मफलं सह तत्साधनैरिदं पद्मद्वयते प्रत्य-
क्षादिप्रमाणैः श्रितमाश्रितं स्थितमित्यर्थः ॥ १ ॥

शाण्डिल्यविद्यया समनन्तरग्रन्थस्य संबन्धो नास्तीत्याशङ्क्य व्यवहितेन संबन्धं
दर्शयितुमनुवदति । अस्येति । संप्रत्युत्तरग्रन्थस्य तात्पर्यं वक्तुं भूमिकां करोति । न
वीरेति । तत्र बृहदारण्यकश्रुतिं प्रमाणयति । तस्मादिति । पुत्रस्य लोकत्वादिति
यावत् । अनुशासनेन विषयीकृतस्य पुत्रस्य लोकप्राप्तिसाधनत्वादनुशासितस्य वेदा-
ध्ययनं पुत्रजन्मोक्त्यनन्तरमेव किमित्येतद्विज्ञानं नोपदिष्टमित्याशङ्क्याऽऽह । अभ्य-
र्हितेति । गायत्र्युपाधिकब्रह्मोपासनस्य कौक्षेये ज्योतिष्यारोप्य परब्रह्मोपासनमभ्यर्हि-
तं तस्य च मनोमयत्वादिगुणकब्रह्मोपासनमन्तरङ्गम् । तथा च तद्वचनेन वैयर्थ्याद-
नन्तरमेव कोशविज्ञानं नोक्तमिति निवृत्ते^१ तु व्यासङ्गे तद्वृष्टिरिदानीं यथोक्तफलसि-
द्धयर्थमुच्यत इत्यर्थः । कोशशब्देन हिरण्यादिनिक्षेपाधारा मञ्जूषोच्यते । कथं त्रैलो-
क्यात्मनः कोशत्वं तत्राऽऽह । कोश इवेति । अनेकधर्मसादृश्यं विशदयति । स चे-
ति । तथाऽपि कथमविनाशित्वं तत्राऽऽह । सहस्रेति । त्रैलोक्यात्मनि कोशदृष्टिस्तत्रा-
पि भूमौ बुध्नदृष्टिरित्युक्तम् । कोशस्य च सापेक्षमविनाशित्वं ध्येयत्वेन दर्शितम् । सं-
प्रति दिक्षु कोशकोणदृष्टिः कर्तव्येत्याह । दिशो हीति । दिवि कोशस्योर्ध्वबिलत्वबु-
द्धिं दर्शयति । द्यौरिति । यथोक्ते कोशे वसुधानत्वदृष्टिं दर्शयति । यथोक्तेति ।
तदेव समर्थयते । तस्मिन्निति ॥ १ ॥

१ ग. 'ककोशध' । २ ग. ड. ट. ड. द. 'त्मत्वा' । ३ क. ग. ट. 'विद्यायाः स' । ४ क. 'ते
तस्यास' । ५ ख. ज. ग. 'पेक्ष्यम' ।

तस्य प्राची दिग्जुहूर्नाम सहमाना नाम दक्षिणा
राज्ञी नाम प्रतीची सुभूता नामोदीची तासां
वायुर्वत्सः स य एतमेवं वायुं दिशां वत्सं वेद
न पुत्रोद ५ रोदिति सोऽहमेतमेवं वायुं दिशां
वत्सं वेद मा पुत्रोद ५ रुदम् ॥ २ ॥ अरिष्टं
कोशं प्रपद्येऽमुनाऽमुनाऽमुना प्राणं प्रपद्येऽ-
मुनाऽमुनाऽमुना भूः प्रपद्येऽमुनाऽमुनाऽमुना

तस्यास्य प्राची दिक्प्रागगतो भागो जुहूर्नाम जुह्वत्यस्यां दिशि
कर्मिणः प्राज्जुस्वाः सन्त इति जुहूर्नाम । सहमानानाम सहन्तेऽस्यां पा-
पकर्मफलानि यमपुर्यां प्राणिन इति सहमाना नाम दक्षिणा दिक् । तथा
राज्ञी नाम प्रतीची पश्चिमा दिग्ग्राज्ञी राज्ञा वरुणेनाधिष्ठिता संध्यारा-
गयोगाद्वा । सुभूता नाम भूतिमद्भिरीश्वरकुबेरादिभिरधिष्ठितत्वात्सुभू-
ता नामोदीची । तासां दिशां वायुर्वत्सो दिग्जत्वाद्वायोः । पुरोवात
इत्यादिदर्शनात् । स यः कश्चित्पुत्रदीर्घजीविताथ्येवं यथोक्तगुणं वायुं
दिशां वत्सममृतं वेद स न पुत्रोदं पुत्रनिमित्तं रोदनं न रोदिति पुत्रो
न म्रियत इत्यर्थः । यत एवं विशिष्टं कोशदिग्वत्सविषयं विज्ञानमतः
सोऽहं पुत्रजीविताथ्येवमेतं वायुं दिशां वत्सं वेद जाने । अतो मा पुत्र-
रोदं मा रुदं पुत्रमरणनिमित्तम् । पुत्रोदो भ्रम प्राप्नोदित्यर्थः ॥ २ ॥

अरिष्टमविनाशिनं कोशं यथोक्तं प्रपद्ये प्रपन्नोऽस्मि पुत्रायुषे । अमु-
नाऽमुनाऽमुनेति त्रिर्नाम गृह्णाति पुत्रस्य । तथा प्राणं प्रपद्येऽमुनाऽमु-

कोशकोणत्वेनोक्तासु दिक्प्रागन्तरविभागमाह । तस्येत्यादिना । दिशां विशिष्टना-
मवतीनामनुचिन्तनीयत्वमुक्त्वा तत्संबन्धिनं वायुं तद्वत्सममरणधर्माणं चिन्तयेदित्याह ।
तासामित्यादिना । पुरोवातादीत्यादिशब्दस्तथाविधलौकिकवैदिकप्रयोगसंग्रहार्थः ।
यथोक्तस्य विज्ञानस्य फलवत्त्वमिदानीं दर्शयति । स य इति । यथोक्तगुणमित्यस्य
प्रकटीकरणममृतमिति । सफलमुपासनमुपदिष्टमुपसंहरति । यत इति ॥ २ ॥

दीर्घायुष्टं पुत्रस्य कामयमानस्त्रैलोक्यात्मानं कोशाकारं परिकल्प्य तस्य चतस्रो
दिशो विशिष्टनामवतीस्तासां स्त्रीत्वं तत्संबन्धेन वायुं तद्वत्सममरणधर्माणं चिन्तयेदि-
ति प्रधानोपास्तिरुक्ता । संप्रति तदङ्गं जपं दर्शयति । अरिष्टमित्यादिना । अमुना ते-

भुवः प्रपद्येऽमुनाऽमुनाऽमुना स्वः प्रपद्येऽ-
मुनाऽमुनाऽमुना ॥ ३ ॥

स यदवोचं प्राणं प्रपद्य इति प्राणो वा इदं २
सर्वं भूतं यदिदं किंच तमेव तत्प्रापत्ति ॥ ४ ॥
अथ यदवोचं भूः प्रपद्य इति पृथिवीं प्रपद्येऽ-
न्तरिक्षं प्रपद्ये दिवं प्रपद्य इत्येव तदवोचम् ॥ ५ ॥
अथ यदवोचं भुवः प्रपद्य इत्यग्निं प्रपद्ये वायुं
प्रपद्य आदित्यं प्रपद्य इत्येव तदवोचम् ॥ ६ ॥
अथ यदवोचं २ स्वः प्रपद्य इत्ययुर्वेदं प्रपद्ये य-
जुर्वेदं प्रपद्ये सामवेदं प्रपद्य इत्येव तदवोचं त-
दवोचम् ॥ ७ ॥

नाऽमुना भूः प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः
प्रपद्येऽमुनाऽमुनाऽमुना सर्वत्र प्रपद्य इति त्रिर्नामं गृह्णाति पुनः पुनः ॥ ३ ॥

स यदवोचं प्राणं प्रपद्य इति व्याख्यातार्थमुपन्यासः । प्राणो वा इ-
दं २ सर्वं भूतं यदिदं जगत् ।

यथा वाऽरा नाभाविति वक्ष्यति । अतस्तमेव सर्वं तत्तेन प्राणप्र-
तिपादनेन प्रापत्तिं प्रपन्नोऽभवम् । तथा भूः प्रपद्य इति त्रीँल्लोकान्भू-
रादीन्प्रपद्य इति तदवोचम् ॥ ४ ॥

अथ यदवोचं भुवः प्रपद्य इत्यग्न्यादीन्प्रपद्य इति तदवोचम् । अथ
यदवोचं स्वः प्रपद्य इत्ययुर्वेदादीन्प्रपद्य इत्येव तदवोचमिति । उपरि-
ष्टान्मन्त्राञ्जपेत्ततः पूर्वोक्तमजरं कोशं सदिग्वत्सं यथावद्धर्च्यत्वा द्विर्वच-
नमादरार्थम् ॥ ५ ॥ ६ ॥ ७ ॥

न पुत्रेण निमित्ताभूतेन दीर्घायुष्टं निमित्तीकृत्येत्यर्थः । सर्वत्र सर्वेषु प्रपद्य इति क्रि-
यापदमुपायं दर्शयितुं पुनरुपात्तं निमित्तनिवेदनार्थं च पुनः पुनर्मन्त्रेषु पुत्रस्य त्रिर्नामं
गृह्णातीति योजना ॥ ३ ॥

अरिष्टमित्यादिमन्त्रस्य प्रागेव व्याख्यातत्वात्प्राणमित्यादिमन्त्रमादाय व्याचष्टे । स
यदिति । सशब्दो वक्तृविषयः । प्राणस्य सर्वात्मत्वे वाक्यशेषानुगुण्यं दर्शयति । य-
थेति । तत्सर्वार्थमयमतःशब्दार्थः ॥ ४ ॥

१. ग. ट. ड. ड. 'थाऽरा । २. ग. घ. ड. च. ठ. ड. ड. 'ति । अरिष्टादीन्मन्त्रं । ३. ख. ग. घ.
ड. च. न. ठ. ड. ड. न. 'ख्यायेद्द्विवे' । ४. क. ग. ट. 'मित्तम्' ।

इति तृतीयाध्यायस्य पञ्चदशः खण्डः ॥ १५ ॥

इति तृतीयाध्यायस्य पञ्चदशः खण्डः ॥ १५ ॥

पुत्रायुष उपासनमुक्तं जपश्च । अथेदानीमात्मनो दीर्घजीवनायेदमुपा-
सनं जपं च विदधेदाह । जीवन्हि स्वयं पुत्रादिफलेन पुज्यते नान्यथा ।
इत्यत आत्मानं यज्ञं संपादयति पुरुषः पुरुषो जीवनविशिष्टः कार्यकर-
णसंघातो यथा प्रसिद्ध एव । वावशब्दोऽवधारणार्थः । पुरुष एव यज्ञ
इत्यर्थः ।

तथा हि सामान्यैः संपादयति यज्ञत्वम् । कथम् । तस्य पुरुषस्य
यानि चतुर्विंशतिवर्षाण्यायुषस्तत्प्रातःसवनं पुरुषाख्यस्य यज्ञस्य । केन
सामान्येनेत्याह । चतुर्विंशत्यक्षरा गायत्री छन्दो गायत्रं गायत्रीछन्द-
स्कं हि विधियज्ञस्य प्रातःसवनम् । अतः प्रातःसवनसंपन्नेन चतुर्विंश-

कदा पुनरेषां मन्त्राणां जप इत्यपेक्षायां पूर्वोक्तप्रधानविद्यान्तरमित्याह । उपरि-
ष्ठादिति । ध्यात्वोपरिष्ठादिति संबन्धः । यथोक्ते विज्ञाने जपे बाऽऽदरः ॥ ५ ॥ ६ ॥
॥ ७ ॥ इति तृतीयाध्यायस्य पञ्चदशः खण्डः ॥ १५ ॥

वृत्तमनूद्य पुरुषो वावेत्यादिखण्डान्तरमवतारयति । पुत्रायुष इति । किमित्यात्म-
नो दीर्घजीवनं समर्थ्यते तत्राऽऽह । जीवन्निति । यथोक्तफलहेतुभूतां विद्यामुत्थाप-
यति । इत्यत आत्मानमिति । कथं *पूर्वस्याऽऽत्मनो यज्ञत्वं संपाद्यते तत्राऽऽह ।
पुरुष इति ।

अवधारणार्थं समर्थयते । तथा हीति । यज्ञावयवसादृश्यात्पुरुषे यज्ञदृष्टिः
कर्तव्येत्युक्तम् । कथं सादृश्याद्यज्ञसंपादनमिति पृच्छति । कथमिति । तत्र षोड-
शाधिकं वर्षशतं पुरुषस्यायुः फलभूतं तत्रेष्वां प्रविभज्य चतुर्विंशतिवर्षायुषि प्रातः-
सवनदृष्टिः कर्तव्येत्याह । तस्येति । गार्ग्याश्छन्दसश्चतुर्विंशत्यक्षरत्वेऽपि कथं शो-
ब्दोक्ता प्रातःसवनदृष्टिरित्याशङ्क्याऽऽह । गायत्रीति । विधितोऽनुष्ठीयमानस्य बा-
ह्ययज्ञस्य प्रातःकालोपलक्षितं कर्म प्रातःसवनं तत्र स्तोत्रादि गायत्रच्छन्दस्कं गायत्रं
प्रातःसवनमिति च श्रुतिरित्यर्थः । यथोक्ते पुरुषायुषि प्रातःसवने चतुर्विंशत्यक्षराणि
फलितमाह । अत इति । तथाऽपि कथं पुरुषायुषस्य यज्ञत्वं तदाह । अत इति ।

* पूर्वस्थेत्यस्य स्थाने भूतस्येति तथा यज्ञत्वमित्यस्य स्थाने भव्यत्वमिति ख. संज्ञितपुस्तके
टिप्पणं दृश्यते ।

१ घ. ड. उक्तमुपासनं जं । २ क. 'यत्तदा' । ३ ख. ड. अ. ण. 'यकार' । ४ ग. घ. च. ट.
उ. द. द. 'न्दो गायत्रच्छ' । ५ क. 'यं पुरुषस्या' । ६ क. हीत्यादिना । यं । ७ क. ग. ट. 'धा वि' ।
८ क. 'यत्रीछ' । ९ अ. 'शब्दे प्रा' ।

पुरुषो वाव यज्ञस्तस्य यानि चतुर्विंशतिवर्षाणि तत्प्रातःसवनं चतुर्विंशत्यक्षरा गायत्री गायत्रं प्रातःसवनं तदस्य वसवोऽन्वायत्ताः प्राणा वाव वसव एते हीदुः सर्वं वासयन्ति ॥ १ ॥

तिवर्षाण्युषा युक्तः पुरुषः । अतो विधियज्ञसादृश्याच्चक्षः । तथोत्तरयो-
रप्यायुषोः सवनद्वयसंपत्तिस्त्रिष्टुब्जगत्यक्षरसंख्यासामान्यतो वाच्या ।

किंच तदस्य पुरुषयज्ञस्य प्रातःसवनं विधियज्ञस्येव वसवो देवा
अन्वायत्ता अनुगताः । सवनदेवतात्वेन स्वाभिन् इत्यर्थः । पुरुषयज्ञेऽ-
पि विधियज्ञ इवाग्न्यादयो वसवो देवाः प्राप्ता इत्यतो विशिनष्टि । प्रा-
णा वाव वसवो वागादयो वायवश्च । ते हि यस्मादिदं पुरुषादिप्राणि-
जातमेते वासयन्ति । प्राणेषु हि देहे वसत्सु सर्वमिदं वसति नान्यथा ।
इत्यतो वसनाद्वासनाच्च वसवः ॥ १ ॥

अतःशब्दस्यैवार्थो विधियज्ञसादृश्यादिति विविनाऽनुष्ठीयमानो यज्ञो विधियज्ञस्तेन
सादृश्यं पुरुषस्य प्रातःसवनसंबन्धस्तस्मात्पुरुषो यज्ञ इत्यर्थः । यथा यथोक्ते पुरुषा-
युषि प्रातःसवनसंपत्तिस्तथा वक्ष्यमाणयोरपि पुरुषायुषोर्मध्यंदिनं सवनं तृतीयसवन-
मिति सवनद्वयसंपत्तिर्द्रष्टव्येत्याह । तथेति । चतुर्विंशतिवर्षमितपुरुषायुषि प्रातःसव-
नमतः संख्यासामान्याद्वक्ष्यमाणपुरुषायुषोः सवनद्वयसंपत्तौ किं कारणमित्याशङ्क्याऽऽ-
ह । त्रिष्टुबिति । चतुश्चत्वारिंशदक्षरा त्रिष्टुप्प्रसिद्धा । त्रैष्टुभं च माध्यंदिनं स-
वनम् । अष्टाचत्वारिंशदक्षरा जगती । जागतं च तृतीयसवनम् । अतः संख्यासामा-
न्यादुत्तरयोः पुरुषायुषोः सवनद्वयसंपत्तिर्युक्तेत्यर्थः ।

पुरुषस्य यज्ञत्वे विधियज्ञेन सह सादृश्यान्तरमाह । किंचेति । प्रातःसवने वसू-
नां तद्देवतात्वेनान्वयात्तत्त्वमेव संक्षिपति । सवनदेवतात्वेन स्वाभिन् इत्यर्थ इति ।
वसूनां सवनस्वामित्वमुभयत्र तुल्यमित्युक्ते प्रसिद्धान्वसून्पुरुषयज्ञेऽपि प्राप्तान्प्रत्यु-
दस्यति । पुरुषयज्ञेऽपीति । तेषु वसुशब्दप्रवृत्तिं साधयति । ते हीति । निमित्ता-
न्तरमाह । प्राणेषु हीति । प्राणानां वसुत्वमुपपादितमुपसंहरति । इत्यत इति ॥ १ ॥

१ घ. ड. च. ढ. ण 'न सवनसंपन्ने वसति-स्वा' । २ घ. ण. देवताः प्रा' । ३ क. ग. ट. 'व-
न्धं तस्मा' । ४ ख. अ. 'र्वमिति' । क. ग. छ. ट. ण. 'र्वमिति पु' । ५ ट. 'नान्वायत्तत्त्वमे' । क. 'ना-
न्वायत्तत्वेनैव ।

तं चेदेतस्मिन्वयसि किञ्चिदुपतपेत्स ब्रूयात्प्राणा
वसव इदं मे प्रातःसवनं माध्यंदिनं सवनमनुसं-
तनुतेति माऽहं प्राणानां वसूनां मध्ये यज्ञो वि-
लोप्सीयेत्युद्वैव तत एत्यगदो ह भवति ॥ २ ॥
अथ यानि चतुश्चत्वारिंशद्वर्षाणि तन्माध्यंदि-
नं सवनं चतुश्चत्वारिंशदक्षरा त्रिष्टुप्त्रैष्टुभं
माध्यंदिनं सवनं तदस्य रुद्रा अन्वायताः प्रा-
णा वाव रुद्रा एते हीदं सर्वं रोदयन्ति ॥ ३ ॥
तं चेदेतस्मिन्वयसि किञ्चिदुपतपेत्स ब्रूयात्प्राणा
रुद्रा इदं मे माध्यंदिनं सवनं तृतीयसवनमनुसं-
न्तनुतेति माऽहं प्राणानां रुद्राणां मध्ये यज्ञो
विलोप्सीयेत्युद्वैव तत एत्यगदो ह भवति ॥ ४ ॥

तं चेद्यज्ञसंपादिनमेतस्मिन्प्रातःसवनसंपन्ने वयसि किञ्चिद्वाध्यादिम-
रेणशङ्काकारणमुपतपेद्दुःखमुत्पादयेत्स तदा यज्ञसंपादी पुरुष आत्मानं
यज्ञं मन्यमानो ब्रूयाज्जपेदित्यर्थ इमं मन्त्रं हे प्राणा वसव इदं मे प्रातः-
सवनं मम यज्ञस्य वर्तते तन्माध्यंदिनं सवनमनुसंतनुतेति माध्यंदिनेन
सवनेनाऽऽयुषा सहितमेकीभूतं संततं कुरुतेत्यर्थः । माऽहं यज्ञोयुष्माकं
प्राणानां वसूनां प्रातःसवनेशानां मध्ये विलोप्सीय विलुप्तेय विच्छि-
द्येयेत्यर्थः । इतिशब्दो मन्त्रपरिसमाप्त्यर्थः । स तेन जपेन ध्यानेन च
ततस्तस्मादुपतापादुदेत्युद्गच्छति । उद्गम्य विमुक्तः सन्नगदो हानुपतापो
भवत्येव ॥ २ ॥

अथ यानि चतुश्चत्वारिंशद्वर्षाणीत्यादि समानम् । रुदन्ति रोदय-
न्तीति प्राणा रुद्राः । क्रूरा हि ते मध्यमे वयस्यतो रुद्राः ॥ ३ ॥ ४ ॥

संप्रति पुरुषयज्ञविद्याङ्गभूतमाशीर्वादप्रयोगं दर्शयति । तं चेदिति । अनुसंतनुते-
त्यत्रानुपदमेकीभावे मन्त्रजपस्य सानुबन्धित्वं विधियज्ञेन ॥ २ ॥

१ ग. ड. ट. ठ. ड. ढ. ण. 'रेणश' । २ ख. घ. ड. ज. ठ. ड. ण. 'नुतमा' । ३ क. ग.
ड. ट. ड. 'तं सत' । ४ ६ च. ट. ठ. ड. 'शानानां' । ५ क. ख. घ. ड. च. ट. ठ. ड. ढ. ण. 'प्येयं
वि' । ६ क. घ. ड. 'अस' ।

अथ यान्यष्टाचत्वारिंशद्वर्षाणि तत्तृतीयसवन-
मष्टाचत्वारिंशदक्षरा जगती जागतं तृतीयसव-
नं तदस्याऽऽदित्या अन्वायताः प्राणा वावाऽऽ-
दित्या एते हीदं सर्वमाददते ॥ ५ ॥
तं चेदेतस्मिन्वयसि किंचिदुपतपेत्स ब्रूयात्प्रा-
णा आदित्या इदं मे तृतीयसवनमायुरनुसंतनु-
तेति माऽहं प्राणानामादित्यानां मध्ये यज्ञो
विलोप्सीयेत्युद्वैव तत एत्यगदो हैव भवति ॥ ६ ॥
एतद्व स्म वै तद्विद्वानाह महिदास ऐतरेयः स
किं म एतदुपतपसि योऽहमनेन न प्रेष्यामीति

तथाऽऽदित्याः प्राणाः । ते हीदं शब्दादिजातमाददतेऽत आदित्या-
स्तृतीयसवनमायुः षोडशोत्तरवर्षशतं समापयतानुसंतनुत यज्ञं समापयते-
त्यर्थः । समानमन्यत् ॥ ५ ॥ ६ ॥

निश्चिता हि विद्या फलायेत्येतद्वर्षयन्नुदाहरति । एतच्चज्ञदर्शनं ह
स्म वै किल तद्विद्वानाह महिदासो नामतः । इतराया अपत्यमैतरेयः ।
किं कस्मान्मे ममैतदुपतपनमुपतपसि स त्वं हे रोग योऽहं यज्ञोऽनेन
त्वत्कृतेनोपतापेन न प्रेष्यामि न अरिष्याम्यतो वृथा तवै श्रम इत्यर्थः ।

समानं तस्य यानि चतुर्विंशतिवर्षाणीत्यादिनेति शेषः । प्राणेषु रुद्रशब्दप्रवृत्तौ नि-
मित्तमाह । रुदन्तीति । यदुक्तं रोदयन्तीति रुद्रा इति तदुपपादयति । क्रूरा ही-
ति ॥ ३ ॥ ४ ॥

यथा प्राणा वसवो रुद्राश्चोक्तास्तथेति यावत् । तेष्व्वादित्यशब्दप्रवृत्तौ निमित्तमाह ।
ते हीति । तं चेदित्यादिना पूर्वेण ग्रन्थेन तं चेदेतस्मिन्नित्यादिवक्ष्यमाणग्रन्थस्य तु-
ल्यार्थत्वान्न व्याख्यानोपेक्षेत्याह । समानमन्यदिति ॥ ५ ॥ ६ ॥

महिदासोदाहरणस्य तात्पर्यमाह । निश्चिता हीति । तदेतच्चज्ञदर्शनं विद्वानाह
स्मेति संबन्धः । ह वा इतिनिपातयोः किलेत्यर्थः । उक्तस्यैवोदाहरणस्य प्रसिद्धि-
विषयः । हे रोग कस्मान्मां त्वमुपतपसीति संबन्धः । कस्मादित्याक्षेपे हेतुमाह ।
योऽहमिति । यो यज्ञः सोऽहमनेनेति योजना । इतिशब्दस्यान्वयमाचष्टे । इत्येव-

१ ग. च. ट. ड. 'त्तरं वं' । २ घ. अ. 'सि त्वं' । ३ च. ण. 'व परिश्रं' । ४ घ. ड. ठ. ड.
ड. 'र्थः स ए' । ५ क. ग. ट. 'स्य चोदा' ।

स ह *षोडशं वर्षशतमजीवत्प्र ह षोडशं वर्षश-
तं जीवति य एवं वेद ॥ ७ ॥ इति तृतीयाध्या-
यस्य षोडशः खण्डः ॥ १६ ॥

स यदशिशिषति यत्पिपासति यन्न रमते ता
अस्य दीक्षा ॥ १ ॥ अथ यदश्राति यत्पिबति
यद्रमते तदुपसदैरेति ॥ २ ॥

इत्येवमाह स्मेति पूर्वेण संबन्धः । स एवंनिश्चयः सन्षोडशं वर्षशतम-
जीवत् । अन्योऽप्येवंनिश्चयः षोडशं वर्षशतं प्रजीवति य एवं यथोक्तं
यज्ञसंपादनं वेद जानाति स इत्यर्थः ॥ ७ ॥ इति तृतीयाध्यायस्य षो-
डशः खण्डः ॥ १६ ॥

स यदशिशिषतीत्यादियज्ञसामान्यनिर्देशः पुरुषस्य पूर्वैणैव संबध्य-
ते । यदशिशिषत्यशितुमिच्छति । तथा पिपासति पातुमिच्छति । यन्न
रमते इष्टाद्यप्राप्तिनिमित्तं यदेवंजातीयकं दुःखमनुभवति ता अस्य दीक्षा ।
दुःखसामान्याद्विधियज्ञस्येव ॥ १ ॥

अथ यदश्राति यत्पिबति यद्रमते रतिं चानुभवतीष्टादिसंयोगात्तदु-
पसदैः समानतामेति । उपसदां च पयोन्नतत्वनिमित्तं सुखमस्ति । अ-

मिति । निश्चिताया विद्याया ध्यानं प्रति फलं कथयति । स एवमिति । यद्यपि
महिदासस्य यथोक्तनिश्चयवतो यथोक्तं तथाऽपीदानीं तनस्य किमायातमित्याश-
ङ्क्याऽऽह । अन्योऽपीति । प्रजीवतीति जीवनस्य प्रकर्षो रोगाद्युपतापराहित्यं प्र-
शब्देनोच्यते । एवंनिश्चय इत्युक्तं पुरुषं विशदयति । य एवमिति ॥ ७ ॥ इति
तृतीयाध्यायस्य षोडशः खण्डः ॥ १६ ॥

ननु पूर्वेणाऽऽशीर्वादप्रयोगेनोदाहरणेनैव समनन्तरग्रन्थस्य संबन्धो नोपलभ्यते
तत्राऽऽह । स यदिति । पूर्वेण तस्य यानि चतुर्विंशतिवर्षाणीत्यादिना सादृश्यनि-
र्देशेनेत्यर्थः । एवंजातीयकमशनायादिकृतमिति यावत् । अशिशिषादिषु दीक्षादृष्टौ
हेतुमाह । दुःखेति ॥ १ ॥

दीक्षावचनसादृश्यात्पुरुषस्य यज्ञत्वमुक्तमिदानीमुपसदुपेतत्वसादृश्यादपि तस्य यज्ञ-
त्वं विज्ञेयमित्याह । अथेति । अशनादिषु कथमुपसदृष्टिस्तत्राऽऽह । उपसदां चेति ।

* षोडशाधिका अस्मिन्वर्षशते तत्षोडशं तदस्मिन्नधिकमिति दशान्ताद् इत्यनेन द्रष्टव्यः ।

१ घ. ङ. ठ. ड. 'ते स य' । २ क. ख. ग. छ. ज. ण. यदाऽपि । ३ ख. छ. ज. ण. 'क्तमु' ।

अथ यद्वसति यज्जक्षति यन्मैथुनं चरति स्तु-
तशस्त्रैरेव तदेति ॥ ३ ॥ अथ यत्तपो दानमार्ज-
वमहि ॥ सा सत्यवचनमिति ता अस्य दक्षि-
णाः ॥ ४ ॥ तस्मादाहुः सोप्यत्यसोष्टेति पुन-

ल्पभोजनीयानि चाहान्यासन्नानीति प्रश्वासोऽतोऽशनादीनामुपसदां च
सामान्यम् ॥ २ ॥

अथ यद्वसति यज्जक्षति भक्षयति यन्मैथुनं चरति स्तुतशस्त्रैरेव तै-
त्समानतामेति । शब्दवत्त्वसामान्यात् ॥ ३ ॥

अथ यत्तपो दानमार्जवमहिंसा सत्यवचनमिति ता अस्य दक्षिणाः ।
धर्मपुष्टिकरत्वसामान्यात् ॥ ४ ॥

यस्माच्च यज्ञः पुरुषस्तस्मात्तं जनयिष्यति माता यदा तदाऽऽहुरन्ये
सोप्यतीति तस्य मातरं यदा च प्रसूता भवति तदाऽसोष्ट पूर्णिकेति
विधियज्ञ इव सोप्यति सोमं देवदत्तोऽसोष्ट सोमं यज्ञदत्त इत्यतः श-
ब्दसामान्याद्वा पुरुषो यज्ञः । पुनरुत्पादनमेवास्य तत्पुरुषारूपस्य य-
ज्ञस्य यत्सोप्यत्यसोष्टेति शब्दसंबन्धित्वं विधियज्ञस्येव ।

पयोन्नतत्वं पयोभक्षणयुक्तत्वम् । यज्ञे यान्यहान्यल्पभोजनीयानि प्रसिद्धानि ता-
नि चोपसत्सु क्रियमाणान्यासन्नानीति तासु प्रश्वासः स्वास्थ्यविशेषः । अशनादिषु च
सोऽस्तीति प्रसिद्धिर्मेतिभावः । सुखनिमित्तत्वं क्लेशनिवृत्तिहेतुत्वं च सामान्यम् ॥ २ ॥

स्तुतशस्त्रवैशिष्ट्यसाम्यादपि पुरुषस्य यज्ञत्वमित्याह । अथ यदिति । हासादिषु
स्तुतशस्त्रदृष्टौ हेतुमाह । शब्दवत्त्वेति ॥ ३ ॥

दक्षिणावत्त्वसाम्यादपि पुरुषस्य यज्ञत्वमववेयमित्याह । अथेति । तपोदानादिषु द-
क्षिणादृष्टौ हेतुमाह । धर्मेति ॥ ४ ॥

प्रकारान्तरेण पुरुषस्य यज्ञत्वं साधयति । यस्माच्चेति । षूड् प्राणिप्रसवे षुब्
अभिषव इति धातुद्वयदर्शनात्प्रसवे कण्डने च साधारणः सवनशब्दस्ततः सवनशब्दवैत्त्वे
सामान्याद्वा पुरुषे यज्ञदृष्टिः कर्तव्येत्यर्थः । पुरुषगतं शब्दसामान्यं विशयदति । पुन-
रिति । यत्पुनरस्य पुरुषारूपस्य विधियज्ञस्येव सोप्यतीत्यादिशब्दसंबन्धित्वं तदुत्पादन-

१ अ. 'न्याश्वासनानी' । २ क. तत्सामान्यमे' । ३ घ. ठ. ड. 'मेतुष्टि' । ४ ४ क. ख. ग.
छ. अ. ण. 'न्यभो' । ५ ख. ग. छ. अ. ट. ण. 'न्याश्वासनानी' । ६ ग. घ. ट. 'मित्यर्थः । सु'
७ क. 'ब्दसा' । ८ ग. ट. 'वत्त्वसा' । ९ ख. अ. ण. 'दित्वं ।

रुत्पादनमेवास्य तन्मरणमेवावमृथः ॥ ५ ॥
 तद्वै तद्घोर आङ्गिरसः कृष्णाय देवकीपुत्रायो-
 क्तवोवाचापिपास एव स बभूव सोऽन्तवेलाया-
 मेतन्नयं प्रतिपद्येताक्षितमस्यच्युतमसि प्राणसं-
 शितमसीति तत्रैते द्वे ऋचौ भवतः ॥ ६ ॥

किंच तन्मरणमेवास्य पुरुषयज्ञस्यावमृथः । समाप्तिसामान्यात् ॥ ५ ॥

तद्वैतद्यज्ञदर्शनं घोरो नामत आङ्गिरसो गोत्रतः कृष्णाय देवकी-
 पुत्राय शिष्यायोक्तवोवाच तदेतन्नयमित्यादिव्यवहितेन संबन्धः । स
 चैतदर्शनं श्रुत्वाऽपिपास एवान्याभ्यो विद्याभ्यो बभूव ।

इत्थं च विशिष्टेयं विद्या यत्कृष्णस्य देवकीपुत्रस्यान्यां विद्यां प्रति
 वृद्धिच्छेदकरीति पुरुषयज्ञविद्यां स्तौति घोर आङ्गिरसः कृष्णायोक्त्वेमां
 विद्यां किमुवाचेति तदाह । स एवं यथोक्तयज्ञविदन्तवेलायां मरणकाल
 एतन्मन्त्रत्रयं प्रतिपद्येताक्षितमस्यच्युतमसि प्राणसं-
 शितमसीति । किंतदक्षितमक्षीणमक्षतं वाऽसी-
 त्येकं यजुः । सामर्थ्यादादित्यस्थं प्राणं चैकीकृत्याऽऽह । तथा तमेवा-
 ऽऽहाच्युतं स्वरूपादप्रच्युतमसीति द्वितीयं यजुः । प्राणसंशितं प्राणैश्च स
 संशितं सम्यक्तनूकृतं च सूक्ष्मं तत्त्वमसीति तृतीयं यजुः । तत्रैतस्मिन्नर्थे
 विद्यास्तुतिपरे द्वे ऋचौ मन्त्रौ भवतः । न जपार्थे त्रयं प्रतिपद्येतेति त्रि-

मेव तदिति योजना । अवमृथसंबन्धित्वादिपि पुरुषस्य यज्ञत्वमस्तीत्याह । किंचेति ॥ ५ ॥

पुरुषे यज्ञवृष्टिरुक्ता संप्रति विशिष्टपुरुषसंबन्धेन विद्यां स्तोतुं विद्याङ्गं च जपं
 विधातुमुपक्रमते । तद्वैतदिति । देवकीपुत्रस्यैतद्दर्शनश्रवणफलमाह । स चेति ।

किमर्थेयं गुरुशिष्याख्यायिकेत्याह । इत्थं चेति । अक्षितमसीति कीदृशीं देवतां
 प्रत्युच्यते तत्राऽऽह । सामर्थ्यादिति । निरुष्टस्य स्तुतिसंबन्धायोगात्पुरुषयज्ञे सव-
 नदेवतान्तरानुपपत्तेश्च प्राणानामेवाऽऽधिदैविकं रूपमादित्याख्यं जप्यमन्त्रार्थत्वेन संब-
 द्यत इत्यर्थः । द्वितीयमन्त्रस्यार्थान्तरं वारयति । तथेति । प्रथममन्त्रादित्यर्थः । न
 च द्वयोरेकार्थत्वे सत्यन्यतरस्य वैयर्थ्यं द्वयोरपि जप्यत्वेनोपयुक्तत्वादिति द्रष्टव्यम् ।
 मन्त्रत्रयप्रतिपाद्यं सावित्रं तत्त्वमृग्यामपि प्रतिपादितमिति प्रत्ययदाढ्यार्थमाह । तत्रेति ।
 किमिति विद्यास्तुतिपरत्वमनयोरिष्यते जपार्थत्वमेव किं न स्यात्तत्राऽऽह । नेत्यादिना ।
 अनयोर्जपार्थत्वेऽपि त्रित्वसंख्यायाः सत्त्वान्न सा बाध्येत्याशङ्क्याऽऽह ।

आदिप्रज्ञस्य रेतसः । उद्वयं तमसस्परि ज्यो-

त्वसंख्याबाधनात् । पञ्चसंख्या हि तदा स्यात् ॥ ६ ॥

आदिदित्यत्राऽऽकारस्यानुबन्धस्तकारोऽनर्थक इच्छब्दश्च । प्रज्ञस्य चिरंतनस्य पुराणस्येत्यर्थः । रेतसः कारणस्य बीजभूतस्य जगतः सदाख्यस्य ज्योतिः प्रकाशं पश्यन्ति । आशब्द उत्सृष्टानुबन्धः पश्यन्तीत्यनेन संबध्यते । किं तज्ज्योतिः पश्यन्ति । वासरमहरहरिव तत्सर्वतो व्याप्तं ब्रह्मणो ज्योतिः । निवृत्तचक्षुषो ब्रह्मविदो ब्रह्मचर्यादिनिवृत्तिसाधनैः शुद्धान्तःकरणा आ समन्ततो ज्योतिः पश्यन्तीत्यर्थः । परः परमिति लिङ्गव्यत्यनेन । ज्योतिष्परत्वात् । यदिध्यते दीप्यते दिवि द्योतनवति परस्मिन्ब्रह्मणि वर्तमानम् । येन ज्योतिषेद्धः सविता तपति चन्द्रमा भाति विद्युद्विद्योतते ग्रहतारागणा विभासन्ते । किंचान्यो मन्त्र-इमाह । यथोक्तं ज्योतिः पश्यन् । उद्वयं तमसोऽज्ञानलक्षणात्परि पर-

पञ्चेति । अनयोर्ज्योत्ये पञ्चकं प्रतिपद्येतेति पञ्चसंख्याया वक्तव्यत्वाच्चित्तं बाधितं स्यादित्यर्थः ॥ ६ ॥

आदिप्रज्ञस्य रेतसो ज्योतिः पश्यन्ति वासरम् । परो यदिध्यते दिवीति मन्त्रस्य प्रतीकग्रहणमादिप्रज्ञस्य रेतस इति तत्पदच्छेदपूर्वकं व्याचष्टे । आदित्यादिना । इच्छब्दश्चानर्थक इति पूर्वेण संबन्धः । किंत्कारणमित्यपेक्षायां सदेवं सोम्येदमित्यादिश्रुतिसिद्धं ब्रह्मेत्याह । सदाख्यस्येति । आनन्दं ब्रह्मणो विद्वानितिवत्प्रज्ञस्य ज्योतिरिति संबन्धो द्रष्टव्यः । उत्सृष्टानुबन्धो ध्वस्ततकारः स इति यावत् । ननु ब्रह्मस्वरूपभूतमेतज्ज्योतिर्नैव सर्वं पश्यन्तो दृश्यन्ते तत्राऽऽह । निवृत्तचक्षुष इति । निवृत्तानि विमुखीकृतानि विषयेभ्यश्चक्षुषि करणानि येषां ते तथा । अत एव ब्रह्मविदः कश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन्निति श्रुत्यन्तरम् । तन्नैवोपायान्तरं सूचयति । ब्रह्मचर्यादीति । स्मरणं कीर्तनं केलिः प्रेक्षणं गुह्यभाषणम् । संकल्पोऽध्यवसायश्च क्रियानिवृत्तिरेव च । एतन्मैथुनमष्टाङ्गं प्रवदन्ति मनीषिणः । विपरीतं ब्रह्मचर्यमेतदेवाष्टलक्षणम् । ब्रह्मचर्यमादिपदेनाहिंसास्तेयादयो गृह्यन्ते । एतैर्निवृत्तिप्रधानैः साधनैः शुद्धमुद्दीपितमन्तःकरणं येषां ते तथा । व्यर्त्यये हेतुमाह । ज्योतिष्परत्वादिति । यत्स्वमहिमप्रतिष्ठितं दीप्यते तत्परं ज्योतिरिति संबन्धः ।

दीप्यमानत्वं विवृणोति । येनेति । मन्त्रान्तरमवतारयति । किंचेति । इतश्च विद्यास्तुत्यर्थेति यावत् । किमाहेत्यपेक्षायां द्वितीयं मन्त्रमादत्ते । उद्वयमिति । तं व्याकरो-

१ ग. ट. बीजीम् । २ क. ख. ग. ड. च. न. ट. ड. ड. ग. 'धनेन शु' ३ घ. ड. च. ठ. ण. 'णादिवि । ४ क. 'वसौम्ये' । ५ क. 'मितिशु' । ६ क. 'तिर्नचस' । ७ क. 'श्यन्ति त' । ८ क. ट. 'त्यमस्य दे' । ९ क. 'हिम्नि प्र' । १० क. 'तिष्ठद्विप्य' । ग. ट. 'तिष्ठे दी' । ११ ख. न. ण. 'तीयम'

तिः पश्यन्त उत्तरं ५ स्वः पश्यन्त उत्तरं देवं
देवत्रा सूर्यमगन्म ज्योतिरुत्तममिति ज्योतिरु-
त्तममिति ॥ ७ ॥ इति तृतीयाध्यायस्य सप्तद-
शः खण्डः ॥ १७ ॥ मनो ब्रह्मेत्युपासीतेत्य-
ध्यात्ममथाधिदैवतमाकाशो ब्रह्मेत्युभयमादिष्टं

स्तादिति शेषः । तमसो वाऽपनेतुं यज्ज्योतिरुत्तरमादित्यस्थं परिप-
श्यन्तो वयमुदगन्मेति व्यवहितेन संबन्धः । तज्ज्योतिः स्वः स्वमात्मी-
यमस्मद्भृदि स्थितम् । आदित्यस्थं च तदेकं ज्योतिः । यदुत्तरमुत्कृष्ट-
तरमूर्ध्वतरं वाऽपरं ज्योतिरपेक्ष्य पश्यन्त उदगन्म वयम् । कमुदग-
न्मेत्याह । देवं द्योतनवन्तं देवत्रा देवेषु सर्वेषु सूर्यं रसानां रश्मीनां
प्राणानां च जगत ईरणात्सूर्यस्तमुदगन्म गतवन्तो ज्योतिरुत्तमं सर्व-
ज्योतिर्भ्य उत्कृष्टतमम् । अहो प्राप्ता वयमित्यर्थः । इदं तज्ज्योतिर्य-
द्गर्भ्यां स्तुतं यद्यजुस्त्रयेण प्रकाशितम् । द्विरभ्यासो यज्ञकल्पनापरि-
समाप्त्यर्थः ॥ ७ ॥ इति तृतीयाध्यायस्य सप्तमदशः खण्डः ॥ १७ ॥

मनोमय ईश्वर उक्त आकाशात्मेति च ब्रह्मणो गुणैकदेशत्वेन । अ-
थेदानीं मनआकाशयोः समस्तब्रह्मदृष्टिविधानार्थं आरम्भो मनो ब्रह्मे-

ति । तमस इत्यादिना । तस्यैव ज्योतिषः प्रमाने ज्योतिर्नान्यदस्तीत्यर्थः । देवत्वेन
प्रत्यगात्मत्वमाह । स्वरिति । तयोरेकत्वं स यश्चायमित्यादिषु श्रुत्यन्तरसिद्धं दर्शय-
ति । आदित्यस्थमिति । तत्पदार्थं त्वंपदार्थं चोक्त्वा तयोरेक्यमुक्तमिदानीमेकीभूतं
ज्योतिर्वैशिनाष्टि । यदुत्तरमिति । एकैकधीफलं कथयति । पश्यन्त इति । फलमेव
प्रश्नपूर्वकं विवृणोति । कमित्यादिना । फलविषयं स्वानुभवं दर्शयति । अहो इति ।
मन्त्राणां मन्त्रयोश्चैकवाक्यत्वमुपसंहरति । इदं तदिति ॥ ७ ॥ इति तृतीयाध्यायस्य
सप्तदशः खण्डः ॥ १७ ॥

ननु यज्ञविज्ञानेन वक्ष्यमाणविज्ञानस्य न संगतिरस्तीति कथं पौर्वापर्यमित्याश-
ङ्क्यानन्तरखण्डस्य व्यवहितेन संबन्धमाह । मनोमय इति । इति चेश्वर उक्त इ-
ति पूर्वेण संबन्धः । तत्र ब्रह्मणो गुणयोरेकदेशत्वेन मन आकाशश्चोक्त इत्याह । ब्र-
ह्मण इति । यथोक्तगुणकब्रह्मदृष्ट्या समर्थस्य तयोरेव संपूर्णब्रह्मदृष्टिकथनार्थमुत्तरग्र-
न्थमवतारयति । अथेति । एवमुभयमुपदिष्टं भवतीति संबन्धः । तदेवोभयं विभजते-

१ ख. अ. ण 'यद्ब्रह्मभ्यामृभ्यां' । २ घ. ट. 'तं प्रकाशितं यं' । ३ घ. च. ट. ड. ण. 'नासं' ।
४ क. ग. ट. स्व इति । ५ ग. ट. 'कधी' । ६ क. ख. ग. न. ट. 'दृष्टयत्' । ७ क. 'त्तरं अं' ।

भवत्यध्यात्मं चाधिदैवतं च ॥ १ ॥ तदेतच्च-
तुष्पाद्ब्रह्म वाक्पादः प्राणः पादचक्षुः पादः
श्रोत्रं पाद इत्यध्यात्ममथाधिदैवतमाग्निः पा-
दो वायुः पाद आदित्यः पादो दिशः पाद
इत्युभयमेवाऽऽदिष्टं भवत्यध्यात्मं चैवाधिदैवतं
च ॥ २ ॥ वागेव ब्रह्मणश्चतुर्थः पादः सोऽग्नि

त्यादि । मनो मनुतेऽनेनेत्यन्तःकरणं तद्ब्रह्म परमित्युपासीतेति । ए-
तदात्मविषयं दर्शनमध्यात्मम् । अथाधिदैवतं देवताविषयमिदं वक्ष्यामः ।
आकाशो ब्रह्मेत्युपासीत । एवमुभयमध्यात्ममधिदैवतं चोभयं ब्रह्मदृष्टि-
विषयमादिष्टमुपदिष्टं भवति । आकाशमनसोः सूक्ष्मत्वात् । मनसोप-
लभ्यत्वाच्च ब्रह्मणो योग्यं मनो ब्रह्मदृष्टेः । आकाशश्च सर्वगतत्वात्सूक्ष्म-
त्वादुपाधिहीनत्वाच्च ॥ १ ॥

तदेतन्मन आरूपं चतुष्पाद्ब्रह्म । चत्वारः पादा अस्मेति । कथं
चतुष्पात्त्वं मनसो ब्रह्मण इत्याह । वाक्प्राणश्चक्षुः श्रोत्रमित्येते पादा
इत्यध्यात्मम् ।

अथाधिदैवतमाकाशस्य ब्रह्मणोऽग्निर्वायुरादित्यो दिश इत्येते । एव-
मुभयमेव चतुष्पाद्ब्रह्माऽऽदिष्टं भवत्यध्यात्मं चैवाधिदैवतं च ॥ २ ॥

तत्र वागेव मनसो ब्रह्मणश्चतुर्थः पाद इतरपादत्रयापेक्षया । वाचा हि पा-

अध्यात्ममिति । कथं मनोदृष्टिविषयत्वेनाध्यात्मं मनो ब्रह्मेत्युपासनं विधित्स्यते त-
त्राऽऽह । मनसेति । तथाऽपि कथं ब्रह्मदृष्टेराकाशं विषयीभवति न हि तेनोपल-
भ्यते ब्रह्मेत्याशङ्क्याऽऽह । आकाशश्चेति । ब्रह्मदृष्टेर्योग्यमिति पूर्वोक्तं संबन्धः ॥ १ ॥
अध्यात्ममधिदैवतं च विहितस्योपासनस्याङ्गानुचिन्तनं दर्शयति । तदेतदिति । म-
नसश्चतुष्पात्त्वं प्रश्नपूर्वकं व्युत्पादयति । कथमित्यादिना ।

आधिदैविकस्याऽऽकाशस्य चतुष्पात्त्वं प्रकटयति । अथेत्यादिना । मनआका-
शयोरुक्तं चतुष्पात्त्वं निगमयति । एवमिति ॥ २ ॥ आध्यात्मिकान्पादान्प्रपञ्चयति ।
तत्रेति । पादत्वं वाचो व्युत्पादयति । वाचाहीति । यथा गवादि गन्तव्यं पादेनैव
प्राप्ताति देवदत्तोऽपि वाचैव पादेन वक्तव्यं विषयं प्रतिलभते । तेन तस्या

ना ज्योतिषा भाति च तपति च भाति च त
पति च कीर्त्या यशसा ब्रह्मवर्चसेन य एवं वेद ॥ ३ ॥
प्राण एव ब्रह्मणश्चतुर्थः पादः स वायुना ज्यो-
तिषा भाति च तपति च भाति च तपति च
कीर्त्या यशसा ब्रह्मवर्चसेन य एवं वेद ॥ ४ ॥

'देनेव गवादिं वक्तव्यविषयं प्रति' तिष्ठति । अतो मनसः पाद इव वाक् । तथा प्राणो घ्राणः पादः । तेनापि गन्धविषयं प्रति चैव क्रामति । तथा चक्षुः पादः श्रोत्रं पाद इत्येवमध्यात्मं चतुष्पात्त्वं मनसो ब्रह्मणः । अथाधिदैवतमग्निवाय्वादित्यदिश आकाशस्य ब्रह्मण उदर इव गोः पादा विलग्ना उपलभ्यन्ते । तेन तस्याऽऽकाशस्याग्न्यादयः पादा उच्यन्ते । एवमुभयमध्यात्मं चैवाधिदैवतं चतुष्पादादिष्टं भवति । तत्र वागेव मनसो ब्रह्मणश्चतुर्थः पादः । सोऽग्निनाऽधिदैवतेन ज्योतिषा भाति च दीप्यते तपति च संतापं चोष्णं करोति ।

अथवा तैलघृताद्याग्नेयाशनेनेद्वा वाग्भाति च तपति च वेदेनायोत्साहवती स्यादित्यर्थः । विद्वत्फलं भाति च तपति च कीर्त्या यशसा ब्रह्मवर्चसेन य एवं यथोक्तं वेद ॥ ३ ॥

तथा प्राण एव ब्रह्मणश्चतुर्थः पादः । स वायुना गन्धोय भाति च तपति

युक्तं पादत्वमित्यर्थः । प्राणस्य वाच इव पादत्वं दर्शयति । तेनापीति । आधिदैविकान्पादान्विवृणोति । अथेति । यथा गोरुदरे पादा लग्ना लक्ष्यन्ते तथाऽऽकाशस्योदर इवाग्न्यादयो लग्ना दृश्यन्ते । तस्मात्तस्य ते पादा इव भवन्तीत्यर्थः । द्विविधपादविवरणमुपसंहरति । एवमिति । संप्रत्याध्यात्मिकपादानामाधिदैविकपादैरधिष्ठेयतया संबन्धोऽनुचिन्तनीय इति दर्शयितुमुपक्रमते । तत्रेति । सोऽग्निनेत्यादेरर्थान्तरमाह । अथवेति । कीर्तियशसोः प्रत्यक्षत्वपरोक्षत्वाभ्यां भेदः ॥ ३ ॥

१ ग. घ. ट. ठ. ड. 'देनैव' । २ ख. अ. ण. 'दिर्वक्त' क. ठ. 'दिवद्वक्त' । ३ च. ठ. 'क्तव्य' वि. । ४ ड. ड. ड. 'ति प्रतिति' । ५ ड. ठ. प्राणं पां । ६ घ. च. ड. चङ्क्रमिति । ७ ख. अ. ठ. 'मतीति' । ८ ड. 'मिवायुरादित्यो दि' । ९ ख. अ. ड. 'त्वं चाधि' । १० ख. ड. च. अ. ड. 'त च च' । ११ ख. घ. अ. पं चोष्णं कं । १२ घ वचनां । १३ च. ठ. ड. ड. 'दनोत्सा' । १४ ण. सेनेति यं । १५ क. ग. ट. 'न्धात्मना भा' ।

चक्षुरेव ब्रह्मणश्चतुर्थः पादः स आदित्येन ज्यो-
तिषा भाति च तपति च भाति च तपति च
कीर्त्या यशसा ब्रह्मवर्चसेन य एवं वेद ॥ ५ ॥
श्रोत्रमेव ब्रह्मणश्चतुर्थः पादः स दिग्भिर्ज्योति-
षा भाति च तपति च भाति च तपति च की-
र्त्या यशसा ब्रह्मवर्चसेन य एवं वेद य एवं
वेद ॥ ६ ॥ इति तृतीयाध्यायस्याष्टादशः खण्डः ॥ १८ ॥
आदित्यो ब्रह्मेत्यादेशस्तस्योपव्याख्यानमसदे-
वेदमग्र आसीत् । तत्सदासीत्तत्समभवत्तदाण्डं

च । तथा चक्षुरादित्येन रूपग्रहणा य श्रोत्रं दिग्भिः शब्दग्रहणाय ।
विद्याफलं समानम् । सर्वत्र ब्रह्मसंपत्तिरदृष्टं फलं य एवं वेद । द्विरु-
क्तिर्दर्शनसमाप्त्यर्था ॥ ४ ॥ ५ ॥ ६ ॥ इति तृतीयाध्यायस्याष्टादशः
खण्डः ॥ १८ ॥

आदित्यो ब्रह्मणः पाद उक्त इति तस्मिन्सकलब्रह्मदृष्ट्यर्थमिदमा-
रभ्यते । आदित्यो ब्रह्मेत्यादेश उपदेशस्तस्योपव्याख्यानं क्रियते स्तु-
त्यर्थम् । असदव्याकृतनामरूपमिदं जगदशेषमग्रे प्रागवस्थायामुत्पत्ते-
रासीन्न त्वसदेव । कथमसतः सज्जायेतेत्यसत्कार्यत्वस्य प्रतिषेधात् ।
नन्विहासदेवेति विधानाद्विकल्पः स्यात् ।

न क्रियास्विव वस्तुनि विकल्पानुपपत्तेः । कथं तर्हीदमसदेवेति ।

सर्वत्रेत्युभयतः संबध्यते ॥ ४ ॥ ५ ॥ ६ ॥ इति तृतीयाध्यायस्याष्टादशः खण्डः ॥ १८ ॥

खण्डान्तरस्य संगतिमाह । आदित्य इति । तस्येत्यादित्यो गृह्यते । अनभिव्य-
क्तनामरूपत्वाभिप्रायेणासच्छब्दो गौणो व्याख्यातस्तत्रैवकारावष्टम्भेन शङ्कते । न-
न्विहेति । कथमसतः सज्जायेतेत्यसत्कारणत्वस्य षष्ठे निराकरिष्यमाणत्वात्तत्र सत्का-
रणं भवतु प्रकृते तु सावधारणादसच्छब्दादसदेव कारणं विवक्षितमित्युदितानु-
दितहोमवद्विकल्प इत्यर्थः । क्रियायाः कर्तृतन्त्रत्वात्तदिच्छया तत्र विकल्पाद्वस्तुनस्तु सिद्ध-
स्य तदिच्छाननुविधायित्वान्न विकल्पः संभवति । न हि स्थाणुरेव कस्यचिदपेक्षया पुरुषो
भवतीति परिहरति । न क्रियास्विवेति । विकल्पासंभवे वाक्यस्य गतिर्वैकल्येति पृ-

निरवर्तत तत्संवत्सरस्य मात्रामशयत तन्निर-

नन्वेवोचामाव्याकृतनामरूपत्वादसदिवासदिति । नन्वेवशब्दोऽवधारणार्थः । सत्यमेवं न तु सत्त्वाभावमवधारयति । किं तर्हि नामरूपव्याकृतविषये सच्छब्दप्रयोगो दृष्टः । तच्च नामरूपव्याकरणमादित्यायत्तं प्रायशो जगतः । तदभावे ह्यन्धं तम इदं न प्रज्ञायेत । किंच नेत्यतस्तत्स्तुतिपरे वाक्ये सदपीदं प्रागुत्पत्तेर्जगदसदेवेत्यादित्यं स्तौति ब्रह्मदृष्ट्यर्हत्वाय । आदित्यनिमित्तो हि लोके सदिति व्यवहारः । यथाऽसदेवेदं रोज्ञः कुलं सर्वगुणसंपन्ने पूर्णवर्मणि राजन्यसतीति तद्वत् । न च सत्त्वमसत्त्वं वेह जगतः प्रतिपिपादयिषितमादित्यो ब्रह्मेत्यादेशपरत्वात् ।

उपसंहारिष्यत्यन्त आदित्यं ब्रह्मेत्युपास्त इति । तत्सदासीत्तदसच्छब्दवाच्यं प्रागुत्पत्तेः । स्तिमितमनिस्पन्दमसदिव सत्कार्याभिमुखं ईषदुपजातप्रवृत्ति सदासीत्ततो लब्धपरिस्पन्दं तत्समभवदल्पतरनामरूपव्याकरणेनाङ्कुरीभूतमिव बीजम् । ततोऽपि क्रमेण स्थूलीभवत्त-

च्छति । कथमिति । असच्छब्दस्य वा गतिरवधारणस्य वा पृच्छ्यते तत्राऽऽद्यं प्रत्याह । नन्विति । द्वितीयं शङ्कते । नन्वेवशब्द इति । तस्य का गतिरिति शेषः पूर्वकालीनसत्त्वाभिधायकासीच्छब्दस्य वाक्यशेषे श्रवणान्नोपक्रमे च सत्त्वाभावावधारणं विवक्षितं किंत्वभिव्यक्त्यभावावधारणमादित्यस्तुत्यर्थमिति समाधत्ते । सत्यमेवमिति । क पुनरियमादित्यस्तुतिरुपयुज्यते तत्राऽऽह । ब्रह्मदृष्टीति । जगतो नामरूपव्याकरणमादित्यायत्तमिति तदुपपादयति । आदित्येति । तथाऽपि कथमादित्यस्तुतिरित्याशङ्क्य दृष्टान्तेन दर्शयति । यथेति । किंचोपक्रमोपसंहारैकरूप्येणाऽऽदित्ये ब्रह्मदृष्टिविविधपरमिदं वाक्यं न तस्य कारणासत्त्वे तात्पर्यं कल्पयितुं शक्यमनन्यथासिद्धकल्पकामावादित्याह । नचेति ।

तत्परत्वं कथमवगतमित्याशङ्क्योपसंहारस्योपक्रमानुसारित्वादित्याह । उपसंहारिष्यतीति । कथं तस्यासच्छब्दवाच्यत्वं तदाह । स्तिमितमिति । सत्त्वं तर्हि कथमिति तदाह । कार्येति । बीजस्योच्छूनतावत्कारणस्य सिमृक्षावस्थां दर्शयति । ईषदिति । लब्धपरिस्पन्दं प्राप्तपरिणामं सद्भूतसूक्ष्माकरेणाभवदित्यर्थः । सूक्ष्मभूतोत्पत्त्यनन्तरं स्थूलभूतोत्पत्तिमाह । ततोऽपीति । भूतसूक्ष्माकारप्राप्तेरनन्तरं पञ्चीकरणप्रक्रिययाऽन्योन्यावयवानुप्रवेशेन स्थूलभूतावस्थमासीदित्यर्थः । स्थूलेभ्यश्च भूतेभ्योऽ-

१ च. ङ. ङ. राजकुं । २ क. च. ट. ठ. ड. ङ. 'त्वं चहे' । ३ अ. 'वेदं जं' । ४ क. ख. अ. ण. 'तोऽपि लं' ।

भिद्यत ते आण्डकपाले रजतं च सुवर्णं चाभ-
वताम् ॥ १ ॥ तद्यद्रजतं २ सेयं पृथिवी यत्सु-
वर्णं ३ सा द्यौर्यज्जरायु ते पर्वता यदुल्बं ४ समेधो
नीहारो या धमनयस्ता नद्यो यद्यस्तेयमुदकं ५
स समुद्रः ॥ २ ॥ अथ यत्तदजायत सोऽसावा-
दित्यस्तं जायमानं घोषा उलूलवोऽनूदतिष्ठन्तस-

दद्भ्य आण्डं समवर्तत संवृत्तम् । आण्डमिति दैर्घ्यं छान्दसम् । तदण्डं
संवत्सरस्य कालस्य प्रसिद्धस्य मात्रां परिमाणमभिन्नस्वरूपमेवाशयत
स्थितं बभूव । तत्ततः संवत्सरपरिमाणात्कालाद्ध्वं निरभिद्यत निर्भिन्नं
वयसामिवाण्डम् । तस्य निर्भिन्नस्याण्डस्य कपाले द्वे रजतं च सुवर्णं
चाभवतां संवृत्ते ॥ १ ॥

तत्तयोः कपालयोर्द्वजतं कपालमासीत्सेयं पृथिवी पृथिव्युपलक्षितम-
धोऽण्डकपालमित्यर्थः । यत्सुवर्णं कपालं सा द्यौर्द्युलोकोपलक्षितमूर्ध्वं
कपालमित्यर्थः । यज्जरायु गर्भपरिवेष्टनं स्थूलमण्डस्य द्विशकलीभाव-
काल आसीत्ते पर्वता बभूवुः । यदुल्बं यत्सूक्ष्मं गर्भपरिवेष्टनं तत्सह
मेधैः समेधो नीहारोऽवश्यायो बभूवेत्यर्थः । या गर्भस्य जातस्य देहे
धमनयः शिरास्ता नद्यो बभूवुः । यत्तस्य वस्तौ भवं वास्तेयमुदकं स
समुद्रः ॥ २ ॥

अथ यत्तदजायत गर्भरूपं तस्मिन्नण्डे सोऽसावादित्यस्तमादि-
त्यं जायमानं घोषाः शब्दा उलूलव उलूलवो विस्तीर्णरवा उदतिष्ठन्नु-
त्थिवन्त ईश्वरस्येवेह प्रथमपुत्रजन्मनि सर्वाणि च स्थावरजङ्गमानि भू-
तानि सर्वे च तेषां भूतानां कामाः काम्यन्त इति विषयाः स्त्रीवस्त्रान्ना-
दयः । यस्मादादित्यजन्मनिमिता भूतकामोत्पत्तिस्तस्मादद्यत्वेऽपि
तस्याऽऽदित्यस्योदयं प्रति प्रत्यायनं प्रत्यस्तगमनं च प्रत्यथवा पुनः

ण्डनिर्वृत्तिं प्रतिजानीते । अद्भ्य इति । अप्सहितेभ्यो भूतेभ्य इत्यर्थः ॥ १ ॥

अवश्यायशब्देन हिममुच्यते ॥ २ ॥

उलूलव इत्युत्सवकालीनाः शब्दविशेषा देशविशेषे प्रसिद्धाः स्त्रीवस्त्रान्नादय उद-

र्वाणि च भूतानि सर्वे च कामास्तस्मात्तस्यो-
दयं प्रति प्रत्यायनं प्रति घोषा उलूलवोऽनूत्ति-
ष्ठन्ति सर्वाणि च भूतानि सर्वे च कामाः ॥३॥
स य एतमेवं विद्वानादित्यं ब्रह्मेत्युपास्तेऽभ्या-
शो ह यदेन साधवो घोषा आ च गच्छेयुरूप
च निम्नेडेरन्निम्नेडेरन् ॥ ४ ॥ इति तृतीयाध्या-
यस्य एकोनविंशः खण्डः ॥ १९ ॥ इति छा-
न्दोग्योपनिषद्ब्राह्मणे तृतीयोऽध्यायः समाप्तः ॥३॥

पुनःप्रत्यागमनं प्रत्यायनं तत्प्रति तन्निमित्तीकृत्येत्यर्थः । सर्वाणि च भूतानि
सर्वे च कामा घोषा उलूलवश्चानुत्तिष्ठन्ति । प्रसिद्धं हेतुदुर्योदौ सवितुः ॥ ३ ॥

स यः कश्चिदेतमेवं यथोक्तमहिमानं विद्वान्सन्नादित्यं ब्रह्मेत्युपास्ते
स तद्भावं प्रतिपद्यत इत्यर्थः । किंच दृष्टं फलमभ्याशः क्षिप्रं तद्विदो
यदिति क्रियाविशेषणमेतमेवंविदं साधवः शोभना घोषाः । साधुत्वं घो-
षादीनां यदुपभोगे पापानुबन्धाभावः । आ च गच्छेयुरागच्छेयुश्चोप च
निम्नेडेरन्नुपनिम्नेडेरंश्च न केवलमागमनमात्रं घोषाणामुपसुखयेयुश्चोपसुखं
च कुर्युरित्यर्थः । द्विरभ्यासोऽध्यायपरिसमाप्त्यर्थ आदरार्थश्च ॥४॥ इति
तृतीयाध्यायस्य एकोनविंशः खण्डः ॥ १९ ॥ इति श्रीमद्भोविन्दभग-
वत्पूज्यपादशिष्यस्य परमहंसपरिव्राजकाचार्यस्य श्रीमच्छंकरभगवतः
कृतौ छान्दोग्योपनिषद्विवरणे तृतीयोऽध्यायः समाप्तः ॥ ३ ॥

विष्टन्निति पूर्वेणसंबन्धः । किमत्र प्रमाणमित्याशङ्क्याऽऽह । प्रसिद्धं हीति । एतदिति
भूताद्युत्थानम् ॥ ३ ॥

अदृष्टफलमौहत्योक्त्वा दृष्टफलमाचष्टे । किंचेति । तद्विदो दृष्टफलमिति संब-
न्धः । क्रियाविशेषणमिति । एवंविदं साधवो घोषा आगच्छेयुरिति यत्तत्क्षिप्रमप्रति-
बन्धेनैवेत्यर्थः । आदित्ये ब्रह्मदृष्टिरादरस्य विषयः ॥ ४ ॥ इति तृतीयाध्यायस्य
एकोनविंशः खण्डः ॥ १९ ॥ इति श्रीमत्परमहंसपरिव्राजकाचार्यश्रीशुद्धानन्दपूज्यपाद-
शिष्यभगवदानन्दज्ञानकृपायां छान्दोग्यभाष्यटीकायां तृतीयोऽध्यायः समाप्तः ॥ ३ ॥

१ क. ग. घ. ङ. ज. झ. ट. ठ. 'र्वे चैव कां' । २ क. घ. 'भ्यासो ह' । ३ घ. ङ. ड. पुनरागं ।
४ ग. घ. च. ट. 'यादौ स' । ५ क. ङ. ज. ठ. ड. 'भ्यासः क्षि' । ६ क. ख. ब. ट. 'माहृत्यो' ।
७ झ. ग. छ. ट. ण. दृष्टं फं ।

॥ ॐ ॥ जानश्रुतिर्ह पौत्रायणः श्रद्धादेयो बहुदायी बहुपाक्य आस स ह सर्वत आवसथान्मापयांचक्रे सर्वत एव मेऽस्त्यन्तीति ॥ १ ॥

वायुप्राणयोर्ब्रह्मणः पाददृष्ट्यध्यासः पुरस्ताद्वर्णितः । अथेदानीं तयोः साक्षाद्ब्रह्मत्वेनोपास्यत्वायोत्तरमारभ्यते । सुखावबोधार्थाऽऽख्यायिका विद्यादानग्रहणविधिप्रदर्शनार्था च । श्रद्धाब्रह्मदानानुद्धतत्वादीनां च विद्याप्राप्तिसाधनत्वं प्रदर्शयत आख्यायिकया । जानश्रुतिर्जनश्रुतस्यापत्यम् । हे ऐतिह्यार्थः । पुत्रस्य पौत्रः पौत्रायणः स एव श्रद्धादेयः श्रद्धापुरःसरमेव ब्राह्मणादिभ्यो देयमस्येति श्रद्धादेयः । बहुदायी प्रभूतं दातुं शीलमस्येति बहुदायी । बहुपाक्यो बहु पक्त्व्यमहन्यहनि गृहे यस्यासौ बहुपाक्यः । भोजनार्थिभ्यो बह्वस्य गृहेऽन्नं पच्यत इत्यर्थः । एवं गुणसंपन्नोऽसौ जानश्रुतिः पौत्रायणो विशिष्टे देशे काले च कस्मिंश्चिदास बभूव । स ह सर्वतः सर्वासु दिक्षु ग्रामेषु नगरेषु चाऽऽवसथानेत्यवसन्ति येष्वित्यावसथान्मापयांचक्रे कारितवानित्यर्थः । सर्वत एव मे ममान्नं तेष्वावसथेषु वसन्तोऽस्त्यन्ति भोक्ष्यन्त इत्येवमभिप्रायः ॥ १ ॥

॥ ॐ ॥ आदित्यस्य सूत्रावच्छेदभेदत्वात्तदुपासनानन्तरं सूत्रोपासनमुपन्यस्यते । नन्वध्यात्ममविदैवतं च वायुप्राणयोः सूत्रात्मभूतयोरुपासनं पूर्वाध्यायेऽपि व्याख्यातं तथा च कोऽत्र विशेषो येन तदुपासनं पुनरारभ्यतेऽत आह । वायुप्राणयोरिति । साक्षात्पादकल्पनं विनेति यावत् । ब्रह्मत्वेन ब्रह्मकार्यरूपेणेत्यर्थः । विद्येति । धर्मार्थौ यत्र न स्यातां शुश्रूषा वाऽपि तद्विधा । तत्र विद्या न वक्तव्या शुभं बीजमिवोषर इति स्मृतिमनुसंधाय पुष्कलधनमादाय रैको राज्ञे विद्यां प्रादाज्जानश्रुतिश्च शास्त्रार्थं ज्ञात्वा पुष्कलधनं दत्तैव श्रद्धादिसंपन्नस्ततो विद्यामाददौ । तथाऽन्योऽपि विद्याया दाता ग्रहीता वा स्यादिति तद्दानग्रहणयोर्विधिप्रदर्शनार्था चाऽऽख्यायिकेत्यर्थः । ननु षट्शतानि गवामित्यादिदर्शनाद्धनदानमेव विद्याग्रहणे साधनमिह प्रतीयते न तु श्रद्धादीत्याशङ्क्याऽऽह । श्रद्धेति । आदिपदेन तात्पर्यप्रणिपातादयो गृह्यन्ते । आख्यायिकया तदु ह पुनरेवेत्यादिलक्षणयेति यावत् । जनश्रुतस्य पुत्रो यस्तस्य पौत्रः पौत्रायणः स च प्रकृतो जानश्रुतिरेवेत्याह । पुत्रस्येति । श्रद्धया देयस्वरूपत्वशङ्कां वारयति । बहुदायीति ।

बहुपाकस्य फलेमाह । भोजनेति । उक्तं राज्ञो वर्तमानत्वाभावादसस्वमाशङ्क्योक्तमेवमिति । स्वसमीपं प्राप्तेभ्य एवार्थिभ्योऽन्नवन्नं ददातीत्याशङ्क्याऽऽह । सहेति ॥ १ ॥

१ घ. च. ठ. ड. ण. ह इत्येति । २ त. छ ज. ण. 'णयोर्' । ३ ख. 'कलं घ' । ४ ग. ट. 'नमे' । ५ क. ख. ज. ण. 'लत्वमा' । ६ क. 'क्ता' । ७ ग. ट. 'मीपप्रा' ।

अथ ह हंसा निशायामतिपेतुस्तद्वैव हंसा
हंसमभ्युवाद हो होऽयि भल्लाक्ष भल्लाक्ष जा-
नश्रुतेः पौत्रायणस्य समं दिवा ज्योतिराततं
तन्मा प्रसाङ्क्षीस्तत्त्वा मा प्रधाक्षीरिति ॥२॥

तत्रैवं सति राजनि तस्मिन्धर्मकाले हर्म्यतलस्थेऽथ ह हंसा निशायामतिपेतुः । ऋषयो देवता वा राज्ञोऽन्नदानगुणैस्तोषिताः सन्तो हंसरूपा भूत्वा राज्ञो दर्शनगोचरं सतिपेतुः पतितवन्तः । तत्तस्मिन्काले तेषां पततां हंसानामेकः पृष्ठतः पतन्नग्रतः पतन्तं हंसमभ्युवादाभ्युक्तवान् हो-होऽपीति भो भो इति संबोध्य भल्लाक्ष भल्लाक्षेत्यादरं दर्शयन्त्यथा पश्य पश्याऽऽश्चर्यमिति तद्वत् । भल्लाक्षेति मन्ददृष्टित्वं सूचयन्नाह ।

अथवा सम्यग्ब्रह्मदर्शनाभिमानवत्त्वात्तस्यासकृदुपालब्धस्तेन पीड्यमानोऽमर्षितया तत्सूचयति भल्लाक्षेति । जानश्रुतेः पौत्रायणस्य समं तुल्यं दिवा चुलोकेन ज्योतिः प्रभास्वरमन्नदानादिजनितप्रभावजमाततं व्याप्तं चुलोकस्पृगित्यर्थः । दिवाऽह्ना वा समं ज्योतिरित्येतत् । तन्मा प्रसाङ्क्षीः सञ्जनं सक्तिं तेन ज्योतिषा संबन्धं मा कार्षीरित्यर्थः । तत्प्रसञ्जनेन तज्ज्योतिस्त्वा त्वां मा प्रधाक्षीर्मा दहत्वित्यर्थः । पुरुषव्यत्ययेन मा प्रधाक्षीदिति ॥ २ ॥

विशिष्टान्नदानफलं दर्शयितुमारभते । तत्रेति । वाक्यार्थं दर्शयति । ऋषय इति । संबोधनाभ्यासस्य विषयमाह । आदरं दर्शयन्निति । तदेव दृष्टान्तेन स्पष्टयति । यथेति । भल्लाक्षशब्दार्थमाह । भल्लेति । भल्लाक्षशब्दो भद्राक्षविषयः सन्विरुद्धलक्षणया मन्ददृष्टित्वसूचकः ।

भल्लाक्षशब्दस्य विषयान्तरमाह । अथवेति । तस्य पृष्ठगामिनो हंसस्य महात्मानातिक्रमणीयो विजानतेतिसम्यग्दर्शनाभिमानशालित्वात्तेनाग्रगामी हंसो जानश्रुतिमति विचिक्रमिषुरमर्षितया पीड्यमानः सन्न त्वं धर्मं जानासि ज्ञानाभिमानं तु वहसीत्युपालब्धस्तत्र भल्लाक्षेत्युपालम्भस्वरूपं सूचयतीत्यर्थः । पृष्ठगामी हंसो निन्दापूर्वकमग्रगामिनं हंसं संबोध्य किमूचिवानित्यपेक्षायामाह । जानश्रुतेरिति । मा प्रधाक्षीरिति पाठे कथं मा प्रधाक्षीदित्युच्यते तत्राऽऽह । पुरुषव्यत्ययेनेति । मध्यमपुरुषं प्रथमपुरुषं कृत्वा व्याख्यानमित्यर्थः ॥ २ ॥

१ ख. ग. च. ज. ट. ठ. ण. 'रे निषे' । २ ड. च. द. ण. 'सं राज्ञो ज्यो' । ३ क. किमुक्त्वा ।

तमु ह परः प्रत्युवाच कम्बर एनमेतत्सन्त ५ स-
युग्वानमिव रैकमात्थेति यो नु कथ ५ सयुगवा
रैक इति ॥ ३ ॥ यथा कृतायविजितायाधरे-

तमेवमुक्तवन्तं पर इतरोऽग्रगामी प्रत्युवाचारे' निकृष्टोऽयं राजा व-
राकस्तं कमु एनं सन्तं केन माहात्म्येन युक्तं सन्तमिति कुत्सयत्येनमेवं
सबहुमानमेतद्वचनमात्थ ।

रैकमिव सयुग्वानं सह *युग्वना गङ्गा वर्तत इति सयुगवा रैकः ।
तमिवाऽऽस्थैनम् । अननुरूपमस्मिन्नयुक्तमीदृशं वक्तुं रैक इवेत्यभिप्रायः ।
इतरश्चाऽऽह । यो नु कथं त्वयोच्यते सयुगवा रैक इत्युक्तवन्तं भृष्टाक्ष
आह शृणु यथा स रैकः ॥ ३ ॥

यथा लोके कृतायः कृतो नामायो द्यूतसमये प्रसिद्धश्चतुरङ्गः स यदा

सन्तमेनं प्राणिमात्रं राजानमधिकृत्य सबहुमानमेतद्वचनमात्थेति कुत्सयतीति संबन्धः ।
तत्र वैधर्म्यदृष्टान्तमाह । रैकमिवेति । युगं वहतीति युग्यो बलीवर्दोऽश्वो वाऽ-
स्यामस्तीति युगवा शकटी तथा सह वर्तत इति सयुगवा रैकः । † वकारो मत्वर्थीयः ।
त्वं रैकं ज्ञानमाहात्म्ययुक्तमधिकृत्य यथा प्रशंसावचनं तथा कर्मिणमेवं राजानमधिकृत्य
कथमेवमात्थेत्यर्थः । उक्तं वाक्यार्थं संकलयति । अननुरूपमिति । अस्मिन्नराके रा-
जनि धर्ममात्रनिष्ठे नेदमनुरूपं वचनं रैके पुनर्विज्ञानवति यथोक्तं वचो युक्तमेवेति ।
इतरः पृष्ठगामी हंसः । यः सयुगवा रैकस्त्वयोच्यते स कथं नु स्यादित्यन्वयः ॥ ३ ॥

स रैको येन प्रकारेण स्यात्तं प्रकारं शृण्विति प्रतिज्ञाय प्रकारप्रदिदर्शयिष्या दृ-
ष्टान्तमाह । यथेति । द्यूतस्य समयः संकेतदस्तनुष्ठानकालो येन द्यूतविधायामेजति
सोऽक्षस्तस्य कश्चिद्भागोऽयशब्दवाच्यस्तेन यश्चतुरङ्गो भागश्चत्वारोऽङ्काश्चिद्भागान्यस्मि-
न्निति व्युत्पत्तेः कृतनामव्यवहृतेन यदा द्यूते प्रवृत्तानां मध्ये स कोऽपि जयति तदा

* यद्यपि सर्वपुस्तकेषु युग्ययेति पाठो दृश्यते तथाऽपि वकारो मत्वर्थीय इति टीकानुसारेण स-
युग्वानमिति मूलानुसारेण च प्रामादिक एवेति प्रतिभाति । अत्र वनोरचेतिसूत्रेण डीब्रयोरभावस्तु
च्छान्दसः अयस्मयादीनि च्छान्दसीति भसंज्ञायां यस्येतिचेत्यल्लोपे यलोपः ।

† वकारपरेन वकारघटितो वनिष्कस्यते ।

१ ग. ट. 'रेऽतिनि' । २ च. ण 'यः । तमित' । ३ क. ख. ग. छ. ज. ट. ण. युग्या । अयं
पाठः प्रामादिकः । ४ छ. ण. संकलयति । ५ अ. 'स्तस्य यश्च' । ६ क. 'त्पत्तेस्तस्मै स क' ख. छ.
ण. 'त्पत्तेस्तस्मै क' अ. 'त्पत्ते स्तस्य क' ग. ट. त्पत्तेः स क' ।

याः संयन्त्येवमेन ५ सर्वं तदभिसंमैति यत्किंच
प्रजाः साधु कुर्वन्ति यस्तद्वेद यत्स वेद स म-
यैतदुक्त इति ॥ ४ ॥

जयति द्यूते प्रवृत्तानां तस्मै विजिताय तदर्थमितरे त्रिद्व्योकाङ्का अधरेया
त्रेताद्वापरकलिनामानः संयन्ति संगच्छन्तेऽन्तर्भवन्ति । चतुरङ्के कृताये
त्रिद्व्योकाङ्कानां विद्यमानत्वात्तदन्तर्भवन्तीत्यर्थः । यथाऽयं दृष्टान्त एवमेनं
रैकं कृतायस्थानीयं त्रेताद्याय स्थानीयं सर्वं तदभिसंमैत्यन्तर्भवति रैके ।
कितद्यत्किंच लोके सर्वाः प्रजाः साधु शोभनं धर्मजातं कुर्वन्ति तत्सर्वं
रैकस्य धर्मेऽन्तर्भवति । तस्य च फले सर्वप्राणिधर्मफलमन्तर्भवतीत्यर्थः ॥

तथाऽन्योऽपि कश्चिद्यस्तद्वेद्यं वेद । कितद्यद्वेद्यं स रैको वेद । तद्वे-
द्यमन्योऽपि यो वेद तमपि सर्वप्राणिधर्मजातं तत्फलं च रैकमिवाभिसं-
मैतीत्यनुवर्तते । स एवंभूतो मया विद्वानेतदुक्त एवमुक्तो रैकवत्स एव
कृतायस्थानीयो भवतीत्यभिप्रायः ॥ ४ ॥

तस्मै छतनामवते विजितायाधरेयाः संयन्तीति संबन्धः । तदर्थं व्याचष्टे । तदर्थ-
मिति । अधरेयान्व्याकरोति । अधरेया इति ।

तानेव विशिनष्टि । त्रेतेति । अक्षस्य यस्मिन्भागे त्रयोऽङ्काः स त्रेता नामायो
भवति । यत्र तु द्वावङ्कौ स द्वापरनामकः । यत्रैकोऽङ्कः स कलिसंज्ञ इति विभागः ।
तादर्थ्येनेतराङ्कानामन्तर्भावमुक्तं व्यक्तीकरोति । चतुरङ्क इति । तदन्तर्भवन्ति तस्मिन्कृते
त्रेतादयस्तेऽन्तर्भवन्तीति यावत् । महासंख्यायामवान्तरसंख्यानन्तर्भावः प्रसिद्ध एवेत्यर्थः ।
दृष्टान्तमनूद्य दार्ष्टान्तिकमाह । यथेति । रैकमभिव्याप्य सर्वं संमैतीत्यस्यार्थं संक्षिप-
ति । अन्तर्भवतीति । रैके सर्वस्यान्तर्भावं प्रश्नपूर्वकं प्रकटयति । कितदित्यादिना ।
तद्धर्मस्य महत्वादन्येषां च धर्मजातस्याल्पत्वात्तस्येतरस्मिन्नन्तर्भावः संभवतीत्यर्थः ।
किंच सर्वेषां प्राणिनां धर्मफलमल्पीयस्त्वान्महत्तरे रैकस्य धर्मफलेऽन्तर्भवतीत्याह ।
तस्य चेति । न केवलं रैकस्यैतन्माहात्म्यं किंत्वन्यस्यापि ज्ञानवतोऽस्तीति जानश्रुतेर-
नुग्रहार्थमाह । तथेति ॥ ४ ॥

१ क. ग. घ. ङ. ठ. 'समेति' । २ क. 'तादिरथा' ख. अ. ण. 'ताद्वापरादिस्था' घ.
'तादयस्था' । ३ क. घ. च. ठ. 'समेत्य' । ४ ख. ङ. अ. 'न्यो यो' । ५ ण. सर्व प्रा । ६ क. ग.
घ. च. ठ. 'समेती' । ७ क. ग. ट. 'तो रैकोऽपि म' । ८ अ. यत्रैकाङ्कः । ९ क. ख. ङ.
ण. 'समेती' ।

तदु ह जानश्रुतिः पौत्रायण उपशुश्राव स ह
संजिहान एव क्षत्तारमुवाचाङ्गारे ह सयुग्वान-
मिव रैकमात्थेति यो नु कथं सयुग्वारैक इ-
ति ॥५॥ यथा कृतायविजितायाधरेयाः संयन्त्ये-
वमेनं सर्वं तदभिसंमैति यत्किंच प्रजाः साधु कु-
र्वन्ति यस्तद्वेद यत्स वेद स मयैतदुक्त इति ॥ ६ ॥
स ह क्षत्ताऽन्विष्य नाविदमिति प्रत्येयाय तं हो-
वाच यत्रारे ब्राह्मणस्यान्वेषणा तदेनमर्छेति ॥७॥

तदु ह तदेतदीदृशं हंसवाक्यमात्मनः कुत्सारूपमन्यस्य विदुषो रैका-
देः प्रशंसारूपमुपशुश्राव श्रुतवान्हर्म्यतलस्थो राजा जानश्रुतिः पौत्रा-
यणः । तच्च हंसवाक्यं स्मरन्नेव पौनःपुन्येन रात्रिशेषमतिवाहयामास ।
ततः स वन्दिभी राजा स्तुतियुक्ताभिर्वाग्भिः प्रतिबोध्यमान उवाच क्ष-
त्तारं संजिहान एव शयनं निद्रां वा परित्यजन्नेव हेऽङ्ग वत्सारे ह स-
युग्वानमिव रैकमात्थ किं माम् । स एव स्तुत्यर्हो नाहमित्यभिप्रायः ।
अथवासयुग्वानं रैकमात्थ गत्वा मम तदिदृक्षा तदेवशब्दोऽवधारणार्थोऽ-
नर्थको वा वाच्यः । स च क्षत्ता प्रत्युवाच रैकानयनकामो राज्ञोऽभिप्रायज्ञो
यो नु कथं सयुग्वारैक इति राज्ञैवंचोक्त आनेतुं तच्चिह्नं ज्ञातुमिच्छन् यो नु
कथं सयुग्वारैक इत्यवोचत् । स च भ्रष्टाक्षवचनमेवावोचत् ॥ ५ ॥ ६ ॥

तस्य स्मरन्त स ह क्षत्ता नगरं ग्रामं वा गत्वाऽन्विष्य रैकं नाविदं न
व्यज्ञासिपमिति प्रत्येयाय प्रत्यागतवान् । तं होवाच क्षत्तारमरे यत्र ब्रा-
ह्मणस्य ब्रह्मविद एकान्तेऽरण्या नदीपुलिनादौ विविक्ते देशेऽन्वेषणाऽनु-
मार्गणं भवति तत्तत्रैनं रैकमर्छे ऋच्छ गच्छ तत्र मार्गणं कुर्वित्यर्थः ॥७॥

प्रतिपन्नहंसवचनखेदित इतरो राजा रात्रिशेषमतिवाह्य शयनं जहदात्मनः समीपस्थं
स्तुतिकर्तारं क्षत्तारमङ्गारे हेत्यादिवाक्यमुक्तवान् । तस्याभिप्रायमाह । स एवेति ।
कथमिवशब्दो द्वितीये घटते तत्राऽऽह । तदेति । अवधारणस्यापि नोपयोगोऽस्ती-
ति चेत्तत्राऽऽह । अनर्थको वेति । प्रश्रवाक्यं व्याचष्टे । राज्ञेति । यो नु कथमि-
त्यादि पूर्ववद्व्याख्येयम् ॥ ५ ॥ ६ ॥ तस्येति कर्मणि षष्ठी ॥ ७ ॥

१ क. घ. क्ष. ठ. समेति । २ ड. च । ३ ख. अ. 'रण्यन' । ४ ख. घ. च. अ. ण. 'वित्तेदे' ।
५ क. ख. च. अ. 'छं गं' ।

सोऽधस्ताच्छकटस्य पामानं केषमाणमुपोपवि-
वेशत ॥ हाभ्युवाद त्वं नु भगवः सयुग्वा रैक
इत्यह ॥ ह्यरा ३ इति ह प्रतिजज्ञे स ह क्षत्ताऽ-
विदमिति प्रत्येयाय ॥ ८ ॥ इति चतुर्थाध्या-
यस्य प्रथमः खण्डः ॥ १ ॥ तदु ह जानश्रु-
तिः पौत्रायणः षट् शतानि गवां निष्कमश्व-
तरीरथं तदादाय प्रतिचक्रमे त ॥ हाभ्युवाद ॥ १ ॥
रैकेमानि षट् शतानि गवामयं निष्कोऽयम-
श्वतरीरथो नु म एतां भगवो देवता ॥ शाधि

इत्युक्तः क्षत्ताऽन्विष्य तं विजने देशेऽधस्ताच्छकटस्य गङ्गाः पा-
मानं खर्जुं केषमाणं कण्डूयमानं दृष्ट्वाऽयं नूनं सयुग्वा रैक इत्युप समीप
उपविवेश विनयेनोपविष्टवान् । तं च रैकं हाभ्युवादोक्तवान् । त्वमसि हे
भगवो भगवन्सयुग्वा रैक इति । एवं पृष्ठोऽहमस्मि ह्यरा ३ अर इति हाना-
दर एव प्रतिजज्ञेऽभ्युपगतवान् । स तं विज्ञायाविदं विज्ञातवानस्मीति
प्रत्येयाय प्रत्यागत इत्यर्थः ॥ ८ ॥ इति चतुर्थाध्यायस्य प्रथमः खण्डः ॥ १ ॥

तत्तत्र ऋषेर्गार्हस्थ्यं प्रत्यभिप्रायं बुद्ध्वा धनार्थितां चो ह एव जान-
श्रुतिः पौत्रायणः षट् शतानि गवां निष्कं कण्ठहारमश्वतरीरथमश्वतरी-
भ्यां युक्तं रथं तदादाय धनं गृहीत्वा प्रतिचक्रमे रैकं प्रति गतवान् ।
तं च गत्वाऽभ्युवाद हाभ्युक्तवान् ॥ १ ॥

हे रैक गवां षट् शतानीमानि तुभ्यं मयाऽऽनीतान्ययं निष्कोऽश्व-
तरीरथश्चायमेतद्धनमादत्स्व । भगवोऽनुशाधि च मे मामेतां यां च दे-

मया हि गार्हस्थ्यं चिकीर्ष्यते तदर्थं च धनमर्थ्यते न चायं तादर्थ्येन किञ्चिदुप-
कर्तुमित्याशयेनानादरं विज्ञातवानस्मि यदुक्तलक्षणं रैकं तस्य च गार्हस्थ्यमभिप्रायं ध-
नार्थित्वं चेति शेषः ॥ ८ ॥ इति चतुर्थाध्यायस्य प्रथमः खण्डः ॥ १ ॥

क्षत्तृवचने श्रुते सतीति सप्तम्यर्थः । धनार्थितां च बुद्ध्वेति पूर्वोण संबन्धः ॥ उह-

१ ख. ज. कर्षमां । २ क. ग. घ. ङ. च. ट. ठ. ड. ढ. 'नं कं' अ. 'नं खर्जुं कं' । ३ क. ख.
ज. ण. कर्षमां । ४ ठ. ढ. 'यं स नू' । ५ क. ग. घ. ङ. च. ज. ट. ठ. ड. ढ. ण. इति समीप
उपापवि । ६ ख. ग. ङ. ज. ट. कण्डूयां घ. ङ. ड. कण्डूयां हा । ७ ण. 'नू । स तं । ८ ख. ग.
च. ज. ट. ठ. ड. ण. 'यं च रि' ।

यां देवतामुपास्स इति ॥ २ ॥ तमु ह परः-
प्रत्युवाचाह हारेत्वा शूद्र तवैव सह गोभिर-
स्त्विति तदु ह पुनरेव जानश्रुतिः पौत्रायणः

वतां त्वमुपास्से तदेवतोपदेशेन मामनुशाधीत्यर्थः ॥ २ ॥

तमेवमुक्तवन्तं राजानं प्रत्युवाच परो रैकः । अहेत्ययं निपातो वि-
निग्रहार्थी योऽन्यत्रेह त्वनर्थकः । एवशब्दस्य पृथक्प्रयोगात् । हारेत्वा
हारेण युक्तेत्वा गत्री सेयं हारेत्वा गोभिः सह तवैवास्तु तवैव तिष्ठतु न
ममापर्याप्तेन कर्मार्थमनेन प्रयोजनमित्यभिप्रायो हे शूद्रेति ।

ननु राजाऽसौ क्षत्तृसंबन्धात्स ह क्षत्तारमुवाचेत्युक्तम् । विद्याग्रहणा-
य च ब्राह्मणसमीपोपगमाच्छूद्रस्य चानधिकारात्कथमिदमननुक्तं रैके-
णोच्यते हे शूद्रेति । तत्राऽऽहुराचार्याः । हंसवचनश्रवणाच्छ्रुगेनमावि-
वेश । तेनासौ शुचा श्रुत्वा रैकस्य महिमानं वा द्रवतीति ऋषिरात्मनः
परोक्षज्ञतां दर्शयच्छूद्रेत्याहेति । शूद्रवद्वा धनेनैवैनं विद्याग्रहणापोपज-

शब्दस्य पूर्ववदन्नाप्येवकारोऽर्थः ॥ १ ॥ २ ॥

अत्रापि विनिग्रहार्थत्वसंभवे किमित्यानर्थक्यमित्याशङ्क्य तवैवेत्येवकारादेव विनि-
ग्रहसिद्धिरित्याह । एवशब्दस्येति । गार्हस्थ्यार्थिनस्तव कर्मानुष्ठानार्थमिदं धनं तिष्ठ-
तादिति चेन्नेत्याह । न ममेति ।

शूद्रशब्देन जानश्रुतेः संबोधनमनुचितमिति चोदयति । नन्विति । तस्याशूद्रत्वे
हेत्वन्तरमाह । विद्याग्रहणायेति । तस्य श्रुतिद्वारा विद्याधिकारो नास्तीत्यथशूद्रा-
धिकरणे निर्धारितमित्याशयेनाऽऽह । शूद्रस्य चेति । जानश्रुतेः सति क्षत्रियत्वे शू-
द्रसंबोधनमयोग्यमित्युपसंहरति । कथमिति । न जातिशूद्रो जानश्रुतिः किंतु क्षत्रि-
योऽस्मिन्गौणः शूद्रशब्द इत्येकीयमतोपन्यासेन परिहरति । तत्रेति । तेन शुगा-
विष्टत्वेनासौ जानश्रुतिः शुचा हेतुना रैकमाद्रवतीति शूद्रः श्रुत्वा वा हंसवाक्यं रैक-
माद्रवतीति नैमित्तिकं तत्र शूद्रपदमित्यर्थः । तथाऽपि किमिति शूद्रपदेन राजानमृषिः
संबोधयतीत्याशङ्क्याऽऽह । ऋषिरिति । उक्तप्रकारद्वयसमाप्तावितिशब्दः । प्रका-
रान्तरेण जानश्रुतेः शूद्रत्वं गौणं व्युत्पादयति । शूद्रवद्वेति । न च शुश्रूषया तेन

१ ख. अ. ग. 'वैवाव । २ ख. ग. घ. ङ. च. अ. ट. ठ. ड. ण. 'चश्रव' । ३ क. ख. छ.
अ. ण. 'तामिति । ४ छ. न शु ।

सहस्रं गवां निष्कमश्वतरीरथं दुहितरं तदादाय
प्रतिचक्रमे ॥ ३ ॥ तं ह भ्युवाद रैकेदं सहस्रं
गवामयं निष्कोऽयमश्वतरीरथ इयं जायाऽयं
ग्रामो यस्मिन्नास्तेऽन्वेव मा भगवः शाधीति ॥ ४ ॥
तस्या ह मुखमुपोद्गृह्णन्नुवाचाऽऽजहारेमाः शू-

गाम नं च शुश्रूषया । न तु जात्यैव शूद्र इति । अपरे पुनराहुरल्पं ध-
नमाहृतमिति रूपैवैनमुक्तवाञ्छूद्रेति ।

लिङ्गं च बह्वाहरण उपादानं धनस्येति । तदु हर्षेर्मतं ज्ञात्वा पुनरेव
जानश्रुतिः पौत्रायणो गवां सहस्रमधिकं जायां चर्षेरभिमतं दुहितर-
मात्मनस्तदादाय प्रतिचक्रमे क्रान्तवान् ॥ ३ ॥

रैकेदं गवां सहस्रमयं निष्कोऽयमश्वतरीरथ इयं जायार्थं मम दुहि-
ताऽऽनीताऽयं च ग्रामो यस्मिन्नास्ते तिष्ठसि स च त्वदर्थं मया क-
ल्पितः । तदेतत्सर्वमादायानुशाध्येव मा मां हे भगव इत्युक्तस्तस्या
जायार्थमानीताया राज्ञो दुहितुर्हैव मुखं द्वारं विद्याया दाने तीर्थमुपोद्गृ-
ह्णन्नानन्नित्यर्थः । ब्रह्मचारी धनदायी मेधावी श्रोत्रियः प्रियः । विद्याया
वा विद्यां ग्राह तानि तीर्थानि षण्ममेति विद्याया वचनं विज्ञायते हि ।
एवं जानन्मुपोद्गृह्णन्नुवाचोक्तवान् । आजहाराऽऽहृतवान्भवान्यदिमा गा
यच्चान्यद्धनं तत्साध्विति वाक्यशेषः । शूद्रेति पूर्वोक्तानुकृतिमात्रं न तु

शूद्र इति शेषः । मुख्यं शूद्रत्वं क्षैत्तृसंबन्धेन व्यावर्तयति । न त्विति । क्षत्रिये जा-
नश्रुतौ शूद्रशब्दप्रवृत्तौ निमित्तान्तरमाह । अपरे पुनरिति ।

तत्र गमकं दर्शयति । लिङ्गं चेति । यद्वर्षेर्मतमधिकधनार्थित्वमिति यावत् ।
अधिकं षट्शतेभ्यः सकाशादितिशेषः ॥ ३ ॥

विद्यादाने तस्या द्वारत्वं तदातुश्च वरज्ञानदानतीर्थतां जानन्नुवाचेति संबन्धः ।
धनदातुर्विद्यादानतीर्थत्वे प्रमाणमाह । ब्रह्मचारीति । तस्या द्वारतां विद्यादाने तदा-
तुस्तीर्थतां च जानन्नुवाचेत्युक्तमनुवदति । एवं जानन्निति । किमुक्तमित्यपेक्षायामाह ।
आजहारेति ।

१ ग. घ. ड. ट. ठ. ड. ङ. न शुं । २ ड. ध्यात्वा । ३ घ. च. ठ. ड. ङ. मुखमिवमुखं ।
४ ख. घ. ज. ञ. प्राहेतां । ५ क. 'ते । ए' । ६ झ. ग. ज. ञ. 'भगवा' । ७ क. ग. ट. 'क्षत्रसं' ।

द्रानेनैव मुखेनाऽऽलापयिष्यथा इति ते हैते
रैकपर्णा नाम महावृषेषु यत्रास्मा उवासं तस्मै
होवाच ॥ ५ ॥ इति चतुर्थाध्यायस्य द्वितीयः
खण्डः ॥ २ ॥

वायुर्वाव संवर्गो यदा वा अग्निरुद्वायति वायु-
मेवाप्येति यदा सूर्योऽस्तमेति वायुमेवाप्येति

कारणान्तरापेक्षया । पूर्ववदनेनैव मुखेन विद्याग्रहणतीर्थेनाऽऽलापयि-
ष्यथा आलापयसीति मां भाणयसीत्यर्थः । ते हैते ग्रामा रैकपर्णा नाम
विख्याता महावृषेषु देशेषु यत्र येषु ग्रामेषूवासोषितवान् रैकस्तानसौ
ग्रामानेदादस्मै रैकाय राजा तस्मै राज्ञे धनं दत्तवते ह किलोवाच वि-
द्यां स रैकः ॥ ४ ॥ ५ ॥ इति चतुर्थाध्यायस्य द्वितीयः खण्डः ॥ २ ॥

वायुर्वाव संवर्गो वायुर्बाह्यो वावेत्यवधारणार्थः । संवर्गः संवर्जनात्संग्रह-
णात्संग्रसनाद्वा संवर्गः । वक्ष्यमाणा अग्न्याद्या देवता आत्मभावमापादय-
तीत्यतः संवर्गः । संवर्जनाख्यो गुणो ध्येयो वायुवत् । कृतायान्तर्भावह-
ष्ठान्तात् । कथं संवर्गत्वं वायोरित्याह । यदा यस्मिन्काले वा अग्निरुद्वा-
पत्युद्वासनं प्राप्नोत्युपशाम्यति तदाऽसावग्निर्वायुमेवाप्येति वायुर्वाभा-
व्यमपि गच्छति । तथा यदा सूर्योऽस्तमेति वायुमेवाप्येति । यदा च-
न्द्रोऽस्तमेति वायुमेवाप्येति ।

तत्र वैधर्म्यदृष्टान्तमाह । पूर्ववदिति । अल्पधनहरणानिच्छायां कारणपेक्षायां
शूद्रेति संबोधनवदित्यर्थः । रैकेण ग्रामादिकं गृहीत्वा विद्या जानश्रुतये दत्तेत्यस्मान्प्र-
ति श्रुतिर्ज्ञापयति । ते हैत इति । महावृषेषु महापुण्येष्विति यावत् ॥ ४ ॥ ५ ॥
इति चतुर्थाध्यायस्य द्वितीयः खण्डः ॥ २ ॥

कथं विद्यामुक्तवानित्याशङ्क्याधिदैवतं तदुक्तिप्रकारं दर्शयति । वायुरित्यादिना ।
प्राणो वाव संवर्ग इति वक्ष्यमाणेनापुनरुक्ततायै वायुं व्याचष्टे । वायुर्बाह्य इति । सं-
वर्जनादित्यस्य व्याख्या संग्रहणादिति । संग्रहणपक्षं समर्थयते । वक्ष्यमाणा इति ।
किमिति संवर्गत्वं वायोरुपदिश्यते तत्र दृष्टान्तश्रुतिं प्रमाणयति । कृतायेति । संग्र-
सनाद्वैत्युक्तं पक्षमाकाङ्क्षापूर्वकं व्युत्पादयति । कथमित्यादिना ।

१ क. 'स स त' । २ अ. 'द्वास्य' । ३ क. भाष्य' । ४ च. 'मान्ददावस्मै' । ५ ख. घ. अ.
ठ. ण. 'नददा' । ६ क. ख. घ. च. ठ. ण. 'युर्बाह्यो' । ७ अ. 'द्वास्य' । ८ ख. अ. ण. 'युक्त्वभावम-
धिग' । ९ क. ख. ण. 'युर्बाह्य' ।

यदा चन्द्रोऽस्तमेति वायुमेवाप्येति ॥ १ ॥ य-
दाऽऽप उच्छुष्यन्ति वायुमेवापियन्ति वायुर्देवै-
तान्सर्वान्संवृङ्क्त इत्यधिदैवतम् ॥ २ ॥ अथा-
ध्यात्मं प्राणो वाव संवर्गः स यदा स्वपिति प्राण-
मेव वागप्येति प्राणं चक्षुः प्राणं श्रोत्रं प्राणं मनः
प्राणो ह्येवैतान्सर्वान्संवृङ्क्त इति ॥ ३ ॥ तौ वा ए-
तौ द्वौ संवर्गौ वायुरेव देवेषु प्राणः प्राणेषु ॥ ४ ॥

ननु कथं सूर्याचन्द्रमसोः स्वरूपावस्थितयोर्वायावपिगमनम् । नैष
दोषः । अस्तमनेऽदर्शनप्राप्तेर्वायुनिमित्तत्वात् । वायुना ह्यस्तं नीयते
सूर्यः । चलनस्य वायुकार्यत्वात् । अथवा प्रैलये सूर्याचन्द्रमसोः स्वरू-
पज्ज्ञे तेजोरूपायोर्वायावेवापिगमनं स्यात् ॥ १ ॥

तथा यदाऽऽप उच्छुष्यन्त्युच्छोषमानुवन्ति तदा वायुमेवापिय-
न्ति । वायुर्हि यस्मादेवैतान्गर्वाद्यान्महाबलान्संवृङ्क्ते । अतो वायुः संवर्ग-
गुण उपास्य इत्यर्थः । इत्यधिदैवतं देवतासु संवर्गदर्शनमुक्तम् ॥ २ ॥

अथान्तरमध्यात्ममात्मनि संवर्गदर्शनमिदमुच्यते । प्राणो मुख्यो
वाव संवर्गः । स पुरुषो यदा यस्मिन्काले स्वपिति प्राणमेव वागप्येति
वायुमिवाग्निः प्राणं चक्षुः प्राणं श्रोत्रं प्राणं मनः प्राणो हि यस्मादेवैता-
न्वागादीन्सर्वान्संवृङ्क्त इति ॥ ३ ॥

तौ वा एतौ द्वौ संवर्गौ संवर्जनगुणौ वायुरेव देवेषु संवर्गः प्राणः प्रा-
णेषु वागादिषु मुख्यः ॥ ४ ॥

सूर्याचन्द्रमसोर्वायावपिगमनमाक्षिपति । नन्विति । आप्रलयात्तयोरधिकारपदे स्थि-
त्यङ्गीकारात्स्वरूपावस्थितत्वं द्रष्टव्यम् । सूर्यादेः स्वरूपावस्थानेऽपि वायावप्ययः संभव-
तीति समाधत्ते । नैष दोष इति । अस्तमने सति सूर्यादेरदर्शनप्राप्तेर्वायव्यवधानत्वं व्युत्पा-
दयति । वायुना हीति । सूर्यग्रहणं चन्द्रमसोऽप्युपलक्षणम् । गौणस्तर्हि वायावप्ययः
सूर्यादेरित्याशङ्क्य पक्षान्तरमाह । अथवेति । संगतिसमये हि संहरति वेत्यर्थः ॥ १ ॥ २ ॥

कथं प्राणस्य संवर्गत्वमित्याशङ्क्याऽऽह । स पुरुष इति । तस्मात्संवर्ग इत्य-
ध्यात्ममिति शेषः ॥ ३ ॥

वायुप्राणावधिदैवताध्यात्मभेदेन संवर्गगुणावुक्तानुपसंहरति । ताविति ॥ ४ ॥

१ ग. घ. च. ट. ण. 'सूर्यश्चन्द्रश्च । च' । ड. ड. द. सूर्यश्च चन्द्रश्च । च' । २ ख. अ. प्रलय-
काले । ३ ख. अ. ण. 'ग्न्यादीन्म' । ४ ख. छ. अ. ण. वायव्यं ।

अथ ह शौनकं च कापेयमभिप्रतारिणं च
काक्षसेनिं परिविष्यमाणौ ब्रह्मचारी विभिक्षे
तस्मा उ ह न ददतुः ॥ ५ ॥ स होवाच म-
हात्मनश्चतुरो देव एकः कः स जगार भुव-
नस्य गोपास्तं कापेय नाभिपश्यन्ति मर्त्या
अभिप्रतारिन्बहुधा वसन्तं यस्मै वा एतदन्नं

अथैतयोः स्तुत्यर्थमियमाख्यायिकाऽऽरभ्यते । हेत्येतिह्यर्थः । शौ-
नकं च शुनकस्यापत्यं शौनकं कापेयं कपिगोत्रमभिप्रतारिणं च नाम-
तः काक्षसेनस्यापत्यं काक्षसेनिं भोजनौयोपविष्टौ परिविष्यमाणौ सूय-
कारैर्ब्रह्मचारी ब्रह्मविच्छौण्डो विभिक्षे भिक्षितवान् । ब्रह्मचारिणो ब्र-
ह्मविन्मानितां बुद्ध्वा तं जिज्ञासमानौ तस्मा उ भिक्षां न ददतुर्न दत्तव-
न्तौ ह किमयं वक्ष्यतीति ॥ ५ ॥

स होवाच ब्रह्मचारी महात्मनश्चतुर इति द्वितीयावहुवचनम् । देव
एकोऽग्न्यादीन्वायुर्वागादीन्प्राणः । कः स प्रजापतिर्जगार असित-
वान् । कः स जगारेति प्रश्नमेके । भुवनस्य भवन्त्यस्मिन्भूतानीति भु-
वनं भूरादिः सर्वो लोकस्तस्य गोपा गोपायिता रक्षिता गोप्तेत्यर्थः ।
तं कं प्रजापतिं हे कापेय नाभिपश्यन्ति न जानन्ति मर्त्या मरणधर्मा-
णोऽविवेकिनो वा हेऽभिप्रतारिन्बहुधाऽध्यात्माधिदैवताधिभूतप्रकारैर्व-

अथ हेत्याद्यनन्तरवाक्यं व्याचष्टे । अथैतयोरिति । ब्रह्मविच्छौण्डो ब्रह्मविदां
मध्ये शूरमात्मानं मन्यमान इति यावत् । बुद्ध्वा लिङ्गविशेषेणेति शेषः जिज्ञासमाना-
वित्युक्तमेव व्यनक्ति । किमयमिति ॥ ५ ॥

चतुर इति द्वितीयावहुवचनदर्शनान्महात्मन इति तादृगेवेत्याह । द्वितीयेति ।
यद्वा महात्मन इत्यस्य पञ्चम्यादौ चतुर इत्यस्य च समीचीने प्रयोगदर्शनादिह तथा
मा भूदिति मत्वाऽऽह । महात्मन इति । अतो हि जगारेति संबन्धः । कः शब्दः
प्रजापतिविषयो व्याख्यातः संप्रति पक्षान्तरमाह । कः स इति । यस्ताञ्जगार स कः
स्यादिति प्रश्नमेके वदन्तीत्यर्थः ।

१ ख. घ. च. ज. ठ. ड. ण. 'र्थ मा' । २ ख. ज. 'नार्योप' । ३ ड. ड. ड. 'ध्वा जि' ।
४ क. ग. ट. तं विजि' । ५ क. ख. ग. घ. च. ज. ट. ठ. ण. उ ह भि' । ६ ड. ण. सर्वलो' ।
७ घ. ड. ठ. ड. जानते । ८ ड. ड. ण. 'दैवाधि' । ९ ग. ट. 'षः । तं जि' ।

तस्मा एतन्न दत्तमिति ॥ ६ ॥ तदु ह शौन-
कः कापेयः प्रतिमन्वानः प्रत्येयायाऽऽत्मा दे-
वानां जनिता प्रजानां ॥ हिरण्यदंष्ट्रो बभ-
सोऽनसूरिर्महान्तमस्य महिमानमाहुरनद्यमा-

सन्तम् । यस्मै वा एतदहन्यहन्यन्नमदनायाऽऽहियते संस्क्रियते च त-
स्मै प्रजापतय एतदन्नं न दत्तमिति ॥ ६ ॥

तदु ह ब्रह्मचारिणो वचनं शौनकः कापेयः प्रतिमन्वानो मनसाऽऽ-
लोचयन्ब्रह्मचारिणं प्रत्येयायाऽऽजगाम । गत्वा चाऽऽह यं त्वमवो-
चो न पश्यन्ति मर्त्या इति तं वयं पश्यामः । कथम् । आत्मो सर्वस्य
स्थावरजङ्गमस्यै । किंच देवानामग्न्यादीनामात्मनि संहृत्य ग्रसित्वा पु-
नर्जनितोत्पादयिता वायुरूपेणाधिदैवतमग्न्यादीनाम् । अध्यात्मं च प्रा-
णरूपेण वागादीनां प्रजानां च जनिता ।

अथ वाऽऽत्मा देवानामग्निवागादीनां जनिता प्रजानां स्थावरजङ्गमा-
नाम् । हिरण्यदंष्ट्रोऽमृतदंष्ट्रोऽभग्नदंष्ट्र इति यावत् । बभसो भक्षणशीलः
अनसूरिः सूरिर्मधावी न सूरिरसूरिस्तत्प्रतिषेधोऽनसूरिः सूरिरेवेत्यर्थः ।
महान्तमतिप्रमाणमप्रमेयमस्य प्रजापतेर्महिमानं विभूतिमाहुर्ब्रह्मविदः ।
यस्मात्स्वयमन्यैरनद्यमानोऽभक्ष्यमाणो यदनन्नमग्निवागादिदेवतारूपम-

अन्तारं प्राणमात्मानं चैकत्वेन पश्यन्ब्रह्मचारी महं भिक्षां यन्न ददतुर्भवन्तौ त-
त्तस्मै देवायैव न ददतुरित्यज्ञत्वमेव तयोर्दर्शयन्नाह । यस्मा इति ॥ ६ ॥

दर्शनमेव प्रश्नद्वारा विशदयति । कथमित्यादिना । अधिदैवतमग्न्यादीनां वायु-
रूपेण जनितेति संबन्धः । तस्याः प्राथमिकं कृत्वा दर्शयति । आत्मनीति । अग्न्या-
दीन्प्रलयकाले देवः स्वात्मनि वायुरूपेण ग्रसित्वा पुनरुत्पत्त्यवस्थायामुत्पादयितेति
योजना । अध्यात्मं वागादीनपि स्वापावस्थायां स्वात्मनि प्राणरूपे संहृत्य पुनः प्रबो-
धावस्थायां तेषामुत्पादयिता देवः प्राणरूपेणेत्याह । अध्यात्मं चेति ।

देवानामग्न्यादीनां प्रजानां वागादीनां च जनितेत्युक्तं संप्रति व्याख्यान्तरमाह ।
अथ वेति । अभग्नदंष्ट्रः सर्वसंहर्तुरपि न काचन ग्लानिर्भवतीत्यर्थः । प्रजापतेर्महि-
मोऽतिप्रमाणत्वं प्रकटयति । यस्मादिति । इतिशब्दात्परस्ताद्यच्छब्दस्य संबन्धः ।

१ क. 'त्वाऽऽह' । २ ख. घ. ज. ठ. ण. 'त्मा स स' । ३ ण. 'रस्य ज' । ४ ण. 'स्य च' ।
किं । ५ ख. घ. ङ. च. ज. ढ. जनयिता । ६ क. 'धेयेऽन' ।

नो यदनन्नमत्तीति वै वयं ब्रह्मचारिन्नेदमुपा-
स्महे दत्तास्मै भिक्षामिति ॥ ७ ॥ तस्मा
उ ह ददुस्ते वा एते पञ्चान्ये पञ्चान्ये दश
सन्तस्तत्कृतं तस्मात्सर्वासु दिक्ष्वन्नमेव दश कृ-

त्ति भक्षयतीति । वा इति निरर्थकः । वयं हे ब्रह्मचारिन् आ इदमेवं य-
थोक्तलक्षणं ब्रह्म वयमा उपास्महे । वयमिति व्यवहितेन संबन्धः ।
अन्ये न वयमिदमुपास्महे किंतिर्हि परमेव ब्रह्मोपास्महे इति वर्णयन्ति ।
दत्तास्मै भिक्षामित्यवोचद्भृत्यान् ॥ ७ ॥

तस्मा उ ह ददुस्ते हि भिक्षाम् । ते वै ये ग्रस्यन्तेऽग्न्यादयो यश्च
तेषां ग्रसिता वायुः पञ्चान्ये वागादिभ्यः । तथाऽन्ये तेभ्यः पञ्चाध्या-
त्मं वागादयः प्राणश्च ते सर्वे दश भवन्ति संख्यया दश सन्तस्तत्कृतं
भवति ते चतुरङ्ग एकाय एवं चत्वारण्यङ्गाय एवं त्रयोऽपरे द्वाङ्गाय एवं

तदर्थश्च यस्मादित्युक्तस्तस्मात्प्रजापतेर्मेहिमानमतिप्रमाणमाहुरिति पूर्वेण संबन्धः । वै
वयमित्यादिभागं पदच्छेदपूर्वकमादाय व्याचष्टे । वयमित्यादिना । क्रियापदेन वय-
मित्यस्य संबन्धमुक्तमुपपादयति । वयमितीति । ब्रह्मचारिन्निदं वयमासमन्वाद्युपास्महे
ब्रह्मेत्युक्त्वा प्रकारान्तरेण पदच्छेदपूर्वकं व्याख्यानान्तरमाह । अन्ये नेति । शौन-
कस्याभिप्रवारिणश्च ज्ञानातिशयं दर्शयित्वा यतिश्च ब्रह्मचारी चेत्यादिस्मृतिमनुसृत्या-
ऽऽह । दत्तेति ॥ ७ ॥

आख्यायिकाद्वारा प्रकृतायां संवर्गविद्यायामात्मा देवानामित्यादि गुणजातमुपदिश्य
गुणान्तरमुपदेष्टुमनन्तरवाक्यमवतारयति । ते वा इति । तद्व्याचष्टे । ये ग्रस्यन्त
इति । त एते वागादिभ्यः सकाशादन्ये पञ्चेति संबन्धः । अधिदैवतमग्न्या-
दीन्वायुसहितान्पञ्चोक्त्वा तेनैव प्रकारेणाध्यात्ममपि तेभ्यः सकाशादन्ये प्राणस-
हिता वागादयः पञ्च सन्तीत्याह । तथेति । अवान्तरसंख्याविनिवेशमुक्त्वा त-
त्रैव महासंख्यानिवेशं दर्शयति । ते सर्वे इति । दशसंख्यासंबन्धात्तेषां संख्ययेति
कृतायोपलक्षितं द्यूतं कृतमित्युच्यते । तत्र दशसंख्यावच्चस्य वक्तव्यत्वादिति द्रष्टव्यम् ।

यदुक्तमग्न्यादयो वागादयश्च दश सन्तस्तत्कृतं भवतीति तदुपपायति । चतुरङ्ग
इत्यादिना । एकस्तावदयो द्यूते चतुरङ्गो दृश्यते तद्वदग्न्यादयो वागादयश्च ग्रस्य-
मानाश्चत्वारो भवन्ति । यथा च द्यूते त्रेता नार्मकोऽयस्त्र्यङ्गो गृह्यते तथाऽग्न्यादयो

तस्यैषा विराडन्नादी तयेदं सर्वं दृष्टं सर्वम-

द्वावन्पावेकाङ्काय । एवमेकोऽन्य इति । एवं दश सन्तस्तत्कृतं भवति । यत एवं तस्मात्सर्वासु दिक्षु दशस्वप्यग्न्याद्या वागाद्यश्च दशसंख्यासामान्यादन्नमेव दशाक्षरा विराड्विराडन्नमिति हि श्रुतिः । अतोऽन्नमेव दशसंख्यत्वात् । तत एव दश कृतं कृतेऽन्तर्भावाच्चतुरापत्वेनेत्यवोचाम । सैषा विराड्दशसंख्या सत्यन्नं चान्नोच्चान्नादिनी च कृतत्वेन । कृते हि

वागादयश्चैकैकन्यूनास्त्रयस्तथा च तत्र द्वापरनामायो द्यङ्को जायते तद्द्वागादिष्वग्न्यादिषु च द्वौ द्वौ वर्जयित्वा द्वौ द्वौ भवतः । तथा च तत्र कलिसंज्ञायो भवत्येकाङ्को योऽग्न्यादीनां असिता वायुर्वागादीनां असिता प्राणश्चैकस्तेभ्यो अस्यमानेभ्योऽन्य इत्येवं असितृत्वेन अस्यमानत्वेन च दश सन्तस्ते पूर्वोक्तं कृतं भवतीत्यर्थः । द्यूतस्य सर्वान्नातृत्वप्रसिद्ध्या दशसंख्यावतां देवानां कृतत्वसंपादनेनातृत्वं संपादितम् । इदानीं दशसंख्यावत्त्वेनैव विराट्त्वसंपादनेन तेषामन्नत्वं संपादयति । यत इति । अग्न्यादिषु वागादिषु च मिलितेषु दशसंख्यावत्त्वेऽपि कथमनेन तद्वत्त्वं तथा च कथं संख्यासामान्यं तेषामन्नसंख्यासामान्यसंपादनमित्याशङ्क्याऽऽह । दशाक्षरेति । विराड्दशसंख्यावती प्रसिद्धा सा चान्नमिति श्रूयते तथा च यथोक्तेष्वग्न्यादिषु वागादिषु च समुदितेषु संख्यासामान्याद्विराट्त्वं संपाद्यान्नत्वसंपादनं सुशकमित्याह । अत इति । तेषु कृतत्वेनान्नत्वं संपादितमुपसंहरति । तत एवेति । द्यूतस्यायचतुष्टयविशिष्टत्वेन कृतत्वेन कृतोपलक्षितेन तत्र दशसंख्यायाः सत्त्वात्त एव संख्यासामान्यादग्न्यादयश्च कृतं भवति ततश्च तेषामतृत्वमित्युक्तमित्यर्थः ।

संप्रति प्रकृतेष्वग्न्यादिषु विराट्त्वमन्नत्वमतृत्वमिति त्रयमुपसंहरति । सैषेति । विराजो विधेयत्वात्तस्याश्च स्त्रीलिङ्गतया सैषेति विधेयलिङ्गभाजनम् । त एते प्रकृता देवा विराडित्यवगन्तव्या । सा च दशदेवतात्मिका दशसंख्यावती भवत्यन्नमिति देवतानामन्नत्वप्रसिद्धिः । अन्नादीत्यस्य विराजा संबन्धादन्नादिनीति व्याख्यानम् । ततश्च देवतात्मिका विराट्कृतत्वेनान्नादिनीति तदात्मकानामग्न्यादीनामप्यतृत्वप्रसिद्धिरित्यर्थः । विराट्त्वेनान्नत्वं कृतत्वेनातृत्वं चेति संपत्तिद्वयमग्न्यादौ दर्शितमुपसंहरति । कृते हीति । कृतोपलक्षिते द्यूते दशसंख्याऽन्तर्भूता प्रसिद्धा । सा चाग्न्यादौ दर्शिता । तथा च संख्यासामान्याद्द्यूतगतमतृत्वमग्न्यादिषु संपाद्यते

१ ख. अ. 'राडिति । विरां' । २ ड. 'ति शु' । ३ क. अ. ड. संख्यात्वात् । ४ घ. ठ. 'कृतान्त' । ५ क. ग. ट. 'च चतु' । ६ क. ख. ग. घ. ड. अ. ट. ठ. ण. 'न्नादि' । ७ ख. छ. संज्ञाऽयो । ८ क. छ. अ. ण. 'पु च वा' । ९ क. 'ख्यातम्' ।

स्येदं दृष्टं भवत्यन्नादो भवति य एवं वेद य एवं
वेद ॥ ८ ॥ इति चतुर्थाध्यायस्य तृतीयः
खण्डः ॥ ३ ॥ सत्यकामो ह जाबालो जबालां

दशसंख्याऽन्तर्भूताऽतोऽन्नमन्नादिनी च सा । तथा विद्वान्दशदेवता-
त्मभूतः सन्विराट्त्वेन दशसंख्यायाऽन्नं कृतसंख्यायाऽन्नादी तयाऽन्ना-
न्नादिन्येदं सर्वं जगद्दशदिक्संस्थं दृष्टं कृतसंख्याभूतयोपलब्धम् । एवं-
विदोऽस्य सर्वं कृतसंख्याभूतस्य दशदिक्संबद्धं दृष्टमुपलब्धं भवति ।
किंचान्नादश्च भवति य एवं वेद यथोक्तदर्शी । द्विरभ्यास उपासनसमा-
ध्यर्थः ॥ ८ ॥ इति चतुर्थाध्यायस्य तृतीयः खण्डः ॥ ३ ॥

सर्वं वागाद्यग्न्यादि चान्नान्नादत्वसंस्तुतं जगदेकीकृत्य षोडश-
धा प्रविभज्य तस्मिन्ब्रह्मदृष्टिर्विधातव्येत्यारभ्यते श्रद्धातपसोर्ब्रह्मोपास-
नाङ्गत्वप्रदर्शनायाऽऽख्यायिका । सत्यकामो ह नामतो हशब्द ऐति-

तेनेदं दशकमन्नादीत्युच्यते विराड्वेदे दशसंख्यावतीत्युक्तम् । सा चान्नं विराडन्नमित्यु-
क्तत्वात् । ततश्च विराट्संपत्त्या भवति प्रकृतं दशकमन्नमित्यर्थः । सगुणं संवर्गदर्शन-
मुक्त्वा तत्फलं वक्तुं विद्वत्स्वरूपं संगिरते । तथेति । यथाऽग्न्यादीनां विराट्त्वेनान्न-
त्वं कृतत्वेन चान्नादत्वं तथा वायुमग्न्याद्यात्मकं प्राणं च वागाद्यात्मकमेकीकृत्याऽऽ-
त्मत्वेन विद्वान्दश देवतास्वरूपभूतः सन्दशसंख्याया विराट्त्वेनान्नं कृतशब्दितयुगं
तद्गतदशसंख्यावच्छिन्नतया कृतत्वेनान्नादी भवतीत्यर्थः । फलोक्त्युपयोगित्वेनार्थान्त-
रमाह । तथेति । कृतोपलक्षितद्यूतस्थसंख्यावच्छिन्नत्वेनावस्थितयाऽन्नत्वेनान्नादित्वेन
व्यवस्थितया सर्वमिदं जगद्दशसु दिक्षु संस्थितं दृष्टमुपलब्धं भवति न हि देवता-
दशकं हित्वा जगन्नाम किंचिदस्ति तथा च दृष्टे देवतादशके दृष्टमेव सर्वं जगद्भवेदि-
त्यर्थः । भूमिकामेवं कृत्वा विद्याफलं दर्शयति । एवंविद इति । वायुं प्राणमन्तारमा-
त्मत्वेन पश्यतः कृतसंख्यावच्छिन्नतया स्थितस्य दशदेवताभूतस्य सर्वं जगद्दृष्टं भव-
ति । दृष्टदेवतातिरिक्तस्य जगतोऽभावादित्यर्थः । यो यथोक्तदर्शी प्राणो भूत्वा सर्व-
त्रान्नादश्च भवतीति फलान्तरम् ॥ ८ ॥ इति चतुर्थाध्यायस्य तृतीयः खण्डः ॥ ३ ॥

पूर्वेण संबन्धं दर्शयितुमुत्तरस्य तात्पर्यमाह । सर्वमिति । एकीकृत्य कारणरूपे-
णैक्यमादायेत्यर्थः । तर्हि तस्मिन्ब्रह्मदृष्टिरेव विधीयतां किमित्याख्यायिका प्रणी-
यते तत्राऽऽह । श्रद्धातपसोरिति । ब्रह्मचर्यवासस्योद्देश्यं फलं दर्शयति ।

१ घ. ड. ठ. ड. ङ. 'ख्याविद्यतेऽन्त' । २ घ. ड. ठ. ड. ङ. 'दिकथं. दृ' । ३ क. ख. ग.
घ. ड. च. ज. ट. ड. ङ. 'वं यं' । ४ ख. घ. ड. ज. ड. ङ. 'नार्थमाख्या' । ५ ग. छ. ट. 'नाऽऽ-
स्थि' । ६ ख. ज. सर्वमिदं जं । ७ ज. 'दृश्यं' ।

मातरमामन्त्रयांचक्रे ब्रह्मचर्यं भवति विवत्स्यामि
किंगोत्रो न्वहमस्मीति ॥ १ ॥ सा हैनमुवाच ना-
हमेतदेदतात यद्रोत्रस्त्वमसि बह्वहं चरन्ती परि-
चारिणी यौवने त्वामलभे साऽहमेतन्न वेद यद्रो-
त्रस्त्वमसि जबाला तु नामाहमस्मि सत्यकामो
नाम त्वमसि स सत्यकाम एव जाबालो ब्रुवीथा इति ॥ २ ॥

ह्यर्थो जबालाया अपत्यं जाबालो जबालां स्वां मातरमामन्त्रयांचक्रे
आमन्त्रितवान् । ब्रह्मचर्यं स्वाध्यायग्रहणाय हे भवति विवत्स्याम्याचा-
र्यकुले किंगोत्रोऽहं किमस्य मम गोत्रं सोऽहं किंगोत्रो न्वहमस्मीति ॥ १ ॥

एवं पृष्ट्वा जबाला सा हैनं पुत्रमुवाच नाहमेतत्तव गोत्रं वेद हे तात
यद्रोत्रस्त्वमसि । कस्मान्न वेत्सीत्युक्ताऽऽह । बहु भर्तृष्टहे परिचर्याजात-
मतिथ्यभ्यागतादि चरन्त्यहं परिचारिणी परिचरन्तीति^१ परिचरण-
शीलैर्वाहं परिचरणचित्ततया गोत्रादिस्मरणे मम मनो नाभूत् । यौवने
च तत्काले त्वामलभे लब्धवत्यास्मि । तदैव ते पितोपरतः । अतोऽना-
थाऽहं साऽहमेतन्न वेद यद्रोत्रस्त्वमसि । जबाला तु नामाहमस्मि स-
त्यकामो नाम त्वमसि स त्वं सत्यकाम एवाहं जाबालोऽस्मीत्याचार्या-
य ब्रुवीथाः । यद्याचार्येण पृष्ट इत्यभिप्रायः ॥ २ ॥

स्वाध्यायेति । आचार्यो हि माणवकमुपनयते विज्ञातकुलगोत्रमेवेति मन्वानः पृच्छ-
ति । किंगोत्रोऽहमिति ॥ १ ॥

अतिथ्यभ्यागताद्यधिकृत्य परिचर्याजातं बहु चरन्ती भर्तृष्टहे यतोऽहं स्थिता ते-
न परिचरन्ती सती परिचरणाचित्ततया गोत्रादीन्नापृच्छम् । तथा च तत्स्मरणे मनो
मम नाऽऽसीदिति । गोत्रादिप्रश्नाभावे हेत्वन्तरमाह । यौवनेति । यद्यपि तस्यामव-
स्थायां लज्जया गोत्रादि नाप्राक्षीस्तथाऽपि कालान्तरे किमिति पितरं न पृष्टवतीत्या-
शङ्क्याऽऽह । तदैवेति । तथाऽपि किमित्यन्यमभिज्ञं नाप्राक्षीरित्याशङ्क्याऽऽह ।
अत इति । प्रथमं लज्जया पितरं प्रति न प्रश्नः पुनश्च तस्योपरतत्वात्प्रश्नान्न दुःख-
बाहुल्यादन्यं प्रति प्रश्न इति स्थिते प्रश्नाभावफलमाह । साऽहमिति । किं तर्हि तव ज्ञान-
मस्ति तदाह । जबाला त्विति । एवं स्थिते किमाचार्यं प्रति मया वक्तव्यमित्याशङ्क्याऽऽ-
ह । स त्वमिति । नापृष्टः कस्यचिद्ब्रूयादिति न्यायं सूचयति । यदीति ॥ २ ॥

१ ड. 'तृगेहे' । २ घ. ठ. 'न्ती प' । ड. ड. 'न्ती परिचरणचि' । ३ ग. ट. 'ति परिचरणचि' ।
४ घ. च. ठ. 'वाहमतस्तद्विज्ञा' । ५ ख. ग. छ. ज. ट. ण, 'तृगेहे' ।

स ह हारिद्रुमतं गौतममेत्योवाच ब्रह्मचर्यं भ-
गवति वत्स्याम्युपेयां भगवन्तमिति ॥ ३ ॥
त होवाच किंगोत्रो नुं सोम्यासीति स होवाच
नाहमेतद्वेद भो यद्रोत्रोऽहमस्म्यपृच्छं मात-
र सा मां प्रत्यब्रवीद्ब्रह्मं चरन्ती परिचा-
रिणी यौवने त्वामलभे साऽहमेतन्न वेद यद्रोत्र-
स्त्वमसि जवाला तु नामाहस्मि सत्यकामो
नाम त्वमसीति सोऽह सत्यकामो जाबालोऽ-
स्मि भो इति ॥ ४ ॥ त होवाच नैतद्ब्राह्म-

स ह सत्यकामो हारिद्रुमतं हरिद्रुमतोऽपत्यं हारिद्रुमतं गौतमं गो-
त्रत एत्य गत्वोवाच ब्रह्मचर्यं भगवति पूजावति त्वयि वत्स्याम्यत उ-
पेयामुपगच्छेयं शिष्यतया भगवन्तमित्युक्तवन्तं तं होवाच गौतमः ।
किंगोत्रो नुं सोम्यासीति विज्ञातकुलगोत्रः शिष्य उपनेतव्य इति पृष्ठः
प्रत्याह सत्यकामः । स होवाच नाहमेतद्वेद भो यद्रोत्रोऽहमस्मि । किं
त्वपृच्छं पृष्ठवानस्मि मातरम् । सा मया पृष्टा मां प्रत्यब्रवीन्माता । ब-
ह्वहं चरन्तीत्यादि पूर्ववत् । तस्या अहं वचः स्मरामि सोऽहं सत्यका-
मो जाबालोऽस्मि भो इति ॥ ३ ॥ ४ ॥

तं होवाच गौतमो नैतद्ब्रह्मोऽब्राह्मणो विशेषेण वक्तुमर्हत्याजर्वार्थसं-
युक्तम् । ऋजवो हि ब्राह्मणा नेतरे स्वभावतः । यस्मान्न सत्याद्ब्राह्मण-

मातृवचनश्रवणानन्तरं किं कृतवानित्यपेक्षायामाह । स हेति । आचार्यसमीपे
ब्रह्मचर्यवासः शिष्यभावाद्दत्ते न सिध्यतीत्यभिमन्वानायाक्तम् । अत इति । किमनया
काकदन्तपरीक्षया भवता त्वहमुपनेतव्योऽस्मीत्याशङ्क्याऽऽह । विज्ञातेति । मातरं
पृष्ट्वा विज्ञायाऽऽगम्यतामित्याशङ्क्याऽऽह । किंत्वित्यादिना ॥ ३ ॥ ४ ॥

ब्राह्मणस्य वाऽष्टतं विना कथमार्जवसंयुक्तवचनमित्याशङ्क्याऽऽह । ऋजवो
हीति । क्षत्रियादीनामपि केषांचिदार्जवमस्तीत्याशङ्क्याऽऽह । नेतर इति । ऋ-
जुवचनत्वेन ब्राह्मणत्वं प्रतिजानीते । यस्मादिति । उपनीयाध्याप्य चेति शेषः ।

१ ख. अ. नु सौम्यां । २ ज. मां । ३ ख. अ. नु सौम्यां । ४ घ. 'गोत्रो हि शि' । क. ख. ग.
अ. ट. गोत्र शि' । ५ क. ख. ग. अ. ट. ण. तं हेत्यादिना । ६ ख. छ. अ. ण. 'चनेन ।

णो विवक्तुमर्हति समिधं २ सोम्याऽऽहरोप त्वा
नेष्ये न सत्यादगा इति तमुपनीय कृशानामब-
लानां चतुःशता गा निराकृत्योवाचेमाः सोम्या-
नुसंभ्रजेति ता अभिप्रस्थापयन्नुवाच नासहस्रे-
णाऽऽवर्तेयेति स ह वर्षगणं प्रोवास ता यदा सह-
स्रं संपेदुः ॥ ५ ॥ इति चतुर्थाध्यायस्य चतुर्थः ख-
ण्डः ॥ ४ ॥ अथ हैनमृषभोऽभ्युवाद सत्यकाम ३ इ-
ति भगव इति ह प्रतिशुश्राव प्राप्ताः सौम्य सहस्रं

जातिधर्मादगा नापेतवानसि । अतो ब्राह्मणं त्वामुपनेष्येऽतः संस्कारार्थं
होमाय समिधं सोम्याऽऽहरेत्युक्त्वा तमुपनीय कृशानामबलानां गोयूथा-
न्निराकृत्यापकृष्य चतुःशता चत्वारि शतानि गवामुवाचेमा गाः सो-
म्यानुसंभ्रजानुगच्छ । इत्युक्तस्ता अरण्यं प्रत्यभिप्रस्थापयन्नुवाच नासह-
स्रेणापूर्णेन सहस्रेण नाऽऽवर्तेय न प्रत्यागच्छेयम् । स एवमुक्त्वा गा-
अरण्यं वृणोदकबहुलं द्वंद्वरहितं प्रवेश्य स ह वर्षगणं दीर्घं प्रोवास
प्रोषितवान् । ताः सम्यग्गावो रक्षिता यदा यस्मिन्काले सहस्रं संपे-
दुः संपन्ना बभूवुः ॥ ५ ॥ इति चतुर्थाध्यायस्य चतुर्थः खण्डः ॥ ४ ॥

तमेतं श्रद्धातपोभ्यां सिद्धं वायुदेवता दिक्संबन्धिनी तुष्टा सत्यृषभ-
मनुप्रविश्यर्षभापन्नाऽनुग्रहायाथ हैनमृषभोऽभ्युवादाभ्युक्तवान्सत्यकाम-
३ इति संबोध्य तमसौ सत्यकामो भगव इति ह प्रतिशुश्राव प्रति-

तस्यानुग्रहार्थं शुश्रूषामादिष्टवानित्याह । कृशानामिति । आचार्यनियोगश्च शिष्येण
सफलीकर्तव्य इत्याशयेनाऽऽह । इत्युक्त इति । संपन्ना बभूवुस्तदेनमृषभोऽभ्युक्त-
वानिति संबन्धः ॥ ५ ॥ इति चतुर्थाध्यायस्य चतुर्थः खण्डः ॥ ४ ॥

कथमृषभः सत्यकामं प्रतिवक्तुमलं न हि लोके बलीवर्दस्य मनुष्यं प्रति प्रतिवचनं दृष्टम-
त आह । तमेतमिति । सत्यकामं श्रद्धादिसंपन्नमेनमथ तस्यामवस्थायामृषभोऽनुग्रहाया-
भ्युवादिति संबन्धः । ऋषभस्य स्वरूपमाह । वायुदेवतेति । अरण्ये तत्र तत्र गाश्चारयतः
श्रद्धापूर्वकं तपश्चरतो वायुदेवता कथं तुष्टेत्याशङ्क्याऽऽह । दिक्संबन्धिनीति ॥ १ ॥

१ ख. ज. 'धसौम्या' । २ ख. ज. 'माः सौम्या' । ३ ख. झ. ज. सौम्य । ४ ख. ज. द. 'धं
सौम्या' । ५ ख. ग. ज. ट. ण. 'त्यापाक' । ६ क. ग. ट. ठ. ड. 'गाः इमाः सो' । ७ ख. ड. ज. ठ.
ड. ण. तमेतं । ८ ठ. 'र्षभमाप' । ९ ण. 'मेनमि' ।

स्मः प्रापय न आचार्यकुलम् ॥ १ ॥ ब्रह्मण-
श्च ते पादं ब्रवाणीति ब्रवीतु मे भगवानिति
तस्मै होवाच प्राची दिक्कला प्रतीची दिक्क-
ला दक्षिणा दिक्कलोदीची दिक्कलैष वै सौम्य
चतुष्कलः पादो ब्रह्मणः प्रकाशवान्नाम ॥ २ ॥
स य एतमेवं विद्वा ॥ चतुष्कलं पादं ब्रह्मणः
प्रकाशवानित्युपास्ते प्रकाशवानस्मिँल्लोके भ-
वति प्रकाशवतो ह लोकाञ्जयति य एतमेवं

वचनं ददौ । प्राप्ताः सौम्य सहस्रं स्मः पूर्णा तव प्रतिज्ञाऽतः प्रापय
नोऽस्मानाचार्यकुलम् ॥ १ ॥

किंचाहं ब्रह्मणः परस्य ते तुभ्यं पादं ब्रवाणि कथयानि । इत्युक्तः
प्रत्युवाच ब्रवीतु कथयतु मे मह्यं भगवान् । इत्युक्त ऋषभस्तस्मै स-
त्यकामाय होवाच ।

प्राची दिक्कला ब्रह्मणः पादस्य चतुर्थो भागः । तथा प्रतीची दिक्क-
ला दक्षिणा दिक्कलोदीची दिक्कलैष वै सौम्य ब्रह्मणः पादश्चतुष्कलश्चत-
स्रः कला अवयवा यस्य सोऽयं चतुष्कलः पादो ब्रह्मणः प्रकाशवान्ना-
म प्रकाशवानित्येव नामाभिधानं यस्य । तथोत्तरेऽपि पादास्त्रयश्चतुष्क-
ला ब्रह्मणः ॥ २ ॥

स यः कश्चिदेवं यथोक्तमेतं ब्रह्मणश्चतुष्कलं पादं विद्वान्प्रकाशवा-
नित्यनेन गुणेन विशिष्टमुपास्ते तस्येदं फलं प्रकाशवानस्मिँल्लोके भव-
ति प्रख्यातो भवतीत्यर्थः । तथाऽदृष्टं फलं प्रकाशवतो ह लोकान्दे-

वाक्यान्तरं च मदीयं श्रूयतामित्याह । किंचेति ।

वायुदेवता दिक्संबन्धिनीत्युक्तत्वादिगोचरमेव दर्शनमुवाचेत्याह । प्राचीति ।
ब्रह्मणः पादस्येति व्यविकरणे षष्ठ्यौ । एकपादं एव ब्रह्मेति विभ्रमं व्युदस्यति । त-
थेति ॥ २ ॥

प्रथमपादोपासकस्य दृष्टमदृष्टं च फलमाह । स य इत्यादिना । कस्येदं फलमित्युक्ते

१ क. अ. सौम्य । २ ण. 'दत्तवानित्यर्थः । प्रा' । ३ ख. घ. अ. सौम्य । ४ घ. ठ. ड. ढ. ण.
'यामि' । इ' । ५ क. ख. ग. घ. ड. अ. ट. ठ. ड. 'ला तथा द' । ६ ख. अ. सौम्य । ७ ख. अ. ण.
'स्य पादस्य सो' । ८ ग. ट. 'पादेव' । ९ ल. छ. अ. ण. विश्रम्भं ।

विद्वांश्चतुष्कलं पादं ब्रह्मणः प्रकाशवानित्यु-
पास्ते ॥३॥ इति चतुर्थाध्यायस्य पञ्चमः ख-
ण्डः ॥ ५ ॥ अग्निष्टे पादं वक्तेति स ह श्वोभूते गा
अभिप्रस्थापयांचकार ता यत्राभिसायं बभूवुस्त-
त्राग्निमुपसमाधाय गा उपरुध्य समिधमाधाय
पश्वादग्नेः प्राङ्मुपोपविवेश ॥ १ ॥ तमग्निरभ्युवाद
सत्यकाम ३ इति भगव इति ह प्रतिशुश्राव ॥२॥
ब्रह्मणः सोम्य ते पादं ब्रवाणीति ब्रवीतु मे

वादिसंबन्धिनो मृतः सञ्जयति प्राप्नोति । य एतमेवं विद्वांश्चतुष्कलं पादं ब्र-
ह्मणः प्रकाशवानित्युपास्ते ॥३॥ इति चतुर्थाध्यायस्य पञ्चमः खण्डः ॥ ५ ॥

सोऽग्निस्ते पादं वक्तेत्युपररामर्षर्भः स सत्यकामो ह श्वोभूते परेद्यु-
नैत्यर्के नित्यं कर्म कृत्वा गा अभिप्रस्थापयांचकाराऽऽचार्यकुलं प्रति । ताः
शनैश्चरन्त्य आचार्यकुलाभिमुख्यः प्रस्थिता यत्र यस्मिन्काले देशे ऽभि
सायं निशायामभिसंबभूवुरेकत्राभिमुख्यः संभूताः । तत्राग्निमुपसमाधाय गा
उपरुध्य समिधमाधाय पश्वादग्नेः प्राङ्मुपोपविवेश ऋषभवचो व्यायन् ॥ १ ॥

तमग्निरभ्युवाद सत्यकाम ३ इति संबोध्य तमसौ सत्यकामो भगव
इति ह प्रतिशुश्राव प्रतिवचनं ददौ ॥ २ ॥

ब्रह्मणः 'सोम्य ते पादं ब्रवाणीति ब्रवीतु मे भगवानिति तस्मै होवाच

पूर्वोक्तमेवोपासकमनुवदति । य एतमिति ॥ ३ ॥ इति चतुर्थाध्यायस्य पञ्चमः खण्डः ॥ ५ ॥

अवशिष्टं पादत्रयं कथं द्रष्टव्यमिति बुभुत्समानं सत्यकामं प्रत्याह । सोऽग्निरिति ।
अविदुषो विद्याभिमाननिमित्तकर्मत्यागो न युक्त इति मत्वाऽऽह । सत्यकाम इति ।
अभिसायं बभूवुः सायंकालं प्राप्ता इति यावत् । तस्य ब्रह्मचर्यमव्यावृत्तमिति सूचय-
ति । तत्रेति । उपोपविवेश तत्रोपशब्दाभ्यां गवामग्रेष्व सौमिष्ये निवेशनमस्योन्यते ।
अर्थिने विद्या वक्तव्येति सूचयति । ऋषभेति ॥ १ ॥ २ ॥

आत्मगोचरमग्रेष्वस्य विद्यमानमित्यर्थः । यद्वा पृथिव्यादिरूपेणाग्रेरवस्थानादग्निवि-

१ ख. अ. सौम्य । २ क. ख. ग. घ. ङ. च. अ. ट. ठ. ड. ढ. 'अग्निष्टे पा' । ३ च. 'त्युक्त्वो-
प' । ४ क. ख. ग. ङ. अ. ट. ठ. ड. ण. 'भः सत्य' । ५ ख. घ. ङ. च. अ. ट. ड. ढ. ण. 'कं कृ' ।
६ ठ. 'स्मिन्दे' । ७ क. 'भिव' । ८ च. ठ. प्राङ्मुख उपो' । ९ ण. 'श स कृ' । १० ख. ङ. अ.
सौम्य । ११ क. ग. ट. 'मीप्यनि' ।

भगवानिति तस्मै होवाच पृथिवी कलाऽन्तरि-
क्षं कला द्यौः कला समुद्रः कलैष वै सौम्य
चतुष्कलः पादो ब्रह्मणोऽनन्तवान्नाम ॥ ३ ॥
स य एतमेवं विद्वांश्चतुष्कलं पादं ब्रह्मणोऽ-
नन्तवानित्युपास्तेऽनन्तवानस्मिँल्लोके भवत्यन-
न्तवतो ह लोकाञ्जयति य एतमेवं विद्वांश्च-
तुष्कलं पादं ब्रह्मणोऽनन्तवानित्युपास्ते ॥ ४ ॥
इति चतुर्थाध्यायस्य षष्ठः खण्डः ॥ ६ ॥ हं
सस्ते पादं वक्तेति स ह श्वोभूते गा अभि-
प्रस्थापयांचकार ता यत्राभि सायं बभूवुस्तत्रा-
ग्निमुपसमाधाय गा उपरुध्य समिधमाधाय
पश्चादग्नेः प्राहुपोपविवेश ॥ १ ॥

पृथिवी कलाऽन्तरिक्षं कला द्यौः कला समुद्रः कलेत्यात्मगोचरमेव दर्शन-
मग्निरब्रवीत् । एष वै सौम्य चतुष्कलः पादो ब्रह्मणोऽनन्तवान्नाम ॥ ३ ॥

स यः कश्चिद्यथोक्तं पादमनन्तवत्त्वेन गुणेनोपास्ते स तथैव तद्गुणो
भवत्यस्मिँल्लोके मृतश्चानन्तवतो ह लोकांस जयति य एतमेवमित्या-
दि पूर्ववत् ॥ ४ ॥ इति चतुर्थाध्यायस्य षष्ठः खण्डः ॥ ६ ॥

सोऽग्निर्हंसस्ते पादं वक्तेत्युक्तवोपरराम । हंस आदित्यः । शौक्ल्य-
-

षयमित्यर्थः । यथोक्तपादे गुणविशेषं निर्दिशति । एष वा इति ॥ ३ ॥

द्वितीयपादोपासकस्य द्विविधं फलं दर्शयति । स य इति । यथोक्तं चतुष्कलमि-
ति यावत् । तथैवोपास्यगुणानुरोधेनेत्यर्थः । तद्गुणस्तेन गुणेन गुणवाननन्तवानविच्छि-
न्नसंतानो भवतीत्यर्थः । अनन्तवतो लोकानक्षयानित्येतत् ॥ ४ ॥ इति चतुर्था-
ध्याये षष्ठः खण्डः ॥ ६ ॥

अवशिष्टपादद्वयं कथं ज्ञातव्यमिति जिज्ञासमानं प्रत्याह । सोऽग्निरिति ।
पक्षिविशेषविषयत्वं हंसशब्दस्य व्यावर्तयति । आदित्य इति । कथं तत्र हंसशब्द-
स्य प्रवृत्तिरित्याशङ्क्याऽऽह । शौक्ल्यादिति ॥ १ ॥ २ ॥

१ ख. अ. सौम्य । २ ख. अ. सौम्य । ३ 'यथोक्तपा' । ४ क. ग. ड. ट. ठ. ड. ड. 'न्तत्वेन ।
५ ड. 'स्ते तं' । ६ घ. ड. ड. 'काञ्चय' ।

त० ह० स उपनिषत्याभ्युवाद सत्यकाम ३ इ-
ति भगव इति ह प्रतिशुश्राव ॥ २ ॥ ब्रा-
ह्मणः सौम्य ते पादं ब्रवाणीति ब्रवीतु मे भ-
गवानिति तस्मै होवाचाग्निः कला सूर्यः क-
ला चन्द्रः कला विद्युत्कलैष वै सौम्य चतुष्क-
लः पादो ब्रह्मणो ज्योतिष्मानाम ॥ ३ ॥
स य एतमेवं विद्वा ० श्वतुष्कलं पादं ब्रह्मणो
ज्योतिष्मानित्युपास्ते ज्योतिष्मानस्मिँल्लोके भ-
वति ज्योतिष्मतो ह लोकाञ्जयति य एतमेवं वि-
द्वा ० श्वतुष्कलं पादं ब्रह्मणो ज्योतिष्मानित्युपा-
स्ते ॥ ४ ॥ इति चतुर्थाध्यायस्य सप्तमः खण्डः ॥ ७ ॥
मद्गुष्टे पादं वक्तेति स ह श्वोभूते गा अभिप्रस्था-

त्पतनसामान्याच्च । स ह श्वोभूत इत्यादि समानम् ॥ १ ॥ २ ॥

अग्निः कला सूर्यः कला चन्द्रः कला विद्युत्कलैष वै सौम्येति ज्यो-
तिर्विषयमेव च दर्शनं प्रोवाचातो हंसस्याऽऽदित्यत्वं प्रतीयते । विद्व-
त्फलं ज्योतिष्मान्दीप्तिमुक्तोऽस्मिँल्लोके भवति । चन्द्रादित्यादीनां ज्यो-
तिष्मत एव च मृत्वा लोकाञ्जयति समानमुत्तरम् ॥ ३ ॥ ४ ॥ इति
चतुर्थाध्यायस्य सप्तमः खण्डः ॥ ७ ॥

हंसोऽपि मद्गुष्टे पादं वक्तुं परराम । मद्गुरुदकचरः पक्षी स चाप्सं-

आदित्योऽपि स्वविषयमेव दर्शनमुक्तवानित्याह । अग्निरिति । तृतीये पादेऽपि
गुणविशेषमुपदिशति । एष वा इति । यतो हेतोर्ज्योतिर्विषयमेव दर्शनमुक्तवानत एव
तस्याऽऽदित्यत्वं प्रतिभातीत्यादित्यत्वे हंसस्य गमकान्तरमाह । ज्योतिर्विषयमेवे-
ति । य एतमेवं विद्वानित्याद्युत्तरम् ॥ ३ ॥ ४ ॥ इति चतुर्थाध्याये सप्तमः खण्डः ॥ ७ ॥

अवशिष्टं पादान्तरं तर्हि कथं ज्ञायतामित्याशङ्क्याऽऽह । हंसोऽपीति । मद्गु-
ष्टस्य वाच्यमर्थमन्वाचष्टे । मद्गुरिति । तस्य कथं सत्यकामं प्रत्युपदेष्टृत्वमत आह ।
स चेति ॥ १ ॥

१ ख. ज. सौम्य । २ ख. ज. सौम्य । ३ ख. ज. सौम्येति । ४ क. ग. च. ट. ड. 'व मृ' ।
५ च. ड. ण. 'त्युक्तोप' ।

पयांचकार ता यत्राभि सायं बभूवुस्तत्राग्निमु-
पसमाधाय गा उपरुध्य समिधमाधाय पश्चा-
दग्नेः प्राहुपोपविवेश ॥ १ ॥ तं मदगुरूपनि-
पत्याभ्युवाद सत्यकाम ३ इति भगव इति ह
प्रतिशुश्राव ॥ २ ॥ ब्रह्मणः सोम्य ते पादं ब्र-
वार्णाति ब्रवीतु मे भगवानिति तस्मै होवाच प्रा-
णः कला चक्षुः कला श्रोत्रं कला मनः कलैष
वै सोम्य चतुष्कलः पादो ब्रह्मण आयतनवा-
न्नाम ॥ ३ ॥ स य एतमेवं विद्वांश्चतुष्कलं पादं
ब्रह्मण आयतनवानित्युपास्त आयतनवानास्मि-
ल्लोके भवत्यायतनवतो ह लोकाञ्जयति य एत-
मेवं विद्वांश्चतुष्कलं पादं ब्रह्मण आयतनवा-
नित्युपास्ते ॥ ४ ॥ इति चतुर्थाध्यायस्याष्टमः
खण्डः ॥ ८ ॥

बन्धात्प्राणः । स ह श्वोभूत इत्यादि पूर्ववत् ॥ १ ॥

स च मदुः प्राणः स्वविषयमेवं च दर्शनमुवाच प्राणः कलेत्याद्याय-
तनवानित्येवं नाम । आयतनं नाम मनः सर्वकरणोपहृतानां भोगानां
तद्यस्मिन्पादे विद्यत इत्यायतनवान्नाम पादः ॥ २ ॥ ३ ॥

तं पादं तथैवोपास्ते यः स आयतनवानाश्रयवानस्मिल्लोके भवति ।
तथाऽऽयतनवत एव सावकाशाल्लोकान्मृतो जयति । य एतमेवमित्या-
दि पूर्ववत् ॥ ४ ॥ इति चतुर्थाध्यायस्याष्टमः खण्डः ॥ ८ ॥

तं मदुरूपनिपत्येत्यत्र मदुशब्दार्थं पूर्वोक्तमेव स्मारयति । मदुः प्राण इति । प्राणः
कलेत्याद्यायतनवानित्येवमिति यथोक्तगुणं समर्थयते । आयतनमित्यादिना । तद्य-
स्मिन्पादे वर्तते सोऽयमायतनवान्नाम पाद इति द्रष्टव्यमिति योजना ॥ २ ॥ ३ ॥

द्विविधं विद्याफलमभिधत्ते । तं पादमिति । तथैवाऽऽयतनैवस्वगुणाक्रान्तत्वेनैवे-
त्यर्थः ॥ ४ ॥ इति चतुर्थाध्यायस्याष्टमः खण्डः ॥ ८ ॥

१ ख. झ. अ. सौम्य । २ ख. अ. सौम्य । ३ य. च. 'व' । ४ ख. छ. अ. ण. 'वान्पाद' ।
५ अ. 'नगु' ।

प्राप हाऽऽचार्यकुलं तमाचार्योऽभ्युवाद सत्य-
काम ३ इति भगव इति ह प्रतिशुश्राव ॥ १ ॥
ब्रह्मविदिव वै सौम्य भासि को नु त्वाऽनुश-
शासेत्यन्ये मनुष्येभ्य इति ह प्रतिजज्ञे भगवा-
स्त्वेव मे कामे ब्रूयात् ॥२॥ श्रुतं ह्येव मे भ-
गवदृशेभ्य आचार्याद्वैव विद्या विदिता साधि-

स एवं ब्रह्मवित्सन्प्राप ह प्राप्तवानाचार्यकुलम् । तमाचार्योऽभ्युवाद
सत्यकाम ३ इति । भगव इति ह प्रतिशुश्राव ॥ १ ॥

ब्रह्मविदिव वै सौम्य भासि । प्रसन्नेन्द्रियः प्रहसितवदनश्च निश्चिन्तः
कृतार्थो ब्रह्मविद्भवति । अत आचार्यो ब्रह्मविदिव भासीति को न्विति
वितर्कयन्नुवाच कस्त्वामनुशशासेति । स चाऽऽह सत्यकामोऽन्ये मनु-
ष्येभ्यः । देवता मामनुशिष्टवत्यः । कोऽन्यो भगवच्छिष्यं मां मनुष्यः
सन्ननुशासितुमुत्सहेतेत्यभिप्रायः । अतोऽन्ये मनुष्येभ्य इति ह प्रति-
जज्ञे प्रतिज्ञातवान् । भगवांस्त्वेव मे कामे ममेच्छायां ब्रूयात्किमन्यैरु-
क्तेन नाहं तद्व्रणयामीत्यभिप्रायः ॥ २ ॥

किंच श्रुतं हि यस्मान्मम विद्यत एवास्मिन्नर्थे भगवदृशेभ्यो भगव-
त्समेभ्य ऋषिभ्यः । आचार्याद्वैव विद्या विदिता साधिष्ठं साधुतमत्वं प्रा-

ब्रह्मविदिव भासीत्युक्ते कीदृशो ब्रह्मविदित्यपेक्षायामाह । प्रसन्नेन्द्रिय इति ।
सत्यकामस्यापि तल्लक्षणवत्त्वमतःशब्दार्थः । मां त्वदाचार्यमवज्ञाय मच्छिष्यं त्वां कोऽ-
न्यो मनुष्यो मच्छापादभीतः शिष्यत्वेनाऽऽदायानुशासनं कृतवान्यदनुशासनात्ते
ब्रह्मविद्या जातेति साक्षेपं पृच्छति । कस्त्वामिति । मनुष्येभ्यः सकाशादन्ये^१ मामनु-
शिष्टवन्त इति सामान्यप्रतिज्ञां विभजते । देवता इति । देवतानामेवोपदेष्टृत्वं व्यति-
रेकद्वारा विशदयति । कोऽन्य इति । प्रतिज्ञां निगमयति । अत इति । मया त-
र्हीदानीं न किंचिदस्ति तव कर्तव्यमित्याशङ्कां वारयति । भगवानिति ॥ १ ॥ २ ॥

इतश्च भगवानेव ब्रवीतु मे विद्यामित्याह । किंचेति । तदेव कारणं दर्शयति ।
श्रुतमिति । अस्मिन्नर्थे आचार्याद्वैव विद्या श्रोतव्येत्येवंलक्षणे श्रुतमेव विशदयति ।
आचार्यादिति । विदिता प्राप्तेति यावत् । आचार्यादीना धीरेव फलवतीत्यतःशब्दा-

१ ख. न. सौम्य । २ ख. न. सौम्य ३ क. ग. घ. ट. ड. भव । ४ क. ग. ट. न्येऽनु । ५ क.
लती ।

ष्टं प्रापतीति तस्मै हैतदेवोवाचात्र ह न किंच-
न वीयायेति वीयायेति ॥ ३ ॥ इति चतुर्था-
ध्यायस्य नवमः खण्डः ॥ ९ ॥ उपकोसलो ह
वै कामलायनः सत्यकामे जाबाले ब्रह्मचर्यमु-
वास तस्य ह द्वादशवर्षाण्यग्नीन्परिचचार स ह
स्मान्पानन्तेवासिनः समावर्तय^१ स्त^२ ह स्मैव
न समावर्तयति ॥ १ ॥

पैति प्राप्नोतीत्यतो भगवानेव ब्रूयादित्युक्त आचार्योऽब्रवीत्तस्मै तामे-
व दैवतैरुक्तां विद्याम् । अत्र ह न किंचन षोडशकलविद्यायाः किंचिदे-
कदेशमात्रमपि न वीयाय न विगतमित्यर्थः । द्विरभ्यासो विद्यापरिस-
माप्त्यर्थः ॥ ३ ॥ इति चतुर्थाध्यायस्य नवमः खण्डः ॥ ९ ॥

पुनर्ब्रह्मविद्यां प्रकारान्तरेण वक्ष्यामीत्यारभते गतिं च तद्विदोऽग्नि-
विद्यां च । आख्यायिका पूर्ववच्छ्रद्धातपसोर्ब्रह्मविद्यासाधनत्वप्रदर्शना-
र्थी । उपकोसलो ह वै नामतः कमलस्यापत्यं कामलायनः सत्यकामे
जाबाले ब्रह्मचर्यमुवास तस्यै ह ऐतिह्यार्थः । तस्याऽऽचार्यस्य द्वादश-
वर्षाण्यग्नीन्परिचचाराग्नीनां परिचरणं कृतवान् । स ह स्माऽऽचार्योऽ-
न्यान्ब्रह्मचरिणः स्वाध्यायं ग्राहयित्वा समावर्तय^३ स्तमेवोपकोसलमेकं
न समावर्तयति स्म ह ॥ १ ॥

र्थः । विद्यान्तरमाचार्येणोक्तमिति शङ्कामेवकारेण वारयति । दैवतैराचार्येण च सत्य-
कामायोक्तां विद्यामस्मान्प्राप्तिं श्रुतिर्ज्ञापयति । अत्रेति । न विगतं किंतु पूर्णैव विद्या
वाच्यादिभिराचार्येण चोपदिष्टेति शेषः । तत्रापि पादचतुष्टयानुध्यानसमुच्चितमेकमेव
विज्ञानं तत्फलं च संहृत्यैकविज्ञानफलत्वेन परिणयमेकैकपादोपासनस्य कृतार्थत्वाहे-
तुत्वादित्याचार्योपदेशस्यैव सार्थकत्वमिति द्रष्टव्यम् ॥ ३ ॥ इति चतुर्थाध्यायस्य न-
वमः खण्डः ॥ ९ ॥

सप्रपञ्चब्रह्मोपासनमुक्त्वा कार्यब्रह्मोपासनसमुच्चितं कारणब्रह्मोपासनं वक्तुं खण्डान्त-
रमवतारयति । पुनरिति । न केवलं ब्रह्मविद्याशेषत्वादित्यर्थः । पूर्ववदिति । यथा
पूर्वस्मिन्खण्डे श्रद्धातपसोर्ब्रह्मोपासनाङ्गत्वप्रदर्शनायाऽऽख्यायिकेत्युक्तं तद्वदित्यर्थः ॥ १ ॥

१ ख. घ. ज. ञ. ट. थ. 'पदिति । २ ख. 'कोशलो । ३ क. ख. ग. घ. ञ. ट. ड. ण. 'पदि-
ति । ४ घ. ठ. 'द्यायां किं । ५ ड. 'ण प्रव' । ६ ख. घ. ठ. 'कोशलो । ७ ड. ण. 'स्य द्वाऽऽच' ।
८ ख. 'कोशल' ।

तं जायोवाच तप्तो ब्रह्मचारी कुशलमग्नीन्प-
रिचचारीन्मा त्वाऽग्नयः परिप्रवोचन्प्रब्रूह्यस्मा
इति तस्मै हाप्रोच्यैव प्रवासांचक्रे ॥ २ ॥ स
ह व्याधिनाऽनशितुं दध्रे तमाचार्यजायोवा-
च ब्रह्मचारिब्रह्मज्ञानं किं नु नाश्नासीति स हो-
वाच बहव इमेऽस्मिन्पुरुषे कामा नानात्यया
व्याधिभिः प्रतिपूर्णाऽस्मि नाशिष्यामीति ॥ ३ ॥

तमाचार्यं जायोवाच तप्तो ब्रह्मचारी कुशलं सम्यग्गग्नीन्परिचचारीत्प-
रिचरितवान् । भगवांश्चाग्निं भक्तं न समावर्तयति । अतोऽस्मद्रक्तं न
समावर्तयतीति ज्ञात्वा त्वामग्नयो मा परिप्रवोचन्गर्हं तव मा कुर्युः ।
अतः प्रब्रूह्यस्मै विद्यामिष्टामुपकौसलायेति । तस्मा एवं जाययोक्तोऽपि
हाप्रोच्यैवानुक्त्यैव किञ्चित्प्रवासांचक्रे प्रवसितवान् ॥ २ ॥

स होपकौसलो व्याधिना मानसेन दुःखेनानशितुमनशनं कर्तुं दध्रे
धृतवान्मनः । तं तूष्णीमग्न्यागारेऽवस्थितमाचार्यं जायोवाच हे ब्रह्म-
चारिब्रह्मज्ञानं भुङ्क्ष्व किं नु कस्मान्नु कारणान्नाश्नासीति । स होवाच
बहवोऽनेकेऽस्मिन्पुरुषेऽकृतार्थे प्राकृते कामा इच्छाः कर्तव्यं प्रति ना-
नाऽत्ययोऽतिगमनं येषां व्याधीनां कर्तव्यचिन्तानां ते नानात्यया
व्याधयः कर्तव्यताप्राप्तिनिमित्तानि चित्तदुःखानीत्यर्थः । तैः प्रतिपूर्णाऽ-
स्मि । अतो नाशिष्यामीति ॥ ३ ॥

तप्त इति । भवदपेक्षितं शुश्रूषां विदवानो बहुकायक्लेशं कृतवानित्यर्थः । वि-
वर्जितशुश्रूषाकरणमेव विशदयति । कुशलमिति । किमिति भवत्या मां ब्रूहीदमिदा-
मीमुच्यते न हि मत्तोऽन्यत्र त्वदनुरागो युक्तिमानित्याशङ्क्य भगवति स्नेहादित्याह ।
भगवानिति । अभीन्परिचरमाणब्रह्मचारिणोऽसमावर्तनमतःशब्दार्थः । गर्होपरिहा-
रो द्वितीयेनातःशब्देन परामृश्यते ।

आचार्यशुश्रूषापरं शिष्यं देवतैवानुगृह्णातीति ज्ञापयितुमारभते । तस्मा इति ॥ २ ॥

आचार्याभिप्रायमजानतः शिष्यस्य दुःखप्राप्तिं दर्शयति । स हेति । अतिग-
मनं वस्तुस्वरूपमतीत्य विषयेषु प्रवेश इति यावत् । नानात्यया इति कामानां वि-
शेषगम् । कथं तेन व्याधयो विशेष्यन्ते तत्राऽऽह । कर्तव्येति । कामा एव व्या-
धय इत्यर्थः ॥ ३ ॥

अथ हाग्रयः समूदिरे तसो ब्रह्मचारी कुशलं नः
पर्यचारीद्वन्तास्मै प्रब्रवामेति तस्मै होचुः ॥ ४ ॥
प्राणो ब्रह्म कं ब्रह्म खं ब्रह्मेति स होवाच विजा-
नाम्यहं यत्प्राणो ब्रह्म कं च तु खं च न वि-

उक्त्वा तूष्णींभूते ब्रह्मचारिण्यथ हाग्रयः शुश्रूषया वर्जिताः कारु-
ण्याविष्टाः सन्तस्त्रयोऽपि समूदिरे संभूयोक्तवन्तः । हन्तेदानीमस्मै ब्रह्म-
चारिणेऽस्मद्भक्त्या दुःखिताय तपस्विने श्रद्धधानाय सर्वेऽनुशास्मोऽनु-
प्रब्रवाम ब्रह्मविद्यामिति । एवं संप्रधार्य तस्मै होचुरुक्तवन्तः ॥ ४ ॥

प्राणो ब्रह्म कं ब्रह्म खं ब्रह्मेति । स होवाच ब्रह्मचारी विजानाम्यहं
यद्ब्रह्मरुक्तं प्रसिद्धपदार्थकत्वात्प्राणो ब्रह्मेति । यस्मिन्सति जीवनं
यदपगमे च न भवतीति तस्मिन्वायुविशेषे लोके रूढोऽतो युक्तं ब्रह्म-
त्वं तस्य । तेन प्रसिद्धपदार्थकत्वाद्विजानाम्यहं यत्प्राणो ब्रह्मेति । कं
च तु खं च न विजानामीति । ननु कंखंशब्दयोरपि सुखाकाशविषय-
त्वेन प्रसिद्धपदार्थकत्वमेव कस्माद्ब्रह्मचारिणोऽज्ञानम् । नूनं सुखस्य कं-
शब्दवाच्यस्य क्षणप्रध्वंसित्वात्खंशब्दवाच्यस्य चाऽऽकाशस्याचेतनस्य
कथं ब्रह्मत्वमिति मन्यते ।

आचार्यप्रवासात्तज्जायाया ब्रह्मचारिण्यनुग्रहात्तस्य चानज्ञनाध्यवसायादनन्तरमित्यथश-
ब्दार्थः ।

हन्तेति यद्यर्थोऽस्मद्भक्तं ब्रह्मचारिणमुपेक्ष्य देशान्तरं गतस्तर्हीति यावत् । अथ
पुनरेत्याऽऽचार्यो ब्रह्मविद्यामस्मै विवक्षितौ च वक्ष्यति किं त्वरेत्याशङ्क्याऽऽह । दुः-
खितायेति । ब्रह्मविद्यासाधनसंपत्तिमस्य दर्शयति । तपस्विन इति ॥ ४ ॥

प्राणो ब्रह्मेति भवद्भिरुक्तं तदहं विजानामीति संबन्धः । तत्र हेतुमाह । प्रसिद्धेति ।
प्राणपदस्य प्रसिद्धार्थत्वमेव समर्थयते । यस्मिन्निति । एवंभूतः प्राणशब्द इति शेषः ।
प्राणशब्दस्य प्रसिद्धार्थत्वेऽपि कुतो ब्रह्मत्वं तस्मिन्प्रसिद्धमित्याशङ्क्याऽऽह । अत इति ।
कार्यकरणसंघाते नष्टेऽग्रहणादित्यतःशब्दार्थः । स्वकीयज्ञानसमुच्चयार्थश्चकारः । वि-
जानाम्यहमित्युक्तमुपसंहरति । तेनेति । स्वेनाज्ञातं ब्रह्मचारी दर्शयति । कं चेति ।
तस्याज्ञानमाक्षिपति । नन्विति । प्राणशब्दस्य वायुविशेषविषयत्वेन प्रसिद्धार्थत्वव-
दित्यपेक्षार्थः । ब्रह्मचारिणोऽभिप्रायं दर्शयन्नुत्तरमाह । नूनमिति ।

१ ठ. 'र्व प्र' । २ ठ. 'र्थत्वा' । ३ क. ग. ड. च. ट. ड. 'ति । स य' । ४ च. ड. 'त्वं च त' ।
५ ठ. 'र्थत्वा' । ६ ख. घ. ञ. ण. 'शयोविष' । ७ ग. ट. 'तां व' । ८ ख. छ. ज. ण. 'पि ब्रह्म-
त्वं कुतः प्रसि' । ९ क. ज. ट. 'र्थकार' ।

जानामीति ते होचुर्यद्वाव कं तदेव खं यदेव

कथं च भवतां वाक्यमप्रमाणं स्यादिति । अतो न विजानामीत्याह । तमेवमुक्तवन्तं ब्रह्मचारिणं ते हाग्रय ऊचुः । यद्वाव यदेव वयं कमवोचाम तदेव स्वमाकाशमित्येवं खेन विशेष्यमाणं कं विषयेन्द्रियसंयोगजात्सुखान्निवर्तितं स्यान्नलीलेनेव विशेष्यमाणमुत्पलं रक्तादिभ्यः । यदेव स्वमित्याकाशमवोचाम तदेव च कं सुखमिति जानीहि । एवं च सुखेन विशेष्यमाणं खं भौतिकादचेतनात्स्वान्निवर्तितं स्यान्नलीलोत्पलवदेव । सुखमाकाशस्थं नेतरल्लौकिकमाकाशं च सुखाश्रयं नेतरद्रौतिकमित्यर्थः । नन्वाकाशं चेत्सुखेन विशेषयितुमिष्टमस्त्वन्यतरदेव विशेषणं यद्वाव कं तदेव स्वमित्यतिरिक्तमितरत् । यदेव खं तदेव कमिति पूर्वविशेषणं वा । ननु सुखाकाशयोरुभयोरपि लौकिकसुखाकाशाभ्यां व्यावृत्तिरिष्टेत्यवोचाम । सुखेनाऽऽकाशे विशेषिते व्यावृत्तिरुभयोरर्थप्राप्तैवेति चेत्सत्यमेवं किंतु सुखेन विशेषितस्यैवाऽऽकाशस्य

ननु विरुद्धार्थत्वादग्नीनां वाक्यं भवत्वप्रमाणमित्याशङ्क्याऽऽह । कथं चेति । विरुद्धार्थत्वप्रतीतेराप्तवाक्यस्य चाप्रामाण्यायोगाद्युक्तं ब्रह्मचारिणो ज्ञानमिति निगमयति । अत इति । स्वस्य विशेषणत्वं कस्य च विशेष्यत्वमित्यङ्गीकारे फलं कथयति । इत्येवमिति । कस्य विशेषणत्वं स्वस्य विशेष्यत्वमित्येवमपि विशेषणविशेष्यत्वमवगन्तव्यमित्याह । यदेवेति । यथोक्तविशेषणविशेष्यभावे फलमाह । एवं चेति । यद्वावेत्यादिवाक्यार्थमुक्तमेव प्रतिपत्तिसौकर्यार्थं साक्षिपति । सुखमिति । इतरेतरविशेषणविशेष्यत्वमाक्षिपति । नन्विति । अन्यतरदेवेत्यत्र यदेव स्वमित्येतदुच्यते यद्वाव कं तदेव स्वमित्यत्र यद्वाव कमिति तर्हि विशेषणमतिरिक्तमविकमकिंचित्करमिति योजना । यदि तु यदेव खं तदेव कमिति खेन कं विशेष्यते । तदा यदेव स्वमित्येतदेव विशेषणमस्तु । यद्वाव कमिति पूर्वविशेषणमकिंचित्करमित्याह । यदेवेति । वाशब्दोऽतिरिक्तमित्येतदनुकरणार्थः । विशेषणयोरर्थवत्त्वं पूर्वोक्तं सिद्धान्ती स्मारयति । नन्विति । तथा च सुखस्य लौकिकसुखाद्यावृत्त्यर्थं यदेव स्वमिति विशेषणमाकाशस्य च लौकिकाकाशाद्यावृत्त्यर्थं यद्वाव कमिति विशेषणमर्थवदिति शेषः । अन्यतरविशेषणवशादपि यथोक्तव्यावृत्तिसिद्धेरकिंचित्करं विशेषणद्वयमिति शङ्कते । सुखेनेति । यदा सुखेनाऽऽकाशं विशेष्यते तदा भूताकाशादाकाशं व्यावर्तितं भव-

१ क. ड. भगवः । २ क. ग. घ. ङ. च. ट. 'खमाकाशः' । ३ क. च. 'मेव किं' । ४ ख. छ. ज. ण. 'विशेषः' । ५ ख. ग. छ. ज. ट. ण. विशिष्यते । ६ ख. च. ण. 'त्करवि' ।

खं तदेव कमिति प्राणं च हास्मै तदाकाशं चो-

चुः ॥५॥ इति चतुर्थाध्यायस्य दशमः खण्डः ॥१०॥

ध्येयत्वं विहितं न त्वाकाशगुणस्य विशेषणस्य सुखस्य ध्येयत्वं वि-
हितं स्यात् । विशेषणोपादानस्य विशेषनियन्तृत्वेनैवोपक्षयात् । अतः
खेन सुखमपि विशेष्यते ध्येयत्वाय । कुतश्चैतन्निश्चीयते । कंशब्दस्या-
पि ब्रह्मशब्दसंबन्धात्कं ब्रह्मेति । यदि हि सुखगुणविशिष्टस्य खस्य
ध्येयत्वं विवक्षितं स्यात्कं खं ब्रह्मेति ब्रूयुरग्रयः प्रथमम् । न चैवमु-
क्तवन्तः । किं तर्हि कं ब्रह्म खं ब्रह्मेति । अतो ब्रह्मचारिणो मोहापन-
यनाय कंखंशब्दयोरितरेतरविशेषणविशेषत्वनिर्देशो युक्त एव यद्वाव
कमित्यादिः । तदेतदग्निभिरुक्तं वाक्यार्थमस्मद्बोधाय श्रुतिराह । प्रा-
णं च हास्मै ब्रह्मचारिणे । तस्याऽऽकाशस्तदाकाशः । प्राणस्य संब-
न्ध्याश्रयत्वेन हार्दं आकाश इत्यर्थः । सुखगुणवच्चनिर्देशात्तं चाऽऽकाशं

ति सुखस्य तद्विशेषणत्वायोगात् । सुखमपि लौकिकसुखाद्व्यवच्छिद्यते । लौकिकसुख-
स्याऽऽकाशविशेषणत्वानुपपत्तेः । अतः सुखेनाऽऽकाशस्याऽऽकाशेन सुखस्य वा
विशेषितत्वसामर्थ्यात्प्राप्तैव सुखाकाशयोर्लौकिकसुखाकाशाभ्यां व्यावृत्तिरित्यन्यतरदेव
विशेषणमर्थवदित्यर्थः । किमन्यतरस्यैव विशेषणस्य व्यावर्तकत्वमित्यापाद्यते किंवा
तस्यैवार्थवच्चमिति तत्राऽऽद्यमङ्गीकरोति । सत्यमेवमिति । द्वितीयं दूषयति । न
त्वित्यादिना । विशिष्टस्यैव ध्येयत्वे विशेषणस्यापि ध्येयत्वं सिध्यतीति चेन्नैवं द-
ण्डी प्रेषानन्वाहेतिवद्विशेषणस्यान्यथामिद्धत्वादित्याह । विशेषणेति । द्वयोरपि वि-
शेषणयोरर्थवच्चं निगमयति । अत इति । विधान्तरेण ध्येयत्वासंभवादित्यतः शब्दा-
र्थः । खमिव सुखेनेत्यपेरर्थः । इतश्च सुखाकाशयोरितरेतरविशेषणविशेष्यत्वमेषित-
व्यमित्याह । कुतश्चेति । कुतःशब्दोपात्तमितःशब्दार्थं स्फुटयति । कंशब्दस्येति ।
खं ब्रह्मेति खंशब्दस्य ब्रह्मशब्दसंबन्धवदित्यपेरर्थः । गुणगुणिनोरुभयोरपि ध्येयत्वसि-
द्धयर्थमितरेतरविशेषणविशेष्यत्वं कंशब्दस्य खंशब्दस्य च प्रत्येकं ब्रह्मशब्दसंबन्धा-
दपि स्वीकर्तव्यमित्युक्तं व्यतिरेकद्वारा साधयति । यदि हीति । उक्तरीत्या द्वयोरपि
ध्येयत्वमतःशब्दार्थः । ब्रह्मचारिणो मोहो नामान्योन्यविशेषणविशेष्यत्वाग्रहणादाका-
शस्यैव गुणिनो ध्येयत्वं न तु सुखस्य गुणस्येति विभ्रमः । प्राणं चेत्यादि वाक्यं ना-
भीनां न ब्रह्मचारिणः । तथा च कथमुपाख्यायिकैर्मिदं निर्वहतीत्याशङ्क्याऽऽह । त-
देतदिति । आकाशस्य प्राणसंबन्धित्वं कया विधयेत्यपेक्षायामाह । आश्रयत्वेनेति ।

१ ग. ड. च. अ. ट. ण. 'नयाय' । २ च. ठ. ड. हार्दका । ३ क. ख. ग. घ. ड. च. अ. ट. ड. ण. 'शा-
त्तत्वाका' । ४ ख. छ. अ. ण. 'सत्यमेवेति' । ५ ख. छ. ण. 'कस्य' । ६ ख. ग. छ. अ. ट. ण. 'कायामि' ।

अथ हैनं गार्हपत्योऽनुशशास पृथिव्यग्निरन्न-
मादित्य इति य एष आदित्ये पुरुषो दृश्यते
सोऽहमस्मि स एवाहमस्मीति ॥ १ ॥ स य

मुखगुणविशिष्टं ब्रह्म तत्स्थं च प्राणं ब्रह्मसंपर्कादेव ब्रह्मेत्युभयं प्राणं
चाऽऽकाशं च समुच्चित्य ब्रह्मणी ऊचुरग्रय इति ॥ ५ ॥ इति च-
तुर्थाध्यायस्य दशमः खण्डः ॥ १० ॥

संभूयाम्यो ब्रह्मचारिणे ब्रह्मोक्तवन्तः । अथानन्तरं प्रत्येकं स्वस्ववि-
षयां विद्यां वक्तुमारेभिरे । तत्राऽऽदावेनं ब्रह्मचारिणं गार्हपत्योऽग्निर-
नुशशास । पृथिव्यग्निरन्नमादित्य इति ममैताश्चतस्रस्तनवः । तत्र य
आदित्य एष पुरुषो दृश्यते सोऽहमस्मि गार्हपत्योऽग्निर्यश्च गार्हपत्योऽ-
ग्निः स एवाहमादित्ये पुरुषोऽस्मीति । पुनः परावृत्त्या स एवाहमस्मीति
वचनम् । पृथिव्यन्नयोरिव भोज्यत्वलक्षणयोः संबन्धो न गार्हपत्यादि-
त्ययोः । अचृत्वपकृत्वप्रकाशेनधर्मा अविशिष्टा इत्यत एकत्वमेवौनयो-
रत्यन्तम् । पृथिव्यन्नयोस्तु भोज्यत्वेनाऽऽभ्यां संबन्धः ॥ १ ॥

स यः कश्चिदेवं यथोक्तं गार्हपत्यमग्निमन्नान्नादत्वेन चतुर्थो प्रविभक्त-

कार्यब्रह्मोपासनसमुच्चितं कारणब्रह्मोपासनमुपसंहर्तुमितिशब्दः ॥ ५ ॥ इति चतुर्थो-
ध्यायस्य दशमः खण्डः ॥ १० ॥

प्रधानविद्यामुपदिश्याद्भविद्याविधानायापक्रमते । संभूयेति । अनन्तरं प्रधानवि-
द्योपदेशादिति शेषः । अग्निविद्यां वक्तुमारब्धानामग्नीनां मध्ये प्रथममिति श्रुतावयवश-
ब्दार्थः । पृथिव्यादिचतुष्टयमनूद्याग्न्यादित्ययोरवान्तरभेदं दर्शयति । तत्रेति । एव-
मग्न्यादित्ययोस्तादात्म्यमितीतिशब्दार्थः । य एष आदित्ये पुरुषो दृश्यते सोऽहम-
स्मीत्येतावतैव तयोस्तादात्म्यसिद्धेः स एवाहमस्मीति पुनरुक्तिरनर्थिकेत्याशङ्क्याऽऽ-
ह । पुनरिति । भोज्यत्वं लक्षणं स्वभावो ययोस्तयोर्गार्हपत्येन यथा संबन्धस्तथा
गार्हपत्यादित्ययोर्न संबन्धः किंतु तादात्म्यलक्षण एवेत्यत्र हेतुमाह । अचृत्वेति ।
पृथिव्यादावपि तादात्म्यं किं न स्यादित्याशङ्क्याऽऽह । पृथिवीति । आभ्यामग्न्या
दित्याभ्यामिति यावत् । स एवाहमस्मीति परावृत्त्या पुनर्वचनं यथोक्तार्थविशेषसि-
द्धयर्थमिति भावः ॥ १ ॥

उक्ताया विद्याया गार्हपत्यविषयाया द्विविधं फलं दर्शयति । स यः कश्चिदित्यादिना ।

१ ख. अ. 'शत्वर्थ'। घ. च. ठ. ड. 'शक्तत्वर्थ'। २ ड. ड. ड. 'वाऽऽवयो'। ३ घ. ड. च.
ठ. ड. ड. ण. 'नाऽऽवभ्यां'।

एतमेवं विद्वानुपास्तेऽपहते पापकृत्यां लोकी
भवति सर्वमायुरेति ज्योग्जीवति नास्यावरपुरु-
षाः क्षीयन्त उप वयं तं भुञ्जामोऽस्मि ॥ २ ॥
केऽमुष्मि ॥ २ ॥ य एतमेवं विद्वानुपास्ते ॥ २ ॥
इति चतुर्थाध्यायस्यैकादशः खण्डः ॥ ११ ॥
अथ हैनमन्वाहार्यपचनोऽनुशशासाऽऽपो दिशो
नक्षत्राणि चन्द्रमा इति य एष चन्द्रमसि पुरुषो
दृश्यते सोऽहमस्मि स एवाहमस्मीति ॥ १ ॥
स य एतमेवं विद्वानुपास्तेऽपहते पापकृत्यां
लोकी भवति सर्वमायुरेति ज्योग्जीवति नास्या-

मुपास्ते सोऽपहते विनाशयति पापकृत्यां पापं कर्म । लोकी लोकैर्वा-
श्चास्मदीयेन लोकेनाऽऽग्नेयेन तद्वान्भवति यथा वयमिह च लोके सर्वं वर्ष-
शतमायुरेति प्राप्नोति । ज्योगुज्ज्वलं जीवति नाप्रख्यात इत्येतत् । न
चास्यावराश्च ते पुरुषाश्चास्य विदुषः संततिजा इत्यर्थः । न क्षीयन्ते सं-
तत्युच्छेदो न भवतीत्यर्थः । किंच तं वयमुपभुञ्जामः पालयामोऽस्मिश्च
लोके जीवन्तममुष्मिश्च परलोके । य एतमेवं विद्वानुपास्ते यथोक्तं तस्यै
तत्फलमित्यर्थः ॥ २ ॥ इति चतुर्थाध्यायस्यैकादशः खण्डः ॥ ११ ॥

अथ हैनमन्वार्यपचनोऽनुशशास दक्षिणाग्निरापो दिशो नक्षत्राणि च-
न्द्रमा इत्येता मम चतस्रस्तनवश्चतुर्धाऽहमन्वाहार्यपचन आत्मानं प्रवि-
भज्यावस्थितः । तत्र य एष चन्द्रमसि पुरुषो दृश्यते सोऽहमस्मि स
एवाहमस्मीति पूर्ववत् । अन्नसंबन्धाज्ज्योतिष्प्रसामान्याच्चान्वाहार्यपचन-

कस्यैतत्फलमित्यपेक्षायामुक्तमेव सङ्क्षिपति । य एतमेवमिति ॥ २ ॥ इति चतुर्था-
ध्यायस्यैकादशः खण्डः ॥ ११ ॥

गार्हपत्योपदेशानन्तर्यमथशब्दार्थः । अवादिचतुष्टयमनूद्य दक्षिणाग्नौ चन्द्रे च वि-
शेषं दर्शयति । तत्रेति । अन्वाहार्यपचनचन्द्रमसोस्तादात्म्येनावन्नेन नक्षत्राणां च
ताभ्यां भोज्यत्वेन संबन्ध इति वक्तुं पुनर्वचनमित्याह । स एवेति । कथं पुनरन्वा-
हार्यपचनचन्द्रमसोस्तादात्म्यं तत्राऽऽह । अन्नसंबन्धादिति । प्रसिद्धं हि दर्शपू-

१ अ. पापकं । २ ख. अ. 'कवानस्म' । ३ क. वांश्च मदी । ४ ग. ड. च. ट. ड. ढ. 'र्थः
क्षी' । ५ ख. अ. 'मोऽस्मिंक्षी' । ६ घ. ड. ठ. परे लो' ।

वरपुरुषाः क्षीयन्त उप वयं तं भुञ्जामोऽस्मि-
 श्व लोकेऽमुष्मि ५ श्व य एतमेवं विद्वानुपास्ते
 ॥२॥ इति चतुर्थाध्यायस्य द्वादशः खण्डः ॥१२॥
 अथ हैनमाहवनीयोऽनुशशास प्राण आकाशो
 द्यौर्विद्युदिति य एष विद्युति पुरुषो दृश्यते
 सोऽहमस्मि स एवाहमस्मीति ॥ १ ॥ स य
 एतमेवं विद्वानुपास्तेऽपहते पापकृत्यां लो-

चन्द्रमसोरेकत्वं दक्षिणादिवसंबन्धाच्च । अपां नक्षत्राणां च पूर्ववदन्नत्वे-
 नैव संबन्धः । नक्षत्राणां चन्द्रमसो भोग्यत्वप्रसिद्धेः । अपामन्नोत्पादक-
 त्वादन्नत्वं दक्षिणाग्नेः पृथिवीवद्गार्हपत्यस्य । समानमन्यत् ॥ १ ॥ २ ॥
 इति चतुर्थाध्यायस्य द्वादशः खण्डः ॥ १२ ॥

अथ हैनमाहवनीयोऽनुशशास प्राण आकाशो द्यौर्विद्युदिति ममाप्ये-
 ताश्चतस्रस्तनवः । य एष विद्युति पुरुषो दृश्यते सोऽहमस्मीत्यादि पू-

र्णमासयोरन्वाहार्यपचने हविःश्रपणम् । ते चन्द्रं प्राप्यान्नं भवतीत्यादौ चन्द्रमसि प्र-
 सिद्धोऽन्नसंबन्धः । तस्मात्तयोस्तादात्म्यमित्यर्थः । तयोरेकत्वे हेत्वन्तरमाह । ज्योति-
 ष्टेति । तत्रैव हेत्वन्तरमाह । दक्षिणेति । अन्वाहार्यपचनो हि दक्षिणाग्निरुच्यते ।
 चन्द्रमाश्च दक्षिणेन पथा प्राप्यमाणो दक्षिणस्यां दिशि भवतीति गम्यते । उत्तरदिग-
 विष्ठातुरपि तस्य तत्संबन्धानिवारणात्तद्युक्तं तयोरैक्यमित्यर्थः । अपां नक्षत्राणां च
 चन्द्रवदन्वाहार्यपचनेन तादात्म्यमाशङ्क्याऽऽह । अपामिति । पूर्ववत्पृथिव्यन्नयोस्त-
 योर्गार्हपत्यादित्याभ्यामन्नत्वेन संबन्धवदिति यावत् । संबन्धोऽन्वाहार्यपचनचन्द्र-
 मोभ्यामिति शेषः । कथं नक्षत्राणामन्नत्वं तत्राऽऽह । नक्षत्राणामिति । कथं पुनर-
 पामन्नत्वं तदाह । अपामिति । दक्षिणाग्नेर्दक्षिणाग्निं प्रतीति यावत् । पृथिव्या गार्ह-
 पत्याग्निं प्रत्यन्नत्ववदित्युदाहरणार्थः । स य एतमेवं विद्वानित्याद्यन्यदित्युक्तम् ॥ १ ॥
 ॥ २ ॥ इति चतुर्थाध्यायस्य द्वादशः खण्डः ॥ १२ ॥

गार्हपत्यस्य दक्षिणाग्नेश्चोपासनानन्तर्यमथशब्दार्थः । तत्रावान्तरभेदं दर्शयति ।
 य एष इति । सोऽहमस्मीत्याद्यन्यत्समानमिति संबन्धः । यथा पूर्वं ज्योतिष्ठाविशे-
 षाद्गार्हपत्यादित्ययोरन्वाहार्यपचनचन्द्रमसोश्च साम्यमुक्तं तथा ज्योतिष्ठसामान्याद्वि-

की भवति सर्वमायुरेति ज्योग्जीवति नास्याव-
रपुरुषाः क्षीयन्त उप वयं तं भुञ्जामोऽस्मि-
श्च लोकेऽमुष्मि-श्च य एतमेवं विद्वानुपास्ते
॥२॥ इति चतुर्थाध्यायस्य त्रयोदशः खण्डः ॥१३॥
ते होचुरूपकोसलैषा सौम्य तेऽस्मद्विद्याऽऽत्मवि-
द्या चाऽऽचार्यस्तु ते गतिं वक्तव्याजगाम हास्या-
ऽऽचार्यस्तमाचार्योऽभ्युवादोपकोसल ३ इति ॥१॥
भगव इति ह प्रतिशुश्राव ब्रह्मविद इव सौम्य
ते मुखं भाति को नु त्वाऽनुशशासेति को नु

वर्तमान्यात् । दिवाकाशयोस्त्वाश्रयत्वाद्विद्युदाहवनीययोर्भोग्यत्वे-
नैव संबन्धः । समानमन्यत् ॥ १ ॥ २ ॥ इति चतुर्थाध्यायस्य त्रयो-
दशः खण्डः ॥ १३ ॥

ते पुनः संभूयोचुरूपकोसलैषा सौम्य ते तवास्मद्विद्याऽग्निविद्येत्य-
र्थः । आत्मविद्या पूर्वोक्ता प्राणो ब्रह्म कं ब्रह्म खं ब्रह्मेति च । आचार्य-
स्तु ते गतिं वक्ता विद्याफलप्राप्तय इत्युक्तवोपरेमुरग्रयः । आजगाम हा-
स्याऽऽचार्यः कालेन । तं च शिष्यमाचार्योऽभ्युवादोपकोसल ३ इति ॥१॥

भगव इति ह प्रतिशुश्राव । ब्रह्मविद इव सौम्य ते मुखं प्रसन्नं भा-
ति को नु त्वाऽनुशशासेत्युक्तः प्रत्याह । को नु माऽनुशिष्यादनुशासनं-

द्युदाहवनीययोस्तादात्म्यमेष्टव्यमित्याह । पूर्ववदिति । कथं तर्हि ताभ्यां दिवाका-
शयोः संबन्धस्तत्राऽऽह । दिवाकाशयोस्त्विति । आहवनीयस्य फलत्वाद्विवो वि-
षयत्वं तत्र होमादिद्वारा निष्पन्नापूर्वस्य द्युलोकेफलत्वाभ्युपगमाद्विद्युतस्त्वाकाशाश्रय-
त्वं प्रसिद्धमतो विद्युदाहवनीययोर्भोग्यत्वेनैव दिवाकाशयोः संबन्ध इत्यर्थः । स य
एतमेवमित्याद्यन्यदित्युक्तम् ॥ १ ॥ २ ॥ इति चतुर्थाध्यायस्य त्रयोदशः खण्डः ॥१३॥

अग्नीनां मिथो विसंवादं व्यावर्तयति । ते पुनरिति । तथाऽप्यात्मविद्या श्रोत-
व्येत्याशङ्क्याऽऽह । आत्मविद्येति । कथमाचार्योपदेशमन्तरेण भगवदुपदेशवशा-
देव मे विद्या फलवत्याचार्याद्वैव विद्या विदिता साधिष्ठैमित्यादि हि प्रागुक्तमत आ-
ह । आचार्यस्त्विति ॥ १ ॥

१ ख. कोशलं । २ ख. ज. सौम्य । ३ ख. घ. 'कोशल' । ४ ख. ज. सौम्य । ५ ङ. 'कोश-
ले' । ६ ख. घ. ज. सौम्य । ७ ङ. 'कोशल' । ८ ख. ज. सौम्य । ९ ख. ग. छ. ट. ण. 'कपाल' ।
ज. 'कपाकला' । १० क. ग. ट. 'योदेव' ।

माऽनुशिष्याद्भो इतीहापेव निहनुत इमे नून-
मीदृशा अन्यादृशा इतीहाग्नीनभ्यूदे किं नु
सौम्य किल तेऽवोचन्निति ॥ २ ॥ इदमिति ह
प्रतिजज्ञे लोकान्वाव किल सौम्य तेऽवोचन्नहं
तु ते तद्वक्ष्यामि यथा पुष्करपलाश आपो न
श्लिष्यन्त एवमेवंविदि पापं कर्म न श्लिष्यत
इति ब्रवीतु मे भगवानिति तस्मै होवाच ॥३॥

कुर्याद्भो भगवंस्त्वयि प्रोषित इतीहापेव निहनुतेऽपनिहनुत इवेति व्यवहि-
तेन संबन्धो न चापनिहनुते न च यथावदग्निभिरुक्तं ब्रवीतीत्यभिप्रायः ।

कथमिमेऽग्नयो मया परिचरिता उक्तवन्तो नूनं यतस्त्वां दृष्ट्वा वेप-
माना इवेदृशा दृश्यन्ते पूर्वमन्यादृशाः सन्त इतीहाग्नीनभ्यूदेऽभ्युक्तवा-
न्काक्काऽग्नीन्दर्शयन् । किं नु सौम्य किल ते तुभ्यमवोचन्नग्नय इति पृष्ठ
इत्येवमिदमुक्तवन्त इत्येवं ह प्रतिजज्ञे प्रतिज्ञातवान्प्रतीकमात्रं किञ्चिन्न
सर्वं यथोक्तमग्निभिरुक्तमवोचत् । यत आहाऽऽचार्यो लोकान्वाव पृथि-
व्यादीन्हे सौम्य किल तेऽवोचन्न ब्रह्म साकल्येन । अहं तु ते तु-
भ्यं तद्वद्व्यदिच्छसि त्वं श्रोतुं वक्ष्यामि शृणु तस्य मयोच्यमानस्य
ब्रह्मणो ज्ञानमाहात्म्यं यथा पुष्करपलाशे पद्मपत्र आपो न श्लिष्यन्त
एवं यथा वक्ष्यामि ब्रह्मैवंविदि पापं कर्म न श्लिष्यते न संबध्यत इत्ये-

अपनिहनुत इवेत्यत्रेवशब्दतात्पर्यं दर्शयति । न चेति ।

उक्तमभिप्रायमाकाङ्क्षापूर्वकं विवृणोति । कथमित्यादिना । काका स्वरमङ्गेन
भीतः सन्नृक्तवानस्फुटामिति यावत् । भीतिं शिष्यस्यापनयन्नाचार्यो ब्रूते । किं नु सौ-
म्येति । आचार्यवर्क्यस्थमितिशब्दमनूद्य व्याचष्टे । इत्येवमिति । पृष्ठः सन्निति पू-
र्वेण संबन्धः । यस्मादग्निभिरुक्तमाचार्याय प्रतीकद्वारा शिष्यो निवेदितवांस्तस्मादा-
चार्यः प्राप्तः सावकाशमित्याह । यत इति । कं खं ब्रह्मेत्यादिना ब्रह्मापि तैरुक्तमि-
त्याशङ्क्याऽऽह । न ब्रह्मेति । कथं तर्हि साकल्येन ब्रह्म ज्ञातव्यमित्यत आह । अहं
त्विति । ब्रह्मज्ञाने किं स्यादित्याशङ्क्याऽऽह शृण्विति ॥ २ ॥ ३ ॥ इति चतु-
र्थाध्यायस्य चतुर्दशः खण्डः ॥ १४ ॥

१ ख. अ. सौम्य । २ ख. अ. सौम्य । ३ ख. अ. सौम्य । ४ ख. अ. ड. सौम्य । ५ ख.
अ. ड. यदीच्छ । ६ अ. सौम्येति । ७ क. 'वावस्थमि' । ८ क. मित्याह । ग. ट. 'मित्याशङ्क्याऽऽह' ।

इति चतुर्थाध्यायस्य चतुर्दशः खण्डः ॥ १४ ॥
य एषोऽक्षिणि पुरुषो दृश्यत एष आत्मेति
होवाचैतदमृतमभयमेतद्ब्रह्मेति तद्यद्यप्यस्मि-

वमुक्तवत्याचार्य आहोपकोसलो ब्रवीतु मे भगवानिति तस्मै होवाचाऽऽ-
चार्यः ॥ २ ॥ ३ ॥ इति चतुर्थाध्यायस्य चतुर्दशः खण्डः ॥ १४ ॥

य एषोऽक्षिणि पुरुषो दृश्यते निवृत्तचक्षुर्भिर्ब्रह्मचर्यादिसाधनसंपन्नैः
शान्तैर्विवेकिभिर्दृष्टेर्द्रष्टा । चक्षुषश्चक्षुरित्यादिश्रुत्यन्तरात् । नन्वग्निभि-
रुक्तं वितथं यत आचार्यस्तु ते गतिं वक्तेति गतिमात्रस्य वक्तव्यवोच-
न्भविष्यद्विषयापरिज्ञानं चाग्नीनाम् । नैष दोषः । सुखाकाशस्यैवाक्षिणि
दृश्यत इति द्रष्टुरनुवादात् । एष आत्मा प्राणिनामिति होवाचैवमुक्तवा-
नेतद्यदेवाऽऽत्मतत्त्वमवोचाम् । एतदमृतममरणधर्म्यविनाश्यत एवाभ-
यं यस्य हि विनाशशङ्का तस्य भयोपपत्तिस्तदभावादभयमत एवैतद्ब्र-
ह्म बृहदनन्तमिति । किंचास्य ब्रह्मणोऽक्षिपुरुषस्य माहात्म्यं तत्तत्र पु-

कथमुपसन्नायाऽऽचार्यो ब्रह्मचारिणे ब्रह्मविद्यामुक्तवानित्यत आह । य एष इ-
ति । अक्षिस्थाने तदुपलक्षितो द्रष्टा य एष पुरुषो दृश्यत इति संबन्धः । नासौ स-
र्वेषां छायात्मातिरिक्तो दृष्टिगोचरतामाचरतीत्याशङ्क्याधिकारिणो विशिनाष्टि । निवृ-
त्तेति । निवृत्तानि विषयेभ्यो विमुखाणि चक्षूषि बौद्धानि करणानि येषां तैरिति या-
वत् । बाह्यकरणानां स्ववशत्वाधीनं विशेषणान्तरमौघते । ब्रह्मचर्यादीति । मनसो
विषयपारवश्यराहित्ये विशेषणान्तरमाह । शान्तैरिति । तेषां निवृत्तचक्षुष्टे हेतुमाह ।
विवेकिभिरिति । पुरुषोऽक्षिणि द्रष्टेत्यत्र बृहदारण्यकश्रुतिं प्रमाणयति । चक्षुष इ-
ति । आचार्येणापूर्वविद्योपदेशादग्नीनामुक्तिर्मिथ्या प्राप्तेति शङ्कते । नन्विति । अ-
ग्निवचनस्य गत्यन्तरमाह । भविष्यदिति । नाग्नीनामुक्तिर्मृषा नापि तेषां भविष्यद्वि-
षयाज्ञानमिति दूषयति । नैष दोष इति । यत्सुखगुणैकमाकाशमुपास्यमग्निभिरुपदिष्टं
तस्यैव कारणब्रह्मणो द्रष्टृरूपस्याक्षिणि दृश्यत इत्यनुवादो गतिव्याख्यानायाऽऽचार्ये-
ण क्रियते तन्नास्ति दोषद्वयमित्यर्थः । अक्षिणि दृश्यत इति प्रयोगादाचार्येण छाया-
त्मा विवक्षित इत्याशङ्क्याऽऽह । एष इति ।

इतश्च नायं पुरुषश्छायात्मेत्यनन्तरवाक्यमवतार्य व्याकरोति । एतदित्यादिना ।
इतिशब्दो यथोक्तगुणैरुपास्यः पुरुषो न छायात्मा भवितुमर्हतीत्यर्थः । असङ्गत्वाच्च
नायं छायात्मेत्याह । किंचेति । माहात्म्यं स्थानद्वारेणोच्यत इति शेषः । किमेताव-

१ घ. ण. 'कोशलो' । २ ख. अ. 'नाशश' । ३ ख. छ. अ. ण. बाह्यक' । ४ ख. अ. ण. 'मा'
ददते । ५ अ. छ. 'मादत्ते' । ६ ग. ट. 'णमा' ।

न्सर्पिर्वोदकं वा सिञ्चति वर्त्मनी एव गच्छ-
ति ॥ १ ॥ एत २ संयद्दाम इत्याचक्षत एत २
हि सर्वाणि वामान्यभिसंयन्ति सर्वाण्येनं वा-
मान्यभिसंययन्ति य एवं वेद ॥ २ ॥ एष
उ एव वामनीरेष हि सर्वाणि वामानि नयति
सर्वाणि वामानि नयति य एवं वेद ॥ ३ ॥
एष उ एव भामनीरेष हि सर्वेषु लोकेषु भाति

रूपस्य स्थानेऽक्षिणि यद्यप्यस्मिन्सर्पिर्वोदकं वा सिञ्चति वर्त्मनी
एव गच्छति पक्षमावेव गच्छति न चक्षुषा संबध्यते पञ्चपत्रेणोदकम् ।
स्थानस्याप्येतन्माहात्म्यं किं पुनः स्थानिनोऽक्षिपुरुषस्य निरञ्जनत्वं
वक्तव्यमित्यभिप्रायः ॥ १ ॥

एतं यथोक्तं पुरुषं संयद्दाम इत्याचक्षते । कस्मात् । यस्मादेतं स-
र्वाणि वामानि वननीयानि संभजनीयानि शोभनान्यभिसंयन्त्यभिसंग-
च्छन्तीत्यतः संयद्दामः । तथैवंविदमेनं सर्वाणि वामान्यभिसंयन्ति य
एवं वेद ॥ २ ॥

एष उ एव वामनीरेषमादेश हि सर्वाणि वामानि पुण्यकर्मफलानि
पुण्यानुरूपं प्राणिभ्यो नयति प्रापयति वहति चाऽऽत्मधर्मत्वेन । विदु-
षः फलं सर्वाणि वामानि नयति य एवं वेद ॥ ३ ॥

एष उ एव भामनीरेष हि यस्मात्सर्वेषु लोकेष्वदित्यचन्द्राग्न्यादि-

वा पुरुषस्याऽऽयातमित्यौशङ्क्याऽऽह । स्थानस्यापीति ॥ १ ॥

तस्यैवोपास्यत्वार्थं गुणान्तरं दर्शयति । एतमिति । पुरुषस्य संयद्दामत्वं ब्रह्मवि-
दुक्त्या सिद्धमपि नान्वर्थमन्तरेण व्यक्तीभवतीति शङ्कते । कस्मादिति । अवयवार्थो-
पन्यासेन परिहरति । यस्मादिति । गुणोपास्तिफलमाह । तथेति । उपास्यगुणानु-
सारेणेत्यर्थः ।

एवंविदं संयद्दामगुणविशिष्टपुरुषोऽस्मीति वेदितारमित्येतत् ॥ २ ॥

गुणान्तरमुपास्यत्वाय दर्शयति । एष इति । तद्वच्च्युत्पादयति । एष इति ॥ ३ ॥

गुणान्तरं ध्यानायोक्त्वा व्युत्पादयति । एष इत्यादिना । आदित्यादिरूपेणास्यै-

१ घ. ठ. 'भिग' । २ क. ग. ट. 'त्याह' । ३ ख. ज. 'नान्वयार्थ' । अ. 'नावयवार्थ' । ४ ख.
छ. अ. ण. 'शिष्टः पु' ।

सर्वेषु लोकेषु भाति य एवं वेद ॥ ४ ॥ अथ
यदु चैवास्मिच्छव्यं कुर्वन्ति यदि च नार्चिषमे-
वाभिसंभवन्त्यर्चिषोऽहरह् आपूर्यमाणपक्षमा-
पूर्यमाणपक्षाद्यान्षुदङ्डेति मासा ५ स्तान्मा-
सेभ्यः संवत्सर ५ संवत्सरादादित्यमादित्याच्चन्द्र-

रूपैर्भाति दीप्यते । तस्य भासा सर्वमिदं विभातीति श्रुतेरतो भामानि
नयतीति भामनीः । य एवं वेदासावपि सर्वेषु लोकेषु भाति ॥ ४ ॥

अथेदानीं यथोक्तब्रह्मविदो गतिरुच्यते । यद्यद्युचैवास्मिन्नेवंविदि श-
व्यं शवकर्म मृते कुर्वन्ति यदि च न कुर्वन्ति ऋत्विजः सर्वथाऽप्येवं-
वित्तेन शवकर्मणाऽकृतेनापि प्रतिबद्धो न ब्रह्म प्राप्नोति न च कृतेन श-
वकर्मणाऽस्य कश्चनाभ्यधिको लोकः । न कर्मणा वर्धते नो कनीयानि-
ति श्रुत्यन्तरात् । शवकर्मण्यनादरं दर्शयन्विद्यां स्तौति न पुनः शव-
कर्मैवंविदो न कर्तव्यमिति ।

अक्रियमाणे हि शवकर्मणि कर्मणां फलारम्भे प्रतिबन्धः कश्चिदनु-
मीयतेऽन्यत्र । यत इह विद्याफलारम्भकाले शवकर्म स्याद्वा न वेति
विद्यावतोऽप्रतिबन्धेन फलारम्भं दर्शयति । ये सुखाकाशमक्षिस्थं संय-

व दीप्यमाणत्वे श्रुत्यन्तरमनुकूलयति । तस्येति । गुणोपास्तिफलमाह । य एव-
मिति ॥ ४ ॥

गतिं वक्तुं पूर्वोक्तब्रह्मविद्यायामधिकगुणानेवाऽऽचार्योऽन्ववादीदिदानीं तामेव गति-
मवतारयति । अथेति । तां वक्तुं पातनिकां करोति । यद्यदीति । करणाकरणाभ्यां
विदुषो न वृद्धिर्नापि हानिरित्यत्र श्रुत्यन्तरं प्रमाणयति । न कर्मणेति । अथ यदु
चैवेत्यादिवाक्यस्य तात्पर्यं दर्शयति । शवकर्मणीति । तात्पर्यान्तरं दर्शयति । न-
पुनरिति ।

यदि विदुषोऽपि शवकर्म कर्तव्यं कस्तर्हि तस्य विशेषस्तत्राऽऽह । अक्रियमाणे
हीति । अन्यत्रेत्यविद्यावानुच्यते । इहेति । प्रस्तुतवाक्यस्य विद्यावतो वोक्तिरिति
शवकर्मण्यनादरपूर्वकमिति शेषः । विद्यावतः शवकर्मभावाभावयोरप्रतिबन्धः फलं सि-
ध्यति । अविद्यावतस्तु शवकर्मकरणे कर्माणि न फलदानीति विद्यास्तुतिरिहाभिप्रेते-
ति भावः । तेऽर्चिषमेवेत्यत्र तच्छब्दार्थं व्याचष्टे । ये सुखाकाशमिति । सत्यलोक-

मसं चन्द्रमसो विद्युतं तत्पुरुषोऽमानवः स ए-
नान्ब्रह्म गमयत्येष देवपथो ब्रह्मपथ एतेन प्र-

ह्मामो वामनीर्भामनीरित्येवंगुणमुपासते प्राणसहितामग्निविद्यां च तेषाम-
न्यत्कर्म भवतु मा वा भूत्सर्वथाऽपि तेऽर्चिषमेवाभिसंभवन्त्यर्चिरभिमा-
निनीं देवतामभिसंभवन्ति प्रतिपद्यन्त इत्यर्थः । अर्चिषोऽर्चिर्देवताया
अहरहरभिमानीनीं देवतामह्म आपूर्यमाणपक्षं शुक्लपक्षदेवतामापूर्यमाणप-
क्षाद्यान्षण्मासानुदङ्कुत्तरां दिशमेति सविता तान्मासानुत्तरायणदेवतां
तेभ्यो मासेभ्यः संवत्सरं संवत्सरदेवतां ततः संवत्सरादादित्यमादित्या-
च्चन्द्रमसं चन्द्रमसो विद्युतं तत्तत्रस्थांस्तान्पुरुषः कश्चिद्ब्रह्मलोकादेत्या-
मानवो मानव्यां सृष्टौ भवो मानवो न मानवोऽमानवः स पुरुष एनान्ब्र-
ह्म सत्यलोकस्थं गमयति गन्तृगन्तव्यगमयिवृत्वव्यपदेशेभ्यः । सन्मा-
त्रब्रह्मप्राप्तौ तदनुपपत्तेः । ब्रह्मैव सन्ब्रह्माऽप्येतीति हि तत्र वक्तुं न्या-
य्यम् । सर्वभेदनिरासेन सन्मात्रप्रतिपत्तिं वक्ष्यति । न चादृष्टो मार्गोऽग-
मनापोपतिष्ठते । स एनमविदितो न भुनक्तीति श्रुत्यन्तरात् । एष देव-
पथो देवैरर्चिरादिभिर्गमयिवृत्वेनाधिकृतैरुपलक्षितः पन्था देवपथ उच्यते ।
ब्रह्म गन्तव्यं तेन चोपलक्षित इति ब्रह्मपथः । एतेन प्रतिपद्यमाना गच्छन्तो

स्थमिति देशव्यवच्छेदेन किमिति व्याख्यायते मुख्यमेव ब्रह्म ब्रह्मशब्दालम्बनं किं नो-
च्यते तत्राऽऽह । गन्तृगन्तव्येति । एतेभ्यो हेतुभ्यः सत्यलोकस्थं ब्रह्म न मुख्य-
मिति संबन्धः । मुख्यब्रह्मप्राप्तावपि यथोक्तव्यपदेशा भविष्यन्तीत्याशङ्क्याऽऽह । सन्मा-
त्रेति । तदनुपपत्तेर्न तादृग्ब्रह्म ब्रह्मशब्दमिति शेषः । अनुपपत्तिमेव स्फोरयति । ब्रह्मैवेति ।
तत्रोति मुख्यप्राप्तिरुच्यते । कस्यचिदपि सन्मात्रब्रह्मप्राप्तिरत्र नास्तीत्याशङ्क्याऽऽह ।
सर्वभेदेति । वक्ष्यति षष्ठेऽध्याये श्रुतिरिति शेषः । जीवस्य सन्मात्रं ब्रह्म पारमा-
थिकं रूपं चेदुपासकस्यापि न गतिरुचिता तस्यापि ब्रह्मातिरिक्तस्वरूपामभावादित्या-
शङ्क्याऽऽह । न चेति । एकत्वलक्षणो मार्गो न दृष्टश्चेदगमनाय नोप-
तिष्ठते । न हि ध्याननिष्ठस्यादृष्टमेकत्वं गमनं वारयितुं पारयत्यज्ञानप्रतिबन्धात् ।
तस्य गमनभ्रान्तिसंभवादित्यर्थः । यद्वैकत्वलक्षणो मार्गो नावगतो न गमनाय
मोक्षायोपस्थितो भवतीत्यर्थः । तत्र प्रमाणमाह । स एनमिति । स परमात्मा प्रत्य-
क्त्वेनाज्ञातः सन्नेनमधिकारिणं मुक्तिप्रदानेन न पालयतीत्यर्थः । प्रकृतां गतिरुपसंहर-
ति । एष इति । गतिफलं निगमयति । एतेनेति । इममिति विशेषणादनावृत्तिरस्मि-

१ ट. ठ. एतां । २ घ. ठ. ड. ण. 'तु वा मा' । ३ क. ख. ग. ड. च. ज. ट. ठ. ड. ण.
एतां । ४ ख. छ. ज. ण. देशाव । ५ क. ग. ट. 'ह्यश' । ६ क. 'न्मात्रं' ।

तिपद्यमाना इमं मानवमावर्ते नाऽऽवर्तन्ते ना-
ऽऽवर्तन्ते ॥ ५ ॥ इति चतुर्थाध्यायस्य पञ्चद-
शः खण्डः ॥ १५ ॥ एष ह वै यज्ञो योऽयं
पवत एष ह यन्निदं सर्वं पुनाति यदेष य-

ब्रह्मेमं मानवं मनुसंबन्धिनं मनोः सृष्टिलक्षणमावर्तं नाऽऽवर्तन्त आवर्त-
न्तेऽस्मिञ्जननमरणप्रबन्धचक्रादृढा घटीयन्त्रवत्पुनःपुनरित्यावर्तस्तं न
प्रतिपद्यन्ते । नाऽऽवर्तन्त इति द्विरुक्तिः सफलाया विद्यायाः परिस-
माप्तिप्रदर्शनार्था ॥ ५ ॥ इति चतुर्थाध्यायस्य पञ्चदशः खण्डः ॥ १५ ॥

रहस्यप्रकरणे प्रसङ्गादारण्यकत्वसामान्याच्च यज्ञे क्षत उत्पन्ने व्या-
हृतयः प्रायश्चित्तार्था विधातव्यास्तदभिज्ञस्य चत्विजो ब्रह्मणो मौनमि-
त्यत इदमारभ्यते ।

एष ह वा एष वायुर्योऽयं पवतेऽयं यज्ञः । ह वा इति प्रसिद्धार्थाव-
द्योतकौ निपातौ । वायुप्रतिष्ठो हि यज्ञः प्रसिद्धः श्रुतिषु । स्वाहा वा-

न्कल्पे । कल्पान्तरे त्वावृत्तिरिति सूच्यते । आवर्तशब्दं व्याकरोति । आवर्तन्त इ-
ति । सफलाया यथोक्तेन गतिपूर्वकेण फलेन सहिताया इति यावत् । कार्यब्रह्मोपा-
सनसमुच्चिता कारणब्रह्मोपासना यथोक्ता न विद्यासहिताऽविद्याऽत्र विवक्षिता तस्या
इत्यर्थः ॥ ५ ॥ इति चतुर्थाध्यायस्य पञ्चदशः खण्डः ॥ १५ ॥

पूर्वोत्तरग्रन्थयोरसंगतिमाशङ्क्य प्रासङ्गिकीं संगतिमाह । रहस्यप्रकरण इति ।
रहस्यमुपासनं तत्प्रकरणे विदुषां फलप्राप्तये मार्गोपदेशप्रसङ्गेन यज्ञस्य समाप्तिगम-
नायानन्तरग्रन्थेन मार्गोपदेशादस्ति संगतिरित्यर्थः । किंच पूर्वोत्तरग्रन्थयोरारण्यकत्वेन
समानत्वादपि संगतिरस्तीत्याह । आरण्यकत्वेति । किंचाग्निविषया विद्या प्रकृतायज्ञे च
सिद्धेऽग्निसंबन्धे यदि किमपि क्षतमुत्पद्यते तदा प्रायश्चित्तार्था व्याहृतयो विधातव्या इ-
त्यनन्तरग्रन्थप्रवृत्तिरिति संगत्यन्तरमाह । यज्ञ इति । प्रकृतायामुपासनायां मौनमङ्गी-
क्रियते वाग्व्यापारे विक्षिप्तचित्ततया ध्यानानुष्ठानासिद्धेः । ऋत्विग्विशेषस्य च प्रायश्चि-
त्ताभिज्ञस्य मौनमत्र विधीयते तेनास्ति मिथः संगतिरित्याह । तदभिज्ञस्येति ।

यज्ञस्य देवतोद्देशेन द्रव्यत्यागात्मकत्वात्क्रियायाश्च क्षणभङ्गिन्या गतिमत्त्वायोगा-
न्मार्गोपदेशासंभवात्कथमाद्या संगतिरित्याशङ्क्य गतिमत्त्वं संपादयितुं यज्ञस्य वायुरू-
पत्वमाह । एष इत्यादिना । यज्ञो वाय्वाश्रयो वाय्वात्मक इति श्रौती प्रसिद्धिस्ता-
मेव प्रकटयति । वायुप्रतिष्ठ इति । श्रुतीरुदाहरति । स्वाहेति । स्वाहाकारमुच्चार्य

न्निदं सर्वं पुनाति तस्मादेष एव यज्ञस्तस्य
मनश्च वाक्च वर्तनी ॥ १ ॥

तेधाः । अयं वै यज्ञो योऽयं पवत इत्यादिश्रुतिभ्यः । वात एव हि चलनात्मकत्वात्क्रियासमवायी । वात एव यज्ञस्याऽऽरम्भको वातः प्रतिष्ठेति च श्रवणात् । एष ह यन्गच्छश्चलन्निदं सर्वं जगत्पुनाति पावयति शोधयति । न ह्यचलतः शुद्धिरस्ति । दोषनिरसनं चलतो हि दृष्टं न स्थिरस्य । यद्यस्माच्च यज्ञे इदं सर्वं पुनाति तस्मादेष एव यज्ञो यत्पुनातीति । तस्यास्यैवं विशिष्टस्य यज्ञस्य वाक्च मन्त्रोच्चारणे व्यापृता । मनश्च यथाभूतार्थज्ञाने व्यापृतम् । ते एते वाङ्मनसे वर्तनी मार्गौ याभ्यां यज्ञस्तापमानः प्रवर्तते ते वर्तनी । प्राणापानपरिचलनवत्या हि वाचश्चित्तस्य चोत्तरोत्तरक्रमो यँद्यज्ञ इति हि श्रुत्यन्तरम् । अतो वाङ्मनसाभ्यां यज्ञो वर्तत इति वाङ्मनसे वर्तनी उच्येते यज्ञस्य ॥१॥

वाते वायौ धीयते क्षिप्यत इति वातेधा यज्ञः । श्रुत्यन्तरमाह । अयमिति । आदिशब्देन वाताद्यज्ञः प्रयुज्यतामिति श्रुतिर्गृह्यते । आदर्शितश्रुतीनामर्थं संगृह्णाति । वात इति । यो यज्ञः क्रियासमवायी तत्समुदायात्मकः स वायुरेव । द्वयोश्चलनात्मकत्वाविशेषात् । तस्माद्वायुप्रतिष्ठतदात्मको यज्ञ इत्यर्थः । वायुप्रतिष्ठो यज्ञ इत्यत्र श्रुत्यन्तरमाह । वात एवेति । पवनत्वश्रुत्याऽपि वायुयज्ञयोरेकत्वमाह । एष ह यन्निति । विनाऽपि वायुं शुद्धिः सिध्यतीत्याशङ्क्याऽऽह । न हीति । अचलतो विहितक्रियामननुतिष्ठत इति यावत् । शुद्धिर्नाम दोषनिरासः । स च निषिद्धं प्रत्यक्तुं यत्मानस्य सिध्यति । न तु निषिद्धक्रियात्यागोदासीनस्य दोषनिरासात्मिका शुद्धिः संभवति । चलनं च वायुः । तस्माद्वायुरेव चलनद्वारा सर्वं जगत्पुनातीत्याह । दोषेति ।

वायोरस्तु पावनत्वं प्रकृते किमायातमित्याशङ्क्याऽऽह । यद्यस्मादिति । वाय्वात्मना गतिविशिष्टस्य यज्ञस्य मार्गद्वयमुपदिशति । तस्येति । एवं विशिष्टस्य पावनस्य वायुरूपस्येति यावत् । यज्ञस्योक्तमार्गद्वयवैशिष्ट्ये सोपस्कारमैतरेयवाक्यमुदाहरति । प्राणेति । प्राणापानाभ्यामुच्छ्वासनिश्वासाभ्यां परिचलनं विद्यते यस्यास्तस्या वाचश्चित्तस्य च पूर्वापरभावक्रमेण यज्ञः संपाद्यते । मनसा हि ध्यायन्वाचमभिव्याहरन्पूर्वापरीभावेन यज्ञं संपादयतीत्यर्थः । यज्ञस्य मार्गद्वयविशिष्टत्वमुपसंहरति । अत इति ॥ १ ॥

१ घ. ड. ढ. ण. इत्येवमादि । २ ख. ड. च. ज. ड. ण. नं च चं । ३ ख. ज. 'र्वं जगत्पुना' । ४ घ. ड. च. ठ. 'ज्ञो यः पुना' । ५ ख. घ. ड. ज. ठ. ड. ढ. ण. 'भ्यां वर्तनीभ्यां यं' । ६ घ. ड. च. ढ. 'त्तरिक्रं' । ख. ज. ठ. ण. 'त्तरं क्रं' । ७ ड. ढ. यज्ञ । ८ ठ. ण. 'भ्यां वर्तनीभ्यां यं' । ९ क. ख. ग. च. ज. ट. 'ज्ञो वर्तनीभ्यां वं' ।

तयोरन्यतरां मनसा स ५ स्करोति ब्रह्मा वाचा
होताऽध्वर्युरुद्राताऽन्यतरा ५ स यत्रोपाकृते प्रात-
रनुवाके पुरा परिधानीयाया ब्रह्मा व्यववदति ॥२॥
अन्यतरामेव वर्तनी ५ स ५ स्करोति हीयतेऽन्य-
तरा स यथैकपाद्ब्रजन् रथो वैकेन चक्रेण वर्तमा-
नो रिष्यत्येवमस्य यज्ञो रिष्यति यज्ञ ५ रिष्य-

तयोर्वर्तन्योरन्यतरां वर्तनीं मनसा विवेकज्ञानवता संस्करोति ब्रह्म-
त्विग्वाचा वर्तन्या होताऽध्वर्युरुद्रातेत्येते त्रयोऽप्यृत्विजोऽन्यतरां वा-
ग्लक्षणां वर्तनीं वाचैव संस्कुर्वन्ति । तत्रैवं सति वाङ्मनसे वर्तनी सं-
स्कार्ये यज्ञे ।

अथ स ब्रह्मा यत्र यस्मिन्काल उपाकृते प्रारब्धे प्रातरनुवाके श-
स्त्रे पुरा पूर्वं परिधानीयाया ऋचो ब्रह्मेतस्मिन्नन्तरे काले व्यववदति
मौनं परित्यजति यदि तदाऽन्यतरामेव वाग्वर्तनीं संस्करोति । ब्रह्म-
णाऽसंस्क्रियमाणा मनोवर्तनी हीयते विनश्यति च्छिद्रीभवत्यन्यतरा स
यज्ञो वाग्वर्तन्यैवान्यतरया वर्तितुमशङ्कुवन्तिरिष्यति । कथमिवेत्याह । स
यथैकपात्पुरुषो ब्रजन्गच्छन्नध्वानं रिष्यति । रथो वैकेन चक्रेण वर्तमानो
गच्छन्तिरिष्यत्येवमस्य यजमानस्य कुब्रह्मणा यज्ञो रिष्यति विनश्यति ।

तयोरन्योन्यमुपकार्योपकारकभावं दर्शयति । तयोरिति । वाचा सम्यक्प्रयुक्तये-
ति शेषः । संस्कृतायां च वाग्वर्तन्यां तथैव यज्ञो निष्पन्नो भवतीत्याह । वाचैवेति ।
किं तर्हि मनोवर्तन्या संस्क्रियत इत्याशङ्क्याऽऽह । तत्रेति । यज्ञस्य द्वाभ्यां मार्गो-
भ्यां नीयमानत्वे पूर्वोक्तरीत्या स्थिते सतीति यावत् ।

मनोवर्तन्याः संस्काराभावे प्रत्यवायं दर्शयति । अथेत्यादिना । मनोवर्तनी ब्रह्म-
णा वाग्वर्तनी च होतृप्रभृतिभिः संस्कार्येति । व्यवस्थान्तरमित्यर्थः । स ब्रह्मेत्यन्वयं
सूचयति । ब्रह्मेति । पुनरुक्तिस्तस्य क्रियापदेन संबन्धद्योतनार्था । एतस्मिन्नन्तरे
काले प्रातरनुवाकशस्त्रमारभ्य तत्परिसमाप्तेरन्तरावस्थायामित्यर्थः । वाचो होत्रादि-
भिः संस्कार्यत्वमस्तु । मनसश्च ब्रह्मसंस्कार्यत्वं मा भूदेतावता यज्ञस्य किमायात्रमि-
त्याशङ्क्याऽऽह । स यज्ञ इति । यज्ञभ्रंशमेवाऽऽकाङ्क्षाद्वारा व्युत्पादयति । क-
थमित्यादिना ।

१ क. ड. ज. त. थ. 'तंनि ५ स' । २ च. ण. 'कविश' । ३ झ. 'ज्ञाणो य' । घ. ड. च. ड.
'ज्ञाणत्विग्वतो य' । ठ. 'ज्ञाणत्विजा य' ।

न्तं यजमानोऽनुरिष्यति स इष्टा पापीयान्भवति ॥ ३ ॥ अथ यत्रोपाकृते प्रातरनुवाके न पुरा परिधानीयाया ब्रह्मा व्यववदत्युभे एव वर्तनी स ५ स्कुर्वन्ति न हीयतेऽन्यतरा ॥ ४ ॥ स यथोभयपाद्ब्रजन्रथो वोभाभ्यां चक्राभ्यां वर्तमानः प्रतितिष्ठत्येवमस्य यज्ञः प्रतितिष्ठति यज्ञं प्रतितिष्ठन्तं यजमानोऽनुप्रतितिष्ठति स इष्टा श्रेयान्भवति ॥ ५ ॥ इति चतुर्थाध्यायस्य षोडशः खण्डः ॥ १६ ॥

प्रजापतिर्लोकानभ्यतपत्तेषां तप्यमानानां ५२-

यज्ञं रिष्यन्तं यजमानोऽनुरिष्यति । यज्ञप्राणो हि यजमानः । अतो युक्तो यज्ञरेषे रेषस्तस्य । स तं यज्ञमिष्ट्वा तादृशं पापीयान्पापतरो भवति ॥ २ ॥ ३ ॥

अथ पुनर्यत्र ब्रह्मा विद्वान्भौनं परिगृह्य वाग्विसर्गमकुर्वन्वर्तते यावत्परिधानीयाया न व्यववदति तथैवं सर्वोत्थिजं उभे एव वर्तनी संस्कुर्वन्ति न हीयतेऽन्यतराऽपि । किमिदं व्याह । पूर्वोक्तविपरीतो दृष्टान्तो । एवमस्य यजमानस्य यज्ञः स्ववर्तनीभ्यां वर्तमानः प्रतितिष्ठति स्वेनाऽऽत्मनाऽविनश्यन्वर्तत इत्यर्थः । यज्ञं प्रतितिष्ठन्तं यजमानोऽनुप्रतितिष्ठति स यजमान एवं मौनविज्ञानवद्ब्रह्मोपेतं यज्ञमिष्ट्वा श्रेयान्भवति श्रेष्ठो भवतीत्यर्थः ॥ ४ ॥ ५ ॥ इति चतुर्थाध्यायस्य षोडशः खण्डः ॥ १६ ॥

अत्र ब्रह्मणो मौनं विहितं तद्रेषे ब्रह्मत्वकर्मणि चाथान्यस्मिंश्च हौ-

नाशेऽपि यज्ञस्य यजमानस्य किमायार्तमित्याशङ्क्याऽऽह । यज्ञप्राणो हीति । यावद्वर्तनीसंस्काराभावेऽपि तुल्यो दोषः ॥ २ ॥ ३ ॥

मौनगुणं दर्शयति । अथ पुनरिति । तथैव सम्यगनुष्ठितार इति यावत् । तथा सति ब्रह्मा चान्ये चत्विजो द्वे वर्तन्यौ संस्कुर्वन्त्येवेत्याह । नेति । वर्तनीद्वयसंस्कारे किं स्यादित्यपेक्षायामाह । एवमिति ॥ ४ ॥ ५ ॥ इति चतुर्थाध्यायस्य षोडशः खण्डः ॥ १६ ॥

नित्यानुष्ठानमुक्त्वा नैमित्तिकप्रायश्चित्तविधानार्थमुपक्रमते । अत्रेति । तद्रेषे ब्रह्म-

१ क. च. ण. 'व ते स' । २ ण. 'त्वि जोऽत उ' । ३ अ. 'जस्ते उ' । ४ ख. ग. अ. ट. ण. 'हितमथ त' । ५ ग. ट. 'तमत आह' । ६ ख. छ. अ. ण. 'वर्तनीत्येव' । ७ ख. अ. ते इति । छ. ण. अत इति ।

सान्प्रावृहदग्निं पृथिव्या वायुमन्तरिक्षादादित्यं
दिवः ॥ १ ॥ स एतास्तिस्रो देवता अभ्य-
तपत्तासां तप्यमानानां ५ रसान्प्रावृहदग्नेर्ऋचो
वायोर्यजू ५ पि सामान्यादित्यात् ॥ २ ॥ स
एतां त्रयीं विद्यामभ्यतपत्तस्यास्तप्यमानाया
रसान्प्रावृहद्वूरित्यृग्न्यो भूर्वरिति यजुर्भ्यः स्व-
रिति सामभ्यः ॥ ३ ॥ तद्यद्युक्तो रिष्येद्भूः स्वा-
हेति गार्हपत्ये जुहुयाद्वचामेव तद्रसेनर्चा वी-

त्रादिकर्मरेषे व्याहृतिहोमः प्रायश्चित्तमिति तदर्थं व्याहृतयो विधातव्या
इत्याह । प्रजापतिर्लोकानभ्यतपच्छोकानुद्दिश्य तत्र सारजिघृक्षया ध्या-
नलक्षणं तपश्चचार । तेषां तप्यमानानां लोकानां रसान्साररूपान्प्रावृ-
हद्वृद्धतवाजग्राहेत्यर्थः । कान् । अग्निं रसं पृथिव्याः । वायुमन्तरिक्षा-
त् । आदित्यं दिवः ॥ १ ॥

पुनरप्येवमेवैवमग्न्याद्याः स एतास्तिस्रो देवता उद्दिश्याभ्यतपत् । ततोऽ-
पि सारं रसं त्रयीविद्यां जग्राह ॥ २ ॥

स एतां पुनरभ्यतपत्त्रयीं विद्याम् । तस्यास्तप्यमानाया रसं भूरिति
व्याहृतिमृग्न्यो जग्राह । भूर्वरिति व्याहृतिं यजुर्भ्यः । स्वरिति व्याहृतिं
सामभ्यः । अतएव लोकदेववेदरसा महाव्याहृतयः । अतस्तत्तत्र यज्ञे
यद्युक्त ऋक्संबन्धादङ्गिमित्तं रिष्येद्यज्ञः क्षतं प्राप्नुयाद्भूः स्वाहेति गार्हप-
त्ये जुहुयात् । सा तत्र प्रायश्चित्तिः ।

कथमुचामेव तदिति क्रियाविशेषणं रसेनर्चा वीर्येणौजसर्चा यज्ञस्य

णो मौनभ्रंशे सतीति यावत् । रसान्विशेषतो ज्ञातुं पृच्छति । कानिति ॥ १ ॥

एवं यथा लोकानभ्यतपत्तथेति यावत् । जग्राहेति संबन्धः ॥ २ ॥

तदेव विवृणोति । भूरिति व्याहृतिमित्यादिना । प्रथमोऽतः शब्दो यत इत्यस्मिन्नर्थे ।
यद्युक्त इति । ऋक्संज्ञास्त्वस्मिन् । उक्तप्रायाश्चतमेवाऽऽकाङ्क्षापूर्वकं विवृणोति ।
कथमित्यादिना । क्रियाविशेषणमिति । यज्ञस्य क्षतं संदधातीति यत्तद्वचामेव रसेन

१ झ. ट. 'व इति । २ ख. अ. ड. ण. 'श्चकार । ३ घ. 'नरेवम' । ४ ठ. ड. 'वम' । ५ ड.
'मेवाग्न्या' । ६ ड. ड. ड. 'ग्न्याद्या दे' । ख. ग. घ. च. अ. ठ. ण. 'ग्न्याद्यास्ति' । ७ घ. च. ठ.
ड. ड. 'त्रयीं वि' । ८ च. ण. रसान् । ९ क. ग. अ. ट. ठ. ण. 'व इति । १० ख. ग. घ. च. अ.
ड. ठ. ड. ड. ण. 'यः । यत् । ड. 'यः । यत्' ।

र्येणर्चा यज्ञस्य विरिष्टं संदधाति ॥ ४ ॥ अथ
यदि यजुष्टो रिष्येद्भुवः स्वाहेति दक्षिणाग्नौ
जुहुयाद्यजुषामेव तद्रसेन यजुषां वीर्येण यजुषां
यज्ञस्य विरिष्टं संदधाति ॥ ५ ॥ अथ यदि
सामतो रिष्येत्स्वः स्वाहेत्याहवनीये जुहुयात्सा-
मामेव तद्रसेन साम्नां वीर्येण साम्नां यज्ञस्य
विरिष्टं संदधाति ॥ ६ ॥ तद्यथा लवणेन

ऋक्संवन्धिनो यज्ञस्य विरिष्टं विच्छिन्नं क्षतरूपमुत्पन्नं संदधाति मति-
संधत्ते ॥ ३ ॥ ४ ॥

अथ यदि यजुष्टो यजुर्निमित्तं रिष्येद्भुवः स्वाहेति दक्षिणाग्नौ जुहु-
यात् । तथा सामनिमित्ते रेपे स्वः स्वाहेत्याहवनीये जुहुयात् । तथा
पूर्ववद्यज्ञं संदधाति । ब्रह्मनिमित्ते तु रेपे त्रिष्वग्निषु तिस्रभिर्व्याहृतिभि-
र्जुहुयात् । त्रय्या हि विद्यायाः स रेपः । अथ केन ब्रह्मत्वमित्यनयैव
त्रय्या विद्ययेति श्रुतेः । न्यायान्तरं वा मृग्यं ब्रह्मत्वनिमित्ते रेपे ॥ ५ ॥ ६ ॥

तद्यथा लवणेन सुवर्णं संदध्यात् । क्षारेण टङ्कुणादिना खरे मृदुत्व-

संदधातीत्यर्थः । ओजसा संदधातीति संबन्धः ॥ ३ ॥ ४ ॥

तथा च यथोक्ते साधने सतीत्यर्थः । यथा पूर्वस्मिन्प्रायश्चित्ते यज्ञस्य क्षतमिव
रसेन होता संदधाति तथा द्वितीयतृतीयप्रायश्चित्तभोरपि यजुषां साम्नां च रसेनाध्व-
र्युरुद्रावा च तत्क्षतं संधत्त इत्याह । पूर्ववदिति । होत्राद्यपराधाधीनयज्ञभंशे प्राय-
श्चित्तमुक्त्वा ब्रह्मापराधकृते यज्ञनाशे किं प्रायश्चित्तमित्याशङ्क्याऽऽह । ब्रह्मेति ।

यथायथोक्तप्रायश्चित्ते लिङ्गं दर्शयति । त्रय्या हीति । ब्रह्मणस्त्रयीसारत्वे प्रमाण-
माह । अथ केनेति । साधारणकार्यस्य साधारणसामग्रीजन्यत्वनियमाद्वेदत्रयसाधा-
रणे ब्रह्मत्वे वेदत्रयसाधारणमेव प्रायश्चित्तं वाच्यमित्येको न्यायो दर्शितः । संप्रत्यै-
स्यैव 'वेदकत्वप्रसिद्धे ब्रह्मणः सर्ववेदार्थाभिज्ञस्य ज्ञानमाहात्म्येनैव दोषनिरासान्नान्यत्पा-
यश्चित्तं विधेयमिति न्यायान्तरमाह । न्यायान्तरं वेति ॥ ५ ॥ ६ ॥

वस्तुस्वभाववैचित्र्यादुत्पन्नस्यापि क्षतस्य केनचित्संधानं भवतीत्यत्र दृष्टान्तानाह ।
तद्यथेत्यादिना । किंतत्र साधनमिति तद्दर्शयति । क्षारेणेति । खरे सुवर्णे वह्निसं-

१ घ. च. ण. 'मित्तं रिष्येत्स्वः स्वा' । २ च. 'मित्ते' । ३ घ. ङ. ठ. ड. 'ङ्कुणादि' । ४ क.
ख. ग. च. ज. ट. खरेषु । ५ क. 'ज्ञत्वे प्रा' । ६ क. ग. ट. 'ति' । अथ यथो. ख. ज. 'ति' । यथो.
७ क. ख. ज. ण. 'त्यज्ञस्यै' । ग. ट. 'त्यज्ञस्यै' । ८ क. ख. ज. ण. वेदेक' । ९ ग. ट. 'सिद्ध' ।

सुवर्णं २संदध्यात्सुवर्णेन रजतं २रजतेन त्रपुत्र-
पुणा सीसं २सीसेन लोहं लोहेन दारु दारु च-
र्मणा ॥ ७ ॥ एवमेषां लोकानामासां देवतानाम-
स्यास्त्रय्या विद्याया वीर्येण यज्ञस्य विरिष्टं २संदधा-
ति भेषजकृतो ह वा एष यज्ञो यत्रैवंविद्ब्रह्मा भव-
ति ॥ ८ ॥ एष ह वा उदकप्रवणो यज्ञो यत्रैवंवि-
द्ब्रह्मा भवत्येवंविदं २ह वा एषा ब्रह्माणमनुगाथा
यतो यत आवर्तते तत्तद्गच्छति ॥ ९ ॥ मानवो ब्र-
ह्मैवैक ऋत्विक्कुरुनश्वाऽभिरक्षत्येवंविद्धं वै ब्रह्मा

करं हि तत् । सुवर्णेन रजतमशक्यसंधानं संदध्यात् । रजतेन तथा त्र-
पु त्रपुणा सीसं सीसेन लोहं लोहेन दारु दारु चर्मणा चर्म बन्धनेन ॥ ७ ॥

एवमेषां लोकानामासां देवतानामस्यास्त्रय्या विद्याया वीर्येण रसा-
ख्येनौजसा यज्ञस्य विरिष्टं संदधाति । भेषजकृतो ह वा एष यज्ञः । रो-
गार्तं इव पुंमांश्चिकित्सकेन सुशिक्षितेनैष यज्ञो भवति । कोऽसौ । यत्र
यस्मिन्यज्ञ एवविद्यथोक्तव्याहृतिहोमप्रायश्चित्तविद्ब्रह्मार्तिवग्भवति स यज्ञ
इत्यर्थः ॥ ८ ॥

किंचैष ह वा उदकप्रवण उदङ्निम्नो दक्षिणोच्छ्रायो यज्ञो भवति ।
उत्तरमार्गप्रतिपत्तिहेतुरित्यर्थः । यत्रैवंविद्ब्रह्मा भवत्येवंविदं ह वै ब्रह्माण-
मृत्विजं प्रत्येषाऽनुगाथा ब्रह्मणः स्तुतिपरा । यतो यत *आवर्तते कर्म

युक्ते द्रवीभूते क्षारप्रक्षेपेण टङ्कणादिना मृदुकरणं मिथोऽवयवसंयोजनं संधानं प्रसिद्ध-
मित्यर्थः । रजतं सुवर्णेन स्वरसतस्तावदशक्यसंधानं तथाऽपि वह्निसंयोगपूर्वकं पूर्ववदे-
व तत्रापि प्रसिद्धं संधानमित्याह । सुवर्णेनेति । रजतेनेत्यादावपि यथोक्तं द्रष्टव्यम् ॥ ७ ॥

संदधाति ब्रह्मेति शेषः । भेषजेनेव कृतः संस्कृत इति यावत् ।

तदेव स्फुटयति । रोगार्तं इति । भवति संस्कृत इति शेषः ॥ ८ ॥

इतश्चैवंविदा ब्रह्मणा भवितव्यमित्याह । किंचेति । गाथाशब्दो गायत्र्यादिच्छ-
न्दोव्यतिरिक्तच्छन्दोविषयः । यतो यतः प्रदेशात्कर्माऽऽवर्तत इत्युक्तं विवृणोति ।

* आवर्तनमृत्विक्तं क्षतम् ।

१ ख. ग. ड. ज. झ. अ. ट. त. थ. 'द्व ह वै । २ ग. पुरुषश्चि' । ३ ख. ग. घ. ड. च.
झ. ट. ठ. ड. ण. 'णोच्छ्रयो ।

यज्ञं यजमान ५ सर्वा ५ ऋत्विजोऽभिरक्षति त-
स्मादेवंविदमेव ब्रह्माणं कुर्वीत नानेवंविदं ना-
नेवंविदम् ॥ १० ॥ इति चतुर्थाध्यायस्य सप्त-
दशः खण्डः ॥ १७ ॥ इति छान्दोग्योपनि-
षदि चतुर्थोऽध्यायः समाप्तः ॥ ४ ॥
यो ह वै ज्येष्ठं च श्रेष्ठं च वेद ज्येष्ठश्च ह वै श्रे-

प्रदेशादृत्विजां यज्ञः क्षतीभवंस्तत्तद्यज्ञस्य क्षतरूपं प्रतिसंदधत्प्रायश्चित्ते-
न गच्छति परिपालयतीत्येतन्मानवो ब्रह्मा मौनाचरणान्मननाद्वा ज्ञा-
नवत्त्वात्ततो ब्रह्मैवैकत्विक्कुर्वन्कर्तृन् । योद्धुनारूढान्श्वा वडवा यथाऽ-
भिरक्षत्येवंविद्धे वै ब्रह्मा यज्ञं यजमानं सर्वांश्चत्विजोऽभिरक्षति तत्क्रत-
दोषापनयनात् । यत एवं विशिष्टो ब्रह्मा विद्वांस्तस्मादेवंविदमेव यथोक्त-
व्याहृत्यादिविदं ब्रह्माणं कुर्वीत नानेवंविदं कदाचनेति । द्विरभ्यासोऽध्या-
यैपरिसमाप्त्यर्थः ॥ ९ ॥ १० ॥ इति चतुर्थाध्यायस्य सप्तदशः खण्डः ॥ १७ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजका-
चार्यस्य श्रीमच्छंकरभगवतः कृतौ छान्दोग्योपनिषद्भि-
वरणे चतुर्थोऽध्यायः समाप्तः ॥ ४ ॥

सगुणब्रह्मविद्याया उत्तरा गतिरुक्ता । अथेदानीं पञ्चमेऽध्याये प-
ञ्चाग्निविदो गृहस्थस्योर्ध्वरेतसां च श्रद्धालूनां विद्यान्तरशीलिनां तामेव

ऋत्विजामिति । यत्र यत्र प्रदेशे यज्ञस्य क्षतिरध्वर्युप्रभृतीनामभवत्तत्र तत्र यज्ञ-
स्य क्षतरूपं प्रायश्चित्तेन प्रतिसंदधानो ब्रह्मा कर्तृन्परिपालयतीति संबन्धः । ऋत्विजि
ब्रह्मणि मानवशब्दप्रवृत्तौ निमित्तद्वयमाह । मौनेति । ज्ञानातिशयस्तच्छब्दार्थः । क-
र्तृन्भिरक्षतीति संबन्धः । उक्तमर्थं दृष्टान्तेन प्रकटयति । योद्धुनित्यादिना । प्रकर-
णार्थमुपसंहरति । एवमिति ॥ ९ ॥ १० ॥ इति चतुर्थाध्यायस्य सप्तदशः खण्डः ॥ १७ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञा-
नरुतायां छान्दोग्योपनिषद्भाष्यटीकायां चतुर्थोऽध्यायः समाप्तः ॥ ४ ॥

वृत्तमनूद्य वर्तिष्यमाणाध्यायस्य संगतिं संगिरते । सगुणेति । विद्यान्तरं पञ्चा-
ग्निविद्यातिरिक्ता सगुणविद्या । तच्छीलानां तन्निष्ठानामिति यावत् । तामेव गतिमर्चि-

१ ग. घ. ड. च. ट. ठ. ड. ड. 'त्वादतो । २ ख. घ. ड. ट. ड. ड. 'द्व ह वै । ३ क.
'यस' । ४ छ. 'इक्ष' ।

पृष्ठं भवति प्राणो वाव ज्येष्ठश्च श्रेष्ठश्च ॥ १ ॥

गतिमनूयान्या दक्षिणां दिक्संबन्धिनी केवलकर्मिणां धूमादिलक्षणा पुन-
रावृत्तिरूपा तृतीया च ततः कष्टतरा संसारगतिर्वैराग्यहेतोर्वक्तव्येत्यारभ्य
ते । प्राणः श्रेष्ठो वागादिभ्यः प्राणो वाव सर्वग इत्यादि च बहुशोऽतीते
ग्रन्थे प्राणग्रहणं कृतं स कथं श्रेष्ठो वागादिषु सर्वैः संहत्य कारित्वाविशेषे
कथं च तस्योपासनमिति तस्य श्रेष्ठत्वादिगुणविधित्सयेदमनन्तरमारभ्यते ।

यो ह वै कश्चिज्ज्येष्ठं च प्रथमं वयसा श्रेष्ठं च गुणैरभ्यधिकं वेद स
ज्येष्ठश्च ह वै श्रेष्ठश्च भवति । फलेन पुरुषं प्रलोभ्याभिमुखीकृत्याऽऽह ।
प्राणो वाव ज्येष्ठश्च वयसा वागादिभ्यः । गर्भस्थे हि पुरुषे प्राणस्य
वृत्तिर्वागादिभ्यः पूर्वं लब्धात्मिका भवति । यया गर्भो विवर्धते

रादिलक्षणमित्यर्थः । ततो गतिद्वयातृतीया च विद्या कर्मरहितानामिति शेषः । अ-
थ क्रमेण मुक्तिसंभवादुत्तरा गतिरुच्यतां किमिति दक्षिणा तृतीया च संसाररूपा ग-
तिरतिनिरुद्धा व्यपदिश्यते तत्राऽऽह । कष्टतरेति । सगुणब्रह्मविद्यावतामर्चिराथां
गतिमुक्त्वा समुच्चितानामसमुच्चितानां कर्मणां संसारगतिप्रभेदरूपं फलं वक्तुमयमारम्भ
इत्यर्थः । कर्मविधिश्च धनसंपत्तौ सत्यां भवति । तत्संपत्तिश्च ब्राह्मणस्य श्रेष्ठ्ये सत्ये-
व संभवतीति श्रेष्ठ्यसिद्धये प्राणोपासनं पूर्वत्रानुक्तं वक्तव्यमित्यनन्तरग्रन्थसंगतिं व-
दन्प्रसङ्गं करोति । प्राणः श्रेष्ठ इत्यादिना । प्राणो ब्रह्मेत्यादिवाक्यमादिशब्दार्थः ।
उदाहृतानुदाहृतश्रुत्यन्तरसमुच्चयार्थश्चकारः । प्राणस्य वागादिभ्यः श्रेष्ठ्यमुक्तमाक्षिप-
ति । स कथमिति । सर्वैर्वागादिभिः संहत्य प्राणस्य कार्यकरत्वे संप्रतिपन्ने स एव
कथं श्रेष्ठो निर्धार्यते तेषामन्यतमस्यैव श्रेष्ठ्यं किं न स्यादित्यर्थः ।

तस्यैवोपास्यतया श्रेष्ठ्यमाशङ्क्य वागादीनामन्यतमस्योपास्यत्वमपास्य प्राणस्यैव
नोपास्यत्वं हेत्वभावादित्याक्षेपान्तरमाह । कथं चेति । प्राणस्य श्रेष्ठत्वं ज्येष्ठत्वमि-
त्यादिगुणविधानार्थमेव तावत्प्रथममारभ्यते । यो ह वै ज्येष्ठं चेति । आद्यं चोद्यं
परिहरति । प्रथममिति । प्राणस्यैवोपासनं न वागादीनामित्येतदनन्तरमारभ्यते ।
अथ ह प्राण उच्चिक्रमिषन्नित्यादिनेति । द्वितीयं चोद्यमुद्धरति । इदमनन्तरमिति ।
कोऽसौ ज्येष्ठत्वश्रेष्ठत्वगुणो वेदितव्य इत्यत आह । फलेनेति । कुतो वागादिभ्यो
ज्यैष्ठ्यं प्राणस्य प्रतीतं सर्वे हि वागादयः सप्राणाः सहैव गर्भस्थे स्वतो वृत्तिमागिनो
भवन्ति तत्राऽऽह । गर्भस्थे हीति । तत्र गर्भविवृद्धिदर्शनं प्रमाणयति । ययेति ।

१ क. ड. 'क्षिणदि' । २ ड. ड. ड. 'णो ब्रह्मप्राण आकाश इ' । ३ ग. घ. च. ट. ठ. ण.
'वर्गो प्राणो ब्रह्म प्राण आकाश इ' । ४ ग. घ. ड. च. ठ. ड. ड. 'दि ब' । ५ ग. ट. 'शेषात्क' । ६ ठ.
वेदोपास्ते स' । ७ क. 'आद्यचो' । ख. छ. ज. ण. आद्यं प' । ८ ख. छ. ज. ण. 'तीयचो' ।

यो ह वै वसिष्ठं वेद वसिष्ठो ह स्वानां भवति
वाग्वाव वसिष्ठः ॥ २ ॥ यो ह वै प्रतिष्ठां वेद
प्रति ह तिष्ठत्यस्मि ५ श्व लोकेऽमुष्मि ५ श्व च-
क्षुर्वाव प्रतिष्ठा ॥ ३ ॥ यो ह वै संपदं वेद
स ५ हास्मै कामाः पद्यन्ते दैवाश्च मानुषाश्च

चक्षुरादिस्थानावयवनिष्पत्तौ सत्यां पश्चाद्वागादीनां वृत्तिलाभ इति प्राणो
ज्येष्ठो वयसा भवति । श्रेष्ठत्वं तु प्रतिपादयिष्यति सुहय इत्यादिनिद-
र्शनेन । अतः प्राण एव ज्येष्ठश्च श्रेष्ठश्चास्मिन्कार्यकारणसंघाते ॥ १ ॥

यो ह वै वसिष्ठं वसितृत्तममाच्छादयितृत्तमं वसुमत्तमं वा यो वेद स
तथैव वसिष्ठो ह भवति स्वानां ज्ञातीनाम् । कस्तर्हि वसिष्ठ इत्याह ।
वाग्वाव वसिष्ठो वाग्मिनो हि पुरुषा वसन्त्यभिभवन्त्यन्यान्वसुमत्तमा-
श्चातो वाग्वसिष्ठः ॥ २ ॥

यो ह वै प्रतिष्ठां वेद स चोस्मिच्छोकेऽमुष्मिश्च परे प्रतितिष्ठति ह ।
का तर्हि प्रतिष्ठेत्याह । चक्षुर्वाव प्रतिष्ठा । चक्षुषा हि पश्यन्समे च दु-
र्गे च प्रतितिष्ठति यस्मादतः प्रतिष्ठा चक्षुः ॥ ३ ॥

यो ह वै संपदं वेद तस्मा अस्मै दैवाश्च मानुषाश्च कामाः संपद्यन्ते
ह । का तर्हि संपदित्याह । श्रोत्रं वाव संपत् । यस्माच्छ्रोत्रेण वेदा श्रु-

कदा तर्हि वागादीनां वृत्तिलाभस्तत्राऽऽह । चक्षुरादीति । प्राणस्य ज्यैष्ठ्यं प्रति-
पादितं निगमयति । इति प्राण इति । गुणद्वयमुपास्यत्वाय दर्शितं निगमयति ।
अत इति ॥ १ ॥

तदर्थत्वेनैव गुणान्तरं दर्शयति । यो ह वा इति । वसुमत्तमं धनवत्त्वादन्येषां नि-
वासकारणमित्यर्थः । तथैवेत्युपासनानुसारेणेति यावत् । वसिष्ठो ह भवतीति वासयितो
वेत्यर्थः । वाचो वसिष्ठत्वं समर्थयते । वाग्मिनो हीति । वसुमत्तमाश्च तेनान्यान्नि-
वासयन्तीति शेषः ॥ २ ॥

गुणान्तरमाध्यानायोपदिशति । यो हेति । प्रतिष्ठात्वं चक्षुषो विशदयति । च-
क्षुषा हीति ॥ ३ ॥

गुणान्तरमाह । यो ह वा इति । दैवाः कामाः स्वर्गादयो वा मानुषाः पश्चादयः ।
श्रोत्रस्य संपत्त्वं साधयति । यस्मादिति ।

१ ख. अ. 'श्चक्षुः' । २ ग. घ. अ. च. ट. ड. ण. 'वैकरं' । ३ ग. ड. ड. ड. 'वस्तृत्' । ४ घ.
ड. ड. ण. 'आस्मिश्च लोके' । ५ क. 'ता चेत्य' ।

श्रोत्रं वाव संपत् ॥ ४ ॥ यो ह वा आयतनं वे-
दाऽऽयतनं २ ह स्वानां भवति मनो ह वा आ-
यतनम् ॥ ५ ॥ अथ ह प्राणा अहं ३ श्रेयसि
व्यूदिरेऽहं ४ श्रेयानस्म्यहं ५ श्रेयानस्मीति ॥ ६ ॥
ते ह प्राणाः प्रजापतिं पितरमेत्योचुर्भगवन्को नः
श्रेष्ठ इति तान्होवाच यस्मिन्व उत्क्रान्ते शरीरं

छान्ते तदर्थविज्ञानं च ततः कर्माणि क्रियन्ते ततः कामसंपदित्येवं का-
मसंपद्वेदुत्वाच्छ्रोत्रं वाव संपत् ॥ ४ ॥

यो ह वा आयतनं वेदाऽऽयतनं ह स्वानां भवत्याश्रयो भवतीत्यर्थः ।
किं तदायतनमित्याह । मनो ह वा आयतनम् । इन्द्रियोपहृतानां वि-
षयाणां भोक्त्रर्थानां प्रत्ययरूपाणां मन आयतनमाश्रयः । अतो मनो ह
वा आयतनमित्युक्तम् ॥ ५ ॥

अथ ह प्राणा एवं यथोक्तगुणाः सन्तोऽहं श्रेयस्यहं श्रेयानस्म्यहं श्रे-
यानस्मीत्येतस्मिन्प्रयोजने व्यूदिरे नाना विरुद्धं चोदिर उक्तवन्तः ॥ ६ ॥

ते ह ते हैवं विवदमाना आत्मनः श्रेष्ठत्वविज्ञानाय प्रजापतिं पितरं
जनयितारं कं चिदेत्योचुरुक्तवन्तो हे भगवन्को नोऽस्माकं मध्ये श्रेष्ठोऽ-
भ्यधिको गुणैरित्येवं पृष्ठवन्तः । तान्पितोवाच ह यस्मिन्वो युष्माकं
मध्य उत्क्रान्ते शरीरमिदं पापिष्ठमिवातिशयेन जीवतोऽपि समुत्क्रान्त-
प्राणं ततोऽपि पापिष्ठतरमिवातिशयेन दृश्येत कुणपमस्पृश्यमशुचि

इत्येवं यस्मात्तस्मादिति योजना ॥ ४ ॥

संप्रति गुणान्तरमाह । योहेति । कथं पुनरायतनत्वं मनसः सिद्धमित्यत आह ।
इन्द्रियोपहृतानामिति ॥ ५ ॥

यथोक्ता गुणा मुख्यप्राणगामिनो न प्रत्येकं वागादिषु भवन्तीति वक्तुमारूपायिकां
प्रेमाणयति । अथेति ॥ ६ ॥

कं चिद्विराजं कश्यपादीनामन्यतमं वेत्यर्थः । शरीरस्य पापिष्ठत्वं पापकार्यप्रधानत्व-
म् । इवशब्दोऽवधारणार्थः । उक्तमेवार्थं संक्षिप्याऽऽह । कुणपमिति । त्यक्तमण-
शवरूपमिति यावत् ।

१ च. ठ. 'वतीत्या' । २ घ. ड. च. ठ. ड. ण. 'ष्ठतावि' । ३ घ. ड. ण. 'त्येवमुक्तवन्तः' । तां ।
ड. 'त्येव मुक्तवतस्तान्पि' । ४ घ. ड. ठ. ड. 'ष्ठमेवा' । ५ क. ग. ट. 'रमेवा' । ६ क. ख. छ. ज. ण.
'प्रण' ।

पापिष्ठतरमिव दृश्येत स वः श्रेष्ठ इति ॥ ७ ॥
 सा ह वागुच्चक्राम सा संवत्सरं प्रोष्य पर्येत्यो-
 वाच कथमशकतर्ते मज्जीवितुमिति यथा कला
 अवदन्तः प्राणन्तः प्राणेन पश्यन्तश्चक्षुषा शृण्व-
 न्तः श्रोत्रेण ध्यायन्तो मनसैवमिति प्रविवेश ह
 वाक् ॥ ८ ॥ चक्षुर्होच्चक्राम तत्संवत्सरं प्रोष्य प-
 र्येत्योवाच कथमशकतर्ते मज्जीवितुमिति यथाऽ-
 न्धा अपश्यन्तः प्राणन्तः प्राणेन वदन्तो वाचा
 शृण्वन्तः श्रोत्रेण ध्यायन्तो मनसैवमिति प्रवि-
 वेश ह चक्षुः ॥ ९ ॥ श्रोत्रं होच्चक्राम तत्संव-
 त्सरं प्रोष्य पर्येत्योवाच कथमशकतर्ते मज्जीवि-
 तुमिति यथा बधिरा अशृण्वन्तः प्राणन्तः प्रा-

दृश्येत स वो युष्माकं श्रेष्ठ इत्यवोचत्काका तदुःखं परिजिहीर्षुः ॥ ७ ॥

तथोक्तेषु पित्रा प्राणेषु सा ह वागुच्चक्रामोत्क्रान्तवती । सा चोत्क्रम्य
 संवत्सैरमात्रं प्रोष्य स्वव्यापारान्निवृत्ता सती पुनः पर्येत्येतरान्प्राणानुवा-
 च कथं केन प्रकारेणाशकत शक्तवन्तो यूयं महेते मां विना जीवितुं
 धारयितुमात्मानमिति ते होचुर्यथा कला इत्यादि । कला मूका यथा
 लोकेऽवदन्तो वाचा जीवन्ति । कथम् । प्राणन्तः प्राणेन पश्यन्तश्चक्षुषा
 शृण्वन्तः श्रोत्रेण ध्यायन्तो मनसैवं सर्वकरणचेष्टां कुर्वन्त इत्यर्थः । ए-
 वं वयमज्जीविष्मैत्यर्थः । आत्मनोऽश्रेष्ठतां प्राणेषु बुद्ध्वा प्रविवेश ह वा-
 क्युनःस्वव्यापारे^१ प्रवृत्ता बभूवेत्यर्थः ॥ ८ ॥

समानमन्यत् । चक्षुर्होच्चक्राम श्रोत्रं होच्चक्राम मनो होच्चक्रामेत्यादि ।

ननु प्रजापतिः सर्वज्ञो मुख्यमेव प्राणं किमिति श्रेष्ठं नाभिवदति तत्राऽऽह । का-
 क्कैति । अयं श्रेष्ठ इत्युक्ते यत्तेषां वागादीनां दुःखं तत्परिहर्तुमिच्छन्प्रजापतिः स्वर-
 भङ्गोपायविशेषेण श्रेष्ठमुक्तवान्न स्फुटमित्यर्थः ॥ ७ ॥ ८ ॥

अन्यदित्यस्य विषयमाह । चक्षुरिति । बालानामपि बहिरन्तरिन्द्रियत्वाविशेषा-

१ ख. ग. ड. ज. ट. ण. 'हीर्षन् । तं' । २ च. 'त्सरं संवत्सरमा' । ३ घ. ट. शकुव' । ४ ख.
 ग. ड. ज. ट. ड. द. 'नसा सं' । ५ च. ण. 'मप्यजी' । ६ घ. 'पारप्र' । ७ च. ट. रेवु प्र' । ८ क. 'ष्टत्वमु' ।

णेन वदन्तो वाचा पश्यन्तश्चक्षुषा ध्यायन्तो म-
नसैवमिति प्रविवेश ह श्रोत्रम् ॥ १० ॥ मनो
होच्चक्राम तत्संवत्सरं प्रोष्य पर्येत्योवाच कथम-
शकतर्ते मज्जीवितुमिति यथा बाला अमनसः
प्राणन्तः प्राणेन वदन्तो वाचा पश्यन्तश्चक्षुषा
शृण्वन्तः श्रोत्रेणैवमिति प्रविवेश ह मनः ॥ ११ ॥
अथ ह प्राण उच्चिक्रमिषन्स यथा सुहयः पट्टीश-
शङ्कून्संखिदेदेवमितरान्प्राणान्समखिदत्त ॥ हा-
भिसमेत्योचुर्भगवन्नेधि त्वं नः श्रेष्ठोऽसि मोत्क्र-
मीरिति ॥ १२ ॥ अथ हेनं वागुवाच यदहं वसि-
ष्ठोऽस्मि त्वं तद्वसिष्ठोऽसित्यथ हैनं चक्षुरुवाच य-

यथा बाला अमनसोऽप्रकृष्टमनस इत्यर्थः ॥ ९ ॥ १० ॥ ११ ॥

एवं परीक्षितेषु वागादिष्वयानन्तरं ह स मुख्यः प्राण उच्चिक्रमि-
षन्मुत्क्रमितुमिच्छन्किमकरोदित्युच्यते । यथा लोके सुहयः शोभनोऽश्वः
पट्टीशशङ्कून्पादबन्धनकैलान्परीक्षणायाऽऽकृष्टेन कशया हतः सन्तं-
खिदेत्समुत्खनेत्समुत्पाठयेत् । एवमितरोन्वागादीन्प्राणान्समखिदत्समु-
द्धृतवान् । ते प्राणाः संचलिताः सन्तः स्वस्थाने स्थातुमनुत्सहमाना-
अभिसमेत्य मुख्यं प्राणं तमूचुर्दे भगवन्नेधि भव नः स्वामी यस्मात्त्वं
नोऽस्माकं श्रेष्ठोऽसि मा चास्माद्देहादुत्क्रमीरिति ॥ १२ ॥

अथ हैनं वागादयः प्राणस्य श्रेष्ठत्वं कार्येणाऽऽपादयन्त आहुर्वलि-

त्कथममनस इति विशषणमत आह । अप्रकृष्टेति ॥ ९ ॥ १० ॥ ११ ॥

परीक्षितेषु श्रेष्ठतारहितेषु निरूप्य निश्चितेष्वित्येतत् । पदनशीलाः पादास्तेषां सं-
हतिः पट्टिस्तस्या ईशा नियामकाः शङ्कूवो वर्णविकारश्छान्दसः । तान्यथोक्तान्श्वो
युगपदुत्पाठयेद्यथेति दृष्टान्तमुक्त्वा दार्ष्टान्तिकमाह । एवमिति ॥ १२ ॥

मयि श्रेष्ठत्वधीर्युष्माकंमस्तीति कथं ज्ञातुं शक्यमित्याशङ्क्याऽऽह । अभ्येति ।

१ च. ट. 'कीलकान्प' । २ घ. ड. च. ठ. ढ. ण. 'यानन्यान्वागा' । ३ ख. घ. ड. च. झ.
ठ. ढ. ढ. ण. श्रेष्ठता । ४ ग. ट. 'कमिति' ।

दहं प्रति प्रतिष्ठाऽस्मि त्वं तत्प्रतिष्ठाऽसीति ॥ १३ ॥
 अथ हैन ॥ श्रोत्रमुवाच यदहं ॥ संपदस्मि त्वं
 तत्संपदसीत्यथ हैनं मन उवाच यदहमायतन-
 मस्मि त्वं तदायतनमसीति ॥ १४ ॥ न वै
 वाचो न चक्षू ॥ षि न श्रोत्राणि न मना ॥ सी-

मिव हरन्तो राज्ञे विशः । कथं वाक् तावदुवाच यदहं वसिष्ठोऽस्मि प-
 दिति क्रियाविशेषणं यद्वसिष्ठत्वगुणाऽस्मीत्यर्थः । त्वं तद्वसिष्ठस्तेन
 वसिष्ठत्वगुणेन त्वं तद्वसिष्ठोऽसि तद्गुणस्त्वमित्यर्थः । अथवा तच्छब्दो-
 ऽपि क्रियाविशेषणमेव । त्वत्कृतस्त्वदीयोऽसौ वसिष्ठत्वगुणोऽज्ञानान्म-
 मेति मयाऽभिमत इत्येतत् । तथोत्तरेषु योज्यं चक्षुःश्रोत्रमनः-
 सु ॥ १३ ॥ १४ ॥

श्रुतेरिदं वचो युक्तमिदं वागादिभिर्मुख्यं प्राणं प्रत्यभिहितं यस्माच्च वै
 लोके वाचो न चक्षूंषि न श्रोत्राणि न मनासीति वागादीनि करणा-

वचनं प्रश्नपूर्वकं प्रकटयति । कथमित्यादिना । क्रियाविशेषणत्वमेव विशदयति ।
 यद्वसिष्ठत्वेति । वसिष्ठत्वेन गुणेनाहं गुणवानस्मीति यत्तत्त्वमेवेति योजना । अनन्तरं
 वाक्यमादाय व्याचष्टे । त्वमित्यादिना । तद्वसिष्ठ इति समस्तपदमिति गृहीत्वा
 व्याख्याय पक्षान्तरमाह । अथ वेति । यच्छब्दवदित्यपेरर्थः । अहं वसिष्ठत्वगुणोऽ-
 स्मीति यत्तत्त्वमेव वसिष्ठत्वगुणोऽसीति कथमिदानीमुच्यते । अन्यथा हि पूर्वमभिधानं-
 तवाऽऽसीदित्याशङ्क्याऽऽह । त्वत्कृत इति । वाचि दर्शितं न्यायं चक्षुरादावति-
 दिशति । तथेति ॥ १३ ॥ १४ ॥

वागादिवचनादुत्थाय प्राणाधीनतां वागादेः श्रुतिरेव कथयतीत्युत्तरस्य न वै वाच
 इत्यादेस्तात्पर्यमाह । श्रुतेरिति । तदेव च सोपस्कारं व्याकरोति । युक्तमित्यादि-
 ना । यदि सर्वाण्येव करणानि वाक्श्रोत्राणि स्युस्ताहिं वाच इत्येव तानि ब्रूयुः । यदि
 चक्षुस्तत्राणि स्युस्तदा सर्वाण्येव चक्षूंषीति वदेयुः । न चैवं वदन्ति प्राणा इति तु
 तानि कथयन्ति । तस्मात्प्राणपारतन्त्र्यं करणानां सिद्धमित्यर्थः । वागादिभिरुक्तं त्वं
 तद्वसिष्ठोऽसीत्यादि प्राणस्यैव यथोक्तगुणवतो ध्येयत्वं प्रकरणार्थः । साक्षादुपसंहारा-

१ क. ग. घ. ङ. ट. ठ. ड. ढ. ण. राज्ञो । २ घ. ठ. ड. 'गुणोऽस्मी' । ३ ख. घ. च. ज.
 ठ. ड. 'न त' । ४ क. ग. ङ. ज. ट. ड. ण. 'ण एव' । ५ ख. ज. 'मुख्यप्रा' । ६ च. ठ. 'ति च
 वा ७ ख. छ. ज. ट. ण. 'न्तरवा' । ८ क. ग. ट. 'धानस्तवा' ।

त्याचक्षते प्राणा इत्येवाऽऽचक्षते प्राणो ह्येवैता-

न्याचक्षते लौकिका आगमज्ञा वा किंतिहि प्राणा इत्येवाऽऽचक्षते कथय-
न्ति यस्मात्प्राणो ह्येवैतानि सर्वाणि वागादीनि करणजातानि भवत्यतो
मुख्यं प्राणं प्रत्यनुरूपमेव वागादिभिरुक्तमिति प्रकरणार्थमुपसंजिहीर्ष-
ति । ननु कथमिदं युक्तं चेतनावन्त इव पुरुषा अहंश्रेष्ठतायै विवदन्तोऽ-
न्योन्यं स्पर्धेरन्निति । न हि चक्षुरादीनां वाचं प्रत्याख्याय प्रत्येकं वं-
दनं संभवति । तथाऽपगमो देहात्पुनः प्रवेशो ब्रह्मगमनं प्राणस्तुतिर्वो-
पपद्यते । तत्राग्न्यादिचेतनावदेवताधिष्ठितत्वाद्वागादीनां चेतनावत्त्वं ता-
वत्सिद्धमागमतः । तार्किकसमयविरोध इति चेदेह एकस्मिन्ननेकचेतना-
वत्त्वे । न । ईश्वरस्य निमित्तकारणत्वाभ्युपगमात् ।

ये तावदीश्वरमभ्युपगच्छन्ति तार्किकास्ते मनआदिकार्यकरणाना-
माध्यात्मिकानां बाह्यानां च पृथिव्यादीनामीश्वराधिष्ठितानामेव नियमेन
प्रवृत्तिमिच्छन्ति रथादिवत् । न चास्माभिरग्न्याद्याश्रेतनावत्थोऽपि दे-

दर्शनादुपसंजिहीर्षतीत्युक्तम् । आख्यायिकाया यथाश्रुतमर्थमाक्षिपति । नन्विति ।
यथा पुरुषाश्चेतनावन्तो विवदमानाः स्पर्धन्ते तथा वागादयोऽचेतनाः स्वकीयश्रेष्ठत्व-
सिद्ध्यर्थं विप्रतिपन्ना मिथः स्पर्धेरन्निति नैव युक्तमचेतनेषु स्पर्धादेरदर्शनादित्यर्थः ।
किंच वाग्व्यतिरिक्तानामन्योन्यं वचनमेवानुचितं वचनस्य वाग्व्यापारत्वादित्याह । न
हीति । किंच वागादीनां देहादुपसर्पणाद्युक्तमचेतनत्वादित्याह । तथेति । वाशब्दो
न हीत्यस्यानुकर्षणार्थः । अग्न्यादयश्चेतनावत्यो देवतास्ताभिरधिष्ठितत्वात्तादात्म्या-
भिप्रायेण वागादीनां चेतनावत्त्वसंभवाद्देवतादिव्यवहारः संभवतीत्यग्निर्वाग्भूत्वा मुखं
प्राविशदित्यादिश्रुतिमनुसृत्योत्तरमाह । तत्रेति । एकस्मिन्देहेऽनेकचेतनावर्तो प्रसह्य
विरुद्धानेकाभिप्रायानुविधायित्वेन देहस्योन्मथनप्रसङ्गादक्रियत्वप्रसङ्गाद्वा नानेकचेतना-
धिष्ठितत्वमेकस्य देहस्य संभवतीति शङ्कते । तार्किकेति । किमेकशरीरमनेकचेतनाधि-
ष्ठितं न भवति किंवा तैर्निर्णीतकर्तृभोक्त्रधिष्ठितमिति विकल्प्याऽऽद्यं दूषयति । नेति
अस्ति हि परमते शरीरस्य जीवाधिष्ठितस्यैवेश्वराधिष्ठितत्वं तथाचैकशरीरमनेकचेतना-
धिष्ठितं न भवतीति नास्ति सेश्वरवादिनां शङ्केत्यर्थः ।

संग्रहवाक्यं विवृणोति । ये तावदिति । अचेतनानां चेतनाधिष्ठितानामेव प्रवृत्ति-
रित्यत्र दृष्टान्तमाह । रथादिवदिति । द्वितीयं प्रत्याह । न चेति । कार्यकरणाना-

१ क. ड. ड. वचनं । २ क. घ. ड. ड. 'र्यकार' । ३ क. ग. ट. 'सो दे' । ४ क. देहोत्सर्प' ।
५ ग. ट. 'हात्सर्प' । ६ क. ग. ट. 'तां वि' । ७ क. ग. ट. 'र्यकार' ।

नि सर्वाणि भवति ॥ १५ ॥ इति पञ्चमाध्या-
ये प्रथमः खण्डः ॥ १ ॥

वता अध्यात्मं भोक्तव्योऽभ्युपगम्यन्ते किं तर्हि कार्यकरणवतीनां
हि तासां प्राणैकदेवताभेदानामध्यात्माधिभूताधिदैवभेदकोटिविकल्पाना-
मध्यक्षतामात्रेण नियन्तेश्वरोऽभ्युपगम्यते । स ह्यकरणः । अपाणिपा-
दो जवनो ग्रहीता पश्यत्यचक्षुः स शृणोत्यकर्ण इत्यादिमन्त्रवर्णात् ।
हिरण्यगर्भं पश्यत जायमानम् । हिरण्यगर्भं जनयामास पूर्वमित्यादि च
श्वेताश्वतरीयाः पठन्ति ।

भोक्ता कर्मफलसंबन्धी देहे तद्विलक्षणो जीव इति वक्ष्यामः । वा-
गादीनां चेह संवादः कल्पितो विदुषोऽन्वयव्यतिरेकाभ्यां प्राणश्रेष्ठता-
निर्धारणार्थम् । यथा लोके पुरुषा अन्योन्यमात्मनः श्रेष्ठतायै विवदमा-
नाः कंचिद्गुणविशेषाभिज्ञं पृच्छन्ति को नः श्रेष्ठो गुणैरिति । तेनोक्ता
एकैकश्येनादः कार्यं साधयितुमुद्यच्छन्तं येनादः कार्यं साध्यते स वः
श्रेष्ठ इत्युक्तास्तथा एवोद्यच्छन्त आत्मनोऽन्यस्य वा श्रेष्ठतां निर्धारय-
न्ति । तथेमं संव्यवहारं वागादिषु कल्पितवती श्रुतिः । कथं नाम वि-

मधिष्ठातृदेवता तर्हि तत्कार्यकरणानां किमधिष्ठातृदेवतान्तरमिति पृच्छति । किंतु ही-
ति । देवताकार्यकरणानामधिष्ठातृदेवतान्तरमिष्टं चेदनवस्था स्यादिति मन्वानं प्रत्याह ।
कार्यकरणवतीनामिति । शाकल्यब्राह्मणमनुसृत्याऽऽह । प्राणेति । ननु भूयस्यो
देवताः कथं तासां प्राणलक्षणैकदेवताप्रभेदत्वमत आह । अध्यात्मेति । अध्यात्मा-
धिभूताधिदैवानां भेदकोटिभिर्विकल्पो यासामिति विग्रहः । नियन्तृत्वप्रयुक्तव्यापारव-
त्त्वं वारयितुं विशिनष्टि । अद्यक्षतामात्रेणेति । अथेश्वरस्यापि नियन्तृत्वात्कार्यकर-
णवत्त्वं देवतानामिव स्यादिति चेन्नेत्याह । स हीति । अकरणत्वमकार्यत्वस्योपलक्ष-
णम् । तत्र श्रुतिं प्रमाणयति । अपाणीति । आदिपदेन च न तस्य कार्यं करणं च
विद्यत इत्यादि मन्त्रवर्णो गृहीतः । सूत्रात्मा हिरण्यगर्भः सा चैका समष्टिरूपा देवता
वदवस्थाभेदानां देवतानामीश्वरो नियन्तेत्युक्तं तत्र प्रमाणमाह । हिरण्यगर्भमिति ।
आदिपदेन हिरण्यगर्भः समवर्ततेत्यादि गृह्यते ।

देवानामीश्वरस्य चास्मिन्देहे भोक्तृत्वाभावे कस्य भोक्तृत्वमित्यत आह । भोक्तेति ।
तद्विलक्षणो देवतेश्वराभ्यां व्यावृत्त इति यावत् । वागादिशब्दवाच्याश्चेतनावत्यो देव-

१ घ. 'त्वं कर्त्तव्यं भो' । २ व. ड. 'यकार' । ३ व. 'णार्थः । य' । ४ क. ख. अ. ट.
'च्छन्तु ये । ५ क. ग. ट. 'यकार' । ६ क. ग. ट. 'यकार' । ७ क. ग. ट. 'यकार' । ८ क. ग. ट.
'यकार' । ९ ख. अ. 'न न । १० क. ख. छ. अ. ट. 'कृतृतेत्ये' ।

स होवाच किं मेऽन्नं भविष्यतीति यकिंचिदि-
दमाश्वभ्य आशकुनिभ्य इति होचुस्तद्वा एत-
दनस्यान्नमनो ह वै नाम प्रत्यक्षं न ह वा एवं-

द्वान्वागादीनामेकैकस्याभावेऽपि जीवनं दृष्टं न तु प्राणस्येति प्राणश्रे-
ष्ठतां प्रतिपद्येतेति । तथाच श्रुतिः कौपीतकिनाम् । जीवति वागपेतो
मूकान्हि पश्यामो जीवति चक्षुरपेतोऽन्धान्हि पश्यामो जीवति श्रोत्रा-
पेतो बधिरान्हि पश्यामो जीवति मनोपेतो बालान्हि पश्यामो जीवति
बाहुच्छिन्नो जीवत्यरुच्छिन्न इत्याद्या ॥ १५ ॥ इति पञ्चमाध्यायस्य
प्रथमः खण्डः ॥ १ ॥

स होवाच मुख्यः प्राणः किं मेऽन्नं भविष्यतीति । मुख्यं प्राणं प्र-
ष्टारमिव कल्पयित्वा वागादीन्प्रतिवक्तृनिव कल्पयन्ती श्रुतिराह ।
यैदिदं लोकेऽन्नजातं प्रसिद्धमाश्वभ्यः श्वभिः सहाऽऽशकुनिभ्यः सह
शकुनिभिः सर्वप्राणिनां यदन्नं तत्तवान्नमिति होचुर्वागादय इति प्राण-
स्य सर्वमन्नं प्राणोऽन्ता सर्वस्यान्नस्येत्येवं प्रतिपत्तये कल्पितारूप्यायि-
कारूपाद्यावृत्य स्वेन श्रुतिरूपेणाऽऽह । तद्वा एतद्यत्किंचिल्लोके
प्राणिभिरन्नमद्यतेऽनस्य प्राणस्य तदन्नं प्राणेनैव तदद्यत इत्यर्थः ।

ता इति स्वीकृत्याऽऽख्यायिकायैस्वार्थनिर्वृत्त्यर्थमुक्तमिदानीं तस्यास्वात्पर्यमाह । वा-
गादीनां चेति । कल्पनाप्रयोजनमाह । विदुष इति । यथोक्तां कल्पनां दृष्टान्तेन
स्पष्टयति । यथेत्यादिना । तेनोक्ता इत्युक्तमेव व्यनक्ति । एकैकश्येनेति । विदुष
इत्यादिनेक्तं प्रयोजनं प्रकटयति । कथं नामेति । विद्वान्प्राणश्रेष्ठतां कथं नाम प्रति-
पद्येतेति संबन्धः । प्रतिपत्तिप्रकारं संक्षिपति । वागादीनामिति । फलवती कल्पनेति
शेषः । दृष्टेऽप्यर्थे श्रुतिमनुग्राहकत्वेन दर्शयति । तथा चेति ॥ १५ ॥ इति पञ्चमा-
ध्यायस्य प्रथमः खण्डः ॥ १ ॥

वागादीनां स्वामी श्रेष्ठ्यादिगुणः प्राणोऽस्मीति विद्यादिति प्रधानविद्यामुपादिश्य
तद्दर्शनाङ्गभूतान्नवासोद्विष्टिविधानार्थं प्रक्रमे प्रथममन्नदृष्टिं विधातुं प्रसङ्गं प्रकुरुते । स
होवाचति । मुख्यस्य प्राणस्य प्रष्टृत्वं वागादीनां प्रतिवक्तृत्वं च काल्पनिकमित्याह ।
मुख्यमिति । याददमित्युक्तमेव च यत्पदं वाक्यार्थकल्पनार्थं यदन्नमित्यत्रानूद्यते । त-
द्वा एतदित्याद्युत्तरवाक्यस्य पूर्ववाक्यार्थभेदाभावमाशङ्क्याऽऽह । प्राणस्येति । प्रा-

विदि किंचनानन्नं भवतीति ॥ १ ॥ स होवाच
किं मे वासो भविष्यतीत्याप इति होचुस्तस्मा

सर्वप्रकारचेष्टाव्याप्तिगुणप्रदर्शनार्थमन इति प्राणस्य प्रत्यक्षं नाम । प्राण-
पसर्गपूर्वत्वे हि विशेषगतिरेव स्यात् । तथाच सर्वान्नानामत्तुर्नामग्रहणमि-
तीदं प्रत्यक्षं नामान इति । सर्वान्नानामत्तुः साक्षादभिधानम् । न ह वा एवंवि-
दि यथोक्तप्राणविदि प्राणोऽहमस्मि सर्वभूतस्थः सर्वान्नानामत्तेति तस्मि-
न्नेवंविदि ह वै किंचन किंचिदपि प्राणिभिराद्यं सर्वैरनन्नमनाद्यं न भव-
ति सर्वमेवंविद्यन्नं भवतीत्यर्थः । प्राणभूतत्वाद्विदुषः । प्राणाद्वा एष उ-
देति प्राणेऽस्तमेतीत्युपक्रम्यैवंविदो ह वा उदेति सूर्य एवंविद्यस्तमेती-
ति श्रुत्यन्तरात् ॥ १ ॥

स होवाच पुनः प्राणः । पूर्ववदेव कल्पना । किं मे वासो भविष्य-
तीत्याप इति होचुर्वागादयः । यस्मात्प्राणस्य वास आपस्तस्माद्वा एत-
दशिष्यन्तो भोक्ष्यमाणा भुक्तवन्तश्च ब्राह्मणा विद्वांस एतत्कुर्वन्ति ।
किम् । अद्विर्वासस्थानीयाभिः पुरस्ताद्भोजनात्पूर्वमुपरिष्ठाच्च भोजना-

णशब्दं विहायानशब्दप्रयोगे तात्पर्यमाह । सर्वप्रकारेति । अन चेष्टायामिति धातु-
जस्यानशब्दस्योपादानं सर्वप्रकारचेष्टया प्राणस्य व्याप्तिगुणप्रदर्शनार्थम् । तथा च यः
कोऽपि दहति शोषयति लावयति वा स सर्वोऽपि प्राण एवेति युक्तं प्राणस्यान इति
नामेत्यर्थः । प्रत्यक्षं पूर्वोक्तधातुर्जन्मनामेति यावत् ।

उक्तमेवार्थं समर्थयते । प्रादीति । अनशब्दस्येति शेषः । न प्राणस्य सर्वचेष्टाप्ति-
रित्येवकारार्थः । तथा च प्राणादिशब्दोपादाने विशेषव्याप्तिरेवेति स्थिते सतीत्यर्थः ।
अन इति प्रत्यक्षमिदं नाम सर्वान्नानामत्तुर्नामग्रहणमिति संबन्धः । तदेव व्याचष्टे ।
सर्वान्नानामिति । ततश्च प्राणशब्दस्य प्राणविदः सर्वमन्नं चेत्तद्विदुषो भक्ष्याभक्ष्यवि-
भागासिद्धौ तद्विषयं शास्त्रं विरुध्येतेत्याशङ्क्याऽऽध्यात्मिकं रूपं हित्वाऽऽधिदैविकेन
रूपेण तस्य सर्वान्नत्वे विभागशास्त्रमाध्यात्मिकपरिच्छेदविषयत्वेनाविरुद्धमित्याह । प्रा-
णभूतत्वादिति । प्राणभूतो विद्वानित्यत्र श्रुत्यन्तरं संवादयति । प्राणादिति ॥ १ ॥

प्राणविद्याङ्गत्वेनान्नदृष्टिरुपदिष्टा । संप्रति तदङ्गत्वेन वासोदृष्टिं प्रस्तौति । स
होवाचेति । अत्रापि प्राणस्य पृष्टत्वं वागादीनां प्रतिवक्तृत्वं च कल्पितमेवेत्याह ।
पूर्ववदिति । अपां प्राणं प्रति वासोरूपत्वे गमकमाह । यस्मादिति । वासोदृष्टिफ-

द्वा एतदशिष्यन्तः पुरस्ताच्चोपरिष्ठाच्चाद्भिः परि-

दूर्ध्वं च परिदधति परिधानं कुर्वन्ति मुख्यस्य प्राणस्य । लम्भुको लम्भनशीलो वासो ह भवति । वाससो लब्धैव भवतीत्यर्थः । अनग्नो ह भवति । वाससो लम्भुक्त्वेनार्थसिद्धैवानग्नतेत्यनग्नो ह भवतीत्युत्तरीयवान्भवतीत्येतत् । भोक्ष्यमाणस्य भुक्तवतश्च यदाचमनं शुद्ध्यर्थं विज्ञातं तस्मिन्प्राणस्य वास इति दर्शनमात्रमिह विधीयते । अद्भिः परिदधतीति नाऽऽचमनान्तरम् । यथा लौकिकैः प्राणिभिरचमानमन्नं प्राणस्येति दर्शनमात्रं तद्वर्तिकं मेऽन्नं किं मे वास इत्यादिप्रश्नप्रतिवचनयोस्तुल्यत्वात् । यदाचमनमपूर्वं तादर्थ्येन क्रियेत तदा कृम्याद्यन्नमपि प्राणस्य भक्ष्यत्वेन विहितं स्यात् ।

तुल्ययोर्विज्ञानार्थयोः प्रश्नप्रतिवचनयोः प्रकरणस्य विज्ञानार्थत्वादर्थजरतीयो न्यायो न युक्तः कल्पयितुम् । यत्तु प्रसिद्धमाचमनं प्रायत्यर्थं प्राणस्यानग्नतार्थं च न भवतीत्युच्यते न तथा वयमाचमनमुभयार्थं ब्रूमः । किंति हि प्रायत्यार्थाचमनसाधनभूता आपः प्राणस्य वास इति दर्शनं चोद्यत इति ब्रूमः । तत्राऽऽचमनस्योभयार्थत्वप्रसङ्गदोषचो-

लमाचष्टे । लम्भुक् इति । अनग्नो ह भवतीत्यस्य पौनरुक्त्यमाशङ्क्यार्थविशेषमाह । वासस इति । आचमनान्तरं प्राणविदो विधीयत एवंविदशिष्यन्नाचामेदिति श्रुतेरित्याशङ्क्याऽऽह । भोक्ष्यमाणस्येति । आदिपदेर्न प्रतिवचने गृह्यते । सर्वप्राणिभोग्येऽन्ने तस्यान्नमितिदृष्टिवदाचमनीयात्स्वप्सु तस्य विधीयते वासोदृष्टिरित्युक्तं व्यतिरेकद्वारा विवृणोति । यदीति । तादर्थ्येनानग्नतार्थत्वेनेति यावत् ।

अथ पूर्वमन्नदृष्टिरेव विधीयते सर्वान्नभक्षणस्य प्रमाणविरुद्धत्वादिह त्वपूर्वमाचमनमविरोधाद्विधीयतामित्याशङ्क्याऽऽह । तुल्ययोरिति । एकस्याऽऽचमनस्य शुद्ध्यर्थत्वमनग्नतार्थत्वं च वक्तुमशक्यं विरोधादित्याशङ्क्याऽऽह । यत्त्विति । विरोधो यथा स्यात्तथेति यावत् । तर्हि कीदृगाचमनं विवक्षितमित्याह । किंतीति । प्रयतस्य भावः प्रायत्यं तदर्थं याऽऽचमनक्रिया तत्साधनभूतास्वप्सु वासःसंकल्पनं क्रियान्तरमत्र विधित्सितमित्याह । प्रायत्येति । क्रियाभेदे फलितमाह । तत्रेति । अन्यार्थास्वप्स्वन्यार्थत्वाचिन्तने प्रमाणविरोधाद्विधियोगेन वासोर्थाचमनान्तरमेव विवेकं तत्र चानग्नतार्थत्वचिन्तनमुचितमिति शङ्क्यर्थः । वासोर्थापूर्वाचमनविधाने तत्रानग्नतार्थत्वंदृष्टि-

१ ड. 'ल्यप्रा' । २ ग. घ. ड. च. ज. ट. ठ. ड. ण. वासो । ३ ड. च. ठ. ड. निर्ज्ञातं । ४ घ. ड. ण. 'ति नचाऽऽच' । ५ ड. च. ड. व. क्रियते । ६ ख. घ. ड. ठ. ण. 'दा क्रिम्या' । ७ क. ग. घ. ड. च. ट. ठ. ड. ण. 'गस्येति भ' । ८ क. ग. ट. 'न प्रश्नम्' । ९ ग. ट. 'तार्थेने' । १० ख. छ. ज. ण. 'थेद' ।

दधति लम्भुको ह वासो भवत्यनघो ह भव-
ति ॥ २ ॥ तद्वैतत्सत्यकामो जाबालो गोश्रु-
तये वैयाघ्रपद्यायोक्तवोवाच यद्यप्येनच्छुष्काय
स्थाणवे ब्रूयाज्जायेरन्नेवास्मिञ्छाखाः प्ररोहेयुः
पलाशानीति ॥ ३ ॥ अथ यदि महज्जिगमि-
षेदमावास्यायां दीक्षित्वा पौर्णमास्या ५ रात्रौ

दनाऽनुपपन्ना । वासोर्थ एवाऽऽचमने तद्दर्शनं स्यादिति चेत् । न ।
वासोज्ञानार्थवाक्ये वासोर्थापूर्वाचमनविधाने तत्रानग्नतार्थत्वदृष्टिविधाने च
वाक्यभेदः । आचनमनस्य तदर्थत्वमन्यार्थत्वं चेति प्रमाणाभावात् ॥२॥

तदेतत्प्राणदर्शनं स्तूयते । कथम् । तद्वैतत्प्राणदर्शनं सत्यकामो जा-
बालो गोश्रुतये नाम्ना वैयाघ्रपद्याय व्याघ्रपदोऽपत्यं वैयाघ्रपद्यस्तस्मै
गोश्रुत्याख्यायोक्तवोवाचान्यदपि वक्ष्यमाणं वचः । किंतुवाचेत्याह ।
यद्यपि शुष्काय स्थाणव एतद्दर्शनं ब्रूयात्प्राणविज्ञायेरन्नुत्पद्येरन्नेवा-
स्मिन्स्थाणौ शाखाः प्ररोहेयुश्च पलाशानि पत्राणि । किमु जीवते
पुरुषाय ब्रूयादिति ॥ ३ ॥

यथोक्तप्राणदर्शनविद इदं मन्योख्यं कर्माऽऽरभ्यते । अथानन्तरं
यदि महन्महत्त्वं जिगमिषेदन्तुमिच्छेन्महत्त्वं प्राप्तुं यदि कामयेते-
त्यर्थः । तस्येदं कर्म विधीयते । महत्त्वे हि सति श्रीरूपनमते । श्रीम-

विधाने च वाक्यभेदप्रसङ्गात्प्रसिद्धाचमनसाधनभूतास्वप्नु वासोदृष्टिपरमेव च वाक्य-
मित्युत्तरमाह । नेत्यादिना । वासोर्थत्वमन्यार्थत्वं दृष्ट्यर्थत्वमित्युक्ते प्रमाणस्यैकस्य
वाक्यस्याप्रमाणत्वप्रसङ्गादिति यावत् ॥ २ ॥

तद्वैतदित्यादि वाक्यं न विधानार्थं नापि फलवचनं तथाच व्यर्थमित्याशङ्क्याऽऽ-
ह । तदेतदिति । स्तुतिमेव प्रश्नपूर्वकं विवृणोति । कथमिति । जीवते पुरुषाय प्रा-
णविद्यावदेतद्दर्शनं ब्रूयात्तदाऽस्मिन्महाफलं भवतीति किमु वक्तव्यमिति योजना ॥३॥

गोदोहनवदधिकृताधिकारमिदं कर्म प्राणविदोऽस्मिन्नधिकारोऽस्तीत्याह । यथो-
क्तेति । अनन्तरं प्राणविद्यानिष्पत्तेरिति शेषः । वाक्यशेषं पूरयति । तस्येति ।
महत्त्वद्वारा विषयोपभोगकामुकस्य कर्मविधायि शास्त्रं श्येनादिशास्त्रवदनर्थफलमेवेत्या-
शङ्क्याऽऽह । महत्त्वे हीति । तस्येति प्रकृतमन्याख्यकर्माक्तिः । कालादी-

सर्वौषधस्य मन्थं दधिमधुनोरुपमथ्य ज्येष्ठाय
श्रेष्ठाय स्वाहेत्यग्नावाज्यस्य हुत्वा मन्थे संपा-
तमवनयेत् ॥ ४ ॥

तो ह्यर्थमाप्तं धनं ततः कर्मानुष्ठानं ततश्च देवयानं पितृयाणं वा पन्थानं
प्रतिपत्स्यत इत्येतत्प्रयोजनेमुररीकृत्य महत्त्वप्रेप्सोरिदं कर्म न विष-
योपभोगकाग्रस्य । तस्यायं कालादिविविधिरुच्यते । अमावस्यायां
दीक्षित्वा दीक्षित इव भूमिशयनादिनियमं कृत्वा तपोरूपं स-
त्यवचनं ब्रह्मचर्यमित्यादिधर्मवान्भूत्वेत्यर्थः । न पुनर्दैक्षमेव कर्म-
जातं सर्वमुपादत्ते । अतद्विकारत्वान्भैन्धारूपस्य कर्मणः । उपसद्वृत्ती-
तिश्रुत्यन्तरात्प्रयोमात्रभक्षणं च शुद्धिकारणं तप उपादत्ते । पौर्णमास्यां
रात्रौ कर्माऽऽरभते सर्वौषधस्य ग्राम्यारण्यानामोषधीनां यावच्छैक्यल्प-
मल्पमुपादाय तद्वितुषीकृत्याऽऽममेव पिष्टं दधिमधुनोरौदुम्बरे कंसाका-
रे चमसाकारे वा पात्रे श्रुत्यन्तरात्प्रक्षिप्योपमथ्याग्रतः स्थापयित्वा
ज्येष्ठाय श्रेष्ठाय स्वाहेत्यग्नावावसथ्य आज्यस्याऽऽवापस्थाने हुत्वा सुं-
वसंलग्नं मन्थे संपातमवनयेत्संस्वमधः पातयेत् ॥ ४ ॥

त्यादिशब्दो द्रव्यादिसंग्रहार्थः । दैक्षं दीक्षायां भवं मौज्यभ्यञ्जनादि न स-
र्वमेवायमनुतिष्ठति । प्रकृतिधर्मा हि विरुतावनुवर्तन्ते । प्रकृतिवद्विकृतिः कर्तव्येति
न्यायात् । न चेदं कर्म कस्य चिद्विकृतिरतो यथोक्तधर्मवत्त्वमेवात्र विवक्षितमित्यर्थः ।
दीक्षित्वेत्यनेन विवक्षितं धर्मान्तरमाह । उपसदिति । उपसदो नामेष्टयः प्रवर्ग्याह-
स्सु प्रसिद्धाः । तासु व्रतं प्रयोमात्रभक्षणं तदुपेतो भूत्वा मन्थं संपाद्य जुहोतीति वाज-
सनेयके समानप्रकरणे श्रवणादिति यावत् । पिष्टं कृत्वा तदाममपक्वमेव दधिमधुनोः
संबन्धिपात्रे प्रक्षिप्येति संबन्धः । औदुम्बरत्वे नियमः । पात्रस्याऽऽकारे तु विक-
ल्पः । कथमश्रुतं पात्रमत्र कल्प्यते तत्राऽऽह श्रुत्यन्तरादिति । औदुम्बरे कंसाका-
रे कंसे चमसे वेति वाजसनेये श्रवणात्सर्वशाखाप्रत्ययन्यायेनापेक्षितं पात्रमत्र गृहीत-
मित्यर्थः । आवसथसंबन्धी लौकिकोऽग्निरावसथ्यो विवक्षितो यस्मिन्नौपासनाख्यं कर्म
क्रियते । आज्यस्य हुत्वेति संबन्धः । आवापस्थानमाहुतिप्रक्षेपप्रदेशो गृह्योक्तः ॥ ४ ॥

१ ड. ड. ड. 'नमरी' । २ घ. ड. च. ड. ण. 'न्मन्थक' । ३ क. ख. ग. च. ज. ट. ण. 'च्छ-
कृत्याऽल्प' । ४ ड. 'सुचितं' । ५ ख. घ. ज. ठ. ण. 'वल' । ६ ड. ण. 'मत्रपा' । ७ क. ख. ग. छ.
ज. ट. ण. 'बन्धं पा' । ८ ख. छ. ज. ण. पात्रं क' । ९ ख. ज. ण. 'किंकाभि' ।

वसिष्ठाय स्वाहेत्यग्नावाज्यस्य हुत्वा मन्थे संपातमवनयेत्प्रतिष्ठायै स्वाहेत्यग्नावाज्यस्य हुत्वा मन्थे संपातमवनयेत्संपदे स्वाहेत्यग्नावाज्यस्य हुत्वा मन्थे संपातमवनयेदायतनाय स्वाहेत्यग्नावाज्यस्य हुत्वा मन्थे संपातमवनयेत् ॥५॥
अथ प्रतिसृप्याञ्जलौ मन्थमाधाय जपत्यमो नामास्यमा हि ते सर्वमिदं २ स हि ज्येष्ठः श्रेष्ठो राजाऽधिपतिः स मा ज्यैष्ठ्य २ श्रैष्ठ्य २ राज्यमाधिपत्यं गमयत्वहमेवेदं २ सर्वमसानीति ॥ ६ ॥

समानमन्यत् । वसिष्ठाय प्रतिष्ठायै संपद आयतनाय स्वाहेति प्रत्येकं तथैव संपातमवनयेद्हुत्वा ॥ ५ ॥

अथ प्रतिसृप्याग्नेरीषदपसृप्याञ्जलौ मन्थमाधाय जपतीमं मन्त्रम् । अमो नामास्यमा हि ते । अम इति प्राणस्य नाम । अन्नेन हि प्राणः प्राणिति देह इत्यतो मन्थद्रव्यं प्राणस्यान्नत्वात्प्राणत्वेन स्तूयतेऽमो नामासीति । कुतः । यतोऽमा सह हि यस्मात्ते तव प्राणभूतस्य सर्वं समस्तं जगदिदमंतः । स हि प्राणभूतो मन्थो ज्येष्ठः श्रेष्ठश्च । अत एव च राजा दीप्तिमानधिपतिश्चाधिष्ठाय पालयिता सर्वस्य । स मा मामपि मन्यः प्राणो ज्यैष्ठ्यादिगुणपूगमात्मनो गमयत्वहमेवेदं सर्वं जगदसानि भवानि प्राणवत् । इतिशब्दो मन्त्रपरिसमाप्त्यर्थः ॥ ६ ॥

वसिष्ठाय स्वाहेत्यादिवाक्यं पूर्ववाक्येन तुल्यार्थमित्याह । समानमिति । तुल्यत्वमेव स्पष्टयति । वसिष्ठायेति । स्वाहेति मन्त्रं समुच्चार्य हुत्वेति संबन्धः । तथैव प्रथमहोमानन्तरमित्यर्थः ॥ ५ ॥

आहुत्यानन्तर्यमथशब्दार्थः । भवतु प्राणस्येदं नाम मन्थस्य तु कथं मन्त्रार्थत्वमित्याशङ्क्याऽऽह । अन्नेन हीति । प्रतिज्ञातेऽर्थे प्रैश्वर्यपूर्वकं हेतुमाह । कुत इति । अतश्चामो नामासीति पूर्वेण संबन्धः । हेतुं व्याचष्टे । यस्मादिति ॥ ६ ॥

१ क. ख. ग. घ. च. अ. ट. ठ. 'मतोऽमोनामासीत्यर्थः' । स। २ घ. ठ. 'व रा' । ३ घ. ड. च. ड. ण. 'णो ज्येष्ठादि' । ४ क. ग. अ. ट. 'अस' । ५ ग. ट. मन्त्रमु' । ६ ख. अ. ण. सप्रश्न' ।

अथ खल्वेतयर्चा पच्छ आचामति तत्सवितु-
वृणीमह इत्याचामति वयं देवस्य भोजनमि-
त्याचामति श्रेष्ठ २ सर्वधातममित्याचामति तुरं
भगस्य धीमहीति सर्वं पिबति निर्णिज्य क ३-
सं चमसं वा पश्चादग्नेः संविशति चर्मणि वा
स्थण्डिले वा वाचंयमोऽप्रसाहः स यदि स्त्रियं

अथानन्तरं खल्वेतया वक्ष्यमाणयर्चा पच्छः पादश आचामति भक्ष-
यति । मन्त्रस्यैकैकेन पादेनैकैकं ग्रासं भक्षयति । तद्भोजनं सवितुः सर्व-
स्य प्रसवितुः । प्राणमादित्यं चैकीकृत्योच्यते । आदित्यस्य वृणीमहे
प्रार्थयेमहि मन्थरूपम् । येनाग्नेन सावित्रेण भोजनेनोपभुक्तेन वयं सवि-
तृस्वरूपपापन्ना भवेमेत्यभिप्रायः । देवस्य सवितुरिति पूर्वेण संबन्धः ।
श्रेष्ठं प्रशस्यतमं सर्वाग्नेभ्यः सर्वधातमं सर्वस्य जगतो धारयितृ तमम-
तिशयेन विधातृ तममिति वा । सर्वथा भोजनविशेषणम् । तुरं त्वरं तूर्णं
शीघ्रमित्येतत् । भगस्य देवस्य सवितुः स्वरूपमिति शेषः । धीमहि
चिन्तयेमहि विशिष्टभोजनेन संस्कृताः शुद्धात्मानः सन्त इत्यभिप्रायः ।
अथवा भगस्य श्रियः कारणं महत्त्वं प्राप्तुं कर्म कृतवन्तो वयं तद्धीमहि

अनन्तरं जपकर्मणः सकाशादिति शेषः । तदेव स्पष्टयति । मन्त्र-
स्यैकैकेन पादेन मन्थस्यैकैकं ग्रासं भक्षयतीति योजना । भोजनं मन्थरूपमिति संब-
न्धः । तत्कथं सवितुः स्यात्प्राणस्य हि मन्थद्रव्यमन्नमित्युक्तं तत्राऽऽह । प्राण-
मिति । उच्यते सवितुर्भोजनमिति शेषः । प्राणादित्ययोरेकत्वे फलितं वाक्यार्थमाह ।
आदित्यस्येति । मन्थरूपं तद्भोजनमिति पूर्वेण संबन्धः ।

प्रार्थनाविषयं भोजनमेव विशिनष्टि । येनेति । तस्यैव विशेषणान्तरं श्रेष्ठमित्यादि ।
स्थितिकारणत्वमुक्त्वा जनकत्वं पक्षान्तरमाह । अतिशयेनेति । जगद्व्याप्तौ फलदाने
ध्यातुः शैल्यम् । किमिति भोजने कथ्यमाने ध्यानमुच्यते तत्राऽऽह । विशिष्टेति ।
शुद्धधीत्वं ध्यानकारणमुक्त्वा प्रकृतकर्मवत्प्रेप्सितमहत्त्वे हेतुत्वादपि ध्यानमनुष्ठेयमित्या-
ह । अथवेति । सावित्रं रूपमुक्तं नियमेनौदुम्बरं वैकल्पिताकारे विशेषः । पात्रं प्र-
क्षालय पिबतीति संबन्धः । मन्थलेपं पात्रं प्रक्षालय पीत्वाऽऽचमनपूर्वकमग्नेः पश्चिम-
भागे कृष्णाजिनव्यवहितायां केवलायां वा भूमौ प्राक्शिरा भूत्वा शयीतेत्याह ।

पश्येत्समृद्धं कर्मति विद्यात् ॥ ७ ॥ तदेष श्लो-
को यदा कर्मसु काम्येषु स्त्रिय ५ स्वप्नेषु पश्य-
ति समृद्धिं तत्र जानीयात्तस्मिन्स्वप्ननिदर्शने त-
स्मिन्स्वप्ननिदर्शने ॥ ८ ॥ इति पञ्चमाध्याय-
स्य द्वितीयः खण्डः ॥ २ ॥

श्वेतकेतुर्ह्यऽऽरुणेयः पञ्चालानां ५ समितिमेयाय
तं ह प्रवाहणो जैवल्लिरुवाच कुमारानु त्वाऽ-

चिन्तयेमहीति सर्वं च मन्यलेपं पिबति निर्णिज्य प्रक्षाल्य कंसं कंसा-
कारं चमसं चमसाकारं वौदुम्बरं पात्रम् । पीत्वाऽऽच्यम्य पश्चादग्नेः प्रा-
विशराः संविशति चर्मणि वाऽजिने स्थण्डिले केवलायां वा भूमौ । वा-
चंपमो वाग्यतः सन्नित्यर्थः । अप्रसाहो न प्रसह्यते नाभिभूयते रुपाद्यनि-
ष्टस्वप्रदर्शनेन यथा तथा संयतचित्तः सन्नित्यर्थः । स एवंभूतो यदि
स्त्रियं पश्येत्स्वप्नेषु तदा विद्यात्समृद्धं ममेदं कर्मेति ॥ ७ ॥

तदेतस्मिन्नर्थे एष श्लोको मन्त्रोऽपि भवति । यदा कर्मसु काम्येषु
कामार्थेषु स्त्रियं स्वप्नेषु स्वप्नदर्शनेषु स्वप्नकालेषु वा पश्यति समृद्धिं त-
त्र जानीयात् । कर्मणां फलनिष्पत्तिर्भविष्यतीति जानीयादित्यर्थः ।
तस्मिन्स्वप्नादिप्रशस्तस्वप्नदर्शने सतीत्यभिप्रायः । द्विरुक्तिः कर्मसमा-
प्त्यर्था ॥ ८ ॥ इति पञ्चमाध्यायस्य द्वितीयः खण्डः ॥ २ ॥

ब्रह्मादिस्तम्बपर्यन्ताः संसारगतयो वक्तव्या वैराग्यहेतोर्मुमुक्षूणामि-
त्यत आख्यायिकाऽऽरभ्यते । श्वेतकेतुर्नामतो ह इत्यैतिह्यार्थः । अरु-
णस्यापत्यमारुणिस्तस्यापत्यमारुणेयः पञ्चालानां जनपदानां समितिं
सभाभेयायाऽऽजगाम । तमागतवन्तं ह प्रवाहणो नामतो जीवल्लिरुवाच-

पीत्वेति । शयानस्य कर्तव्यं दर्शयति । वाचंयम इति । तस्य स्वप्ने कथंचिदुत्तमस्त्री-
दर्शने शुभागमः सूच्यत इत्याह । स एवंभूत इति ॥ ७ ॥ ८ ॥ इति पञ्चमाध्याय-
स्य द्वितीयः खण्डः ॥ २ ॥

प्राणविद्या तदङ्गकर्म चेत्युभयमुक्तमिदानीमग्निविद्यामाख्यातुकामस्तावदाख्यायिकौ-
तात्पर्यमाह । ब्रह्मादीति । तासां च वक्तव्यत्वे हेतुमाह । वैराग्यहेतोरिति । रा-

१ ख. घ. ड. ज. ड. ट. 'प्रे तं' । २ घ. ठ. 'षु पं' । ३ घ. ड. च. ड. 'मपरि' । ४ ख. ग.
ड. ज. ट. ड. ड. 'याय जं' । ५ ख. ग. ड. ट. ठ. ड. ड. ज. 'म । तं' । ६ क. 'कायास्तात्' ।

शिषत्पितेत्यनु हि भगव इति ॥ १ ॥ वेत्थ य-
दितोऽधि प्रजाः प्रयन्तीति न भगव इति वे-
त्थ यथा पुनरावर्तन्त ३ इति न भगव इति वे-
त्थ पथोर्देवयानस्य पितृयाणस्य च व्यावर्तना
३ इति न भगव इति ॥ २ ॥ वेत्थ यथाऽसौ
लोको न संपूर्यत ३ इति न भगव इति वेत्थ

त्यं जैवल्लिखवाचोक्तवान् । हे कुमारानु त्वा त्वामशिषदन्वशिषत्पिता ।
किमनुशिष्टस्त्वं पित्रेत्यर्थः । इत्युक्तः स आहानु ह्यनुशिष्टोऽस्मि भगव
इति सूचयन्नाह ॥ १ ॥

तं होवाच यद्यनुशिष्टोऽसि वेत्थ यदितोऽस्माल्लोकादध्यूर्ध्वं यत्प्र-
जाः प्रयन्ति यद्गच्छन्ति तत्किं जानीष इत्यर्थः । न भगव इत्याहेतरो
न जानेऽहं तद्यत्पृच्छसि । एवं तर्हि वेत्थ जानीषे यथा येन प्रकारेण
पुनरावर्तन्त इति । न भगव इति प्रत्याह । वेत्थ पथोर्मार्गयोः सहप्रया-
णयोर्देवयानस्य पितृयाणस्य च व्यावर्तना व्यावर्तनमितरेतरवियोग-
स्थानं सह गच्छतामित्यर्थः । न भगव इति ॥ २ ॥

वेत्थ यथाऽसौ लोकः पितृसंबन्धी । यं प्राप्य पुनरावर्तन्ते बहुभिः
प्रयद्गिरपि येन कारणेन न संपूर्यत इति । न भगव इति प्रत्याह । वेत्थ
यथा येन क्रमेण पञ्चम्यां पञ्चसंख्याकायामाहुतौ हुतायामाहुतिनिर्वृत्ता
आहुतिसाधनाश्चाऽऽपः पुरुषवचसः पुरुष इत्येवं वचोऽभिधानं यासां

जा कुमारेति संबोधयन्नभिमानं श्वेतकेतोरपनिनीषति ॥ १ ॥

यथेत्यस्यार्थमाह । येनेति । विद्वद्विदुषोस्तुल्यमार्गयोः सतोर्द्वौ मार्गौ तयोर्भेदे
देवयानस्येत्यादि योज्यम् । उक्तं वाक्यार्थं संक्षिपति । इतरेतरेति । विदुषां च क-
र्मिणां च मार्गद्वयमधिकृत्य सह प्रस्थितानां यत्र मिथो वियोगो भवति तत्किं वेत्थे-
त्यर्थः ॥ २ ॥

पितृलोकसंबन्धिनं लोकमेव व्याकरोति । यं प्राप्येति । आहुतिनिर्वृत्ता इत्यस्य व्या-
ख्यानमाहुतिसाधनाश्चेति । अपूर्वरूपाणामपां भूतान्तरसमुच्चयार्थश्चकारः । अथवा पयोधृता-
दिरूपेणाऽऽहुतिं साधयन्तीति चाऽऽहुत्या पुनरपूर्वात्मना निष्पन्ना इत्यर्थः । क्रमेणेति ।

यथा पञ्चम्यामाहुतावापः पुरुषवचसो भवन्ती-
ति नैव भगव इति ॥ ३ ॥ अथानु किमनुशि-
ष्टोऽवोचथा यो हीमानि न विद्यात्कथं सोऽ-
नुशिष्टो ब्रवीतेति स हाऽऽयस्तः पितुरर्धमेयाय
तं होवाचाननुशिष्य वाव किल मा भगवा-
नब्रवीदनुत्वाऽशिषमिति ॥ ४ ॥ पञ्च मा रा-
जन्यबन्धुः प्रश्नानप्राक्षीत्तेषां नैकं च नाशकं
विवक्तुमिति स होवाच यथा मा त्वं तदैतान-

हूयमानानां क्रमेण षष्ठाहुतिभूतानां ताः पुरुषवचसः पुरुषशब्दवाच्या
भवन्ति पुरुषाख्यां लभन्त इत्यर्थः । इत्युक्तो नैव भगव इत्याह । नै-
वाहमत्र किञ्चन ज्ञानामीत्यर्थः ॥ ३ ॥

अथैवमङ्गः सन्किमनुकस्मात्त्वमनुशिष्टोऽस्मीत्यवोचथा उक्तवानसि ।
यो हीमानि मया पृष्टान्यर्थजातानि न विद्यान् विजानीयात्कथं स वि-
द्वत्स्वनुशिष्टोऽस्मीति ब्रवीत । इत्येवं स श्वेतकेतू राज्ञाऽऽयस्त आया-
सितः सन्पितुरर्धं स्थानमेयायाऽऽगतवांस्तं च पितरमुवाचाननुशिष्या-
नुशासनप्रकृत्यैव मा मां किल भगवान्समावर्तनकालेऽब्रवीदुक्तवान-
नु त्वाऽशिषमन्वशिषं त्वामिति ॥ ४ ॥

यतः पञ्च पञ्चसंख्याकान्प्रश्नान् राजन्यबन्धूः राजन्या बन्धवोऽस्ये-
ति राजन्यबन्धुः स्वयं दुर्वृत्त इत्यर्थः । अप्राक्षीत्पृष्टांस्तेषां प्रश्नानां नैकं
च नैकमपि नाशकं न शक्तवानहं विवक्तुं विशेषणार्थतो निर्णेतुमित्यर्थः ।

श्रद्धासोमवृष्ट्यन्नेरेतसां हवनद्वारेणेति यावत् । षष्ठाहुतिभूतानामन्त्योष्टिविधानेन शा-
रीराहुतिद्वारा सूक्ष्मतां गतानामित्यर्थः ॥ ३ ॥

त्वत्पृष्टार्थजातातिरिक्तविषयमनुशासनं ममास्तीत्यनुशिष्टोऽस्मीत्युक्तमित्याशङ्क्याऽऽ-
ह । यो हीति ॥ ४ ॥

अननुशिष्यत्वामन्वशिषमिति कथमुक्तवानस्मीत्याशङ्क्याऽऽह । यत इति । नै-
कंचनेत्युक्तमेव नञ्पदं नाशकमिति संबन्धं दर्शयितुं पुनरुपात्तम् । अतो मां प्रति त-
व मिथ्यावादिता सिद्धेति शेषः । पिता स्वकीयमिथ्यावादित्वशङ्कां परिहरति ।

१ क. ग. ड. ज. झ. ट. ठ. त. थ. अथ नु । २ ड. जान इत्यं । ३ ग. ट. 'न जा' । ४ क.
ख. च. न. ड. ण. 'याय गं' । ५ ड. ण. 'यो यस्ये'

वदो यथाऽहमेषां नैकं च न वेद यद्यहमि-
मानवेदिष्यं कथं ते नावक्ष्यमिति ॥ ५ ॥ स
ह गौतमो राज्ञोऽर्धमेयाय तस्मै ह प्राप्ता-
यार्हाचकार स ह प्रातः सभाग उदेयाय त-
होवाच मानुषस्य भगवन्गौतम वित्तस्य वरं
वृणीथा इति स होवाच तवैव राजन्मानुषं

स होवाच पिता यथा मा मां वत्स त्वं तदाऽऽगतमात्रे एवैतान्प्रश्नान-
वद उक्तवानसि तेषां नैकं च नाशकं विवक्षुमिति । तथा मां जानीहि
त्वदीयाज्ञानेन लिङ्गेन मम तद्विषयमज्ञानं जानीहीत्यर्थः । कथं यथाऽ-
हमेषां प्रश्नानामेकं च नैकमपि न वेद न जान इति । यथा त्वमेवाङ्गै-
तान्प्रश्नान् जानीषे तथाऽहमप्येतान् जान इत्यर्थः अतो मय्यन्यथाभावो
न कर्तव्यः ।

कुत एतदेवं यतो न जाने यद्यहमिमान्प्रश्नानवेदिष्यं विदितवा-
नस्मि कथं ते तुभ्यं प्रियाय पुत्राय समावर्तनकाले पुरा नावक्ष्यं नोक्त-
वानस्मीत्युक्त्वा स ह गौतमो गोत्रतो राज्ञो जैवलेरर्धं स्थानमेयाय ग-
तवान् । तस्मै ह गौतमाय प्राप्तायार्हार्हणां चकार कृतान् । स च
गौतमः कृतातिथ्य उषित्वा परेद्युः प्रातःकाले सभागे सभां गते रात्र्यु-
देयाय । भजनं भागः पूजा सेवा सह भागेन वर्तमानो वा सभागः पू-
ज्यमानोऽन्यैः स्वयं गौतम उदेयाय राजानमुद्गतवान् । तं होवाच गौ-
तमं राजा मानुषस्य भगवन्गौतम मनुष्यसंबन्धिनो वित्तस्य ग्रामादे-
वरं वरणीयं कामं वृणीथाः प्रार्थयेथाः । स होवाच गौतमस्तवैव तिष्ठतु

सहोवाचेति । यथा मा त्वमित्यादिवाक्यं पूरयित्वा व्याख्यायानन्तरवाक्यमाकाङ्क्षा-
पूर्वकमुत्थापयति । कथमित्यादिना । तद्व्याचष्टे । यथेति । अज्ञानाविशेषोऽतःश-
ब्दार्थः । अन्यथाभावो ज्ञातेऽपि विषये तवानुक्तिरिति यावत् ।

त्वदीयमज्ञानं कुतो हेतोर्भया ज्ञातव्यमित्याशङ्कामुद्राव्यानन्तरवाक्येनोत्तरमाह ।
कुत इत्यादिना । अतस्तव पात्रभूतस्याऽनुपदेशान्मदीयमज्ञानं ज्ञातव्यमिति शेषः । अ-
र्हणां योग्यां पूजामित्यर्थः । सभागपदं सप्तम्यन्तं राजविषयं प्रथमान्तं गौतमविषयमिति

१ क. ग. च. ट. 'गममात्रमेवै' । २ ठ. 'त्रमेवै' । ३ ग. ट. 'मेतान्' । ४ ख. ण 'वाह न जा' ।

५ क. ग. च. ट. 'तो य' । ६ ख. ग. च. ण. ट. ड. ण. 'हर्ण च' । ७ ग. घ. ङ. ट. ड. ङ. सभाग ।
८ ग. च. ट. ड. ङ. राजन्मुदे । ९ ग. ट. 'ज्ञातावि' ।

वित्तं यामेव कुमारस्यान्ते वाचमभाषथास्तामे-
व मे ब्रूहीति स ह कृच्छ्री बभूव ॥ ६ ॥ तं ह
चिरं वसेत्याज्ञापयांचकार तं होवाच यथा
मा त्वं गौतमावदो यथेयं न प्राक् त्वत्तः पुरा
विद्या ब्राह्मणान्गच्छति तस्मादु सर्वेषु लो-

राजन्मानुषं वित्तम् । यामेव कुमारस्य मम पुत्रस्यान्ते समीपे वाचं प-
ञ्चप्रश्नलक्षणाभाषथा उक्तवानसि तामेव वाचं मे ब्रूहि कथयेत्यु-
क्तो गौतमेन राजा स ह कृच्छ्री दुःखी बभूव । कथं त्विदमिति ॥ ५ ॥ ६ ॥

स ह कृच्छ्रीभूतोऽप्रत्याख्येयं ब्राह्मणं मन्वानो न्यायेन विद्या वक्त-
व्येति मत्वा तं ह गौतमं चिरं दीर्घकालं वसेत्येवमाज्ञापयांचकाराऽऽ-
ज्ञप्तवान् । यत्पूर्वं प्रख्यातवान् राजा विद्यां यच्च पश्चाच्चिरं वसेत्याज्ञप्त-
वान् । तन्निमित्तं ब्राह्मणं क्षमापयति हेतुवचनोक्त्या । तं होवाच राजा
सर्वविद्यो ब्राह्मणोऽपि सन्यथा येन प्रकारेण मा मां हे गौतमावदस्त्वं
तामेव विद्यालक्षणां वाचं मे ब्रूहीत्यज्ञानात्तेन त्वं जानीहि । तत्रा-
स्ति वक्तव्यं यथा येन प्रकारेणेयं विद्या प्राक् त्वत्तो ब्राह्मणान् गच्छ-
ति न गतवती । न च ब्राह्मणा अनया विद्ययाऽनुशासितवन्तः । त-
थैत्प्रसिद्धं लोके यतस्तस्मादु पुरा पूर्वं सर्वेषु लोकेषु क्षत्रस्यैव क्षत्रजा-

भेदः । गौतममागतं योगक्षेमार्थिनं बुद्ध्वा राजा प्रसन्नः सन्नुक्तवानित्याह । तं होवाचे-
ति । तर्हि कृतकृत्यस्य तव किमित्यागमनमित्याशङ्क्याऽऽह । यामेवेति ।

कृच्छ्रीभावमभिनयति । कथमिति ॥ ५ ॥ ६ ॥

गौतमस्य वचनं राज्ञो दुःखीभावकारणं तर्हि प्रत्याख्यायतामित्याशङ्क्याऽऽह ।
स हेति । किमिति तर्हि चिरं वसेत्युक्तवानित्यत आह । न्यायेनेति । संवत्सरं व-
सेति यावत् । वक्तव्या विद्येति शेषः । कथं राज्ञो ब्राह्मणं प्रत्याज्ञां कुर्वतो न प्रत्यवायः
स्यादित्याशङ्क्याऽऽह । यत्पूर्वमिति । प्रत्याख्यानादिविषयं हेतुवचनम् । न के-
वलं विद्यावशादेव श्रेष्ठ्यं किं तु जातिवोऽपीत्यपेक्षितं । तर्हि ब्रूहि तां वाचमित्या-
शङ्क्याऽऽह । तत्रेति । विद्याप्रवचने प्रस्तुते सतीति यावत् । यथेत्यस्यापेक्षितं
पूरयति । तथेति । प्रसिद्धमेव स्फोरयति । तस्मादिति । ब्राह्मणानामनया विद्यया

१ घ. च. ठ. ड. 'थं निवदं' । २ ग. घ. ड. च. ठ. ड. ड. स कं । ३ ड. ड. क्षमयति । च.
क. ड. क्षमयति । ४ घ. ड. च. ज. ठ. 'नु शेषं' । ५ क. ग. ड. 'स्तद्वयं' ।

केषु क्षत्रस्यैव प्रशासनमभूदिति तस्मै होवाच

॥७॥ इति पञ्चमाध्यायस्य तृतीयः खण्डः ॥३॥

असौ वाव लोको गौतमाग्निस्तस्याऽऽदित्य ए-

तेरेवानया विद्यया प्रशासनं प्रशास्तृत्वं शिष्याणामभूद्भव । क्षत्रियप-
रंपरस्यैवेयं विद्यैतावन्तं कालमागता । तथाऽप्यहमेतां तुभ्यं वक्ष्यामि
त्वत्संप्रदानादूर्ध्वं ब्राह्मणान्गमिष्यति । अतो मया यदुक्तं तत्क्षन्तुमर्ह-
सीत्युक्त्वा तस्मै होवाच विद्यां राजा ॥ ७ ॥ इति पञ्चमाध्यायस्य
तृतीयः खण्डः ॥ ३ ॥

पञ्चम्यामाहुतावाप इत्ययं प्रश्नः प्राथम्येनापाक्रियते । तदपाकरण-
मन्वितरेषामपाकरणमनुकूलं भवेदिति । अग्निहोत्राहुत्योः कार्यारम्भो यः
स उक्तो वाजसनेयके । तं प्रति प्रश्नाः । उत्क्रान्तिराहुत्योर्गतिः प्रति-
ष्ठा तृप्तिः पुनरावृत्तिर्लोकं प्रत्युत्थायीति । तेषां चापाकरणमुक्तं तत्रैव ।

ते वा एते आहुती हुते उत्क्रामतस्ते अन्तरिक्षमाविशतस्ते अन्तरि-
क्षमेवाऽऽहवनीयं कुर्वन्ते वायुं समिधं मरीचीरेव शुक्लामाहुतिं ते अन्तरि-

प्रशास्तृत्वस्य प्रागभावादिति यावत् । इतिशब्दोपात्तमर्थं कथयति । क्षत्रियेति । उ-
क्तप्रत्याख्यानानादिकारणमतःशब्दार्थः ॥ ७ ॥ इति पञ्चमाध्यायस्य तृतीयः खण्डः ॥ ३ ॥

ननु यथाप्रश्नमेव प्रतिवचनमुचितं पञ्चमं तु प्रश्नं प्राथम्येन प्रतिवदता क्रमो निरा-
कृतस्तत्र किं कारणमत आह । पञ्चम्यामिति । अर्थक्रममनुसृत्य पाठक्रमोऽभिधात-
व्य इत्यर्थः । ननु वाजसनेयकेऽग्निहोत्रप्रकरणेऽग्निहोत्राहुत्यपूर्वपरिणामं जगदित्युक्तं
तदेवेहापि विवेक्षयत इति चेत्किमनेन पिष्टपेषणन्यायेनेत्याशङ्क्यार्थभेदं वक्तुमग्निहो-
त्रप्रकरणस्थितमर्थमनुवदति । अग्निहोत्राहुत्योरिति । उक्तप्रकारमेव प्रदर्शयन्प्रथमं
याज्ञवल्क्यस्य जनकं प्रति षट्प्रश्नानुत्थापयति । तं प्रतीति । कार्यारम्भस्तच्छब्दा-
र्थः । अग्निहोत्राहुत्यन्नापूर्वपरिणामो जगदिष्यते । तत्राग्निहोत्रे सायं प्रातश्च हुतयोरा-
हुत्योरस्मालोकादुत्क्रान्तिः । उत्क्रान्तयोः परलोकं प्रति गतिः । गतयोस्तत्र प्रतिष्ठा ।
प्रतिष्ठितयोः स्वाश्रये संपाद्यमाना तृप्तिः । तृप्तिमापाद्यावस्थितयोः पुनरिमं लोकं प्र-
त्यावृत्तिः । आवृत्तयोराश्रयः पुमान्कथममुं लोकं प्रत्युत्थानशीलो भवतीति कार्यार-
म्भमधिकृत्य षट्प्रश्नाः प्रवृत्ता इत्यर्थः । तत्रैव वाजसनेयके याज्ञवल्क्यं प्रति जन-
कस्य प्रतिवचनं दर्शयति । तेषां चेति ।

अपूर्वरूपे खल्लाहुती यजमानमुत्क्रामन्तं परिवेष्ट्योत्क्रामतः । ते च धूमादिना

व समिद्रश्मयो धूमोऽहरर्चिश्चन्द्रमा अङ्गारान-

क्षं तर्पयतस्ते तत् उत्क्रामत इत्याद्येवमेव पूर्ववद्विषं तर्पयतस्ते तत् आवर्तेते । इमामाविश्य तर्पयित्वा पुरुषमाविशतः । ततः स्त्रियमाविश्य लोकं प्रत्युत्थायी भवतीति । तत्राग्निहोत्राहुत्योः कार्यारम्भमात्रमेवंप्रकारं भवतीत्युक्तम् । इह तु तं कार्यारम्भमाग्निहोत्रापूर्वविपरिणामलक्षणं पञ्चधा प्रविभज्याग्नित्वेनोपासनमुत्तरमार्गप्रतिपत्तिसाधनं विधित्सन्नाह । असौ वाव लोको गौतमाग्निरित्यादि । इह सायंप्रातरग्निहोत्राहुती हुतेपयआदिसाधने श्रद्धापुरःसरे आहवनीयाग्निसमिद्धमाचिरङ्गारविस्फुलि-

यजमानेऽन्तरिक्षमाविशति तदाश्रितत्वात्तदाविशतः । ते पुनरन्तरिक्षस्थयजमानानुकूलतया स्थिते स्वयमन्तरिक्षाधिकरणे तदाहवनीयमिव कुर्वते । आहुत्याधिकरणस्याऽऽहवनीयत्वात् । तत्र वायुं समिधमिव कुरुतः । वायुनाऽन्तरिक्षस्य समिध्यमानत्वात् । शुक्लां शुद्धामाहुतिमिव मरीचीरेवाऽऽदधाते । मरीचीनामन्तरिक्षे व्याप्तत्वात् । ते चान्तरिक्षस्थे तन्निष्ठं यजमानं फलोन्मुखमादधाते । ते पुनरन्तरिक्षादुत्क्रामति यजमाने सहोत्क्रामतः । यजमाने च द्युलोकमाविशति सहाऽऽविशतः । तमाविश्य तमेवाऽऽहवनीयं कुर्वते आदित्यं समिधमित्याद्यन्तरिक्षवदेवोक्तम् । यथावाऽऽहुती पूर्वमन्तरिक्षं तर्पयत इत्युक्तं तथैव द्युलोकस्थयजमानं फलदानेन सुखिनमातन्वाते । ते चाऽऽरब्धक्षये ततो द्युलोकाद्यजमाने पृथिवीमाविशत्यम्भूते सहाऽऽवर्तेते । पृथिवीं चाऽऽविश्य । ब्रह्मादिना स्वाश्रयं श्लेषयित्वा रेतस्सिचं पुरुषमाश्रयद्वारेणाऽऽविशतः । पुरुषाच्च रेतोद्वारा द्वितीयां प्रकृतिमाविश्य गर्भेभूतं स्वाश्रयं कर्मानुष्ठानयोग्यं देहभागिनमापादयतः । ततोऽसौ पारलौकिकं कर्मानुष्ठायान्ते लोकं प्रत्युत्थानशीलो भवति । इति सर्वं जनकेनोक्तमित्यर्थः तथाऽपि कथमर्थभेदसिद्धिरित्याशङ्क्योक्तमेव संक्षिप्याऽऽह । तत्रेति । वाजसनेयकं सप्तम्यर्थः ।

प्रकृतश्रुतेरर्थविशेषं दर्शयति । इह त्विति । पञ्चधा व्युपर्जन्यपृथिवीपुरुषयोषित्मकारैरिति यावत् । पञ्चाग्निसंबन्धमवतार्य प्रथमपर्यायस्य तात्पर्यमाह । इहेति । अयं लोको भूलोकस्त्वस्मिन्नित्यर्थः । आहुत्योरप्समवायित्वसिद्धचर्यं विशिनष्टि । पयआदीति । तयोः श्रद्धात्वसिद्धचर्यं श्रद्धापुरःसरे इत्युक्तम् । तयोरधिकरणोऽग्निरित्यादिकल्पनोपयोगित्वेन विशेषणान्तरमादत्ते । आहवनीयेति । तयोः स्वातन्त्र्यं परिहरति ।

१ क. ग. ट. ड. ण. 'वर्प' । २. ड. च. ठ. ड. लोक इत्या । ३. ख. ग. छ. अ. ट. ण. शुद्धा । ४ क. ख. छ. अ. ण. 'रिक्षे च यदे' । ५ ख. ण. 'र्ये वि' । ६ ख. ग. छ. अ. ट. ण. 'यं सप्तम्यर्थः' ।

क्षत्राणि विस्फुलिङ्गाः ॥ १ ॥ तस्मिन्नेतस्मिन्नग्नौ देवाः श्रद्धां जुह्वति तस्या आहुतेः सोमो राजा

ह्रभाविते कर्त्रादिकारकभाविते चान्तरिक्षक्रमेणोत्क्रम्ये द्युलोकं प्रविश-
न्त्यौ सूक्ष्मभूते अप्समवायित्वादशब्दवाच्ये श्रद्धाहेतुत्वाच्च श्रद्धाशब्द-
वाच्ये तयोराधिकरणोऽग्निः । अन्यच्च तत्संबन्धं समिदादीत्युच्यते ।

या चासावग्न्यादिभावनाऽऽहुत्योः साऽपि । तथैव निर्दिश्यतेऽसौ
वावं लोकोऽग्निर्है गौतम यथाऽग्निहोत्राधिकरणमाहवनीय इह । तस्या-
ग्नेर्द्युलोकाख्यस्याऽऽदित्य एव समित्तेन हीद्वोऽसौ लोको दीप्यते ।
अतः समिन्धनात्समिदादित्यः । रश्मयो धूमस्तदुत्थानात् । समिधो हि
धूम उत्तिष्ठति । अहरर्षिः प्रकाशसामान्यात् । आदित्यकार्पत्वाच्च । च-
न्द्रमा अङ्गाराः । अहःप्रशमेऽभिव्यक्तेः । अर्चिषो हि प्रशमेऽङ्गारा
अभिव्यज्यन्ते । नक्षत्राणि विस्फुलिङ्गाश्चन्द्रमसोऽवपवा इव विप्रकीर्ण-
त्वसामान्यात् ॥ १ ॥

तस्मिन्नेतस्मिन्न्यथोक्तलक्षणेऽग्नौ देवा यजमानाणां अग्न्यादिरूपा
अधिदैवतम् । श्रद्धाग्निहोत्राहुतिपरिणामावस्थारूपाः सूक्ष्मा आपः श्र-
द्धाभाविताः श्रद्धा उच्यन्ते । पञ्चम्यामाहुतावापः पुरुषवचसो भवन्ती-
त्यपां होम्यतया प्रश्ने श्रुतत्वात् ।

श्रद्धा वा आपः श्रद्धामेवाऽऽरभ्य प्रणीय प्रचरन्तीति च विज्ञाय-
कर्त्रादीति । अविकरणशब्दो भावप्रधानो धर्मिपरः । कार्पनिको द्युलोकौख्योऽग्नि-
स्तत्संबन्धमिति तच्छब्दोऽग्निविषयः । अन्यच्चेत्युक्तं स्पष्टयति । समिदादीति । आ-
दिशब्दो धूमार्चिरङ्गारादिविषयः ।

पर्यायतात्पर्यमुक्त्वाऽक्षराणि व्याकरोति । असावित्यादिना । इहेत्येतल्लोकाभिर्दे-
शः पूर्वेण संबध्यते । तदुत्थानादित्यत्र तच्छब्देनाऽऽदित्यो गृहीतः ॥ १ ॥
अध्यात्माधिदैवविभागेन देवान्विशदयति । यजमानेति । प्रत्ययविशेषत्वेन श्रद्धाया
होम्यत्वानुपपत्तिरित्याशङ्क्य श्रद्धां व्याकरोति । अग्निहोत्रेति । किंच प्रश्नप्रतिवच-
नयोरेकार्थत्वात्प्रश्ने चापां होम्यतया श्रुतत्वात्प्रतिवचनेऽपि ताः श्रद्धाशब्दिता हो-
म्यतया विवक्षिता इत्याह । पञ्चम्यामिति ।

अप्सु श्रद्धाशब्दस्य वृद्धव्यवहारप्रयोगाभावाच्चैवमित्याशङ्क्याऽऽह । श्रद्धेति ।
कथमापः श्रद्धाशब्देन प्रसिद्धवदुच्यन्ते तत्राऽऽह । श्रद्धामिति । श्रद्धापूर्वकहोममु-

१ क. ग. च. ट. 'रिक्षं क्र' । २ ड. ट. 'म्य सू' । ३ ख. घ. च. ज. 'बद्धं स' । ४ घ. च.
ड. ण. 'व द्युलो' । ५ क. अहः प्र' । ६ क. ग. ट. 'काद्याख्यो' । ७ ख. छ. ण. 'बद्धमि' ।

संभवति ॥ २ ॥ इति पञ्चमाध्यायस्य चतुर्थः

खण्डः ॥ ४ ॥

पर्जन्यो वाव गौतमाग्निस्तस्य वायुरेव समिद-

ते । तां श्रद्धामब्रूपां जुहति । तस्या आहुतेः सोमो राजाऽपां श्रद्धाश-
ब्दवाच्यानां द्युलोकाग्नौ हुतानां परिणामः सोमो राजा संभवति । यथ-
र्ग्वेदादिपुष्परसा ऋगादिमधुकरोपनीतास्त आदित्ये यशआदिकार्यं रो-
हितादिरूपलक्षणमारभन्त इत्युक्तं तथेमा अग्निहोत्राहुतिसमवापिन्यः सू-
क्ष्माः श्रद्धाशब्दवाच्या आपो द्युलोकमनुप्रविश्य चान्द्रं कार्यमारभन्ते
फलरूपमग्निहोत्राहुत्योः । यजमानाश्च तत्कर्तार आहुतिमया आहुतिभा-
वनाभाविता आहुतिरूपेण कर्मणाऽऽकृष्टाः श्रद्धासमवापिनो द्युलोकम-
नुप्रविश्य सोमभूता भवन्ति । तदर्थं हि तैरग्निहोत्रं हुतम् । अत्र त्वाहु-
तिपरिणाम एव पञ्चाग्निसंबन्धक्रमेण प्राधान्येन विवक्षित उपासनार्थं न
यजमानानां गतिः । तां त्वविदुषां धूमादिक्रमेणोत्तरत्र वक्ष्यति विदुषां
चोत्तरां विद्याकृताम् ॥ २ ॥ इति पञ्चमाध्यायस्य चतुर्थः खण्डः ॥ ४ ॥

द्वितीयहोमपर्यायार्थमाह । पर्जन्यो वाव पर्जन्य एव गौतमाग्निः पर्ज-

द्विश्य पयःसोमाज्यादिसावनं संपाद्य जुहोतीति तैत्तिरीयकाः पठन्ति । तथा चाप्सु
श्रद्धाशब्दः संभवतीत्यर्थः । उक्तमर्थं दृष्टान्तेन स्पष्टयति । यथेत्यादिना । उक्तं म-
धुविद्यायामिति शेषः । चान्द्रं कार्यं चन्द्रसमीपस्थं तत्सदृशं शरीरमित्यर्थः । तथाऽ-
पि यजमानानां कथं फलितत्वमत आह । यजमानाश्चेति । आहुती तच्छब्दवाच्ये
प्राधान्यं मयिर्धः । तदेव स्पष्टयति । आहुतिभावनाभाविता इति । तत्संस्तुतास्त-
दनुसारिणस्तदाश्रया इत्यर्थः । तद्भावितत्वफलमाह । आहुतिरूपेणेति । तेनाऽऽ-
कृष्टत्वं वशीकृतत्वम् । आहुतिभाविता इत्युक्तं स्पष्टयति । श्रद्धेति । तत्पूर्वकं पयः-
सोमादिसाध्यं यत्कर्म तदाश्रया इत्यर्थः । सोमभूतास्तत्समीपस्थं शरीरं प्राप्य तत्स्वरू-
पा इत्यर्थः । कथं सोमसारूप्यं धर्मिणां फलमित्याशङ्क्याऽऽह । तदर्थमिति । य-
जमानानां सोमभावो गतिमन्तरेण न सिध्यति । तथाच वक्तव्या गतिरित्याशङ्क्याऽऽह ।
अत्रेति । आहवनीयोऽग्निः सप्तम्यर्थः । सा तर्हि कुत्रोच्यते न हि तदुक्तिमन्तरेण यथोक्तं
फलं सिध्यत्यत आह । तां त्विति ॥ २ ॥ इति पञ्चमाध्यायस्य चतुर्थः खण्डः ॥ ४ ॥

द्वितीयहोमसंबन्धी द्वितीयः पर्यायस्तस्यार्थं निर्ज्ञातुं तमेव पर्यायमादत्ते श्रुतिरित्य-

१ घ. ठ. 'यं' लोहिं । २ ड. ज. ण. 'चान्द्रकां' । ३ च. 'वक्ष्यत' । ४ क. 'च्छब्देन गृह्यते
शां' । ५ क. 'मिगं फ' ।

अं धूमो विद्युदर्चिरशनिरङ्गारा ह्लादनयो विस्फु-
लिङ्गाः ॥ १ ॥ तस्मिन्नेतस्मिन्नग्नौ देवाः सोम-
राजानं जुह्वति तस्या आहुतेर्वर्ष-संभवति ॥ २ ॥
इति पञ्चमाध्यायस्य पञ्चमः खण्डः ॥ ५ ॥
पृथिवी वाव गौतमाग्निस्तस्याः संवत्सर एव
समिदाकाशो धूमो रात्रिरर्चिर्दिशोऽङ्गारा अवा-

न्यो नाम वृष्ट्युपकरणाभिमानो देवताविशेषः । तस्य वायुरेव समित् ।
वायुना हि पर्जन्योऽग्निः समिध्यते । पुरोवातादिप्रावत्ये वृष्टिदर्शनात् ।

अभ्रं धूमो धूमकार्यत्वाद्भूमवच्च लक्ष्यमाणत्वात् । विद्युदर्चिः । प्रका-
शसामान्यात् । अशनिरङ्गाराः । काठिन्याद्विद्युत्संबन्धाद्वा । ह्लादनयो
विस्फुलिङ्गाः । ह्लादनयो गर्जितशब्दाः । मेघानां विप्रकीर्णत्वसामा-
न्यात् ॥ १ ॥

तस्मिन्नेतस्मिन्नग्नौ देवाः पूर्ववत्सोमं राजानं जुह्वति । तस्या आहु-
तेर्वर्षं संभवति । श्रद्धाख्या आपः सोमाकारपरिणता द्वितीये पर्याये
पर्जन्याग्निं प्राप्य वृष्टित्वेन परिणमन्ते ॥ २ ॥ इति पञ्चमाध्यायस्य
पञ्चमः खण्डः ॥ ५ ॥

पृथिवी वाव गौतमाग्निरित्यादि पूर्ववत् । तस्याः पृथिव्याख्यस्या-
ग्नेः संवत्सर एव समित् । संवत्सरेण हि कालेन समिद्धा पृथिवी व्रीह्या-
दिनिष्पत्तये भवति । आकाशो धूमः पृथिव्या इवोत्थित आकाशो दृ-
श्यते । यथाऽग्नेर्धूमः । रात्रिरर्चिः पृथिव्या ह्यप्रकाशात्मिकाया अनुद्धपा
रात्रिः । तमोरूपत्वात् । अग्नेरिवानुरूपमार्चिः । दिशोऽङ्गारा उपशा-

र्थः । पुरोवातादीत्यादिशब्देन वर्षहेतुर्वायुभेदो गृह्यते ।

उक्तं चाभ्राणां धूमकार्यत्वं पौराणिकैः । यज्ञधूमोद्भवं त्वभ्रं द्विजानां च हितं स-
दा । दावाग्निधूमसंभूतमभ्रं वनहितं स्मृतम् । मृतधूमोद्भवं त्वभ्रमशुभाय भविष्यति ।
अभिचारान्निधूमोत्थं भूतनाशाय वै द्विजा इति ॥ १ ॥

अध्यात्मं यजमानस्य प्राणा इन्द्रादयस्त्वष्टिदैवतं देवा इत्याह । पूर्ववदिति ।
सोमं राजानमित्यादि व्याचष्टे । श्रद्धाख्या इति ॥ २ ॥ इति पञ्चमाध्यायस्य पञ्च-
मः खण्डः ॥ ५ ॥

न्तरदिशो विस्फुलिङ्गाः ॥ १ ॥ तस्मिन्नेतस्मिन्न-
ग्नौ देवा वर्षं जुह्वति तस्या आहुतेरन्नं संभव-
ति ॥ २ ॥ इति पञ्चमाध्यायस्य षष्ठः खण्डः ॥ ६ ॥
पुरुषो वाव गौतमाग्निस्तस्य वागेव समित्प्राणो
धूमो जिह्वाऽर्चिश्चक्षुरङ्गाराः श्रोत्रं विस्फुलिङ्गाः
॥ १ ॥ तस्मिन्नेतस्मिन्नग्नौ देवा अन्नं जुह्वति
तस्या आहुते रेतः संभवति ॥ २ ॥ इति पञ्च-
माध्यायस्य सप्तमः खण्डः ॥ ७ ॥
योषा वाव गौतमाग्निस्तस्या उपस्थ एव समि-
द्यदुपमन्त्रयते स धूमो योनिरर्चिर्यदन्तः करो-

न्तत्वसामान्यात् । अवान्तरदिशो विस्फुलिङ्गाः । क्षुद्रत्वसामान्यात् ॥ १ ॥
तस्मिन्नित्यादि समानम् । तस्या आहुतेरन्नं व्रीहियवादि संभवति
॥ २ ॥ इति पञ्चमाध्यायस्य षष्ठः खण्डः ॥ ६ ॥

पुरुषो वाव गौतमाग्निः । तस्य वागेव समित् । वाचा हि मुखेन
समिध्यते पुरुषो न मूकः । प्राणो धूमो धूम इव मुखान्निर्गमनात् ।
जिह्वाऽर्चिर्लोहितत्वात् । चक्षुरङ्गारा भास आश्रयत्वात् । श्रोत्रं विस्फु-
लिङ्गाः । विप्रकीर्णत्वसामान्यात् ॥ १ ॥

समानमन्यत् । अन्नं जुह्वति व्रीह्यादिसंस्कृतम् । तस्या आहुते रेतः
संभवति ॥ २ ॥ इति पञ्चमाध्यायस्य सप्तमः खण्डः ॥ ७ ॥

योषा वाव गौतमाग्निः । तस्या उपस्थ एव समित् । तेन हि सा पु-
त्राद्युत्पादनाय समिध्यते । यदुपमन्त्रयते स धूमः । स्त्रीसंभवादुपमन्त्र-

॥ १ ॥ २ ॥ इति पञ्चमाध्यायस्य षष्ठः खण्डः ॥ ६ ॥ १ ॥ २ ॥ इति पञ्चमाध्या-
यस्य सप्तमः खण्डः ॥ ७ ॥

तस्या आहुतेर्गर्भः संभवतीत्युक्तं व्यक्तीकरोति । एवमिति । यथोक्तं या रीत्या
श्रद्धादीनां रेतोन्तानां यानि द्युलोकादिषु योषिदन्तेष्वग्निषु हवनानि तेषामेकैकस्मि-
न्पर्याये यः क्रमो व्याख्यातस्तेनेति यावत् ।

ति तेऽङ्गारा अभिनन्दा विस्फुलिङ्गाः ॥ १ ॥
तस्मिन्नेतस्मिन्नग्नौ देवा रेतो जुह्वति तस्या
आहुतेर्गर्भः संभवति ॥ २ ॥ इति पञ्चमाध्या-
यस्याष्टमः खण्डः ॥ ८ ॥

णस्य । योनिरर्चिलोहितत्वात् । यदन्तः करोति तेऽङ्गारा अग्निसं-
न्धात् । अभिनन्दाः सुखलवा विस्फुलिङ्गाः क्षुद्रत्वात् ॥ १ ॥

तस्मिन्नेतस्मिन्नग्नौ देवा रेतो जुह्वति । तस्या आहुतेर्गर्भः संभवती-
ति । एवं श्रद्धासोमवर्षान्नरेतोहवनपयपिक्रमेणाऽऽप एव गर्भीभूता-
स्ताः । तत्रापामाहुतिसमवायित्वात्प्राधान्यविवक्षाऽऽपः पञ्चम्यामा-
हुतौ पुरुषवचसो भवन्तीति । न त्वाप एव केवलाः सोमादिकार्यमार-
भन्ते । न चाऽऽपोऽत्रिवृत्कृताः सन्तीति । त्रिवृत्कृतत्वेऽपि विशेषसं-
ज्ञालाभो दृष्टः पृथिवीयमिमा आपोऽयमग्निरित्यन्यतमबाहुल्यनिमित्तः ।
तस्मात्समुद्दितान्येव भूतान्यम्बाहुल्यात्कर्मसमवायीनि सोमादिकार्यार-
म्भकाण्याप इत्युच्यन्ते । दृश्यते च द्रवबाहुल्यं सोमवृष्ट्यन्नरेतोदेहेषु ।
बहुद्रवं च शरीरं यद्यपि पार्थिवम् । तत्र पञ्चम्यामाहुतौ हुतायां रेतोह-
पा आपो गर्भीभूताः ॥ २ ॥ इति पञ्चमाध्यायस्याष्टमः खण्डः ॥ ८ ॥

कथं पुनरापो गर्भीभवन्ति भूतान्तराणामपि तुल्यो गर्भीभावस्तस्य पाश्चमौतिकत्वा-
दत आह । तत्रेति । भूतानां मध्ये । किमित्यपां प्राधान्यविवक्षयैष निर्देशस्तासामेव
केवलानां कार्यारम्भकत्वविवक्षा किं न स्यात्तत्राऽऽह । न त्विति । भूतान्तरासहकृ-
तानां केवलानामपामारम्भकत्वे यदारब्धं कार्यं न तद्गोचयतनं तस्य जलबुद्बुदवदत्य-
न्तचञ्चलत्वादित्यर्थः । केवलानामपत्वमुपेत्योक्तमिदानीं तदेव नास्तीत्याह । न चे-
ति । इतिशब्दस्तासां त्रिवृतं त्रिवृतमेकैकामकरोदिति श्रुतेरिति हेत्वर्थः । सर्वस्य त्रि-
वृत्कृतत्वे कथं दृष्टो विशेषव्यपदेशो युज्येतेत्याशङ्क्याऽऽह । त्रिवृत्कृतत्वेऽपीति ।
अपां प्राधान्यविवक्षया प्रश्नप्रतिवचनयोरप्राब्ध इत्युक्तमुपसंहरति । तस्मादिति ।
केवलानामपामसत्त्वादिति यावत् । कथमारम्भकेषु भूतेष्वपां बाहुल्यमवगतमित्याश-
ङ्क्य कार्यद्वारा तदधिगतिरित्याह । दृश्यते चेति । सोमादीनामम्बाहुल्येऽपि कथं
पार्थिवशरीरस्य तद्बाहुल्यमित्याशङ्क्याऽऽह । बहुद्रवं चेति । पञ्चमप्रश्ननिर्णयमुप-
संहर्तुं पातनिकां करोति । तत्रेति । योषाम्नाविति यावत् । गर्भीभूताः पुरुषवचसो
भवन्तीति संबन्धः ॥ १ ॥ २ ॥ इति पञ्चमाध्यायस्याष्टमः खण्डः ॥ ८ ॥

इति तु पञ्चम्यामाहुतावापः पुरुषवचसो भव-
न्तीति स उल्बावृतो गर्भो दश वा नव वा मा-

इति त्वेवं तु पञ्चम्यामाहुतावापः पुरुषवचसो भवन्तीति व्याख्यात
एकः प्रश्नः । यत्तु चुलोकादिमां प्रत्यावृत्तयोराहुत्योः पृथिवीं पुरुषं
स्त्रियं क्रमेणाऽऽविश्य लोकं प्रत्युत्थायी भवतीति वाजसनेयक उक्तं
तत्प्रासङ्गिकमिहोच्यते । इह च प्रथमे प्रश्न उक्तं वेत्थ यदितोऽधि प्र-
जाः प्रयन्तीति । तस्य चायमुपक्रमः । स गर्भोऽपां पञ्चमः परिणाम-
विशेष आहुतिकर्मसमवायिनीनां श्रद्धाशब्दवाच्यानामुल्बावृत उल्बेन
जरायुणाऽऽवृतो वेष्टितो दश वा नव वा मासानन्तर्मातुः कुक्षौ शयि-
त्वा यावद्वा यावता कालेन न्यूनेनातिरिक्तेन वाऽस्थानन्तरं जायते ।

उल्बावृत इत्यादि वैराग्यहेतोरिदमुच्यते । कष्टं हि मातुः कुक्षौ मू-
त्रपुरीषवातपित्तश्लेष्मादिपूर्णे तदनुलिप्तस्य गर्भस्योल्बाशुचिपट्टावृतस्य
लोहितरेतोशुचिवीजस्य मातुरशितपीतरसानुप्रवेशेन विवर्धमानस्य नि-

उक्तार्थे वाक्यं योजयति । इति त्विति । अपां गर्भीभावोक्तिमात्रेण पुरुषवचस्त्व-
स्य निर्णीतत्वादलमुत्तरग्रन्थेनेत्याशङ्क्य तस्य तात्पर्यमाह । यत्त्विति । आहुत्योः
संबन्धीति शेषः । प्रासङ्गिकं गर्भीभावोक्तिप्रसङ्गादागतमिति यावत् । इहेति प्रकृत-
श्रुत्युक्तिः । प्रासङ्गिकीं संगतिं त्यक्त्वा साक्षादेव पूर्वोत्तरग्रन्थयोरस्ति संगतिरिति ता-
त्पर्यान्तरमाह । इह चेति । प्रजानामूर्ध्वगमनमुत्तरत्र निरूपयिष्यते । तादर्थ्येन ता-
सामुत्पत्तिरादावुच्यत इत्यर्थः ।

द्विधा संगतिमुक्त्वा वाक्याभराणि योजयति । स गर्भ इति । सोमवृष्ट्यन्तरेतांस्यपे-
क्ष्य पञ्चमत्वं गर्भाख्यस्य परिणामस्य द्रष्टव्यम् । अपां प्रकृतत्वद्योतनार्थमाहुतीत्यादि
विशेषणद्वयम् । अथवा पूर्वोक्तात्कालाभ्यूनाविकेन वा कालेन यावता जन्तुः समग्रा-
ङ्गो जायते तावता कालेन कुक्षौ शयित्वेति संबन्धः । अनन्तरं योनितो निर्गमनकार-
णीभूतकर्माभिव्यक्तेरिति शेषः ।

उल्बावृतत्वं कुक्षौ चिरं शयनं योनितो निःसरणमित्येतदशेषमतिप्रसिद्धं किमिति
श्रुत्या व्यपदिश्यते तत्राऽऽह । उल्बावृत इत्यादीति । वैराग्यार्थत्वमस्य स्फुटय-
ति । कष्टं हीति । श्लेष्मादीत्यादिशब्देनासृक्पूयत्तायुमर्जादीनि गृह्यन्ते । तदनुलि-
प्तस्येति तच्छब्दो मूत्रपुरीषादिविषयः । शक्तिर्बुद्धिसामर्थ्यम् । बलं देहसामर्थ्यम् ।
वीर्यमिन्द्रियसामर्थ्यम् । तेजः शरीरगता कान्तिः । प्रज्ञा चेतना जीवनधर्मः । चेष्टा

१ कं. ग. घ. ङ. ज. झ. ट. ठ. त. थ. वा मां । २ ख. ज. 'शङ्क्याऽऽह । ३ ग. ट. 'मूर्ध्वं
गं । ४ क. द्विविधां । ५ क. 'ज्जादि गृह्यते । तं ।

सानन्तः शयित्वा यावद्वाऽथ जायते ॥ १ ॥ स
जातो यावदायुषं जीवति तं प्रेतं दिष्टमितोऽ-
ग्रय एव हरन्ति यत एवेतो यतः संभूतो भवति
॥ २ ॥ इति पञ्चमाध्यायस्य नवमः खण्डः ॥ ९ ॥

रुद्धशक्तिबलवीर्यतेजःप्रज्ञाचेष्टस्य शयनम् । ततो योनिद्वारेण पीड्य-
मानस्य कष्टतरा निःसृतिर्जन्मेति वैराग्यं ग्राहयति । मुहूर्तमप्यसह्यं द-
श वा नव वा मासानतिदीर्घकालमन्तः शयित्वेति च ॥ १ ॥

स एवं जातो यावदायुषं पुनः पुनर्घटीयन्त्रवद्गमनागमनाय कर्म
कुर्वन्कुलालचक्रवद्वा तिर्यग्भ्रमणाय यावत्कर्मणोपात्तमायुस्तावज्जीव-
ति । तमेतं क्षीणायुषं प्रेतं मृतं दिष्टं कर्मणा निर्दिष्टं परलोकं प्रति यदि
चेज्जीवनैदिके कर्मणि ज्ञाने वाऽधिकृतस्त्वैतमेतं मृतमितोऽस्माद्वामाद-
ग्रयेऽग्न्यर्थमृत्विजो हरन्ति पुत्रा वाऽन्त्यकर्मणे । यत एवेत आगतोऽ-
ग्नेः सकाशाच्छ्रद्धाद्याहुतिक्रमेण । यतश्च पञ्चभ्योऽग्निभ्यः संभूत उ-
त्पन्नो भवति तस्या एवाग्रये हरन्ति स्वामेवयोनिमग्निमापादयन्तीत्य-
र्थः ॥ २ ॥ इति पञ्चमाध्यायस्य नवमः खण्डः ॥ ९ ॥

माणवर्मः । ता निरुद्धा यस्य तस्येति विग्रहः । मातुरुदरे शयानस्य कष्टत्वेऽपि त-
दुदराद्योनिद्वारा निःसरणं सुखकरमिति चेन्नेत्याह । तत इति । तद्ग्राहकत्वप्रकारमे-
वामिनयति । मुहूर्तमपीति । यन्मातुरन्तः शयनं मुहूर्तमपि दुःसहं तत्कथं दीर्घका-
लं शयितुं शक्यम् । कथं च दश वा नव वा मासानन्तः शयित्वा पुनर्योनिद्वारा दुष्करं
निःसरणं दुःसह्यं स्यादिति वैराग्यं ग्राहयति श्रुतिरित्यर्थः ॥ १ ॥

जातस्य पुनरनर्थो नास्तीत्याशङ्क्याऽऽह । स एवमिति । यावदायुषमित्येतद्व्याच-
ष्टे । पुनरिति । घटीयन्त्रवद्भ्रमणमनार्थं वा निषिद्धं कर्म पौनःपुन्येनाऽऽचरन्त्यावत्क-
र्मणाऽर्जितमायुस्तावदस्मिन्देहे जीवति ततो भ्रियते । तथा च जातस्य मृत्युब्रौव्या-
न्नास्ति सम्यग्ज्ञानं विना स्वस्तिप्राप्तिरित्यर्थः । अस्तु तर्हि मृतस्य कृतकृत्यतेत्याश-
ङ्क्याऽऽह । तमेतमिति । सर्वस्य तर्हि मृतस्य परलोकित्वं स्यादिति चेन्नेत्याह ।
यदीति । तदा परलोकं प्रति कर्मणा निर्दिष्टमिति पूर्वंग संबन्धः । युक्तं च तन्मृत-
स्याग्न्यर्थं नयनमित्याह । यत इति ॥ २ ॥ इति पञ्चमाध्यायस्य नवमः खण्डः ॥ ९ ॥

१ ख. घ. ड. च. ज. ङ. ण. 'दीर्घं कां' । २ क. ग. घ. च. ट. ण. 'ति । स' । ३ क. ख.
ग. घ. ड. ज. ट. ङ. ढ. 'षं पुनर्थं' । ४ क. घ. ड. ठ. ड. ढ. 'मेवं क्षी' । ५ ड. च. ण. 'णि विज्ञा' ।
६ घ. ठ. 'स्तदैव' । ड. च. 'स्तदैव' मृ । ७ ख. 'मेतं मृ' । ज. 'मेवं मृ' । ८ क. ट. 'तूर्ध्वं ग' ।
९ क. छ. तमेवमिति । १० क. पारलौकिकत्वं ।

तद्य इत्थं विदुः ।

वेत्थ यदितोऽधि प्रजाः प्रयन्तीत्ययं पञ्चः प्रत्युपस्थितोऽपाकर्तव्य-
तया । तत्तत्र लोकं प्रत्युत्थितानामधिकृतानां गृहमेधिनां य इत्थमेवं
यथोक्तं पञ्चाग्निदर्शनं द्युलोकाद्यग्निभ्यो वयं क्रमेण जाता अग्निस्वरूपाः
पञ्चाग्न्यात्मान इत्येवं विदुर्जानीयुः । कथमवगम्यत इत्थं विदुरिति
गृहस्था एवोच्यन्ते नान्य इति । गृहस्थानां ये त्वनित्थंविदः केवले-
ष्टापूर्तदत्तपरास्ते धूमादिना चन्द्रं गच्छन्तीति वक्ष्यति । ये चारण्यो-
पलक्षिता वैखानसाः परिव्राजकाश्च श्रद्धा तप इत्युपासते तेषां चेत्थंवि-
द्भिः सहार्चिरादिना गमनं वक्ष्यति पारिशेष्यादग्निहोत्राहुतिसंबन्धाच्च
गृहस्था एव गृह्यन्त इत्थं विदुरिति ।

ननु ब्रह्मचारिणोऽप्यगृहीता ग्रामश्रुत्याऽरण्यश्रुत्या चानुपलक्षितां
विद्यन्ते कथं पारिशेष्यसिद्धिः । नैष दोषः । पुराणस्मृतिप्रामाण्यादूर्ध्व-
रेतसां नैष्ठिकब्रह्मचारिणामुत्तरेणार्यम्णः पन्थाः प्रसिद्धः । अतस्तेऽप्य-

स उल्बावृत इत्यादिनोक्तमनुवदति । वेत्थेति । प्रत्युपस्थितः प्रजोत्पत्तिप्रदर्शनेन
प्रसङ्गत इति यावत् । तद्य इत्थं विदुरित्येतद्व्याचष्टे । तत्तत्रेत्यादिना । सप्तम्य-
र्थमेव स्फोरयति । लोकमिति । निर्धारणार्थां षष्ठी । वेदनप्रकारमनुवदति । द्युलो-
कादीति । तेऽर्चिषमभिसंभवन्तीत्युत्तरत्र संबन्धः । साधारणोक्तेर्विशेषे संकोचो हेतुं
विना न सिध्यतीति शङ्कते । कथमिति । पारिशेष्यं संकोचकमिति परिहरति ।
गृहस्थानामिति । षष्ठी निर्धारणे । अतश्च केवलकर्मेणो गृहस्था न विदुरिति ग्रह-
णमर्हन्तीति शेषः । परिव्राजका वानप्रस्थाश्च गृह्यन्तामिति चेन्नेत्याह । ये चेति ।
केषां तर्हीह ग्रहणमत आह । पारिशेष्यादिति । गृहस्थ एव हेत्वन्तरमाह । अ-
ग्निहोत्रेति । तदाहुत्यपूर्वपरिणामात्मकं जगदत्र पञ्चवा प्रविभज्याभित्वेन दर्शनमुत्तर-
मार्गप्राप्तिसाधनं चोच्यते । अतो विद्यायास्तत्संबन्धाद्गृहस्थानामपि तत्संबन्धस्य प्राप्त-
त्वात्तेषामेवेह ग्रहणमुचितमित्यर्थः ।

पारिशेष्यमाक्षिपति । नन्विति । ग्रामे सप्तर्षीको वासः । न च ब्रह्मचारिणां प-
त्नीसंबन्धः । तत्र ग्रामश्रुत्या ब्रह्मचारिणो गृहीताः । गुरुकुलवासित्वाच्च नारण्यश्रुत्यो-
पलक्षिताः । ततस्तेषामिह ग्रहणसंभवान्न पारिशेष्यमित्यर्थः । किं नैष्ठिकब्रह्मचारि-
णोऽन्नेत्थं विदुरिति गृह्यैरर्चिकं वोपकुर्वाणा इति विकल्प्याऽऽद्यं दूषयति । नैष दोष
इति । अद्याशीति सहस्राणि यतीनामूर्ध्वरेतसाम् । स्मृतं स्थानं तु यत्तेषां तदेव

१ च. 'त्युत्थायिना' । २ ख. ज. ठ. 'दिग' । ३ क. ग. ट. ड. 'ताश्च वि' । ४ क. ट. 'त्ति-
र' । ५ क. स्फुटयति ।

रणवासिभिः सह गमिष्यन्ति । उपकुर्वाणकास्तु स्वाध्यायग्रहणार्था इ-
ति न विशेषनिर्देशार्हाः । ननूर्ध्वरेतस्त्वं चेदुत्तरमार्गप्रतिपत्तिकारणं पु-
राणस्मृतिप्रामाण्यादिष्यत इत्थंविचिन्मनर्थकं प्राप्तम् ।

न । गृहस्थान्प्रत्यर्थवत्त्वात् । ये गृहस्था अंनित्थंविदस्तेषां स्वभा-
वतो दक्षिणो धूमादिः पन्थाः प्राप्तद्वस्तेषां य इत्थं विदुः सगुणं वाऽन्य-
ब्रह्म विदुरथ यदु चैवास्मिञ्शब्दं कुर्वन्ति यदि च नाचिपमेवेति लिङ्गा-
दुत्तरेण ते गच्छन्ति । ननूर्ध्वरेतसां गृहस्थानां च समान आश्रमित्वे
ऊर्ध्वरेतसामेवोत्तरेण पथा गमनं न गृहस्थानामिति न युक्तमग्निहोत्रा-

गुरुवासिनामित्यादिपुराणस्मृतेः श्रुतिमूलत्वेन प्रामाण्यान्नैष्ठिकब्रह्मचारिणामूर्ध्वरेतसामा-
दित्यसंबन्धेनोत्तरायणेनोपलक्षितो देवयानारूपो मार्गो यावता प्रसिद्धस्तस्मात्तेषामरण्य-
वासिभिः सहाखण्डितब्रह्मचर्येणैवाचिरादिगतिलाभान्न पश्चाद्विचिन्मनर्थकं प्रयोजनमिति
पारिशेष्यसिद्धिरित्यर्थः । द्वितीयं प्रत्याह । उपकुर्वाणकास्त्विति । ते हि स्वाध्या-
यग्रहणार्थास्तस्मिन्गृहीते स्वेच्छावशादाश्रमान्तरं गृहन्तस्तत्फलेनैव फलवन्तो भव-
न्तीति न गृहस्थादिभ्यो विभज्येत्यं विदुरिति निर्देशमर्हन्तीत्यर्थः । किं नैष्ठिकानां ब्रह्म-
चारिणामुत्तरमार्गप्राप्तिसंभवादनर्थकमित्येवं प्राप्तमिति श्रुतिविरोधाद्वितीये तु पारि-
शेष्यासिद्धितादवस्थ्यमिति शङ्कार्थः ।

किमित्थंविचिन्मनैष्ठिकान्प्रत्यनर्थकमित्युच्यते किंवा सर्वानेव प्रतीति विकल्प्याऽऽद्य-
मङ्गीकृत्य द्वितीयं दूषयति । न गृहस्थानिति । तान्प्रत्यर्थवत्त्वमेवेत्येवंविचिन्मनस्य विभ-
ज्य समर्थयते । ये गृहस्था इति । स्वभावतस्तदनुष्ठितेष्टापूर्तबलादित्यर्थः । तेषामेव
गृहस्थानां मध्ये ये केचिदुक्तेन प्रकारेणेत्यं पश्चाद्विदर्शनं विदुरग्निभ्योऽन्यद्वा सगुणं
ब्रह्म विदुस्ते देवयानेनोत्तरेण पथा गच्छन्तीति संबन्धः । न केवलं गृहस्थानां पश्चा-
द्विचिन्मनमेव किंतु सगुणब्रह्मविचिन्मपि तेषामस्तीति प्रमाणमाह । अथेति । अन्त्येष्टि-
करणाकरणयोरविशेषेण ब्रह्मविदामचिरादिगतिश्रवणादास्ति गृहस्थानामपि ब्रह्मविचिन्मि-
ति गम्यते । परिव्राजकादिष्वन्त्येष्ट्यसंभवेन विद्यास्तुतेरपि दुर्वचनत्वादित्यर्थः । वि-
हितत्वाविशेषादाश्रमाणां तुल्यत्वमाश्रित्य शङ्कते । नन्विति । साम्यमुक्त्वा गृहस्थेषु
विशेषं दर्शयति । अग्निहोत्रादीति । वैदिकानि कर्माणि भूयांसि सन्ति । तेषां च
बाहुल्ये सत्यविदुषामूर्ध्वरेतसामेव देवयानेन पथा गमनं न गृहस्थानामित्ययुक्तं साधन-
भूयस्त्वे फलभूयस्त्वन्यायविरोधादित्यर्थः । आश्रमित्वाविशेषेऽपि धर्मविशेषाद्विशुद्धि-

१ ग. ट. ड. ड. अपि नेत्थं विदुस्ते । २ ख. घ. ड. च. ज. ठ. ड. ण. दक्षिणतो । ३ ड.
ड. ण. 'मादिप' । ४ ख. ज. सामान्य । ५ ग. ट. 'चत्वा' ।

दिवैदिककर्मबाहुल्ये च सति । नैष दोषः । अपूता हि ते । शत्रुमित्रसं-
योगनिमित्तं हि तेषां रागद्वेषौ । तथा धर्माधर्मौ हिंसानुग्रहनिमित्तौ ।
हिंसानुग्रहमायाब्रह्मचर्यादि च बह्वशुद्धिकारणमपरिहार्यं तेषाम् । अतोऽ-
पूताः । अपूतत्वान्नोत्तरेण पथा गमनम् । हिंसानुग्रहमायाब्रह्मचर्यादि-
परिहाराच्च शुद्धात्मानो हीतरे शत्रुमित्ररागद्वेषादिपरिहाराच्च विरजस-
स्तेषां युक्त उत्तरः पन्थाः । तथाच पौराणिकाः । ये प्रजामीषिरेऽधी-
रास्ते श्मशानानि भेजिरे । ये प्रजां नेषिरे धीरास्तेऽमृतत्वं हि भेजिर
इत्याहुः । इत्थंविदां गृहस्थानामरण्यवासिनां च समानमार्गत्वेऽमृतत्व-
फले च सत्यरण्यवासिनां विद्यानर्थक्यं प्राप्तम् । तथाच श्रुतिविरोधः ।
न तत्र दक्षिणा र्यन्ति नाविद्वांसस्तपस्विन इति । स एनमविदितो न
भुनक्तीति च विरुद्धम् । न । आभूतसंप्लवं स्थानममृतत्वं हि भाष्यत इति ।
तत्रैवोक्तं पौराणिकैः । आभूतसंप्लवं स्थानममृतत्वं हि भाष्यत इति ।
यच्चाऽऽत्यन्तिकममृतत्वं तदपेक्षया न तत्र दक्षिणा र्यन्ति स एनम-
विदितो न भुनक्तीत्याद्याः श्रुतय इत्यतो न विरोधः । न च पुनराव-
र्तन्तं इतीमं मानवमावर्तं नाऽऽवर्तन्त इत्यादिश्रुतिविरोध इति चेत् ।

वारतम्यसंभवान्नैकरूप्यमिति परिहरति । नैष दोष इति ।

कथं गृहस्थानामभिहोत्रादिभूयोधर्मवतां विद्याहीनानामप्यपूतत्वं तत्राऽऽह । शत्रु-
मित्रेति । अब्रह्मचर्यादीत्यादिपदेन परिग्रहित्वादि गृह्यते । अशुद्धिबाहुल्यकारणम-
तः शब्दार्थः । तुल्यमूर्ध्वरेतसामप्यशुद्धिहेतुबाहुल्यादपूतत्वमित्याशङ्क्याऽऽह । हिं-
सेति । ऊर्ध्वरेतसां पूतत्वे सिद्धे फलितमाह । तेषामिति । ऊर्ध्वरेतसां देवयाने प-
थ्यनुप्रवेशे प्रमाणमाह । तथा चेति । पौराणिका आहुरिति संबन्धः । आश्रमधर्म-
मात्रमार्गद्वारेणामृतत्वमूर्ध्वरेतसामुक्तमाक्षिपति । इत्थंविदामिति । तेषां विद्यानर्थक्य-
मिष्टमेवेत्याशङ्क्याऽऽह । तथा चेति । स परमात्मा स्वयमज्ञातः सन्नेनमधिकारिणम-
पवर्गप्रदानेन न पालयतीति च वाक्यं विद्यामन्तरेणामृतत्वं ब्रुवतो विरुद्धमित्यर्थः ।
ऊर्ध्वरेतसाममृतत्वस्याऽऽपेक्षिकत्वात्तत्र विद्यानर्थक्यमेवेति परिहरति । नाऽऽभूतेति ।
आपेक्षिकममृतत्वमित्यत्र प्रमाणमाह । तत्रैवेति । यत्र प्रजाः कामयमाना मुक्तिमाजो
न भवन्तीत्युक्तं तत्रैव तत्संनिधाविति यावत् । कथं तर्हि यथोक्तश्रुतिविरोधसमाधि-
रित्याशङ्क्याऽऽह । यच्चेति । आदिशब्दस्तमेवं विद्वानमृत इह भवतीत्यादिश्रुतिसंग्र-
हार्थः । आपेक्षिकामृतत्वे श्रुतिविरोधो न शक्यते परिहर्तुमिति शङ्कते । न चेति ।

१ ठ. 'मर्णां वा' । २ क. 'मित्तौ हि' । ३ ड. ढ. ढ. ततो ४ क. 'मप्यप' । ५ ख. ग. ट. ढ.
ण. 'प्यनिवा' । ६ क. ण. 'तत्त्वे फ' । ७. 'तफलत्वे' । च । ७ ख. ग. ङ. ट. ण. 'प्यनिवा' । ८ ग.
ट. यान्ति । ९ ग. यान्ति । १० ख. ग. ङ. ट. ठ. ड. 'न्त इमं' ।

न । इमं मानवमिति विशेषणात्तेषामिह न पुनरावृत्तिरस्तीति च । यदि ह्येकान्तेनैव नाऽऽवर्तेरन्निमं मानवमिहेति च विशेषणमनर्थकं स्यात् । इममिहेत्याकृतिमात्रमुच्यत इति चेत् । न । अनावृत्तिशब्देनैव नित्यानावृत्त्यर्थस्य प्रतीतत्वादाकृतिकल्पनाऽनर्थिका । अत इममिहेति च विशेषणार्थवत्त्वायान्यत्राऽऽवृत्तिः कल्पनीया । न च सदेकमेवाद्वितीयमित्येवंप्रत्ययवतां मूर्धन्या नाड्याऽचिरादिमार्गेण गमनम् ।

ब्रह्मैव सन्ब्रह्माप्येति । तस्मात्तत्सर्वमभवत् । न तस्य प्राणा उत्क्रामन्ति । अत्रैव समवैलीयन्त इत्यादिश्रुतिशतेभ्यः । ननु तस्माज्जीवाद्बुद्धिचक्रमिषोः प्राणा नोत्क्रामन्ति सदैव गच्छन्तीत्ययमर्थः कल्प्यत इति चेत् । न । अत्रैव समवैलीयन्त इति विशेषणानर्थक्यात् । सर्वे प्राणा अनूत्क्रामन्तीति च प्राणैर्गमनस्य प्राप्तत्वात् । तस्मादुत्क्रामन्तीत्यनाशङ्क्यैषा । यदाऽपि मोक्षस्य संसारगतिवैलक्षण्यात्प्राणानां जीवेन सहागमनमाशङ्क्य तस्मान्नोत्क्रामन्तीत्युच्यते तदाऽप्यत्रैव समवैलीयन्त इति विशेषणमनर्थकं स्यात् । न च प्राणैर्वियुक्तस्य

आदिशब्दस्तेषामिह न पुनरावृत्तिरित्यादिवाक्यसंग्रहार्थः । इममिहेति विशेषणावष्टम्भेन निराचष्टे । नेत्यादिना । तदेव व्यतिरेकमुखेन विशदयति । यदीति । सर्वकल्पेषु श्रुतेरेतादृशत्वादिममिहेतिपदद्वयसामान्येन सर्वकल्पविषये विशेषणानर्थक्यं दुर्वारमित्युत्तरमाह । नानावृत्तीति । विधान्तरेण विशेषणार्थसंभवे फलितमाह । अत इति । यस्मिन्कल्पे ब्रह्मलोकप्राप्तिस्तस्मात्कल्पान्तरमन्यत्रेत्युक्तम् । ऊर्ध्वरेतसामाश्रमवर्ममात्रनिष्ठानाममृतत्वमापेक्षिकमुपक्षिप्तं संप्रति तेषामेव साक्षात्कृतब्रह्मत्वत्वानामात्यन्तिकममृतत्वं गतिनिरपेक्षं सिध्यतीत्याह । न चेति । तेषां गत्यादिनिरपेक्षमात्यन्तिकममृतत्वं भवतीत्यत्र प्रमाणमाह । ब्रह्मैवेति । न तस्मात्प्राणा उत्क्रामन्तीति माध्यंदिनश्रुतिमनुसृत्य न तस्येत्यादिकाष्वश्रुतिरपि नेतव्येति शङ्कते । ननु तस्मादिति । वाक्यशेषविरोधा न्नैवमिति दूषयति । नात्रेति । श्रुत्यन्तरालोचनायामपि न स्वयूध्यकल्पनेत्याह । सर्वे प्राणा इति । प्राणैः सह जीवस्येति शेषः । संसारदशायां प्राणैः सह विज्ञानात्मनो गमनेऽपि मोक्षे नास्ति प्राणानां जीवेन सह गमनमित्याशङ्कायां न तस्मादित्यादिवाक्यमित्याशङ्क्याऽऽह । यदाऽपीति । भवतु प्राणानामत्रैव समवैलयस्तथाऽपि जीवस्य गमनायत्तममृतत्वमित्याशङ्क्याऽऽह । न चेति । कस्मिन्नहमुत्क्रान्त उत्क्रान्तो भविष्यामि । कस्मिन्वा प्रतिष्ठिते प्रतिष्ठास्यामीति । स प्राणमसृजतेति श्रुतेरिति शेषः । किंच प्रा-

१ घ. ड. ड. ण. 'ना निरर्थः' । २ घ. ड. च. ठ. ड. ड. ण. 'वनीय' । ३ ग. ड. ड. 'भ्यः' । तं । ४ ग. घ. ड. ट. 'त्यर्थः' । ५ घ. ड. च. ठ. ड. ड. 'वनीय' । ६ घ. ड. च. ज. ठ. ड. ड. ण. 'वनीय' । ७ ग. 'ते' । तं । ८ ख. छ. ज. ण. 'वनय' । ९ ख. छ. ण. 'स्मिन्नह' ।

ये चेमेऽरण्ये श्रद्धा तप इत्युपासते तेऽर्चिषम-
भिसंभवन्त्यर्चिषोऽहरह आपूर्यमाणपक्षमापूर्य-
माणपक्षाद्यान्षडुदङ्ङेति मासांस्तान् ॥ १ ॥
मासेभ्यः संवत्सरं संवत्सरादादित्यमादित्या-

गतिरूपपद्यते जीवत्वं वा । सर्वगतत्वात्सदात्मनो निरवयवत्वात्प्रा-
णसंबन्धमात्रमेव ह्यग्निविस्फुलिङ्गवज्जीवत्वभेदकारणमित्यतस्तद्वियोगे
जीवत्वं गतिर्वा न शक्या परिकल्पयितुं श्रुतयश्चेत्प्रमाणम् । न
च सतोऽणुरवयवः स्फुटितो जीवाख्यः सद्रूपं छिद्रीकुर्वन्गच्छती-
ति शक्यं कल्पयितुम् । तस्मात्तयोर्ध्वमायन्नमृतत्वमेतीति सगुणब्र-
ह्मोपासकस्य प्राणैः सह नाड्या गमनं सापेक्षमेव चामृतत्वं न सा-
क्षान्मोक्ष इति गम्यते । तदपराजिता पूर्तदैरं मदीयं सर इत्याद्यु-
क्त्वा तेषामेवैष ब्रह्मलोक इति विशेषणात् । अतः पञ्चाग्निविदो गृह-

धैर्वियुक्तस्य चिदात्मनो जीवत्वं नोपपद्यते प्राणोपाधिकस्यैव तस्य जीवशब्दाच्चयत्वादि-
त्याह । जीवत्वं वेति । उक्तमर्थं समर्थयते । सर्वगतत्वादिति । चिदात्मा हि कल्पनायाम-
विद्यमाने सति यतो निर्माणं सर्वस्यात्मा तस्मादग्नेर्विस्फुलिङ्गवज्जीवत्वाख्यभेदसंपादनं
तस्य प्राणसंबन्धमात्रमेवेति वैदिकानां प्रसिद्धम् । तथा च प्राणवियोगे चिदात्मनो
जीवत्वं गतिर्वा न शक्यते कल्पयितुम् । तस्मात्पूर्णत्वादिप्रतिपादकश्रुतीनां प्रमाणत्वा-
दित्यर्थः । सदात्मनः सर्वगतस्य जीवाख्यभेदकरणं न प्राणोपाधिकृतं किं तु स्वत एव
तस्यांशो जीवस्तथा चाग्निविस्फुलिङ्गवत्तस्य गत्युपपत्तिरित्याशङ्क्याऽऽह । न चेति ।
निष्कलं निष्क्रियं शान्तमित्यादिश्रुतेरिति शेषः । प्रकरणार्थमुपसंहरति । तस्मादिति ।
निर्गुणब्रह्मविदामात्यन्तिकामृतत्वस्य गमनादिनिरपेक्षत्वादिति यावत् ।

सगुणब्रह्मोपासकस्य सापेक्षममृतत्वमित्यत्र विशेषणश्रुतिमनुकूलयति । तदपराजि-
तेति । आदिपदेन तदध्वत्यः सोमसवन इत्यादि गृह्यते । तेषामेव ब्रह्मविदामेष पूर्वो-
क्तविशेषगुणो ब्रह्मणः सत्याख्यस्य लोको नान्येषामकृतात्मनामिति विशेषदर्शनादमृ-
तत्वं तेषां तल्लोकनिवासिभिः समं सापेक्षमेवेति निर्धारितमित्यर्थः । ऊर्ध्वरेतसामाश्रम-
मात्रनिष्ठानामपि ब्रह्मलोको लभ्यते गृहस्थानां पुनर्विदुषामेवेत्युपपाद्य प्रकृतश्रुतिव्या-
ख्यानमनुवर्तयति । अत इति । पूर्वोक्तपारिशेष्यादिवशादिति यावत् । परिव्राजका-
श्चेत्यमुख्यसंन्यासिनिस्त्रिदण्डिनो गृह्यन्ते मुख्यसंन्यासिनां ब्रह्मसंस्थोऽमृतत्वमेतीति पृ-

* ऐरो मण्डस्तेन पूर्णमैरं मदीयं तदुपयोगिनां मदकरं हर्षोत्पादकम् ।

ठ. नैव । २. स. अ. 'तोऽण्व' । ३. क. छ. ट. ह्यतो ।

चन्द्रमसं चन्द्रमसो विद्युतं तत्पुरुषोऽमानवः स
एनान्ब्रह्म गमयत्येष देवयानः पन्था इति ॥ २ ॥
अथ य इमे ग्राम इष्टापूर्ते दत्तमित्युपासते ते
धूममभिसंभवन्ति धूमाद्रात्रि ५ रात्रेरपरपक्षम-

स्था ये चेमेऽरण्ये वानप्रस्थाः परिव्राजकाश्च सह नैष्ठिकब्रह्मचारिभिः
श्रद्धा तप इत्येवशाद्युपासते श्रद्धधानास्तपस्विनश्चेत्यर्थः । उपासनश-
ब्दस्तात्पर्यार्थः । इष्टापूर्ते दत्तमित्युपासत इति यद्वत् । श्रुत्यन्तराद्ये
च सत्यं ब्रह्म हिरण्यगर्भाख्यमुपासते ते सर्वेऽर्चिषमर्चिरभिमानिनीं देव-
तामभिसंभवन्ति प्रतिपद्यन्ते । समानमन्यच्चतुर्थगतिव्याख्यानानेन । एष
देवयानः पन्था व्याख्यातः सत्यलोकावसानो नाण्डाद्बहिः । यदन्तरा
पितरं मातरं चेति मन्त्रवर्णात् ॥ १ ॥ २ ॥

अथेत्यर्थान्तरप्रस्तावनार्थो य इमे गृहस्था ग्रामे । ग्राम इति गृहस्था-
नामसाधारणं विशेषणमरण्यवासिभ्यो व्यावृत्त्यर्थम् । यथा वानप्रस्थ-

थकृत्वात् । श्रद्धां सत्यमित्युपासत इति श्रुत्यन्तरम् । पञ्चाग्निविदो गृहस्थाः स्वाश्रम-
मात्रप्रवणा ऊर्ध्वरेतसः सत्यब्रह्मोपासकाश्चोभये सर्वज्ञाब्देनोच्यन्ते ।

चतुर्थे यदुपकौशलविद्यायां गतिव्याख्यानमतिवृत्तं तेन समानमर्चिषोऽहरित्यादि-
वाक्यव्याख्यानं तथाच तन्न पृथक्कर्तव्यमित्याह । समानमिति । उत्तरमार्गव्या-
ख्यानमुपसंहरति । एष इति । देवयानेन पथा बहिरण्डाद्व्यवस्थितं ब्रह्म गन्तव्यमि-
त्येके तान्प्रत्याह । नाण्डादिति । तत्र हेतुमाह । यदन्तरेति । पितरं द्युलोकं मा-
तरं च पृथिवीं मध्ये ये द्वे सृती अशृणवं ताभ्यामिदं विश्वं कर्म ज्ञानाधिकृतं गच्छति
न चाण्डाद्बहिरस्ति गतिद्वयमित्यर्थः ॥ १ ॥ २ ॥

वेत्थ यदितोऽवि प्रजाः प्रयन्तीत्यस्य प्रश्नस्य प्रतिवचनं देवयानोपदेशेन व्याख्यातं
संप्रति पितृयाणोपदेशेनापि ग्रामनिवासित्वाविशेषादित्याशङ्क्याऽऽह । ग्राम इती-
ति । सपत्नीको हि वासो ग्राम इत्युच्यते । न च सपत्नीकत्वमूर्ध्वरेतसां युक्तं तथा-
च गृहस्थानामेव ग्रामविशेषणमसाधारणं न च तदनर्थकमूर्ध्वरेतोभ्यस्तेषां व्यावृत्त्यर्थ-
त्वादित्यर्थः । तदेव दृष्टान्तेन स्फुटयति ।

यथेति । वेद्यन्तर्भावव्यासेधाद्बहिर्वेदीति विशेषणमादौ दत्तमिति प्रतीकोपादानं

परपक्षाद्यान्षड्दक्षिणैति मासा २ स्तान्नैते संव-
त्सरमभिप्राप्नुवन्ति ॥ ३ ॥ मासेभ्यः पितृलोकं

परिव्राजकानामरण्यं विशेषणं गृहस्थेभ्यो व्यावृत्त्यर्थं तद्वत् । इष्टापूर्ते
इष्टमग्निहोत्रादिवैदिकं कर्म पूर्तं वापीकूपतडागारामादिकरणम् । दत्तं
बहिर्वैदि यथा शक्त्यर्हेभ्यो द्रव्यसंविभागो दत्तम् । इत्येवंविधं परि-
चरणपरिव्राणाद्युपासते । इतिशब्दस्य प्रकारदर्शनार्थत्वात् । ते दर्श-
नैवर्जितत्वाद्भूमं धूमाभिमानिनीं देवतामभिसंभवन्ति प्रतिपद्यन्ते । त-
याऽतिवाहिता धूमाद्राग्निं रात्रिदेवतां रात्रेरपरपक्षदेवतामेवं कृष्णपक्षा-
भिमानिनीमपरपक्षाद्यान्षण्मासान्दक्षिणा दक्षिणां दिशमेति सविता ।
तान्मासान्दक्षिणायनषण्मासाभिमानिनीर्देवताः प्रतिपद्यन्त इत्यर्थः ।
संघचारिण्यो हि षण्मासदेवता इति मासानिति बहुवचनप्रयोगस्तासु ।
नैते कर्मिणः प्रकृताः संवत्सरं संवत्सराभिमानिनीं देवतामभिप्राप्नुवन्ति ।
कुतः पुनः संवत्सरप्राप्तिप्रसङ्गो यतः प्रतिषिध्यते । अस्ति हि प्रसङ्गः
संवत्सरस्य ह्येकस्यावयवभूते दक्षिणोत्तरायणे तत्रार्चिरादिमार्गप्रवृत्ता-
नामुदगयनमासेभ्योऽवयविनः संवत्सरस्य प्राप्तिरुक्ता । अत इहापि तद-
वयवभूतानां दक्षिणायनमासानां प्राप्तिं श्रुत्वा तदवयविनः संवत्सरस्या-
पि पूर्वतत्प्राप्तिरापन्नेत्यतस्तत्प्राप्तिः प्रतिषिध्यते नैते संवत्सरमभिप्रा-
प्नुवन्तीति ॥ ३ ॥

मासेभ्यः पितृलोकं पितृलोकादाकाशमाकाशाच्चन्द्रमसम् । कोऽसौ
यस्तैः प्राप्यते चन्द्रमा य एष दृश्यतेऽन्तरिक्षे सोमो राजा ब्राह्मणानां

पुनर्व्याख्यातस्यानुवाद इत्युपनरुक्तिः । इतिशब्दार्थमाह । इत्येवंविधमिति । प-
रिचरणं गुर्वादिशुश्रूषा परिव्राणं रक्षणम् । आदिपदं नित्यस्वाध्यायादिसंग्रहार्थम् ।
उपासते तात्पर्येणानुतिष्ठन्तीति यावत् । कथमितिशब्दस्य यथोक्तार्थत्वमिति हस्मोपा-
ध्यायः कथयतीतिवत्प्रकृतमात्रगामित्वादित्याशङ्क्याऽऽह । इतिशब्दस्येति । देव-
यानाधिकृतेभ्यः सकाशात्पितृयानाधिकृतेषु विशेषान्तरमाह । नैत इति । अप्राप्त-
प्रतिषेधोऽयमिति शङ्कते । कुत इति । प्राप्तिं दर्शयन्नुत्तरमाह । अस्ति हीति । पूर्व-
वद्यथा पूर्वं देवयानेन पथाऽवयवेभ्योऽवयविनः संवत्सरस्य प्राप्तिस्तथेति यावत् ॥ ३ ॥

१ क. ग. ड. ट. 'संभा' । २ ख. ज. ण. 'नवित्र' । ३ क. 'तामाभिमुख्येन सं' । ४ क. ड.
ख. ग. वमेव कृ' । ५ ड. ड. ड. स्ति प्र' । ६ ख. ज. 'णे द्वे त' । ७ ख. ज. अस्तीति ।

पितृलोकादाकाशमाकाशाच्चन्द्रमसमेष सोमो राजा तद्देवानामन्नं तं देवा भक्षयन्ति ॥ ४ ॥

तदन्नं देवानां तं चन्द्रमसमन्नं देवा इन्द्रादयो भक्षयन्ति । अतस्ते धू-
मादिना गत्वा चन्द्रभूताः कर्मिणो देवैर्भक्षयन्ते । नन्वनर्थीयेष्टादिकरणं
यच्चन्नभूता देवैर्भक्ष्येरन् । नैष दोषः । अन्नमित्युपकरणमात्रस्य विवक्षि-
तत्वात् । न हि ते कवलोत्क्षेपेण देवैर्भक्षयन्ते । किं तर्ह्युपकरणमात्रं दे-
वानां भवन्ति ते स्त्रीपशुभृत्यादिवत् । दृष्टश्चान्नशब्द उपकरणेषु त्रि-
योऽन्नं पशवोऽन्नं विशोऽन्नं राज्ञामित्यादि ।

न च तेषां रुपादीनां पुरुषोपभोग्यत्वेऽप्युपभोगो नास्ति । तस्मा-
त्कर्मिणो देवानामुपभोग्या अपि सन्तः सुखिनो देवैः क्रीडन्ति । शरीरं
च तेषां सुखोपभोगयोग्यं चन्द्रमण्डल आप्यमारभ्यते । तदुक्तं पुरस्ता-
च्छ्रद्धाशब्दा आपो द्युलोकाम्नौ हुताः सोमो राजा संभवतीति । ता आ-
पः कर्मसमवायिन्य इतरैश्च भूतैरनुगता द्युलोकं प्राप्य चन्द्रत्वमापन्नाः
शरीराचारम्भिका इष्टाद्युपासकानां भवन्ति । अन्त्यायां च शरीराहुताव-
म्नौ हुतायामग्निना दह्यमाने शरीरे तदुत्था आपो धूमेन सहोर्ध्वं यजमा-
नमावेष्ट्य चन्द्रमण्डलं प्राप्य कुशमृत्तिकास्थानीया बाह्यशरीराचारम्भिका
भवन्ति । तदारब्धेन च शरीरेणैष्टादिफलमुपभुञ्जाना आसते ॥ ४ ॥

अन्नशब्दस्य यथाश्रुतमर्थं गृहीत्वा चोदयति । नन्विति । औपचारिकमर्थं गृहीत्वा
परिहरति । नैष दोष इति । वृद्धप्रयोगमन्तरेण कथमुपकरणविषयोऽन्नशब्दो व्या-
ख्यायते तत्राऽऽह । दृष्टश्चेति ।

भवतु कर्मिणां देवान्प्रत्युपकरणत्वं तथाऽपि स्वयमुपभोगाभावादनर्थकमिष्टादिकरण-
मित्याशङ्क्याऽऽह । न चेति । अन्योपभोग्यानामपि स्वयंभोगसत्त्वं तस्मादित्युच्य-
ते । तथाऽपि तेषां मृतानामशरीरिणां कथं मुख्योपभोगः संभवतीत्याशङ्क्याऽऽह ।
शरीरं चेति । कथमपां चन्द्रलोके तद्देहारम्भकत्वं तदाह । तदुक्तमिति । अथापां
सोमत्वमेवान्न प्रतीयते नतु कर्मिदेहारम्भकत्वमित्याशङ्क्याऽऽह । ता आप इति ।
कर्मसमवायिनीनामपां कर्मपूर्वद्वारा यजमानदेहप्रतिष्ठानां कथं द्युलोकप्रवेशादि संभव-
तीत्याशङ्क्याऽऽह । अन्त्यायां चेति । अद्विरारब्धस्य शरीरस्य भोगायतनत्वं द-
र्शयति । तदारब्धेनेति ॥ ४ ॥

तस्मिन्यावत्संपातमुषित्वाऽथैतमेवाध्वानं पुन-

यावेत्तदुपभोगनिमित्तस्य कर्मणः क्षयः संपतन्ति येनेति संपातकर्मणः क्षयो यावत्संपातं यावत्कर्मणः क्षय इत्यर्थः । तावत्तस्मिन्चन्द्रमण्डल उषित्वाऽथानन्तरमेतमेव वक्ष्यमाणमध्वानं मार्गं पुनर्निवर्तन्ते । पुनर्निवर्तन्त इति प्रयोगात्पूर्वमप्यसकृच्चन्द्रमण्डलं गत्वा निवृत्ताश्चाऽऽसन्निति गम्यते । तस्मादिह लोक इष्टादिकर्मोपचित्य चन्द्रं गच्छन्ति । तत्क्षये चाऽऽवर्तन्ते । क्षणमात्रमपि तत्र स्थातुं न लभ्यते । स्थितिनिमित्तकर्मक्षयात् । स्नेहक्षयादिव प्रदीपस्य । तत्र किं येन कर्मणा चन्द्रमण्डलमारूढस्तस्य सर्वस्य क्षये तस्मादवरोहेण किंवा सावशेष इति । किंततः ।

यदि सर्वस्यैव क्षयः कर्मणश्चन्द्रमण्डलस्थस्यैव मोक्षः प्राप्नोति । तिष्ठतु तावत्तत्रैव मोक्षः स्यान्नवेति । तत आगतस्येह शरीरोपभोगादि न संभवति । ततः शेषेणेत्यादिस्मृतिविरोधश्च स्यात् । नन्विष्टापूर्तदत्तव्यति-

तदेवानामन्नमित्यादि व्याख्याय तस्मिन्नित्यादि व्याचष्टे । यावदिति । चन्द्रलोकस्तच्छब्दार्थः । यावत्संपातमुषित्वेति श्रूयते कथमन्यथा व्याख्यायते तत्राऽऽह । संपतन्तीति । पुनःशब्दप्रयोगस्य तात्पर्यमाह । पुनरिति । अथेत्यादिवाक्यार्थमुपसंहरति । तस्मादिति । तच्छब्दपरामृष्टं हेतुं स्पष्टयति । स्थितीति । यथा दीपस्य स्नेहक्षये स्थितिनिमित्ताभावादस्थितिस्तथा चन्द्रलोके स्थितिनिमित्तस्येष्टादेर्भोगेन क्षयात्तत्र स्थित्यसंभवादावृत्तिरेवेत्यर्थः । तस्मिन्यावत्संपातमुषित्वेत्यत्र विचारयति । तत्रेति । तस्य चन्द्रमण्डलप्रापकस्यातिरिक्तस्य च सर्वस्य कर्मणः क्षये सतीति यावत् । सावशेषो भुक्तात्कर्मणः सकाशादतिरिक्तेन केनचित्कर्मणा सहितः सन्नित्यर्थः । पक्षद्वयेऽपि फलं पृच्छति । किंतत इति ।

तत्राऽऽद्यं पक्षं पूर्वपक्षमुखेन प्रतिजिज्ञिप्सुस्त्वत्फलमाह । यदीति । तत्रैव दूषणान्तरमाह । तिष्ठत्विति । चन्द्रमण्डलं सप्तम्यर्थः । ततश्चन्द्रमण्डलादित्येव । इहेत्येतल्लोकोक्तिः । आदिपदं शुभाशुभकर्मानुसारिसर्वव्यापारसंग्रहार्थम् । न केवलं सर्वकर्मक्षयपक्षे मुक्तिरेव विरुध्यते किंतु स्मृतिश्चेत्याह । तत इति । चन्द्रलोके भोक्तव्यस्य कर्मणो भोगेन क्षयादूर्ध्वं शेषेणानुपभुक्तेन कर्मणा जन्म प्रतिपद्यन्त इत्याद्या स्मृतिः सर्वकर्मक्षयपक्षे विरुध्यत इत्यर्थः । सर्वकर्मक्षयपक्षे पूर्वपक्षिणाऽन्यथावादिना प्रतिक्षिप्ते सावशेषपक्षमुत्तरवादी प्रतिपद्यते । नन्विति । तान्यपि चन्द्रमण्डले भुक्तान्येवेति ना-

१ ठ. ड. 'वहु' । २ घ. ड. च. ण. 'हति किं' । ३ क. ग. ट. 'प्रोतीति' । ४ क. 'मृष्टे' । ५ क. ग. ट. 'पक्षिमु' । ६ ग. ट. 'चिकीर्षुस्त' । ७ ग. ट. 'स्तत्त्वफल' । ८ ग. ट. 'णा' प्र' ।

रेकेणापि मनुष्यलोके शरीरोपभोगनिमित्तानि कर्मोप्यनेकानि संभवन्ति
न च तेषां चन्द्रमण्डल उपभोगः । अतोऽक्षीणानि तानि । यन्निमित्तं
चन्द्रमण्डलमारुहस्तान्येव क्षीणानीत्यविरोधः । शेषशब्दश्च सर्वेषां कर्म-
त्वसामान्यादविरुद्धः ।

अत एव च तत्रैव मोक्षः स्यादिति दोषाभावः । विरुद्धानेकयोन्युप-
भोगफलानां च कर्मणाभेदैकस्य जन्तोरारम्भकत्वसंभवात् । न चैकस्मि-
ञ्जन्मनि सर्वकर्मणां क्षय उपपद्यते । ब्रह्महत्यादेश्चैकैकस्य कर्मणोऽने-
कजन्मारम्भकत्वस्मरणात् । स्थावरादिप्राप्तानां चात्यन्तमूढानामुत्कर्ष-
हेतोः कर्मण आरम्भकत्वासंभवात् । गर्भभूतानां च संसमानानां कर्मा-
संभवे संसारानुपपत्तिः । तस्मान्नैकस्मिञ्जन्मनि सर्वेषां कर्मणामुपभोगः ।
यत्तु कैश्चिदुच्यते सर्वकर्माश्रयोपमर्देन प्रायणे कर्मणां जन्मारम्भक-

वशेषोऽस्तीत्याशङ्क्याऽऽह । न चेति । न हि सर्वकर्मवशाच्चन्द्रमण्डलप्राप्तिरिति भावः ।
तर्हि चन्द्रमण्डले कर्मफलोपभोगाभावादलं तदारोहेणेत्याशङ्क्याऽऽह । यन्निमित्त-
मिति । अविरोधश्चन्द्रमण्डले भोगस्य शेषकर्मसद्भावस्य चेति शेषः । यत्तु ततः शेषे-
णेत्यादिस्मृतिविरोध इति तत्राऽऽह । शेषशब्दश्चेति । निःशेषेष्वपि भुक्तेषु कर्मस्व-
भुक्तकर्मसु शेषशब्दो न विरुध्यतेऽभुक्तानां कर्मणां कर्मत्वस्य तुल्यत्वान्नात्र सावशेषपक्षे
स्मृतिविरोधोऽस्तीत्यर्थः ।

यच्चन्द्रमण्डलस्थस्यैव मोक्षः स्यादिति तत्राऽऽह । अत एवेति । शेषकर्मसद्भावा-
देवेति यावत् । इतश्च कर्मशेषसिद्धिरित्याह । विरुद्धेति । आरम्भकत्वसंभवादेकजा-
त्युपभोग्यकर्मक्षयेऽपि कर्मशेषः संभवतीति शेषः । अथैकस्मिञ्जन्मनि सर्वाणि क्षीयन्ते
कर्माशयस्यैकभविकत्वादित्याशङ्क्याऽऽह । न चेति । ऐकभविकन्यायस्योपरिष्ठा-
न्निराकरिष्यमाणत्वादित्यर्थः । इतश्च शेषकर्मसिद्धिरित्याह । ब्रह्महत्यादेश्चेति ।
श्वसूकरखरोष्ट्राणामित्यादिस्मरणम् । घृतभाण्डस्नेहशेषवदुक्तस्यैव कर्मणः शेषात्पुनरा-
वृत्तिर्भविष्यतीत्यत आह । स्थावरादीति । शेषकर्मसिद्धौ हेत्वन्तरमाह । गर्भभूता-
नामिति । कर्मशेषसद्भावमुपसंहरति । तस्मादिति । एकस्यापि कर्मणोऽनेकजन्महे-
तुत्वं तच्छब्दार्थः । मतान्तरमुत्थापयति । यत्त्विति । यावत्प्रवृत्तफलं कर्म न क्षी-
यते तावत्प्रवृत्तिप्रतिबन्धादन्यानि कर्माणि स्वफलं नाऽऽरभन्ते । मरणकाले तु प्रति-
बन्धकाभावात्सर्वकर्माश्रयसंघातोपमर्देन तेषामुत्तरशरीरारम्भकत्वमविरुद्धमित्यर्थः ।

निर्वर्तन्ते यथेतमाकाशमाकाशाद्वायुं वायुर्भूत्वा

त्वम् । तत्र कानिचित्कर्माण्यनारम्भकत्वेनैव तिष्ठन्ति कानिचिज्जन्माऽऽ-
रभन्त इति नोपपद्यते । मरणस्य सर्वकर्माभिव्यञ्जकत्वात्स्वगोचराभि-
व्यञ्जकप्रदीपवदिति । तदसत् । सर्वस्य सर्वात्मकत्वाभ्युपगमात् । न हि
सर्वस्य सर्वात्मकत्वे देशकालनिमित्तावैरुद्धत्वात्सर्वात्मनोपमर्दः कस्यचि-
त्कचिदभिव्यक्तिर्वा सर्वात्मनोपपद्यते । तथा कर्मणामपि साश्रयाणां भ-
वेत् । यथा च पूर्वानुभूतमनुष्यमयूरमर्कटादिजन्माभिसंस्कृता विरुद्धाने-
कवासना मर्कटत्वप्रापकेन कर्मणा मर्कटजन्माऽऽरभमाणेन नोपमृच्यन्ते
तथा कर्माण्यन्यजन्मप्राप्तिनिमित्तानि नोपमृच्यन्त इति युक्तम् ।

यदि हि सर्वाः पूर्वजन्मानुभववासना उपमृद्येरन्मर्कटजन्मनिमित्तेन
कर्मणा मर्कटजन्मन्यारब्धे मर्कटस्य जातमात्रस्य मातुः शाखायाः शा-
खान्तरगमने मातुरुदरसंलग्नत्वादिकौशलं न प्राप्नोति । इह जन्मन्यनभ्य-
स्तत्वात् । न चातीतानन्तरजन्मनि मर्कटत्वमेवाऽऽसीत्तस्येति शक्यं

तथाऽपि कथं शेषकर्मसद्भावासिद्धिरित्यत आह । तत्रेति । अनारब्धकर्मणां सर्वे-
षामुत्तरशरीरारम्भकत्वे सतीति यावत् । प्रायणकाले यानि कर्माण्यभिव्यक्तानि तान्ये-
वोत्तरशरीरारम्भकाणीतरेषां तु न शरीरारम्भकत्वमिति दूषयति । तदसदिति । मधु-
ब्राह्मणोक्तेन न्यायेन सर्वस्य सर्वात्मकत्वाङ्गीकाराद्देहस्यापि तथात्वान्न सर्वात्मनोपमर्दो-
पपत्तिरित्यर्थः । उक्तमर्थमुपपादयितुं सामान्यन्यायमाह । न हीति । सर्वं सर्वस्य का-
रणं कार्यं चेति न्यायेन सर्वस्य सर्वात्मकत्वे स्थिते सति कस्यचित्कचित्सर्वात्मनोप-
मर्दस्तथाऽभिव्यक्तिर्वा नोपपद्यते । प्रतीयमानोपमर्दादेर्देशविशेषादिकृतत्वादित्यर्थः । उ-
क्तन्यायं प्रकृते योजयति । तथेति । इतश्च कर्मशेषः संभवतीति क्रमवत्तायां दृष्टान्त-
माह । यथा चेति । पूर्वं क्रमेणानुभूतानि यानि मनुष्यादिजन्मानि तैरभिसंस्कृताः सं-
पादिता विरुद्धा या भूयस्यो वासनास्तज्जातिविशेषप्रापकेन कर्मणा तस्मिन्नारभ्यमाणे
न निरुध्यन्त इत्यर्थः । दार्ष्टान्तिकमाह । तथेति ।

दृष्टान्तं विवृणोति । यदि हीति । व्यवहितवासनोच्छेदेऽपि नाव्यवहितदेशो-
च्छिद्यते तथा चानन्तरजन्मोत्थवासनासामर्थ्यान्मर्कटशिशोर्यथोक्तकौशलमविरुद्धमित्या-
शङ्क्याऽऽह । न चेति । किंच पूर्वप्रज्ञा चेत्यविशेषेण पूर्वजन्माजितवासना जीवमनु-
गच्छतीति श्रवणादव्यवहितपूर्वजन्मवासनैव तमन्वेतीति न शक्यं विशेषतो वक्तुमित्याह

१ क. ड. च. ड. 'नान्तरमार' । २ ग. 'घ. ट. ठ. ड. ड. 'वषट्' । ३ घ. ड. ड. ण. 'पि
स्वाश' । ४ च. ड. ण. 'णो च भ' । ५ ड. 'केण क' । ६ घ. ड. च. ड. ण. 'जन्म प्रार' । ७ ग.
ट. ड. पूर्वानु' । ८ च. ठ. 'नुभूतवा' । ९ ग. ट. 'ध्यादीनि ज' ।

वक्तुम् । तं विद्याकर्मणी समन्वारभेते पूर्वप्रज्ञा चेति श्रुतेः । तस्माद्वा-
सनावलाशेषकर्मोपमर्द इति शेषकर्मसंभवः । यत एवं तस्माच्छेषेणो-
पभुक्तात्कर्मणः संसार उपपद्यत इति न कश्चिद्विरोधः । कोऽसावध्वा
यं प्रति निवर्तन्त इत्युच्यते । यथेतं यथागतं निवर्तन्ते । ननु मासेभ्यः
पितृलोकं पितृलोकादाकाशमाकाशाच्चन्द्रमसमिति गमनक्रम उक्तो न
तथा निवृत्तिः । किंतु आकाशाद्वायुमित्यादि कथं यथेतमित्युच्यते ।
नैष दोषः । आकाशप्राप्तेस्तुल्यत्वात्पृथिवीप्राप्तेश्च ।

न चात्र यथेतमेवेति नियमोऽनेवंविधमपि निवर्तन्ते पुनर्निवर्तन्त
इति तु नियमः । अत उपलक्षणार्थमेतद्यथेतमिति । अतो भौतिकमा-
काशं तावत्प्रतिपद्यन्ते । यास्तेषां चन्द्रमण्डले शरीरारम्भिका आप
आसंस्तास्तेषां तत्रोपभोगनिमित्तानां कर्मणां क्षये विलीयन्ते । घृतसं-
स्थानमिवाग्निसंयोगे ता विलीना अन्तरिक्षस्था आकाशभूता इव सूक्ष्मा

तं विद्येति । दृष्टान्तमुपपाद्य दार्ष्टान्तिकं निगमयति । तस्मादिति । शेषकर्मस-
द्भावे फलितमाह । यत इति । उपभुक्तात्कर्मणः शेषेणेति संबन्धः । कश्चिदि-
ति । श्रौतो वा स्मार्तो वा यौक्तिको वा लौकिको वेत्यर्थः । एतमेवाध्वानमिति प्रकृत-
मध्वानं प्रश्नपूर्वकं विशदयति । कोऽसावित्यादिना । यथेतमित्युक्तमाक्षिपति । नन्वि-
ति । किं यथेतमित्येतदेव न संभवति किंवा यथेतमेवेति नियमो नोपपद्यते तत्राऽऽद्यं
दूषयति । नैष दोष इति ।

द्वितीयं प्रत्याह । न चेति । अत्रेति निवृत्तिरुक्ता । अनेवंविधमपीति । यथा
गतिक्रमो दर्शितो न तथा निवृत्तिर्नियता किंतु विधान्तरेणापि संभवतीत्यर्थः । निवृ-
त्तेः क्रमनियमाभावे कीदृशो नियमो विवक्षित इत्याशङ्क्याऽऽह । पुनरिति । केना-
मिप्रायेण तर्हि यथेतमित्युक्तमत आह । अत इति । गतिक्रमवन्निवृत्तिक्रमे नियमाभा-
वोऽतःशब्दार्थः । उक्तं च यथेतमनेवं चेति । निवृत्तिनियमे फलितमाह । अत इति ।
परमात्मानं व्यावर्तयितुं भौतिकमित्युक्तम् । कथं पूर्वसिद्धाकाशतादात्म्यापत्तिरवरो-
हतां सिध्यतीत्याशङ्क्य तत्साभ्यगमनमेव तद्भावापत्तिरित्युपचर्यते स्वाभाव्यापत्तिरिति
न्यायादित्याह । यास्तेषामिति । घृतस्य संस्थानं काठिन्यम् । तास्वाकाशभूतासु त-
त्परिवेष्टिताः कर्मिणोऽध्यवरोहन्तस्तद्भूता इव भवन्तीत्यर्थः । आकाशाद्वायुमित्यस्यार्थ

१ क. ग. ड. च. ट. ड. ड. 'पयुक्ता' । २ ग. घ. ड. च. ट. ठ. 'त्याद्या क' । ३ क. ग. छ.
'पयुक्ता' ।

धूमो भवति धूमो भूत्वाऽभ्रं भवति ॥ ५ ॥
 अभ्रं भूत्वा मेघो भवति मेघो भूत्वा प्रवर्षति
 त इह व्रीहियवा ओषधिवनस्पतयस्तिलमा-
 षा इति जायन्तेऽतो वै खलु दुर्निष्प्रपतरं

भवन्ति । ता अन्तरिक्षाद्रायुर्भवन्ति । वायुर्प्रतिष्ठा वायुभूता इतश्चासुत-
 श्रोह्यमानास्ताभिः सह क्षीणकर्मा वायुभूतो भवति । वायुर्भूत्वा ताभिः
 सहैव धूमो भवति । धूमो भूत्वाऽभ्रमम्भरणमात्ररूपो भवति ॥ ५ ॥

अभ्रं भूत्वा तैतः सेचनसमर्थो मेघो भवति मेघो भूत्वोन्नतेषु प्रदेशेष्वथ
 प्रवर्षति । वर्षधारारूपेण शेषकर्मा पततीत्यर्थः । त इह व्रीहियवा ओ-
 षधिवनस्पतयस्तिलमाषा इत्येवंप्रकोरा जायन्ते । क्षीणकर्मणामनैकत्वा-
 द्बहुवचननिर्देशः । मेघादिषु पूर्वेष्वेकरूपत्वादेकवचननिर्देशः । यस्मा-
 द्गिरितटदुर्गनदीसमुद्रारण्यमरुदेशादिसंनिवेशसहस्राणि वर्षधाराभिः प-
 तितानाम् । अतस्तेस्माद्वेतोर्वै खलु दुर्निष्प्रपतरं दुर्निष्क्रमणं दुर्निःस-
 रणम् । यतो गिरितटादुदकस्रोतसोह्यमाना नदीः प्राप्नुवन्ति ततः स-
 मुद्रं ततो मकरादिभिर्भक्ष्यन्ते । तेऽप्यन्येन । तत्रैव च सह मकरेण स-

साधयति । ता अन्तरिक्षादिति ॥ ५ ॥

उन्नतेषु समुद्रादिव्यतिरिक्तेषु प्रदेशेष्विति यावत् । त इत्यनुशयिनो निर्दिश्यन्ते ।
 इहेति पृथिवी कथ्यते । कथमस्मिन्वाक्ये बहुवचनेनानुशयिनां बहुकृत्या निर्देशः
 कृतस्तत्राऽऽह । क्षीणकर्मणामिति । कथं तर्हि मेघो भूत्वा प्रवर्षतित्यादावेकवचन-
 निर्देशस्तत्राऽऽह । मेघादिष्विति । ये पूर्वं मेघादयो नभोन्तास्तेषु प्रत्येकमभिमानिदेव-
 तानामेकरूपत्वात्तदुपश्लिष्टानामनुशयिनामप्येकवचनेन निर्देशो युक्त इत्यर्थः । अतो
 वै खल्वित्यादिवाक्यं व्याचष्टे । यस्मादिति । अनुशयिनां दुःशकं निःसरणमि-
 त्युक्तं प्रपञ्चयति । यत इत्यादिना । मकरादिभिर्भक्षितानामनुशयिनां तेभ्यस्त-
 त्समानजातीयत्वेन समुद्रवो भविष्यतीति चेन्नित्याह । तेऽपीति । मकरादयोऽपि
 जलचारिभिरन्यैर्भक्ष्यन्ते तथा च समुद्रे^१ पतितानामनुशयिनां तत्रैव लयः स्यादित्य-
 र्थः । नन्वेवमनुशयिनः समुद्रे लीना नै ततः पुनरुद्धर्तुं शक्यन्ते तथा च कृतविनाशः

१ ख. ग. अ. द. प्रविष्ट । २ च. ततो जलसे । ३ ड. च. 'ति । धा' । ४ क. 'काराः क्षीणक-
 र्माणो जा' । ५ ण. 'स्तेद्वे' । ६ ग. ड. ट. ड. ढ. ण. च मं । ७ क. ग. ट. 'नुशायि' । ८ क. ग.
 अ. ट. 'नुशायि' । ९ क. ख. ग. अ. ट. ण. 'नुशायि' । १० क. ग. छ. अ. ट. 'नुशायि' । ११ क-
 ग. अ. ट. 'नुशायि' । १२ ख. छ. अ. ण. 'त्रे परिप' । १३ क. ग. ट. 'नुशायि' । १४ क. ग. ड.
 'नुशायि' । १५ ख. छ. अ. ण. न पुं ।

यो यो ह्यन्नमत्ति यो रेतः सिञ्चति तद्वय एव भवति ॥ ६ ॥

मुद्रे विलीनाः समुद्राम्भोभिर्जलधरैराकृष्टाः पुनर्वर्षधाराभिर्मरुदेशे शिला-
तटे वाऽगम्ये पतितास्तिष्ठन्ति कदाचिद्व्यालमृगादिपीता भक्षिताश्चान्यैः ।

तेऽप्यन्यैरित्येवं प्रकाराः परिवर्तेरन् । कदाचिदभक्ष्येषु स्थावरेषु जाता-
स्तत्रैव शृण्वेरन् । भक्ष्येष्वपि स्थावरेषु जातानां रेतःसिग्देहसंबन्धो दुर्लभ
एव बहुत्वात्स्थावराणामित्यतो दुर्निष्क्रमणत्वम् । अथवाऽतोऽस्माद्वी-
हियवादिभावाद्दुर्निष्पतत्वं दुर्निर्गम्यतरम् । दुर्निष्पततरमिति तकार ए-
को लुप्तो द्रष्टव्यः । व्रीहियवादिभावो दुर्निष्पतस्तस्मादपि दुर्निष्प-
ताद्रेतःसिग्देहसंबन्धो दुर्निष्पततर इत्यर्थः । यस्मादूर्ध्वरेतोभिर्वालैः
पुंस्त्वरहितैः स्थविरैर्वा भक्षिता अन्तराले शीर्यन्ते । अनेकत्वादन्नादा-
नाम् । कदाचित्काकतालीयवृत्त्या रेतःसिग्भिर्भक्ष्यन्ते यदा तदा रेतः-
सिग्भावं गतानां कर्मणो वृत्तिलाभः । कथम् । यो यो ह्यन्नमत्त्यनुंश-
यिभिः संश्लिष्टं रेतःसिग्यश्च रेतः सिञ्चत्युत्तुकाले योषिति तद्वय एव
तदाकृतिरेव भवति । तदवयवाकृतिभूयस्त्वं भूय इत्युच्यते रेतो रूपेण
योषितो गर्भाशयेऽन्तः प्रविष्टोऽनुंशयी ।

स्यादित्याशङ्क्याऽऽह । जलधरैरिति । समुद्राम्भोभिरिति तृतीया सहाय्ये । तर्हि सर्पव्या-
घ्रोपभुक्तानामनुंशयिनां तत्समानजातीयदेहभोगः स्यादिति चेन्नेत्याह । भक्षिताश्चेति ।

“यैस्तार्हि सर्पादयो भक्ष्यन्ते तेभ्यस्तत्समानजातीयत्वेनानुंशयिनामुद्भवः स्यादिति
चेन्नेत्याह । तेऽपीति । तथाऽपि यथोक्तरीत्या परिवर्तनात् रेतःसिग्योगमपि यदा
कदाचित्प्रपद्येरन्निति चेन्नेत्याह । कदाचिदिति । तथाऽपि भक्ष्येषु जातानां रेतःसि-
ग्योगः सुलभः स्यादिति चेन्नेत्याह । भक्ष्येष्वपीति । इतिशब्दो यच्छब्देन पूर्वेण
संबध्यते । पूर्वमतःशब्दो हेतुपरतया व्याख्यातः संप्रति व्रीह्याद्यवधिवाचकत्वेन तं
व्याचष्टे । अथवेति । दुर्निष्पततरमिति तकारसहिते पाठे सति विवक्षितमर्थमाह ।
व्रीहियवादीति । तत्र हेतुमाह । यस्मादिति । तर्हि तेषामन्तराले विशीर्णानां दे-
हभागित्वाभावादनुंशयवैयर्थ्यमित्याशङ्क्याऽऽह । कदाचिदिति । काकतालीयया
वृत्त्या यादृच्छिकन्यायेनेति यावत् । अनुंशयाख्यस्य कर्मणो भाविदेहारम्भोऽर्थत्वान्मैरुच्यं
प्रश्नपूर्वकं विवृणोति । कथमित्यादिना ।

१ क. ग. घ. च. ट. ठ. ण. 'मन्त' । २ ख. घ. च. ठ. 'पतत' । ३ ख. च. ञ. 'ले विशी' ।
४ ख. ग. घ. ङ. ञ. ट. ठ. ड. ण. 'लीयेन रे' । ५ क. 'न्यायेन रे' । ६ ग. घ. ट. ड. ण. 'नुशा-
यि' । ७ ग. ङ. ट. ड. ढ. 'ति । रे' । ८ ग. घ. च. ट. ठ. ड. ड. योषिति । ९ ङ. 'येऽनुप्र' । १०
च. 'नुशायी' । ११ ख. छ. ञ. ण. 'दित्यत आह' । १२ क. ग. ट. 'नुशायि' । १३ ख. छ. ञ. ण.
यैहि । १४ क. ग. ट. 'नुशायि' । १५ क. ग. ट. 'स्मार्थे' । १६ छ. ञ. ण. 'न्मुख्यप्र' ।

रेतसो रेतःसिगाकृतिभावितत्वात् । सर्वेभ्योऽङ्गेभ्यस्तेजः संभूतमिति हि श्रुत्यन्तरात् । अतो रेतःसिगाकृतिरेव भवतीत्यर्थः । तथा हि । पुरुषात्पुरुषो जायते गोर्गवाकृतिरेव न जात्यन्तराकृतिस्तस्माच्छुक्तं तद्रूप एव भवतीति । ये त्वन्येऽनुशयिभ्यश्चन्द्रमण्डलमनारुह्येव पापकर्मभिर्घोरैर्ब्रीहियवादिभावं प्रतिपद्यन्ते पुनर्भनुष्यादिभावं तेषां नानुशयिनामिव दुर्निष्पत्तरम् । कस्मात् । कर्मणा हि तैर्ब्रीहियवादिदेह उपात्त इति तदुपभोगनिमित्तक्षये ब्रीह्यादिस्तम्बदेहविनाशे यथाकर्माजितं देहान्तरं नवं नवं जल्लूकावत्संक्रमन्ते सविज्ञाना एव । सविज्ञानो भवति सविज्ञानमेवान्ववक्रामतीति श्रुत्यन्तरात् ।

यद्यप्युपसंहृतकरणाः सन्तो देहान्तरं गच्छन्ति तथाऽपि स्वप्रवदेहान्तरप्राप्तिनिमित्तकर्मोद्भावितवासनाज्ञानेन सविज्ञाना एव देहान्तरं गच्छन्ति । श्रुतिप्रामाण्यात्-

अनुशयिनो रेतःसिगाकारभाक्त्वे हेतुमाह । रेतस इति । तस्य रेतःसिगाकृत्या तदंशेन भावितत्वात्संस्कृतत्वात्तदङ्गसंभूतत्वात्तद्रूपेण गर्भाशयमनुप्रविष्टोऽनुशयी रेतःसिगाकृतिर्भवतीत्यर्थः । रेतसो रेतःसिगङ्गसमुत्थत्वे प्रमाणमैतरेयकश्रुतिरित्याह । सर्वेभ्य इति । रेतोरूपेण गर्भाशयं प्रविष्टस्य रेतःसिगाकारत्वमुक्तं निगमयति । अत इति । अनुशयिनो रेतःसिगाकारत्वे लौकिकानुभवमनुकूलयति । तथा हीति । चन्द्रस्थलस्खलितानामवरोहतां ब्रीह्यादिदेहसंश्लिष्टानां द्राघीयसा कालेन देहान्तरलाभश्चेत्तर्हि ब्रीह्यादिदेहाभिमानिनामपि दुःशकं निष्क्रमणं ब्रीह्यादिदेहसंबन्धाविशेषादित्यत आह । ये त्विति । ब्रीह्यादिदेहसंबन्धाविशेषे कुतस्तदेहभाजां ततो निःसरणमशक्यं न भवतीत्याशङ्क्य विशेषमाह । कस्मादित्यादिना । शरीरजैः कर्मदोषैर्याति स्थावरतां नर इत्यादिश्रुतिस्मृत्योर्येषां कर्मनिमित्तं स्थावरं जन्म तेषां कर्मक्षय एवावधिः । अवरोहतां तु कर्मासंकीर्तनाद्वैषम्यमित्यर्थः । यथा जल्लूका तृणातृणान्तरं दीर्घभूता संक्रमते न तथाऽनुशयिनो ब्रीह्यादिदेहभाजोऽपि तस्यागेन देहान्तरं गच्छन्तः । तद्विषयविज्ञानवन्त एव गच्छन्तीत्यत्र बृहदारण्यकश्रुतिं प्रमाणयति । सविज्ञान इति ॥

अथोपसंहृतकरणानां विज्ञाने^१ कारणासंभवात्कथं सविज्ञानत्वं तत्राऽऽह । यद्यपीति । दृष्टकारणाभावेऽप्यदृष्टमेवैकं वासनात्मकं ज्ञानोत्पत्तौ निमित्तमिति तेन सविज्ञाना एव गच्छन्ति देहान्तरमित्यत्र हेतुमाह । श्रुतिप्रामाण्यादिति । श्रुतिरत्र बृ-

१ ख. ज. ड. ण. 'नुशयि' । २ क. घ. च. 'रुह्यैव' । ड. 'रुह्यैव पा' । ३ क. ड. 'वं गता' । स्तेषां । ४ क. ख. ग. घ. ड. ड. 'नुशयि' । ५ ग. घ. ट. ठ. ड. 'वं ज' । ६ घ. ड. ठ. ण. 'जल्लूका' । ७ क. 'नुशयि' । ८ छ. 'नुशयि' । ९ ग. ट. 'दिस्मृ' । १० ख. ग. छ. ट. ण. 'वरज' । ११ ख. ग. छ. ज. ट. ण. 'वं न ग' । १२ ग. ट. 'ने कर' ।

तथाऽचिरादिना धूमादिना च गमनं स्वप्न इवोद्भूतविज्ञानेन । लब्धवृत्ति-
कर्मनिमित्तत्वादगमनस्य । न तथाऽनुशयिनां ब्रीह्यादिभावेन जातानां स-
विज्ञानमेवं रेतःसिग्योषिदेहसंबन्ध उपपद्यते । न हि ब्रीह्यादिलवनकण्डन-
पेषणादौ च सविज्ञानानां स्थितिरस्ति । ननु चन्द्रमण्डलादप्यवरोहतां दे-
हान्तरगमनस्य तुल्यत्वाज्जलूकावत्सविज्ञानतैव युक्ता । तथो सति घोरो न-
रकानुभव इष्टापूर्तादिकारिणां चन्द्रमण्डलादारभ्य प्राप्तो यावद्ब्राह्मणादि-
जन्म । तथा च सत्यनर्थोपेवेष्टापूर्ताद्युपासनं विहितं स्यात् । श्रुतेश्चाप्रामा-
ण्यं प्राप्तं वैदिकानां कर्मणामनर्थानुबन्धित्वात् । न । वृक्षारोहणपतनव-
द्द्विशेषसंभवात् । देहादेहान्तरं प्रतिपित्तोः कर्मणो लब्धवृत्तित्वात्कर्मणो-
द्भावेन विज्ञानेन सविज्ञानत्वं युक्तम् । वृक्षाग्रमारोहत इव फलं जिघृक्षोः ।
तथाऽचिरादिना गच्छतां सविज्ञानत्वं भवेत् । धूमादिना च चन्द्रमण्ड-
लमारुरुक्षताम् । न तथा चन्द्रमण्डलादवरुरुक्षतां वृक्षाग्रादिव पततां सचे-

हदारण्यकश्रुतिः । यथा सविज्ञानानामेव ब्रीह्यादिदेहान्तरगमनं तथा ज्ञानिनामचिरा-
दिना कर्मिणां धूमादिना च गमनं स्वप्नवदुद्भूतवासनात्मकविज्ञानेन सविज्ञानानामेवे-
त्याह । तथेति । तेषां सविज्ञानत्वे हेतुमाह । लब्धवृत्तीति । अनुशयिनामपि तर्हि
ब्रीह्यादिषु संश्लिष्टानां रेतःसिगादिदेहसंबन्धः सविज्ञानानामेवेति चेन्नेत्याह । न तथे-
ति । अनुपपत्तौ हेतुमाह । न हीति । ब्रीह्यादिसंश्लिष्टानामनुशयिनां सविज्ञानत्वे त-
ल्लवनादौ तर्ज्जिववत्तेषामपि प्रवासप्रसङ्गान्न रेतःसिग्देहसंबन्धः सिध्येदित्यर्थः । ब्रीह्या-
दिषु देहान्तरं गच्छत्सु विज्ञानत्वोपलम्भादनुशयिष्वपि देहान्तरप्राप्तेरविशेषाद्युक्तं स-
विज्ञानत्वमिति शङ्कते । नन्विति । तृणातृणान्तरं प्रति जलूकागमनवदवरोहतामपि देहां-
देहान्तरं प्रति गमनस्य तुल्यत्वाद्ब्रीह्यादिवद्युक्ता सविज्ञानतेति योजना । अस्तु तेषां स-
विज्ञानत्वं का हानिरित्यत आह । तथा सतीति । इष्टापूर्तादिकारिणामन्तराले नरकानुभवे
तथा च सति । तदनुष्ठानस्यानर्थार्थं विहितत्वे श्रेयःसाधनविषयककर्मकाण्डं विरु-
ध्येतेत्याह । श्रुतेश्चेति । यथा बुद्धिपूर्वं वृक्षमारोहतां सविज्ञानत्वेऽपि तस्मादबुद्धिपूर्-
वं पततां न सविज्ञानत्वं विज्ञायते तथा चन्द्रमण्डलमारोहतां सविज्ञानत्वेऽपि ततोऽ-
वरोहतां नैव तदस्ति । उद्भूतकर्माभावात् । इत्यारोहावरोहयोर्ज्ञानविशेषसंभवान्मैवमिति
परिहरति । न वृक्षेति । संग्रहवाक्यं विवृणोति । देहादित्यादिना । चकाराद्रच्छतां

१ ख. च. अ. ठ. ड. 'नुशयि' । २ ड. ग. 'ज्ञानानामे' । ३ ग. ट. ठ. ड. ड. 'वचरे' । ४ घ.
ड. ग. 'जलौका' । ५ ग. च. ट. ठ. ड. ड. 'था च स' । ६ ख. ग. अ. ट. ड. 'थीयेष्टा' । ७ ड. ठ.
ड. ग. 'ष्टाद्यु' । ८ च. ठ. ग. तत्फलं । ९ ख. छ. अ. ग. 'ज्ञानमे' । १० ख. ग. छ. अ. ट. ग.
'हान्त' । ११ ख. ग. छ. अ. ग. 'ष्टादि' । १२ ख. छ. अ. ग. 'पूर्वके वृ' । १३ ख. छ. अ. ग.
'पूर्वके प' । १४ ख. छ. अ. ग. 'तान्न स' ।

तनत्वम् । यथा च मुद्रारात्रिभित्तानां तदभिघातवेदनानिमित्तसंमूर्छित-
प्रतिबद्धकरणानां स्वदेहेनैव देशादेशान्तरं नीयमानानां विज्ञानशून्यता
दृष्टा तथा चन्द्रमण्डलान्मानुषादिदेहान्तरं प्रत्यवरुक्षतां स्वर्गभोगनि-
मित्तकर्मक्षयान्मृदिताब्देहानां प्रतिबद्धकरणानाम् । अतस्तेऽपरित्यक्तदे-
हेबीजभूताभिरद्भिर्मूर्छिता इवाऽऽकाशादिक्रमेणमामवरुह्य कर्मनिमित्त-
जातिस्थावरदेहैः संश्लिष्यन्ते । प्रतिबद्धकरणतयाऽनुद्वृतविज्ञाना एव ।

तथा लवनकण्डनपेषणसंस्कारभक्षणरसादिपरिणामरतःसैककालेषु
मूर्छितवदेव । देहान्तरारम्भकस्य कर्मणोऽलब्धवृत्तित्वात् । देहबीजभूता-

सविज्ञानत्वं भवेदिति संबन्धः । अवरोहतां जीवानां सर्वथा विज्ञानशून्यत्वमयुक्तं तेषां
चैतन्यस्वाभाव्यादृक्षात्पततामपि विज्ञानमात्रमस्त्येवेत्याशङ्क्योदाहरणान्तरमाह । यथा
चेति । तेन मुद्रारादिना योऽभिघातस्तेन हेतुना यद्वेदनास्यं निमित्तं तेन संमूर्छितानि
संज्ञतानि प्रतिबद्धानि वा करणानि येषां तेषामिति यावत् । मृदितोऽभिनष्टो देहोऽ-
मयः स्थूलो देहो येषां तेषां तत एव प्रतिबद्धकरणानां युक्ता विज्ञानशून्यतेति संब-
न्धः । यथोक्तदृष्टान्तवशाच्चन्द्रमण्डलादवरोहन्तो विज्ञानशून्याः सिध्यन्तीति निगमय-
ति । अत इति । तथाऽपि मूर्छितानां स्थूलदेहसद्भावादेशान्तरगमनं युक्तम् । अव-
रोहतां तु तदभावे कथं ब्रह्मादिभावः संभवतीत्यत आह । अपरित्यक्तेति । न परि-
त्यक्तं देहभावस्य बीजं कर्मापूर्वं याभिस्ताभिरद्भिर्रुपाहिता जीवा मूर्छितवद्विज्ञानशून्या
गगनादिक्रमेण पृथिवीं प्राप्य कर्मफलभूतजातिस्थावरशरीरैः संश्लिष्यन्त इति संबन्धः ।
स्थावरदेहसंबन्धित्वोत्तद्वतजीववत्तदा सविज्ञानत्वं संभवतीत्याशङ्क्याऽऽह । प्रतिब-
द्धेति । ब्रह्मादिसंश्लेषवस्थायामनुशयिनां कर्मणोऽनुद्वृतवृत्तित्वात्करणानां च तत्र
वृत्तिलाभाभावादनुद्वृतविज्ञानत्वं युक्तमित्यर्थः ।

न केवलं ब्रह्मादिसंश्लेषकालेऽनुद्वृतविज्ञानत्वं किंतु ब्रह्मादेर्लवनादिकालेऽपीत्या-
ह । तथेति । पाकसंस्कारः । रसादीत्यादिशब्देन शोणितमांसमेदोस्थिमज्जारेतांस्यु-
च्यन्ते । तस्मिन्काले मूर्छितवदनुद्वृतविज्ञानत्वे देहाद्बहिर्निर्गतानां प्राग्देहान्तरप्राप्ते-
स्त्वदस्त्येवेति हेतुमाह । देहेति । अलब्धवृत्तित्वादितिच्छेदः । कथं पुनरनुशयिनां
विज्ञानशून्यत्वे तद्यथा तृणजलायुका तृणस्यान्तं गत्वाऽन्यमाक्रममाक्रम्याऽऽत्मानमु-
पसंहरतीत्यादौ सचेतना जलूका दृष्टान्तत्वेनोपादीयते तत्राऽऽह । देहबीजभूतेति ।
सर्वास्ववस्थासु तासु ब्रह्मादिसंश्लेषतल्लवनादिवशादिति यावत् । न चेतनावत्त्वं ज-
लूकादृष्टान्ते विवक्षितं किंतु सावत्यमात्रमिति भावः । जलूकावत्त्वं जलूकासादृश्यम-

१ ड. स्वर्भोगं । २ च. 'हभावबीजं' । ३ ख. ग. ड. ज. ट. ठ. ड. 'हार' । ४ ख. छ. ज. ण.
'मिह' । ५ ख. छ. ज. ण. 'त्वाद्' ।

तद्य इह रमणीयचरणा अभ्याशो ह यत्ते रम-

संबन्धापरित्यागेनैव सर्वास्ववस्थामु वर्तन्त इति जलूकावच्छेतनाव-
स्त्वं न विरुध्यते । अन्तराले त्वविज्ञानं मूर्छितवदेवेत्यदोषः ।

न च वैदिकानां कर्मणां हिंसायुक्तत्वेनोभयहेतुत्वं शक्यमनुमातुम् ।
हिंसायाः शास्त्रचोदितत्वात् । अहिंसन्सर्वभूतान्यन्यत्र तीर्थेभ्य इति श्रु-
तेः शास्त्रचोदिताया हिंसाया नाधर्महेतुत्वमभ्युपगम्यते । अभ्युपगतेऽप्य-
धर्महेतुत्वे मन्त्रैर्विषादिवत्तदपनयोपपत्तेर्न दुःस्वकार्यारम्भकत्वोपपत्तिर्वैदि-
कानां कर्मणां मन्त्रेणैव विषमक्षणस्येति ॥ ६ ॥

तत्तत्र तेष्वनुशयिनां य इह लोके रमणीयं शोभनं चरणं शीलं येषां

नुशयिनामित्यर्थः । आरोहतां सविज्ञानत्वमवरोहतां विज्ञानराहित्यमित्युपपाद्याऽऽरोह-
तामपि यावत्स्वस्थानेभ्यः करणान्युपसंहृत्य हृदयेऽवस्थानं तावदेव सविज्ञानत्वं न देहाद्व-
हिर्निर्गतानां प्राग्देहान्तरप्राप्तेस्तदस्त्यनुशयिनां तु चन्द्रमण्डलादवरुरुक्षतामपि न भाविदे-
हपर्यन्ता वासना दीर्घा भवति प्रमाणाभावादित्याह । अन्तराले त्विति । चन्द्रमण्डलादव-
रोहतां देहान्तरगमनस्य तुल्यत्वेऽपि विज्ञानशून्यत्वमदुष्टमित्युपसंहरति । इत्यदोष इति ।

यत्तु हिंसानुग्रहात्मकत्वाद्विष्टादिकर्मणां स्थावरत्वमपि तत्फलमेव तथा च वैदिकानां
कर्मणामनर्थानुबन्धित्वादप्रामाण्यं श्रुतेरिति तत्राऽऽह । न चेति । उभयहेतुत्वमर्था-
नर्थहेतुत्वमिति यावत् । अहिंसन्नित्यादिश्रुतेः शास्त्रचोदितवैदिकेषु कर्मसु हिंसा नान-
र्थहेतुरित्याह । अभ्युपगतेऽपीति । यद्यपि स्वरूपेण हिंसाऽनर्थहेतुरभ्युपगम्यते त-
थाऽपि तद्युक्तानां वैदिककर्मणां नानर्थारम्भकत्वं यथा स्वरूपेण विषदध्यादेर्मरणज्वरा-
दिहेतुत्वेऽपि मन्त्रशर्करादिभिः सहोपयुक्तं सन्न तत्कार्यारम्भकम् । तथा हिंसायाः स्व-
तोऽधर्महेतुत्वेऽपि वैदिककर्मनिष्ठाया न तद्धेतुत्वं वैदिकैरेव कर्मभिस्तत्कृतदोषापनयन-
सिद्धेरित्यर्थः । पूर्वोक्तमेव दृष्टान्तं स्पष्टयति । मन्त्रेणेति । तेन सहोपयुक्तस्य विष-
स्यानर्थाहेतुत्वेन पुष्टिहेतुत्ववद्वैदिककर्मोपविष्टाया हिंसायाः पुरुषार्थत्वमेव । अशुद्ध-
मिति चेन्न शब्दादिति न्यायादित्यर्थः ॥ ६ ॥

तद्वय एव भवतीत्येतत्प्रसङ्गागतं परिसमाप्य प्रकृतं श्रुतिव्याख्यानमनुवर्तयति ।
तत्तत्रेति । अन्याविष्टिते पूर्ववदभिलाषादिति न्यायेन तेषु ब्रीह्यादिषु संश्लिष्टा
येऽनुशयिनस्तेषां मध्ये ये केचिदस्मिँल्लोके चन्द्रमण्डलप्राप्तेः प्रागवस्थायामनुष्ठि-
ताभुक्तरमणीयचरणास्ते रमणीयां योनिमापद्येरन्निति संबन्धः उक्तमेव स्पष्टयति ।

१ घ. ज. ठ. अभ्यासो । २ घ. ड. च. जलौका । ३ ग. घ. ट. ठ. ड. ढ. ण. 'यसाधनत्वं' ।
४ घ. ड. च. ड. ढ. नुशयि । ५ अ. 'नुशायि' । ६ ख. छ. अ. ण. 'त्मत्वा' । ७ ख. छ. अ. ण.
'नां वैदोक्तानां क' । ८ अ. ण. 'पभुक्त' । ९ ग. ट. 'पयुक्त' । १० ख. छ. अ. ण. 'कधर्मा' ।

णीयां योनिमापद्येरन्ब्राह्मणयोनिं वा क्षत्रिय-
योनिं वा वैश्ययोनिं वाऽथ य इह कपूयचर-
णा अभ्याशो ह यत्ते कपूयां योनिमापद्येरञ्श्व-

ते रमणीयचरणा रमणीयचरणेनोपलक्षितः शोभनोऽनुशयः पुण्यं कर्म
येषां ते रमणीयचरणा उच्यन्ते । क्रौर्यानुतमायावर्जितानां हि शक्य
उपलक्षयितुं शुभानुशयसद्भावः । तेनानुशयेन पुण्येन कर्मणा चन्द्रमण्डले
भुक्तशेषेणाभ्याशो ह क्षिप्रमेव यदिति क्रियाविशेषणं ते रमणीयां क्रौ-
र्यादिवर्जितां योनिमापद्येरन्प्राप्त्युर्ब्राह्मणयोनिं वा क्षत्रिययोनिं वा वैश्य-
योनिं वा स्वकर्मानुरूपेण ।

अथ पुनर्ये तद्विपरीताः कपूयचरणोपलक्षितकर्माणोऽशुभानुशया
अभ्याशो ह यत्ते कपूयां यथाकर्म योनिमापद्येरन्कपूयामेव धर्मसंबन्ध-
वर्जितां जुगुप्सितां योनिमापद्येरञ्श्वयोनिं वा सूकरयोनिं वा चण्डाल-
योनिं वा स्वकर्मानुरूपेणैव । ये तु रमणीयचरणा द्विजातयस्ते स्वकर्म-
स्थाश्चेदिष्टादिकारिणस्ते धूमादिगैत्या गच्छन्त्यागच्छन्ति च पुनः पु-

शोभन इति । कथं रमणीयचरणानुरोधेन शोभनोऽनुशयो लक्ष्यते तत्राऽऽह । क्रौ-
र्येति । ते खल्वनुशयिनो रेतःसिग्योगानन्तरं तेन कर्मणा रमणीयां योनिमापद्येरन्नि-
यत्तैर्क्षिप्रमेवेति योजनी । तत्रापि हेतुमाह । स्वकर्मेति ॥

अथेति प्रतीकं गृहीत्वा व्याचष्टे । पुनरिति । तद्विपरीतास्तेभ्यो विलक्ष-
णा इति यावत् । ते कपूयां योनिमशुभानुशयवशाद्रेतःसिग्योगानन्तरमापद्येरन्नि-
ति यत्तदपि क्षिप्रमेवेति योजना । तत्रापि विकल्पे कारणमाह । स्वकर्मेति ।
योनिविकल्पे तृतीयं पन्थानमवतारयितुं पूर्वोक्तौ पन्थानौ संक्षिप्यानुवदति । ये त्वि-
ति । शुभानुशयवशाद्ये केचिद्ब्राह्मणादियोनिमापन्नास्ते स्ववर्णाश्रमविहितकर्मनिष्ठाः स-
न्तो यदीष्टादिकर्म कृतवन्तस्तदा दक्षिणेन पथा चन्द्रं गच्छन्ति । तत्र च भोक्तव्ये
कर्मणि भोगेन क्षीणे पुनरवाशिष्टेन कर्मणा पृथिवीमागच्छन्ति । एवं घटीयश्च वत्पुनः
पुनरारोहन्तोऽवरोहन्तश्च केवलकर्मिणो दृश्यन्ते । चेद्विजातयः स्वकर्मस्थाः सन्तो

१ ज. ठ. अभ्यासो । २ घ. ण. पुण्यकं । ३ घ. भ्यासो हं । ४ ख. ग. घ. ड. ज. ट. ठ.
ड. ड. ण. क्षिप्रं यं । ५ घ. अभ्यासो । ६ ड. ह क्षिप्रं यं । ७ क. ड. च. ड. वा शूकं । ८ क. ड.
ड. ण. वा चण्डालं । ९ ड. ड. ण. तयः स्वं । १० क. श्रापूतादि । ११ क. ग. च. ट. ठ. दिना
गच्छं । १२ ख. छ. ज. ण. तदपि क्षिप्रं । १३ ग. ट. ना योनिविकल्पहे । १४ ख. ग. ज. ट. ण.
भासं । १५ ग. ट. ति । तृ । १६ ख. छ. ण. क्तव्यकं ।

योनिं वां सूकरयोनिं वां चण्डालयोनिं वा॥७॥
अथैतयोः पथोर्न कतरेण च न तानीमानि क्षुद्रा-
ण्यसकृदावतीनि भूतानि भवन्ति जायस्व भ्रिय-
स्वेत्येतत्तृतीयं स्थानं तेनासौ लोको न संपूर्यते

नर्घटीयन्नवत् । विद्यां चेत्प्राप्त्युस्तदाऽचिरादिना गच्छन्ति ॥ ७ ॥

यदा तु न विद्यासेविनो नापीष्टादिकर्म सेवन्ते तदाऽथैतयोः पथोर्न-
थोक्तयोर्चिद्धूमादिलक्षणयोर्न कतरेण चान्यतरेण च नापियन्ति ।
तानीमानि भूतानि क्षुद्राणि दंशमशककीटादीन्यसकृदावतीनि भव-
न्ति । अत उभयमार्गपरिभ्रष्टा ह्यसकृज्जायन्ते भ्रियन्ते चेत्यर्थः । तेषां
जननमरणसंततैरनुकरणमिदमिच्युते । जायस्व भ्रियस्वेतीश्वरनिर्मित-
चेष्टोच्यते । जननमरणक्षणेनैव कालर्यापना भवति । न तु क्रियासु
भोगेषु वा कालोऽस्तीत्यर्थः । एतत्क्षुद्रजन्तुलक्षणं तृतीयं पूर्वोक्तौ प-
न्थानावपेक्ष्य स्थानं संसरताम् । येनैवं दक्षिणमार्गिणा अपि पुनरागच्छ-
न्त्यनधिकृतानां ज्ञानकर्मणोरगमनमेव दक्षिणेन पथेति । तेनासौ लो-
को न संपूर्यते । पञ्चमस्तु प्रश्नः पञ्चाग्नविद्येया व्याख्यातः । प्रथमो
दक्षिणोत्तरमार्गाभ्यामपाकृतो दक्षिणोत्तरयोः पथोर्व्यावर्तनाऽपि मृता-
नामग्नौ प्रक्षेपः समानस्ततो व्यावर्तनाऽन्येऽचिरादिना यन्त्यन्ये धूमा-
दिना पुनरुत्तरदक्षिणायाने षण्मासान्प्राप्नुवन्तः संयुज्य पुनर्व्यावर्तन्ते ।
अन्ये संवत्सरमन्ये मासेभ्यः पितृलोकमिति व्याख्याता । पुनरावृत्तिर-

ध्यानं लभेरनुत्तरेण यानेनेतो ब्रह्मलोकं गच्छन्तीत्यर्थः ॥ ७ ॥

इदानीं तृतीयस्थानमुपदिशति । यदा त्विति । पौनःपुन्येन लोणमध्यमैकवचना-
त्तयोः सर्वाख्यातेषु विधानात्पुनः पुनर्जायन्ते भ्रियन्ते चेत्यस्मिन्नर्थे जायस्व भ्रियस्वेति
प्रयोग इत्याह । तेषामिति । यद्वा सर्वेश्वरो मार्गद्वयभ्रष्टं दृष्ट्वा तं जायस्व भ्रियस्वे-
ति प्रेरयत्येतदिहोच्यत इति द्रष्टव्यम् । तेनासावित्यादिवाक्यं व्याचष्टे । येनैवमि-
ति । उक्तया रीत्या निर्णीतान्प्रश्नान्विविच्य प्रतिपत्तिसौकर्यार्थं कथयति । पञ्चम-
स्त्विति । व्यावर्तनाऽपि व्याख्यातेत्युत्तरत्र संबन्धः । मृतानामविदुषां विदुषां चेत्य-
र्थः । अन्त्येष्ट्यनन्तरं विदुषां कर्मिणां च संवत्सरमिति ज्ञानिनो गृह्यन्ते । अन्ये पि-

१ क. ज. वा शूकं । २ ख. ग. वा चाण्डा । ३ घ. ड. च. ढ. णः । 'स्ततोऽचि' । ४ क. 'द्या-
पूर्वादि' । ५ च. ढ. ण. 'षां च ज' । ६ ड. ड. ढ. 'स्वेति । ज' । ७ ख. च. ञ. ण. 'मिता चे' । ८
ड. 'यापिनो भवन्ति । न' । च. 'यातना । ९ क. 'पनं म' । १० ग. ट. तत्र । ११ क. 'सु शोभने-
षु भो' । १२ क. ड. 'विद्यायां व्या' ।

तस्माज्जुगुप्सेत तदेष श्लोकः ॥ ८ ॥ स्तेनो
हिरण्यस्य सुरां पिव ५ श्व गुरोस्तल्पमावसन्ब्र-
ह्महा चैते पतन्ति चत्वारः पञ्चमश्चाऽऽचर ६-
स्तैरिति ॥ ९ ॥ अथ ह य एतानेवं पञ्चाग्नीन्वेद
न सह तैरप्याचरन्पाप्मना लिप्यते शुद्धः पूतः

पि क्षीणानुशयानां चन्द्रमण्डलादाकाशादिक्रमेणोक्ता । अमुष्य लोकस्या-
पूरणं स्वशब्देनैवोक्तम् । तेनासौ लोको न संपूर्यत इति । यस्मादेवं क-
ष्टा संसारगतिस्तस्माज्जुगुप्सेत । यस्माच्च जन्ममरणजनितवेदनानुभव-
कृतक्षणाः क्षुद्रजन्तवो ध्वान्ते च घोरे दुस्तरे प्रवेशिताः सागर इवा-
गाधेऽपुत्रे निराशाश्चोत्तरणं प्रति तस्माच्चैवंविधां संसारगतिं जुगुप्सेत
वीभत्सेत घृणी भवेन्माभूदेवंविधे संसारमहोदधौ घोरे पात इति । तदे-
तस्मिन्नर्थे एष श्लोकः पञ्चाग्निविद्यास्तुतये ॥ ८ ॥

स्तेनो हिरण्यस्य ब्राह्मणमुवर्णस्य हर्ता । सुरां पिवन्ब्राह्मणः
सन् । गुरोश्च तल्पं दारानावसन् । ब्रह्महा ब्राह्मणस्य हन्ता चेत्येते
पतन्ति चत्वारः । पञ्चमश्च 'तैः सहाऽऽचरन्निति ॥ ९ ॥

अथ ह पुनर्यो यथोक्तान्पञ्चाग्नीन्वेद स तैरप्याचरन्महापातकि-
भिः सह न पाप्मना लिप्यते शुद्ध एव । तेन पञ्चाग्निदर्शनेन पावितो

तृलोकमिति केवलकर्मिण इति विभागः । क्षीणानुशयानां चन्द्रलौके भोक्तव्यं कर्म भो-
गेन क्षपितवतामिति यावत् । स्वशब्दमेवानुवदति । तेनेति । किमर्थमेषां महायास-
वतीं तीव्रा संसारगतिरुक्तेत्याशङ्क्याऽऽह । यस्मादिति । तृतीयस्थानस्य कष्टत्वं
स्पष्टयति । यस्माच्चेति । जन्मादिना जनिता या वेदना तदनुभवे कृतः क्षणोऽवस-
रो नान्यत्र येषां तथा । अलव इति च्छेदः । तृतीयस्थानवदितरयोरावृत्तिमत्त्वात्तुल्या
कष्टतेत्यभिप्रेत्याऽऽह । तस्माच्चेति । संसारगत्युपवर्णनस्य तात्पर्यमुक्त्वा पञ्चाग्नि-
विद्यायामनुष्ठानसिद्धयर्थं तस्यास्तावकं श्लोकमुदाहृत्य व्याचष्टे । तदेतस्मिन्नित्यादि-
ना । पञ्चाग्निविद्यामाहात्म्यं सम्यगर्थः ॥ ८ ॥ ९ ॥

पञ्चमहापातकिनः श्लोके निर्दिश्यन्ते न तु पञ्चाग्निविद्यास्तुतिरिह भावीत्याश-
ङ्क्याऽऽह । अथेति । शुद्धत्वे हेतुमाह । तेनेति । कस्येदं फलमित्यपेक्षायां पूर्वो-

१ ख. ग. अ. ट. ण. 'शयिनां । २ घ. ङ. ण. जननम् । ३ ख. ग. घ. ट. ठ. ड. दुरत्तरे । ४
ड. अ. 'त घृ' । ५ ग. ट. 'विधसं' । ६ क. ग. घ. ड. च. ट. ठ. ड. ड. पतितैः । ७ ख. छ.
अ. ण. 'शयिनां । ८ ख. छ. अ. ण. भोक्तव्ये । ९ ख. छ. अ. ण. 'तौ सं' ।

पुण्यलोको भवति य एवं वेद य एवं वेद ॥१०॥
इति पञ्चमाध्यायस्य दशमः खण्डः ॥ १० ॥
प्राचीनशाल औपमन्यवः सत्ययज्ञः पौलुषि-
न्द्रद्युम्नो भाल्लवेयो जनः शार्कराक्ष्यो बुडिल
आश्वतराश्विस्ते हैते महाशाला महाश्रोत्रियाः

यस्मात्पूतः पुण्यो लोकः प्राजापत्यादिर्यस्य सोऽयं पुण्यलोको भवति
य एवं वेद यथोक्तं समस्तं पञ्चभिः प्रश्नैः पृष्टमर्थजातं वेद । द्विरुक्तिः
समस्तप्रश्ननिर्णयप्रदर्शनार्था ॥ १० ॥ इति पञ्चमाध्यायस्य दशमः
खण्डः ॥ १० ॥

दक्षिणेन पथा गच्छतामन्नभाव उक्तस्तद्देवानामन्नं तं देवा भक्षय-
न्तीति क्षुद्रजन्तुलक्षणा च कष्टा संसारगतिरुक्ता । तदुभयदोषपरिजि-
हीर्षया वैश्वानरात्तृभावप्रतिपत्त्यर्थमुत्तरो ग्रन्थ आरभ्यते । अतस्त्वं प-
श्यसि प्रियमित्यादिलिङ्गात् । आख्यायिका तु सुखावबोधार्था विद्या-
संप्रदानन्यायप्रदर्शनार्था च ।

प्राचीनशाल इति नामत उपमन्योरपत्यमौपमन्यवः । सत्ययज्ञो ना-
मतः पुलुषस्यापत्यं पौलुषिः । तथेन्द्रद्युम्नो नामतो भल्लवेरपत्यं भाल्ल-
विस्तस्यापत्यं भाल्लवेयः । जन इति नामतः शर्कराक्षस्यापत्यं शार्करा-
राक्ष्यः । बुडिलो नामतोऽश्वतराश्वस्यापत्यमाश्वतराश्विः । पञ्चापि ते
हैते महाशाला महाशृङ्गस्था विस्तीर्णाभिः शालाभिर्युक्ताः संपन्ना इत्यर्थः ।
महाश्रोत्रियाः श्रुताध्ययनवृत्तसंपन्ना इत्यर्थः । त एवं भूताः सन्तः

क्तविद्यावन्तमनुवदति । य एवमिति ॥१०॥ इति पञ्चमाध्यायस्य दशमः खण्डः ॥१०॥

पूर्वोत्तरसंदर्भयोः संबन्धं दर्शयन्नुत्तरसंदर्भमवतारयति । दक्षिणेनेत्यादिना । उ-
त्तरग्रन्थस्य वैश्वानराख्यातृभावप्रतिपत्त्यर्थत्वे गमकमाह । अतसीति । विद्यायाः संप्र-
दानं शिष्यस्तस्य न्यायो विनयादिसंपत्तिस्तत्प्रदर्शनार्था चाऽऽख्यायिका । दृश्य-
ते चान्न प्राचीनशालप्रभृतीनां तत्संपत्तिरित्याह । विद्येति । कथमात्मब्रह्मशब्द-

समेत्य मीमांसां चक्रुः कौ न आत्मा किं ब्र-
ह्मेति ॥ १ ॥ ते ह संपादयांचक्रुर्दालको वै
भगवन्तोऽयमारुणिः संप्रतीममात्मानं वैश्वानर-
मध्येति तं हन्ताभ्यागच्छामेति तं हाभ्या-
जग्मुः ॥ २ ॥ स ह संपादयां चकार प्रक्षयन्ति
मामिमे महाशाला महाश्रोत्रियास्तेभ्यो न
सर्वमिव प्रतिपत्स्ये हन्ताहमन्यमभ्यनुशासा-
नीति ॥ ३ ॥

समेत्य संभूय कचिन्मीमांसां विचारणां चक्रुः कृतवन्त इत्यर्थः । कथम् ।
को नोऽस्माकमात्मा किं ब्रह्मेत्यात्मब्रह्मशब्दयोरितरेतरविशेषणविशे-
ष्यत्वम् । ब्रह्मेत्यध्यात्मपरिच्छिन्नमात्मानं निवर्तयत्यात्मेति चाऽऽत्म-
व्यतिरिक्तस्याऽऽदित्यादिब्रह्मण उपास्यत्वं निवर्तयति । अभेदेनाऽऽ-
त्मैव ब्रह्म ब्रह्मैवाऽऽत्मेत्येवं सर्वात्मा वैश्वानरो ब्रह्म स आत्मेत्येतत्सि-
द्धं भवति । मूर्धा ते व्यपतिष्यदन्धोऽभविष्यदित्यादिलिङ्गात् ॥ १ ॥

ते ह मीमांसन्तोऽपि निश्चयमलभमानाः संपादयांचक्रुः संपादितव-
न्त आत्मन उपदेष्टारम् । उदालको वै प्रसिद्धो नामतो भगवन्तः पूजा-
वन्तोऽयमारुणिररुणस्यापत्यं संप्रति सम्यगिममात्मानं वैश्वानरमस्मद-
भिप्रेतमध्येति स्मरति । तं हन्तेदानीमभ्यागच्छामेत्येवं निश्चित्य तं
हाभ्याजग्मुर्गर्तवन्तस्तमारुणिम् ॥ २ ॥

स ह तान्हृष्टैव तेषामागमनप्रयोजनं बुद्ध्वा संपादयांचकार । कथम् ।
प्रक्षयन्ति मां वैश्वानरमिमे महाशाला महाश्रोत्रियास्तेभ्योऽहं न सर्वमिव
पृष्टं प्रतिपत्स्ये वक्तुं नोत्सहे । अतो हन्ताहमिदानीमन्यमेषामभ्यनुशा-
सानि वक्ष्याम्युपदेष्टारमिति ॥ ३ ॥

योरितरेतरविशेषणविशेष्यत्वं व्यावर्त्याभावादित्याशङ्क्याऽऽह । ब्रह्मेतीति । उक्तीत्या-
मिथो विशेषणविशेष्यत्वे फलितमाह । अभेदेनेति । इतश्चोपास्यस्य सर्वात्मत्वं गम्यते परि-
च्छिन्नोपासनस्य निन्दितत्वाद्ब्रह्मः क्रतुवज्ज्यायस्त्वमिति न्यायादित्याह । मूर्धेति ॥ १ ॥

भगवन्तः सन्तः संपादयांचक्रुरिति पूर्वेण संबन्धः ॥ २ ॥ ३ ॥

१ घ. ड. 'रणां च' । २ ग. ड. च. ट. ठ. ड. द. स्व । ३ क. ख. ग. घ. ड. च. ब्र.
ट. ठ. ड. द. ण. 'तो हे म' । ४ क. ग. घ. ड. च. ट. ड. 'गुस्तं गतं' । ठ. ण. 'गुस्तं ह गतं' ।
५ क. ग. च. ट. ठ. ड. 'वन्तः । आरुणिः स' ।

तान्होवाचाश्वपतिर्वै भगवन्तोऽयं कैकेयः संप्र-
तीममात्मानं वैश्वानरमध्येति तं हन्ताभ्याग-
च्छामेति तं हाभ्याजग्मुः ॥ ४ ॥ तेभ्यो ह
प्राप्तेभ्यः पृथगर्हाणि कारयांचकार स ह प्रा-
तः संजिहान उवाच न मे स्तेनो जनपदे
न कदर्यो न मद्यपो नानाहिताग्निर्नाविद्वा-
न्न स्वैरी स्वैरिणी कुतो यक्ष्यमाणो वै भ-

एवं संपाद्य तान्होवाच । अश्वपतिर्वै नामतो भगवन्तोऽयं कैकेयस्यापत्यं
कैकेयः संप्रति सम्यगिममात्मानं वैश्वानरमध्येतीत्यादि समानम् ॥४॥
तेभ्यो ह राजा प्राप्तेभ्यः पृथक्पृथगर्हाण्यर्हणानि पुरोहितैर्भृत्यैश्च कार-
यांचकार कारितवान् । स हान्येच्छू राजा प्रातः संजिहान उवाच विन-
येनोपगम्यैतद्धनं मत्त उपादध्वमिति । तैः प्रत्याख्यातो मयि दोषं प-
श्यन्ति नूनं यतो न प्रतिशृङ्खन्ति मत्तो धनमिति मन्वान आत्मनः स-
द्वृत्ततां प्रतिपिपादयिषन्नाह । न मे मम जनपदे स्तेनः परस्वहर्ता वि-
द्यते । न कदर्योऽदाता सति विभवे । न मद्यपो द्विजोत्तमः सन् । ना-
नाहिताग्निः शतगुः । नाविद्वानधिकारानुरूपम् । न स्वैरी परदारेषु ग-
न्ता । अत एव स्वैरिणी कुतो दुष्टचारिणी न संभवतीत्यर्थः । तैश्च न
वयं धनेनार्थिन इत्युक्त आहाल्पं मत्त्वैते धनं नै शृङ्खन्तीति । यक्ष्यमाणो
वै कतिभिरहोभिरहं हे भगवन्तोऽस्मि । तदर्थं कृप्तं धनं मया यावदेकैक-
स्मै यथोक्तमृत्विजे धनं दास्यामि तावत्प्रत्येकं भगवद्भ्योऽपि दास्यामि ।
वसन्तु भगवन्तः पश्यन्तु च मम यागमित्युक्तास्ते होचुः । येन हैवार्थेन
प्रयोजनेन यं प्रति चरेद्गच्छेत्पुरुषस्तं हैवार्थं वदेत् । इदमेव प्रयोजनमा-
गमनस्येत्ययं न्यायः सताम् । वयं च वैश्वानरज्ञानार्थिनः । आत्मानमेवेमं

अश्वपतिरित्यादौ भगवन्त इति प्राचीनशालप्रभृतयः संबोध्यन्ते ॥ ४ ॥

सहेत्यादि सोपस्कारं व्याचष्टे । स हान्येच्छुरित्यादिना । यथोक्तं शास्त्रप्रसिद्ध-
मिति यावत् । किं तर्हि भगवदागमनस्य प्रयोजनं तदाह । वयं चेति । तन्ममापि
जास्वीति शङ्कां निरस्यति । आत्मानमिति । शिष्यभावेनोपसन्नेभ्यो विद्या

१ च. ठ. 'ति । स तैः । २ च. दुराचा । ३ ट. 'तैर्वयं धनेना' । ठ. तैर्न व । ४ क. धनार्थि ।
५ ड. न प्रतिगृ । ६ ड. न्तोऽस्मीति तं । ७ क. ग. ट. सोपस्कारं । ८ क. 'नप्र' ।

गवन्तोऽहमस्मि यावदेकैकस्मा ऋत्विजे धनं
दास्यामि तावद्गवद्गवो दास्यामि वसन्तु भ-
गवन्त इति ॥ ५ ॥ ते होचुर्येन हैवार्थेन पुरु-
षश्चरेत् हैव वदेदात्मानमेवेमं वैश्वानरं संप्र-
त्यध्येषि तमेव नो ब्रूहीति ॥ ६ ॥ तान्होवाच
प्रातर्वः प्रतिवक्तास्मीति ते ह समित्पाणयः
पूर्वाह्णे प्रतिचक्रमिरे तान्हानुपनीयैवैतदुवा-
च ॥ ७ ॥ इति पञ्चमाध्यायस्यैकादशः ख-
ण्डः ॥ ११ ॥

वैश्वानरं संप्रत्यध्येषि सम्यग्जानासि । अतस्तमेव नोऽस्मभ्यं ब्रूहीत्यु-
क्तस्तान्होवाच । प्रातर्वो युष्मभ्यं प्रतिवक्तास्मि प्रतिवाक्यं दातास्मी-
त्युक्तास्ते ह राज्ञोऽभिप्रायज्ञाः समित्पाणयः समिद्भारहस्ता अपरेद्युः
पूर्वाह्णे राजानं प्रतिचक्रमिरे गतवन्तः । यत एवं महाशाला महा-
श्रोत्रिया ब्राह्मणाः सन्तो महाशालत्वाद्यभिमानं हित्वा समिद्भारहस्ता
जातितो हीनं राजानं विद्यार्थिनो विनयेनोपजग्मुः । तथाऽन्यैर्विद्योपा-
दिच्छुभिर्भवितव्यम् । तेभ्यश्चाद्विद्यामनुपनीयैवोपनयनमकृत्वैवं तान्य-
था योग्येभ्यो विद्यामदात्तथाऽन्येनापि विद्या दातव्येत्याख्यायिकार्थः ।
एतद्वैश्वानरं विज्ञानमुवाचेति वक्ष्यमाणेन संबन्धः ॥ ५ ॥ ६ ॥ ७ ॥ इति
पञ्चमाध्यायस्यैकादशः खण्डः ॥ ११ ॥

दातव्या न यथाकथंचिदिति राज्ञोऽभिप्रायः । ते हेत्यादिवाक्यस्य तात्पर्यं द-
र्शयति । यत इति । योगक्षेमार्थं राजानं प्रत्युपगमनमिष्टमेवेति मन्वानो विशिनष्टि ।
विद्यार्थिन इति । तथेत्यत्रातःशब्दो द्रष्टव्यः । उपनयनं पादयोर्निपतनम् । वक्ष्य-
माणं वैश्वानरविज्ञानं तेनैतदित्यस्य संबन्ध इति यावत् । आख्यायिकातात्पर्यमुपसं-
हरति । यथेति ॥ ५ ॥ ६ ॥ ७ ॥ इति पञ्चमाध्यायस्यैकादशः खण्डः ॥ ११ ॥

१ ख. ग. अ. ट. 'या महात्रा' । २ क. 'द्विद्यां विवक्षुरनु' । ३ ड. ड. व. तां यथा । ४ ख.
ग. ड. अ. ट. ठ. ड. 'रज्ञां' । ५ ड. ड. ट. 'न्धः ॥ ११ ॥ औ' ।

औपमन्यव कं त्वमात्मानमुपास्स इति दिवमे-
व भगवो राजन्निति होवाचैष वै सुतेजा आ-
त्मा वैश्वानरो यं त्वमात्मानमुपास्से तस्मात्तव
सुतं प्रसुतमासुतं कुले दृश्यते ॥ १ ॥ अत्स्य-
न्नं पश्यसि प्रियमत्स्यन्नं पश्यति प्रियं भवत्यस्य
ब्रह्मवर्चसं कुले य एतमेवमात्मानं वैश्वानरमु-

स कथमुवाचेत्याह । औपमन्यव हे कमात्मानं वैश्वानरं त्वमुपास्स
इति पप्रच्छ । नन्वयमन्याय आचार्यः सञ्जिष्यं पृच्छतीति । नैष दो-
षः । यद्वेत्य तेन मोपसीद ततस्त ऊर्ध्वं वक्ष्यामीतिन्यायदर्शनात् ।
अन्यत्रोपाचार्यस्याप्रतिभानवति शिष्ये प्रतिभोत्पादनार्थः प्रश्नो द-
ष्टोऽजातशत्रोः । कैष तदाऽभूत्कुत एतदागादिति । दिवमेव ब्रूलोकमे-
व वैश्वानरमुपासे भगवो राजन्निति होवाच । एष वै सुतेजाः शोभनं
तेजो यस्य सोऽयं सुतेजा इति प्रसिद्धौ वैश्वानर आत्माऽऽत्मनोऽवय-
वभूतत्वाद्यं त्वमात्मानमात्मैकदेशमुपास्से तस्मात्सुतेजसो वैश्वानरस्यो-
पासनात्तव सुतमभिषुतं सोमरूपं कर्मणि प्रसुतं प्रकर्षेण च सुतमासुतं
चाहर्गणादिषु तव कुले दृश्यतेऽतीव कर्मिणस्त्वत्कुलीना इत्यर्थः अत्स्य-
न्नं दीप्ताग्निः सन्पश्यसि च पुत्रपौत्रादि प्रियमिष्टम् ॥ १ ॥

अन्योऽप्यत्स्यन्नं पश्यति च प्रियं भवत्यस्य सुतं प्रसुतमासुतमित्यादि
कर्मित्वं ब्रह्मवर्चसं कुले यः कश्चिदेतं यथोक्तमेवं वैश्वानरमुपास्ते ।

शिष्यो हि प्रष्टाऽऽचार्यस्तु प्रतिवक्तेति न्यायेन शङ्कते । नन्विति । वाक्यशेषा-
वष्टम्भेन दूषयति । नैष दोष इति । बृहदारण्यकश्रुत्यालोचनयामपि नैतदन्याय-
मित्याह । अन्यत्रापीति । आचार्यस्याजातशत्रोरिति संबन्धः । तस्याऽऽत्मत्वे हे-
तुमाह । आत्मन इति । एकाह्यारूपो ज्योतिष्टोमादिरहर्गणस्तत्र सुतं सोमरूपं ल-
ताद्रव्यमहीने प्रसुतं सन्ने त्वामुतमिति भेदः । तवेति पुनर्वचनमन्वयदर्शनार्थम् ॥ १ ॥
न केवलं प्राचीनशालिनिष्ठमिदं फलं कित्वन्यस्यापि भवतीत्याह । अन्योऽपीति । त-

१ ड. ड. ण. 'मपन्या'. २ क. ख. ग. घ. ङ. ज. ट. ड. ड. 'त्राप्यप्र'. ३ क. ख. ग. च.
ज. ट. ड. ण. 'त्माऽयमात्म'. ४ ख. ज. ड. ड. ण. कर्म । ५ घ. ड. च. ठ. ड. 'त्यस्यापि सु'. ६
च. सुतमि'. ७ क. शिष्या हि प्रष्टार आचा'

पास्ते मूर्धा त्वेष आत्मन इति होवाच मूर्धा
 ते व्यपतिष्यद्यन्मां नाऽऽगमिष्य इति ॥ २ ॥
 इति पञ्चमाध्यायस्य द्वादशः खण्डः ॥ १२ ॥
 अथ होवाच सत्ययज्ञं पौलुषिं प्राचीनयोग्य
 कं त्वमात्मानमुपास्स इत्यादित्यमेव भगवो रा-
 जन्निति होवाचैष वै विश्वरूप आत्मा वैश्वान-
 रो यं त्वमात्मानमुपास्से तस्मात्तव बहु विश्व-
 रूपं कुले दृश्यते ॥ १ ॥ प्रवृत्तोऽश्वतरीरथो

मूर्धा त्वात्मनो वैश्वानरस्यैष न समस्तो वैश्वानरः । अतः समस्तबुद्ध्या
 वैश्वानरस्योपासनान्मूर्धा शिरस्ते विपरीतग्राहिणो व्यपतिष्यद्विपतित-
 मभविष्यत् । यद्यदि मां नाऽऽगमिष्यो नाऽऽगतोऽभविष्यः । साध्व-
 कार्षीर्यन्मामगतोऽसीत्यभिप्रायः ॥ २ ॥ इति पञ्चमाध्यायस्य द्वादशः
 खण्डः ॥ १२ ॥

अथ होवाच सत्ययज्ञं पौलुषिं हे प्राचीनयोग्य कं त्वमात्मानमुपास्स
 इत्यादित्यमेव भगवो राजन्निति होवाच । शुक्लीलादिरूपत्वाद्विश्वरूप-
 त्वमादित्यस्य सर्वरूपत्वाद्वा । सर्वाणि रूपाणि हि त्वाष्ट्राणि यतोऽतो
 वा विश्वरूप आदित्यस्तदुपासनात्तव बहु विश्वरूपमिहामुन्नार्थमुपकरणं
 दृश्यते कुले ॥ १ ॥

किंच त्वामनुप्रवृत्तोऽश्वतरीभ्यां युक्तो रथोऽश्वतरीरथो दासीनि-

हिं यथोक्तवैश्वानरज्ञानादेव कृतकृत्यतेत्याशङ्क्याऽऽह । मूर्धा त्विति । अक्षरार्थ-
 मुक्त्वा विवक्षितार्थमाह । साध्विति ॥ २ ॥ इति पञ्चमाध्यायस्य द्वादशः खण्डः ॥ १२ ॥

अथ प्राचीनशाले तूष्णींभूते जिज्ञासमाने सत्यनन्तरमित्यर्थः । आदित्यस्य शुक्ल-
 त्वादिरूपत्वमष्टमे स्पष्टीभविष्यति । तस्य सर्वरूपत्वेन विश्वरूपत्वमुक्तमुपपादयति ।
 सर्वाणीति ॥ १ ॥

अत्स्यन्नमित्यादि चक्षुष्टेतदित्यतः प्राक्तनमिति शेषः । चक्षुष्टेतदित्यादिवाक्यं

दासीनिष्कोऽस्त्यन्नं पश्यसि प्रियमस्त्यन्नं पश्यति
प्रियं भवत्यस्य ब्रह्मवर्चसं कुले य एतमेवमात्मा-
नं वैश्वानरमुपास्ते चक्षुष्टेतदात्मन इति होवाचा-
न्धोऽभविष्यो यन्मां नाऽऽगमिष्य इति ॥ २ ॥
इति पञ्चमाध्यायस्य त्रयोदशः खण्डः ॥ १३ ॥
अथ होवाचेन्द्रद्युम्नं भाल्लवेयं वैयाघ्रपद्य कं त्व-
मात्मानमुपास्स इति वायुमेव भगवो राजन्नि-
ति होवाचैष वै पृथग्वर्त्माऽऽत्मा वैश्वानरो यं
त्वमात्मानमुपास्से तस्मात्त्वां पृथग्वलय आय-
न्ति पृथग्रथश्रेणयोऽनुयन्ति ॥ १ ॥

ष्को दासीभिर्युक्तो निष्को हारो दासीनिष्कः । अस्त्यन्नमित्यादि समान-
म् । चक्षुर्वैश्वानरस्य तु सविता । तस्य समस्तैर्बुद्धयोपासनादन्धोऽभवि-
ष्यश्चक्षुर्हीनोऽभविष्यो यन्मां नाऽऽगमिष्य इति पूर्ववत् ॥ २ ॥ इति
पञ्चमाध्यायस्य त्रयोदशः खण्डः ॥ १३ ॥

अथ होवाचेन्द्रद्युम्नं भाल्लवेयं वैयाघ्रपद्य कं त्वमात्मानमुपास्स इत्यादि
समानम् । पृथग्वर्त्मा नाना वर्त्मानि यस्य वायोरावहोद्गहादिभिर्भेदैर्वर्त-
मानस्य सोऽयं पृथग्वर्त्मा वायुः । तस्मात्पृथग्वर्त्मात्मनो वैश्वानरस्योपा-
सनात्पृथङ्नानादिकास्त्वां वलयो वस्त्रानादिलक्षणा वलय आयन्त्याग-
च्छन्ति । पृथग्रथश्रेणयो रथपङ्क्तयोऽपि त्वामनुयन्ति ॥ १ ॥

व्याचष्टे । चक्षुरित्यादिना । तत्रापि तात्पर्यं यथापूर्वं द्रष्टव्यमित्याह । पूर्ववदि-
ति ॥ २ ॥ इति पञ्चमाध्यायस्य त्रयोदशः खण्डः ॥ १३ ॥

सत्ययज्ञोपरमानन्तरमित्यथशब्दार्थः । पृथगित्यतः प्राक्तनमादिपदेन गृहीतम् ।
पृथग्वर्त्मेति प्रतीकमादाय व्याचष्टे । नानेति । आभिमुख्येनाऽऽगच्छन्नावहः । ऊर्ध्वेन
वहतीत्युद्बहः । तस्मात्त्वामित्यादि व्याचष्टे । तस्मादिति । नानादिका नानावि-
धासु दिक्षु भवा इत्येतत् ॥ १ ॥

१ क. ख. ग. घ. च. ज. ञ. ट. ठ. त. थ. 'विष्ययन्मां' । २ क. ग. घ. ड. झ. ट. ठ.
त. थ. आयन्ति । ३ ड. च. ड. ण. 'स्तदृष्टयो पां' । ४ घ. ठ. ड. ण. 'ध्यच्छु' । ५ क. ख. ग.
घ. च. ञ. ट. ठ. ड. ण. 'र्त्माऽऽत्मा नां' । ६ ख. घ. ड. ञ. ड. ड. 'दिभेदै' । ७ क. ख. ग. घ.
च. ञ. ट. ठ. 'र्त्माऽऽत्मा वां' । ८ क. 'स्त्वां प्रति वां' । ९ क. ग. घ. ड. च. ट. ठ. ड. आयन्त्यां ।

अत्स्यन्नं पश्यसि प्रियमत्स्यन्नं पश्यति प्रियं भव-
त्यस्य ब्रह्मवर्चसं कुले य एतमेवमात्मानं वैश्वा-
नरमुपास्ते प्राणस्त्वेष आत्मन इति होवाच प्रा-
णस्त उदक्रमिष्यद्यन्मां नाऽऽगमिष्य इति ॥२॥
इति पञ्चमाध्यायस्य चतुर्दशः खण्डः ॥ १४ ॥
अथ होवाच जन २ शार्कराक्ष्य कं त्वमात्मान-
मुपास्स इत्याकाशमेव भगवो राजन्निति होवा-
चैष वै बहुल आत्मा वैश्वानरो यं त्वमात्मा-
नमुपास्से तस्मात्त्वं बहुलोऽसि प्रजया च धनेन
च ॥ १ ॥ अत्स्यन्नं पश्यसि प्रियमत्स्यन्नं पश्य-

अत्स्यन्नमित्यादि समानम् । प्राणस्त्वेष आत्मन इति होवाच प्रा-
णस्ते तवोदक्रमिष्यदुत्क्रान्तोऽभविष्यद्यन्मां नाऽऽगमिष्य इति ॥ २ ॥
इति पञ्चमाध्यायस्य चतुर्दशः खण्डः ॥ १४ ॥

अथ होवाच जनमित्यादि समानम् । एष वै बहुल आत्मा वैश्वा-
नरः । बहुलत्वमाकाशस्य सर्वगतत्वाद्बहुलगुणोपासनाच्च । त्वं बहु-
लोऽसि प्रजया च पुत्रपौत्रादिलक्षणया धनेन च हिरण्यादिनां ॥ १ ॥
संदेहस्त्वेष संदेहो मध्यमे शरीरं वैश्वानरस्य । दिहेरुपचयार्थत्वा-

अत्स्यन्नमित्यादि समानमित्यत्राऽऽदिपदमुपास्त इत्यन्नवाक्यसंग्रहार्थम् । उत्तरवाक्येऽ-
प्यभिप्रायसाम्यं मत्वाऽऽह । प्राणस्त्विति ॥ २ ॥ इति पञ्चमाध्यायस्य चतुर्दशः
खण्डः ॥ १४ ॥

इन्द्रद्युम्नोपरमानन्तर्यमथशब्दार्थः । अत्रादिपदमेष इत्यस्मात्प्राक्तनवाक्यसंग्रहा-
र्थम् । कथमाकाशस्य बहुलत्वमत आह । बहुलत्वमिति ॥ १ ॥

कथं शरीरस्य मध्यमे भागे संशयवाची संदेहशब्दो वर्तते तत्राऽऽह । दिहेरि-
ति । आकाशस्य सर्वगतत्वेन बहुलत्वाद्देहस्य च परिच्छिन्नत्वेन तदभावात्कथमा-

१ ख. ड. ण. 'ना पशुभिरश्वाजादिभिः सं' । अ. 'ना पशुभिरश्वादिभिः सं' । ड. 'ना पशुभि-
श्च गोश्वादिभिः सं' । २ क. च. 'ध्यमश' । ३ ख. छ. ज. ण. 'रम' । ४ ख. छ. ज. ण. 'स्य प' ।

ति प्रियं भवत्यस्य ब्रह्मवर्चसं कुले य एतमेवमा-
त्मानं वैश्वानरमुपास्ते संदेहस्त्वेष आत्मन इति
होवाच संदेहस्ते व्यशीर्यद्यन्मां नाऽऽगमिष्य इ-
ति ॥ २ ॥ इति पञ्चमाध्यायस्य पञ्चदशः खण्डः ॥ १५ ॥
अथ होवाच बुडिलमाश्वतराश्विं वैयाघ्रपद्य कं
त्वमात्मानमुपास्स इत्यप एव भगवो राजन्निति
होवाचैष वै रयिरात्मा वैश्वानरो यं त्वमात्मा-
नमुपास्ते तस्मात्त्व रयिमान्पुष्टिमानसि ॥ १ ॥
अत्स्यन्नं पश्यसि प्रियमत्त्यनं पश्यति प्रियं भ-
वत्यस्य ब्रह्मवर्चसं कुले य एतमेवमात्मानं वै-
श्वानरमुपास्ते वस्तिस्त्वेष आत्मन इति होवा-

न्मांसरुधिरास्थ्यादिभिश्च बहुलं शरीरं तत्संदेहस्ते तव शरीरं व्यशी-
र्यच्छीर्णमभविष्यद्यन्मां नाऽऽगमिष्य इति २ ॥ इति पञ्चमाध्यायस्य
पञ्चदशः खण्डः ॥ १५ ॥

अथ होवाच बुडिलमाश्वतराश्विमित्यादि समानम् । एष वै रयिरात्मा
वैश्वानरो धनरूपः । अद्र्योऽन्नं ततो धनमिति । तस्माद्रयिमान्धनवां-
स्त्वं पुष्टिमांश्च शरीरेण पुष्टेश्चान्नेनिमित्तत्वात् ॥ १ ॥

वस्तिस्त्वेष आत्मनो वैश्वानरस्य वस्तिर्भूत्रसंग्रहस्थानं वस्तिस्ते व्य

काशं वैश्वानरस्य शरीरं स्यादित्याशङ्क्याऽऽह । मांसेति । तच्छरीरमिति संबन्धः
॥ २ ॥ इति पञ्चमाध्यायस्य पञ्चदशः खण्डः ॥ १५ ॥

जनस्योपरमानन्तरमथशब्दार्थः । कथमवात्मको वैश्वानरो रयिरिति धनेन निर्दि-
श्यते तत्राऽऽह । अद्र्य इति । आयुर्वै घृतमितिवत्कार्यवाचकेन कारणं लक्ष्यत इ-
त्यर्थः । तस्माद्यथोक्तवैश्वानरोपासनादित्येतत् । धनरूपवैश्वानरोपासनाद्धनवानित्येव व-
क्तव्ये कथं पुष्टिमानित्यधिकावापस्तत्राऽऽह । पुष्टेश्चेति ॥ १ ॥

भूत्राशयो धनुर्वक्रो वस्तिरित्यभिधीयत इत्याशयेनाऽऽह । वस्तिरिति ॥ २ ॥

१ ख. ग. घ. ङ. ञ. ट. त. थ. 'स्ते वस्ति' । २ घ. ठ. 'नहेतुत्वा' । ३ ख. ग. घ. ङ. च. ठ. ड.
ण. 'ह' । वस्ति । ४ ख. ग. घ. ङ. च. ट. ठ. ड. ण. 'स्य वस्ति' । ५ ख. अ. ठ. ड. ण. 'संहारस्या' ।
६ ख. ग. घ. ङ. च. ठ. ण. 'न वस्ति' । ७ ख. ग. ङ. ण. 'क्रो वस्ति' । ८ ख. छे. ण. 'ह' । वस्ति ॥

चं वस्तिस्ते व्यभेत्स्यद्यन्मां नाऽऽगमिष्य इ-
ति ॥ २ ॥ इति पञ्चमाध्यायस्य षोडशः ख-
ण्डः ॥ १६ ॥

अथ होवाचोद्दालकमारुणिं गौतम कं त्वमा-
त्मानमुपास्स इति पृथिवीमेव भगवो राजन्नि-
ति होवाचैष वै प्रतिष्ठाऽऽत्मा वैश्वानरो यं त्व-
मात्मानमुपास्से तस्मात्त्वं प्रतिष्ठितोऽसि प्रजया
च पशुभिश्च ॥ १ ॥ अत्स्यन्नं पश्यसि प्रियम-
त्स्यन्नं पश्यति प्रियं भवत्यस्य ब्रह्मवर्चसं कुले
य एतमेवमात्मानं वैश्वानरमुपास्ते पादौ त्वे-
तावात्मन इति होवाच पादौ ते व्यम्लास्येतां
यन्मां नाऽऽगमिष्य इति ॥ २ ॥ इति पञ्चमा-
ध्यायस्य सप्तदशः खण्डः ॥ १७ ॥

भेत्स्यद्विन्नौऽभविष्यद्यन्मां नाऽऽगमिष्य इति ॥ २ ॥ इति पञ्चमाध्या-
यस्य षोडशः खण्डः ॥ १६ ॥

अथ होवाचोद्दालकमित्यादि समानम् । पृथिवीमेव भगवो राजन्नि-
ति होवाच । एष वै प्रतिष्ठा पादौ वैश्वानरस्य । पादौ ते व्यम्लास्येतां
विम्लानावभविष्येतां श्लथीभूतौ यन्मां नाऽऽगमिष्य इति ॥ १ ॥ २ ॥
इति पञ्चमाध्यायस्य सप्तदशः खण्डः ॥ १७ ॥

इति पञ्चमाध्यायस्य षोडशः खण्डः ॥ १६ ॥

प्राचीनशालग्रभृतिषु पञ्चसु मौनमातिष्ठमानेष्वनन्तरमित्यथज्ञानार्थः ॥ १ ॥ २ ॥
इति पञ्चमाध्यायस्य सप्तदशः खण्डः ॥ १७ ॥

तान्होवाचैते वै खलु यूयं पृथगिवेममात्मानं वैश्वानरं विद्वांसोऽन्नमत्थ यस्त्वेतमेवं प्रादेश-

तान्यथोक्तवैश्वानरदर्शनवतो होवाच । एते यूयं वै खल्वित्यनर्थकौ
यूयं पृथगिवापृथक् सन्तमिममेकं वैश्वानरमात्मानं विद्वांसोऽन्नमत्थ प-
रिच्छिन्नात्मबुद्धेयेत्येतद्वस्तिदर्शन इव जात्यन्धाः । यस्त्वेतमेवं यथोक्ता-
वयवैर्द्युमूर्धादिभिः पृथिवीपादान्तैर्विशिष्टमेकं प्रादेशमात्रं प्रादेशैर्द्युमूर्धा-
दिभिः पृथिवीपादान्तैरध्यात्मं मीयते ज्ञायत इति प्रादेशमात्रम् । मुखा-
दिषु वा करणेष्वेत्तत्वेन मीयत इति प्रादेशमात्रः । द्युलोकादिपृथग्य-
न्तप्रदेशपरिमाणो वा प्रादेशमात्रः । प्रकर्षेण शाखेणाऽऽदिश्यन्त इति
प्रादेशा द्युलोकादय एव तावत्परिमाणः प्रादेशमात्रः । शाखान्तरे तु
मूर्धादिशिवुक्तप्रतिष्ठं इति प्रादेशमात्रं कल्पयन्ति । इह तु न तथाऽभि-

उद्दालकातेषु विद्यार्थिषूपसन्नेषु सामस्येन वैश्वानरविद्यां वक्तुकामस्तेषां मिथ्याज्ञा-
नमनुवदति । तानित्यादिना । अनर्थकाविवानर्थकौ निपातौ न त्वनर्थकवेव । तेषां
मिथ्याज्ञानित्वप्रसिद्धिस्मारकत्वात् । यूयमित्यन्वयार्थं प्रागुक्तमपि पाठक्रमेण पुनरनूद्य
पृथगिव विद्वांस इति संबन्धः । यथा जात्यन्धा हस्तिदर्शने भिन्नदृष्टयो भवन्ति तथा
यूयं वैश्वानरमात्मानमेकमपि सर्वात्मकं सन्तं भिन्नमिव विद्वांसः परिच्छिन्नातृरूपेणाऽऽ-
त्मानं बुद्धवन्तः । तथा च मिथ्यादर्शिनो यूयं प्रागेव प्रत्यवायान्मागतवन्तः सा-
धु कृतवन्त इत्यर्थः । प्रधानविद्यां वक्तुं पातनिकां कृत्वा तामिदानीमुपदिशति । य-
स्त्वित्यादिना । एतमेवंभूतं यस्तूपास्ते स सर्वेष्वन्नमस्तीति संबन्धः । एवंशब्दार्थमाह ।
यथोक्तेति । एकं समस्तं त्रैलोक्यात्मकमिति यावत् । प्रादेशमात्रमित्येतद्विभजते ।
प्रादेशैरिति । यथोक्तैराधिदैविकैरवयवैरध्यात्मं प्रत्यगात्मन्येवायं मीयत इति व्युत्पत्त्या
प्रादेशमात्रस्तमिति यावत् । प्रकारान्तरेण व्याचष्टे । मुखादिषु वेति । तेषु हि प्रदेशे-
ष्वयमेत्तत्वेन साक्षितया मीयत इति व्युत्पत्त्या तथोच्यत इत्यर्थः । विधान्तरेण व्याच-
ष्टे । द्युलोकादीति । अर्थान्तरमाह । प्रकर्षेणेति । आमनन्ति चैनमस्मिन्निति न्यायेन
प्रक्षान्तरमाह । शाखान्तरे त्विति । अस्तु तर्हि जाबालश्रुत्यनुसारेण मूर्धानमारभ्या-
धरफलैकपर्यन्ते देहावयवे संपादितो वैश्वानरः प्रादेशमात्र इति नेत्याह । इह त्विति ।

१ ख. अ. 'द्वयेत्यर्थः । हस्ति' । २ क. ग. घ. ङ. च. ट. ठ. ड. द. 'दिभिर्वि' । ३ ख. ग. घ.
ज. अ. ट. ठ. ड. ण 'त्रं प्रदे' । ४ ख. अ. ड. द. ण. 'मात्रो मु' । ५ क. ख. ग. अ. ट. 'ध्वकर्तृ-
त्वे' । ६ ख. घ. अ. ण 'ति प्रदे' । ७ ठ. वा प्रदे' । ८ ठ. ड. द. एता' । ९ ख. घ. ड. अ. ण. 'दि-
चिम्' । १० ख. अ. ड. द. ण. 'तिष्ठित इ' । ११ ख. छ. अ. ण. 'ते । प्रदे' । १२ ग. द. क. 'मकर्तृ-
त्वे' । १३ क. ग. ट. 'लप' ।

मात्रमभिविमानमात्मानं वैश्वानरमुपास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति ॥ १ ॥ तस्य ह वा एतस्याऽऽत्मनो वैश्वानरस्य मूर्धैव सुतेजाश्चक्षुर्विश्वरूपः प्राणः पृथग्वर्त्मा ऽऽत्मा संदेहो बहुलो^१ वस्तिरेव रयिः पृथि-

प्रेतः । तस्य ह वा एतस्याऽऽत्मन इत्याद्युपसंहारात् । प्रत्यगात्मतयाऽभिविमीयतेऽहमिति ज्ञायत इत्यभिविमानस्तमेतमात्मानं वैश्वानरं विश्वान्नरान्नयति पुण्यपापानुरूपं गतिं सर्वात्मैष ईश्वरो वैश्वानरो विश्वो नर एव वा सर्वात्मत्वात् । विश्वैर्वा नरैः प्रत्यगात्मतया प्रविभज्य नीयत इति वैश्वानरस्तमेवमुपास्ते यः सोऽदन्नन्नादी सर्वेषु लोकेषु द्युलोकादिषु सर्वेषु भूतेषु चराचरेषु सर्वेष्व्वात्मसु शरीरेन्द्रियमनोबुद्धिषु तेषु क्वात्मकल्पनाव्यपदेशः प्राणिनामन्नमत्ति वैश्वानरवित्सर्वात्मा सन्नन्नमत्ति । न यथाऽङ्गः पिण्डमात्राभिमानः सन्नित्यर्थः ॥ १ ॥

कस्मादेवम् । यस्मात्तस्य ह वै प्रकृतस्यैवैतस्याऽऽत्मनो वैश्वानरस्य मूर्धैव सुतेजाश्चक्षुर्विश्वरूपः प्राणः पृथग्वर्त्मा ऽऽत्मा संदेहो बहुलो^२ वस्तिरेवरयिः पृथिव्येव पादौ । अथवा विध्यर्थमेतद्वचनमेवमुपास्य इति । अथेदानीं

सर्वात्मत्वेन वैश्वानरस्योपसंहारदर्शनाच्चात्र जाबालश्रुतिरनुसर्तव्येत्यर्थः । विशेषणान्तरं व्याचष्टे । प्रत्यगात्मतयेति । सर्वेश्वरत्वं सर्वात्मत्वं सर्वप्रत्यक्षत्वं वा हेतूकृत्य वैश्वानरशब्दमनेकधा व्याकरोति । विश्वानित्यादिना । ईश्वरो वैश्वानर इत्यत्र वैश्वानरपदमुभयत्र संबध्यते । स वैश्वानरविदन्नमदन्सर्वेषु लोकादिषु स्थित्वाऽन्नमत्तीति संबन्धः । कथमात्मशब्देन शरीरादयो गृह्यन्ते तत्राऽऽह । तेषु हीति । सर्वेषु लोकेष्वित्यादिवाक्यस्य तात्पर्यार्थं दर्शयति । वैश्वानरविदिति ॥ १ ॥

वैश्वानरोपासकः सर्वात्मा सन्नन्नमत्तीत्येवं कस्माद्धेतोर्निश्चितमित्याशङ्कामनूद्य हेतुप्रदर्शनपरत्वेनोत्तरत्वेनोत्तरं वाक्यमुपादत्ते । कस्मादित्यादिना । वैश्वानरस्य सर्वात्मत्वात्तदुपासकस्यापि तदात्मतया सर्वात्मत्वाद्सौ सर्वात्मा भूत्वा सर्वत्रान्नमत्तीति युक्तमित्यर्थः । तस्येत्यादिवाक्यस्य तात्पर्यान्तरमाह । अथ वेति । प्रधानविद्यामुक्त्वा तदङ्गप्राणाग्निहोत्रं दर्शयितुकामो भूमिकां करोति । अथेति । सेपादयितुमिच्छन्नादौ

१ ख. घ. ड. ज. झ. ठ. त. थ. 'लो वस्ति' । २ ठ. प्रेतम् । त. ३ ड. ठ. विश्वान् । ४ च. ठ. वा विश्वात्मं । ५ ड. ण. 'त्मकत्वा' । ६ ड. ण. 'थाऽन्योऽङ्गः' । ड. 'थाऽन्य पि' । ७ च. 'मानं स' । ८ ख. ग. घ. ड. ठ. ड. ड. 'लो वस्ति' । ९ क. ट. 'नोत्तरं'

व्येव पादावुर एव वेदिर्लोमानि बर्हिर्हृदयं
गार्हपत्यो मनोऽन्वाहार्यपचन आस्यमाहवनी-
यः ॥ २ ॥ इति पञ्चमाध्यायस्याष्टादशः ख-
ण्डः ॥ १८ ॥

तद्यद्भक्तं प्रथममागच्छेत्तद्वोमीय २ स यां प्रथ-
मामाहुतिं जुहुयात्तां जुहुयात्प्राणाय स्वाहेति

वैश्वानरविदो भोजनेऽग्निहोत्रं संपिपादयिषन्नाह । एतस्य वैश्वानरस्य
भोक्तुरुर एव वेदिराकारसामान्यात् । लोमानि बर्हिर्वेद्यामिवोरसि लोमा-
न्यास्तीर्णानि दृश्यन्ते । हृदयं गार्हपत्यो हृदयाद्धि मनः प्रणीतमिवा-
नन्तरीभवत्यतोऽन्वाहार्यपचनोऽग्निर्मनः । आस्यं मुखमाहवनीय इवाऽऽ-
हवनीयो हूयतेऽस्मिन्नन्नमिति ॥ २ ॥ इति पञ्चमाध्यायस्याष्टादशः
खण्डः ॥ १८ ॥

तत्तत्रैवं सति यद्भक्तं भोजनकाल आगच्छेद्भोजनार्थं तद्वोमीयं
तद्वोतव्यमग्निहोत्रसंपन्मात्रस्य विवक्षितत्वान्नाग्निहोत्राङ्गेतिकर्तव्यताप्रा-
प्तिरिह स भोक्ता यां प्रथमामाहुतिं जुहुयात्तां कथं जुहुयादित्याह ।
प्राणाय स्वाहेत्यनेन मन्त्रेणाऽऽहुतिशब्दादवदानप्रमाणमन्नं प्रक्षिपेदि-

तदङ्गान्यश्वपतिराहेत्यर्थः । वेदिरिति स्थण्डिलमात्रं गृह्यते । अग्निहोत्रे तावन्मात्र-
स्योपयुक्तत्वादितरस्य दर्शपूर्णमासाद्यङ्गत्वात् । वेद्यामास्तीर्यन्ते ये दर्भा बर्हिःशब्दे-
नोच्यन्ते । हृदयस्य गार्हपत्यत्वं मनःप्रणयनहेतुत्वात्प्रणीतमुत्पन्नमिवेत्यर्थः आहव-
नीयसादृश्यं च मुखस्य दर्शयति । आहवनीय इति ॥ २ ॥ इति पञ्चमाध्यायस्या-
ष्टादशः खण्डः ॥ १८ ॥

एवं सतीत्युक्तन्यायेनाग्निहोत्रे संपादिते सतीत्यर्थः । संपादितस्याग्निहोत्रत्वस्य
सामान्यादग्न्युद्धरणादीनि तदङ्गान्यत्र भवेयुरित्याशङ्क्य तद्वृद्धिमात्रस्य विवक्षितत्वा-
न्मैवमित्याह । अग्निहोत्रेति । इहेति वैश्वानरविदो भोजनमुच्यते । प्रकृतहोमगतावा-
न्तरविभागमाह । स भोक्तेति । कथमिति मन्त्रो वा द्रव्यपरिमाणं वा फलं वा पृच्छन्-
ते तत्र प्रथमं प्रत्याह । प्राणायेति । यदि द्वितीयस्तत्राऽऽह । आहुतीति । अ-

प्राणस्तृप्यति ॥ १ ॥ प्राणे तृप्यति चक्षुस्तृप्यति
चक्षुषि तृप्यत्यादित्यस्तृप्यत्यादित्ये तृप्यति द्यौ-
स्तृप्यति दिवि तृप्यन्त्यां यत्किंच द्यौश्चाऽऽदि-
त्यश्चाधितिष्ठतस्तृप्यति तस्यानु तृप्तिं तृप्यति
प्रजया पशुभिरन्नाद्येन तेजसा ब्रह्मवर्चसेनेति
॥ २ ॥ इति पञ्चमाध्यायस्यैकोनविंशः ख-
ण्डः ॥ १९ ॥

अथ यां द्वितीयां जुहुयात्तां जुहुयाद्यानाय स्वा-
हेति व्यानस्तृप्यति ॥ १ ॥ व्याने तृप्यति श्रो-
त्रं तृप्यति श्रोत्रे तृप्यति चन्द्रमास्तृप्यति च-
न्द्रमसि तृप्यति दिशस्तृप्यन्ति दिक्षु तृप्यन्ती-
षु यत्किंच दिशश्च चन्द्रमाश्चाधितिष्ठन्ति तत्तृ-

त्यर्थः । तेन प्राणस्तृप्यति ॥ १ ॥

प्राणे तृप्यति चक्षुस्तृप्यति चक्षुरादित्यो द्यौश्चेत्यादि तृप्यति यच्चा-
न्यद्द्यौश्चाऽऽदित्यश्च स्वामित्वेनाधितिष्ठतस्तच्च तृप्यति तस्य तृप्तिमनु
स्वयं भुञ्जानस्तृप्यत्येवं प्रत्यक्षम् । किंच प्रजादिभिश्च । तेजः शरीर-
स्था दीप्तिरुज्ज्वलत्वं प्रागल्भ्यं वा ब्रह्मवर्चसं वृत्तस्वाध्यायनिमित्तं
तेजः ॥ २ ॥ इति पञ्चमाध्यायस्यैकोनविंशः खण्डः ॥ १९ ॥

अथ यां द्वितीयां तृतीयां चतुर्थीं पञ्चमीमिति समानम् ॥ १ ॥

वदानस्य प्रमाणं परिमाणं कर्मिणां प्रमाणं प्रसिद्धं तेन परिमितमिति यावत् । तृतीय-
श्चेत्तत्राऽऽह । तेनेति ॥ १ ॥

भुञ्जानस्य तृप्तौ प्रत्यक्षं प्रमाणं प्राणादेस्तृप्तौ शास्त्रमिति विभागमभिप्रेत्याऽऽह ।
प्रत्यक्षमिति । प्रजादिभिश्च भोक्ता तृप्यतीति संबन्धः ॥ २ ॥ इति पञ्चमाध्यायस्य
एकोनविंशः खण्डः ॥ १९ ॥ १ ॥

प्यति तस्यानु तृप्तिं तृप्यति प्रजया पशुभिर-
न्नाद्येन तेजसा ब्रह्मवर्चसेनेति ॥ २ ॥ इति
पञ्चमाध्यायस्य विंशः खण्डः ॥ २० ॥

अथ यां तृतीयां जुहुयात्तां जुहुयादपानाय स्वा-
हेत्यपानस्तृप्यति ॥ १ ॥ अपाने तृप्यति वा-
क्तृप्यति वाचि तृप्यन्त्यामग्निस्तृप्यत्यग्नौ तृप्य-
ति पृथिवी तृप्यति पृथिव्यां तृप्यन्त्यां यत्किंच
पृथिवी चाग्निश्चाधितिष्ठतस्तत्तृप्यति तस्यानु
तृप्तिं तृप्यति प्रजया पशुभिरन्नाद्येन तेजसा ब्र-
ह्मवर्चसेनेति ॥ २ ॥ इति पञ्चमाध्यायस्य ए-
कविंशः खण्डः ॥ २१ ॥

अथ यां चतुर्थीं जुहुयात्तां जुहुयात्समानाय स्वा-
हेति समानस्तृप्यति ॥ १ ॥ समाने तृप्यति
मनस्तृप्यति मनसि तृप्यति पर्जन्यस्तृप्यति प-
र्जन्ये तृप्यति विद्युस्तृप्यति विद्युति तृप्यन्त्यां
यत्किंच विद्युच्च पर्जन्यश्चाधितिष्ठतस्तत्तृप्यति
तस्यानु तृप्तिं तृप्यति प्रजया पशुभिरन्नाद्येन ते-
जसा ब्रह्मवर्चसेनेति ॥ २ ॥ इति पञ्चमाध्या-
यस्य द्वाविंशः खण्डः ॥ २२ ॥

॥ २ ॥ इति पञ्चमाध्यायस्य विंशः खण्डः ॥ २० ॥ १ ॥ २ ॥ इति
पञ्चमाध्यायस्य एकविंशः खण्डः ॥ २१ ॥ १ ॥ २ ॥ इति पञ्चमाध्या-
यस्य द्वाविंशः खण्डः ॥ २२ ॥

॥ २ ॥ इति पञ्चमाध्यायस्य विंशः खण्डः ॥ २० ॥ १ ॥ २ ॥ इति पञ्चमाध्यायस्य
एकविंशः खण्डः ॥ २१ ॥ १ ॥ २ ॥ इति पञ्चमाध्यायस्य द्वाविंशः खण्डः ॥ २२ ॥

अथ यां पञ्चमीं जुहुयात्तां जुहुयादुदानाय स्वा-
हेत्युदानस्तृप्यति ॥ १ ॥ उदाने तृप्यति त्व-
कृप्यति त्वचि तृप्यन्त्यां वायुस्तृप्यति वायौ
तृप्यत्याकाशस्तृप्यत्याकाशे तृप्यति यत्किंच
वायुश्चाऽऽकाशश्चाधितिष्ठतस्तृप्यति तस्यानु
तृप्तिं तृप्यति प्रजया पशुभिरन्नाद्येन तेजसा
ब्रह्मवर्चसेनेति ॥ २ ॥ इति पञ्चमाध्यायस्य
त्रयोविंशः खण्डः ॥ २३ ॥

स य इदमविद्वानग्निहोत्रं जुहोति यथाऽङ्गारा-
नपोह्य भस्मनि जुहुयात्तादृक्तस्यात् ॥ १ ॥
अथ य एतदेवं विद्वानग्निहोत्रं जुहोति तस्य

॥ १ ॥ २ ॥ इति पञ्चमाध्यायस्य त्रयोविंशः खण्डः ॥ २३ ॥

स यः कश्चिदिदं वैश्वानरदर्शनं यथोक्तमविद्वान्सन्नग्निहोत्रं प्रसिद्धं
जुहोति यथाऽङ्गारानाहुतियोग्यानपोह्यानाहुतिस्थाने भस्मनि जुहुया-
त्तादृक् तत्तुल्यं तस्य तदग्निहोत्रहवनं स्याद्वैश्वानरविदोऽग्निहोत्रमपेक्षे-
ति प्रसिद्धाग्निहोत्रनिन्दया वैश्वानरविदोऽग्निहोत्रं स्तूपते ॥ १ ॥

अतश्चैतद्विशिष्टमग्निहोत्रम् । कथम् । अथ य एतदेवं विद्वानग्निहोत्रं

॥ १ ॥ २ ॥ इति पञ्चमाध्यायस्य त्रयोविंशः खण्डः ॥ २३ ॥

प्रसिद्धाग्निहोत्रनिन्दाद्वारेण वैश्वानरविदो यथोक्तमग्निहोत्रमवश्यकर्तव्यतायै स्तौ-
ति । स यः कश्चिदित्यादिना ॥ १ ॥

प्राणाग्निहोत्रस्य वैशिष्ट्ये हेत्वन्तरैमतःशब्दोपात्तं प्रश्नपूर्वकं प्रकटयति । कथ-
मित्यादिना । नैयमिकाग्निहोत्रनिन्दाद्वारा प्राणाग्निहोत्रस्तुत्यनन्तरं विधान्तरेण त-
स्यैव निरवधता कीर्त्यत इत्यथशब्दार्थः । एतदिति वैश्वानरदर्शनमुक्तम् । एवमि-
ति । वैश्वानरस्योक्तसर्वार्थत्वादिप्रकारेणेत्यर्थः । अग्निहोत्रमिति सांपादिकमग्निहोत्रं

१ क. ख. ग. घ. ङ. ज. झ. ञ. ट. त. 'ति वा' । २ अ. उ. ङ. द. ण. 'ते । इत' । ३ ण-
'रमितः' । ४ झ. उ. अ. ण. 'त्यक्त्वा' ।

सर्वेषु लोकेषु सर्वेषु भूतेषु सर्वेष्व्वात्मसु हुतं भव-
ति ॥ २ ॥ तद्यथेषीकातूलमग्नौ प्रोतं प्रदूयेतैव
हास्य सर्वे पाप्मानः प्रदूयन्ते य एतदेवं विद्वा-
नग्निहोत्रं जुहोति ॥ ३ ॥ तस्मादु हैवविद्यद्यपि
चण्डालायाच्छिष्टं प्रयच्छेदात्मनि हैवास्य तद्वै-
श्वानरे हुतं स्यादिति तदेष श्लोकः ॥ ४ ॥

जुहोति तस्य यथोक्तवैश्वानरविज्ञानवतः सर्वेषु लोकेष्वित्याद्युक्तार्थम् ।
हुतमन्नमत्तीत्यनयोरेकार्थत्वात् ॥ २ ॥

किंच तद्यथेषीकायास्तूलभेदमग्नौ प्रोतं प्रक्षिप्तं प्रदूयेत प्रदह्येत क्षिप्त-
मेवं हास्य विदुषः सर्वात्मभूतस्य सर्वान्नामत्तुः सर्वे निरवशिष्टाः पा-
प्मानो धर्माधर्माख्या अनेकजन्मसंचिता इह च प्राग्ज्ञानोत्पत्तेर्ज्ञानसहभा-
विनश्च प्रदूयन्ते प्रदह्येरन्वर्तमानशरीरारम्भकपाप्मवर्जं लक्ष्यं प्रति मुक्ते-
षुवत्प्रवृत्तफलत्वात्तस्य न दाहः । य एतदेवं विद्वानग्निहोत्रं जुहोति
भुङ्क्ते ॥ ३ ॥

स यद्यपि चण्डालायाच्छिष्टानर्हयोच्छिष्टं प्रयच्छेदुच्छिष्टं दद्यात्प्रति-
षिद्धमुच्छिष्टदानं यद्यपि कुर्यादात्मनि हैवास्य चण्डालदेहस्थे वैश्वानरे
तदहुतं स्यान्नाधर्मनिमित्तमिति विद्यामेव स्तौति । तदेतस्मिन्स्तुत्यर्थे
श्लोको मन्त्रोऽप्येष भवति ॥ ४ ॥

गृह्यते । कथमिदमुक्तार्थं सर्वेषु लोकादिष्वन्नमत्तीति वाक्यं व्याख्यातं तस्य सर्वेषु लो-
कादिषु हुतं भवतीत्यन्यादृशमिदं वाक्यं तत्राऽऽह । हुतमिति ॥ २ ॥

इतश्च वैश्वानरविद्यावतोऽग्निहोत्रं विशिष्टमिति वक्तुं वैश्वानरविद्यां स्तौति । किं-
चेति । तत्र वैश्वानरविद्यामहात्म्ये दृष्टान्त इति यावत् । इषीकाया मुञ्जामध्यवर्ति-
तृणस्येत्येतत् । सर्वशब्दात्प्रारब्धकर्मणोऽपि दाहमाशङ्क्याऽऽह । वर्तमानेति ।
वैश्वानरविद्याया महाफलत्वे सिद्धे तद्वतोऽग्निहोत्रं विशिष्टमिति वक्तव्यं सर्वदोषास्प-
र्शित्वमित्याशयेनाऽऽह । य एतदिति ॥ ३ ॥

विद्यामेव विद्यास्तुतिद्वाराऽग्निहोत्रमिति यावत् । स्तुत्यर्थेऽग्निहोत्रस्य स्तुतिरूपो
योऽर्थस्तस्मिन्नित्येतत् ॥ ४ ॥

यथेह क्षुधिता बाला मातरं पर्युपासत एव
 सर्वाणि भूतान्यग्निहोत्रमुपासत इत्यग्निहोत्रमु-
 पासत इति ॥ ५ ॥ इति पञ्चमाध्याय चतुर्विं-
 शः खण्डः ॥ २४ ॥ इति छान्दोग्योपनिषदि
 पञ्चमोऽध्यायः समाप्तः ॥ ५ ॥
 हरिः ॐ । श्वेतकेतुर्हाऽऽरुणेय आस तं ह

यथेह लोके क्षुधिता बुभुक्षिता बाला मातरं पर्युपासते कदा नो मा-
 ताऽन्नं प्रयच्छतीत्येवं सर्वाणि भूतान्यन्नादान्येवंविदोऽग्निहोत्रं भोजन-
 मुपासते कदा त्वसौ भोक्ष्यत इति जगत्सर्वं विद्वद्भोजनेन तृप्तं भवती-
 त्यर्थः । द्विरुक्तिरध्यायपरिसमाप्त्यर्था ॥ ५ ॥ इति पञ्चमाध्यायस्य
 चतुर्विंशः खण्डः ॥ २४ ॥ इति श्रीमद्भोविन्दभगवत्पूज्यपादशिष्यस्य
 परमहंसपरिव्राजकाचार्यस्य श्रीमच्छंकरभगवतः कृतौ छान्दोग्योपनि-
 षद्विवरणे पञ्चमोऽध्यायः समाप्तः ॥ ५ ॥

श्वेतकेतुर्हाऽऽरुणेय आसेत्याद्यध्यायसंबन्धः । सर्वं खल्विदं ब्रह्म
 तज्जलानित्युक्तं कथं तस्माज्जगदिदं जायते तस्मिन्नेव च लीयतेऽनि-
 ति च तेनैवेत्येतद्वक्तव्यम् । अनन्तरं चैकस्मिन्भुक्ते विदुषि सर्वं जग-
 तृप्तं भवतीत्युक्तं तदेकत्वे सत्यात्मनः सर्वभूतस्थस्योपपद्यते नाऽऽत्म-

मन्नस्य तात्पर्यार्थं दर्शयति । जगदिति । विदुषो वैश्वानरात्मनः सर्वात्मत्वादित्य-
 र्थः । इति पञ्चमाध्यायस्य चतुर्विंशः खण्डः ॥ २४ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञानकृ-
 तायां छान्दोग्यभाष्यटीकायां पञ्चमोऽध्यायः समाप्तः ॥ ५ ॥

वर्तिष्यमाणाध्यायस्यातीतेन संदर्भेण संबन्धं वक्तुं प्रतीकं गृहीत्वा तं प्रतिजानीते ।
 श्वेतकेतुरिति । तमेव प्रकटयन्प्रथमं तृतीयेनाध्यायेनास्य संबन्धं कथयति । सर्वमि-
 ति । एतद्वक्तव्यं तदर्थोऽयं षष्ठोऽध्याय आरभ्यत इति संबन्धः । व्यवहितं संबन्ध-
 मुक्त्वाऽव्यवहितं तमादर्शयति । अनन्तरं चेति । अध्यायतात्पर्यमुक्त्वाऽऽख्यायि-

पितोवाच श्वेतकेतो वस ब्रह्मचर्यं न वै सोम्या-
स्मत्कुलीनोऽननूच्य ब्रह्मबन्धुरिव भवतीति ॥ १ ॥
स ह द्वादशवर्ष उपेत्य चतुर्विंशतिवर्षः सर्वा-
न्वेदानधीत्य महामना अनूचानमानी स्तब्ध
एयाय तं ह पितोवाच श्वेतकेतो यन्नु सोम्ये-

भेदे कथं च तदेकत्वमिति तदर्थोऽयं षष्ठोऽध्याय आरभ्यते । पितापु-
त्राख्यायिका विद्यायाः सारिष्ठत्वप्रदर्शनार्था । श्वेतकेतुरिति नामतो
हेत्यैतिह्यर्थः । आरुणेयोऽरुणस्य पौत्र आस बभूव । तं पुत्रं हाऽऽ-
रुणिः पिता योग्यं विद्याभाजनं मन्वानस्तस्योपनयनकालात्ययं च
पश्यन्नुवाच हे श्वेतकेतोऽनुरूपं गुरुं कुलस्य नो गत्वा वस ब्रह्मचर्यम् ।
न चैतद्युक्तं यदस्मत्कुलीनो हे सोम्याननूच्यानधीत्य ब्रह्मबन्धुरिव
भवतीति ब्राह्मणान्बन्धून्व्यपदिशति न स्वयं ब्राह्मणवृत्त इति ॥ १ ॥

तस्यातः प्रवासोऽनुमीयते पितुः । येन स्वयं गुणवान्सन्पुत्रं नोप-
नेष्यति स पित्रोक्तः श्वेतकेतुर्ह द्वादशवर्षः सन्नुपेत्याऽऽचार्यं यावच्चतु-
र्विंशतिवर्षो बभूव तावत्सर्वान्वेदांश्चतुरोऽप्यधीत्य तदर्थं च बुद्ध्या महाम-
ना महद्गम्भीरं मनो यस्यासममात्मानमन्यैर्मन्यमानं मनो यस्य सोऽयं
महामना अनूचानमान्यनूचानमात्मानं मन्यत इत्येवंशीलो यः सोऽनूचा-
नमानी स्तब्धोऽप्रणतस्वभाव एयाय शृंहम् । तमेवंभूतं हाऽऽत्मनोऽ
नुरूपशीलं स्तब्धं मानिनं पुत्रं दृष्ट्वा पितोवाचं सद्धर्मवितारचिकीर्षया ।

कातात्पर्यमाह । पितेति । पिता प्रतिवक्ता पुत्रश्च प्रष्टेत्येवंविधेयमाख्यायिका । सा च
विद्यायाः सारिष्ठत्वद्योतनार्था । पिता हि पुत्राय सारतमेवोपदिशतीत्यर्थः । कुलस्या-
नुरूपमित्यादिवचनान्न कुलाधमस्य गुरुत्वमिति गम्यते ब्रह्मचर्यमध्ययनार्थमिति शेषः ।
गत्वेत्यादिवचनान्माणवकाधीनमध्ययनमिति सूचितम् । मा भूदुपनयनमध्ययनं चेत्या-
शङ्क्याऽऽह । न चैतद्युक्तमिति ॥ १ ॥

किमिति पिता स्वयमेवोपनीय पुत्रं नाध्यापयति तत्राऽऽह । तस्येति । अतः-
शब्दः स्वग्रहविषयः । अनुमानं कल्पनं तत्र कल्पकमाह । येनेति । अनूचानोऽनुव-

१ ख. ज. वै सौम्या । २ क. ख. ज. 'नु सौम्ये' । ३ क. ह्यर्थम् । आ । ४ ख. ड. ज.
ठ. ड. हे सौम्या । ५ ग. ड. 'मानस्य' । ६ ख. घ. ज. ठ. ण. नोऽस्य । ७ ड. ड. गृहान् । ८ ख.
घ. च. ज. ड. ण. तं महात्म । ९ ख. ड. ज. 'स्तब्धमा' । १० ग. ट. ड. च तं स । ११ ड. ड.
'मात्मा धर्माव' । १२ ख. ग. छ. ज. ट. ण. 'तमे' । १३ ख. छ. ज. ण. 'नं वेत्या' ।

दं महामना अनूचानमानी स्तब्धोऽस्युत त-
मादेशमप्राक्ष्यः ॥ २ ॥ येनाश्रुतं श्रुतं भवत्य-
मतं मतमविज्ञातं विज्ञातमिति कथं नु भगवः
स आदेशो भवतीति ॥ ३ ॥ यथा सोम्यैकेन
मृत्पिण्डेन सर्वं मृन्मयं विज्ञातं स्याद्वाचाऽऽ-

श्वेतकेतो यन्निदं महामना अनूचानमानी स्तब्धश्चासि कस्तेऽतिशयः
प्राप्य उपाध्यायादुतापि तमादेशमादिश्यत इत्यादेशः केवलशास्त्राचार्यो-
पदेशगम्यमित्येतच्चेन वा परं ब्रह्माऽऽदिश्यते स आदेशस्तमप्राक्ष्यः
पृष्ठवानस्याचार्यम् ॥ २ ॥

तमादेशं विशिनष्टि येनाऽऽदेशेन श्रुतेनाश्रुतमप्यन्यच्छ्रुतं भवत्यम-
तं मतमतार्कितं तर्कितं भवत्यविज्ञातं विज्ञातमनिश्चितं निश्चितं भवतीति ।
सर्वानपि वेदानधीत्य सर्वं चान्यद्वेद्यमधिगम्याप्यकृतार्थ एव भवति या-
वदात्मतत्त्वं न जानात्याख्यायिकातोऽवगम्यते । तदेतदद्भुतं श्रुत्वाऽऽ-
ह कथं न्वेतदप्रसिद्धमन्यविज्ञानेनान्यद्विज्ञातं भवतीत्येवं मेनवानः पृ-
च्छति कथं नु केन प्रकारेण हे भगवः स आदेशो भवतीति ॥ ३ ॥

यथा स आदेशो भवति तच्छृणु हे सोम्य । यथा लोक एकेन मृ-
त्पिण्डेन रुचककुम्भादिकारणभूतेन विज्ञातेन सर्वमन्यत्तद्विकारजातं मृन्म-
यं मृद्विकारजातं विज्ञातं स्यात् । कथं मृत्पिण्डे कारणे विज्ञाते कार्यम-

चनसमर्थः । कर्मव्युत्पत्त्या करणव्युत्पत्त्या चाऽऽदेशशब्दो व्याख्यातः ॥ २ ॥

किमित्यधीत्य सर्ववेदमधिगततदर्थं च पुत्रमात्मविद्यामधिकृत्य पित्रा पृच्छति तस्य
सर्ववेदाध्ययनादिनैव कृतार्थत्वादित्याशङ्क्याऽऽह । सर्वानपीति । तदेतदद्भुतं श्रु-
त्वाऽऽहेत्युक्तं विवृणोति । कथं न्विति ॥ ३ ॥

मृन्मयमित्यस्य व्याख्या मृद्विकारजातमिति तद्यथा मृत्पिण्डेन विज्ञातेन विज्ञातं
स्यात्तथाऽन्यदपि सर्वं कारणेन विज्ञातेन तद्विकारजातं विज्ञातं भवतीति योजना । अ-
न्यविज्ञानादन्यविज्ञानमदृष्टत्वाददृष्टमिति शङ्कते । कथमिति । कार्यकारणयोरन्य-

१ ख. घ. ड. ज. 'था सौम्यै' । २ क. ड. 'तेऽज्ञावादे' । ३ ख. ज. ठ. ण. 'ज्ञातेना' । ४ च.
'वं लक्षणं वस्तुपलक्ष्यत इत्येवं म' । ५ ठ. मन्यमानः । ६ ख. ज. ण. 'न नु प्र' । घ. ठ. 'ननु प्र' । ७
ख. ज. ण. 'थाऽऽदे' । ८ ख. ड. ज. सौम्य । ९ ण. 'त करक' । १० ग. घ. ड. च. ट. ठ. ड. द.
'द' । ननु क' ।

रम्भणं विकारो नामधेयं मृत्तिकेत्येव सत्यम्
॥ ४ ॥ यथा सोम्यैकेन लोहमणिना सर्वं लो-
हमयं विज्ञातं स्याद्वाचाऽऽरम्भणं विकारो ना-
मधेयं लोहमित्येव सत्यम् ॥ ५ ॥ यथा सोम्यै-
केन नखनिकृन्तनेन सर्वं काष्णायिसं विज्ञातं

न्यद्विज्ञातं स्यात् । नैष दोषः । कारणेनानन्यत्वात्कार्यस्य यन्मन्यसे-
न्यस्मिन्विज्ञातेऽन्यन्न ज्ञायत इति । सत्यमेवं स्यात् । यद्यन्यत्कारणा-
त्कार्यं स्यान्नत्वेवमन्यत्कारणात्कार्यम् । कथं तर्हिदिं लोके इदं कारणम-
यमस्य विकार इति । शृणु । वाचाऽऽरम्भणं वागारम्भणं वागालम्बन-
मित्येतत् । कोऽसौ विकारो नामधेयं नामैव नामधेयं स्वार्थे धेयप्रत्ययः ।
वागालम्बनमात्रं नामैव केवलं न विकारो नाम वस्त्वस्ति परमार्थतो मृ-
त्तिकेत्येव मृत्तिकैव तु सत्यं वस्त्वस्ति ॥ ४ ॥

यथा सोम्यैकेन लोहमणिना सुवर्णपिण्डेन सर्वमन्यद्विकारजातं कट-
कमुकुटकेयूरादि विज्ञातं स्यात् । वाचाऽऽरम्भणमित्यादि समानम् ॥ ५ ॥

यथा सोम्यैकेन नखनिकृन्तनेनोपलक्षितेनै कृष्णायसपिण्डेनेत्यर्थः ।
सर्वं काष्णायिसं कृष्णायसविकारजातं विज्ञातं स्यात् । समानमन्यत् ।
अनेकदृष्टान्तोपादानं दार्ष्टान्तिकानेकभेदानुगमार्थं दृढप्रतीत्यर्थं च । ए-
वं सोम्य स आदेशो यो मयोक्तो भवतीत्युक्तवति पितर्याहेतरो न वै नून-
नं भगवन्तः पूजावन्तो गुरवो मम ये त एतच्चद्रवदुक्तं वस्तु नावेदिषुर्न
विज्ञातवन्तो नूनम् । यद्यदि ह्यवेदिष्यन्विदितवन्त एतद्वस्तु कथं मे गु-

त्वासिद्धेर्भैवमिति परिहरति । नैष दोष इति । तदेव स्फुटयति । यन्मन्यस इत्या-
दिना । अन्यत्वाभावे लोकप्रसिद्धिविरोधं शङ्कते । कथं तर्हिदि । वाचाऽऽरम्भण-
मित्यत्र वाचेति तृतीया षष्ठ्यर्थे द्रष्टव्या । नामधेयमित्यस्यार्थं कथयति । नामैवेति ।
विकारस्य मिथ्यात्वे किं परमार्थतोऽस्तीत्याशङ्क्याऽऽह । मृत्तिकेत्येवेति ॥ ४ ॥ ५ ॥

एकेनैव दृष्टान्तेन विवक्षितार्थसिद्धौ किमनेकदृष्टान्तोपादानेनेत्याशङ्क्याऽऽह । अ-
नेकेति । न वा इत्यादिप्रतीकमादाय व्याचष्टे । भगवन्त इति । तेषामज्ञाने हेतु-
माह । यदित्यादिना । ननु श्वेतकेतुर्गुरुणामज्ञानमाचक्षाणो गुरुद्रोही प्रत्यवायी

१ ख. घ. ड. ज. झ. ञ. ठ. 'था सोम्यै' । २ ख. घ. झ. ञ. 'था सोम्यै' । ३ ड. ढ. तर्हि लो' । ४ ट. लोके
का' । ५ क. ग. ड. ट. ड. 'था च सो' । ख. ञ. 'था सोम्यै' । घ. 'था च सोम्यै' । ६ घ. च. ड. ढ. ण. 'था च
सोम्यै' । ख. ञ. 'था च सोम्यै' । ७ ख. ड. च. ञ. ण. 'न काष्णाय' । ८ ख. ड. ञ. 'सौम्य' । ९ क. ग. ड. ट. ण. 'तद्भव' ।

स्याद्वाचाऽऽरम्भणं विकारो नामधेयं कृष्णाय-
समित्येव सत्यमेव॥सौम्य स आदेशो भवती-
ति॥ ६॥ न वै नूनं भगवन्तस्त एतदवेदिषुर्यद्वचे-
तदवेदिष्यन्कथं मे नावक्ष्यन्निति भगवा॥स्त्वेव
मे तद्वीत्विति तथा सौम्येति होवाच ॥ ७ ॥
इति षष्ठाध्यायस्य प्रथमः खण्डः ॥ १ ॥

सदेव सौम्येदमग्र आसीदेकमेवाद्वितीयम् ।

णक्ते भक्तायातुगताय नावक्ष्यन्नोक्तवन्तस्तेनाहं मन्ये न विदितवन्त इ-
ति । अवाच्यमपि गुरोर्न्यग्भावमवादीत्पुनर्गुरुकुलं प्रति प्रेषणभयात् ।
अतो भगवांस्त्वेव मे मह्यं तद्वस्तु येन सर्वज्ञत्वं ज्ञातेन मे स्यात्तद्वीतु
कथयत्वित्युक्तः पितोवाच तथाऽस्तु सौम्येति ॥ ६ ॥ ७ ॥ इति षष्ठा-
ध्यायस्य प्रथमः खण्डः ॥ १ ॥

सदेव सदित्यस्तितामात्रं वस्तु सूक्ष्मं निर्विशेषं सर्वगतमेकं निरञ्जनं
निरवयवं विज्ञानं यदवगम्यते सर्ववेदान्तेभ्यः । एवशब्दोऽवधारणार्थः ।
किं तदवभिप्यत इत्याह । इदं जगन्नामरूपक्रियावद्विकृतमुपलभ्यते यत्त-
त्सदेवाऽऽसीदित्यासीच्छब्देन संबध्यते । कदा सदेवेदमासीदित्युच्यते ।
अग्रे जगतः प्रागुत्पत्तेः ।

स्यादित्याशङ्क्याऽऽह । अवाच्यमपीति । गुरूणामज्ञानमतः शब्दार्थः ॥ ६ ॥ ७ ॥
इति षष्ठाध्यायस्य प्रथमः खण्डः ॥ १ ॥

यद्विज्ञानेन सर्वविज्ञानं लभ्यते तद्विज्ञानं प्रतिज्ञातं प्रकटीकर्तुं प्रथमं सर्वस्य स-
न्मात्रत्वं प्रतिजानीते । सदेवेति । सच्छब्दस्य सामान्यविषयत्वं व्युद्ध्यति । सद-
तीति । तस्य पृथिव्यादिभ्यो विशेषं दर्शयति । सूक्ष्ममिति । आकाशादिभ्यो विशेष-
माह । निर्विशेषमिति । अन्यविशेषव्यावृत्त्यर्थं विशेषमाह । सर्वगतमिति । तस्य
तादस्थं व्यावर्तयति । एकमिति । प्रत्यगभिन्नस्य तस्य संसारित्वं वारयति । निर-
ञ्जनमिति । निष्क्रियत्वेन तत्कूटस्थत्वमाह । निरवयवमिति । यथोक्ते वस्तुनि प्र-
माणमाह । यदवगम्यत इति ।

ख. घ. ड. सौम्य । २ ख. घ. ड. अ. सौम्येति । ३ ख. अ. 'व सौम्ये' । ४ ख. ड. अ. सौ-
म्येति । ५ घ. ड. च. ठ. ड. ढ. ण. 'न नित्यं नि' । ६ ड. 'वधार्यत' । ७ ख. छ. अ. ण. लभते ।
८ ख. छ. अ. ण. 'पवि' ।

तद्वैक आहुरसदेवेदमग्र आसीदेकमेवाद्वितीयं तस्मादसतः सजायत ॥ १ ॥

किं नेदानीमिदं सचेनाग्र आसीदिति विंशेष्यते । न कथं तर्हि विशेषणम् । इदानीमपीदं सदेव किंतु नामरूपविशेषणवदिदंशब्दबुद्धिविषयं चेतीदं च भवति । प्रागुत्पत्तेस्त्वग्रे केवलसच्छब्दबुद्धिमात्रगम्यमेवेति सदेवेदमग्र आसीदित्यवधार्यते । न हि प्रागुत्पत्तेर्नामवद्रूपवद्वेदमिति ग्रहीतुं शक्यं वस्तु सुषुप्तकाल इव । यथा सुषुप्तादुत्थितः सत्त्वमात्रमवगच्छति सुषुप्ते सन्मात्रमेव केवलं वस्त्विति तथा प्रागुत्पत्तेरित्यभिप्रायः । यथेदमुच्यते लोके पूर्वाह्णे घटादि सिसृक्षुणा कुलालेन मृत्पिण्डं प्र-

विशेषणानुसारेण शङ्कते । किं नेदानीमिति । वर्तमानदशायामसत्त्वं जगतो नास्तीत्याह । नेति । सदा सत्त्वाविशेषे विशेषणं न निर्वहतीति शङ्कते । कथमिति । किं विशेषणसामर्थ्यादिदानीमसत्त्वं जगतश्चोद्यते किंवा विशेषणस्यार्थवत्त्वं पृच्छ्यते तत्राऽऽद्यं दूषयति । इदानीमपीति । प्रत्यक्षविरोधान्न वर्तमानावस्थायां जगदसत्त्वसिद्धिरित्यर्थः । द्वितीयं प्रत्याह । किं त्विति । यच्चेदं वर्तमानं जगन्नामरूपविशेषणवदालक्ष्यते तदिदंशब्दस्य तद्बुद्धेश्च विषयभावेन स्थितं भवतीति कृत्वेदमिदमिदानीमित्यपि व्यवहियते तदेव त्वग्रे प्रागुत्पत्तेः सच्छब्दस्तद्बुद्धिश्चेत्येतावन्मात्रगम्यमेव न त्विदं शब्दस्य तद्बुद्धेश्च विषयो भवतीत्यग्रे सदेवेदमासीदित्यवधार्यते तस्माद्विशेषणमिदंशब्दबुद्धिव्यावृत्त्यपेक्षं प्राक्कालीने जगत्यविरुद्धमित्यर्थः । अथावर्तमानावस्थायामपि जगतः सत्त्वे किमिति तत्रेदंशब्दबुद्धी न क्रमेते अत आह । न हीति । यथा सुषुप्ते काले सदपि वस्तु नेदंशब्दबुद्ध्युच्चोर्गोचरं तथा प्रागुत्पत्तेः सदपि जगन्नामवत्त्वेन रूपवत्त्वेन चेदमिति न व्यवहर्तुं शक्यं करणोपसंहारस्योभयत्र तुल्यत्वादित्यर्थः । सुषुप्तेऽपि वस्तुनो न सत्त्वं मानाभावादित्याशङ्क्याऽऽह । यथेति । नहि तत्र वस्तुनोऽसत्त्वमुत्थितस्य परामर्शादिनुभूतस्यानुभवितुश्चाभावे तदयोगात् । न च तत्र विभक्तं वस्तु दृश्यते सुषुप्त्यभावप्रसङ्गादतस्तत्र केवलसन्मात्रं वास्त्विति यथाऽवगमस्तथा प्रागुत्पत्तेरपि सर्वं सन्मात्रमुक्तमेवेत्यर्थः ।

उक्तमेवार्थं संप्रतिपन्नेनोदाहरणान्तरेण समर्थयते । यथेत्यादिना । किमिदं सदि-

सारितमुपलभ्य ग्रामान्तरं गत्वा प्रत्यागतोऽपराह्णे तत्रैव घटशरावाद्य-
नेकभेदभिन्नं कार्यमुपलभ्य मृदेवेदं घटशरावादि केवलं पूर्वाह्णे आसीदि-
ति तथेहाप्युच्यते सदेवेदमग्र आसीदिति । एकमेवेति । स्वकार्यपतितमन्य-
त्रोस्तीत्येकमेवेत्युच्यते । अद्वितीयमिति । मृद्वतिरेकेण मृदो यथाऽन्यद्-
टाद्याकारेण परिणमयितृकुलालादिनिमित्तकारणं दृष्टं तथा सद्यतिरेकेण
सतः सहकारिकारणं द्वितीयं वस्त्वन्तरं प्राप्तं प्रतिषिध्यतेऽद्वितीयमिति
नास्य द्वितीयं वस्त्वन्तरं विद्यत इत्यद्वितीयम् । ननु वैशेषिकपक्षेऽपि स-
त्सामानाधिकरण्यं सर्वस्योपपद्यते । द्रव्यगुणादिषु सच्छब्दबुद्धयनुवृत्तेः ।
सद्रव्यं सन्गुणः सत्कर्मत्यादिदर्शनात् । सत्यमेवं स्यादिदानीं प्रागुत्पत्ते-
स्तु नैवेदं कार्यं सदेवाऽऽसीदित्यभ्युपगम्यते वैशेषिकैः प्रागुत्पत्तेः कार्य-
स्यासत्त्वाभ्युपगमात् । न चैकमेव सदद्वितीयं प्रागुत्पत्तेरिच्छन्ति । तस्मा-
द्वैशेषिकपरिकल्पितात्सतोऽन्यत्कारणमिदं सदुच्यते मृदादिदृष्टान्तेभ्यः ।
तत्तत्र हैतस्मिन्प्रागुत्पत्तेर्वस्तुनिरूपण एके वैनाशिका आहुर्व-
स्तु निरूपयन्तोऽसत्सदभावमात्रं प्रागुत्पत्तेरिदं जगदेकमेवाग्रेऽद्वितीय-
मासीदिति । सदभावमात्रं हि प्रागुत्पत्तेस्तत्त्वं कल्पयन्ति बौद्धाः । न

त्यपेक्षायां तल्लक्षणमाह । एकमिति । अवतारिते लक्षणवाक्ये प्रथमं विशेषणयोरर्थ-
माह । स्वकार्येति । सजातीयस्वगतभेदहीनमित्यर्थः । विशेषणान्तरमादाय व्याकरो-
ति । अद्वितीयमितीति । विजातीयभेदशून्यमित्यर्थः । यदुक्तं सत्सामानाधिकरण्या-
त्सदेव सर्वमिति तत्राऽऽरम्भवादी शङ्कते । नन्विति । किं कार्यस्य सत्सामानाधि-
करण्यं वर्तमानदशायां परपक्षेऽपि संभवतीत्युच्यते किंवा प्रागवस्थायामपीति विक-
ल्पाऽऽद्यमङ्गीकरोति । सत्यमिति । द्वितीयं दूषयति । प्रागुत्पत्तेस्त्विति । लक्षण-
वाक्यं च परपक्षे दुर्योज्यमित्याह । न चेति । वाक्यद्वयपर्यालोचनया परपक्षासंभ-
वमुपसंहरति । तस्मादिति । दृष्टान्तदार्ष्टान्तिकयोरैकरूप्यादृष्टान्तानां कार्यकारणाभे-
दनिष्ठत्वाच्च वैशेषिकपक्षासिद्धिरित्याह । मृदादीति ।

वैशेषिकपक्षासंभवेऽपि वैनाशिकपक्षो भविष्यतीति शङ्कते । तत्तत्रेति । असच्छ-
ब्दस्य तुच्छव्यावृत्तविषयत्वं वारयति । अभावमात्रमिति । सतोऽन्यदसदिति स्थिते-
रसद्वादिनाऽपि प्रतियोगिभूतं सदास्थितमित्याशङ्क्याऽऽह । सदभावमात्रमिति ।

तु सत्प्रतिद्वंद्वि वस्त्वन्तरमिच्छन्ति । यथा सच्चासदिति गृह्यमाणं यथाभूतं तद्विपरीतं तत्त्वं भवतीति नैयायिकाः । ननु सदभावमात्रं प्रागुत्पत्तेश्चेदभिप्रेतं वैनाशिकैः । कथं प्रागुत्पत्तेरिदमासीदसदेकमेवाद्वितीयं चेति कालसंबन्धः संख्यासंबन्धोऽद्वितीयत्वं चोच्यते तैः ।

बाढं न युक्तं तेषां भावाभावमात्रमभ्युपगच्छताम् । असत्त्वमात्राभ्युपगमोऽप्ययुक्त एवाभ्युपगन्तुरनभ्युपगमानुपपत्तेः । इदानीमभ्युपगन्ताऽभ्युपगम्यते न प्रागुत्पत्तेरिति चेत् । न । प्रागुत्पत्तेः सदभावस्य प्रमाणाभावात् । प्रागुत्पत्तेरसदेवेतिकल्पनानुपपत्तिः । ननु कथं वस्त्वाकृतेः शब्दार्थत्वेऽसदेकमेवाद्वितीयमिति पदार्थवाक्यार्थोपपत्तिस्तदनुपपत्तौ चेदं वाक्य-

तदेव वैधर्म्यदृष्टान्तेन स्फुटयति । यथेति । सदिति यथाभूतमसदिति च ततो विपरीतं गृह्यमाणं सच्चासच्चेति द्विविधं तत्त्वं भवतीति यथा नैयायिका वदन्ति द्वे तत्त्वे सदसती भावाभावविविधं तैरप्यभ्युपगमन्त तथा बौद्धैर्द्विविधं तत्त्वमिष्टं सदत्यन्ताभावोऽसदित्यभ्युपगमादप्रतीतप्रतियोगिकाभावस्यात्यन्ताभावतया शशविषाणं नास्तीत्यादौ प्रसिद्धत्वादित्यर्थः । तमिमं वैनाशिकपक्षं शिष्यमुखेन दूषयति । नन्वित्यादिना ।

शिष्योक्तमङ्गीकरोति । बाढमिति । भावस्य योऽभावस्तन्मात्रमसदित्यभ्युपगच्छतां तेषां पक्षे न युक्तं कालसंबन्धाद्यसत् इति युक्तमेव त्वयोक्तमित्यर्थः । किं च तन्मते यस्य कस्य चिदसत्त्वमिष्टं सर्वस्य वेति विकल्प्याऽऽद्यमुपेत्य द्वितीयं दूषयति । असत्त्वेति । किमभ्युपगन्ता यदा कदाचिदभ्युपगन्तव्यः किंवा प्रागवस्थायामपीति विकल्प्याऽऽद्यमङ्गीकृत्य द्वितीयं दूषयन्नाशङ्कते । इदानीमिति । स किं तदानीमसत्त्वान्नाभ्युपगम्यते किंवा तदभ्युपगन्तुरभावान्नाऽऽद्य इत्याह । न प्रागुत्पत्तेरिति । न द्वितीयः प्रागुत्पत्तेर्जगदसदित्यस्याभ्युपगन्ता संप्रत्यभ्युपगम्यते तथा प्रागवस्थायामभ्युपगन्ता सन्नित्यस्याप्यभ्युपगन्तुरिदानीमभ्युपगमसंभवान्न हि प्रागुत्पत्तेस्तत्सत्त्वे मानाभावः । विमतः कालो ज्ञातृसत्तावान्कालत्वात्संमतवदित्यनुमानादित्याह । प्रागुत्पत्तेरिति । परपक्षं दूषयित्वा वाक्यतात्पर्यं दर्शयितुं चोदयति । नन्विति । * अन्यापोहस्य शब्दार्थत्वे सत्यपोह्यवस्तुनस्तदर्थत्वे वा कथमसदिति शब्दस्यार्थसिद्धिराकृतेश्च मीमांसकप्रक्रियया शब्दार्थत्वे सत्येकमद्वितीयमिति पदयोराकृतिवाचकत्वायोगादर्थानुपपत्तिस्तदभावे च पदार्थसंसर्गाद्यात्मनो वाक्यार्थस्यानुपपत्तिर्वाक्यार्थस्यानुपपत्तौ च निर्विषय-

* अश्वादन्वोऽनश्चो धर्मविरुद्धोऽधर्मो ज्ञानाभावोऽज्ञानम् ।

मप्रमाणं प्रसज्येतेति चेत् । नैष दोषः । सद्ग्रहणनिवृत्तिपरत्वाद्वाक्यस्य ।
 सदित्ययं तावच्छब्दः सदाकृतिवाचकः । एकमेवाद्वितीयमित्येतौ च
 सच्छब्देन समानाधिकरणौ । तथेदमासीदिति च । तत्र नञ् सद्वाक्ये प्र-
 युक्तः सद्वाक्यमेवावलम्ब्य सद्वाक्यार्थविषयां बुद्धिं सदेकमेवाद्वितीयमि-
 दमासीदित्येवंलक्षणां ततः सद्वाक्यार्थान्निवर्तयत्यश्वारूढ इवाश्वालम्ब-
 नोऽश्वं तदभिमुखविषयान्निवर्तयति तद्वत् । न तु पुनः सदभावमेवाभि-
 धत्ते । अतः पुरुषस्य विपरीतग्रहणनिवृत्त्यर्थपरमिदमसदेवेत्यादि वाक्यं
 प्रयुज्यते । दर्शयित्वा हि विपरीतग्रहणं ततो निवर्तयितुं शक्यत इत्य-
 र्थेवेत्वादसदादिवाक्यस्यै श्रौतत्वं प्रामाण्यं च सिद्धमित्यदोषः । तस्मा-
 दसतः सर्वाभावरूपात्सद्विद्यमानमजायत समुत्पन्नम् । अडभावश्छान्द-
 सः ॥ १ ॥

मिदं वाक्यमप्रमाणं स्यादित्यर्थः । सदभिनिवेशनिवृत्त्यर्थमिदं वाक्यं न तु शून्यमेव
 साक्षादभिधत्ते तन्न वाक्याप्रामाण्यमिति परिहरति । नैष दोष इति ।

तथाऽपि कथमसदादिशब्दानामगृहीतशक्तित्वे वाक्यार्थोपपत्तिरित्याशङ्क्याऽऽह ।
 सदित्ययमिति । एकमद्वितीयमितिशब्दद्वयवदिदमासीदिति च शब्दौ सच्छब्देन स-
 मानाधिकरणावेवेत्याह । तथेति । सदेवेत्यादिवाक्यस्योक्तविधयाऽर्थवत्त्वेऽपि कथमस-
 देवेत्यादिवाक्यमर्थवदित्याशङ्क्याऽऽह । तत्रेति । इवशब्दो यद्वदित्यस्मिन्नर्थे तद्व-
 दिति पृथक्प्रयोगात् । किमिति वाक्यस्य सदभिनिवेशनिवृत्तिपरत्वं सदभावपरत्वमेव
 किं न स्यादित्याशङ्क्याऽऽह । नत्विति । सदभावस्यात्यन्ताभावलक्षणस्य तुच्छत्वा-
 च्छब्दशक्तिगोचरत्वासंभवादित्यर्थः । अन्यपरत्वासंभवे सदभिनिवेशनिवृत्तिपरत्वं वा-
 क्यस्य सिद्धमित्युपसंहरति । अत इति । प्राक्काले पुरुषस्य सदभिनिवेशनिवृत्तिरत्र
 विवक्षिता चेताह नञ् पदमेव प्रयोक्तव्यं किमित्यसदेवेदमग्र आसीदिति प्रयुक्तमित्या-
 शङ्क्याऽऽह । दर्शयित्वा हीति । अथवा सदेवेत्यादिना स्वपक्षमुक्त्वा तद्वृद्धीकरणार्थ-
 त्वेनासदेवेत्यादिनाऽनुवादोऽयमिति तात्पर्यान्तरमाह । दर्शयित्वा हीति । प्रथमे पक्षे
 तस्मादित्यादिवाक्यस्यार्थभावाद्वितीयः पक्षो गृहीतस्तत्र कारणस्यासत्त्वमुक्तमिदानीं
 कार्यस्यापि तद्वर्शयति । तस्मादिति । आजायतेति वक्तव्ये कथं श्रुत्या जायतेति
 प्रयुक्तमित्याशङ्क्याऽऽह । अडभाव इति ॥ १ ॥

१ क. ग. ड. ड. 'वत्ताऽस' । २ घ. च. ठ. ड. 'स्य प्रा' । ३ ग. ट. 'क्तित्वे' । ४ ख. ज.
 ण. 'ति श' । ५ क. ख. छ. ज. ण. 'गादित्यर्थः' किं । ६ ग. ट. 'णार्थेना' ।

कुतस्तु खलु सोम्यैव २ स्यादिति होवाच कथम्-

तदेतद्विपरीतग्रहणं महावैनाशिकपक्षं दर्शयित्वा प्रतिषेधति । कुतस्तु प्रमाणात्खलु हे सोम्यैवं स्यादसतः सज्जायेतेत्येवं कुतो भवेन्न कु-
कुतश्चित्प्रमाणादेवं संभवतीत्यर्थः । यदपि बीजोपमर्देऽङ्कुरो जायमानो
दृष्टोऽभावादेवेति तदप्यभ्युपगमविरुद्धं तेषाम् । कथम् । ये तावद्बीजाव-
यवा बीजसंस्थानविशिष्टास्तेऽङ्कुरेऽप्यनुवर्तन्ते एव न तेषामुपमर्दोऽङ्कुर-
रजन्मनि । यत्पुनर्बीजाकारसंस्थानं तद्बीजावयवव्यतिरेकेण वस्तुभूतं न
वैनाशिकैरभ्युपगम्यते यदङ्कुरजन्मन्युपमृच्येत । अथ तदस्त्यवयवव्यति-
रिक्तं वस्तुभूतं तथा च सत्यभ्युपगमविरोधः । अथ संवृत्याऽभ्युपगतं बी-
जसंस्थानरूपमुपमृच्यत इति चेत् । केयं संवृतिर्नाम किमसावभाव उत
भाव इति । यद्यभावो दृष्टान्ताभावः ।

अथ भावस्तथाऽपि नाभावादङ्कुरोत्पत्तिर्बीजावयवेभ्यो ह्यङ्कुरोत्पत्तिः ।
अवयवा अप्युपमृच्यन्ते इति चेत् । न तदवयवेषु तुल्यत्वात् । यथा वैना-

कुतस्तु खल्वित्यादिवाक्यालोचनायामपि द्वितीयः पक्षो ग्राह्य इत्यभिप्रेत्याऽऽ-
ह । तदेतदिति । विमतमभावपुरस्सरं कार्यत्वादङ्कुरवदिति प्रमाणं शङ्कते । यदपी-
ति । अप्रसिद्धविशेषणत्वं मत्वा परिहरति । तदपीति । बीजोपमर्देनाङ्कुरोत्पत्तेरि-
ष्टत्वात्कथमप्रसिद्धविशेषणतेति शङ्कते । कथमिति । किमङ्कुरोत्पत्तौ बीजावयवा उ-
पमृच्यन्ते किंवा बीजाकारसंस्थानमिति विकल्प्याऽऽद्यं प्रत्याह । ये तावदिति ।
द्वितीयं दूषयति । यत्पुनरिति । तर्हि परमार्थवस्तु किंवा संवृतिसिद्धं नाऽऽद्योऽ-
भ्युपगमविरोधादित्युक्तं द्वितीयमुत्थापयति । अथ संवृत्येति । संवृतिं विकल्पयति ।
केयमिति । आद्ये भावस्याभावादुत्पत्तौ दृष्टान्ताभावः संवृतेरवस्तुत्वेन च बीजसत्त्वा-
साधकत्वादित्याह । यदीति ।

द्वितीयमनूद्य दूषयति । अथेति । तत्त्वं यया संव्रियत आच्छाद्यते सा संवृति-
लौकिकी बुद्धिः सा चेद्भावरूपेष्टा तर्हि तया बीजावयवानामङ्कुराकारपरिणामसिद्धेर्दृ-
ष्टान्तासिद्धिरित्यर्थः । लौकिकबुद्धिमनाश्रित्य परमतमेवाऽऽदाय शङ्कते । अवयवा
इति । असत्यवयविन्युपमर्दायोगवदवयवेष्वपि तदयोगस्य तुल्यत्वान्नेदं चोद्यमित्यु-
त्तरमाह । न तदवयवेष्विति । तदेव स्फुटयति । यथेति । नन्वस्मत्पक्षे परमावयवी

१ ख. घ. ड. न. ठ. 'लु सौम्यै' । २ ड. न. ठ. 'हे सौम्यै' । ३ ख. ड. न. ट. ण. 'जायते' ।
४ ख. ग. छ. ट. ण. 'तीयप' । ५ क. ग. ट. 'ति श' । ६ ख. छ. न. ण. 'न बी' ।

सतः सज्जायेतेति । सत्त्वेवं सोम्येदमग्र आसीदे-
कमेवाद्वितीयम् ॥ २ ॥

शिकानां बीजसंस्थानरूपोऽवयवी नास्ति तथाऽवयवा अपीति तेषाम-
प्युपमदानुपपत्तिः । बीजावयवानामपि सूक्ष्मावयवास्तदवयवानामप्यन्ये
सूक्ष्मतरावयवा इत्येवं प्रसङ्गस्यानिवृत्तेः सर्वत्रोपपदानुपपत्तिः । सद्बुद्ध-
चनुवृत्तेः सत्त्वानिवृत्तिश्चेति सद्वादिनां सत एव सद्बुत्पत्तिः सेत्स्यति । न
त्वसद्वादिनां दृष्टान्तोऽस्त्यसतः सद्बुत्पत्तेः । मृत्पिण्डाद्वटोत्पत्तिर्दृश्यते
सद्वादिनां तद्भावे भावात्तदभावे चाभावात् ।

यद्यभावादेव घट उत्पद्येत घटार्थिना मृत्पिण्डो नोपादीयेत । अ-
भावशब्दबुद्धचनुवृत्तिश्च घटादौ प्रसज्येत न त्वेतदस्त्यतो नासतः
सद्बुत्पत्तिः । यद्यप्याहुर्मृद्बुद्धिर्घटबुद्धेर्निमित्तमिति मृद्बुद्धिर्घटबुद्धेः का-
रणमुच्यते न तु परमार्थत एव मृद्बुद्धौ वाऽस्तीति तदपि मृद्बुद्धिर्विद्य-
माना विद्यमानाया एव घटबुद्धेः कारणमिति नासतः सद्बुत्पत्तिः । मृ-
द्बुद्धबुद्धयोर्निमित्तनैमित्तिकतयाऽऽनन्तर्यमात्रं न तु कार्यकारणत्वमिति

नास्त्ययवास्तु सन्त्येवेति चेत्त्राऽऽह । बीजावयवानामपीति । तर्हि तेषामङ्कुरज-
न्मन्युपमर्दः स्यादिति चेत्त्राऽऽह । तदवयवानामपीति । न चाङ्कुरजन्मन्यवयवपरं-
पराविश्रान्तिभूमिरुपपद्यते तस्याः शून्यत्वे तदुपमर्दं सत्कारणवादापातात् । अशून्य-
त्वेऽपि कार्यत्वे कादाचित्कद्रव्यस्य सावयवत्वेनोक्तदोषतादवस्थादकार्यत्वे भावश्चेदुप-
मर्दासिद्धिरभावश्चेत्तदुपमर्दं सत्कारणवादापत्तिरेवेति भावः । असद्वादस्याप्रामाणिकत्व-
मुक्त्वा सद्वादस्य प्रामाणिकत्वमाह । सद्बुद्धीति । परमते दृष्टान्ताभावमुक्तमनुद्य ख-
मते तत्सत्त्वं च समुच्चिनोति । न त्विति ।

घटस्याप्यभावादेवोत्पत्तेरिष्टत्वादृष्टान्तासंप्रतिपत्तिरित्याशङ्क्याऽऽह । यदीति ।
किंच यद्यस्योपादानं दृष्टं तच्छब्दप्रत्ययौ तत्रानुवर्तते यथा तथाऽभावश्चेद्वटादे-
रुपादानं तच्छब्दधियौ तत्रानुवृत्ते स्यातां न चानुवर्तते तस्मादसतः सद्बुत्पत्तिरयुक्ते-
त्याह । अभावेति । भावस्य सतो मृत्पिण्डस्य घटादिकारणत्वमन्यव्यतिरेकाभ्यामु-
क्तं तत्रान्वयव्यतिरेकयोरन्यथासिद्धिमुद्भावयति । यदपीति । तस्मिन्नपि पक्षे न मत्प-
क्षतिरित्युत्तरमाह । तदपीति । यदुक्तं सद्गूपाया बुद्धेः सद्गूपां बुद्धिं प्रति कारणत्व-
मिति तदसिद्धमिति शङ्कते । मृद्बुद्धबुद्धयोरिति । सत्त्वसिद्धौ हि पूर्वभावित्वं कारण-

चेत् । न । बुद्धीनां नैरन्तर्ये गम्यमाने वैनाशिकानां बहिर्दृष्टान्ताभावात् । अतः कुतस्तु खलु सोम्यैवं स्यादिति होवाच कथं केन प्रकारेणासतः सज्जायेतेति । असतः सदुत्पत्तौ न कश्चिदपि दृष्टान्तप्रकारोऽस्तीत्यभिप्रायः । एवमसद्वादिपक्षमुन्मथ्योपसंहरति सत्त्वेवं सोम्येदमग्र आसीदिति स्वपक्षसिद्धिम् ।

ननु सद्वादिनोऽपि सतः सदुत्पद्यत इति नैव दृष्टान्तोऽस्ति । घटाद्वदन्तरोत्पत्त्यदर्शनात् । सत्यमेवं न सतः सदन्तरमुत्पद्यते किं तर्हि सदेव संस्थानान्तरेणावतिष्ठते । यथा सर्पः कुण्डलीभवति । यथा च मृच्चूर्णपिण्डघटकपालादिप्रभेदैः । यद्येवं सदेव सर्वप्रकारावस्थं कथं प्रागुत्पत्तेरिदमासीदित्युच्यते । ननु न श्रुतं त्वया सदेवेत्यवधारणमिदंशब्द-

त्वं कार्यत्वं चोत्तरभावेत्वं युक्तं बुद्धीनां चासत्त्वादानन्तर्यमात्रेण व्यवहियते निमित्तनैमित्तिकत्वमित्यर्थः । असतीनामपि बुद्धीनामानन्तर्येण निमित्तनैमित्तिकत्वमित्येतन्न शक्यं संभावयितुं दृष्टान्ताभावादित्युत्तरमाह । न बुद्धीनामिति । कुतस्तु खल्वित्यादिवाक्यं व्याख्यातमुपसंहरति । अत इति । पूर्वमसतः सदुत्पत्तौ दृष्टान्ताभाव उक्त इदानीमन्यदुपसंहृतमिति शङ्कां वारयति । असत इति । स्वपक्षसिद्धिमुपसंहरतीति संबन्धः ।

सिद्धान्तेऽपि दृष्टान्तासिद्धिस्तुल्येति शङ्कते । नन्विति । यद्यपि मृदो घटोत्पत्तिर्दृष्टा तथाऽपि न मृदो मृदन्तरं घटाद्वदन्तरमुत्पद्यमानमुपलभ्यते तस्मान्न सतः सदन्तरोत्पत्तिरित्यर्थः । किं सदन्तरस्य सतः सकाशादुत्पत्तिरेव वार्यते किंवा कारणत्वं सतो निराक्रियते तत्राऽऽद्यमङ्गीकरोति । सत्यमिति । द्वितीयं निराकरोति । किं तर्हि । तत्रापि दृष्टान्ताभावमाशङ्क्याऽऽह । यथेति । कुण्डलीभावे कार्यत्वप्रसिद्धिर्नास्तीत्याशङ्क्योदाहरणान्तरमाह । यथा चेति । प्रभेदैरवतिष्ठत इति संबन्धः । सत एव सर्वप्रकारेणावस्थाने प्राक्कालिकं कार्यस्य सत्त्ववचनमयुक्तं तस्य सर्वदा सत्त्वाविशेषादिति शङ्कते । यद्येवमिति । प्रागवस्थं हि कारणं सन्मात्रत्वं च कार्यस्यावधार्यते तथाच कारणस्यैव सतस्तेन तेनाऽऽकारेणावस्थानमित्यङ्गीकारेऽपि कार्यस्य प्राक्कालिकं सत्त्वावधारणमविरुद्धमित्युत्तरमाह । नन्विति । कार्यस्य कारणमात्रत्वं चेदवधृतं तर्हि कारणमेवाऽऽसीन्न कार्यं तदसदेवेदानीं जातमित्यसत्कार्यवादिमतमाया-

वाच्यस्य कार्यस्य प्राप्तं तर्हि प्रागुत्पत्तेरसदेवाऽऽसीन्नेदंशब्दवाच्यमिदानीमिदं जातमिति । न । सत एवेदंशब्दबुद्धिविषयतयाऽवस्थानाद्यथा मृदेव पिण्डघटादिशब्दबुद्धिविषयत्वेनावतिष्ठते तद्वत् ।

ननु यथा मृद्वस्त्वेवं पिण्डघटाद्यपि तद्वत्सद्बुद्धेरन्यबुद्धिविषयत्वात्कार्यस्य सतोऽन्यद्वस्त्वन्तरं स्यात्कार्यजातं यथाऽश्वाद्गौः । न । पिण्डघटादीनामितरेतरव्यभिचारेऽपि मृत्वाव्यभिचारात् । यद्यपि घटः पिण्डं व्यभिचरति पिण्डश्च घटं तथाऽपि पिण्डघटौ मृत्त्वं न व्यभिचरतस्तस्मान्मृन्मात्रं पिण्डघटौ । व्यभिचरति त्वत्त्वं गौरश्वो वा गाम् । तस्मान्मृदादिसंस्थानमात्रं घटादयः । एवं सत्संस्थानमात्रमिदं सर्वमिति युक्तं प्रागुत्पत्तेः सदेवेति । वाचारम्भणमात्रत्वाद्विकारसंस्थानमात्रस्य । ननु निरवयवं सन्निष्कलं निष्क्रियं शान्तं निरवयवं निरञ्जं दिव्यो ह्यमूर्तः पुरुषः सबाह्याभ्यन्तरो ह्यज इत्यादिश्रुतिभ्यो निरवयवस्य सतः कथं विकारसंस्थानमुपपद्यते ।

नैष दोषः । रज्ज्वाद्यवयवभ्यः सर्पादिसंस्थानवद्बुद्धिपरिकल्पितेभ्यः

तमिति शङ्कते । प्राप्तमिति । कारणस्यैव कार्यरूपेणावस्थानान्नासत्कार्यवादापत्तिरिति दृष्टान्तेन परिहरति । नेत्यादिना ।

विमतमुपादानाद्विद्यते तद्विलक्षणबुद्धिविषयत्वाद्यथाऽश्वबुद्धिविलक्षणविषयो महिषस्ततो मिद्यते । तथाच कथं सत एवेदंशब्दविषयानिर्वाच्यावस्थाङ्गीकारेणासत्कार्यवादापत्तिसमाधिरिति चोदयति । नन्विति । विलक्षणबुद्धिविषयत्वस्य भेदमात्रसाधकत्वे सिद्धसाधनं तात्त्विकभेदसाधकत्वे दृष्टान्तासिद्धिरित्यभिप्रेत्याऽऽह । नेति । किञ्च कार्यस्य व्यभिचारित्वेन रज्जुसर्पादिवन्मिथ्यात्वानुमानादनिर्वाच्यसंस्थानादेव कार्यबुद्ध्यालम्बनत्वं सतोऽङ्गीकर्तव्यमित्याह । पिण्डेति । तदेव स्फुटयति । यद्यपीति । मृत्त्वमन्तरेण पिण्डघटयोः स्वरूपाभावादितितच्छब्दार्थः । अव्यभिचारे मृत्त्वमित्यादिदृष्टान्तः । अव्यभिचारफलमाह । तस्मादिति । दृष्टान्तगतमर्थं दार्ष्टान्तिके समर्थयति । एवमिति । पृथगेव प्रथमानस्य कार्यस्य कथं सन्मात्रत्वमित्याशङ्क्याऽऽह । वाचारम्भणेति । कार्यमिथ्यात्वं स्फुटीकर्तुं चोदयति । नन्विति ।

यथा खल्वज्ञातेभ्यो रज्ज्वाद्यवयवभ्यः सर्पादिसंस्थानमनिर्वाच्यमिष्टं तथा श्रुतिजनितजगत्कारणत्वबुद्ध्यानुपपत्त्या कल्पितेभ्यः सतो मायोपाधिकस्यावयवभ्यो विकारसंस्थानमुपपद्यते तस्मादयं द्वैतप्रपञ्चो ब्रह्मविवर्तः संभवतीति परिहरति । नैष दोष इति ।

१ क. ड. ड. 'रत्यश्वं' । २ ख. घ. ड. च. ज. ठ. ड. ड. ण. 'नस्य' । ३ ख. छ. ज. ट. 'क्षणो मं' । ४ क. ग. छ. ट. दार्ष्टान्ते ।

तदैक्षत बहुस्यां प्रजायेयेति तत्तेजोऽसृजत तत्तेज

सदवयवेभ्यो विकारसंस्थानोपपत्तेः । वाचाऽऽरम्भणं विकारो नामधेयं
मृत्तिकेत्येव सत्यमेवं सदेव सत्यमिति श्रुतेः । एकमेवाद्वितीयं परमार्थत
इदंबुद्धिकालेऽपि ॥ २ ॥

तत्सदैक्षतेक्षां दर्शनं कृतवत् । अतश्च न प्रधानं सांख्यपरिकल्पितं
जगत्कारणम् । प्रधानस्याचेतनत्वाभ्युपगमात् । इदं तु सच्चेतनमीक्षितु-
त्वात् । तत्कथमेक्षतेत्याह बहु प्रभूतं स्यां भवेयं प्रजायेय प्रकर्षणोत्प-
द्येय । यथा मृद्वटाद्याकारेण यथा वा रज्ज्वादि सर्पाद्याकारेण बुद्धि-
परिकल्पितेन । असदेव तर्हि सर्वं यदृह्यते रज्जुरिव सर्पाद्याकारेण ।
न । सत एव द्वैतभेदेनान्यथागृह्यमाणत्वान्नासत्त्वं कस्याचित्कचिदिति
ब्रूमः ।

यथा सतोऽन्यद्वस्त्वन्तरं परिकल्प्य पुनस्तस्यैव प्रागुत्पत्तेः प्रध्वंसा-
चोर्ध्वमसत्त्वं ब्रुवते तार्किका न तथाऽस्माभिः कदाचित्कचिदपि स-
तोऽन्यदभिधानमभिधेयं वा वस्तु परिकल्प्यते । सदेव तु सर्वमभिधान-
मभिधीयते च यदन्यबुद्ध्या । यथा रज्जुरेव सर्पबुद्ध्या सर्प इत्यभिधीयते

ब्रह्मविवर्तो जगदित्यत्र श्रुतिमनुकूलयति वाचाऽऽरम्भणमिति । प्रपञ्चमिथ्यात्वे फ-
लितमुपसंहरति । एकमेवेति ॥ २ ॥

अद्वितीयत्वसमर्थनार्थमुत्तरवाक्यमुत्थाप्य व्याचष्टे । तत्सदिति । सच्छब्दावाच्यं
जगत्कारणं प्रधानमिति केचित्तदप्येतेन निरस्तमित्याह । अतश्चेति । ईक्षापूर्वकारित्वा-
दिति यावत् । अचेतनत्वाभ्युपगमान्न तस्येक्षापूर्वकं स्रष्टृत्वमिति शेषः । परिणामविव-
र्तवादावाश्रित्योदाहरणद्वयम् । बहु स्यामित्यादिश्रुतितात्पर्यं वक्तुं निरस्तमेव चोद्यमु-
द्भावयति । असदेवेति । बहु स्यां प्रजायेयेत्यनेनेक्षितुरेव कार्याकारापत्तिवचनेन वैशेषिका-
दिमतमेतन्निरस्तमिति श्रुतितात्पर्यं दर्शयन्नुत्तरमाह । नेत्यादिना ।

तदेव प्रपञ्चयति । यथेत्यादिना । प्रतिज्ञातमर्थं मतद्वयानुसारेण दृष्टान्ताभ्यां
स्पष्टयति । यथा रज्जुरिति । अज्ञानान्वयव्यतिरेकाभ्यां रज्जुसर्पदेरज्ञानमयत्वं च
द्वैताभिनिवेशस्य सन्मात्राविवेके सत्येवोत्पत्तेर्विचारेण तद्विवेके चानुत्पत्तेर्द्वैतमप्यज्ञानम-
यमेव तस्य तु तत्त्वं सन्मात्रमधिष्ठानं वाङ्मनसातीतमित्यर्थः । तस्य वाङ्मनसातीतत्वे

ऐक्षत बहु स्यां प्रजायेयेति तदपोऽसृजत । तस्मा-

यथा वा पिण्डघटादिं मृदोऽन्यबुद्ध्या पिण्डघटादिशब्देनाभिधीयते लो-
के रज्जुविवेकदर्शिनां तु सर्पाभिधानबुद्धी निवर्तते यथा च मृद्विवेकद-
र्शिनां घटादिशब्दबुद्धी तद्वत्सद्विवेकदर्शिनामन्यविकारशब्दबुद्धी निव-
र्तते । यतो वाचो निवर्तन्ते । अप्राप्य मनसा सहेति । अनिरुक्तेऽनि-
ल्यन इत्यादिश्रुतिभ्यः । एवमीक्षित्वा तत्तेजोऽसृजत तेजः सृष्टवत् ।
ननु तस्माद्वा एतस्मादात्मन आकाशः संभूत इति श्रुत्यन्तर आकाशा-
द्वायुस्तैतस्वृतीयं तेजः श्रुतमिह कथं प्राथम्येन तस्मादेव तेजः सृज्यते
तत एव चाऽऽकाशमिति विरुद्धम् ।

नैष दोषः । आकाशवायुसर्गानन्तरं तत्सत्तेजोऽसृजतेतिकल्पनोप-
पत्तेः । अथ वाऽविवक्षित इह सृष्टिक्रमः सत्कार्यमिदं सर्वमतः सदेक-
मेवाद्वितीयमित्येतद्विवक्षितम् । मृदादिदृष्टान्तात् । अथवा त्रिवृत्क-
रणस्य विवक्षितत्वात्तेजोबन्नामेव सृष्टिमाचष्टे । तेज इति प्रसिद्धं

प्रमाणमाह । यत इति । अन्यदेव तद्विदितादित्यादिवाक्यमादिपदार्थः । तैत्तिरीयैक-
श्रुतिविरोधमाशङ्कते । नन्विति । तथाऽपि कथं विरोधधीरित्याशङ्क्याऽऽह । इति
विरुद्धमिति । अस्यां श्रुतौ सतः सकाशादेव प्राथम्येन तेजः सृज्यमानमुच्यते श्रुत्य-
न्तरे तु तस्मादेव सतः सकाशादाकाशं प्राथम्येन सृष्टमित्युपदिष्टं तथा च कथमिदं
मिथो विरुद्धं सिध्यतीत्यर्थः ।

तैत्तिरीयश्रुत्यनुसारेण च्छान्दोग्यश्रुतेर्व्याख्यानसंभवान्न विरोधोऽस्तीति परिहरति ।
नैष दोष इति । सृष्टिक्रमस्य विवक्षितत्वमङ्गीकृत्योक्तं तदेव नास्त्यद्विस्तीयत्वं तु सतो
विवक्षितमिति पक्षान्तरमाश्रित्याऽऽह । अथ वेति । तत्र गमकं दर्शयति । मृदादी-
ति । मृदादिकार्यं घटादि तद्व्यतिरेकेण नास्ति मृदाद्येव तु सत्यमिति दृष्टान्तोपादाना-
द्ब्रह्मणः सतस्तेजोबन्नादिकार्यं तद्व्यतिरेकेण नास्ति सन्मात्रमेव सत्यमिति दार्ष्टान्तिकेऽपि
विवक्षितं प्रतिभातीत्यर्थः । तत्तेजोऽसृजतेत्यादिश्रुतेस्तात्पर्यान्तरमाह । अथवा त्रिवृत्क-
रणस्येति । तासां त्रिवृतं त्रिवृतमेकैकां करवाणीत्यादौ त्रिवृत्करणस्येष्टत्वाच्चाणा-
मेव भूतानामिह सृष्टिरुच्यते । न चैवं पञ्चीकरणमविवक्षितमिति वाच्यं भूतत्रयसृष्टि-
श्रुतौ श्रुत्यन्तरसिद्धाकाशादिसृष्टेरुपलक्षणवत्त्रिवृत्करणश्रुत्या पञ्चीकरणोपलक्षणात् ।

१ क. ग. ट. 'दिर्मृदोऽ' । २ ख. ड. ज ड. ङ. 'दर्शनात् स' । ३ क. 'स्तत्तृती' । ४ ग.
ट. 'यशु' ।

यत्र क्वचं शोचति स्वेदते वा पुरुषस्तेजस
एव तदध्यापो जायन्ते ॥ ३ ॥ ता आप ऐ-
क्षन्त बह्वयः स्याम प्रजायेमहीति ता अन्नमसृ-
जन्त तस्माद्यत्र क्व च वर्षति तदेव भूयिष्ठमन्नं

लोके दग्धं पक्व प्रकाशकं रोहितं चेति । तत्सत्सृष्टं तेज ऐक्षत तेजो-
रूपसंस्थितं सदैक्षतेत्यर्थः । बहु स्यां प्रजायेयेति पूर्ववत् । तदपोऽसृ-
जत । आपो द्रवाः स्निग्धाः स्यन्दिन्यः शुक्लाश्चेति प्रसिद्धा लोके ।
यस्मात्तेजसः कार्यभूता आपस्तस्माद्यत्र क्वचं देशे काले वा शोचति सं-
तप्यते स्वेदते प्रस्विद्यते वा पुरुषस्तेजस एव तत्तदाऽऽपोऽधिजायन्ते ॥ ३ ॥

ता आप ऐक्षन्त पूर्ववदेवावाकारसंस्थितं सदैक्षतेत्यर्थः । बह्वयः प्र-
भूताः स्याम भवेम प्रजायेमह्युत्पद्येमहीति । ता अन्नमसृजन्त पृथिवील-
क्षणम् । पार्थिवं ह्यन्नं यस्मादकार्यमन्नं तस्माद्यत्र क्व च वर्षति देशे त-
त्तत्रैव भूयिष्ठं प्रभूतमन्नं भवति । अतोऽद्वय एव तदन्नाद्यमधिजायते ।
ता अन्नमसृजन्तेति पृथिव्युक्ता पूर्वमिह तु दृष्टान्तेऽन्नं च तदाद्यं चेति
विशेषणान्नीहियर्वाद्या उच्यन्ते । अन्नं च गुरु स्थिरं धारणं कृष्णं
च रूपतः प्रसिद्धम् । ननु तेजःप्रभृतिष्वीक्षणं न गम्यते हिंसादिप्रतिषे-

तथाच श्रुत्यन्तरसिद्धयोराकाशवायोस्तेजःप्रभृतिष्वन्तर्भावमभिप्रेत्य लघूपायेन सर्वस्य
सन्मात्रत्वं मन्तव्यमिति मन्वाना श्रुतिस्त्रिवृत्करणमेवाऽऽचक्षणा तदनुरोधेन त्रयाणा-
मेव सृष्टिमाहेत्यर्थः । तेजसोऽचेतनस्य कथमीक्षितृत्वमित्याशङ्क्य वाक्यार्थमाह । ते-
जोरूपेति । अपां तेजःकार्यत्वे लोकानुभवमनुकूलयति । यस्मादिति ॥ ३ ॥

पृथिव्यामन्नशब्दप्रयोगे हेतुमाह । पार्थिवं हीति । अपां कार्यमन्नमित्यत्रापि लो-
कप्रसिद्धिं दर्शयति । यस्मादिति । ता अन्नमसृजन्तेत्यत्राद्योऽन्नसृष्टिरुपदिष्टा
दृष्टान्तेऽपि ताभ्यस्तत्सृष्टिरुपदिश्यते तथाच पौनरुक्त्यमित्याशङ्क्यार्थविशेषं दर्शय-
ति । अन्नमिति । तत्तेज ऐक्षतेत्यादौ यथाश्रुतमर्थं गृहीत्वा चोदयति नन्विति । प्रा-
णिषु हिंसाप्रतिषेधवदनुग्रहविधानवच्च तेजःप्रभृतिषु तदभावात्तेष्वीक्षणकार्यदृष्टिवदेतेषु

१ ग. चन शे। २ क. 'सिद्धं लो'। ३ ख. अ. ड. ण. 'चन दे'। ४ घ. च. ड. 'यिष्ठमी'।
५ क. ग. ट. 'ष्ठे बहुतरम'। ६ क. ग. ट. 'यत इति । ता'। ७ ठ. ड. 'षणेन ग्रीहि'। ८ ख. ड.
ब. ड. ण. 'वा ड'। घ. च. ठ. ड. 'वायुच्यते । अ'। ९ क. ग. ट. 'रं च धा'।

भवत्यद्रथ एव तदध्यन्नाद्यं जायते ॥ ४ ॥
इति षष्ठाध्यायस्य द्वितीयः खण्डः ॥ २ ॥

धाभावान्नासादिकार्यानुपलम्भाच्च तत्र कथं तत्तेज ऐक्षतेत्यादि । नैष दोषः । ईक्षितुकारणपरिणामत्वात्तेजःप्रभृतीनां सत एवेक्षितुर्नियतक्रमविशिष्ट-
कार्योत्पादकत्वाच्च तेजःप्रभृतीक्षत इवेक्षत इत्युच्यते भूतम् ।

ननु सतोऽप्युपचरितमेवेक्षितृत्वम् । न । सदीक्षणस्य केवलशब्दगम्य-
त्वान्न शक्यमुपचरितं कल्पयितुम् । तेजःप्रभृतीनां त्वनुमीर्यते मुख्येक्षणा-
भाव इति युक्तमुपचरितं कल्पयितुम् । ननु सतोऽपि मृद्वत्कारणत्वादचेत-
नत्वं शक्यमनुमातुम् । अतः प्रधानस्यैवाचेतनस्य सतश्चेतनार्थत्वान्नियत-
कालक्रमविशिष्टकार्योत्पादकत्वाच्चैक्षतेवैक्षतेति शक्यमनुमातुमुपचरितमे-
वेक्षणम् । दृष्टश्च लोकेऽचेतने चेतनवदुपचारः । यथा कूलं पिपतिषती-
ति तद्वत्सतोऽपि स्यात् । न । तत्सत्यं स आत्मेति तस्मिन्नात्मोपदेशात् ।
आत्मोपदेशोऽप्युपचरित इति चेद्यथा ममाऽऽत्मा भद्रसेन इति सर्वार्थ-
कारिण्यनात्मन्यात्मोपचारस्तद्वत् । न । सदस्मीति^१ सत्सत्याभिसंधस्य
तस्य तावेदेव चिरमिति मोक्षोपदेशात्^२ ।

तदृष्ट्यभावाच्च नैतेष्वीक्षणं प्रामाणिकं तथा च प्रकृतं वाक्यं प्रमत्तगीतमित्यर्थः । तेषां
गौणमीक्षितृत्वमुपेत्य परिहरति । नैष दोष इति ।

सतोऽपि गौणमीक्षणमुपचारप्राये पाठादिति शङ्कते । नन्विति । संनिधेः शब्दस्य
बलीयस्त्वमुपेत्य परिहरति । न सदीक्षणस्येति । तुल्यं तेजःप्रभृतिष्वपि शब्दग-
म्यत्वमीक्षणस्येति चेन्नेत्याह । तेजःप्रभृतीनां त्विति । विमतमीक्षितृ न भवत्य-
चेतनत्वात्कुम्भवदित्यनुमानात्तेजोमुख्ये जगतीक्षणासंभवात्तत्र श्रुतं तदौपचारिकमु-
चितमित्यर्थः । सांख्योऽनुमानावष्टम्भेन शङ्कते । नन्विति । अचेतनस्य कथमीक्षण-
मित्याशङ्क्याऽऽह । अत इति । अनुमातुं कल्पयितुमिति यावत् । कथमचेतने चेतनव
दुपचारस्तत्राऽऽह । दृष्टश्चेति । आत्मशब्दावष्टम्भेन परिहरति । नेत्यादिना । आ-
त्मोपदेशोऽपि प्रधाने गौणो भविष्यतीति शङ्कते । आत्मोपदेशोऽपीति । तामेव
शङ्कां दृष्टान्तद्वारा विवृणोति । यथेति । इदं परिहरन्नस्मिन्नात्मोपदेशो गौणो न
भवति तन्निष्ठस्य मोक्षोपदेशादित्युत्तरमाह । नेत्यादिना ।

१ ग. घ. च. ट. ठ. 'वेक्षित्यु' । २ ग. ड. ठ. ड. ड. 'यत ईक्ष' । ३ ख. अ. ड. ड. ण.
'त्वाच्चैक्षत इवेक्षत इति । ४ ड. 'ति तत्स' । ड. ड. 'ति सत्या' । ५ क. ड. 'व' । मोक्षोऽप्यु' ।

तेषां खल्वेषां भूतानां त्रीण्येव बीजानि भव-

सोऽप्युपचार इति चेत् । प्रधानात्माभिसंधस्य मोक्षसामीप्यं वर्तत इति मोक्षोपदेशोऽप्युपचरित एव । यथा लोके ग्रामं गन्तुं प्रस्थितः प्राप्तवानहं ग्राममिति ब्रूयात्त्वरापेक्षया तद्वत् । न । येन विज्ञातेनाविज्ञातं विज्ञातं भवतीत्युपक्रमात् । सत्येकस्मिन्विज्ञाते सर्वं विज्ञातं भवति तदनन्यत्वात्सर्वस्याद्वितीयवचनाच्च । न चान्यद्विज्ञातव्यमवशिष्टं श्रावितं श्रुत्याऽनुमेयं वा लिङ्गतोऽस्ति येन मोक्षोपदेश उपचरितः स्यात् । सर्वस्य च प्रपाठकार्थस्योपचरितत्वपरिकल्पनायां वृथा श्रमः परिकल्पयितुः स्यात्पुरुषार्थसाधनविज्ञानस्य तर्केणैवाधिगतत्वात्तस्य । तस्माद्वेदप्रामाण्यान्न युक्तः श्रुतार्थपरित्यागः । अतश्चेतनावत्कारणं जगत इति सिद्धम् ॥४॥ इति षष्ठाध्यायस्य द्वितीयः खण्डः ॥ २ ॥

तेषां जीवाविष्टानां खल्वेषां पक्ष्यादीनां भूतानामेषामिति प्रत्यक्षनि-

मोक्षोपदेशोऽप्युपचरितो भविष्यतीति शङ्कते । सोऽपीति । शङ्कामेव विवृणोति । प्रधानात्मेति । एकविज्ञानेन सर्वविज्ञानोपदेशमाश्रित्य परिहरति । न येनेति । उक्तमेव विवृणोति । सत्येकस्मिन्निति । सतोऽन्यस्य ज्ञातव्यस्याप्रामाणिकत्वाच्च सतो ज्ञाने सर्वज्ञानोपदेशो युक्तिमानित्याह । न चेति । संप्रति हि प्रधानज्ञाने तद्विकारस्य तदभिन्नस्य ज्ञानं तस्य च पुरुषार्थत्वात्तज्ज्ञाने पुरुषाणामपि ज्ञानमुपचर्यते तस्मादेकविज्ञानेन सर्वविज्ञानोपदेशान्न मोक्षोपदेशमुख्यत्वसिद्धिरित्याशङ्क्याऽऽह । सर्वस्य चेति । कथमुपनिषदारम्भो वृथेत्युच्यते पुमर्थसाधनज्ञानार्थत्वादित्याशङ्क्याऽऽह । पुरुषार्थेति । तस्यानुमानवादिनः सांख्यस्य मते मुक्तिहेतोर्ज्ञानस्य जडाजडयोरैक्यानुपपत्तिरित्यादिना तर्केणैव सिद्धत्वादुपनिषदारम्भो वृथैवेत्यर्थः । श्रुतेर्मुख्यार्थत्वे बाधकाभावात्तत्परित्यागायोगादीक्षत्यधिकरणन्यायेन प्रधानवादासिद्धिरिति परमतनिरसनमुपसंहरति । तस्मादिति । प्रधानवादासंभवे परिशेषायातं स्वमतं निगमयति । अत इति ॥ ४ ॥ इति षष्ठाध्यायस्य द्वितीयः खण्डः ॥ २ ॥

महाभूतानामचेतनानां ब्रह्मकार्यतोक्ता संप्रति जीवाविष्टानां भौतिकानामपि परंपरया ब्रह्मकार्यत्वैवेति वक्तुं तान्यनुवदति । तेषामिति । पूर्वाध्याये येषां गत्यागती दर्शिते तृतीयं च स्थानमुक्तं तानि तच्छब्देन परामृश्यन्ते । तेषां प्रसिद्धत्वद्योतनार्थं खल्वित्युक्तम् । भूतानां त्रीण्येव बीजानि भवन्तीत्युत्तरत्र संबन्धः । भूतशब्दस्य वेजःप्रभृतिषु रूढत्वात्तेषामिह ग्रहणं किं न स्यादित्याशङ्क्याऽऽह । एषामिति ।

१ क. ग. ट. ठ. 'त्वाच्च सर्व' । २ ग. घ. 'च. ट. ठ. 'कल्पितः स्या' ३ ख. छ. ज. ण. 'देवज्ञान' । ४ ख. छ. ज. ण. 'देशान्मुख्य' ।

न्याण्डजं जीवजमुद्भिज्जमिति ॥ १ ॥

देशान्न तु तेजःप्रभृतीनां तेषां त्रिवृत्करणस्य वक्ष्यमाणत्वादसति त्रिवृत्करणे प्रत्यक्षनिर्देशानुपपत्तिः । देवताशब्दप्रयोगाच्च तेजः प्रभृतिष्विमास्तिस्त्रोदेवता इति । तस्मात्तेषां स्वल्पेषां भूतानां पक्षिपशुस्थावरादीनां त्रीण्येव नातिरिक्तानि बीजानि कारणानि भवन्ति । कानि तौनीत्युच्यन्ते । आण्डजमण्डाज्जातमण्डजमण्डजमेवाऽऽण्डजं पक्ष्यादि । पक्षिसर्पादिभ्यो हि पक्षिसर्पादयो जायमाना दृश्यन्ते । तेन पक्षी पक्षिणां बीजं सर्पः सर्पाणां तथाऽन्यदप्यण्डाज्जातं तज्जातीयानां बीजमित्यर्थः ।

नन्वण्डाज्जातमण्डजमुच्यतेऽतोऽण्डमेव बीजमिति युक्तं कथमण्डजं बीजमुच्यते । सत्यमेवं स्याद्यदि त्वदिच्छातन्ना श्रुतिः स्यात्स्वतन्त्रा तु श्रुतिर्यत आहाऽऽण्डजाद्येव बीजं नाण्डादीति । दृश्यते चाण्डजाद्यभावे तज्जातीयसंतत्यभावो नाण्डाद्यभावे । अतोऽण्डजादीन्येव बीजान्यण्डजादीनाम् । तथा जीवाज्जातं जीवजं जरायुजमित्येतत्पुरुषपञ्चादि । उद्भिज्जमुद्भिन्नचीत्युद्भिस्तथावरं ततो जातमुद्भिज्जं धाना वोद्भिस्ततो जायत

भूतानां प्रत्यक्षत्वमेषामिति निर्दिश्यते । संभवति च पक्ष्यादीनां प्रत्यक्षतेति तान्येवात्र भूतानि विवक्षितानि न तु तेजःप्रभृतीनि तेषां प्रत्यक्षत्वायोगादित्यर्थः । तेजःप्रभृतीनां प्रत्यक्षत्वायोगादेषामिति निर्देशानुपपत्तिं समर्थयते । तेषामिति । तेषां प्रत्यक्षतया निर्देशासंभवे हेत्वन्तरमाह । देवताशब्देति । देवतानां परोक्षत्वप्रसिद्धेरेतेषु च देवतापदप्रयोगाच्चैतेषां प्रत्यक्षत्वोपपत्तिरित्यर्थः । तस्मान्महाभूतानामत्र भूतशब्देनोपादानायोगादित्यर्थः । आण्डजं पक्ष्यादीत्येतत्प्रत्यक्षेणोपपादयति । पक्षिसर्पादिभ्यो हीति । अन्यदपीति गोवाद्युच्यते ।

अण्डाज्जातमिति व्युत्पत्त्यनुसारेणाण्डमेव बीजं न त्वण्डजमिति शङ्कते । नन्विति । पौरुषेयी व्युत्पत्तिः श्रुत्या बाध्येति परिहरति । सत्यमित्यादिना । न केवलं श्रुतेरेषा व्यवस्था किंतूपपत्तेश्चेत्याह । दृश्यते चेति । सत्येवाण्डजादौ तज्जातीयमण्डजादि संवत्स्या जायते तदभावे तदभाव इत्यन्वयव्यतिरेकाभ्यामण्डजाद्येवाण्डजजाति कारणम् । यद्यप्यण्डाद्यभावे नाण्डजादि जायते तथाऽप्यण्डादिभावेऽण्डजाद्यभावेऽपि तद्ववर्तीति नान्वयः । तस्मादण्डजादीनामण्डजान्येव बीजानि नाण्डादीनीत्यर्थः । धानाशब्दो बीजविषयः । ननु खेदजं संशोकजमिति बीजद्वयमवशिष्यते तत्किमिति न

१ ख. ज. ण. 'पत्तेः । दे' । २ घ. च. ठ. ड. 'तान्युच्य' । ३ क. 'णां बीजं त' । ४ घ. ड. च. ठ. ड. 'जमित्युच्य' । ५ क. ग. ट. 'न्त्रा शु' । ६ ख. छ. ज. ण. 'नि न । ७ क. ख. ग. छ. ज. ट. ण. नाण्डादि ।

सेयं देवतैक्षत हन्ताहमिमास्तिस्रो देवता

इत्युद्भिज्जं स्थावरबीजं स्थावराणां बीजमित्यर्थः । स्वेदजसंशोकजयो-
रण्डजोद्भिज्जयोरेव यथासंभवमन्तर्भावः । एवं ह्यवधारणं त्रीण्येव बीजा-
नीत्युपपन्नं भवति ॥ १ ॥

सेयं प्रकृता सदाख्या तेजोबन्धयोर्निर्देवतोक्तैक्षतेक्षितवती यथापूर्वं
बहु स्यामिति । तदेव बहुभवनं प्रयोजनं नाद्यापि निर्वृत्तमित्यत ईक्षां
पुनः कृतवती बहुभवनमेव प्रयोजनमुररीकृत्य । कथम् । हन्तेदानीमह-
मिमा यथोक्तास्तेजआद्यास्तिस्रोदेवता अनेन जीवेनेति स्वबुद्धिस्थं पूर्व-
सृष्ट्यनुभूतप्राणधारणमात्मानमेव स्मरन्त्याहानेन जीवेनाऽऽत्मनेति ।
प्राणधारणकर्त्रात्मनेति वचनात्स्वात्मनोऽव्यतिरिक्तेन चैतन्यस्वरूपत-
याऽविशिष्टेनेत्येतददर्शयति ।

अनुप्रविश्य तेजोबन्धभूतमात्रासंसर्गेण लब्धविशेषविज्ञाना सती नाम
व्युत्पाद्यते तत्राऽऽह । स्वेदजेति । स्वेदजमुद्भिज्जं जायमानं दंशमशकादि तदुद्भिज्जेऽ-
न्तर्भवति । संशोकादौष्ण्याज्जायमानं यूकादि तदण्डजेऽन्तर्भवति । यद्वा स्वेदजं यू-
कादि तदण्डजेऽन्तर्भूतं संशोकादौष्ण्यादूभिमुद्भिज्जं जातं मशकादि तस्योद्भिज्जेऽन्तर्भा-
वः । तथा च न तयोरस्ति पृथग्व्युत्पादनापेक्षेत्यर्थः । स्वेदजादेरण्डजादावन्तर्भावस्य
प्रापकमाह । एवमिति ॥ १ ॥

जीवाविष्टानां भूतानां सत्कार्यत्वं प्रकरणप्रामाण्यादुक्तमिदानीं जीवानां विशिष्टरूपे-
ण ब्रह्मकार्यत्वेऽपि न स्वरूपेण तत्कार्यत्वं ब्रह्मैवोपाधिप्रविष्टं जीवव्यवहारास्पदमित्यङ्गीका-
रात्तथा च ब्रह्मणि विज्ञाते जीवविज्ञानं सेत्स्यति जीवानां च भोगायतनानि भौति-
कानि कार्याणि तेषां नामरूपनिर्माणं वक्तव्यमित्यभिप्रेत्योत्तरग्रन्थमादाय व्याकरोति ।
सेयमित्यादिना । यथा बहु स्यामिति पूर्वमीक्षितवती तथा किमिति पुनरैक्षत प्रयोज-
नाभावादित्याशङ्क्याऽऽह । तदेवेति । इदानीं महाभूतसृष्टेरनन्तरमिति यावत् । ब्रह्मणो
मायोपाधिकस्य कारणत्वान्मायोपाधिवशात्पूर्वसृष्टावनुभूतत्वं तत्संस्कारस्य बुद्धिस्थत्वं
स्मरणं चेत्यादि न विरुद्धमिति द्रष्टव्यम् । आत्मनेतिविशेषणस्य तात्पर्यमाह । प्राणेति ।

निर्विकल्पकचिन्मात्ररूपा देवता मायावशान्महाभूतानि सृष्ट्वा तेषु यदा प्रविष्टा त-
दा तदारब्धेषु सूत्रविराट्प्रभृतिषु समष्टिव्यष्ट्यात्मसु देहेषु प्रविश्य तत्तद्देहाभिमानव-
ती देवैदत्तादिनाम्ना रूपेण च शौकल्यादिना संयोज्य पिण्डं व्याकरोतीत्याह । अनु-
प्रविश्येति । देवतायाः सर्वज्ञत्वादसंसारित्वात्स्वातन्त्र्याच्च संकल्पप्रवेशावयुक्ताविति

१ क. ग. ट. 'योराण्ड' । २ क. च. ण. 'भूतं प्रा' । ३ क. ख. ज. ण. 'इमु' । ४ क. ग. ट.
'रूपत्वेन ब्र' । ५ ग. ट. 'त्तरं प्र' । ६ ख. ज. ण. 'वतादि' ।

अनेन जिवेनाऽऽत्मनाऽनुप्रविश्य नामरूपे व्या- करवाणीति ॥ २ ॥

च रूपं च नामरूपे व्याकरवाणि विस्पष्टमाकरवारण्यसौनामाऽयमिदं-
रूप इति व्याकुर्यामित्यर्थः । ननु न युक्तमिदमसंसारिण्याः सर्वज्ञाया
देवताया बुद्धिपूर्वकमनेकशतसहस्रानर्थश्रयं देहमनुप्रविश्य दुःखमनुभ-
विष्यामीति संकल्पनमनुप्रवेशश्च स्वातन्त्र्ये सति । सत्यमेवं न युक्तं
स्याद्यदि स्वेनैवाविकृतेन रूपेणानुप्रविश्यं दुःखमनुभवेयमिति च संक-
ल्पितवती नत्वेवम् । कथं तर्हि । अनेन जीवेनाऽऽत्मनाऽनुप्रविश्येति
वचनात् । जीवो हि नाम देवताया आभासमात्रम् ।

बुद्ध्यादिभूतमात्रासंसर्गजनित आदर्श इव प्रविष्टः पुरुषप्रतिबिम्बो
जलादिष्विव च सूर्यादीनाम् । अचिन्त्यानन्तशक्तिमत्या देवताया बु-
द्ध्यादिसंबन्धश्चैतन्याभासो देवतास्वरूपविवेकाग्रहणनिमित्तः सुखी दुःखी

शङ्कते । नन्विति । किं साक्षादनुप्रवेशादि विरुध्यते किंवा जीवद्वाराऽपीति विक-
ल्पाऽऽद्यमङ्गीकरोति । सत्यमिति । साक्षादनुप्रवेशादि नास्ति चेत्तर्हि कथं तदि-
त्याकाङ्क्षापूर्वकं द्वितीयं दूषयति । कथमिति । देवताया जीवद्वारेणानुप्रवेशाद्यविरु-
द्धमिति शेषः । अविरोधमेव साधयितुं जीवस्वरूपमाह । जीवो हीति । आभिमुख्येनाहमि-
त्यापरोक्ष्येण भासत इत्याभासः स्वतोऽपरोक्षश्चित्प्रतिबिम्बस्तन्मात्रं जीवो नामेत्यर्थः ।

तस्य स्वरूपेणानादित्वेऽपि विशिष्टरूपेण सादित्वं दर्शयति । बुद्ध्यादीति । बु-
द्ध्यादिभिर्भूतमात्रादिभिश्चिदात्मनः संसर्गस्तेन जनितस्तत्तत्र इति यावत् । ननु चि-
दात्मा कूटस्थोऽसङ्गोऽद्वितीयश्चेष्ट्यते स कथं बुद्ध्यादिभिर्भूतमात्रादिभिश्च संसृज्यते
तत्राऽऽह । अचिन्त्येति । सत्त्वादिप्रकारैरशक्यचिन्तनीयाऽनादिरनिर्वाच्या सभ्य-
ज्ञानमन्तरेण नाशशून्या दण्डायमाना यौ मायाशक्तिस्तस्या विषयत्वेनाऽऽश्रयत्वेन
च परादेवताऽवतिष्ठते । तस्याश्च स्निग्धमायाशक्तिवशाद्बुद्ध्यादिभिरात्मनः संबन्धः सि-
ध्यतीत्यर्थः । बुद्ध्यादिसंबन्धफलमाह । चैतन्येति । तदाभासो जीवशब्दवाच्यः सि-
ध्यतीति शेषः । बुद्ध्यादिभिरात्मनः संबन्धे मायाशक्तिरुपादानमित्युक्तं तत्रैव निमि-
त्तकारणमाह । देवतेति । आवरणविक्षेपशक्तिसंपन्ना हि मायाशक्तिस्ततोऽविद्योत्पदे-
शकालाद्यनवच्छिन्नदेवतास्वरूपोऽहमिति विशेषाग्रहणमावरणं निमित्तं कृत्वा बुद्ध्याद्य-
ध्यासः सिध्यतीत्यर्थः । बुद्ध्याद्यध्यासस्य कार्यान्तरं दर्शयति । सुखीति । परैव

१ ख. घ. ङ. च. ज. ठ. ड. ढ. ण. 'ति सं' । २ ख. घ. च. ज. ठ. ण. 'व चन्द्रसू' । ३ क.
ङ. 'न्यावभा' । ४ ज. 'मित्यपरोक्षेण' । ५ ख. ज. 'या श' ।

मूढ इत्याद्यनेकविकल्पप्रत्ययहेतुः । छायामात्रेण जीवरूपेणानुप्रविष्टत्वा-
देवता न दैहिकैः स्वतः सुखदुःखादिभिः संबध्यते । यथा पुरुषादित्या-
दय आदर्शोदकादिषु च्छायामात्रेणानुप्रविष्टा आदर्शोदकादिदोषैर्न सं-
बध्यन्ते तद्वदेवताऽपि ।

सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा
सर्वभूतान्तरात्मा न लिप्यते लोकदुःखेन बाह्यः । आकाशवत्सर्वगतश्च
नित्य इति हि काठके । ध्यायतीव लेलायतीवेति च वाजसनेयके ।
ननु च्छायामात्रश्चेज्जीवो मृषैव प्राप्तस्तथा परलोकेहलोकादि च तस्य ।
नैष दोषः । सदात्मना सत्यत्वाभ्युपगमात् । सर्वं च नामरूपादि सदा-
त्मनैव सत्यं विकारजातं स्वतस्त्वनृतमेव । वाचाऽऽरम्भणं विकारो नामधे-
यमित्युक्तत्वात् । तथा जीवोऽपीति । यक्षानुरूपो हि बलिरिति न्यायप्र-

तर्हि देवता संसारिणी स्यादिति चेत्सत्यमज्ञानद्वारा बुद्ध्यादिसंबन्धमनुभूय जीवत्वं
प्राप्य सैव संसरतीत्याह । छायामात्रेणेति । परस्या देवतायाः स्वतः संसाराभावं
दृष्टान्तेन स्पष्टयति । यथेत्यादिना ।

तस्याः स्वतो दुःखाद्यसंबन्धे श्रुतिं प्रमाणयति । सूर्य इति । उपाधिद्वारा तस्याः
संसारित्वे च श्रुतिरस्तीत्याह । ध्यायतीति । प्रतिबिम्बे छायाशब्दप्रयोगान्मिथ्यात्व-
मिष्टमिति मन्वानः शङ्कते । नन्विति । तन्मृषात्वमिष्टमेवेत्याशङ्क्याऽऽह । तथेति ।
जीवस्य मृषात्वे स्वीकृते सति तस्येहलोकपरलोकौ तद्धेतुर्मोक्षस्तद्धेतुश्चेति सर्वं मृषा
स्यादित्यर्थः । विशिष्टरूपेण मिथ्यात्वेऽपि स्वरूपेण सत्यत्वाज्जीवस्य ब्रह्मास्मीतिज्ञा-
नान्मुक्तिः संभवतीति समाधत्ते । नैष दोष इति । यत्तु परलोकेहलोकादि मृषा स्या-
दिति तत्राऽऽह । सर्वं चेति । कथं तर्हि तस्य मिथ्यात्वोक्तिरित्याशङ्क्याऽऽह ।
स्वत इति । यथा प्रपञ्चो ब्रह्मात्मना सत्योऽपि स्वरूपेण मिथ्येत्युक्तं तथा जीवशब्द-
वाच्योऽपि ब्रह्मात्मना सत्यः स्वरूपेण मिथ्येति स्वीकर्तव्यमित्याह । तथेति । अथ
भोक्ता स्वरूपेणापि सत्योऽस्तु भोग्यप्रपञ्चस्यैव मिथ्यात्वमिष्यतामित्याशङ्क्याऽऽह ।
यक्षानुरूपो हीति । लौकिकन्यायानुसारेण भोग्यप्रपञ्चस्य मिथ्यात्वे भोक्तरपि विभक्त-
स्वरूपेण तत्प्रसिद्धिरतो जीवशब्दवाच्यस्य मिथ्यात्वेऽपि तल्लक्ष्यस्य सन्मात्रस्य सत्य-
त्वमिति व्यवस्थेत्यर्थः । यच्च तार्किकैरुच्यते प्रपञ्चस्य मिथ्यात्वे सौगतमतानुमतिः स-

१ ग. च. ट. ठ. ड. ड. 'वस्वरु' । २ च. 'दिकं च । ग. ट. 'दि तं' । ३ ड. ड. ड. 'व स्व-
भावो यस्य चैतन्यं तस्याऽभासोऽपि तादृश इति वचनस्तत्तत् । ४ ख. छ. ज. ण. 'त्वे तं' । ५ ख. छ.
ज. ण. सत्त्वमि' ।

तासां त्रिवृतं त्रिवृतमेकैकां करवाणीति सेयं
देवतेमास्तिस्रो देवता अनेनैव जीवेनाऽऽत्म-
नाऽनुप्रविश्य नामरूपे व्याकरोत् ॥ ३ ॥

सिद्धिः । अतः सदात्मना सर्वव्यवहाराणां सर्वविकाराणां च सत्यत्वं स-
तोऽन्यत्वे चानृतत्वमिति न कश्चिदोपस्तार्किकैरिहानुवक्तुं शक्यः । यथे-
तरेतरविरुद्धतवादाः स्वबुद्धिविकल्पमात्रा अतत्त्वनिष्ठा इति शक्यं व-
क्तुम् ॥ २ ॥

सैवं तिस्रो देवता अनुप्रविश्य स्वात्मावस्थे बीजभूते अव्याकृते
नामरूपे व्याकरवाणीतीक्षित्वा तासां च तिसृणां देवतानामेकैकां
त्रिवृतं त्रिवृतं करवाणि । एकैकस्यात्रिवृत्करण एकैकस्याः प्राधान्यं
द्वयोर्द्वयोर्गुणभावोऽन्यथा हिरञ्ज्वा इवैकमेव त्रिवृत्करणं स्यात् । न तु
तिसृणां पृथक्पृथक्त्रिवृत्करणमिति । एवं हि तेजोब्रह्मनां पृथङ्नामप्र-
त्ययलाभः स्यात्तेज इदमिमा आपोऽन्नमिदमिति च । सति च पृथङ्ना-
मप्रत्ययलाभे देवतानां सम्यग्व्यवहारस्य प्रसिद्धिः प्रयोजनं स्यात् ।
एवमीक्षित्वा सेयं देवतेमास्तिस्रो देवता अनेनैव यथोक्तेनैव जीवेन
सूर्येविम्बवदन्तः प्रविश्य वैराजं पिण्डं प्रथमं देवादीनां च पिण्डाननु-
प्रविश्य यथासंकल्पमेव नामरूपे व्याकरोदसौनामाऽयमिदंरूप इति ॥३॥

त्यत्वे चाद्वैतव्याहतिरिति तदप्युक्तन्यायेन निरस्तमित्याह । अत इति । अद्वैतवादे
दोषाभावं वैधर्म्यदृष्टान्तेन स्पष्टयति । यथेति ॥ २ ॥

व्याकरवाणीत्येतदन्तं वाक्यं व्याख्याय तदनूय तासामित्यादि व्याचष्टे । सैव-
मित्यादिना । व्याकरवाणीत्येक्षतेति संबन्धः । कथं पुनरिदं त्रिवृत्करणमित्याशङ्क्य
प्रथममेकैकां देवतां द्विधा द्विधा विभज्य पुनरेकैकं भागं द्विधा द्विधा कृत्वा तदितरभा-
गयोर्निक्षिप्य त्रिवृत्करणं विवक्षितमित्याह । एकैकस्या इति । गुणप्रधानभावानङ्गी-
कारे समानपरिमाणसूत्रत्रयनिर्मितरज्जुवत्रिवृत्करणमेकमेव स्यादित्याह । अन्यथेति ।
एवकारार्थं दर्शयति । न त्विति । गुणप्रधानभावेन त्रिवृत्करणमुपसंहर्तुमिति शब्दः । इ-
तश्च गुणप्रधानभावेन त्रिवृत्करणमेष्टव्यामित्याह । एवं हीति । पृथङ्नामप्रत्ययलाभेनापि
किं स्यादित्याशङ्क्याऽऽह । पृथगिति । सेयमित्यादि व्याचष्टे । एवमित्यादिना ॥ ३ ॥

१ ग. घ. च. ट. ठ. ड. ड. 'नुषङ्कु' । ड. 'नुषङ्कु' श. २ ख. घ. ड. च. अ. ठ. ड. ड.
ण. 'रुद्धाद्वै' । ३ क. 'ल्पनामा' । ४ क. ड. च. च पृ. ५ ड. ड. 'नां संव्यव' । ६ ग. घ. ड. च. ट.
ठ. ड. 'रम' । ७ ग. च. 'देवतादी' । ८ ख. घ. अ. य. 'त्वे वाऽद्वै' ।

तासां त्रिवृतं त्रिवृतमेकैकामकरोद्यथा तुं खलु
सोम्येमास्तिस्त्रो देवतास्त्रिवृत्त्रिवृदेकैका भवति
तन्मे विजानीहीति ॥ ४ ॥ इति षष्ठाध्यायस्य
तृतीयः खण्डः ॥ ३ ॥

यदग्रे रोहित * रूपं तेजसस्तद्रूपं यच्छुक्लं तदपां
यत्कृष्णं तदन्नस्यापागादग्रेरभित्वं वाचाऽऽर-

तासां च देवतानां गुणप्रधानभावेन त्रिवृतं त्रिवृतमेकैकामकरोत्कृतव-
ती देवता । तिष्ठतु तावदेवतादिपिण्डानां नामरूपाभ्यां व्याकृतानां
तेजोबन्धमयत्वेन त्रिधात्वं यथा तुं बहिरिमाः पिण्डेभ्यस्तिस्त्रो देवता-
स्त्रिवृत्त्रिवृदेकैका भवति तन्मे मम निगदतो विजानीहि विस्पृष्टमवधार-
योदाहरणतः ॥ ४ ॥ इति षष्ठाध्यायस्य तृतीयः खण्डः ॥ ३ ॥

यत्तदेवतानां त्रिवृत्करणमुक्तं तस्यैवोदाहरणमुच्यते । उदाहरणं ना-
मैकदेशप्रसिद्ध्याऽशेषप्रसिद्ध्यर्थमुदाह्रियत इति । तदेतदाह यदग्रेत्रिवृ-
त्कृतस्य रोहितं रूपं प्रसिद्धं लोके तदत्रिवृत्कृतस्य तेजसो रूपमिति
विद्धि । तथा यच्छुक्लं रूपमग्रेव तदपामात्रिवृत्कृतानां यत्कृष्णं तस्यै-
वाम्रे रूपं तदन्नस्य पृथिव्या अत्रिवृत्कृताया इति विद्धि । तत्रैवं
सति रूपत्रयव्यतिरेकेणाभिरिति यन्मन्यसे त्वं तस्याग्रेरभित्वमिदानी-
मपागादपगतम् । प्राग्रूपत्रयविवेकविज्ञानाद्याऽग्निबुद्धिरासीत्ते साऽग्निबु-

संक्षेपेण त्रिवृत्करणं प्रतिज्ञायोदाहरणतः स्फुटीकर्तुमारम्भमाणो देहे त्रिवृत्करणस्याग्रे
स्फुटीकर्तव्यत्वाद्देहातिरिक्तेषु प्रथमं तदुदाहर्तुमुपक्रमते । तिष्ठतु तावदिति ॥ ४ ॥
इति षष्ठाध्यायस्य तृतीयः खण्डः ॥ ३ ॥

कथमुदाहरणतोऽवधारणमित्याशङ्क्यानन्तरवाक्यमवतारयति । यत्तदिति । उ-
दाहरणशब्दं व्युत्पादयति । उदाहरणं नामेति । तत्रैव श्रुतिमवतार्य व्याच-
ष्टे । तदेतदित्यादिना । अत्रिवृत्कृतानां रूपमिति विद्धीति संबन्धः । त-
त्राग्नौ रूपत्रये पूर्वोक्तरीत्या पृथक्कृते सतीति यावत् । इदानीं विवेकदशया-
मित्यर्थः । अक्षरार्थमुक्त्वा वाक्यतात्पर्यार्थमाह । प्रागिति । रूपत्रयविवेकात्प्रागव-

१ क. ख. ज. ठ. तु । २ ख. अ. 'लु सोम्ये' । ३ क. तु खलु वं । ४ घ. च. ठ. ड. तस्यै-
होदा । ड. तस्यैवेहोदा । ५ क. ख. छ. ज. ण. 'माणादे' ।

म्भणं विकारो नामधेयं ब्रीणि रूपाणीत्येव
सत्यम् ॥ १ ॥ यदादित्यस्य रोहितं रूपं ते-
जसस्तद्रूपं यच्छुक्लं तदपां यत्कृष्णं तदन्नस्या-

द्विरपगताऽग्निशब्दश्चेत्यर्थः । यथा दृश्यमानरक्तोपधानसंयुक्तः स्फ-
टिको गृह्यमाणः पञ्चरागोऽयमिति शब्दबुद्धयोः प्रयोजको भवति प्रा-
गुपधानस्फटिकयोर्विवेकविज्ञानात्तद्विवेकविज्ञाने तु पञ्चरागशब्दबुद्धी
निवर्तते तद्विवेकविज्ञानुस्तद्वत् । ननु किमत्र बुद्धिशब्दकल्पनया क्रि-
यते प्राग्रूपत्रयविवेकैकरणादग्निरेवाऽऽसीत्तदग्निरभित्वं रोहितादिरूप-
विवेककरणादपागादिति युक्तं यथा तन्त्वपकर्षणे पटाभावः । नैवं
बुद्धिशब्दमात्रमेव ह्यग्निर्यत आह वाचाऽऽरम्भणमग्निर्नाम विकारो
नामधेयं नाममात्रमित्यर्थः । अतोऽग्निबुद्धिरपि मृषैव । किं तर्हि तत्र
सत्यं ब्रीणि रूपाणीत्येव सत्यं नाणुमात्रमपि रूपत्रयव्यतिरेकेण
सत्यमस्तीत्यवधारणार्थः ॥ १ ॥

तथा यदादित्यस्य यच्चन्द्रमसो यद्विद्युत इत्यादि समानम् । ननु
यथा तुं खलुं सोम्येमास्तिस्त्रो देवतास्त्रिवृत्त्रिवृदेकैका भवति तन्मे वि-
जानीहीत्युक्त्वा तेजस एव चतुर्भिर्प्युदाहरणैरग्न्यादिभिस्त्रिवृत्करणं द-
र्शितं नाबन्धयोरुदाहरणं दर्शितं त्रिवृत्करणे । नैष दोषः । अबन्ध-

स्थायामग्निशब्दबुद्धी तद्विवेकादूर्ध्वं तन्निवृत्तिरित्येतमर्थं दृष्टान्तेन समर्थयते । यथे-
त्यादिना । अग्निविषये श्रुतं हित्वाऽधिककल्पनार्था नास्ति निबन्धनमिति शङ्कते ।
नन्विति । रोहितादिरूपत्रयविवेके सत्यग्निरभित्वमपगच्छतीत्यत्र दृष्टान्तमाह । यथे-
ति । शब्दबुद्धिप्रक्षेपेऽपि न श्रुतत्यागोऽस्तीति परिहरति । नैवमिति । तत्र प्रमाण-
त्वेनानन्तरवाक्यमादाय व्याचष्टे । यत इति । अग्नेर्नामात्रत्वमतः शब्दार्थः ॥ १ ॥

प्रक्रमपर्यालोचनायामुदाहरणे न्यूनत्वमस्तीति शङ्कते । नन्विति । यद्वापी-
कूपदे रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्य यच्च ब्री-
हियवादे रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्येत्युदाहरणसं-
भवान्न न्यूनत्वेति परिहरति । नैष दोष इति । तर्हि तेजोविषयमप्युदाहरणमूहनीयं

१ ख. अ. ट. 'क्तोपाधिसं' । २. व. च. 'कप्रहणा' । ३ क. ख. घ. अ. ण. तु । ४ ख. ड. अ.
'लु सोम्ये' । ५ अ. 'नाया ना' ।

पागादादित्यादादित्यत्वं वाचाऽऽरम्भणं विका- रो नामधेयं त्रीणि रूपाणीत्येव सत्यम् ॥ २ ॥

विषयाण्यप्युदाहरणान्येवमेव च द्रष्टव्यानीति मन्यते श्रुतिः । तेज-
स उदाहरणमुपलक्षणार्थम् । रूपवत्त्वात्स्पष्टार्थत्वोपपत्तेश्च । गन्ध-
रसयोरनुदाहरणं त्रयाणामसंभवात् । न हि गन्धरसौ तेजसि स्तः ।
स्पर्शशब्दयोरनुदाहरणं विभागेन दर्शयितुमशक्यत्वात् ।

यदि सर्वं जगन्निवृत्कृतमित्यग्न्यादिवत्रीणि रूपाणीत्येव सत्यमग्ने-
रभित्ववदपागाज्जगतो जगत्त्वम् । तथाऽन्नस्याप्यप्युद्धृत्वादाप इत्येव

किमित्युदाहृतमित्याशङ्क्याऽऽह । तेजस इति । यदि कचिदपि नोदाहरणमुच्यते
नोपलक्षणमेव सिध्येदतस्त्रयाणां रूपवत्त्वेन यथोक्तरूपविभागस्य तेषु स्फुटत्वसंभ-
वोक्तजसो दृष्टान्तैर्दर्शनमन्नादिविषयोदाहरणोपलक्षणार्थं तेन नोपेक्षितमित्यर्थः ।
अबन्नयोरपि निवृत्करणमुपलक्षितं चेत्तर्हि तत्र रसगन्धयोरसाधारण्यात्तयोस्त्रिवृत्क-
रणमुदाहर्तव्यमित्याशङ्क्याऽऽह । गन्धरसयोरिति । यथा यदबन्नयोर्भास्वरं लोहि-
तं रूपं तेजसस्तद्रूपं यच्छुक्लं तदपां यत्कृष्णं तदन्नस्येति शक्यते रूपं विवेक्तुं न
तथाऽमुको रसो गन्धो वा तेजसोऽपामग्नेश्चास्तीति ज्ञातुं शक्यमित्यनुदाहरणं तयो-
रित्यर्थः । ननु निवृत्करणे त्रिष्वपि रूपवद्गन्धरसौ संभावितौ तत्कथं तयोस्त्रयाणामसं-
वोक्तिस्तत्राऽऽह । न हीति । संभावितावपि तौ त्रिषु विवेक्तुमशक्यावित्यनुदाहरणीया-
वित्यर्थः । तर्हि सर्वेषु भूतेषु संभावितयोः स्पर्शशब्दयोरुदाहरणं किं न स्यादित्या-
शङ्क्याऽऽह । स्पर्शशब्दयोरिति । यथा लोहितादिरूपत्रयं त्रयाणां विभागेन
दर्शयितुं शक्यं न तथा शब्दत्रयं स्पर्शत्रयं च त्रयाणां विभागेन दर्शयितुं शक्यं नो
स्वत्वेकत्रोष्णशीतानुष्णाशीतस्पर्शत्रयं दृश्यते नापि स्वरमधुरमध्यमशब्दत्रयमेकत्रोप-
लब्धमित्यर्थः ।

सर्वस्य निवृत्कृतत्वे फलितमाह । यदीति । यथाऽग्न्यादि निवृत्कृतं तथा सर्वमेव
जगद्यादि निवृत्कृतमित्यङ्गीकृतं तदाऽग्नेरभित्ववज्जगतो जगत्त्वमपगतं त्रीणि रूपाणी-
त्येव सत्यमिति योजना । तथाऽपि कथं सन्मात्रपरिशेषः स्यादित्याशङ्क्याऽऽह ।
तथेति । रूपत्रयव्यतिरेकेण जगतोऽभाववत्कृष्णस्यापि रूपस्य पृथिवीशब्दितस्य
शुक्लरूपमात्रजलकार्यत्वात्तदतिरेकेणासत्त्वं पृथिवीवदपामपि शुक्लरूपमात्राणां लोहि-

सत्यं वाचारम्भणमात्रमन्नम् । तथाऽपामपि तेजःशुद्धत्वाद्वाचारम्भणत्वं तेज इत्येव सत्यम् । तेजसोऽपि सच्छुद्धत्वाद्वाचारम्भणत्वं सदित्येव सत्यमित्येषोऽर्थो विवक्षितः । ननु वाय्वन्तरिक्षे त्वन्निवत्कृते तेजःप्रभृतिष्वनन्तर्भूतत्वादवशिष्येते । एवं गन्धरसशब्दस्पर्शाश्चावशिष्टा इति कथं संता विज्ञातेन सर्वमन्यदविज्ञातं विज्ञातं भवेत्तद्विज्ञाने वा प्रकारान्तरं वाच्यम् । नैष दोषः । रूपवद्द्रव्ये सर्वस्य दर्शनात् ।

कथम् । तेजसि तावद्रूपवति शब्दस्पर्शयोरप्युपलम्भाद्वाय्वन्तरिक्षयोस्तत्रस्पर्शशब्दगुणवतोः सद्भावोऽनुमीयते । तथाऽवन्नयो रूपवतो रसगन्धान्तर्भाव इति । रूपवतां त्रयाणां तेजोबन्धानां त्रिवृत्करणप्रदर्शनेन सर्वं तदन्तर्भूतं सद्विकारत्वाच्चीण्येव रूपाणि विज्ञातं मन्यते श्रुतिः । न हि मूर्तं रूपवद्द्रव्यं प्रत्याख्याय वाय्वाकाशयोस्तद्गुणयोर्गन्धरसयोर्वा ग्रहणमस्ति । अथवा रूपवतामपि त्रिवृत्करणं प्रदर्शनार्थमेव मन्यते श्रुतिः । यथा तु त्रिवृत्कृते त्रीणि रूपाणीत्येव सत्यं तथा पञ्ची-

रूपमात्रतेजोविकारत्वात्तद्व्यतिरेकेणाभावस्तस्यापि सत्कार्यत्वात्ततो भेदेनासत्त्वं सन्मात्रमेव परिशिष्टमित्येतन्निवृत्करणप्रकरणे विवक्षितमित्यर्थः । त्रिवृत्करणपक्षे नैकविज्ञानेन सर्वविज्ञानं सिध्यति परिशिष्टविज्ञेयसद्भावादिति शङ्कते । नन्विति । इतिपदं कथमित्यादिना संबध्यते । गन्धादयश्च शब्दान्ता गुणा गुणिष्वनन्तर्भूताः सन्तीति न सद्विज्ञानेन बद्धिज्ञानोपपत्तिरित्याह । गन्धेति । तद्विज्ञाने सद्विज्ञानेन वाय्वादिविज्ञानं तत्र प्रकारान्तरं तत्कार्यत्वादतिरिक्तमिति यावत् । आकाशादेस्त्रिष्वेवान्तर्भावसंभवान्न परिशिष्टविज्ञेयमस्तीति परिहरति । नैष दोष इति ।

कथं तेजोबन्नेषु सर्वस्याऽऽकाशादेर्दर्शनमित्याह । कथमिति । तत्र शब्दस्पर्शयो-
राकाशवाय्वोश्च भूतत्रये प्रत्यक्षानुमानाभ्यामुपलब्धिं दर्शयति । तेजसीति । तेजोग्रहणमवन्नयोरुपलक्षणं तत्रापि स्पर्शाद्युपलब्धेरविशेषाद्यत्तु गन्धादि ज्ञेयान्तरमिति तत्राऽऽह । तथेति । भूतत्रये स्पर्शाद्यन्तर्भाववदिति यावत् । त्रिष्वेवान्तर्भावे फलितमाह । रूपवतामिति । भूतत्रये रूपवत्याकाशादेरन्तर्भावं व्यतिरेकद्वारा समर्थयते न हीति । अन्तर्भावोक्तिप्रयासं परिहर्तुं पक्षान्तरमाह । अथवेति । प्रदर्शनार्थं पञ्चीकरणस्येति शेषः । कथं पञ्चीकरणे सन्मात्रपरिशेषः सिध्यतीत्याशङ्क्याऽऽह । यथेति । यदा पञ्चापि भूतानि प्रत्येकं द्वेधा विभज्य पुनरेकैकं भागं चतुर्धा कृत्वा

यच्चन्द्रमसो रोहित ५ रूपं तेजसस्तद्रूपं यच्छुक्लं
तदपां यत्कृष्णं तदन्नस्यापागाच्चन्द्राच्चन्द्रत्वं वा-
चाऽऽरम्भणं विकारो नामधेयं त्रीणि रूपाणी-
त्येव सत्यम् ॥ ३ ॥ यद्विद्युतो रोहित ५ रूपं
तेजसस्तद्रूपं यच्छुक्लं तदपां यत्कृष्णं तदन्नस्या-
पागाद्विद्युतो विद्युत्त्वं वाचाऽऽरम्भणं विकारो
नामधेयं त्रीणि रूपाणीत्येव सत्यम् ॥ ४ ॥
एतद्व स्म वै तद्विद्वा ५ स आहुः पूर्वं महाशा-
ला महाश्रोत्रिया न नोऽद्य कश्चनाश्रुतममतम-

करणेऽपि समानो न्याय इत्यतः सर्वस्य सद्विकारत्वात्संज्ञा विज्ञातेन
सर्वमिदं विज्ञातं स्यात्सदेकमेवाद्वितीयं सत्यमिति सिद्धमेव भवति । त-
देकैस्मिन्सति विज्ञाते सर्वमिदं विज्ञातं भवतीति सूक्तम् ॥ २ ॥ ३ ॥ ४ ॥

एतद्विद्वांसो विदितवन्तः पूर्वेऽतिक्रान्ता महाशाला महाश्रोत्रिया
आहुर्ह स्म वै किल । किमुक्तवन्त इत्याह । न नोऽस्माकं कुलेऽद्येदा-
नीं यथोक्तविज्ञानवतां कश्चन कश्चिदप्यश्रुतममतमविज्ञातमुदाहरिष्यति
नोदाहरिष्यति सर्वं विज्ञातमेवास्मत्कुलीनानां सद्विज्ञानैवच्चादित्वमिमा-
यः । ते पुनः कथं सर्वं विज्ञातवन्त इत्याह । एभ्यस्त्रिभ्यो रोहितादिह-

स्वभागातिरिक्तेषु पूर्वेषु भागेष्वेकैकशो निक्षिप्येते तदा पञ्चीकरणं श्रुत्युपलक्षितं ल-
भ्यते तत्रापि पञ्चानां भागानां पृथक्करणे पञ्चैव तन्मात्राण्यवशिष्यन्ते तान्यपि पृथि-
व्यादीन्यन्नादिकार्यत्वात्तत्कारणव्यतिरेकेण न सिध्यन्तीति त्रिवृत्करणवत्पञ्चीकरणेऽ-
पि न्यायसाम्यात्सर्वस्य सद्विकारत्वात्तद्व्यतिरेकेणाभावात्तेन विज्ञातेन तदपि विज्ञात-
मेव स्यात्सन्मात्रं तु परमार्थसत्यं परिशिष्टं भवतीत्यर्थः । उक्तन्यायेनैकविज्ञानेन सर्व-
विज्ञानश्रुतिरविरुद्धेत्युपसंहरति । तदेकैस्मिन्निति ॥ २ ॥ ३ ॥ ४ ॥

त्रिवृत्करणपक्षेऽप्येकविज्ञानेन सर्वविज्ञानश्रुतिरविरुद्धेत्युपपाद्य त्रिवृत्करणमुदाहर-
णान्तरेण दर्शयितुमारभते । एतदिति । त्रिवृत्करणमिति यावत् । ते पुनरिति त्रिवृ-

१ क. 'स्ततो विज्ञानेन' । २ ख. घ. ज. ठ. ड. 'देतदेकं' । ३ ड. च. ट. ड. ड. 'ति स' ।
४ क. ग. ट. 'नत्वादि' । ५ ख. ज. ण. सर्वेषु । ६ क. ग. ट. 'प्यन्ते तं' । ७ ख. ज. 'देतदेकं' ।

विज्ञातमुदाहरिष्यतीति ह्येभ्यो विदांचक्रुः ॥५॥
 यदु रोहितमिवाभूदिति तेजसस्तद्रूपमिति तद्वि-
 दांचक्रुर्यदु शुक्लमिवाभूदित्यपा २ रूपमिति तद्वि-
 दांचक्रुर्यदु कृष्णमिवाभूदित्यन्नस्य रूपमिति त-
 द्विदांचक्रुः ॥ ६ ॥ यद्विज्ञातमिवाभूदित्येतासा-
 मेव देवताना ३ समास इति तद्विदांचक्रुर्यथा नु
 खलु ४ सोम्येमास्तिस्रो ५ देवताः पुरुषं प्राप्य

पेभ्यस्त्रिवृत्कृतेभ्यो विज्ञातेभ्यः सर्वमप्यन्यच्छिष्टमेवमेवेति विदांचक्रुर्वि-
 ज्ञातवन्तो यस्मात्तस्मात्सर्वज्ञा एव सद्भिज्ञानात्त आसुरित्यर्थः । अथवै-
 भ्यो विदांचक्रुरित्यग्न्यादिभ्यो दृष्टान्तेभ्यो विज्ञातेभ्यः सर्वमन्यद्विदांच-
 क्रुरित्येतत् ॥ ५ ॥

कथम् । यदन्यद्रूपेण संदिह्यमाने ६ कपोतादिरूपे रोहितमिव यदगृह्य-
 माणमभूत्तेषां पूर्वेषां ब्रह्मविदां तत्तेजसो रूपमिति विदांचक्रुः । तथा यच्छु-
 क्लमिवाभूदगृह्यमाणं तदपां रूपं यत्कृष्णमिव गृह्यमाणं तदन्नस्येति विदांच-
 क्रुरेवमेवात्यन्तदुर्लक्ष्यं यदु अप्यविज्ञातमिव विशेषतोऽगृह्यमाणमभूत्तद-
 प्येतासामेव तिसृणां देवतानां समासः समुदाय इति विदांचक्रुः । एवं ताव
 द्ब्राह्मं वस्त्वग्न्यादिविज्ञातं तथेदानीं यथा नु खलु ७ हे सोम्येमा यथोक्ता-
 स्तिस्रो ८ देवताः पुरुषं शिरःपाण्यादिलक्षणं कार्यकारणसंघातं प्राप्य

त्करणविज्ञानवन्तो निर्दिश्यन्ते ॥ ५ ॥

वेदनप्रकारमेवाऽऽकाङ्क्षापूर्वकं प्रकटयति । कथमित्यादिना । अन्यदग्न्यादि-
 भ्यः सकाशादिति शेषः । यदनैकरूपत्वात्कपोतादिरूपेण संदिह्यमानमेतदृश्यते त-
 स्मिन्कपोतादिस्वरूपे यत्किञ्चिद्रोहितमिव रूपं गृह्यमाणं पूर्वेषामासीत्तेजसो रूप-
 मिति ते विदितवन्त इति योजना । अत्यन्तदुर्लक्ष्यं नामरूपाभ्यां दुर्ज्ञानं द्वीपान्तरा-
 दागतं पक्ष्यादीत्यर्थः । अगृह्यमाणमिति च्छेदः । यथा नु खल्वित्यादिवाक्यं वृत्तानु-
 वादपूर्वकमवतारयति । एवं तावदिति । यथा खल्वेकैका देवता पुरुषं प्राप्य

१ ख. अ. 'द्विज्ञा' । २ ख. अ. 'लु सोम्ये' । ३ क. घ. ण. आहुरि' । ४ ख. घ. ड. च. ण
 'ने मेचक्रुः' । ५ ड. च. ट. सर्वेषां । ६ घ. च. ठ. ड. 'तानामेव सं' । ७ क. घ. च. ड. ड. 'लु
 सो' । ८ ख. ड. अ. ठ. हे सोम्ये' । ९ ग. घ. च. ट. ठ. 'यैकर' ।

त्रिवृत्रिवृदेकैका भवति तन्मे विजानीहीति ॥ ७ ॥

इति षष्ठाध्यायस्य चतुर्थः खण्डः ॥ ४ ॥

अन्नमशितं त्रेधा विधीयते तस्य यः स्थविष्ठो
धातुस्तत्पुरीषं भवति यो मध्यमस्तन्मांसं

पुरुषेणोपयुज्यमानास्त्रिवृत्रिवृदेकैका भवति तन्मे विजानीहि निगदत इ-
त्युक्त्वाऽऽह ॥ ६ ॥ ७ ॥ इति षष्ठाध्यायस्य चतुर्थः खण्डः ॥ ४ ॥

अन्नमशितं भुक्तं त्रेधा विधीयते जाठरेणाग्निना पच्यमानं त्रिधा वि-
भज्यते । कथं तस्यान्नस्य त्रिधा विधीयमानस्य यः स्थविष्ठः स्थूलतमो
धातुः स्थूलतमं वस्तु विभक्तस्य स्थूलोऽशस्तत्पुरीषं भवति । यो मध्य-
मोऽशो धातुरन्नस्य तद्रसादिक्रमेण परिणम्य मांसं भवति योऽगिष्ठोऽणु-
तमो धातुः स ऊर्ध्वं हृदयं प्राप्य सूक्ष्मासु हिताख्यासु नाडीष्वनुप्रविश्य
वागादिकरणसंघातस्य स्थितिमुत्पादयन्मनो भवति । मनोद्वयेण विपरि-
णमन्मनस उपचयं करोति । ततश्चान्नोपचितत्वान्मनसो भौतिकत्वमेव न
वैशेषिकतन्त्रोक्तलक्षणं नित्यं निरवयवं चेति गृह्यते । यदपि मनोऽस्य
दैवं चक्षुरिति वक्ष्यति तदपि न नित्यत्वापेक्षया किं तर्हि सूक्ष्मव्यवहित-
विप्रकृष्टादिसर्वेन्द्रियविषयव्यापकत्वापेक्षया । यच्चान्येन्द्रियविषयापेक्षया

त्रिवृत्रिवृद्भवति तथेदानीं तदाध्यात्मिकं त्रिवृत्करणमेवमेवेति जानीहीति संबन्धः । आ-
ध्यात्मिकं त्रिवृत्करणमिति शेषः ॥ ६ ॥ ७ ॥ इति षष्ठाध्यायस्य चतुर्थः खण्डः ॥ ४ ॥

कथं त्रिधा विभज्यमानत्वं कथं वा तस्य विनियोग इति प्रश्नपूर्वकं विवृणोति । क-
थमित्यादिना । रसादीत्यादिशब्देन रुचिरादि गृह्यते । तस्य कर्मफलस्य नाडीचरो भो-
क्तेवि हिताख्या नाड्यस्तास्विति यावत् । कथमन्नोपयोगात्प्रागेव मनसः सिद्धत्वात्तन्म-
नो भवतीत्युच्यते तत्राऽऽह । मनोद्वयेणेति । मनसोऽन्नोपचितत्ववचनाद्विशेषिकपरि-
भाषाऽपि दूषिता वेदितव्येत्याह । ततश्चेति । मनसो दैवत्वविशेषणान्नित्यत्वसिद्धिरि-
त्याशङ्क्याऽऽह । यदपीति । केनाभिप्रायेण तर्हि विशेषणमित्याशङ्क्याऽऽह । किं
तर्हीति । तर्हि चक्षुरादिभ्यो वैलक्षण्यादास्ति तदपेक्षया नित्यत्वमित्याशङ्क्याऽऽह ।
यच्चेति । यद्वा चक्षुरादिष्वसत्स्वपि मनसः सत्त्वोपलम्भात्तदपेक्षया तस्य नित्यत्वमे-
ष्टव्यमित्याशङ्क्याऽऽह । यच्चेति । आत्मवन्मनसो नित्यत्वं किं न स्यादित्या-

योऽणिष्ठस्तन्मनः ॥१॥ आपः पीतास्त्रेधा वि-
धीयन्ते तासां यः स्थविष्ठो धातुस्तन्मूत्रं भवति
यो मध्यमस्तल्लोहितं योऽणिष्ठः स प्राणः ॥२॥
तेजोऽशितं त्रेधा विधीयते तस्य यः स्थविष्ठो
धातुस्तदस्थि भवति यो मध्यमः स मज्जा योऽ-
णिष्ठः सा वाक् ॥ ३ ॥ अन्नमय ५ हि सौम्य
मन आपोमयः प्राणस्तेजोमयी वागिति भूय

नित्यत्वं तदप्यापेक्षिकमेवेति वक्ष्यामः । सदेकमेवाद्वितीयमिति श्रुतेः ॥१॥

तथाऽऽपः पीतास्त्रेधा विधीयन्ते तासां यः स्थविष्ठो धातुस्तन्मूत्रं
भवति । यो मध्यमस्तल्लोहितं भवति । योऽणिष्ठः स प्राणो भवति ।
वक्ष्यति ह्यापोमयः प्राणो न पिबतो दिच्छेत्स्यत इति ॥ २ ॥

तथा तेजोऽशितं तैलघृतादि भक्षितं त्रेधा विधीयते तस्य यः स्थ-
विष्ठो धातुस्तदस्थि भवति । यो मध्यमः स मज्जाऽऽस्थ्यन्तर्गतः स्नेहः ।
योऽणिष्ठः सा वाक् । तैलघृतादिभक्षणाद्वि वाग्विशदा भाषणे समर्था
भवतीति प्रसिद्धं लोके ॥ ३ ॥

यत एवमन्नमयं हि सौम्य मन आपोमयः प्राणस्तेजोमयी वाक् ।
ननु केवलान्नभक्षिण आखुप्रभृतयो वाग्ग्मिनः प्राणवन्तश्च तथाऽऽमात्रभ-
क्ष्याः सामुद्रा मीनमकरप्रभृतयो मनस्विनो वाग्ग्मिनश्च तथाऽऽहपाना-

शङ्क्याऽऽह । सदिति ॥ १ ॥

मुक्तस्यान्नस्य त्रैविध्यमुक्त्वा पीतानामपामपि त्रैविध्यमाह । तथेति ॥ २ ॥

कथं तेजसोऽग्न्यादित्यादेरशनमित्याशङ्क्य विशिनष्टि । तैलेति । मज्जाशब्दार्थ-
माह । अस्थीति । योऽणिष्ठः सा वागित्युक्तं व्यक्तीकरोति । तैलघृतादीति ॥ ३ ॥

मुक्तस्यान्नस्य पीतानामप्यपामशितस्य तैलादेश्च येऽणिष्ठा धातवस्ते मनोवाक्प्राणा
इत्येवं यतः सिद्धमतस्तेषामन्नादिमयत्वं युक्तमित्याह । यत इति । तेषामन्नादिमयत्वं
व्यतिरेकसिद्धिमाश्रित्याऽऽक्षिपति । नन्विति । आखुप्रमुखानां स्फुटोदपानाद्यनुप-
लम्भेऽपि यत्तेषां भक्ष्यं तत्रैवोदकाद्यन्तर्भावसंभवात्प्राणादेरन्मयत्वाद्युपपन्नमित्युत्तरमाह ।

१ ख. न. सौम्य । २ घ. च. ठ. ड. न. 'क्षणे हि वा' । ३ ख. घ. च. न. ठ. ड. न. 'षणसं' ।
४ ख. ड. न. सौम्य । ५ घ. ड. 'भक्ष्या आ' । ख. ड. न. 'भक्षण' ।

एव मा भगवान्विज्ञापयत्विति तथा सौम्ये-
ति होवाच ॥ ४ ॥ इति षष्ठाध्यायस्य पञ्चमः
खण्डः ॥ ५ ॥

अपि प्राणवत्त्वं मनस्वित्वं चानुमेयं यदि सन्ति तत्र कथमन्नमयं हि
सौम्य मन इत्याद्युच्यते । नैष दोषः । सर्वस्य त्रिवृत्कृतत्वात्सर्वत्र स-
र्वोपपत्तेः । न ह्यत्रिवृत्कृतमन्नमश्नाति कश्चिदापो वाऽत्रिवृत्कृताः पीय-
न्ते तेजो वाऽत्रिवृत्कृतमश्नाति कश्चिदित्यन्नादानामासुप्रभृतीनां वा-
ग्गमित्वं प्राणवत्त्वं चेत्याद्यविरुद्धम् । इत्येवं प्रत्यायितः श्वेतकेतुराह
भूय एव पुनरेव मा मां भगवानन्नमयं हि सौम्य मन इत्यादि विज्ञाप-
यतु दृष्टान्तेनावगमयतु नाद्यापि ममास्मिन्नर्थे सम्यङ्निश्चयो जातः ।
यस्मात्तेजोवन्नमयत्वेनाविशिष्टे देह एकस्मिन्नुपयुज्यमानान्यन्नाप्तेहजा-
तान्यणिष्ठधातुरूपेण मनःप्राणवाच उपचिन्वन्ति स्वजात्यनतिक्रमेणेति
दुर्विज्ञेयमित्यभिप्रायोऽतो भूय एवेत्याद्याह । तमेवमुक्तवन्तं तथाऽस्तु
सौम्येति होवाच पिता शृण्वत्र दृष्टान्तं यथैतदुपपद्यते यत्पृच्छसि ॥ ४ ॥
इति षष्ठाध्यायस्य पञ्चमः खण्डः ॥ ५ ॥

नैष दोष इति । सर्वस्यान्नादेस्त्रिवृत्कृतत्वस्योक्तत्वात्तस्य सर्वस्यैव भक्ष्यस्य भूतत्र-
यात्मत्वसंभवोदैकैकं भक्ष्यतोऽपि सर्वभक्षकत्वोपपत्तेर्मनआदेरन्नादिमयत्वमविरुद्धमित्य-
र्थः । उक्तमेव व्यक्तीकरोति । न हीत्यादिना । उक्तरीत्या मनआदेरन्नादिमयत्वप्रत्या-
यनद्वारा र्धनाड्या सन्मात्रपरिशेषे प्रत्यायिते सति श्वेतकेतुश्चोदयतीत्याह । इत्येव-
मिति । सर्वेषां संनिधानाविशेषेऽन्नस्य सूक्ष्मांशो मन एवोपचिनोति न प्राणमिति नि-
श्चयासिद्धिरित्याह । नाद्यापीति । पार्थिवमेवोपचिनोतीति विशेषमाशङ्क्याऽऽह ।
यस्मादिति । एकस्मिन्नुदरे प्रविष्टानामन्नादीनां मिश्रीभूतत्वान्मनसश्च सर्वभूतगुणव्यञ्ज-
कत्वेन सर्वभूतारब्धत्वात्पार्थिवत्वासिद्धेर्नोक्तो विशेषः संभवतीत्यर्थः । यस्मादेवमभिप्रा-
यः श्वेतकेतोरत इति योजना । मनआदेरन्नादिमयत्वमुपपादायितुमुत्तरग्रन्थमवतारय-
ति । तमेवमिति । यत्त्वं मनआदेरन्नादिमयत्वं कथमिति पृच्छसि तदिदं यथोपपद्यते
तथाऽन्नादिमयत्वे तस्य दृष्टान्तमुच्यमानं शृण्विति योजना ॥ ४ ॥ इति षष्ठाध्या-
यस्य पञ्चमः खण्डः ॥ ५ ॥

१ ख. ज. सौम्येति । २ ख. ड. ज. सौम्य । ३ ख. ज. सौम्य । ४ क. ख. ज. 'न्यब-
ब्रहेह' । ५ ख. ज. ग. 'मेणातिदु' । ६ ख. ड. ज. सौम्येति । ७ क. ग. ट. 'वृत्करणस्यो' ।
८ ख. ड. ग. प्रणाख्या ।

दध्नः सौम्य मथ्यमानस्य योऽणिमा स ऊर्ध्वः
समुदीषति तत्सर्पिर्भवति ॥ १ ॥ एवमेव ख-
लु सौम्यान्नस्याश्वमानस्य योऽणिमा स ऊर्ध्वः
समुदीषति तन्मनो भवति ॥ २ ॥ अपाः सौ-
म्य पीयमानानां योऽणिमा स ऊर्ध्वः समुदी-
षति स प्राणो भवति ॥ ३ ॥ तेजसः सौम्या-
श्वमानस्य योऽणिमा स ऊर्ध्वः समुदीषति सा
वाग्भवति ॥ ४ ॥ अन्नमयः हि सौम्य मन
आपोमयः प्राणस्तेजोमयी वागिति भूय एव

दध्नः सौम्य मथ्यमानस्य योऽणिमाऽणुभावः स ऊर्ध्वः समुदीषति
संभूयोर्ध्वं नवनीतभावेन गच्छति तत्सर्पिर्भवति ॥ १ ॥

यथाऽयं दृष्टान्त एवमेव खलु सौम्यान्नस्यौदनादेरश्वमानस्य भु-
ज्यमानस्योदर्येणाग्निना वायुसहितेन खजेनेव मथ्यमानस्य योऽणिमा
स ऊर्ध्वः समुदीषति तन्मनो भवति मनोवयवैः सह संभूय मन उपचि-
नोतीत्येतत् ॥ २ ॥

तथाऽपां सौम्य पीयमानानां योऽणिमा स ऊर्ध्वः समुदीषति स
प्राणो भवतीति ॥ ३ ॥

एवमेव खलु सौम्य तेजसोऽश्वमानस्य योऽणिमा स ऊर्ध्वः समुदी-
षति सा वाग्भवति ॥ ४ ॥

अन्नमयं हि सौम्य मन आपोमयः प्राणस्तेजोमयी वागिति युक्तमेव

मिश्रीमावेऽपि सूक्ष्मभागस्य पृथगेव कार्यकारणत्वे दृष्टान्तमाह । दध्न इति ॥ १ ॥
दृष्टान्तमनूय दार्ष्टान्तिकमाह । यथेति । खजो मन्थास्तेन मथ्यमानस्य दध्नो य-
थाऽणिमा तथा यथोक्तस्यान्नस्य योऽणिमेति योज्यम् । कथं तन्मनो भवतीत्युच्यते
प्रागपि मनसः सिद्धत्वादित्याशङ्क्याऽऽह । मनोवयवैरिति ॥ २ ॥ ३ ॥ ४ ॥

मनोदेरन्नादिमयत्वमुपसंहरति । अन्नमयं हीति । अतो भवदभिप्रायादिति या-

१ ख. अ. सौम्य । २ ख. अ. 'लु सौम्या' । ३ ख. अ. सौम्य । ४ ख. अ. य. 'सः सौम्या' ।
५ ख. घ. अ. सौम्य । ६ ख. ड. अ. सौम्य । ७ ख. अ. 'लु सौम्या' । ८ क. ख. ग. घ. ड. अ.
६ ठ. ड. ण. 'नस्यौद' । ९ ख. ड. अ. सौम्य । १० ख. घ. अ. सौम्य । ११ ख. अ. सौम्य ।

मा भगवान्विज्ञापयत्विति तथा सोम्येति हो-
वाच ॥ ५ ॥ इति षष्ठाध्यायस्य षष्ठः खण्डः ॥ ६ ॥
षोडशकलः सोम्य पुरुषः पञ्चदशाहानि माऽ-

मयोक्तमित्यभिप्रायोऽतोऽप्रेजसोरस्त्वेतत्सर्वमेवम् । मनस्त्वन्नमयमित्यत्र
नैकान्तेन मम निश्चयो जातोऽतो भूय एव मा भगवान्मनसोऽन्नमयत्वं
दृष्टान्तेन विज्ञापयत्विति । तथा सोम्येति होवाच पिता ॥ ५ ॥ इति
षष्ठाध्यायस्य षष्ठः खण्डः ॥ ६ ॥

अन्नस्य भुक्तस्य योऽणिष्ठो धातुः स मनसि शक्तिमधात्साऽन्नोपचिता
मनसः शक्तिः षोडशधा प्रविभज्य पुरुषस्य कलात्वेन निर्दिदिक्षिता ।
तया मनस्यन्नोपचितया शक्त्या षोडशधा प्रविभक्तया संयुक्तस्तद्वा-
न्कार्यकारणसंघातलक्षणो जीवविशिष्टः पुरुषः षोडशकल उच्यते यस्यां
सत्यां द्रष्टा श्रोता मन्ता बोद्धा कर्ता विज्ञाता सर्वक्रियासमर्थः पुरुषो
भवति हीयमानायां च यस्यां सामर्थ्यहानिः । वक्ष्यति चाथान्नस्याऽऽयै
द्रष्टेत्यादि । सर्वस्य कार्यकारणस्य सामर्थ्यं मनः कृतमेव । मानसेन

वत् । एतत्सर्वमिति प्राणस्याम्मयत्वं वाचस्तेजोमयत्वं चोच्यते । हृदयप्रदेशे प्राणादि-
संनिधानविशेषे कथं मनस एवान्नरसेनोपचय इत्येतन्नाद्यापि समाहितमिति मत्वाऽऽ-
ह । मनस्त्विति । मनसो विशेषतोऽन्नमयत्वमुपपादयितुमुत्तरग्रन्थमुत्थापयति । त-
थेति ॥ ५ ॥ इति षष्ठाध्यायस्य षष्ठः खण्डः ॥ ६ ॥

अन्वयव्यतिरेकाभ्यां मनसोऽन्नरसोपचितत्वं दर्शयितुमन्नरसजनितां शक्तिं कला-
त्वेन कैल्पयति । अन्नस्येत्यादिना । षोडशदिनावच्छेदेन षोडशधा कल्पनं द्रष्टव्यम् ।
तथाऽपि पुरुषस्य कथं षोडशकलत्वमत आह । तथेति । तामेव प्रकृतामन्नरसकृतां
शक्तिं विशिनाष्टि । यस्यामिति । तथा संयुक्तः पुरुषः षोडशकल इति पूर्वेण संब-
न्धः । अन्नरसजनितं मानसशक्तिप्रयुक्तं संघातस्य सामर्थ्यमित्यत्र बोध्यं प्रमाणयति ।
वक्ष्यति चेति । आयो लाभोऽस्यास्तीत्यायी यावदन्नम् । अप्यात्ता भवति तावदेवास्य
द्रष्टेत्यादिव्यवहारः संभवतीत्यर्थः । उक्तेऽर्थे लोकानुभवमनुकूलयति । सर्वस्येति ।
तदेव स्पष्टयति । मानसेनेति । किञ्च केचिन्मानसेनैव बलेन ध्यानाहारा दृश्यन्ते

१ ख. ज. सोम्येति । २ ख. ज. सोम्य । ३ ख. ड. ज. सोम्येति । ४ ग. घ. च. ट. ठ. ड.
‘यैकस्’ । ५ ग. घ. ड. च. ट. ठ. ड. ड. ‘यैकस्’ । ६ क. ‘णसंघातस्य’ । ७ ग. छ. ट. कल्य ।
८ क. ग. ट. ‘लवत्त’ । ९ क. ग. ट. वक्ष्यते ।

शीः काममपः पिबाऽऽपोमयः प्राणो न पिब-
तो विच्छेत्स्यत इति ॥१॥ सह पञ्चदशाहानि
नाऽऽशाथ हैनमुपससाद किं ब्रवीमि भो इत्यु-
चः सोम्य यजूंषि सामानीति स होवा-
च न वै मा प्रतिभान्ति भो इति ॥ २ ॥
तं होवाच यथा सोम्य महतोऽभ्याहितस्यै-

हि बलेन संपन्ना बलिनो दृश्यन्ते लोके ध्यानाहाराश्च केचिदन्नस्य स-
र्वोत्तमकत्वात् । अतोऽन्नकृतं मानसं वीर्यं षोडश कला यस्य पुरुषस्य
सोऽयं षोडशकलः पुरुष एतच्चेत्प्रत्यक्षीकर्तुमिच्छसि पञ्चदशसंख्या-
कान्यहानि माऽशीरशनं मा कार्षीः काममिच्छातोऽपः पिब यस्मान्नै-
पिबतोऽपस्ते प्राणो विच्छेत्स्यते विच्छेदमापत्स्यते यस्मादापोमयोऽ
व्विकारः प्राण इत्यवोचाम । न हि कार्यं स्वकारणोपष्टम्भमन्तरेणा-
विभ्रंशमानं स्थातुमुत्सहते ॥ १ ॥

स हैवं श्रुत्वा मनसोऽन्नमयत्वं प्रत्यक्षीकर्तुमिच्छन्पञ्चदशाहानि
नाऽऽशाशनं न कृतवान् । अथ षोडशेऽहनि हैनं पितरमुपससादोपगत
वानुपगम्य चोवाच किं ब्रवीमि भो इति । इतर आह ऋचः सोम्य यजूंषि
सामान्यधीष्वेति । एवमुक्तः पित्राऽऽह । न वै मा मामृगादीनि प्रतिभा-
न्ति मम मनसि न दृश्यन्त इत्यर्थो हे भो भगवन्निति ॥ २ ॥

एवमुक्तवन्तं पिताऽऽह गृणु तत्र कारणं येन ते तान्यृगादीनि न
प्रतिभान्तीति तं होवाच यथा लोके हे सोम्य महतो महत्परिमाणस्या-

वच्च ध्यानमन्नपरंपरापरिनिष्पन्नमन्नस्यैव देहादिरूपेण परिणतत्वादित्याह । ध्याने-
ति । एवं पावनिकां कृत्वा षोडशकलशब्दार्थमाह । अत इति । यतोऽन्नकृतं मानसं
वीर्यमवस्तदेव षोडशधा विभज्य कला यस्येति योजना । एतच्छब्देनान्नकृतं मानसं
वीर्यं परामृश्यते । विच्छेत्स्यते विच्छेदमापत्स्यते यस्मात्तस्मादपः पिबेति पूर्वोक्तं संब-
न्धः । अपां पानपरित्यागे प्राणविच्छेदे कारणमाह । यस्मादिति । प्राणस्याम्मय-
त्वेऽपि किमित्यपां परित्यागे तस्योच्छेदस्तत्राऽऽह । नहीति ॥ १ ॥ २ ॥

* उदकपानमकुर्वतः ।

१ ख. अ. सौम्य । २ घ. ड. ठ. त. 'ति न । ३ ख. घ. अ. सौम्य । ४ ख. घ. ड. च. अ.
ठ. ड. इ. ण. 'विभ्रंश्यमा' । ५ ख. अ. सौम्य । ६ ख. च. अ. ठ. ड. ण. 'न त कणा' । ७ ख. च.
अ. ड. ण. 'मान्ति तं । ८ ख. ड. अ. ड. सौम्य ।

कोऽङ्गारः स्वद्योतमात्रः परिशिष्टः स्यात्तेन
ततोऽपि न बहु दहेदेव ५ सोम्य ते षोडशानां
कलानामेका कलाऽतिशिष्टा स्यात्तयैतर्हि वे-
दान्नानुभवस्यशानाथ मे विज्ञास्यसीति ॥ ३ ॥
स हाऽऽशाथ हैनमुपससाद त ५ ह यत्किंच
पप्रच्छ सर्व ५ ह प्रतिपेदे ॥ ४ ॥ त ५ होवाच
यथा सोम्य महतोऽभ्याहितस्यैकमङ्गारं स्वद्यो-
तमात्रं परिशिष्टं तं तृणैरुपसमाधाय प्राज्वल-
येत्तेन ततोऽपि बहु दहेत् ॥ ५ ॥ एव ५ सो-
म्य ते षोडशानां कलानामेका कलाऽतिशि-

भ्याहितस्योपचितस्येन्धनैरग्रेकोऽङ्गारः स्वद्योतमात्रः स्वद्योतपरिमाणः
शान्तस्य परिशिष्टोऽवशिष्टः स्याद्भवेत्तेनाङ्गारेण ततोऽपि तत्परिमाणा-
दीषदपि न बहु दहेदेवमेव खलु सोम्य ते तवान्नोपचितानां षोडशानां-
कलानामेका कलाऽवयवोऽतिशिष्टाऽवशिष्टा स्यात्तया त्वं स्वद्योतमात्रा-
ङ्गारतुल्ययैतर्हीदानीं वेदान्नानुभवसि न प्रतिपद्यसे श्रुत्वा च मे मम
वाचमथाशेषं विज्ञास्यस्यशान भुङ्क्ष्व तावत् ॥ ३ ॥

स ह तथैवाऽऽश भुक्तवानथानन्तरं हैनं पितरं शुश्रूषुरुपससाद तं
होपगतं पुत्रं यत्किंचर्गादिषु पप्रच्छ ग्रन्थरूपमर्थजातं वा पिता स श्वे-
तकेतुः सर्वं ५ ह तत्प्रतिपेद ऋगाद्यर्थतो ग्रन्थतश्च ॥ ४ ॥

तं होवाच पुनः पिता यथा सोम्य महतोऽभ्याहितस्येत्यादिसमान-
मेकमङ्गारं शान्तस्याग्नेः स्वद्योतमात्रं परिशिष्टं तं तृणैश्चूर्णैश्चोपसमाधाय
प्राज्वलयेद्बर्धयेत् । तेनेद्रेनाङ्गारेण ततोऽपि पूर्वपरिमाणाद्बहु दहेत् ॥ ५ ॥

एवं सोम्य ते षोडशानामेककलानां सामर्थ्यरूपानामेका कलाऽति-

ऋगाद्यप्रतिमानं तत्रेत्युच्यते । ईषदपि न दहेत्कुतो बहु दहेदिति यो-
जना ॥ ३ ॥ ४ ॥ ५ ॥

व्यावृत्तिर्व्यतिरेकोऽन्नोपयोगाभावे मनसः समर्थ्याभावः । अनुवृत्तिरन्वयोऽन्नोपयोगे

१ ख. घ. ज. सौम्य । २ ख. ज. सौम्य । ३ य. 'य प्रज्व' । ४ ख. ज. सौम्य । ५ ख. ड.
ज. सौम्य । ६ क. ख. ग. ज. ट. ड. ण. 'होपाग' । ७ क. ग. घ. च. ट. ठ. ड. 'र्व हैत' । ८ ख.
ड. ज. सौम्य । ९ ख. ड. ज. सौम्य ।

ष्टाऽभूत्साऽन्नेनोपसमाहिता प्राज्वाली तयैतर्हि
वेदाननुभवस्यन्नमय ॥ हि सौम्य मन आपोम-
यः प्राणस्तेजोमयी वागिति तद्वास्य विजज्ञा-
विति विजज्ञाविति ॥ ६ ॥ इति षष्ठाध्यायस्य
सप्तमः खण्डः ॥ ७ ॥
उद्दालको हाऽऽरुणिः श्वेतकेतुं पुत्रमुवाच स्व-

शिष्टाऽभूदतिशिष्टाऽऽसीत्पञ्चदशाहान्यभुक्तवत् एकैकेनाह्नैकैका कला
चन्द्रमस इवापरपक्षे क्षीणा साऽतिशिष्टा कला तवान्नेन भुक्तेनोपसमा-
हिता वर्धितोपचिता प्राज्वाली दैर्घ्यं छान्दसं प्रज्वलिता वर्धितेत्यर्थः ।
प्राज्वालीदिति पाठान्तरं तदौ तेनोपसमाहिता स्वयं प्रज्वलितवतीत्य-
र्थः । तथा वर्धितयैतर्हीदानीं वेदाननुभवस्युपलभसे । एवं व्यावृत्त्यनुवृ-
त्तिभ्यामन्नमयत्वं मनसः सिद्धमित्युपसंहरत्यन्नमयं हि सौम्य मन इ-
त्यादि । यथैतन्मनसोऽन्नमयत्वं तव सिद्धं तथाऽऽपोमयः प्राणस्तेजोम-
यी वागित्येतदपि सिद्धमेवेत्यभिप्रायः । तदेतद्वास्य पितुरुक्तं मनआदी-
नामन्नादिमयत्वं विजज्ञौ विज्ञातवान्श्वेतकेतुः । द्विरभ्यासस्त्रिवृत्करणप्र-
करणसमाप्त्यर्थः ॥ ६ ॥ इति षष्ठाध्यायस्य सप्तमः खण्डः ॥ ७ ॥

यस्मिन्मनसि जीवेनाऽऽत्मनाऽनुप्रविष्टा परा देवताऽऽदर्श इव पुरुषः
प्रतिबिम्बेन जलादिष्विव च सूर्यादयः प्रतिबिम्बैः । तन्मनोऽन्नमयं ते-
जोमयाभ्यां वाग्प्रागाभ्यां संगतमग्निगतम् । यन्मयो यत्स्थश्च जीवो

मनसः सामर्थ्यमिति भेदः । मनसोऽन्नमयत्वमुपादयितुमुपक्रान्तमापोमयः प्राण इ-
त्यादि कथमिदोच्यते तत्राऽऽह । यथैतदिति । विद्यासमाप्तिमन्तरेण कथं द्विर्वचन-
मित्याशङ्क्याऽऽह । द्विरभ्यास इति ॥ ६ ॥ इति षष्ठाध्यायस्य सप्तमः खण्डः ॥ ७ ॥

त्रिवृत्करणनिर्णयविषयमवान्तरप्रकरणं परिसमाप्य महाप्रकरणं सद्विषयमेवानुवर्तय-
न्मनसो लये सुषुप्तौ जीवस्य सत्संपत्तिं वक्तुं मनउपाधिकत्वमुक्तमनुवदति । यस्मिन्नि-
ति । उपावेः स्वरूपमुक्तं संचारयति । तन्मन इति । उपाध्युपाहिते कार्यकरत्वं दर्शयति । यन्मय इति । मनसो भावे जाग्रत्स्वप्नव्यवहारसिद्धिरित्युक्त्वा तदभावे

१ क. ग. घ. ङ. ज. झ. ठ. त. थ. 'लीत्तयै' । २ ख. ज. सौम्य । ३ घ. ङ. ड. ढ. 'र्थः ।
तथा । ४ ख. ग. ज. ट. ण. 'ति वा पा' । ५ ग. ट. ठ. 'दाऽन्नेनो' । ६ क. ख. ङ. ज. सौम्य ।
७ ठ. ङ. 'ण स' । ८ क. 'णपरि' । ९ ड. 'व वा सू' । क. घ. ङ. 'व सू' । १० ख. घ. ज. ण. 'बिम्बेन । त' ।

प्रान्तं मे सौम्य विजानीहीति यत्रैतत्पुरुषः
स्वपिति नाम सता सौम्य तदा संपन्नो भव-

मननदर्शनश्रवणादिव्यवहाराय कल्पते तदुपरमे च स्वं देवतारूपमेव प्रतिपद्यते । तदुक्तं श्रुत्यन्तरे । ध्यायतीव लेलायतीव सधीः स्वप्नो भू-
त्वेमं लोकमतिक्रामति स वा अयमात्मा ब्रह्म विज्ञानमयो मनोमय इ-
त्यादि स्वप्नेन शरीरमित्यादि प्राणन्नेव प्राणो नाम भवतीत्यादि च ।
तस्यास्य मनस्थस्य मनआख्यां गतस्य मनउपशमद्वारेणेन्द्रियविषये-
भ्यो निवृत्तस्य यस्यां परस्यां देवतायां स्वात्मभूतायां यदवस्थानं त-
त्पुत्रायाऽऽचिरायासुरुदात्तलो ह किलाऽऽरुणिः श्वेतकेतुं पुत्रमुवाचोक्तवा-
न् । स्वप्नान्तं स्वप्नमध्यं स्वप्न इति दर्शनवृत्तेः स्वप्नस्याऽऽख्या तस्य मध्यं
स्वप्नान्तं सुषुप्तमित्येतत् । अथवा स्वप्नान्तं स्वप्नसतत्त्वमित्यर्थः । तत्रा-
प्यर्थात्सुषुप्तमेव भवति । स्वमपीतो भवतीति वचनात् । न ह्यन्यत्र सु-
षुप्तात्स्वमपीति जीवस्येच्छन्ति ब्रह्मविदः । तत्र ह्यादर्शापनयने पुरुषप्र-
तिबिम्ब आदर्शगतो यथा स्वमेव पुरुषमपीतो भवत्येवं मनआद्युपरमे
चैतन्यप्रतिबिम्बरूपेण जीवेनाऽऽत्मना मनसि प्रविष्टा नामरूपव्याकर-
णाय परा देवता सा स्वमेवाऽऽत्मानं प्रतिपद्यते जीवरूपतां मनआ-

सुषुप्तिमवतारयति । तदुपरमे चेति । आत्मानि मनोवशादेव दर्शनादिव्यव-
हारो न स्वारस्येनेत्यत्र बृहदारण्यकश्रुति प्रमाणयति । तदुक्तमिति । द्वितीये
वाक्ये सधीरित्येतदुपयुज्यते । तृतीये तु विज्ञानमयो मनोमय इति च पदद्वयमु-
पजीव्यते । एवं भूमिकां कृत्वा समनन्तरवाक्यमादत्ते । तस्येति । तत्पुत्रायेत्यत्र त-
स्यां देवतायां तदवस्थानमिति तच्छब्दार्थः । तत्रेति द्वितीयपक्षोक्तिः । अर्थादिति ।
स्वप्नस्य हि कार्यस्य सतत्त्वं कारणं तच्च सुषुप्तमेव । सुषुप्ताख्यं तमोऽज्ञानं बीजं स्वप्न-
प्रबोधयोरित्युभयापगमनात् । द्वितीयव्याख्याने सुषुप्तमेवार्थवशात्फलतीत्यर्थः । इतश्च
स्वप्नान्तशब्देन साक्षादर्थद्वया सुषुप्तमेवोक्तमित्याह । स्वमिति । नन्ववस्थान्तरेऽपि
स्वमपीतो भवतीतिवचनमविरुद्धमिति चेन्नेत्याह । नहीति । तत्रापि कथं स्वा-
पः स्यादित्याशङ्क्याऽऽह । तत्रेति । स्वपितिनामनिर्वचनसामर्थ्यसिद्धमर्थं निगमयति ।

* स्वप्नशब्दस्य स्वप्नसुषुप्तयोः साधारणत्वात्सुषुप्ते व्यावृत्त्यर्थं दर्शनवृत्तेरिति विशेषणं सुषुप्तेरद-
र्शनवृत्तित्वात् । † तत्रोभयोर्लयात् ।

१ ख. अ. सौम्य । २ ख. अ. सौम्य । ३ ग. घ. च. ट. ठ. ड. ड. 'णो भ' । ४ ठ. 'यां
स्वरूपम्' । ५ घ. ठ. ण. 'त्राय व्याप्ति' । ६ ख. घ. च. अ. ठ. ण. 'नये पु' ।

ति स्वमपीतो भवति तस्मादेन ५ स्वपिती-

ख्यां हित्वा । अतः सुषुप्त एव स्वप्नान्तशब्दवाच्य इत्यवगम्यते । यत्र तु सुप्तः स्वप्नान्पश्यति तत्स्वाप्नं दर्शनं सुखदुःखसंयुक्तमिति पुण्यापुण्यकार्यम् । पुण्यापुण्ययोर्हि सुखदुःखारम्भकत्वं प्रसिद्धम् । पुण्यापुण्ययोश्चाविद्याकामोपष्टम्भेनैव सुखदुःखतद्दर्शनकार्यारम्भकत्वमुपपद्यते नान्यथेत्यविद्याकामकर्मभिः संसारहेतुभिः संयुक्त एव स्वप्न इति न स्वमपीतो भवति । अनन्वागतं पुण्येनानन्वागतं पापेन तीर्णो हि तदा सर्वाञ्छोकान्हृदयस्य भवति तद्वा अस्यैतदतिच्छन्दा एषं परम आनन्द इत्यादिश्रुतिभ्यः । सुषुप्त एव स्वं देवतारूपं जीवत्वविनिर्मुक्तं दर्शयिष्यामीत्याह । स्वप्नान्तं मे मम निगदतो हे सौम्य विजानीहि विस्पष्टमवधारयेत्यर्थः । कदा स्वप्नान्तो भवतीत्युच्यते । यत्र यस्मिन्काल एतन्नाम भवति पुरुषस्य स्वप्स्यतः प्रसिद्धं हि लोके स्वपितीति । गौणं चेदं नामेत्याह । यदा स्वपितीत्युच्यते पुरुषस्तदा तस्मिन्काले सता सच्छब्दवाच्यया प्रकृतया देवतया संपन्नो भवति संगत एकीभूतो भवति । मनसि प्रविष्टं मनआदिसंसर्गकृतं जीवरूपं परित्यज्य स्वं सद्रूपं यत्परमार्थसत्यमपीतोऽपिगतो भवति । अतस्तस्मात्स्वपितीत्येनमाचक्षते लौकिकाः । स्वमात्मानं हि यस्मादपीतो भवति । गुणनामप्रसिद्धितोऽपि स्वात्मप्राप्तिर्गम्यत इत्यभिप्रायः । कथं पुनर्लौकिकानां प्रसिद्धा

अत इति । ननु स्वप्नान्तशब्दो बुद्धान्तशब्दवद्यदा स्वप्नमेवान्वाच्ये तदाऽपि स्वमपीतो भवतीत्यविरुद्धं सर्वदा जीवस्य सद्रूपब्रह्मप्राप्तेस्तुल्यत्वादत आह । यत्र त्विति । स्वप्नदर्शनस्य पुण्यापुण्यकार्यत्वं प्रकटयति । पुण्यापुण्ययोर्हितीति । न केवलं पुण्यापुण्याभ्यामेव स्वप्ने संयुज्यते कित्वविद्यादिभिश्चेति न तत्र स्वाप्ययः संभवतीत्याह । पुण्यापुण्ययोश्चेति । तर्हि स्वप्नवन्न सुषुप्तेऽपि स्वाप्ययः स्यात्तत्रापि कामकर्मादिसंबन्धसंभवादित्याशङ्क्याऽऽह । अनन्वागतमिति । सति जीवरूपे कथं देवताभावः संभवतीत्याशङ्क्याऽऽह । मनसीति । तस्मादित्यस्यातः शब्दो व्याख्याऽतस्त्वेन परामृष्टं हेतुमेव स्पष्टयति । स्वमात्मानमिति । स्वपितिनामनिर्वचनफलं दर्शयति । गुणेति । सुषुप्ते स्वरूपावस्थानस्य मुख्यस्यासंभवान्मुक्तत्वेनानुत्थानप्रसंगात्स्वरूपावस्थानप्रसिद्धेर्निमित्तं वक्तव्यमिति पृच्छति । कथं पुनरिति । ज्वरादिरोगग्रस्तस्य स्वभावस्थितौ प्रसिद्धः श्रमाभावः सुषुप्तं च श्रमापनोदावस्थानं तथा च तत्र स्वरूप-

१ ख. घ. च. ज. ण. 'ष एव परमान' । ठ. 'ष एव प' । २ ड. 'रमान' । ३ ख. ड. ज. सौम्य । ४ ड. 'सिद्धेरपि' ।

याचक्षते स्व ५ ह्यपीतो भवति ॥ १ ॥ स
यथा शकुनिः सूत्रेण प्रबद्धो दिशं दिशं प-
तित्वाऽन्यत्राऽऽयतनमलब्ध्वा बन्धनमेवोपश्र-

स्वात्मसंपत्तिर्जाग्रच्छ्रमनिमित्तोद्भवत्वात्स्वापस्येत्याहुः । जागरिते हि
पुण्यापुण्यनिमित्तसुखदुःखाद्यनेकायासानुभवाच्छ्रान्तो भवति ततश्चाऽऽ-
यस्तानां करणानामनेकव्यापारनिमित्तग्लानानां स्वव्यापारेभ्य उपरमो
भवति । श्रुतेश्च श्राम्यत्येव वाक् श्राम्यति चक्षुरित्येवमादि । तथा च
गृहीता वाक् गृहीतं चक्षुर्गृहीतं श्रोत्रं गृहीतं मन इत्येवमादीनि करणा-
नि प्राणग्रस्तानि प्राण एकोऽश्रान्तो देहे कुलाये यो जागर्ति तदा जी-
वः श्रमापनुत्तये स्वं देवतारूपमात्मानं प्रतिपद्यते । नान्यत्र स्वरूपाव-
स्थानाच्छ्रमापनोदः स्यादिति युक्ता प्रसिद्धिलौकिकानां स्वं ह्यपीतो
भवतीति । दृश्यते हि लोके ज्वरादिरोगग्रस्तानां तद्विनिर्मुक्ते स्वात्म-
स्थानां विश्रमणं तद्वदिहापि स्यादिति युक्तम् । तद्यथा श्वेनो वा
सुपर्णो वा विपरिपत्य श्रान्त इत्यादिश्रुतेश्च ॥ १ ॥

तत्रायं दृष्टान्तो यथोक्तेऽर्थे स यथा शकुनिः पक्षी शकुनिघातकस्य
हस्तगतेन सूत्रेण प्रबद्धः पाशितो दिशं दिशं बन्धनमोक्षार्थी सन्प्रति-
दिशं पतित्वाऽन्यत्र बन्धनादायतनमाश्रयं विश्रमणायालब्ध्वाऽप्राप्य

स्थितिप्रसिद्धिरविरुद्धेत्याह । जाग्रदिति । संगृहीतं समाधानं विवृणोति । जागरिते
हीति । करणानामनेकव्यापारनिमित्ता ग्लानिर्भवतीत्यत्र मानमाह । श्रुतेश्चेति ।
अनुभवसमुच्चयार्थश्चकारः । सुषुप्त्यवस्थायां करणानामुपरतौ प्रमाणमाह । तथा चेति ।
सुषुप्तौ प्राणस्यापि वागादिवदुपसंहृतत्वमाशङ्क्याऽऽह । करणानीति । अन्यथा
मृतिभ्रान्तिः स्यादिति भावः । जीवस्यापि बहिरव्यापारः स्यादिति चेन्नैवं करणाभावा-
दित्याह । तदेति । ननु सुषुप्ते श्रमापनोदमात्रं न स्वरूपावस्थानं तत्कुतो लौकिकी
प्रसिद्धिरित्याशङ्क्याऽऽह । नान्यत्रेति । उक्तमर्थं लौकिकदृष्टान्तेन स्पष्टयति ।
दृश्यते हीति । बृहदारण्यकश्रुत्यालोचनायामपि सुषुप्त्यवस्थायामवस्थाद्वयजनितश्र-
मापोहार्यं ब्रह्मर्नाडप्राप्तिर्गम्यत इत्याह । तद्यथेति ॥ १ ॥

तत्रेति सुषुप्त्यवस्थोच्यते । यथोक्तेऽर्थो हि जीवस्य ब्रह्मण्यवस्थानं तस्मिन्निति
यावत् । सच्छब्दो दृष्टान्तविषयः शकुनिविषयो वा । अप्राप्येति च्छेदः । यथा म-

१ अ. थ. 'वोपश्र' । २ ख. घ. ड. च. न. 'म्यति वा' । ३ ख. घ. ज. ठ. ण. चक्षुःश्र-
म्यति श्रोत्रमित्ये । ४ ग. ट. 'पि तर्हि स्वव्यापा' ।

यत एवमेव खलु सौम्य तन्मनो दिशं दिशं
पतित्वाऽन्यत्राऽऽयतनमलब्ध्वा प्राणमेवोपश्र-
यते प्राणबन्धनं हि सौम्य मन इति ॥ २ ॥
अशनापिपासे मे सौम्य विजानीहीति यत्रैतत्पु-

बन्धनमेवोपश्रयते । एवमेव यथाऽयं दृष्टान्तः खलु हे सौम्य तन्मन-
स्तत्प्रकृतं षोडशकलमन्त्रोपचितं मनो निर्धारितं तत्प्रविष्टस्तत्स्थस्तदु-
पलक्षितो जीवस्तन्मन इति निर्दिश्यते । मञ्चाक्रोशनवत्स मनआख्यो-
पाधिर्जीवोऽविद्याकामकर्मोपदिष्टां दिशं दिशं सुखदुःखादिलक्षणां जा-
ग्रत्स्वप्नयोः पतित्वा गत्वाऽनुभूयेत्यर्थः । अन्यत्र सदाख्यात्स्वात्मन
आयतनं विश्रमणस्थानमलब्ध्वा प्राणमेव प्राणेन सर्वकार्यकरणाश्रये-
णोपलक्षिता प्राण इत्युच्यते सदाख्या परा देवता । प्राणस्य प्राणं प्रा-
णशरीरो भावरूप इत्यादिश्रुतेः । अतस्तां देवतां प्राणं प्राणाख्यामेवोप-
श्रयते । प्राणो बन्धनं यस्य मनसस्तत्प्राणबन्धनं हि यस्मात्सौम्य म-
नः प्राणोपलक्षितदेवताश्रयं मन इति तदुपलक्षितो जीव इति ॥ २ ॥
एवं स्वपितिनामप्रसिद्धिद्वारेण यज्जीवस्य सत्यस्वरूपं जगतो मूलं त-
त्पुत्रस्य दर्शयित्वाऽऽहान्नादिकार्यकारणपरंपरयाऽपि जगतो मूलं सदि-
दर्शयिषुः । अशनापिपासे अशितुमिच्छाऽशनां यालोपेन । पातुमिच्छा

आक्रोशनेन मञ्चस्थो देवदत्तो लक्ष्यते तथा तन्मन इति मनसि स्थितो जीवो लक्ष्यो
भवतीत्याह । मञ्चाक्रोशनवदिति । न केवलं प्रकरणात्प्राणशब्देन परा देवता ल-
क्ष्यतेऽन्यत्र प्रयोगदर्शनाच्चेत्याह । प्राणस्येति । प्राणशब्देन परदेवतालक्षणायां फ-
लितमाह । अत इति । प्राणमेवोपश्रयते विज्ञानात्मेत्यत्र हेतुमाह । प्राणबन्धनमिति ॥ २ ॥

वृत्तमनूद्यानन्तरवाक्यमुत्थापयति । एवमिति । आह अशनापिपासे सौम्येत्यादीति
शेषः । किमभिप्रायः सन्निता पुत्रं प्रत्येवमाहेत्याकाङ्क्षायामाह । अन्नादीति । अन्ना-
दीनि कार्याणि कारणान्यवादीनि तेषां या परंपरा तयाऽपि जगतो यत्सलक्षणं मूलं
तद्दर्शयितुमिच्छन्निता पुत्रं प्रत्यशनेत्यादिकं वाक्यमाहेत्यर्थः । अशनेत्यस्य सन्नन्तत्वा-
भावेऽपि कथं तदर्थो व्याख्यायते तत्राऽऽह । अशनेनेति । यकारस्य लोपेनास्मिन्प्र-

१ ख. झ. न. सौम्य । २ अ. द. 'वोपाश्र' । ३ ख. ड. अ. ठ. सौम्य । ४ थ. अ. सौम्य । ५ अ.
द. 'वोपाश्र' । ६ ख. ड. अ. ठ. सौम्य । ७ ग. घ. ड. ट. ड. द. 'प्रतिष्ठस्त' । ८ घ. ड. 'क्षितः प्रा' । ठ.
'क्षित इति प्रा' । ९ ड. द. प्राणः । १० अ. ठ. 'वोपाश्र' । ११ ख. ड. अ. 'स्मात्सौम्य' । १२ क. ग. ड. ट. ठ.
ड. द. सत्यं स्व' । १३ ख. अ. ण. 'नासंलोपे' । १४ अ. 'वोपाश्र' । १५ अ. 'से सौम्ये' । १६ ख. छ. अ. ण.
'त' । १७ ख. छ. अ. ण. सन्निति ।

रूपोऽशिशिषति नामाऽऽप एव तदशितं नयन्ते
तद्यथा गोनायोऽश्वनायः पुरुषनाय इत्येवं तद-
प आचक्षतेऽशनायेति तत्रैतच्छुद्धमुत्पतितं
सौम्य विजानीहि नेदममूलं भविष्यतीति ॥३॥

पिपासा ते अशनापिपासे अशनापिपासयोः सतत्त्वं विजानीहीत्येतत् ।
यत्र यस्मिन्काल एतन्नाम पुरुषो भवति । किं तदशिशिषत्यशितुमि-
च्छतीति । तदा तस्य पुरुषस्य किंनिमित्तं नाम भवतीत्याह । यत्तत्पु-
रुषेणाशितमन्नं कठिनं पीता आपो नयन्ते द्रवीकृत्य रसादिभावेन वि-
परिणमयन्ते तदा भुक्तमन्नं जीर्यति । अर्थं च भवत्यस्य नामाशिशिष-
तीति गौणम् । जीर्णे ह्यन्नेऽशितुमिच्छति सर्वो हि जन्तुः ।

तत्रापामशितनेतृत्वादशनाया इति नाम प्रसिद्धमित्येतस्मिन्नर्थे । य-
था गोनायो गां नयतीति गोनाय इत्युच्यते गोपालः । तथाऽश्वान्नय-
तीत्यश्वनायोऽश्वपाल इत्युच्यते । पुरुषनायः पुरुषान्नयतीति राजा से-
नापतिर्वा । एवं तत्तदाऽप आचक्षते लौकिका अशनायेति विसर्जनीय-
लोपेन । तत्रैवं सत्यद्गी रसादिभावेन नीतेनाशितेनान्नेन निष्पादितमिदं
शरीरं वटकणिकायामिव शुद्धोऽङ्कुर उत्पतित उद्गतस्तमिमं शुद्धं कार्यं
शरीराख्यं वटादिशुद्धवदुत्पतितं हे सौम्य विजानीहि । किं तत्र विज्ञे-
यमित्युच्यते । गृण्विदं शुद्धवत्कार्यत्वाच्छरीरं नामूलं मूलरहितं भवि-
ष्यतीत्युक्त आह श्वेतकेतुः ॥ ३ ॥

योगे सन्प्रत्ययः प्रयुक्तस्तथाच तदर्थोक्तिरविरुद्धेत्यर्थः । तत्राशनायापिपासयोः सतत्त्वं वि-
ज्ञापयति । यत्रेति । सामान्येनोक्तं नाम विशेषतो ज्ञातुं पृच्छति । किंतदिति । यत्कठिण-
मन्नं पुरुषेणाशितं तत्पीता आपो नयन्त इति संबन्धः । तदेति परिणामावस्थोक्तिः । अथे-
त्यन्नस्य भुक्तस्य जीर्णत्वानन्तर्यमुच्यते । कथं तदा नाम्नो गौणत्वं तदाह । जीर्णे हीति ।

तद्यथेत्यत्र तच्छब्दार्थमाह । तत्रेति । एतस्मिन्नर्थे दृष्टान्त उच्यत इति शेषः ।
अशनायेति कथमपामाख्यानमशनाया इति हि वक्तव्यं तत्राऽऽह । विसर्जनीयेति ।
तत्रेत्यस्य व्याख्यानमेवं सतीत्यपामशितनेतृत्वे सतीत्यर्थः । अङ्गिः पीताभिरिति शेषः ।
तत्रेति शरीरनिर्देशः ॥ ३ ॥

१ ख. अ. सौम्य । २ ज. झ. 'नीहीति ने' । ३ घ. ड. च. ठ. ड. ढ. 'थ भ' । ४ ख. घ. ड.
च. अ. ठ. ड. ण. 'वैज' । ५ ख. अ. ण. 'तुः । तत्तत्रा' । ६ ख. घ. च. अ. ड. ढ. ण. 'थाऽश्वनायोऽ'
श्व' । ७ ख. घ. अ. सौम्य । ८ क. 'प्रयुक्त' । ९ ख. झ. अ. ण. तत्तत्रे ।

तस्य क मूलं स्यादन्यत्रान्नादेवमेव खलु सो-
म्यान्नेन शुक्लेनापो मूलमन्विच्छाद्भिः सोम्य
शुक्लेन तेजो मूलमन्विच्छ तेजसा सोम्य शुक्लेन
सन्मूलमन्विच्छ सन्मूलाः सोम्येमाः सर्वाः

यद्येवं समूलमिदं शरीरं वटादिशुद्धवत्तस्यास्य शरीरस्य क मूलं
स्याद्भवेदित्येवं पृष्ठ आह पिता । तस्य क मूलं स्यादन्यत्रान्नादन्नं मूल-
मित्यभिप्रायः । कथम् । अशितं ह्यन्नमद्भिर्द्रवीकृतं जाठरेणाग्निना प-
च्यमानं रसभावेन परिणमते । रसाच्छोणितं शोणितान्मांसं मांसान्मे-
दो मेदसोऽस्थीन्यस्थिभ्यो मज्जा मज्जायाः शुक्रम् । तथा योषिदुक्तं
चान्नं रसादिक्रमेणैवं परिणतं लौहितं भवति । ताभ्यां शुक्रशोणिताभ्या-
मन्नकार्याभ्यां संयुक्ताभ्यामन्नेनैवं प्रत्यहं भुज्यमानेनाऽऽपूर्यमाणाभ्यां
कुड्यामिव मृत्पिण्डैः प्रत्यहमुपचीयमानोऽन्नमूलो देहशुद्धः परिनिष्पन्न
इत्यर्थः । यत्तु देहशुद्धस्य मूलमन्नं निर्दिष्टं तदपि देहवद्विनाशोत्पत्तिम-
च्चात्कस्माच्चिन्मूलादुत्पत्तितं शुद्ध एवेति कृत्वाऽऽह । यथा देहशुद्धोऽन्न-
मूल एवमेव खलु सोम्यान्नेन शुक्लेन कार्यभूतेनापो मूलमन्नस्य शुद्धस्या-
न्विच्छ प्रतिपद्यस्व । अपामपि विनाशोत्पत्तिमच्चाच्छुद्धत्वमेवेति । अ-
द्भिः सोम्य शुक्लेन कार्येण कारणं तेजो मूलमन्विच्छ । तेजसोऽपि वि-
नाशोत्पत्तिमच्चाच्छुद्धत्वमिति । तेजसा सोम्य शुक्लेन सन्मूलमेकमेवा-
द्वितीयं परमार्थसत्यम् । यस्मिन्सर्वमिदं वाचाऽऽरम्भणं विकारो नाम-
धेयममृतं रज्ज्वामिव सर्पादिविकल्पजातमध्यस्तमविद्यया तदस्य जगतो
मूलमतः सन्मूलाः सत्कारणा हे सोम्येमाः स्थावरजङ्गमलक्षणाः सर्वाः
प्रजा न केवलं सन्मूला एवेदानीमपि स्थितिकाले सदायतनाः सदाश्र-

अन्नस्य देहमूलत्वमाकाङ्क्षापूर्वकं व्युत्पादयति । कथमित्यादिना । तथा पुरुष-
भुक्तान्नवदिति यावत् । तथाऽपि कथं सतो मूलस्य सिद्धिरत आह । यच्चिवति ।
सतो मूलस्य वास्तवं रूपं दर्शयति । एकमिति । तस्य सर्वकल्पनाविष्टानत्वेन परि-
णामवादं व्युदस्यति । यस्मिन्निति । अध्यासे मूलकारणमाह । अविद्ययेति । प्र-

१ ख. ज. 'लु सौम्या' । २ ख. ज. सौम्य । ३ ख. ज. सौम्य । ४ ख. झ. ज. सौम्येमाः । ५
क. मज्जातः । ड. ट. मज्जाभ्यः । ६ ठ. शोणितं । ७ ख. ड. 'लु सौम्या' । ८ ख. ग. ज. ट. द. ण.
'न तत्कार्यं' । ९ ख. ड. ज. सौम्य । १० ख. ज. सौम्य । ११ ख. ड. ज. सौम्येमाः ।

प्रजाः सदायतनाः सत्प्रतिष्ठाः ॥४॥ अथ यत्रै-
तत्पुरुषः पिपासति नाम तेज एव तत्पीतं नयते
तद्यथा गोनायोऽश्वनायः पुरुषनाय इत्येवं तत्तेज
आचष्ट उदन्येति तत्रैतदेव शुद्धमुत्पतितं सौम्य

या एव । नहि मृदमनाश्रित्य घटादेः सत्त्वं स्थितिर्वाऽस्ति । अतो मृ-
द्वत्सन्मूलत्वात्प्रजानां सदायतनं यासां ताः सदायतनाः प्रजाः । अन्ते
च सत्प्रतिष्ठाः सदेव प्रतिष्ठा लयः समाप्तिरवसानं परिशेषो यासां ताः
सत्प्रतिष्ठाः ॥ ४ ॥

अथेदानीमपृथङ्गद्वारेण सतो मूलस्यानुगमः कार्य इत्याह । यत्र य-
स्मिन्काल एतन्नाम पिपासति पातुमिच्छतीति पुरुषो भवति । अशि-
शिषतीतिवदिदमपि गौणमेव नाम भवति । द्रवीकृतस्याशितस्यान्नस्य
नेत्र्य आपोऽन्नशुद्धं देहं क्लेदयन्त्यः शिथिलीकुर्युरब्बाहुल्याद्यदि तेजसा
न शोष्यन्ते । नितरां च तेजसा शोष्यमाणास्वप्सु देहभावेन परिणम-
मानासु पातुमिच्छा पुरुषस्य जायते तदा पुरुषः पिपासति नाम तदे-
तदाह । तेजएव तत्तदा पीतमबादि शोषयदेहगतलोहितप्राणभावेन नय-
ते परिणमयति । तद्यथा गोनाय इत्यादि समानमेवं तत्तेज आचष्टे लोक

जाः सर्वाः सन्मूलाः सदायतनाश्चेत्युक्तमर्थं दृष्टान्तेन समर्थयते । न हीति । सत्प्रति-
ष्ठाः सदायतनाश्चेत्यनयोरर्थभेदाभावमाशङ्क्याऽऽह । अन्ते चेति । प्रतिष्ठाशब्दस्य
लयवाचित्वादायतनशब्दस्य चाश्रयविषयत्वान्न पौनरुक्त्यमित्यर्थः । लयशब्दस्य सु-
षुप्त्यादिविषयत्वं वारयति । समाप्तिरिति । सम्यगाप्तिः समाप्तिरिति प्राप्तिरत्र विव-
क्षितेति शङ्कां वारयति । अवसानमिति । तस्याभावत्वेन तुच्छरूपत्वं निरस्यति ।
परिशेष इति ॥ ४ ॥

अन्नाख्यशुद्धद्वारा सतो मूलस्याधिगतेरनन्तरमित्यथशब्दार्थः । पिपासतीत्येतन्नम
पुरुषो यस्मिन्काले भवतीति योजना । कथं पिपासतीत्येतन्नम पुरुषस्य गौणमित्याश-
ङ्क्याऽऽह । द्रवीकृतस्पेति । भवत्वापां तेजसा शोष्यमाणत्वं किं तावतेत्याश-
ङ्क्याऽऽह । नितरां चेति । तदा पानेच्छावस्थायामित्यर्थः । तेजसो यदुदकनेतृत्वमु-
क्तं तत्र श्रुतिमवतार्य व्याचष्टे । तदेतदाहेति । उदन्यमिति वक्तव्ये कथमुदन्येत्युक्तं

१ ख. न. सौम्य । २ ख. घ. च. न. ठ. ड. ण. कर्तव्य । ३ ख. न. ण. 'ध्यत इति । नि' ।
४ क. ख. ग. न. ट. ण. 'न्नामा पु' ।

विजानीहि नेदममूलं भविष्यतीति ॥ ५ ॥
 तस्य क मूलं स्यादन्यत्राद्भ्योऽद्भिः सौम्य
 शुक्लेन तेजो मूलमन्विच्छ तेजसा सौम्य शुक्लेन
 सन्मूलमन्विच्छ सन्मूलाः सौम्येमाः सर्वाः

उदन्येत्युदकं नयतीत्युदन्यम् उदन्येतीति च्छान्दसं तत्राऽपि पूर्ववत् ।
 अपामप्येतदेव शरीराख्यं शुक्लं नान्यदित्येवमादि समानमन्यत् ॥ ५ ॥
 सामर्थ्यात्तेजसोऽप्येतदेव शरीराख्यं शुक्लम् । अतोऽप्युक्तेन देहे-
 नाऽऽपो मूलं गम्यते । अद्भिः शुक्लेन तेजो मूलं गम्यते । तेजसा शुक्ले-
 न सन्मूलं गम्यते पूर्ववत् । एवं हि तेजोबन्धमयस्य देहशुक्लस्य
 वाचारम्भणमात्रस्यान्नादिपरंपरया परमार्थसत्यं सन्मूलमभयमसंत्रासं

तत्राऽऽह । उदन्येतीति । तत्राऽपि तेजस्यपीत्येतत् । यथाऽशनायेति च्छान्दसं
 तथा तेजस्युदन्येत्यपि च्छान्दसमेवेत्याह । पूर्ववदिति । अन्नद्वारा सतो मूलस्याधि-
 गमवंदम्बुद्वाराऽपि तस्याधिगतिरस्तीत्याह । अपामपीति ॥ ५ ॥

तेजःशुक्लद्वाराऽपि सतो मूलस्य प्रतिपत्तिरस्तीत्याह । सामर्थ्यादिति । त्रिवृत्क-
 रणवशादिति यावत् । शरीरस्य भूतत्रयकार्यत्वमतःशब्दार्थः । यथा पूर्वमन्नशुक्लेन देहे-
 नान्नाख्यं मूलं गम्यत इत्यादि व्याख्यातं तथा तेजःशुक्लेन देहेन तेजो मूलं गम्यत
 इत्यादि व्याख्येयमित्याह । पूर्ववदिति । वृत्तानुवादपूर्वकं यथेत्यादिवाक्यमादत्ते । ए-
 वं हीति । उक्तया रीत्या नामद्वयप्रसिद्धिद्वारेण यथोक्तदेहाख्यशुक्लस्यान्नादिकारणप-
 रंपरया सदाख्यं मूलमुक्तविशेषणं सन्मूलमन्विच्छेत्युपदेशेन श्वेतकेतुं ज्ञापयित्वा व्य-
 वस्थया शरीरमेकैकभूतारब्धमित्याक्षेपे प्राप्ते यदस्मिन्प्रकरणे तेजःप्रभृतीनामुपयुज्यमा-
 नानां स्वस्वभावानुसारेण संघातस्योपचयकरत्वं वक्तव्यं प्राप्तं तादिह सर्वशरीरेषु सर्वभू-
 तकार्योपलम्भाद्व्यवस्थायां प्रमाणाभावादृश्यमाने संघाते कस्य भूतस्य कियत्कार्यमित्य-
 पेक्षायामन्नमशितमित्यादावुक्तमेव द्रष्टव्यमिति पूर्वोक्तं व्यपदिशतीति योजना । सतो
 मूलस्य व्यवहारसत्यत्वं वारयति । परमार्थेति । वस्तुतो नाविद्यासंबन्धस्तस्यास्ती-
 त्याह । अभयमिति । अविद्याकार्यसंबन्धोऽपि परमार्थतो न तस्यास्तीत्याह । असं-
 त्रासमिति । अभयसंबन्धाभावे समुत्खातनिखिलदुःस्वत्वेन परमानन्दत्वं तस्य सिध्य-

१ ज. झ. 'नीहीति ने' । २ ख. ज. सौम्य । ३ ख. घ. ज. सौम्य । ४ ख. ज. सौम्येमाः ।
 ५ क. छान्दसमिति ।

प्रजाः सदायतनाः सत्प्रतिष्ठा यथा नुं खलु
सौम्येमास्तिस्रो देवताः पुरुषं प्राप्य त्रिवृत्रि-
वृदेकैका भवति तदुक्तं पुरस्तादेव भवत्यस्य

निरायासं सन्मूलमन्विच्छेति पुत्रं गमयित्वाऽशिशिषति पिपासतीति
नामप्रसिद्धिद्वारेण यदन्यदिहास्मिन्प्रकरणे तेजोबन्धानां पुरुषेणोपैयुज्य-
मानानां कार्यकरणसंघातस्य देहशुद्धस्य स्वजात्यसांकर्येणोपचयकरत्वं
वक्तव्यं प्राप्तं तदिहोक्तमेव द्रष्टव्यमिति पूर्वोक्तं व्यपदिशति । यथा नुं खलु
येन प्रकारेणमास्तेजोबन्धाख्यास्तिस्रो देवताः पुरुषं प्राप्य त्रिवृत्रिवृदेकैका
भवति तदुक्तं पुरस्तादेव भवत्यन्वयमशितं त्रेधाविधीयत इत्यादि । तत्रै-
वोक्तमन्वादीनामशितानां ये मध्यमा धातवस्ते साप्तधातुकं शरीरमुपचि-
न्वन्तीत्युक्तम् । मांसं भवति लोहितं भवति मज्जा भवत्यस्थि भवति ये
त्वणिष्ठा धातवो मनः प्राणं वाचं देहस्यान्तःकरणसंघातमुपचिन्वन्तीति
चोक्तं तन्मनो भवति स प्राणो भवति सा वाग्भवतीति । सोऽयं प्राणक-
रणसंघातो देहे विशीर्णे देहान्तरं जीवाधिष्ठितो येन क्रमेण पूर्वदेहात्प्रच्यु-
तो गच्छति तदाहास्य हे सौम्य पुरुषस्य प्रयतो त्रियमाणस्य वाङ्म-
नसि संपद्यते मनस्युपसंह्रियते । अथ तदाऽऽहुर्ज्ञातयो न वदतीति ।
मनःपूर्वको हि वाग्व्यापारः । यद्वै मनसा ध्यायति तद्वाचा वदतीति-
श्रुतेः । वाच्युपसंहतायां मनसि मनो मननव्यापारेण केवलेन वर्तते ।
मनोऽपि यदोपसंह्रियते तदा मनः प्राणे संपन्नं भवति सुशुभ्रकाल इव
तदा पार्श्वस्था ज्ञातयो न विजानातीत्याहुः । प्राणश्च तदोर्ध्वोच्छ्वासी

तीत्याह । निरायासमिति । पूर्वोक्तमेव व्यक्तीकरोति । तत्रैवेति । किंतुदन्नमशित-
मित्यादावुक्तं तत्राऽऽह । अन्वादीनामिति । साप्तधातुकं त्वगसृङ्मांसमेदोमज्जास्थि-
शुक्राख्याः सप्तधातवस्तेषां संहतिरूपमित्यर्थः । तेजोबन्नकार्यभूतदेहशुद्धद्वारा सत्तत्त्वं
निरूपितमिदानीं मरणद्वारेणापि तन्निरूपयितुमारभते । सोऽयमिति । तदाहेत्यत्र
क्रमवद्भ्रमनं तदित्युक्तम् । वाग्व्यापारस्य मनसि लये हेतुमाह । मनःपूर्वको हीति ।
प्राणसंपत्तिर्मनसस्तदधीनत्वम् । मनोव्यापारनिवृत्त्यवस्था तदेत्युच्यते । प्राणश्च त-

१ क. ग. ज. ट. थ. तु । २ ख. न. 'लु सौम्ये' । ३ घ. ड. च. ठ. ड. ट. ण. 'पभुज्य' ।
४ ग. घ. ठ. ड. कार्यकार । ५ क. ग. च. ट. ठ. ड. तु । ६ ख. ड. न. सौम्य । ७ ख. घ. न. ण.
'न प्रव' ।

सौम्य पुरुषस्य प्रयतो वाङ्मनसि संपद्यते मनः
प्राणे प्राणस्तेजसि तेजः परस्यां देवतायाम् ॥६॥
स य एषोऽणिमैतदात्म्यमिदं सर्वं तत्सत्यम् ॥ स

स्वात्मन्युपसंहृतवाङ्मनः संवर्गविद्यायां दर्शनाद्धस्तपादादीन्विक्षि-
पन्मर्मस्थानानि निष्कृन्तन्निवोत्सर्जनक्रमेणोपसंहृतस्तेजसि संपद्यते ।
तदाऽऽहुर्ज्ञातयो न चलतीति मृतो नेति वा विचिकित्सन्तो देहमाल-
भमाना उष्णं चोपलभमाना देह उष्णो जीवतीति यदा तदप्यौष्ण्य-
लिङ्गं तेज उपसंह्रियते । तदा तत्तेजः परस्यां देवतायां प्रशाम्यति ।
तदैवं क्रमेणोपसंहृते स्वमूलं प्राप्ते च मनसि तत्स्थो जीवोऽपि सुषुप्त-
कालवन्निमित्तोपसंहारादुपसंह्रियमाणः सन्सत्याभिसंधिपूर्वकं चेदुपसं-
ह्रियते सदेव संपद्यते न पुनर्देहान्तराय सुषुप्तादिवोत्तिष्ठति ।

यथा लोके सभये देशे वर्तमानः कथंचिदिवाभयं देशं प्राप्तस्तद्वत् ।
इतरस्त्वनात्मज्ञस्तस्मादेव मूलात्सुषुप्तादिवोत्थाय मृत्वा पुनर्देहजालमा-
विशति यस्मान्मूलादुत्थाय देहमाविशति जीवः ॥ ६ ॥

स यः सदाख्य एष उक्तोऽणिमाऽणुभावो जगतो मूलमैदात्म्यमे-
तत्सदात्मा यस्य सर्वस्य तदेतदात्म तस्य भाव ऐतदात्म्यम् । ए-

देवविज्ञानावस्था कथ्यते । कथं प्राणस्य स्वात्मन्युपसंहृतवाङ्मनःकरणत्वं तदाह । संवर्ग-
विद्यायामिति । तत्र हि प्राणः संवृङ्क्ते वागादीनीति दृष्टमतो युक्तं तस्य स्वात्मन्यु-
पसंहृतकरणत्वमित्यर्थः । तेजसीति भौतिकमाध्यात्मिकं तेजो गृह्यते । जीवतीत्याहु-
ति संबन्धः । सकरणस्य सप्राणस्य च भूतसर्गस्य परस्यां देवतायामुक्तक्रमेणोपसंहा-
रेऽपि जीवस्य किमायातमित्याशङ्क्याऽऽह । तदैवमिति । तस्यां परस्यां देवताया-
मुक्तेन क्रमेण तेजस्युपसंहृते सतीति यावत् । स्वमूलं मनसो मूलं भूतपञ्चकम् । नि-
मित्तोपसंहारादित्यत्र निमित्तं मनो विवक्षितम् ।

सत्संपन्नस्य सत्याभिसंधेर्न पुनरुत्थानमित्येतद्दृष्टान्तेन स्पष्टयति । यथेति । अभ-
यं देशं प्राप्तो न पुनः सभयं देशं गन्तुमिच्छतीति शेषः । यस्त्वनृताभिसंधो यथोक्त-
या रीत्या न सत्संपन्नस्तं प्रत्याह । इतरस्त्विति ॥ ६ ॥

अस्येति षष्ठ्या सर्वं जगदुक्तम् । असंसारी संसारी वेति च्छेदः । मूलादेर्विशेषं

१ ख. अ. सौम्य । २ ग. घ. ट. ड. 'न्तन्न इवो' । ३ क. 'वोत्सृजन्क्रमे' । ४ ख. ग. घ. ट. ड. ड. ण. 'त्सर्जनक्रमे' । ५ ख. ड. च. ण. 'ते तदा स' । ६ क. 'चिदेवा' । ७ छ. नीत्या ।

आत्मा तत्त्वमसि श्वेतकेतो इति भूय एव मा
भगवान्विज्ञापयत्विति तथा सौम्येति होवाच
॥ ७ ॥ इति षष्ठाध्यायस्याष्टमः खण्डः ॥ ८ ॥
यथा सौम्य मधु मधुकृतो निस्तिष्ठन्ति नाना-

तेन सदाख्येनाऽऽत्मनाऽऽत्मवत्सर्वमिदं जगत् । नान्योऽस्त्य-
स्याऽऽत्मा संसारी । नान्यदतोऽस्ति द्रष्टुं नान्यदतोऽस्ति श्रोत्रि-
त्यादिश्रुत्यन्तरात् । येन चाऽऽत्मनाऽऽत्मवत्सर्वमिदं जगत्तदेव सदा-
ख्यं कारणं सत्यं परमार्थसत् । अतः स एवाऽऽत्मा जगतः प्रत्यक्-
स्वरूपं सतत्त्वं याथात्म्यम् । आत्मशब्दस्य निरुपपदस्य प्रत्यगात्मनि
गवादिशब्दवन्निरुद्धत्वात् । अतस्तत्सत्त्वमसीति हे श्वेतकेतो इत्येवं
प्रत्यापितः पुत्र आह भूय एव मा भगवान्विज्ञापयतु यद्भवदुक्तं तत्सं-
दिग्धं ममाहन्यहनि सर्वाः प्रजाः सुषुप्ते सत्संपद्यन्त इत्येतच्चेन सत्संपद्य
न विदुः सत्संपन्ना वयमिति । अतो दृष्टान्तेन मां प्रत्यापयत्वित्यर्थः ।
एवमुक्तस्तथाऽस्तु सौम्येति होवाच पिता ॥ ७ ॥ इति षष्ठाध्यायस्या-
ष्टमः खण्डः ॥ ८ ॥

यत्पृच्छस्यहन्यहनि सत्संपद्य न विदुः सत्संपन्नाः स्मदिति तत्कस्मादि-
त्यत्र गृणु दृष्टान्तम् । यथा लोके हे सौम्य मधुकृतो मधु कुर्वन्तीति मधुकृ-
तो मधुकरमक्षिका मधु निस्तिष्ठन्ति मधु निष्पादयन्ति तत्पराः सन्तः ।

दर्शयति । परमार्थेति । कल्पितस्य जगतः स्वरूपं प्रत्यग्भूतमवाचिकमिति शङ्कां वा-
रयति । सतत्त्वमिति । तत्त्वेन सहितमपि सतत्त्वमित्याशङ्क्याऽऽह । याथात्म्यमि-
ति । कथमेवमर्थत्वमात्मशब्दस्य लभ्यते तत्राऽऽह । आत्मशब्दस्येति । सतो भव-
त्वात्मत्वं मम तु किं स्यादित्याशङ्क्याऽऽह । अत इति । संदेहास्पदमेव विशिनाष्टि ।
अहन्यहनीति । संदेहे हेतुमाह । येनेति । तेन संदिग्धमेतदिति पूर्वेण संबन्धः ।
संदेहव्यावृत्तिस्तर्हि कथमित्यत आह । अत इति । पुत्रस्य प्राप्तसंदेहापोहार्यमु-
त्तरग्रन्थमुत्थापयति । एवमिति ॥ ७ ॥ इति षष्ठाध्यायस्याष्टमः खण्डः ॥ ८ ॥

यथेत्यादिदृष्टान्तमवतारयति यत्पृच्छसीति । प्रत्यहं सुषुप्ते सर्वाः प्रजाः सत्सं-
पद्य सत्संपन्नाः स्मो वयमिति यन्न विदुस्तदज्ञानं कस्मात्कारणादिति यन्मां पृच्छसि

१ ख. ड. अ. सौम्येति । २ ख. अ. सौम्य ३ ख. ग. घ. ड. च. अ. ट. ठ. ड. ड. ण.
“तत्पर्वं तदे” । ४ च. ठ. “मयि भवसि हे” । ५ क. ड. ट. सुषुप्ती ६ ख. ड. अ. सौम्येति ७ ख. ड.
अ. सौम्य ।

त्ययानां वृक्षाणां २ रसान्समवहारमेकता २ रसं
गमयन्ति ॥ १ ॥ ते यथा तत्र न विवेकं लभ-
न्तेऽमुष्याहं वृक्षस्य रसोऽस्म्यमुष्याहं वृक्षस्य
रसोऽस्मीत्येवमेव खलु सौम्येमाः सर्वाः प्रजाः
सति संपद्य न विदुः सति संपद्यामह इति
॥ २ ॥ त इह व्याघ्रो वा सि२हो वा वृको वा

कथम् । नानात्ययानां नानागतीनां नानादिक्कानां वृक्षाणां रसान्समवहारं
समाहृत्यैकतामेकभावं मधुत्वेन रसान्गमयन्ति मधुत्वमापादयन्ति ॥ १ ॥

ते रसा यथा मधुत्वेनैकतां गतास्तत्र मधुनि विवेकं न लभन्ते ।
कथममुष्याहमास्य पनसस्यै वा वृक्षस्य रसोऽस्मीति । यथा हि लो-
के बहूनां चेतनावतां समेतानां प्राणिनां विवेकलाभो भवत्यमुष्याहं
पुत्रोऽमुष्याहं नप्ताऽस्मीति । ते च लब्धविवेकाः सन्तो न संकीर्यते न
तथेहानेकप्रकारवृक्षरसानामपि मधुराम्लतिक्तकटुकादीनां मधुत्वेनैकतां
गतानां मधुरादिभावेन विवेको गृह्यत इत्यभिप्रायः । यथाऽयं दृष्टान्त इ-
त्येवमेव खलु सौम्येमाः सर्वाः प्रजा अहन्यहनि सति संपद्य सुषुप्तकाले मर-
णप्रलययोश्च न विदुर्न विजानीयुः सति संपद्यामह इति संपन्ना इति वा ॥ २ ॥

यस्माच्चैवमात्मनः सद्रूपतामज्ञात्वैव सत्संपद्यन्ते । अतस्त इह लोके

तत्र सुषुप्तादावज्ञाने कारणभूतं दृष्टान्तमुच्यमानं शृणु त्वमिति योजना । यथा स दृष्टा-
न्तः स्पष्टो भवति तथोच्यत इत्याह । यथेति । पुनर्मधुपदं क्रियापदेन संबन्धप्रदर्शनार्थम् ।
मधुकृतां मधुनिष्पादकत्वमाकाङ्क्षापूर्वकं दर्शयति । कथमित्यादिना । नानागतीनां
नानाफलानामित्येतत् । बहूनां रसानां कथमेकतेत्याशङ्क्याऽऽह । मधुत्वेनेति । तदेव
स्पष्टयति । मधुत्वमिति ॥ १ ॥

ते यथेत्यादि व्याचष्टे । ते रसा इति । उक्तमर्थं वैधर्म्यदृष्टान्तेन स्पष्टयति । यथा ही-
त्यादिना । इहेति प्रकृतदृष्टान्तोक्तिः । दृष्टान्तमनूद्य दार्ष्टान्तिकमाह । यथेति ॥ २ ॥

रसानामचेतनत्वेन विवेकानर्हत्वात्कथं चेतनावतामेवं दृष्टान्तः स्यादित्याशङ्क्याऽऽह ।
यस्माच्चेति । एवं यथोक्तसदृष्टान्तवशेनेति यावत् । चेतनानामपि सुषुप्त्या-

१ ख. अ. सौम्येमाः । २ ख. ग. च. ठ. ड. ढ. ण. 'ह्यसमाहृत्यै' । ३ ड. ढ. 'स्यं ज-
न्वोर्वा वृ' । ४ ठ. 'ति चामुष्याहमर्जुनस्य धवस्य वा वृक्षस्य रसोऽस्मीति । यं क. ग. ड. ढ. 'ति
च । यं ५. च. ठ. 'तनव' । ६ ग. घ. च. ठ. ड. ढ. 'कवोधो म' । ७ क. ग. ढ. 'त्रो न' । ८ ख.
ड. अ. सौम्येमाः । ९ ड. च. 'पुस्रि' । १० ख. छ. अ. ण. 'थान्तं शृ' । ११ ख. छ. अ. ण. 'तनव' ।

वराहो वा कीटो वा पतङ्गो वा दंशो वा म-
शको वा यद्यद्भवन्ति तदाभवन्ति ॥ ३ ॥ स य
एषोऽणिमैतदात्म्य मिदं सर्वं तत्सत्यं स आ-
त्मा तत्त्वमसि श्वेतकेतो इति भूय एव मा भगवा-
न्विज्ञापयत्विति तथा सौम्येति होवाच ॥ ४ ॥
इति षष्ठाध्यायस्य नवमः खण्डः ॥ ९ ॥

यत्कर्मनिमित्तां यां यां जातिं प्रतिपन्ना आसुर्व्याघ्रादीनां व्याघ्रोऽहं
सिंहोऽहमित्येवं ते तत्कर्मज्ञानवासनाङ्किताः सन्तः सैत्प्रविष्टा अपि त-
द्भावेनैव पुनराभवन्ति पुनः सत आगत्य व्याघ्रो वा सिंहो वा वृको वा
वराहो वा कीटो वा पतङ्गो वा दंशो वा मशको वा यद्यत्पूर्वमिह लोके
भवन्ति बभूवुरित्यर्थः । तदेव पुनरागत्य भवन्ति युगसहस्रकोऽन्यन्तरि-
ताऽपि संसारिणो जन्तोर्वा पुरा भाविता वासना सा न नश्यतीत्यर्थः ।
यथाप्रज्ञं हि संभवा इति श्रुत्यन्तरात् ॥ ३ ॥

ताः प्रजा यस्मिन्प्रविश्य पुनराविर्भवन्ति । ये त्वितोऽन्ये सत्सत्या-
त्माभिसन्धा यमणुभावं सदात्मानं प्रविश्य नाऽऽवर्तन्ते स य एषोऽ-
णिमेत्यादि व्याख्यातम् । यथा लोके स्वकीये गृहे सुप्त उत्थाय ग्रामा-
न्तरं गतो जानाति स्वगृहादागतोऽस्मीत्येवं सत आगतोऽस्मीति च
जन्तूनां कस्माद्विज्ञानं न भवतीति भूय एव मा भगवान्विज्ञापयत्वित्यु-
क्तस्तथा सौम्येति होवाच पिता ॥ ४ ॥ इति षष्ठाध्यायस्य नवमः
खण्डः ॥ ९ ॥

दौ जाज्यास्कन्दिततया रसतुल्यत्वात्तेषां विवेकानर्हाविस्थापत्तिमात्रे प्रकृतमुदाहरणमवि-
रुद्धमिति भावः । सता संपन्नानामपि तत्स्यादित्याशङ्क्याऽऽह । संसारिण इति ॥ ३ ॥

स य एषोऽणिमेत्याद्यवतारयति । ताः प्रजा इति । इतः सद्विज्ञानरहितेभ्यः
सकाशादिति यावत् । यमणुभावमिति तच्छब्दोऽध्याहृतव्यः । प्रश्नान्तरं दृष्टान्तब-
लादुत्थापयति । यथेति । सतोऽहमागतोऽस्मीत्युत्थितस्य ज्ञानाभावं दृष्टान्तेनोपपा-
दयितुमुत्तरग्रन्थमुत्थापयति । इत्युक्त इति ॥ ४ ॥ इति षष्ठाध्यायस्य नवमः
खण्डः ॥ ९ ॥

१ ख. ड. अ. सौम्येति । २ ख. ग. घ. ड. अ. ड. ण. सत्प्रतिष्ठा । ३ ड. ड. 'र्थः । ताः
४ ख. घ. अ. ण. 'भव इ' । ५ ख. अ. सौम्येति ।

इमाः सौम्य नद्यः पुरस्तात्प्राच्यः स्यन्दन्ते प-
श्चात्प्रतीच्यस्ताः समुद्रात्समुद्रमेवापियन्ति स
समुद्र एव भवति ता यथा तत्र न विदुरियमह-
मस्मीयमहमस्मीति ॥ १ ॥ एवमेव खलु सौ-
म्येमाः सर्वाः प्रजाः सत आगम्य न विदुः
सत आगच्छामह इति त इह व्याघ्रो वा सिं-
हो वा वृको वा वराहो वा कीटो वा पतङ्गो

शृणु तत्र दृष्टान्तं यथा सौम्येमा नद्यो गङ्गाद्याः पुरस्तात्पूर्वां
दिशं प्रति प्राच्यः प्रागश्चनाः स्यन्दन्ते स्रवन्ति । पश्चात्प्रतीचीं दिशं
प्रति सिन्धवाद्याः प्रतीचीमश्चन्ति गच्छन्तीति प्रतीच्यस्ताः समुद्राद-
म्भोनिधेर्जलधरैराक्षिप्ताः पुनर्वृष्टिरूपेण पतिता गङ्गादिनदीरूपिण्यः पुनः
समुद्रमम्भोनिधिमेवापियन्ति स समुद्र एव भवति ता नद्यो यथा तत्र
समुद्रे समुद्रात्मनैकतां गता न विदुर्न जानन्तीयं गङ्गाऽहमस्मीयं यमु-
नाऽहमस्मीतीयं मह्यहमस्मीति च ॥ १ ॥

एवमेव खलु सौम्येमाः सर्वाः प्रजा यस्मात्सति संपद्य न विदुस्त-
स्मात्सत आगम्य न विदुः सत आगच्छामह आगता इति वा । त इह
व्याघ्र इत्यादि समानमन्यत् । दृष्टं लोके जले वीचीतरङ्गफेनबुद्बुदादय
उत्थिताः पुनस्तद्भावं गता विनष्टा इति । जीवास्तु तत्कारणभावं प्रत्य-
हं गच्छन्तोऽपि सुषुप्ते मरणप्रलययोश्च न विनश्यन्तीत्येतत् । भूय एव

आगमनावध्यपरिज्ञानं तत्रेत्युक्तम् ॥ १ ॥

प्रश्नान्तरं व्याचष्टे । दृष्टमिति । विनष्टा इति लोके दृष्टमिति संबन्धः । जीवा-
स्तु प्रत्यहं सुषुप्त्यवस्थायां मरणप्रलययोश्च कारणभावं गच्छन्तोऽपि न विनश्यन्ती-
ति यदेतत्तदिति योजना । जीवविनाशं शङ्कमानस्य प्रतिबोधनार्थमुत्तरं वाक्यमुत्थाप-

१ ख. झ. अ. सौम्य । २ क. अ. ट. ठ. 'न्ति समु' । ३ क. ख. अ. ट. 'वन्ति तां' । ४ ख.
अ. सौम्येमाः । ५ ख. ड. अ. सौम्येमा । ६ घ. ड. ठ. 'न्ति समु' । ७ क. 'मुद्रा ए' । ८ क. ख.
घ. अ. ट. ण. भवन्ति । ९ ख. अ. ण. 'स्मीति' । १० ख. ड. अ. सौम्येमाः ।

वा द० शो वा मशको वा यद्यद्भवन्ति तदाभ-
वन्ति ॥ २ ॥ सय एषोऽणिमैतदात्म्यमिद० स-
र्वं तत्सत्य० स आत्मा तत्त्वमसि श्वेतकेतो इति
भूय एव मा भगवान्विज्ञापयत्विति तथा सौ-
म्येति होवाच ॥ ३ ॥ इति षष्ठाध्यायस्य द-
शमः खण्डः ॥ १० ॥

अस्य सौम्य महतो वृक्षस्य यो मूलेऽभ्याहन्या-
जीवन्स्रवेद्यो मध्येऽभ्याहन्याजीवन्स्रवेद्योऽग्रेऽ-
भ्याहन्याजीवन्स्रवेत्स एष जीवेनाऽऽत्मनाऽ-
नुप्रभूतः पेपीयमानो मोदमानस्तिष्ठति ॥ १ ॥
अस्य यदेका ० शाखां जीवो जहात्यथ सा शु-

मा भगवान्विज्ञापयतु दृष्टान्तेन । तथा सौम्येति होवाच पिता ॥ २ ॥
॥ ३ ॥ इति षष्ठाध्यायस्य दशमः खण्डः ॥ १० ॥

शृणु दृष्टान्तमस्य हे सौम्य महतोऽनेकशाखादियुक्तस्य वृक्षस्या-
स्पेत्यग्रतः स्थितं वृक्षं दर्शयन्नाह । यदि यः कश्चिदस्य मूलेऽभ्याहन्या-
त्परश्वादिना सक्कृद्वातमात्रेण न शुष्यतीति जीवन्नेव भवति तदा त-
स्य रसः स्रवेत् । तथा यो मध्येऽभ्याहन्याजीवन्स्रवेत्तथा योऽग्रेऽ-
भ्याहन्याजीवन्स्रवेत्स एष वृक्ष इदानीं जीवेनाऽऽत्मनाऽनुप्रभूतोऽनु-
व्याप्तः पेपीयमानोऽत्यर्थं पिवन्नुदकं भौमांश्च रसान्मूलैर्हृत्स्नमोदमानो हर्षं
प्राप्नुवंस्तिष्ठति ॥ १ ॥

तस्यास्य यदेकां शाखां रोगग्रस्तामाहतां वा जीवो जहात्युपसंहरति
शाखायां विप्रमृतमात्मांशम् । अथ सा शुष्यति । वाङ्मनःप्राणक-

यति । तथेति ॥ २ ॥ ३ ॥ इति षष्ठाध्यायस्य दशमः खण्डः ॥ १० ॥

जीवस्य नाशभावं वक्तुमादौ दृष्टान्तमाह । शृण्विति ॥ १ ॥

ननु रोगग्रस्तायां वातोपहतायां वा शाखायां प्राणोपसंहारेऽपि कुतो जीवोपसं-
हारः संभवति तत्राऽऽह । वागिति । ननु वृक्षे जीवस्य सद्भावे तत्रोपसंहारानुपसं-

१ ख. अ. सौम्येति । २ ख. अ. सौम्य । ३ ख. ड. अ. सौम्येति । ४ ख. ड. अ. सौम्य ।
५ घ. ड. च. ठ. ० ध्यति । ६ ग. घ. च. ठ. ड. ड. ० लैर्मोदं । ७ घ. च. ठ. ड. ड. खां रोगग्रस्तां ।

प्यति द्वितीयां जहात्यथ सा शुष्यति तृतीयां
जहात्यथ सा शुष्यति सर्वं जहाति सर्वः शुष्य-
त्येवमेव खलु सौम्य विद्धीति होवाच ॥ २ ॥
जीवापेतं वाव किलेदं म्रियते न जीवो म्रियत
इति स य एषोऽणिमैतदात्म्यमिदं सर्वं तत्स-

रणग्रामानुप्रविष्टो हि जीव इति तदुपसंहार उपसंह्रियते । जीवेन च
प्राणयुक्तेनाशितं पीतं च रसतां गतं जीवेच्छरीरं वृक्षं वर्धयद्रसरूपेण
जीवस्य सद्भावे लिङ्गं भवति । अशितपीताभ्यां हि देहे जीवस्तिष्ठति
ते चाशितपीते जीवकर्मानुसारिणी इति । तस्यैकाङ्गवैकल्यनिमित्तं क-
र्म यदोपस्थितं भवति तदा जीव एकां शाखां जहाति शाखाया आ-
त्मानमुपसंहरति । अथ तदा सा शाखा शुष्यति । जीवस्थितिनिमित्तो
रसो जीवकर्माक्षिप्तो जीवोपसंहारे न तिष्ठति । रसापगमे च शाखा शो-
षमुपैति । तथा सर्वं वृक्षमेव यदाऽयं जहाति तदा सर्वोऽपि वृक्षः शु-
ष्यति । वृक्षस्य रसस्रवणशोषणादिलिङ्गाज्जीववत्त्वं दृष्टान्तश्रुतेश्च चेत-
नावन्तः स्थावरा इति बौद्धकार्णादमतमचेतनाः स्थावरा इत्येतदसार-
मिति दर्शितं भवति ॥ २ ॥

यथाऽस्मिन्वृक्षदृष्टान्ते दर्शितं जीवेन युक्तो वृक्षोऽशुष्को रसपाना-
दियुक्तो जीवतीत्युच्यते तदपेतश्च म्रियत इत्युच्यते । एवमेव खलु सौ-
म्य विद्धीति होवाच । जीवापेतं जीववियुक्तं वाव किलेदं शरीरं म्रियते

हारौ वक्तव्यौ तत्र तस्य सत्त्वं तु कुतस्त्यमत आह । जीवेन चेति । रसरूपेण व-
र्धयदिति संबन्धः । वृक्षशरीरे जीवस्य सत्त्वेऽपि किमित्यसौ कदाचित्तदीयामेकां शा-
खां जहातीत्याशङ्क्याऽऽह । अशितेति । जीवोपसंहारेऽपि किमिति शाखा शुष्य-
ति तत्राऽऽह । जीवस्थितीति । जीवस्य स्थितिनिमित्तं यस्येति विग्रहः तथा शा-
खायामुक्तप्रकारेणेति यावत् । यत्तु वैशेषिकवैनाशिकाभ्यां स्थावराणां निर्जीवत्वेनाचे-
तनत्वमुक्तं तदेतन्निरस्तमित्याह । वृक्षस्येति । आदेशब्दो वृद्धिमोदादिसंग्रहार्थः ।
स एष वृक्षो जीवेनाऽऽत्मनाऽनुप्रभूत इति दृष्टान्तश्रुतिः ॥ २ ॥

श्रुतिदृष्टान्ते विवक्षितमंशमनूद्य दार्ष्टान्तिकमाह । यथेत्यादिना । जीवस्य सुषुप्ते

१ ख. अ. सौम्य । २ क. ड. ट. 'ववच्छ' । ३ क. ग. ट. 'क्षं च व' । ४ ट. 'णाशदिम' ।
५ ख. ड. अ. सौम्य । ६ क. ग. ट. 'हारे कि' ।

त्य २ स आत्मा तत्त्वमसि श्वेतकेतो इति भूय एव
मा भगवान्विज्ञापयत्विति तथा सोम्येति होवा-
च ॥३॥ इति षष्ठाध्यायस्यैकादशः खण्डः ॥११॥
न्यग्रोधफलमत आहरेतीदं भगव इति भिन्द्वाति
भिन्नं भगव इति किमत्र पश्यसीत्यण्व्य इवेमा
धाना भगव इत्यासामङ्गैकां भिन्द्वाति भिन्ना

न जीवो भ्रियत इति । कार्यशेषे च सुप्तोत्थितस्य ममेदं कार्यशेषमप-
रिसमाप्तमिति स्मृत्वा समापनदर्शनात् । जातमात्राणां च जन्तूनां स्त-
न्याभिलाषभयादिदर्शनाच्चातीतजन्मान्तरानुभूतस्तनपानदुःखानुभवस्मृ-
तिर्गम्यते । अग्निहोत्रादीनां च वैदिकानां कर्मणामर्थवत्त्वान्न जीवो
भ्रियत इति । स य एषोऽणिमेत्यादि समानम् । कथं पुनरिदमत्यन्तस्थू-
लं पृथिव्यादि नामरूपवज्जगदत्यन्तसूक्ष्मात्सद्रूपानामरूपरहितात्सतो
जायत इत्येतदृष्टान्तेन भूय एव मा भगवान्विज्ञापयत्विति । तथा सो-
म्येति होवाच पिता ॥ ३ ॥ इति षष्ठाध्यायस्यैकादशः खण्डः ॥ ११ ॥

यद्येतत्प्रत्यक्षीकर्तुमिच्छस्यतोऽस्मान्महतो न्यग्रोधात्फलमेकमाहरे-
त्युक्तस्तथा चकार स इदं भगव उपहृतं फलमिति दर्शितवन्तं प्रत्याह फ-
लं भिन्द्वाति भिन्नमित्याहेतरः । तमाह पिता किमत्र पश्यसीत्युक्त आ-

नाशाभावे हेत्वन्तरमाह । कार्यशेषे चेति । तस्मिन्सति सुषुप्तो भूत्वा पुनरुत्थितस्य
कार्यस्य शेषोऽस्ति यस्मिन्कर्मणि तदिदं ममासमाप्तमिति स्मृत्वा तस्य समापनदर्शनात्
स्वापे जीवो नश्यतीत्यर्थः । मरणकाले तन्नाशाभावे हेत्वन्तरमाह । जातमात्राणा-
मिति । आद्यश्चकारः समुच्चये द्वितीयोऽवधारणे । जीवस्य प्रलयादावविनाशे
कारणान्तरमाह । अग्निहोत्रादीनामिति । इतिशब्दो जीवस्य नित्यत्वोपसंहारार्थः ।
यदुक्तं सन्मूर्त्ताः सोम्येत्यादि तत्र चोदयति । कथं पुनरिति । विलक्षणयोर्न कार्य-
कारणत्वमिति शङ्कमानं प्रतिबोधयितुमुत्तरं वाक्यमुपादत्ते । तथेति ॥ ३ ॥ इति
षष्ठाध्यायस्यैकादशः खण्डः ॥ ११ ॥

स्थूलस्य कार्यस्य सूक्ष्ममुख्यकारणत्वमेतदित्युच्यते । अस्य 'सौम्य महतो वृक्षस्येति

१ ख. ज. सौम्येति । २ ख. ड. ज. सौम्येति । ३ क. उपाहृतं । ४ अ. 'लाः सौम्ये' ।
५ क. ग. ट. 'तरवा' । ६ क. ग. ट. सूक्ष्मं मुं । ७ अ. सौम्य ।

भगव इति किमत्र पश्यसीति न किंचन भगव
इति ॥ १ ॥ तं होवाच यं वै सोम्यैतमणिमानं
न निभालयस एतस्य वै सोम्यैषोऽणिम एव
महान्यग्रोधस्तिष्ठति श्रद्धत्स्व सोम्येति ॥ २ ॥

हाण्व्योऽणुतरा इवेमा धाना बीजानि पश्यामि भगव इति । आसां
धानानामेकां धानामङ्ग हे वत्स भिन्द्हीत्युक्त आह भिन्ना भगव इति ।
यदि भिन्ना धाना तस्यां भिन्नायां किं पश्यसीत्युक्त आह न किंचन प-
श्यामि भगव इति ॥ १ ॥

तं पुत्रं होवाच वटधानायां भिन्नायां यं वटबीजाणिमानं हे सोम्यै
तं न निभालयसे न पश्यसि । तथाऽप्येतस्य वै किले सोम्येष महान्य-
ग्रोधो बीजस्याणिमः सूक्ष्मस्यादृश्यमानस्य कार्यभूतः स्थूलशास्वास्के-
न्धफलपलाशवांस्तिष्ठत्युत्पन्नः सन्नुत्तिष्ठतीति^१ वोच्छब्दोऽध्याहार्योऽतः
श्रद्धत्स्व सोम्य सत एवाणिमः स्थूलं नामरूपादिमत्कार्यं जगदुत्प-
न्नमिति । यद्यपि न्यायागमाभ्यां निर्धारितोऽर्थस्तथैवेत्यवगम्यते त-
थाऽप्यत्यन्तसूक्ष्मेष्वर्थेषु बाह्यविषयासक्तमनसः स्वभावप्रवृत्तस्यासत्यां
गुरुतरायां श्रद्धायां दुरवगमत्वं स्यादित्याह श्रद्धत्स्वेति । श्रद्धायां तु
सत्यां मनसः समाधानं बुभुत्सितेऽर्थे भवेत्ततश्च तदर्थवगतिः । अन्यत्र-
मना अभूवमित्यादिश्रुतेः ॥ २ ॥

प्रकृतं वृक्षं परामृशति । अत इति ॥ १ ॥

यमेतमणिमानं न पश्यस्येवस्याणिमो बीजस्येति संबन्धः । तथाऽपीत्यत्यन्ताणु-
त्वाददर्शनेऽपीत्यर्थः । अत्यन्तसूक्ष्माद्वीजादत्यन्तस्थूलस्य वृक्षस्योत्पत्त्युपलम्भोऽतः श-
ब्दार्थः । सन्मूलैः सोम्येत्यादिश्रुत्या दृश्यते त्विति न्यायेन च जगतः सत्कार्यत्वे
सिद्धे श्रद्धामन्तरेणापि तन्निर्णयसंभवात्किमिति श्वेतकेतुः श्रद्धत्स्वेति पित्रा नियुज्यते
तत्राऽऽह । यद्यपीति । सत्यामपि श्रद्धायां कथं बाह्यविषयासक्तमनसोऽत्यन्तसूक्ष्मे-
ष्वर्थेष्ववगमः स्यादित्याशङ्क्याऽऽह । श्रद्धायां त्विति । मनःसमाधानवशाद्बुभुत्सि-
तस्यार्थस्यावगतिरित्यत्र बृहदारण्यकश्रुतिं संवादयति । अन्यत्रेति ॥ २ ॥

१ ख. घ. ङ. अ. वै सौम्ये । २ ख. घ. अ. वै सौम्ये । ३ ख. झ. ठ. 'हाव्यग्रो' । ४ ख. अ.
सौम्येति । ५ ख. ङ. अ. हे सौम्ये । ६ ख. ङ. अ. 'ल सौम्ये' । ७ ड. ठ. ण. 'हाव्यग्रो' । ८ ख.
ग. घ. च. अ. ठ. ण. स्थूलशा । ९ ट. स्कन्धाङ्कुरकुसुमफ । १० ख. ङ. ढ. ण. 'ति वोच्छ' ।
११ ख. ङ. अ. सौम्य । १२ अ. 'लाः सौम्ये' ।

स य एषोऽणिमैतदात्म्यमिदं सर्वं तत्सत्यं
स आत्मा तत्त्वमसि श्वेतकेतो इति भूय एव मा
भगवान्विज्ञापयत्विति तथा सौम्येति होवाच
॥३॥ इति षष्ठाध्यायस्य द्वादशः खण्डः ॥१२॥
लवणमेतदुदकेऽवधायाथ मा प्रातरुपसीदथा
इति स ह तथा चकार तं होवाच यदोषा
लवणमुदकेऽवाधा अहं तदाहरेति तद्वावमृश्य

स य इत्याद्युक्तार्थम् । यदि तत्सज्जगतो मूलं कस्मान्नोपलभ्यत इ-
त्येतदृष्टान्तेन मा भगवान्भूय एव विज्ञापयत्विति । तथा सौम्येति होवा-
च पिता ॥ ३ ॥ इति षष्ठाध्यायस्य द्वादशः खण्डः ॥ १२ ॥

विद्यमानमपि वस्तु नोपलभ्यते प्रकारान्तरेण तूपलभ्यत इति शृण्व
त्र दृष्टान्तम् । यदि चेन्ममर्थं प्रत्यक्षीकर्तुमिच्छसि पिण्डरूपं लवणमेतद्व-
टादावुदकेऽवधाय प्रक्षिप्याथ मा मां श्वः प्रातरुपसीदथा उपगच्छेथा
इति । स ह पित्रोक्तमर्थं प्रत्यक्षीकर्तुमिच्छंस्तथा चकार । तं होवाच
परेद्युः प्रातर्यल्लवणं दोषा रात्रावुदकेऽवाधा निक्षिप्तवानस्यङ्गं हे वत्स
तदाहरेत्युक्तस्तल्लवणमाजिहीर्षुर्हं किलावमृश्योदके न विवेद न विज्ञात-

प्रत्यक्षतोऽनुपलभ्यमानत्वान्नास्तीति मन्वानः शङ्कते । यदीति । अनुपलभ्यमान-
स्यापि सत्त्वमाशङ्क्याऽऽह । इत्येतदिति । अप्रत्यक्षस्यापि जगन्मूलस्यास्तित्वं प्रति-
पादयितुमुत्तरग्रन्थमवतारयति । तथेति ॥ ३ ॥ इति षष्ठाध्यायस्य द्वादशः खण्डः ॥१२॥

नोपलभ्यते स्वेन प्रकारेणेति शेषः । इतीममर्थं प्रत्यक्षीकर्तुं यदीच्छसि तर्हि दृष्टा-
न्तमत्र शृण्विति योजना । रात्रेरत्ययानन्तर्यमथशब्दार्थः । जगन्मूलं स्वतोऽप्रत्यक्षम-
पि प्रत्यक्षमुपायान्तरेणेति पित्रोक्तोऽर्थस्तं प्रत्यक्षाचिकीर्षुर्धटादावुदके पिण्डरूपं लवणं
रात्रौ प्रक्षिप्य तदत्ययानन्तरं प्रातःकाले पितृसमीपं श्वेतकेतुर्गतवानित्याह । स हे-
ति । यथा तत्पिण्डरूपं लवणं प्रक्षेपात्प्रागभूत्तथा न विज्ञातवानिति संबन्धः । उदके
प्रक्षिप्तं लवणं विमृश्यापि न विज्ञायते चेदसदेव तर्हि तदित्याशङ्क्याऽऽह ।

न विवेद ॥ १ ॥ यथा विलीनमेवाङ्गास्यान्ता-
दाचामेति कथमिति लवणमिति मध्यादाचा-
मेति कथमिति लवणमित्यन्तादाचामेति कथ-
मिति लवणमित्यभिप्रांस्यैतदथ मोपसीदथा
इति तद्व तथा चकार तच्छश्वत्सर्वतते त० हो-
वाचात्र वाव किल सैत्सोम्य न निभालयसे-

वान्यथा तल्लवणं विद्यमानमेव सदस्यु लीनं संश्लिष्टमभूत् ॥ १ ॥

यथा विलीनं लवणं न वेत्थ तथाऽपि तच्चक्षुषा स्पर्शनेन च पिण्ड-
रूपं लवणमगृह्यमाणं विद्यत एवाप्सूपलभ्यते चोपायान्तरेणेत्येतत्पुत्रं
प्रत्यापयितुमिच्छन्नाहाङ्गास्योदकस्यान्तादुपरि गृहीत्वाऽऽचामेत्युक्त्वा
पुत्रं तथाकृतवन्तमुवाच कथमितीतर आह लवणं स्वादुत इति । तथा
मध्यादुदकस्य गृहीत्वाऽऽचामेति कथमिति लवणमिति । तथाऽन्ताद-
धोदेशाद्गृहीत्वाऽऽचामेति कथमिति लवणमिति । यद्येवमभिप्रांस्य परि-
त्यज्यैतदुदकमाचम्याथ मोपसीदथा इति तद्व तथा चकार लवणं परित्यज्य
पितृसमीपमाजगामेत्यर्थं इदं वचनं ब्रुवंस्तल्लवणं तस्मिन्नेवोदके यन्मया
रात्रौ क्षिप्तं शश्वन्नित्यं संवर्तते विद्यमानमेवं सत्सम्यग्वर्तते । इत्येवमुक्तव-
न्तं तं होवाच पिता । यथेदं लवणं दर्शनस्पर्शनाभ्यां पूर्वं गृहीतं पुनरु-
दके विलीनं ताभ्यामगृह्यमाणमपि विद्यत एवोपायान्तरेण जिह्वयोपल-
भ्यमानत्वात् । एवमेवान्नेवास्मिन्नेव तेजोबन्नादिकार्ये शुद्धे देहे । वाव कि-
लेत्याचार्योपदेशस्मरणप्रदर्शनार्थौ । सत्तेजोबन्नादिशुद्धकारणं वटबीजा-

विद्यमानमेवेति । किमिति तर्हि चक्षुषा स्पर्शेन वा नोपलभ्यते तत्राऽऽह ।
अप्स्विति ॥ १ ॥

कथं तर्हि तस्य विद्यमानत्वमवगतं तत्राऽऽह । यथेति । यद्यपि पिण्डरूपं लव-
णमुदके क्षिप्तमवगृह्यापि चक्षुःस्पर्शनाभ्यां न त्वं वेत्थ तथाऽपि तत्तत्र विद्यत एव
यवस्ताभ्यामगृह्यमाणमपि तत्रोपायान्तरेणोपलभ्यत इत्येतमर्थं पुत्रं प्रत्यापयितुमुत्तरं
वाक्यमित्यर्थः । यथाशब्दो यद्यपीत्यर्थः । तद्वेत्यादि व्याचष्टे । लवणमिति । संवर्तत
इतीदं वचनं ब्रुवन्नाजगामेति संबन्धः । दृष्टान्तमनूद्य दार्ष्टान्तिकमाह । इत्येवमुक्त-
वन्तमित्यादिना । सतो जगन्मूलस्यास्मिन्देहे सत्त्वं त्वया कथमवगतमत आह । वावेति ।

१ क. ज. 'प्राप्त्यैतदं' । ख. ज. 'प्राप्त्यैत' । ग. ड. झ. ट. ठ. त. थ. 'प्राप्त्यैतदं' । २ ख. ज. 'सत्सो-
म्य' । ३ क. ख. ग. ड. ज. ट. ड. ण. 'नमपि स' । ४ ख. ड. ज. ण. 'प्राप्त्य प' । ५ ख. ज. ण. 'व तत्स' ।
६ ग. घ. ङ. च. ट. ठ. ड. ड. 'कार्यं' । ७ ख. ज. ण. 'नमिति' । ८ ख. छ. ज. ण. 'यदपि' ।

त्रैव किलेति ॥ २ ॥ स य एषोऽणिमैतदात्म्य-
मिदं सर्वं तत्सत्यं स आत्मा तत्त्वमसि श्वेत-
केतो इति भूय एव मा भगवान्विज्ञापयत्वि-
ति तथा सौम्येति होवाच ॥ ३ ॥ इति षष्ठा-
ध्यायस्य त्रयोदशः खण्डः ॥ १३ ॥
यथा सौम्य पुरुषं गन्धारेभ्योऽभिनद्धाक्षमा-



णिमवद्विद्यमानमेवेन्द्रियैर्नोपलभसे न निभालपसे । यथाऽत्रैवोदके दर्श-
नस्पर्शनाभ्यामनुपलभ्यमानं लवणं विद्यमानमेव जिह्वोपलब्धवानसि ।
१. मेवात्रैव किल विद्यमानं सज्जगन्मूलमुपायान्तरेण लवणाणिमवदुप-
पलप्स्यस इति वाक्यशेषः ॥ २ ॥

स य इत्यादि समानम् । यद्येवं लवणाणिमवदिन्द्रियैरनुपलभ्यमा-
नमपि जगन्मूलं सदुपायान्तरेणोपलब्धुं शक्यते यदुपलम्भात्कृतार्थः
स्यामनुपलम्भाच्चाकृतार्थः स्यामहं तस्यैवोपलब्धौ क उपाय इत्येतद्भूय
एव मा भगवान्विज्ञापयतु दृष्टान्तेन तथा सौम्येति होवाच ॥ ३ ॥
इति षष्ठाध्यायस्य त्रयोदशः खण्डः ॥ १३ ॥

यथा लोके हे सौम्य पुरुषं यं कं चिद्वन्धारेभ्यो जनपदेभ्योऽभिन
द्धाक्षं बद्धचक्षुषमानीय द्रव्यहर्ता तस्करस्तमभिनद्धाक्षमेव बद्धहस्तमर-

अत्र वावेत्यादिनाऽत्रैव किलेत्यस्य पौनरुक्त्यमाशङ्क्यार्थविशेषं दर्शयति । यथाऽ-
त्रेत्यादिना ॥ २ ॥

उपायान्तरजिज्ञासया पृच्छति । यद्येवमिति । तर्हि तदेत्यध्याहृतस्य तस्ये-
त्यादिना संबन्धः । सतो मूलस्योपलम्भेऽनुपलम्भे वा किं स्यादित्याशङ्क्याऽऽह ।
यदुपलम्भादिति । बुभुत्सितमुपायमुपदर्शयितुमुत्तरग्रन्थमुपादत्ते । तथेति ॥ ३ ॥
इति षष्ठाध्यायस्य त्रयोदशः खण्डः ॥ १३ ॥

यथाऽयमुपायः शक्यो ज्ञातुं तथा लोके प्रदृश्यते दृष्टान्त इत्याह । यथेति ।
तमेव दृष्टान्तं व्याचष्टे । हे सौम्येति । यथा दिग्भ्रमोपेतो यत्किंचिदिगामिमुखो वि-
क्रोशति तथा स तत्र विजने देशे शब्दं कुर्यादिति संबन्धः । प्राङ्कित्यस्यार्थमाह ।

१ ख. ग. सौम्येति । २ ख. अ. सौम्य । ३ ख. घ. च. अ. ठ. ड. ढ. ण. 'लम्भे चाहु' ।
४ ड. तदुप । क. ठ. तस्योप । ५ ख. अ. सौम्येति । ६ ख. ड. अ. सौम्य । ७ अ. सौम्येति ।
८ ख. छ. अ. ण. यो ।

नीय तं ततोऽतिजने विमृजेत्स यथा तत्र प्राङ्गो-
दङ्गाऽधराङ्गा प्रत्यङ्गा प्रध्मायीताभिनद्धाक्ष आ-
नीतोऽभिनद्धाक्षो विसृष्टः ॥१॥ तस्य यथाभि-
नहनं प्रमुच्य प्रब्रूयादेतां दिशं गन्धारा एतां दि-

ष्ये ततोऽप्यतिजनेऽतिगतजनेऽत्यन्तविगतजने देशे विसृजेत्स तत्र
दिग्भ्रमोपेतो यथा प्राङ्गा प्रागञ्चनः प्राङ्मुखो वेत्यर्थः । तथोदङ्गाधरा-
ङ्गा प्रत्यङ्गा प्रध्मायीत शब्दं कुर्याद्विक्रोशेत् । अभिनद्धाक्षोऽहं गन्धारे-
भ्यस्तस्करेणाऽऽनीतोऽभिनद्धाक्ष एव विसृष्ट इति ॥ १ ॥

एवं विक्रोशतस्तस्य यथाभिनहनं यथाबन्धनं प्रमुच्य मुक्त्वा कारु-
णिकः कश्चिदेतां दिशमुत्तरतो गन्धारा एतां दिशं व्रजेति प्रब्रूयात्स ए-
वं कारुणिकेन बन्धनान्मोक्षितो ग्रामाद्ग्रामान्तरं पृच्छन्पण्डित उपदेश-
वान्मेधावी परोपदिष्टग्रामप्रवेशमार्गाविधारणसमर्थः सन्गन्धारानेवोपसं-
येत नेतरो मूढमतिर्देशान्तरदर्शनवृद्धा । यथाऽयं दृष्टान्तो वर्णितः स्व-
विषयेभ्यो गन्धारेभ्यः पुरुषस्तस्करैरभिनद्धाक्षोऽविवेको दिङ्मूढोऽश-
नायापिपासादिमान्वाघ्रतस्कराद्यनेकभयानर्थव्रातयुतमरण्यं प्रवेशितो
दुःस्वार्तो विक्रोशन्बन्धनेभ्यो मुमुक्षुस्तिष्ठति स कथंचिदेव कारुणिके-
न केनचिन्मोक्षितः स्वदेशान्गन्धारानेवाऽऽपन्नो निर्वृतः सुख्यभूत् ।
एवमेव सतो जगदात्मैस्वरूपात्तेजोबन्नादिमयं देहारण्यं वातपित्तकफ-
रुधिरमेदोमांसास्थिमज्जाशुक्रकृमिमूत्रपुरीषवच्छीतोष्णाद्यनेकद्वंद्वदुःखव-

प्रागञ्चन इति । तस्यैव विवक्षितमर्थं कथयति । प्राङ्मुख इति । वक्ष्यमाणप्रकारैर्वि-
कल्पार्थो वाशब्दः ॥ १ ॥

यथाबन्धनं बन्धनमनुसृत्येति यावत् । पण्डितो मेधावीतिविशेषणद्वयस्य व्यवच्छे-
द्यं दर्शयति । नेतर इति । व्याख्यातं दृष्टान्तं सोपस्करमनुवदति । यथेत्यादिना ।
दार्ष्टान्तिकं व्याचष्टे । एवमिति । आदिशब्देन वाग्वकाशौ गृह्येते । मर्याद्विकारार्थः ।
देहारण्यस्यानेकानर्थसंकटत्वं कथयति । वातेति । शीतोष्णादीत्यादिपदेन रागद्वेषादि
द्वंद्वं गृहीतं तेनानेकेन द्वंद्वेन जातं सुखं दुःखं च तदुपेतमिदं देहारण्यमित्येतत् । ब-
न्ध्वादीत्यादिशब्दो भिन्नक्षेत्रादिविषयः । पुण्यापुण्यादीत्यादिपदमविद्याकामवासनासं-

१ अ. 'ङ्गा प्रध्मा' । २ क. ख. ग. घ. ङ. ज. झ. ठ. ट. थ. इत्या प्रध्मा । ३ क. ख. ग. घ.
च. ज. ट. ठ. ड. ड. 'चिदिव । ४ क. ख. ग. घ. ङ. अ. ट. ड. ड. 'त्मनः स्व' । ५ ख. ज. ण.
'यद् च विका' ।

शं व्रजेति स ग्रामाद्वामं पृच्छन्पण्डितो मेधावी

चेदं मोहपटाभिनद्धाक्षो भार्यापुत्रैर्मित्रपशुबन्ध्वादिदृष्टादृष्टानेकविषयवृ-
ष्णापाशितः पुण्यापुण्यादितस्करैः प्रवेशितोऽहममुष्य पुत्रो ममैते बा-
न्धवाः सुख्यहं दुःखी मूढः पण्डितो धार्मिको बन्धुमाञ्जातो मृतो जी-
र्णः पापी पुत्रो मे मृतो धनं मे नष्टं हा हतोऽस्मि कथं जी-
विष्यामि का मे गतिः किं मे त्राणमित्येवमनेकशतसहस्रानर्थ-
जालवान्विक्रोशन्कथंचिदेव पुण्यातिशयात्परमकारुणिकं कंचित्सद्ब्र-
ह्मात्मविदं विमुक्तबन्धनं ब्रह्मिष्ठं यदाऽऽसादयति तेन च ब्रह्मविदा का-
रुण्याद्दर्शितसंसारविषयदोषदर्शनमार्गो विरक्तः संसारविषयेभ्यो नासि-
त्वं संसार्यमुष्य पुत्रत्वादियधर्मवान्किं तर्हि सद्यस्तत्त्वमसीत्यविद्यामोहप-
टाभिनहनान्मोक्षितो गन्धारपुरुषवच्च स्वं सदात्मानमुपसंपद्य सुखी नि-
वृत्तः स्यादित्येतमेवार्थमाहाऽऽचार्यवान्पुरुषो वेदेति तस्यास्यैवमाचा-
र्यवतो मुक्ताविद्याभिनहनस्य तावदेव तावानेव कालश्चिरं क्षेपः सदात्म-
स्वरूपसंपत्तेरिति वाक्यशेषः । कियान्कालश्चिरमित्युच्यते यावन्न वि-
मोक्ष्ये न विमोक्ष्यत इत्येतत्पुरुषव्यत्ययेन । सामर्थ्यात् । येन कर्मणा
शरीरमारब्धं तस्योपभोगेन क्षयाद्देहपातो यावदित्यर्थः । अथ तदैव स-

अहार्थम् । देहारण्यं प्रविष्टस्य जन्तोर्विक्रोशनप्रकारं सकारणं सूचयति । अहमित्या-
दिना । तस्य सदा दुःखित्वशङ्कां वारयति । कथंचिदेवेति । आपाततो ब्रह्मविस्व-
मात्रेण मुक्तबन्धनत्वासिद्धेर्विशिष्टि । ब्रह्मिष्ठमिति । यदाऽऽसादयति तदा सुखी
स्यादित्युत्तरत्र संबन्धः । संसारविषयं दोषदर्शनं तस्य क्षयिष्णुत्वादिज्ञानं तस्य मा-
र्गो विवेकः स यस्याऽऽचार्येण दर्शितो विद्यातः स दर्शितसंसारविषयदोषदर्शन-
मार्गः । आचार्येण साधनचतुष्टयसंपन्नस्याविकारिणः संसारान्मोक्षितत्वप्रकारं द-
र्शयति । नासीति । यद्यपि वाक्यार्थज्ञाने वाक्यमेवोपायस्तथाऽऽप्याचार्योप-
देशजनितातिशयदर्शनात्तदुपदेशोऽवगत्यन्तवाक्यार्थज्ञाने प्रथमो हेतुरुपदेशमात्रा-
द्यस्य नावगत्यन्तवाक्यार्थधीस्तस्य प्रमाणाद्यसंभावनानिरसनसमर्थो विचारो मेधाविश-
ब्देन विहितस्तस्य प्रज्ञातिशयवति प्रयोगादिति भावः । पुरुषव्यत्यये हेतुमाह । सा-
मर्थ्यादिति । अस्मद्युपपदेऽस्त्युत्तमपुरुषप्रयोगानुपपत्तेर्देहादिस्थित्यनुपपत्तेर्वैत्यर्थः ।
यावदित्यादिवाक्यार्थं स्पष्टयति । येनेति । पूर्ववदिति सामर्थ्यात्पुरुषव्यत्ययं लक्ष्य-

१ ख. ज. ण. 'हृप्रदाविद्याप' । २ क. ख. ज. ड. ण. 'त्रप' । ३ क. ग. घ. ड. ट. ठ. ड.
द. 'विदिव' । ४ ठ. 'शयवशात्प' । ५ ख. घ. ज. ण. 'द्याविमो' । ६ क. ग. ट. 'चिदिवे' । ७ ख.
ज. विद्यते । ८ ख. छ. ज. ण. 'प्रयोगस्यानु' ।

गन्धारानैवोपसंपद्येतैवमेवेहाऽऽचार्यवान्पुरुषो

सत्संपत्स्ये संपत्स्यत इति पूर्ववत् । न हि देहमोक्षस्य सत्संपत्तेश्च काल-
भेदोऽस्ति येनाथशब्द आनन्तर्यार्थः स्यात् । ननु यथा सद्विज्ञानान-
न्तरमेव देहपातः सत्संपत्तिश्च न भवति कर्मशेषवशात्तथाऽप्रवृत्तफलानि
प्राग्ज्ञानोत्पत्तेर्जन्मान्तरसंचितान्यपि कर्माणि सन्तीति तत्फलोपभोगार्थं
पतितेऽस्मिन्शरीरान्तरमारब्धव्यम् । उत्पन्ने च ज्ञाने यावज्जीवं विहि-
तानि प्रतिषिद्धानि वा कर्माणि करोत्येवेति तत्फलोपभोगार्थं चावश्यं
शरीरान्तरमारब्धव्यं ततश्च कर्माणि ततः शरीरान्तरमिति ज्ञानानर्थ-
क्यं कर्मणां फलवत्त्वात् । अथ ज्ञानवतः क्षीयन्ते कर्माणि तदा ज्ञानप्राप्तिस-
मकालमेव ज्ञानस्य सत्संपत्तिहेतुत्वान्मोक्षः स्यादिति शरीरपातः स्यात् । त-
था चाऽऽचार्याभाव इत्याचार्यवान्पुरुषो वेदेत्यनुपपत्तिर्ज्ञानान्मोक्षाभाव-
प्रसङ्गश्च । देशान्तरप्राप्त्युपायज्ञानवदनैकान्तिकफलत्वं वा ज्ञानस्य । न ।
कर्मणां प्रवृत्ताप्रवृत्तफलवत्त्वविशेषोपपत्तेः । यदुक्तमप्रवृत्तफलानां कर्मणां
ध्रुवफलवत्त्वाद्ब्रह्मविदः शरीरे पतिते शरीरान्तरमारब्धव्यमप्रवृत्तकर्मफ-
लोपभोगार्थमित्येतदसत् । विदुषस्तस्य तावदेव चिरमिति श्रुतेः प्रामा-
ण्यात् । ननु पुण्यो वै पुण्येन कर्मणा भवतीत्यादिश्रुतेरपि प्रामाण्यमेव ।

ति । अथशब्दस्य सत्संपत्तेर्देहमोक्षादानन्तर्यमर्थो भविष्यतीत्याशङ्क्याऽऽह । न
हीति । अथ संपत्स्य इति विदेहमुक्तिमुक्तामाक्षिपति । नन्विति । अप्रवृत्तफलानीति
च्छेदः । उत्पन्ने चेति चकारोऽप्यर्थः । विमतानि कर्माणि ब्रह्मज्ञानेन न क्षीयन्ते क-
र्मत्वात्प्रवृत्तफलकर्मवदित्यर्थः । क्षीयन्ते चास्य कर्माणि । ज्ञानाग्निः सर्वकर्माणीत्यादि-
श्रुतिस्मृतिविरोधात्कालात्ययापदिष्टेति शङ्कते । अथेति । अतिप्रसङ्गान्न श्रुतिस्मृत्यो-
र्यथाश्रुतार्थेति परिहरति । तदेति । ज्ञानस्याऽऽनर्थक्यमुक्त्वा पक्षान्तरमाह । दे-
शान्तरेति । यथा ग्रामप्राप्त्युपायोऽश्वो रथो वेति ज्ञाने सत्यसत्यन्तराये कस्यचिदेव
ग्रामप्राप्तिर्भवति न त्वन्तरायवतस्तज्ज्ञानेऽपि तत्प्राप्तिर्यथा तथा समुत्पन्नज्ञानस्यापि
कस्यचिदेव भोगेन क्षीणकर्माशयस्य मोक्षो न ज्ञानमात्रादित्यनियतफलत्वमित्यर्थः ।
कर्मत्वहेतोरप्रयोजकत्वं वदन्नुत्तरमाह । न कर्मणामिति । संग्रहवाक्यमेव प्रपञ्चय-
न्नादौ नवर्थं स्फुटयति । यदुक्तमिति । तत्र हेतुमाह । विदुष इति । प्रामाण्यादे-
हान्तरारम्भे तद्विरोधप्रसङ्गादिति शेषः । श्रुत्यन्तरमाश्रित्य शङ्कते । नन्विति । तथा

१ क. ग. ट. 'त' । अप्रवृत्तफलानि कर्माणि न ब्रह्मज्ञानेन क्षीयन्ते कर्मत्वात्प्रवृत्तफलकर्मवदि-
त्युक्तम् । तत्र ज्ञानाग्निः सर्वकर्माणीति स्मृतिविरोधः । अथ । २ ख. घ. अ. ठ. ण. 'न्ते चास्य क' ।
३ घ. ड. च. ठ. ड. 'लत्ववि' । ४ घ. ड. च. ठ. ड. ण. 'लत्वाद्' ।

वेद तस्य तावदेव चिरं यावन्न विमोक्ष्येऽथ

सत्यमेवम् । तथाऽपि प्रवृत्तफलानामप्रवृत्तफलानां च कर्मणां विशेषोऽस्ति । कथम् । यानि प्रवृत्तफलानि कर्माणि यैर्विद्वच्छरीरमारब्धं तेषामुपभोगेनैव क्षयः । यथाऽऽरब्धवेगस्य लक्ष्यमुक्तेष्वदेवेगक्षयादेव स्थितिर्न तु लक्ष्यवेधसमकालमेव प्रयोजनं नास्तीति तद्वत् । अन्यानि त्वप्रवृत्तफलानीह प्राग्ज्ञानोत्पत्तेरूर्ध्वं च कृतानि वा क्रियमाणानि वाऽतीतजन्मान्तरकृतानि वाऽप्रवृत्तफलानि ज्ञानेन दह्यन्ते प्रायश्चित्तेनैव । ज्ञानाग्निः सर्वकर्माणि भस्मसात्कुरुते तथेति स्मृतेश्च । क्षीयन्ते चास्य कर्माणीति चाऽऽथर्वणे । अतो ब्रह्मविदो जीवनादिप्रयोजनाभावेऽपि प्रवृत्तफलानां कर्मणामवश्यमेव फलोपभोगः स्यादिति मुक्तेषुवत्तस्य तावदेव चिरमिति

चानारब्धकर्मवशाद्विदुषोऽपि देहान्तरमारब्धव्यमिति शेषः । तत्प्रामाण्यमङ्गीकरोति । सत्यमेवमिति । तर्हि विदुषोऽपि देहान्तरमनारब्धकर्मवशादारब्धव्यं नेत्याह । तथाऽपीति । विशेषमेवाऽऽकाङ्क्षाद्वारा विशदयति । कथमित्यादिना । प्रवृत्तफलत्वमेव स्फुटयति । यैरिति । उक्तमर्थं दृष्टान्तेन स्पष्टयति । यथेति । लक्ष्यस्य वेधो भेदनं तत्समकालमेवेष्वदेरूर्ध्वं गतिप्रयोजनं नास्तीति न स्थितिलक्ष्यमुद्दिश्य मुक्तस्य तस्याऽऽरब्धवेगस्याप्रतिबन्धेन तदासादितस्य वेगक्षयादेव स्थितिर्दृष्टान्तवद्विद्यार्थे देहे विद्यालभानन्तरं फलं नास्तीति न कर्माणि निवर्तन्ते किंतु भोगक्षयादेव तस्य लब्धवृत्तित्वादित्यर्थः । प्रवृत्तफलेभ्योऽप्रवृत्तफलानां कर्मणां विशेषमाह । अन्यानि त्विति । न चाप्रवृत्तफलानां कर्मणां क्षयोऽप्रसिद्धस्तथाविधस्यैव पापस्य प्रायश्चित्तेन प्रक्षयोपयोगादित्याह । प्रायश्चित्तेनेवेति । आरब्धफलातिरिक्तानां कर्मणां ज्ञानान्निवृत्तौ श्रुतिस्मृती दर्शयति । ज्ञानाग्निरित्यादिना । प्रवृत्ताप्रवृत्तफलेषु कर्मसु सिद्धे अवशेषफलितमाह । अत इति । जीवनादीत्यादिशब्देन पुत्रकलत्रादि गृह्यते । मुक्तस्याप्रतिबन्धेष्वदेर्यावद्वेगक्षयं गतिप्रौढ्यव्यवहारवदारब्धकर्मणां फलभोगोऽवश्यमेव स्यादिति संबन्धः । यतश्चाऽऽरब्धकर्मणां भोगादेव क्षयस्ततस्तस्येत्यादिना यच्चिरत्वं सत्संपत्तेरुक्तं तद्युक्तमेवेति कृत्वा यथोक्तस्य दोषस्य सद्यःशरीरपातादिलक्षणस्याऽऽशङ्कानुपपत्तिरित्युपसंहरति । इतीति । आद्यस्येतिशब्दस्य तस्येत्यनेन संबन्धः । यत्तूत्पन्नेऽपि

संपत्स्य इति ॥ २ ॥ स य एषोऽणिमैतदात्म्य-
मिदं सर्वं तत्सत्यं स आत्मा तत्त्वमसि श्वेत-
केतो इति भूय एव मा भगवान्विज्ञापयत्विति
तथा सोम्येति होवाच ॥ ३ ॥ इति षष्ठाध्या-
यस्य चतुर्दशः खण्डः ॥ १४ ॥

पुरुषं सोम्योतोपतापिनं ज्ञातयः पर्युपासते
जानासि मां जानासि मामिति तस्य यावन्न
वाङ्मनसि संपद्यते मनः प्राणे प्राणस्तेजसि
तेजः परस्यां देवतायां तावज्जानाति ॥ १ ॥
अथ यदाऽस्य वाङ्मनसि संपद्यते मनः प्राणे

युक्तमेवोक्तमिति यथोक्तदोषचोदनानुपपत्तिः । ज्ञानोत्पत्तेरुर्ध्वं च ब्रह्म-
विदः कर्माभावमवोचाम ब्रह्मसंस्थोऽमृतत्वमेतीत्यत्र तच्च स्मृतुमर्हसि ॥ २ ॥

स य इत्याद्युक्तार्थम् । आचार्यवान्विद्वान्येन क्रमेण सत्संपद्यते तं
क्रमं दृष्टान्तेन भूय एव मा भगवान्विज्ञापयत्विति । तथा सोम्येति हो-
वाच ॥ ३ ॥ इति षष्ठाध्यायस्य चतुर्दशः खण्डः ॥ १४ ॥

पुरुषं हे सोम्योतोपतापिनं ज्वराद्युपतापवन्तं ज्ञातयो बान्धवाः परि-
वार्योपासते मुमुर्षु जानासि मां तव पितरं पुत्रं भ्रातरं वेति पृच्छन्तस्त-
स्य मुमूर्षोर्यावन्न वाङ्मनसि संपद्यते मनः प्राणे प्राणस्तेजसि तेजः प-
रस्यां देवतायामित्येतदुक्तार्थम् ॥ १ ॥

संसारिणो यो मरणक्रमः स एवायं विदुषोऽपि सत्संपत्तिक्रम इत्ये-

ज्ञाने यावज्जीवं विहितानि करोत्येवेति तन्नाऽऽह । ज्ञानोत्पत्तेरिति ॥ २ ॥

ज्ञानस्य नाऽऽनर्थक्यमविद्यातत्कार्यनिवर्तनेन सत्संपत्तिहेतुत्वान्नाप्यनैकान्तिकफल-
त्वमन्तरायाभावादित्युक्तमिदानीमर्चिरादिमार्गप्राप्त्या वाऽत्रैवाविद्यानिवृत्तिमात्रेण वा स-
त्संपत्तिरिति संदिहानः शङ्कते । आचार्यवानिति । संशयानस्य संबोधनार्थमुत्तरं वा-
क्यमवतारयति । तथेति ॥ ३ ॥ इति षष्ठाध्यायस्य चतुर्दशः खण्डः ॥ १४ ॥

नन्वेव संसारिणो मरणक्रमो न तु विदुषः सत्संपत्तिक्रमस्तयोर्विशेषस्य वक्तव्यत्वा-
दत आह । संसारिण इति । करणोपरमे तेजःसहचरितभूतसूक्ष्मोपसंहारे च वि-

१ ख. ड. सोम्येति । २ ख. न. 'ष' 'सौम्ये' । ३ ख. ड. सोम्येति । ४ ख. ड. न. हे
सौम्ये । ५ क. ग. घ. ड. ड. ट. 'चेति' ।

प्राणस्तेजसि तेजः परस्यां देवतायामथ न जानाति ॥ २ ॥ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति त-

तदाह परस्यां देवतायां तेजसि संपन्नेऽथ न जानाति । अविद्वांस्तु स-
त उत्थाय प्राग्भावितां व्याघ्रादिभावं देवमनुष्यादिभावं वा विशति ।
विद्वांस्तु शास्त्राचार्योपदेशजनितज्ञानदीपप्रकाशितं सद्ब्रह्मात्मानं प्रविश्य
नाऽऽवर्तत इत्येष सत्संपत्तिक्रमः । अन्ये तु मूर्धन्यया नाड्योत्क्रम्याऽऽ-
दित्यादिद्वारेण सद्ब्रह्मच्छन्तीत्याहुस्तदसत् । देशकालनिमित्तफलाभिसं-
धानेन गमनदर्शनात् । न हि सदात्मैकत्वदर्शिनः सत्याभिसंधस्य देश-
कालनिमित्तफलाद्यनुताभिसंधिरुपपद्यते । विरोधात् । अविद्याकामकर्म-
णां च गमननिमित्तानां सद्विज्ञानहुताशनविप्लुष्टत्वाद्गमनानुपपत्तिरेव ।
पर्याप्तकामस्य कृतात्मनस्त्विवैव सर्वे प्रविलीयन्ति कामा इत्याद्याथर्व-
णे । नदीसमुद्रदृष्टान्तश्रुतेश्च ॥ २ ॥

स य इत्यादि समानम् । यदि मरिष्यतो मुमुक्षतश्च तुल्या सत्संप-

शेषविज्ञानाभावः समान एव विद्वद्विदुषोरित्यर्थः । कस्तर्हि तयोर्विशेषस्तत्राऽऽह ।
अविद्वानिति । सतस्त्वस्मादज्ञात्वात्सदात्मनः सकाशादिति यावत् । एकदेशिमतमुत्था-
प्य प्रत्याचष्टे । अन्ये त्विति । भवतु विदुषोऽपि तदभिसंधिपूर्वकं गमनमित्याश-
ङ्क्याऽऽह । नहीति । आदिशब्देन गत्यागती गृह्यते । सद्विज्ञानवतो गमनायोगे
हेत्वन्तरमाह । अविद्येति । विदुषोऽविद्याकामकर्मणामभावे प्रमाणमाह । पर्याप्तका-
मस्येति । ननु कामप्रविलय एवान्न श्रूयते नाविद्याकामकर्मनिर्मोकस्तत्राऽऽह । नदी-
ति । यथा नद्यो गङ्गाद्या नामरूपे विहाय समुद्रं प्रविशन्ति तथा विद्वान्नामरूपे
हित्वा परं पुरुषमुपैतीति दृष्टान्तपूर्विकायाः श्रुतेर्नामरूपबीजावस्थाविद्याया लयो गम्य-
ते नचाविद्याकामयोरभावे कर्मोपपत्तिस्तस्मान्न विदुषो गतिपूर्विका सत्संपत्तिरि-
त्यर्थः ॥ १ ॥ २ ॥

विमतः सत्संपन्नः पुनरावृत्तिमर्हति सत्संपन्नत्वान्मरणकाले सत्संपन्नवद्विमतो वा
विशेषविज्ञानाभावो नाऽऽत्यन्तिको विदुषो विशेषविज्ञानाभावत्वान्मरणकालीनविशे-
षविज्ञानाभाववदित्यनुमानाद्विद्वद्विदुषोरविशेषं मन्वानः शङ्कते । यदीति । तत्रानृता-
भिसंधत्वं तादृगभिसंधिमन्निष्ठत्वं चोपाधिरित्यनुमानद्वयं दूषयितुमुत्तरं ग्रन्थमुत्थापय-

था सौम्येति होवाच ॥ ३ ॥ इति षष्ठाध्या-
यस्य पञ्चदशः खण्डः ॥ १५ ॥

पुरुषः सौम्योत हस्तगृहीतमानयन्त्यपह्नी-
र्षीस्तेयमकार्षीत्परशुमस्मै तपतेति स यदि
तस्य कर्ता भवति तत एवानृतमात्मानं कुरुते
सोऽनृताभिसंधोऽनृतेनाऽऽत्मानमन्तर्धाय परशुं
तप्तं प्रतिगृह्णाति स दह्यतेऽथहन्यते ॥ १ ॥

तिस्तत्र विद्वान्सत्संपन्नो नाऽऽवर्तत आवर्तते त्वविद्वानित्यत्र कारणं
दृष्टान्तेन भूय एव मा भगवान्विज्ञापयत्विति तथा सौम्येति होवाच ॥ ३ ॥
इति षष्ठाध्यायस्य पञ्चदशः खण्डः ॥ १५ ॥

शृणु यथा सौम्य पुरुषं चौर्यकर्मणि संदिह्यमानं निग्रहाय परीक्षणा-
य वोतापि हस्तगृहीतं बद्धहस्तमानयन्ति राजपुरुषाः । किं कृतवानय-
मिति पृष्टाश्चाऽऽहुरपहर्षाद्विनमस्यायम् । ते चाऽऽहुः किमपहरणमा-
त्रेण बन्धनमर्हति । अन्यथा दत्तेऽपि धने बन्धनप्रसङ्गादित्युक्ताः पुन-
राहुः स्तेयमकार्षीच्चौर्येण धनमपहर्षादिति । तेष्वेवं वदत्स्वितरोऽपहृ-
ते नाहं तत्कर्तेति । ते चाऽऽहुः संदिह्यमानं स्तेयमकार्षीत्स्त्वमस्य ध-
नस्येति । तस्मिंश्चापहृवान् आहुः परशुमस्मै तपतेति शोधयत्वात्मान-
मिति । स यदि तस्य स्तेयस्य कर्ता भवति बहिश्चापहृते स एवं भू-
तस्तत एवावृतमन्यथाभूतं सन्तमन्यथाऽऽत्मानं कुरुते स तथाऽऽनृता-
भिसंधोऽनृतेनाऽऽत्मानमन्तर्धाय व्यवहितं कृत्वा परशुं तप्तं मोहात्प्रति-
गृह्णाति स दह्यतेऽथ हन्यते राजपुरुषैः स्वकृतेनावृताभिसंधिदोषेण ॥ १ ॥

वि । तथेति ॥ ३ ॥ इति षष्ठाध्यायस्य पञ्चदशः खण्डः ॥ १५ ॥

परीक्षणाय परीक्षाद्वारेण रक्षणार्थमिति यावत् । परस्वग्रहणमात्रेण बन्धने प्रतिग्र-
हातुरपि बन्धनप्रसङ्गान्न तन्मात्रं बन्धनकारणमित्याह । अन्यथेति । तत एवानृता-
भिसंधत्वादिवेत्यर्थः ॥ १ ॥

* बहुलं छन्दस्यमाङ्गयोगेपीत्यदभावः

१ ख. ड. सौम्येति । २ ख. ड. सौम्येति । ३ क. ग. ड. ड. ते ति । ड. ड. ते चावि । ४
ख. ड. अ. सौम्येति । ५ ख. घ. ड. अ. सौम्येति । ६ ख. घ. ड. ठ. ण. नेग्रहणसंभवादि । ७ क.
ख. ग. घ. ङ. न. ड. ण. मानः स्ते । ८ ख. घ. च. छ. ठ. ण. ते चरा ।

अथ यदि तस्याकर्ता भवति तत एव सत्यमा-
त्मानं कुरुते स सत्याभिसंधः सत्येनाऽऽत्मान-
मन्तर्धाय परशुं तप्तं प्रतिगृह्णाति स न दह्यतेऽथ
मुच्यते ॥ २ ॥ स यथा तत्र नादात्वेतैतदात्म्य-

अथ यदि तस्य कर्मणोऽकर्ता भवति तत एव सत्यमात्मानं कुरुते
सं सत्येन तया स्तैन्याकर्तृतयाऽऽत्मानमन्तर्धाय परशुं तप्तं प्रतिगृह्णा-
ति स सत्याभिसंधः सन्न दह्यते सत्यव्यवधानादथ मुच्यते च मृषाभि-
योक्तृभ्यः । तप्तपरशुहस्ततलसंयोगस्य तुल्यत्वेऽपि स्तेयकर्त्रकत्रोरवृत्ता-
भिसंधो दह्यते न तु सत्याभिसंधः ॥ २ ॥

स यथा सत्याभिसंधस्तप्तपरशुग्रहणकर्मणि सत्यव्यवहितहस्ततल-
त्वादादह्येत न दह्येतैतदेवं सद्ब्रह्मसत्याभिसंधीतरयोः शरीरपात-
काले च तुल्यायां सत्संपत्तौ विद्वान्सत्संपद्य न पुनर्व्याघ्रदेवादिदेहग्रह-
णायाऽऽवर्तते । अविद्वान्स्तु विकारानृताभिसंधः पुनर्व्याघ्रादिभावं देव-
तादिभावं वा यथा कर्मयथाश्रुतं प्रतिपद्यते । यदात्माभिसंध्यनभिस-
धिकृते मोक्षबन्धने यच्च मूलं जगतो यदायतना यत्प्रतिष्ठाश्च सर्वाः प्रजा
यदात्मकं च सर्वं यच्चाजैममृतमभयं शिवमद्वितीयं तत्सत्यं स आत्मा
तवातस्तच्चमसि हे श्वेतकेतो इत्युक्तार्थमसकृद्वाक्यम् । कः पुनरसौ
श्वेतकेतुस्त्वंशब्दार्थः । योऽहं श्वेतकेतुरुदालकस्य पुत्र इति वेदाऽऽ-

तत एवेति । स्तैन्यस्य कर्मणोऽकर्तृत्वादेवेत्यर्थः । दृष्टान्ते विवक्षितमंशमनुवद-
ति । तप्तेति ॥ २ ॥

तदनुवादपूर्वकं दार्ष्टान्तिकमाह । स यथेति । स य एषोऽणिमेत्यादि व्याचष्टे ।
यदात्मेति । त्वं तदसीति त्वमर्थोद्देशेन तदर्थभावो विधीयते तत्रोद्देश्यस्य शरीरद्वय-
विशिष्टस्य विरोधादशरीरब्रह्मात्मत्वं विधातुमशक्यमिति मन्वानश्चोदयति । कः पुन-
रिति । त्वंपदेन वाच्यस्य लक्ष्यस्य वा ब्रह्मत्वायोगस्त्वयोच्यते नाऽऽद्योऽङ्गीकारात्
द्वितीयः शरीरद्वयवैशिष्ट्योपलक्षितस्य श्रोतृत्वाद्यध्यासास्पदस्य त्वंपदलक्ष्यस्य ब्रह्म-
त्वविधाने विरोधास्फुरणादिति परिहरति । योऽहमिति । विज्ञाय च वेदेति पूर्वोक्तं
सह संबन्धः । तस्य सतः सकाशादौपाधिको भेदो वस्तुतस्तैक्यमिति मत्वाऽऽह ।

१ क. ग. घ. ङ. च. ट. ठ. ड. ढ. ण. स त । २ ण. त्वान्नदा । ३ ठ. त्यात्माभि । ४ क.
संध्येत । ५ ख. ड. च. ज्ञ. ड. ठ. ण. द्वन्संप । ६ ख. ठ. ण. जरम । ७ ढ. इत्याद्युक्ता । ८ ख.
ग. ङ. अ. ण. इय श्रं ।

मिदं सर्वं तत्सत्यं स आत्मा तत्त्वमसि श्वे-

त्मानमादेशं श्रुत्वा मत्वा विज्ञाय चाश्रुतममतमविज्ञातं विज्ञातुं पितरं
पप्रच्छ कथं नु भगवः स आदेशो भवतीति । स एषोऽधिकृतः श्रोता
मन्ता विज्ञाता तेजोबन्धमयं कार्यकरणसंघातं प्रविष्टा परैव देवता नाम-
रूपव्याकरणायाऽऽदर्श इव पुरुषः सूर्यादिरिव जलादौ प्रतिबिम्बरूपेण
स आत्मानं कार्यकारणेभ्यः प्रविभक्तं सद्रूपं सर्वात्मानं प्राक् पितुः
श्रवणान्न विजज्ञौ । अथेदानीं पित्रा प्रतिबोधितस्तत्त्वमसीतिदृष्टान्तैर्ह-
तुभिश्च तत्पितुरस्य ह किलोक्तं सदेवाहमस्मीति विजज्ञौ विज्ञातवान् ।
द्विर्वचनमध्यायपरिसमाप्त्यर्थम् । किं पुनरत्र षष्ठे वाक्यप्रमाणेन जनि-
तं फलमात्मनि कर्तृत्वभोक्तृत्वयोरधिकृतत्वविज्ञाननिवृत्तिस्तस्य फलं वयम-
वोचाम । त्वंशब्दवाच्यमर्थं श्रोतुं मन्तुं चाधिकृतत्वमविज्ञातविज्ञानफला-
र्थम् । प्राकैतस्माद्विज्ञानादहमेवं करिष्याम्यग्निहोत्रादीनि कर्माण्यहमत्रा-
धिकृतः । एषां च कर्मणां फलमिहामुत्र च भोक्ष्ये कृतेषु वा कर्मसु कृत-
कर्तव्यः स्पामित्येवं कर्तृत्वभोक्तृत्वयोरधिकृतोऽस्मीत्यात्मनि यद्विज्ञा-
नमभूत्तस्य यत्सज्जगतो मूलमेकमेवाद्वितीयं तत्त्वमसीत्यनेन वाक्येन
प्रतिबुद्धस्य निवर्तते । विरोधात् । न ह्येकस्मिन्नद्वितीय आत्मन्येयमहम-
स्मीति विज्ञाते ममेदमन्यदनेन कर्तव्यमिदं कृत्वाऽस्य फलं भोक्ष्य इति
वा भेदविज्ञानमुपपद्यते । तस्मात्सत्सत्याद्वितीयात्मविज्ञाने' विकारानृ-

तेजोबन्धमयमिति । त्वंपदार्थं श्वेतकेतुं निर्धार्य तद्वाक्येत्यादि व्याचष्टे । आत्मान-
मिति । अज्ञातार्थप्रकाशनं मानफलं तस्य स्वप्रकाशे ब्रह्माणि नोपपत्तिरिति मन्वानश्चो-
दयति । किं पुनरिति । अत्राऽऽत्मनीति संबन्धः । स्वप्रकाशे प्रकाशाविशयस्य
मानफलस्यासंभवेऽप्यध्यस्तव्यावृत्तिस्तत्फलं भविष्यतीत्युत्तरमाह । कर्तृत्वेति । अश्रु-
तस्य श्रवणायामतस्य मननायाविज्ञातस्य विज्ञानफलसिद्धये चाधिकृतं यमर्थं त्वंपद-
वाच्यमवोचाम तस्य स्वात्मनि क्रियाकर्तृत्वे फलभोक्तृत्वे च यन्मिथ्यैवाधिकृतत्वविज्ञा-
नं तन्निवृत्तिर्मानफलमिति योजना । यथोक्तं मानफलमेव प्रपञ्चयति । प्राक्चेति ।
अहमेवान्नाधिकृतश्चेति चकारैस्य संबन्धः । तस्येत्यज्ञस्येत्यर्थः । विरोधमेव स्फोरय-
ति । न हीति । प्रमाणफलमुपसंहरति । तस्मादिति । तत्त्वमसीति वाक्यं मुख्यैकत्व-

तकेतो इति तद्वास्य विजज्ञाविति विजज्ञावि-
ति ॥ ३ ॥ इति षष्ठाध्यायस्य षोडशः खण्डः
॥ १६ ॥ इति च्छान्दोग्योपनिषदि षष्ठोऽ-
ध्यायः समाप्तः ॥ ६ ॥

तजीवात्मनिज्ञानं विवर्तत इति युक्तम् । ननु तत्त्वमसीत्यत्र त्वंशब्दवा-
च्येऽर्थे सद्बुद्धिरादिश्यते यथाऽऽदित्यमनआदिषु ब्रह्मादिबुद्धिः । यथा
च लोके प्रतिमादिषु विष्णवादिबुद्धिस्तद्वन्नतु सदेव त्वमिति यदि सदेव
श्वेतकेतुः स्यात्कथमात्मानं न विजानीयाद्येन तस्मै तत्त्वमसीत्युपदि-
श्यते । न । आदित्यादिवाक्यवैलक्षण्यात् । आदित्यो ब्रह्मेत्यादाविति-
शब्दव्यवधानात् साक्षाद्ब्रह्मत्वं गम्यते । रूपादिमत्त्वाच्चाऽऽदित्यादीना-
माकाशमनसोश्चेतिशब्दव्यवधानादेवाब्रह्मत्वमिह तु सत एवेह प्रवेशं दर्-
शयित्वा तत्त्वमसीति निरङ्कुशं सदात्मभावमुपदिशति । ननु पराक्रमा-
दिगुणः सिंहोऽसि त्वमितिवत्तत्त्वमसीति स्यात् । न । मृदादिवत्सदेक-

परमिति स्वपक्षमुक्त्वा परपक्षं शङ्कते । नन्विति । आध्यासिकमेकत्वं सामानाधिकरण्याल-
म्बनमिति स्वपक्षं दृष्टान्तेनोक्त्वा सिद्धान्तं दूषयति । नत्विति । श्वेतकेतोः सन्मात्रत्वे
तदज्ञानायोगादसकृदुपदेशासिद्धिरित्यर्थः । किमध्यासवाक्यसामान्यादाध्यासिकमेकत्वं
सामानाधिकरण्यालम्बनं किंवा मुख्यैकत्वे बाधकसद्भावादिति विकल्प्याऽऽद्यं दूष-
यति । नेत्यादिना । यथा लोके शुक्तिकां रजतमिति प्रत्येतीत्यादावितिशब्दपरं सा-
मानाधिकरण्यं न वस्तुनिष्ठं दृष्टं तथाऽध्यासवाक्यानामप्यादित्यो ब्रह्मेत्यादेश इत्यादी-
नामितिशब्दपरसामानाधिकरण्यवशादवस्तुनिष्ठत्वं गम्यते न तथा तत्त्वमसिवाक्यस्या-
वस्तुनिष्ठत्वमितिशब्दपरत्वाभावेन सामानाधिकरण्यस्य स्वरूपपर्यवसायित्वनिश्चयादि-
त्यर्थः । इह त्विति प्रकरणोक्तिः । इह प्रवेशं दर्शयित्वेत्यत्र तेजोबलमयं संघातमि-
हेति व्यपदिशति । जीवब्रह्मणोर्भेदग्राहिप्रमाणविरोधान्न मुख्यमेकत्वं किंतु चैतन्यगु-
णयोगाद्गौणमिति द्वितीयं शङ्कते । नन्विति । यथा मृदादि कारणमेव घटादि कार्यं न
पृथगस्ति तथा सर्वमिदमाकाशादिकार्यं सन्मात्रं तत्र सर्वप्रकारभेदरहितमेकरसमबाधि-
तमित्युपदेशदर्शनात्त गौणमेकत्वमित्युत्तरमाह । नेत्यादिना । इतश्च नोपचरितमेक-

१ ठ. ब्रह्मम् । २ ठ. दिश्येत । न । ३ क. ग. घ. च. ट. ठ. ड. ढ. ण. एवदेह । ४ ख.
छ. अ. ण. 'कत्वं' । ५ ख. छ. अ. ण. 'ना लो' । ६ ख. छ. अ. ण. 'तं' ।

मेवाद्वितीयं सत्यमित्युपदेशात् । न चोपचारविज्ञानात्तस्य तावदेव चिरमिति सत्संपत्तिरुपदिश्येत । मृषात्वादुपचारविज्ञानस्य । त्वमिन्द्रो-
यम इतिवत् । नापि स्तुतिरनुपास्यत्वाच्छ्वेतकेतोः । नापि सच्छ्वेतकेतु-
त्वोपदेशेन स्तूयेत । न हि राजा दासस्त्वमिति स्तुत्यः स्यात् ।
नापि सतः सर्वात्मन एकदेशनिरोधो युक्तस्तत्त्वमसीति देशाधिपतेरिव
ग्रामाध्यक्षस्त्वमिति । न चान्या गतिरिह सदात्मत्वोपदेशादर्थान्तरभूता
संभवति । ननु सदस्मीति बुद्धिमात्रमिह कर्तव्यतया चोद्यते न त्वज्ञातं
सदसीति ज्ञाप्यत इति चेत् । नन्वस्मिन्पक्षेऽप्यश्रुतं श्रुतं भवतीत्याद्य-
नुपपन्नम् । न । सदस्मीतिबुद्धिविधेः स्तुत्यर्थत्वात् । नाऽऽचार्यवाँन्पु-
रुषो वेद । तस्य तावदेव चिरमित्युपदेशात् । यदि हि सदस्मीति बु-
द्धिमात्रं कर्तव्यतया विधीयते न तु त्वंशब्दवाच्यस्य सद्रूपत्वमेव तदा
नाऽऽचार्यवान्वेदिति ज्ञानोपायोपदेशो वाच्यः स्यात् । यथाऽग्निहोत्रं
जुहुयादित्येवमादिष्वर्थप्राप्तमेवाऽऽचार्यवत्त्वमिति तद्वत् । तस्य ताव-

त्वमित्याह । नचेति । औपचारिकविज्ञानस्य मृषात्वे दृष्टान्तमाह । त्वमिति । किं-
च गौणमेकत्वं वदता स्तुत्यर्थत्वं विधिपरत्वं वा वाक्यस्य वक्तव्यमाद्येऽपि श्वेतकेतोः
सतो वा वस्तुनः स्तुतिरिति विकल्प्याऽऽद्यं दूषयति । नापीति । उपास्यत्वात्स-
त्वोऽस्तुतिरिति द्वितीयमाशङ्क्य दूषयति । नापि सदिति । इतश्च श्वेतकेतुत्वोपदे-
शेन सतो न स्तुतिरित्याह । नापि सत इति । श्वेतकेतोरनुपास्यत्वेन स्तुत्यसंभवेऽ-
पि कर्तृत्वात्कर्मसु तत्सत्तावकत्वं वाक्यस्य युक्तमित्याशङ्क्य कर्मविध्यसंनिधानात्सदा-
त्मत्वमात्रप्रतीतिश्च नैवमित्याह । न चेति । विकल्पान्तरमुद्गावयति । ननु सदस्मी-
तीति । एकविज्ञानेन सर्वविज्ञानवचनविरोधान्न दृष्टिविधिपरत्वमित्युत्तरमाह । नन्वि-
ति । गौणपक्षेऽपि तुल्याऽनुपपत्तिरित्यपरर्थः । एकविज्ञानेन सर्वविज्ञानश्रुतेर्न विरो-
धोऽस्तीति पूर्ववाद्याह । नेति । 'नेदमेकविज्ञानेन सर्वविज्ञानं दृष्टिविधिस्तुतिः कार्य-
कारणानन्यत्वादियुक्तिभिरुपपादितत्वाद्विधेः चासंभावनादिनिराससमर्थाचार्यवत्वो-
पदेशानर्थक्यादौपदेशिकज्ञानमात्रेण विध्यनुष्ठानसिद्धेर्विध्यपेक्षितस्य च तेनैवाऽऽक्षेपा-
दित्युत्तरमाह । नाऽऽचार्यवानिति । तदेव विवृणोति । यदि हीति । आचार्यव-
त्त्वमिति नोपदिश्यत इति शेषः । इतश्च नेदं वाक्यं दृष्टिविधिपरमेष्टव्यमित्याह ।
तस्येति । सदात्मत्वसाक्षात्काराद्वेदेऽपि सकृदनुष्ठितपरोक्षबुद्धिमात्रान्मोक्षसंभवाद्विल-

१ क. ग. ट. ड. द. दिश्यते । मृ । २ क. ड. ड. स्तुयते । ३ क. ग. ट. ठ. ड. दस्मीति ।
४ ख. च. ड. ड. ण. वान्वेदं । ५ ख. ड. ण. धर्थाप्राप्त । ६ ग. ट. नेपमे ।

देव चिरमिति च क्षेपकरणं न युक्तं स्यात् । सदात्मतत्त्वेऽविज्ञातेऽपि सकृद्बुद्धिमात्रकरणे मोक्षप्रसङ्गात् । न च तत्त्वमसीत्युक्ते नाहं सदिति-
प्रमाणवाक्यजनिता बुद्धिनिवर्तयितुं शक्या नोत्पन्नेति वा शक्यं वक्तु-
म् । सर्वोपनिषद्वाक्यानां तत्परतयैवोपक्षयात् । यथाऽग्निहोत्रादिविधि-
जनिताग्निहोत्रादिकर्तव्यताबुद्धीनामेतथार्थत्वमनुत्पन्नत्वं वा न शक्यते
वक्तुं तद्वत् । यैतूक्तं सदात्मा सत्तात्मानं कथं न जानीयादिति । ना-
सौ दोषः । कार्यकरणसंघातव्यतिरिक्तोऽहं जीवः कर्ता भोक्तेत्यपि स्व-
भावतः प्राणिनां विज्ञानादर्शनात्किमु तस्य सदात्मैविज्ञानम् । कथमेवं
सदात्मविज्ञानम् । कथमेवं व्यतिरिक्तविज्ञाने सति तेषां कर्तृत्वादिवि-
ज्ञानं संभवति दृश्यते च । तद्वत्तस्यापि देहादिष्वात्मबुद्धित्वान्न स्या-

म्बाभिधानमनर्थकमापद्येत यथा सकृदनुष्ठितादपि यागाद्भवति स्वर्गस्तद्वदिह च चिर-
मिति क्षेपकरणं मोक्षस्येति तस्मान्नेदं दृष्टिविधिपरमित्यर्थः । किंच विधिवादिना प्रतीय-
मानेऽर्थे वाक्यस्याप्रामाण्यं विपर्ययसलक्षणं वा वाच्यं तदुभयं दुर्वचमित्याह । न चेति ।
तत्त्वमसीत्यधिकारिणं प्रत्युक्ते सति प्रमाणभूतेन तेन वाक्येन जनिता सद्ब्रह्माहमिति
या तस्य बुद्धिस्तां निवर्तयितुं नाहं सदिति बलवती बुद्धिरुत्पन्नेति न शक्यते वक्तुं
विवेकवतः श्रुतवाक्यस्य तथाविधबुद्ध्यनुत्पादान्न चाधिकारिणः श्रुतवाक्यस्य सद्ब्रह्मा-
हमिति बुद्धिर्नोत्पन्नेति वक्तुं शक्यमधिकारिणः प्रमितिजनको वेद इति न्यायात् । न
च भेदप्रत्ययो यथोक्ताया बुद्धेर्बाधकस्तस्य स्वाप्त्रभेदप्रत्ययवन्निश्चयत्वानुमानादित्यर्थः ।
इतश्च तत्त्वमसिवाक्यं वस्तुपरमेवेत्याह । सर्वोपनिषदिति । तत्त्वमसिवाक्यान्नायथा-
र्थो बुद्धिर्नापि न भवत्येव बुद्धिरित्येतमर्थं दृष्टान्तेनाऽऽह । यथेति । जीवे भासमा-
नेऽप्यनवभासमानत्वान्न स्वभावो ब्रह्मेत्युक्तमनूद्य दूषयति । यैतूक्तमिति । लोकाय-
तातिरिक्तानां देहादतिरेको जीवस्य स्वाभाविकोऽपि नावभासते तथा ब्रह्मभावोऽपि त-
स्यानाद्यनिर्वाच्याज्ञानसामर्थ्यादेव नावभासिष्यते । तथाच तस्मिन्भासमानेऽप्यनवभा-
समानत्वान्न स्वभावो ब्रह्मेत्युक्तं व्याप्त्यभावादित्याह । कार्येति । ननु देहव्यतिरि-
क्तात्मवादिनामात्मनि भाति देहव्यतिरिक्तोऽपि भात्येवेति व्याप्तिरिति शङ्का-
ऽऽह । कथमिति । देहादिसंघातादतिरिक्तोऽहमित्येवं व्यतिरिक्तविज्ञाने सति कथं
तेषां कर्तृत्वादिविज्ञानं संभवति । न हि संघाताभिर्मानविगमे तद्युज्यते । न च तज्जा-
स्त्येव दृश्यमानत्वादित्यर्थः । सिद्धे दृष्टान्ते दार्ष्टान्तिकमाह । तद्वदिति । देहाद्य-

१ अ. 'मयथा' । २ क. 'यदुक्तं' । ३ अ. 'ठ. ड. ण. 'यंकार' । ४ च. 'दात्मावि' । ५ ख. अ.
ण. 'त्मनो वि' । ६ ग. ट. 'क्षणमनुत्पत्तिलक्षणं' । ७ क. ग. ट. 'नवाऽधि' । ८ क. 'यदुक्तं' । ९ क.
ख. घ. अ. ट. ड. ण. 'सिरे' । १० क. ख. ग. छ. ट. ण. 'मानातिग' ।

॥ ॐ ॥ अधीहि भगव इति होपससाद संन-

त्सदात्मविज्ञानम् । तस्माद्विकारानृताधिकृतजीवात्मविज्ञाननिवर्तकमेवे-
दं वाक्यं तत्त्वमसीति सिद्धमिति ॥ ३ ॥ इति षष्ठाध्यायस्य षोडशः
खण्डः ॥ १६ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचा-
र्यस्य श्रीशंकरभगवतः कृतौ छान्दोग्योपनिषद्विवरणे
षष्ठोऽध्यायः संपूर्णः ॥ ६ ॥

परमार्थतत्त्वोपदेशप्रधानपरः षष्ठोऽध्यायः सदात्मैकत्वनिर्णयपरत-
येवोपयुक्तः । न सतोऽर्वाग्विकारलक्षणानि तत्त्वानि निर्दिष्टानीत्यतस्ता-
नि नामादीनि क्रमेण निर्दिश्य तद्वारेणापि भूमाख्यं निरतिशयं तत्त्वं

विरिक्तस्य सतोऽप्यप्रतिभानवत्सदात्मकस्यापि श्वेतकेतोर्देहादिष्वात्माभिमानित्वात्स-
दात्मनि ब्रह्मणि विज्ञानं न स्यादतस्तत्त्वभावस्यापि ब्रह्मभावस्याप्रतिभानमज्ञानकृतमि-
त्यर्थः । वाक्यस्यार्थान्तरपरत्वासंभवे फलितमुपसंहरति । तस्मादिति । महावाक्य-
स्योक्त्या विधयाऽर्थान्तरपरत्वासंभवाद्विकारेऽनृताभिसंविद्धतोऽयं जीवात्मेत्येवंरूपं य-
न्मिध्याज्ञानं तस्य सनिदानस्य निवर्तकमेवेदं तत्त्वमसिवाक्यं न त्वभूतप्रादुर्भावफलमि-
त्येवं जीवब्रह्मणोरैक्यं सर्वोपनिषत्सारभूतं स्थितमित्यर्थः ॥ ३ ॥ इति षष्ठाध्यायस्य
षोडशः खण्डः ॥ १६ ॥

इति श्रीपरमहंसपरिव्राजकश्रीशुद्धानन्दपूज्यपादशिष्यभगवदानन्दज्ञानकृतायां
श्रीशंकरभगवत्कृतच्छान्दोग्यभाष्यटीकायां षष्ठोऽध्यायः समाप्तः ॥ ६ ॥

षष्ठसप्तमयोरध्याययोः संबन्धं वक्तुकामः षष्ठे वृत्तं कीर्तयति । परमार्थेति । उ-
त्तमाधिकारिणं प्रत्यबाधिततत्त्वबोधनं प्रधानं तत्परोऽतीतोऽध्यायः स सतो ब्रह्मणः
प्रयङ्गुनिश्चयपरत्वेनैव व्याख्यात इत्यर्थः । अध्यायान्तरभूमिकामारचयति । न सत
इति । मध्यममधिकारिणं प्रति परंपरया ब्रह्मात्मत्वमुपदेष्टुं सप्तमप्रपाठकप्रवृत्तिरित्यर्थः ।
नन्वत्रापि ब्रह्मात्मत्वमेवोपदेष्टुमिष्टं चेत्किमिति तर्हि नामादीनि तत्त्वानि निर्दिश्यन्ते त-
त्राऽऽह । अनिर्दिष्टेष्विति । वाशब्दः शङ्कानिरासार्थः । यद्वा द्वयोरध्याययोरद्वितीय-
ब्रह्मात्मविषयत्वाविशेषेऽपि साक्षात्पारंपर्याभ्यामपौनरुक्त्यमुक्तं संप्रति नामादीनामुत्त-
रोत्तरभूयस्त्वविशिष्टानां सन्मात्रविज्ञानेनाविज्ञानादेकविज्ञानेन सर्वविज्ञानमयुक्तमि-

१ ख. घ. ङ. ज. त. थ. सनाकुं । २ क. घ. च. ठ. ड. ड. 'तत्त्वमि' । ३ ठ. पूर्व परं । ४
ठ. 'ख्यं यन्निरं' । ५ ठ. 'त्वं तन्निर्दे' । ६ ख. छ. ज. ण. 'तो देहा' ।

त्कुमारं नारदस्तं होवाच यद्वेत्थ तेन मोष-

निर्देक्ष्यामीति शाखाचन्द्रदर्शनवदितीमं सप्तमं प्रपाठकमारभते । अनिर्दिष्टेषु हि सतोऽर्वाक्तत्वेषु सन्मात्रे च निर्दिष्टेऽन्यदप्यविज्ञातं स्यादित्याशङ्का कस्यचित्स्यात्सा मा भूदिति वा तानि निर्दिदिक्षति । अथवा सोपानारोहणवत्स्थूलादारभ्य सूक्ष्मं सूक्ष्मतरं च बुद्धिविषयं ज्ञापयित्वा तदतिरिक्ते स्वाराज्येऽभिषेक्ष्यामीति नामादीनि निर्दिदिक्षति । अथवा नामाद्युत्तरोत्तरविशिष्टानि तत्त्वान्यतितरां च तेषामुत्कृष्टतमं भूमाख्यं तत्त्वमिति तत्स्तुत्यर्थं नामादीनां क्रमेणोपन्यासः । आख्यायिका तु परविद्यास्तुत्यर्था । कथम् । नारदो देवर्षिः कृतकर्तव्यः सर्वविद्योऽपि सन्ननात्मज्ञत्वाच्छुशोचैव किमु वक्तव्यमन्योऽल्पविज्जनुरकृतपुण्यातिशयोऽकृतार्थ इति । अथवा नान्यदात्मज्ञानाभिरतिशयश्रेयःसाधनमस्तीत्येतत्प्रदर्शनार्थं सनत्कुमारनारदाख्यायिकाऽऽरभ्यते । येन सर्वविज्ञानसाधनशक्तिसंपन्नस्यापि नारदस्य देवर्षेः श्रेयो न बभूव येनोत्तमाभिजनविद्यावृत्तसाधनशक्तिसंपत्तिनिमित्ताभिमानं हित्वा प्राकृतपुरुषवत्सनत्कुमारमुपससाद श्रेयःसाधनप्राप्तयेऽतः प्रख्यापितं भवति निरतिश-

त्याशङ्क्य ब्रह्मविदः सर्वज्ञत्वं स्पष्टीकर्तुमुत्तरग्रन्थान्तरारम्भ इत्याह । अनिर्दिष्टेष्विति । नामादिसंकीर्तनस्य तात्पर्यान्तरमाह । अथवेति । अत्रमोऽधिकारी नामादीनि ब्रह्मत्वेनोपास्य तत्फलं च भुक्त्वा क्रमेण साक्षाद्ब्रह्मभावं प्राप्नोतीति प्रदर्शयितुमुत्तरो ग्रन्थ इत्यर्थः । शाखाचन्द्रनिर्देशनन्यायेन मध्यमस्याधिकारिणो ब्रह्मसिद्धिस्वीकारार्थं मध्यमस्याधिकारिणो ध्यानार्थं वा नामादिसंकीर्तनमित्युक्तमिदानीमुत्तममेवाधिकारिणमधिकृत्य भूयस्तुत्यर्थं नामादिवचनमिति मतान्तरमाह । अथवा नामादीति । अध्यायसंबन्धमुक्त्वाऽऽख्यायिकासंबन्धमाह । आख्यायिका त्विति । स्तुत्यर्थत्वमेव प्रश्नपूर्वकं प्रकटयति । कथमित्यादिना । तथा च परविद्यया कृतार्थत्वात्तस्याः स्तुतिरत्र विवक्षितेति शेषः । अतीताध्यायादिष्टसदात्मत्वविज्ञानादन्धदेव देवतोपासनं मोक्षसाधनमित्याशङ्क्य तन्निषेधेन सदात्मविज्ञानस्यैव मोक्षसाधनत्वं दृढीकर्तुमाख्यायिका प्रवृत्तेति पक्षान्तरमाह । अथवेति । द्वितीयमाख्यायिकातात्पर्यं प्रपञ्चयति । येनेत्यादिना । सर्वस्यापि ज्ञेयस्य यद्विज्ञानं तस्य साधनमुत्पादनं तत्र शक्त्या संपन्ने वेदवेदाङ्गभिज्ञत्वं तस्यापीति यावत् । अस्ति हि नारदस्योत्तमाभिजने जन्म । ब्रह्मणो

१ ठ. 'न्द्रनिर्द' । २ ख. ग. घ. ङ. ठ. ड. ण. 'मादि निर्दि' । ३ क. ग. ड. 'र्वह' । ४ ग. छ. ट. 'न्धार' । ५ ज. ण. 'कार्ये म' । ६ ग. ड. च । ७ क. ग. ट. 'पन्नो वे' ।

सीद ततस्त ऊर्ध्वं वक्ष्यामीति स होवाच॥१॥
 ऋग्वेदं भगवोऽध्येमि यजुर्वेदं सामवेदमाथ-
 र्वणं चतुर्थमितिहासपुराणं पञ्चमं वेदानां वेदं
 पित्र्यं राशिं दैवं निधिं वाकोवाक्यमेकायनंदे-
 वविद्यां ब्रह्मविद्यां भूतविद्यां क्षत्रविद्यां नक्षत्र-

यप्राप्तिसाधनत्वमात्मविद्याया इति । अधीह्वधीष्व भगवो भगवन्निति ह
 किलोपससाद । अधीहि भगव इति मन्त्रः । सनत्कुमारं योगीश्वरं ब्रह्मि-
 ष्ठं नारद उपसन्नवान् । तं न्यायत उपसन्नं होवाच यदात्मविषये किं-
 चिद्वेत्थ तेन तत्प्रख्यापनेन मामुपसीदेदमहं ज्ञानं इति ततोऽहं भवतो
 विज्ञानात्ते तुभ्यमूर्ध्वं वक्ष्यामीत्युक्तवति स होवाच नारदः ॥ १ ॥

ऋग्वेदं भगवोऽध्येमि स्मरामि यद्वेत्थेति विज्ञानस्य पृष्ठत्वात् । त-
 था यजुर्वेदं सामवेदमाथर्वणं चतुर्थं वेदं वेदशब्दस्य प्रकृतत्वादितिहास-
 पुराणं पञ्चमं वेदं वेदानां भारतपञ्चमानां वेदं व्याकरणमित्यर्थः । व्या-
 करणेन हि पदादिविभागश्च ऋग्वेदादयो ज्ञायन्ते । पित्र्यं श्राद्धकल्प-
 म् । राशिं गणितम् । दैवमुत्पातज्ञानम् । निधिं महाकालादिनिधिशा-
 स्त्रम् । वाकोवाक्यं तर्कशास्त्रम् । एकायनं नीतिशास्त्रम् । देवविद्यां नि-
 रुक्तम् । ब्रह्मण ऋग्यजुःसामाख्यस्य विद्यां ब्रह्मविद्यां शिक्षाकल्प-
 च्छन्दश्चित्तयः । भूतविद्यां भूततन्त्रम् । क्षत्रविद्यां धनुर्वेदम् । नक्षत्रवि-
 द्यां ज्योतिषम् । सर्पदेवजनविद्यां सर्पविद्यां गारुडं देवजनविद्यां गन्ध-

मानसपुत्रत्वादस्ति चोत्तमकर्मविद्याऽस्ति च वृत्तं सदाचरणमस्ति च श्रवणध्यानादि
 साधनशक्तीनां धर्माधर्मसाधनस्य वा शरीरस्य शक्तेः संपत्तिश्च जन्मादयो निमित्तम-
 स्यामिमानस्य तं त्यक्त्वेति यावत् । इतिशब्दोऽध्यायाख्यायिकयोः संबन्धोक्तिसमा-
 प्त्यर्थः । अध्ययनेन ज्ञानं लक्ष्यते । तथा चाधीष्व ज्ञापयेत्यर्थः । मन्त्र उपसदनस्येति
 शेषः । न्यायतः समित्पाणिरित्यादिशास्त्रोक्तविविधशाला इति यावत् ॥ १ ॥

अध्ययनवाचि पदं स्मरणपरतया कथं व्याख्यातमित्याशङ्क्याऽऽह । यद्वेत्थेति ।

१ क. ब्रह्मनिष्ठं । २ क. घ. ड. च. ठ. ड. ण. 'न्यायेनोप' । ३ ख. ग. घ. ड. च. ठ. ड.
 ढ. ण. 'ज्ञाने तं' । ४ क. 'तयस्ताः' । भू' । ५ क. ख. ग. घ. ञ. ठ. ड. ढ. ण. 'द्यां ज्योति' । ६ ख.
 छ. ण. 'व्याध्या' ।

विद्याः सर्पदेवजनविद्यामेतद्भगवोऽध्येमि ॥२॥
सोऽहं भगवो मन्त्रविदेवास्मि नाऽऽत्मविच्छ्रु-
तः ह्येव मे भगवद्दृशेभ्यस्तरति शोकमात्मवि-

युक्तिनृत्यगीतवाद्यशिल्पादिविज्ञानानि । एतत्सर्वं हे भगवोऽध्येमि ॥२॥

सोऽहं भगव एतत्सर्वं जानन्नपि मन्त्रविदेवास्मि शब्दार्थमात्रविज्ञा-
नवानेवास्मीत्यर्थः । सर्वो हि शब्दोऽभिधानमात्रमभिधानं च सर्वं मन्त्रे-
ष्वन्तर्भवति । मन्त्रविदेवास्मि मन्त्रवित्कर्मविदित्यर्थः । मन्त्रेषु कर्माणी-
ति हि वक्ष्यति नाऽऽत्मविज्ञाऽऽत्मानं वेत्ति । नन्वात्माऽपि मन्त्रैः प्र-
काश्यत एवेति कथं मन्त्रविच्छेनाऽऽत्मवित् । न । अभिधानाभिधेयभेद-
स्य विकारत्वात् । न च विकार आत्मेष्यते । नन्वात्माऽप्यात्मशब्देना-
भिधीयते । न । यतो वाचो निवर्तन्ते । यत्र नान्यत्पश्यतीत्यादिश्रुतेः ।
कथं तर्ह्यात्मैवाधस्तात्स आत्मेत्यादिशब्दा आत्मानं प्रत्यापयन्ति । नैष
दोषः । देहवति प्रत्यगात्मनि भेदविषये प्रयुज्यमानः शब्दो देहादीना-
मात्मत्वे प्रत्याख्यायमाने यत्परिशिष्टं सदवाच्यमपि प्रत्यापयति ।

गन्धयुक्तिः कुङ्कुमादिसंपादनम् ॥ २ ॥

तर्हि सर्वज्ञः स्वतन्त्रस्त्वं कृतकृत्योऽसीत्याशङ्क्याऽऽह । सोऽहमिति । कथं म-
न्त्रविदित्यस्य कर्मविदिति व्याख्यानमित्याशङ्क्याऽऽह । मन्त्रेष्विति । मन्त्रविदेव
नाऽऽत्मविदित्यत्र विरोधं चोदयति । नन्विति । मन्त्रवित्त्वे तत्प्रकाश्यात्मवित्त्वमपि
स्यात्तदभावे मन्त्रवित्त्वमपि न युक्तमित्यर्थः । अभिधानमभिधेयमित्येवंरूपस्य भेदस्य
विकारत्वेन मिथ्यात्वादात्मनश्च विकारत्वानङ्गीकारान्मन्त्रप्रकाश्यत्वाभावाच्च विरोध इति
परिहरति । नाभिधानेति । आत्मनो विकारत्वाभावेऽप्यभिधेयत्वमेष्टव्यमिति शङ्कते ।
नन्विति । श्रुत्यन्तरावष्टम्भेन निराचष्टे । नेत्यादिना । आत्मशब्देनाऽऽत्मनोऽभि-
धेयत्वाभावे वाक्यशेषादिविरोधः स्यादित्याशङ्कते । कथं तर्हीति । आत्मशब्देनाव-
च्यस्याऽऽत्मनस्त्वेन लक्षणया प्रतिपत्तिसंभवान्नोपक्रमोपसंहारविरोधोऽस्तीत्युत्तरमाह ।
नैष दोष इति । विशिष्टे गृहीतशब्दो विशेषणे प्रयुक्ते यत्सन्मात्रं परिशिष्टं तदवा-
च्यमपि लक्षणया बोधयतीत्यर्थः । केवलात्मविषयस्याऽऽत्मशब्दस्य तद्दर्शनमन्त-
रेण विशिष्टात्मदृष्टिमात्रेण कथं प्रयोगः कथं वा तत्प्रयोगेऽपि ततो विवक्षितात्मधीरि-

दिति सोऽहं भगवः शोचामि तं मा भगवा-
ञ्छोकस्य पारं तारयत्विति तं होवाच यद्वै
किंचैतदध्यगीष्टा नामैवैतत् ॥ ३ ॥ नाम वा
ऋग्वेदो यजुर्वेदः सामवेद आथर्वणश्चतुर्थ इति-

यथा सराजिकायां दृश्यमानायां सेनायां छत्रध्वजपताकादिव्यवहितेऽ-
दृश्यमानेऽपि राजन्येष राजा दृश्यत इति भवति शब्दप्रयोगस्तत्र
कोऽसौ राजेति राजविशेषनिरूपणायां दृश्यमानेतरप्रत्यारूपानेऽन्य-
स्मिन्नदृश्यमानेऽपि राजनि राजप्रतीतिर्भवेत्तद्वत् । तस्मात्सोऽहं मन्त्र-
वित्कर्मविदेवास्मि कर्मकार्यं च सर्वं विकार इति विकारज्ञ एवास्मि ना-
ऽऽत्मविद्याऽऽत्मप्रकृतिस्वरूपज्ञ इत्यर्थः । अत एवोक्तमाचार्यवान्पुरुषो
वेदेति । यतो वाचो निवर्तन्त इत्यादिश्रुतिर्भ्यश्च । श्रुतमागमज्ञानमस्त्ये-
व हि यस्मान्मे मम भगवद्दृशेभ्यो युष्मत्सदृशेभ्यस्तरत्यतिक्रामति शोकं
मनस्तापमकृतार्थबुद्धितामात्मविदित्यतः सोऽहमनात्मविच्चाद्धे भगवः
शोचाम्यकृतार्थबुद्ध्या संतप्ये सर्वदा तं मा मां शोकस्य शोकसागरस्य
पारमन्तं भगवांस्तारयत्वात्मज्ञानोद्भूतेन कृतार्थबुद्धिमापादयत्वभयं ग-
मयत्वित्यर्थः । तमेवमुक्तवन्तं होवाच यद्वै किंचैतदध्यगीष्टा अधीतवा-
नसि । अध्ययनेन तदर्थज्ञानमुपलक्ष्यते ज्ञातवानसीत्येतन्नामैवैतत् ।
वाचाऽऽरम्भणं विकारो नामधेयमिति श्रुतेः ॥ ३ ॥

नाम वा ऋग्वेदो यजुर्वेद इत्यादि नामैवैतत् । नामोपास्त्व ब्रह्मेति

त्याशङ्क्य दृष्टान्तेन परिहरति । यथेत्यादिना । आत्मनो मुख्यवृत्त्या मन्त्रप्रकाश्य-
त्वाभावे फलितमाह । तस्मादिति । शब्दार्थज्ञानमात्रेणाऽऽत्मवित्त्वं न भवतीत्यने-
नाऽऽचार्योपदेशजनितज्ञानवत् एवाऽऽत्मविच्चमित्युक्तं तत्र प्रमाणमाह । अत एवे-
ति । औपदेशिकज्ञानविषयत्वं तर्हि स्वीकृतमित्याशङ्क्याऽऽह । यत इति । मा
तर्हि तवाऽऽत्मविद्या भूदित्याशङ्क्य शोकनिवृत्त्युपायत्वेन तदपेक्षां सूचयति । श्रुत-
मिति । आत्मज्ञानोद्भूतेनाऽऽत्मज्ञानारूपेण लब्धेनेति यावत् । कथं मदीयमर्थज्ञानं सर्वं
नाममात्रमित्याशङ्क्याऽऽह । वाचाऽऽरम्भणमिति ॥ ३ ॥

उक्तमुपपादयति । नाम वा इति । तदुपसंहरति । नामैवेति । केन रूपे-
णेदं नामाऽऽदत्तव्यमित्याशङ्क्याऽऽह । नामेति । उपास्तिप्रकारं दृष्टान्तेन

१ ख. घ. अ. द. ङ. 'ने रा' । २ ग. ट. ड. द. 'वेत्' । ३ ख. ग. घ. ड. च. अ. ट.
ठ. ड. द. ङ. सर्वे । ४ ख. अ. 'तिभ्यः' । ५ घ. ट. 'विद्धे' । ६ ख. अ. ङ. 'दाऽहं तं' ।

हासपुराणः पञ्चमो वेदानां वेदः पित्र्यो राशि-
 देवो निधिर्वाकोवाक्यमेकायनं देवविद्या ब्रह्म-
 विद्या भूतविद्या क्षत्रविद्या नक्षत्रविद्या सर्पदे-
 वजनविद्या नामैवैतन्नामोपास्वेति ॥ ४ ॥ स
 यो नाम ब्रह्मेत्युपास्ते यावन्नाम्नो गतं तत्रास्य
 यथाकामचारो भवति यो नाम ब्रह्मेत्युपास्तेऽ-
 स्ति भगवो नाम्नो भूय इति नाम्नो वाव भूयोऽ-
 स्तीति तन्मे भगवान्ब्रवीत्विति ॥ ५ ॥ इति
 सप्तमाध्यायस्य प्रथमः खण्डः ॥ १ ॥
 वाग्वाव नाम्नो भूयसी वाग्वा ऋग्वेदं विज्ञा-
 पयति यजुर्वेदं ५ सामवेदमथर्वणं चतुर्थमिति-

ब्रह्मबुद्ध्या । यथा प्रतिमां विष्णुतुद्ध्योपास्ते तद्वत् ॥ ४ ॥

स यस्तु नाम ब्रह्मेत्युपास्ते तस्य यत्फलं भवति तच्छृणु यावन्नाम्नो
 गतं नाम्नो गोचरं तत्र तस्मिन्नामविषयेऽस्य यथाकामचारः कामचरणं
 राज्ञ इव स्वविषये भवति । यो नाम ब्रह्मेत्युपास्त इत्युपसंहारः । कि-
 मस्ति भगवो नाम्नो भूयोऽधिकतरं यद्ब्रह्म दृष्ट्यर्हमन्यदित्यभिप्रायः ।
 सनत्कुमार आह नाम्नो वाव भूयोऽस्त्येवेत्युक्त आह यद्यस्ति तन्मे
 भगवान्ब्रवीत्विति ॥ ५ ॥ इति सप्तमाध्यायस्य प्रथमः खण्डः ॥ १ ॥
 वाग्वाव । वागितीन्द्रियं जिह्वामूलादिष्वष्टसु स्थानेषु स्थितं वर्णाना-

स्फुटयति । यथेति ॥ ४ ॥

नाम्नि ब्रह्मदृष्ट्योपास्यमाने किं स्यादित्याह । स यस्त्विति । यो नामेत्यादिवाक्य-
 स्य पौनरुक्त्यमित्याशङ्क्याऽऽह । यो नामेति ॥ ५ ॥ इति सप्तमाध्यायस्य प्र-
 थमः खण्डः ॥ १ ॥

वाग्वाव नाम्नो भूयसीत्युक्तं वाङ्नाम्नोरेकत्वाद्वाप्यव्यापकत्वानुपपत्तिरित्याशङ्क्य
 व्याचष्टे । वागितीन्द्रियमिति । जिह्वामूलादिष्वित्यादिशब्देनोरःकण्ठशिरोदन्तौ-

हासपुराणं पञ्चमं वेदानां वेदं पित्र्यं राशिं दै-
वं निधिं वाकोवाक्यमेकायनं देवविद्यां ब्रह्म-
विद्यां भूतविद्यां क्षत्रविद्यां नक्षत्रविद्यां सर्पदे-
वजनविद्यां दिवं च पृथिवीं च वायुं चाऽऽ-
काशं चापश्च तेजश्च देवांश्च मनुष्यांश्च
पशून्श्च वयांश्च सि च तृणवनस्पतीञ्श्वापदा-
न्याकीटपतङ्गपिपीलिकं धर्मं चाधर्मं च सत्यं
चानृतं च साधु चासाधु च हृदयज्ञं चाहृदय-
ज्ञं च यद्वै वाङ्नाभविष्यन्न धर्मो नाधर्मो व्य-
ज्ञापयिष्यन्न सत्यं नानृतं न साधु नासाधु न
हृदयज्ञो नाहृदयज्ञो वागैवैतत्सर्वं विज्ञापयति
वाचमुपास्वेति ॥ १ ॥

मभिव्यञ्जकम् । वर्णाश्च नामेति नाम्नो वाग्भूयसीत्युच्यते । कार्याद्वि कारणं
दृष्टं लोके यथा पुत्रात्पिता तद्वत् । कथं च वाङ्नाम्नो भूयसीत्याह ।
वाग्वा ऋग्वेदं विज्ञापयत्ययमृग्वेद इति । तथा यजुर्वेदमित्यादि सम्मान-
म् । हृदयज्ञं हृदयप्रियम् । तद्विपरीतमहृदयज्ञम् । यद्यदि वाङ्नाभवि-
ष्यद्दर्मादि न व्यज्ञापयिष्यद्वागभावेऽध्ययनाभावोऽध्ययनाभावे तदर्थ-
श्रवणाभावस्तच्छ्रवणाभावे धर्मादि न व्यज्ञापयिष्यन्न विज्ञातमभविष्य-
दित्यर्थः । तस्माद्वागैवैतच्छब्दोच्चारणेन सर्वं विज्ञापयत्यतो भूयसी वा-
ङ्नाम्नस्तस्माद्वाचं ब्रह्मेत्युपास्व ॥ १ ॥

ष्ठनासिकातालूनि गृह्णन्ते । वागिन्द्रियस्य वर्णभ्योऽभिव्यङ्ग्येभ्यो भूयस्त्वेऽपि नाम्नस्तु
भूयस्त्वं कुतस्त्यमित्याशङ्क्याऽऽह । वर्णाश्चेति । तयोर्व्यङ्ग्यव्यञ्जकभावेऽपि कथं व्या-
प्यव्यापकत्वमित्याशङ्क्याऽऽह । कार्याद्वीति । वाचो नाम्नो भूयस्त्वं प्रश्नपूर्वकं प्रप-
श्नयति । कथं चेत्यादिना । इतश्च वाचो भूयस्त्वमेष्टव्यमित्याह । यद्यदीति । अ-
न्वयव्यतिरेकाभ्यां तस्या भूयस्त्वे सिद्धे फलितमाह । तस्मादिति ॥ १ ॥

१ ख. झ. अ. ट. थ. पीलिकं । २ क. ख. ड. वर्णश्च । ३ क. ख. ग. घ. ङ. च. अ. ट.
ड. ड. ण. 'व्यङ्ग्यं' । ४ क. ग. ट. 'क्षरेण स' । ५ क. ख. ण. वर्णश्चेति

स यो वाचं ब्रह्मेत्युपास्ते यावद्वाचो गतं तत्रा-
स्य यथाकामचारो भवति यो वाचं ब्रह्मेत्युपा-
स्तेऽस्ति भगवो वाचो भूय इति वाचो वाव
भूयोऽस्तीति तन्मे भगवान्ब्रवीत्विति ॥ २ ॥
इति सप्तमाध्यायस्य द्वितीयः खण्डः ॥ २ ॥
मनो वाव वाचो भूयो यथा वै द्वे वाऽऽमलके
द्वे वा कोले द्वौ वाऽक्षौ मुष्टिरनुभवत्येवं वाचं
च नाम च मनोऽनुभवति स यदा मनसा मन-
स्यति मन्त्रानधीयीत्यथाधीते कर्माणि कुर्वीये-

समानमन्यत् ॥ २ ॥ इति सप्तमाध्यायस्य द्वितीयः खण्डः ॥ २ ॥

मनो मनस्यनविशिष्टमन्तःकरणं वाचो भूयः । तद्धि मनस्यनव्या-
पारवद्वाचं वक्तव्ये प्रेरयति । तेन वाङ्मनस्यन्तर्भवति । यच्च यस्मिन्म-
न्तर्भवति तत्तस्य व्यापकत्वात्ततो भूयो भवति । यथा वै लोके द्वे वा-
ऽऽमलके फले द्वे वा कोले बदरफले द्वौ वाऽक्षौ विभीतकफले मुष्टिरनुभव-
ति मुष्टिस्ते फले व्याप्नोति मुष्टौ हि ते अन्तर्भवतः । एवं वाचं च नाम
चाऽऽमलकादिवन्मनोऽनुभवति स यदा पुरुषो यस्मिन्काले मनसाऽ-
न्तःकरणेन मनस्यति मनस्यनं विवक्षाबुद्धिः कथं मन्त्रानधीयीत्युच्चार-
येयमित्येवं विवक्षां कृत्वाऽथाधीते तथा कर्माणि कुर्वीयेति चिकीर्षाबुद्धिं
कृत्वाऽथ कुरुते पुत्रांश्च पशून्श्चेच्छेयेति प्राप्तीच्छां कृत्वा तत्प्राप्त्युपायानु-
ष्ठानेनाथेच्छते पुत्रादीन्प्राप्नोतीत्यर्थः । तथेवं च लोकममुं चोपायेनेच्छेयेति

स यो वाचमित्याद्यन्यदित्युच्यते ॥ २ ॥ इति सप्तमाध्यायस्य द्वितीयः खण्डः ॥ २ ॥

मनःशब्दस्य वृत्तिमात्रविषयत्वं व्यावर्तयति । मन इति । कथं तस्य वाचो भूय-
स्त्वं तदाह । तद्धीति । वाचो मनस्यन्तर्भावेऽपि कुतो मनसस्तस्या भूयस्त्वं तत्राऽऽ-
ह । यच्चेति । मनसो वागादेर्व्याप्तिं दृष्टान्तेन स्पष्टयति । यथेत्यादिना । इतश्च मनसो-
ऽस्ति भूयस्त्वमित्याह । यदेति । विवक्षाबुद्धिस्तां करोतीति शेषः । इच्छेयेतीच्छां

* अत्र यद्यपि सर्वेषूपलब्धपुस्तकेष्विच्छेयमिति दृश्यते तथाऽपि तल्लेखकप्रमादात् ।

त्यथ कुरुते पुत्राः श्वपशूः श्रेच्छेयेत्यथेच्छत
इमं च लोकममुं चेच्छेयेत्यथेच्छते मनो ह्यात्मा
मनो हि लोको मनो हि ब्रह्म मन उपास्स्वे-
ति ॥ १ ॥ स यो मनो ब्रह्मेत्युपास्ते यावन्म-
नसो गतं तत्रास्य यथाकामचारो भवति यो
मनो ब्रह्मेत्युपास्तेऽस्ति भगवो मनसो भूय इ-
ति मनसो वाव भूयोऽस्तीति तन्मे भगवान्ब्र-
वीत्विति ॥ २ ॥ इति सप्तमाध्यायस्य तृतीयः
खण्डः ॥ ३ ॥

संकल्पो वाव मनसो भूयान्यदा वै संकल्पय-
तेऽथ मनस्यत्यथ वाचमीरयति तामु नाम्नी-

तत्प्राप्त्युपायानुष्ठानेनाथेच्छते प्राप्नोति । मनो ह्यात्माऽऽत्मनः कर्तृत्वं भोक्तृ-
त्वं च सति मनसि नान्यथेति मनो ह्यात्मेत्युच्यते । मनो हि लोकः सत्येव
हि मनसि लोको भवति तत्प्राप्त्युपायानुष्ठानं चेति मनो हि लोको य-
स्मात्तस्मान्मनो हि ब्रह्म । यत एवं तस्मान्मन उपास्स्वेति ॥ १ ॥

स यो मन इत्यादि समानम् ॥ २ ॥ इति सप्तमाध्यायस्य तृतीयः खण्डः ॥ ३ ॥

संकल्पो वाव मनसो भूयान् । संकल्पोऽपि मनस्यनवदन्तःकरणवृ-
त्तिः कर्तव्याकर्तव्यविषयविभागेन समर्थनम् । विभागेन हि समर्थिते
विषये चिकीर्षाबुद्धिर्मनस्यनानन्तरं भवति । कथम् । यदा वै संकल्प-

कृत्वेति शेषः । तस्याऽऽत्मत्वमुपपादयति । आत्मन इति । तस्य लोकत्वं साधय-
ति । सत्येवेति ॥ १ ॥ २ ॥ इति सप्तमाध्यायस्य तृतीयः खण्डः ॥ ३ ॥

संकल्पशब्दार्थमाह । संकल्पोऽपीति । का साऽन्तःकरणवृत्तिर्या संकल्पशब्दितेत्या-
शङ्क्याऽऽह । कर्तव्येति । द्विविधे विषये विभागेन समर्थितेकथं यथोक्तस्य संकल्प-
स्य मनसो भूयस्त्वमित्याशङ्क्याऽऽह । विभागेन हीति । संकल्पस्य कारणत्वान्मन-
सश्च कार्यत्वादतो भूयस्त्वमित्यर्थः । कार्यकारणभावं तयोराकाङ्क्षापूर्वकं व्यक्तीकरो-
ति । कथमित्यादिना । मनसः सकाशाद्वाचोऽनन्तरभावित्वे विशेषं दर्शयति । तां

रयति नास्मिन् मन्त्रा एकं भवन्ति मन्त्रेषु क-
र्माणि ॥ १ ॥ तानि ह वा एतानि संकल्पै-
कायनानि संकल्पात्मकानि संकल्पे प्रतिष्ठिता-
नि समकूपतां द्यावापृथिवी समकल्पेतां वा-

यते कर्तव्यादिविषयान्विभजत इदं कर्तुं युक्तमिति । अथ मनस्यति
मन्त्रानधीयीयेत्यादि । अथानन्तरं वाचमीरयति मन्त्राद्युच्चारणे । तां
च वाचमु नास्मिन् नाम्नोच्चारणनिमित्तं विवक्षां कृत्वेरयति नास्मिन् ना-
मसामान्ये मन्त्राः शब्दविशेषाः सन्त एकं भवन्त्यन्तर्भवन्तीत्यर्थः ।
सामान्ये हि विशेषोऽन्तर्भवति । मन्त्रेषु कर्माण्येकं भवन्ति । मन्त्रप्रका-
शितानि कर्माणि क्रियन्ते नामन्त्रकमस्ति कर्म । यद्धि मन्त्रप्रकाशनेन
लब्धसत्ताकं सत्कर्म ब्राह्मणेनेदं कर्तव्यमस्मै फलायेति विधीयते ।
याऽप्युत्पत्तिर्ब्राह्मणेषु कर्मणां दृश्यते साऽपि मन्त्रेषु लब्धसत्ताकानामेव
कर्मणां स्पष्टीकरणम् । न हि मन्त्रप्रकाशितं कर्म किंचिद्ब्राह्मण उत्पन्नं
दृश्यते । त्रयीविहितं कर्मेति प्रसिद्धं लोके । त्रयीशब्दश्च ऋग्यजुःसो-
मसमाख्या । मन्त्रेषु कर्माणि कवयो यान्यपश्यन्ति चाऽऽथर्वणे । त-
स्माद्युक्तं मन्त्रेषु कर्माण्येकं भवन्तीति ॥ १ ॥

तानि ह वा एतानि मनआदीनि संकल्पैकायनानि संकल्प एकोऽ-
यनं गमनं प्रलयो येषां तानि संकल्पैकायनानि संकल्पात्मकान्युत्पत्तौ

चेति । नास्मिन् मन्त्राणामन्तर्भावं समर्थयति । सामान्ये हीति । कथं मन्त्रेष्वनुपलब्ध-
कर्मणामन्तर्भावस्तत्राऽऽह । मन्त्रेति । कथं कर्म नामन्त्रकमस्तीत्युच्यते ब्राह्मणविहित-
स्यापि कर्मणो दर्शनादित्याशङ्क्याऽऽह । यद्धीति । ब्राह्मणस्य मन्त्रव्याख्यानरूप-
त्वादतिस्पष्टमन्त्रानुपलम्भेऽपि कल्प्यते मन्त्रोक्तत्वमित्यर्थः । एतदेव प्रपञ्चयति । याऽ-
पीत्यादिना । एकस्यां शाखायां यत्कर्म मन्त्रेष्वनुपलब्धं तच्छाखान्तरीर्यमन्त्रप्रकाशितं
भविष्यतीत्यत्र हेत्वन्तरमाह । त्रयीति । तथाऽपि कथं मन्त्रप्रकाशितत्वं तत्राऽह ।
त्रयीशब्दश्चेति । मन्त्रेषु कर्माण्यन्तर्भवन्तीत्यत्र श्रुत्यन्तरानुमतिं कथयति । मन्त्रेष्विति ॥ १ ॥

तथाऽपि कथं संकल्पस्य भूयस्त्वमित्याशङ्क्याऽऽह । तानीति । अयनपर्याय-
त्वेनोक्तगमनस्य क्रियात्वं व्यावर्तयति । प्रलय इति । इतश्च संकल्पस्याप्यस्ति मह-

१ ग. घ. ज. झ. ट. ठ. त. थ. 'ल्पात्मनि' । २ ख. घ. ज. ड. ढ. ण. 'रं च वा' । ३ च.
ठ. नामोच्चा' । ४ क. ख. ग. ड. च. ज. ट. ड. ढ. ण. कर्मणो । ५ ड. 'ह्यपेभूय' । ६ ख. म. ज.
ड. ढ. ण. 'सामाख्या' । ७ घ. ठ. 'ल्पात्मान्यु' । ८ क. ल. छ. ण. 'रीये म' ।

युश्चाऽऽकाशं च समकल्पन्ताऽऽपश्च तेजश्च
तेषां संकृप्त्यै वर्षं संकल्पते वर्षस्य संकृ-
प्त्या अन्नं संकल्पतेऽन्नस्य संकृप्त्यै प्राणाः
संकल्पन्ते प्राणानां संकृप्त्यै मन्त्राः संकल्प-
न्ते मन्त्राणां संकृप्त्यै कर्माणि संकल्पन्ते
कर्मणां संकृप्त्यै लोकः संकल्पते लोकस्य

संकल्पे प्रतिष्ठितानि स्थितौ समकृपतां संकल्पं कृतवत्याविव हि द्यौश्च
पृथिवी च द्यावापृथिवी द्यावापृथिव्यौ निश्चले लक्ष्येते । तथा समकल्पेतां
वायुश्चाऽऽकाशं चैतावपि संकल्पं कृतवन्ताविव । तथा समकल्पन्ताऽऽ-
पश्च तेजश्च स्वेन रूपेण निश्चलानि लक्ष्यन्ते । यतस्तेषां द्यावापृथिव्या-
दीनां संकृप्त्यै संकल्पनिमित्तं वर्षं संकल्पते समर्थीभवति । तथा
वर्षस्य संकृप्त्यै संकल्पनिमित्तमन्नं संकल्पते । वृष्टेर्ह्यन्नं भवत्यन्नस्य
संकृप्त्यै प्राणाः संकल्पन्ते । अन्नमया हि प्राणा अन्नोपष्टम्भकाः । अन्नं
दामेति हि श्रुतिः । तेषां संकृप्त्यै मन्त्राः संकल्पन्ते । प्राणवान् हि मन्त्रानधी-
ते नाबलः । मन्त्राणां हि संकृप्त्यै कर्माण्यग्निहोत्रादीनि संकल्पन्ते-
नुष्ठीयमानानि मन्त्रप्रकाशितानि समर्थीभवन्ति फलाय । ततो लोकः
फलं संकल्पते कर्मकर्तृसमवायितया समर्थीभवतीत्यर्थः । लोकस्य सं-

स्त्वमित्याह । समकृपतामिति । यतो द्यावापृथिव्यादिषु महत्त्वपि संकल्पानुवृत्तिर्ह-
्यतेऽतोऽपि तस्य महत्त्वं गम्यते न केवलं कारणत्वादेवेत्यर्थः । इतश्च तस्य मह-
त्त्वमेष्टव्यमित्याह । तेषामिति । वृष्टेर्यलोकादिकार्यत्वात्तदीयसंकल्पस्य तन्निमित्तत्वो-
पचारात्तस्य भूयस्त्वासिद्धिरित्यर्थः । वृष्टिवशादन्नं समर्थीभवतीत्यत्र प्रसिद्धिं प्रमाण-
यति । वृष्टेर्हीति । अन्नाधीनं प्राणसामर्थ्यमित्यत्र हेतुमाह । अन्नमया हीति । आ-
पोमयः प्राण इत्युक्तत्वात्कथमन्नमयत्वमित्याशङ्क्याऽऽह । अन्नोपष्टम्भका इति ।
तत्र वाजसनेयकश्रुतिं प्रमाणयति । अन्नमिति । प्राणानां मन्त्राध्ययनकारणत्वं व्युत्पा-
दयति । प्राणवानिति । ततो मन्त्रप्रकाशितकर्मवशादिति यावत् । कर्मफलवशाज्जगतः

॥ यद्यपि पुस्तकेषु समकल्पन्तामापश्चेति दृष्टं तथाऽपि तल्लेखकप्रमादादिति प्रतिभाति ।

१ ठ. ड. 'ते ईश्वरेण वा संकृप्ते इवेति सर्वथा संकल्पः स्तूयते सं' । ग. घ. ड. च. ट. ठ. 'ते
सं' । २ घ. ठ. 'वती इव' । ३ ख. ग. घ. ड. च. ज. ट. ठ. ड. ण. 'ल्यन्तामाप' । क. ल्पता-
भाष' । अयमपपाठ इति प्रतिभाति । ४ ख. घ. ड. च. ज. ठ. ड. ण. 'सचै संकृप्तेः सं' । ५ अ. ठ.
अन्नमया । ६ अ. 'कर्माणि म' । ७ ग. घ. ड. च. ट. ठ. ड. ड. 'ते कर्तु' ।

संकल्प्यै सर्व ५ संकल्पते स एष संकल्पः सं-
कल्पमुपास्वेति ॥ २ ॥ स यः संकल्पं ब्रह्मे-
त्युपास्ते कृमान् वै स लोकान्ध्रुवान्ध्रुवः प्र-
तिष्ठितान् प्रतिष्ठितोऽव्यथमानानव्यथमानोऽ-
भिसिध्यति यावत्संकल्पस्य गतं तत्रास्य यथा-
कामचारो भवति यः संकल्पं ब्रह्मेत्युपास्तेऽस्ति
भगवः संकल्पाद्भूय इति संकल्पाद्वाव भूयोऽ-

कृष्यै सर्वं जगत्संकल्पते स्वरूपावैकल्याय । एतद्धीदं सर्वं जगच्च-
त्फलावसानं तत्सर्वं संकल्पमूलम् । अतो विशिष्टः स एष संकल्पः ।
अतः संकल्पमुपास्वेत्युक्त्वा फलमाह तदुपासकस्य ॥ २ ॥

स यः संकल्पं ब्रह्मेति ब्रह्मबुद्धयोपास्ते कृमान् वै धात्राऽस्येमे लो-
काः फलमिति कृमान् समर्थितान् संकल्पितान्स विद्वान्ध्रुवान् नित्यान-
त्यन्ताध्रुवापेक्षया ध्रुवश्च स्वयम् । लोकिनो ह्यध्रुवत्वे लोके ध्रुवकृत्प्रिव्य-
र्थेति ध्रुवः सन् प्रतिष्ठितानुपकरणसंपन्नानित्यर्थः । पशुपुत्रादिभिः प्र-
तिष्ठिततीति दर्शनात्स्वयं च प्रतिष्ठित आत्मीयोपकरणसंपन्नोऽव्यथ-
मानानमित्रादित्रासरहितानव्यथमानश्च स्वयमभिसिध्यत्यभिप्राप्नोतीत्य-
र्थः । यावत्संकल्पस्य गतं संकल्पगोचरस्तत्रास्य यथाकामचारो भवति
आत्मनः संकल्पस्य न तु सर्वेषां संकल्पस्येति । उत्तरफलविरोधात् ।

सर्वस्यावैकल्येऽपि कथं संकल्पस्य महत्त्वमित्याशङ्क्याऽऽह । एतद्धीति । तन्महत्त्वे
फलितमाह । अत इति ॥ २ ॥

आत्मातिरिक्तानां लोकानां कथं नित्यत्वमत आह । अत्यन्तेति । लोकानामेवं
ध्रुवत्वमुच्यतां किमिति लोकिनस्तदुच्यते तत्राऽऽह । लोकिनो हीति । कथमुपकर-
णसंपन्नेषु प्रतिष्ठितशब्दो भवतीत्याशङ्क्याऽऽह । पशुपुत्रादिभिरिति । यावत्संक-
ल्पस्येत्यादिश्रुतेर्विषयसंकोचं दर्शयति । आत्मन इति । संकल्पस्य यावद्गोचरस्तत्रा-
स्य कामचारो भवतीति संबन्धः । निरङ्कुशे संकल्पशब्दे का हानिरित्याशङ्क्याऽऽह ।
उत्तरेति । यदि संकल्पमात्रस्य गोचरे संकल्पोपासकस्य कामचारो भवति तर्हि

स्तीति तन्मे भगवान् ब्रवीत्विति ॥ ३ ॥ इति
सप्तमाध्यायस्य चतुर्थः खण्डः ॥ ४ ॥
चित्तं वाव संकल्पाद्भूयो यदा वै चेतयतेऽथ
संकल्पयतेऽथ मनस्यत्यथ वाचमीरयति तामु
नाम्रीरयति नाम्नि मन्त्रा एकं भवन्ति मन्त्रेषु
कर्माणि ॥ १ ॥ तानि ह वा एतानि चित्तैका-
यनानि चित्तात्मानि चित्ते प्रतिष्ठितानि तस्मा-

यः संकल्पं ब्रह्मेत्पुपास्तइत्यादि पूर्ववत् ॥ ३ ॥ इति सप्तमाध्यायस्य
चतुर्थः खण्डः ॥ ४ ॥

चित्तं वाव संकल्पाद्भूयः । चित्तं चेतयितृत्वं प्राप्तकालानुरूपबोधव-
त्त्वमतीतानागतविषयप्रयोजननिरूपणसामर्थ्यं च तत्संकल्पादपि भूयः ।
कथम् । यदा वै प्राप्तं वस्त्वदमेवं प्राप्तमिति चेतयते तदा दानाय वाऽ-
पोहाय वाऽथ संकल्पयतेऽथ मनस्यतीत्यादि पूर्ववत् ॥ १ ॥

तानि संकल्पादीनि कर्मफलान्तानि चित्तैकायनानि चित्तात्मानि

सर्वसंकल्पस्य विचित्रतया सर्वगोचरत्वसंभवाद्यावच्चित्तस्य गतमित्यादिना वक्ष्यमाणफ-
लं विरुध्येत नहि संकल्पोपासनादेव सर्वस्मिन्फले सिद्धे चित्ताद्युपासनं तत्फलं वा पृ-
थक्कथयितुमुचित्तमतो यावत्संकल्पस्येत्यादिश्रुतेरुक्तः संकोचो युक्त इत्यर्थः ॥ ३ ॥
इति सप्तमाध्यायस्य चतुर्थः खण्डः ॥ ४ ॥

चित्तशब्दस्य मनःशब्देन पुनरुक्तिं परिहरति । चित्तं चेतयितृत्वमिति । त-
स्याऽऽत्मत्वं व्यावर्तयति । प्राप्तेति । इदं वस्त्वेवं प्राप्तमिति प्राप्तकालवस्तुनो वस्त्वनु-
रोधी चेतनारूपो वृत्तिविशेषस्तद्वत्त्वं चित्तैत्वमित्यर्थः । अतीतं भोजनं तृप्तिसाधनं दृष्टं भोज-
नत्वादागामिनोऽपि तस्य तदेव प्रयोजनमिति निरूपणसामर्थ्यं चित्तमिति प्रसिद्धमित्याह ।
अतीतेति । यथोक्तस्य चित्तस्य संकल्पाद्भूयस्त्वं प्राप्तमपूर्वत्वं व्युत्पादयति । कथमि-
त्यादिना । संकल्पप्रकरणं परामृशति । पूर्ववदिति ॥ १ ॥

यथा संकल्पस्य निमित्तत्वे सति स्तुत्यर्थमधिकरणत्वं युक्तं तथा चित्तस्य विभक्त-
स्य संकल्पादिषु निमित्तत्वेऽपि स्तुत्यर्थमेव तदधिकरणत्वमाह । तानीति । इतश्चचि-

—१ क. ख. ग. ड. च. अ. ट. ण. 'द्भूयोऽस्ति । चि' । २ ठ. वा हानाय । ३ अ. 'पोहनाय ।
४ क. ख. छ. अ. ण. 'चित्तं यतो । ५ छ. ण. 'तिश' । ६ क. ख. छ. अ. ण. 'तमि' ।

यद्यपि बहुविदचित्तो भवति नायमस्तीत्येवैन-
माहुर्यदयं वेद यद्वा अयं विद्वान्नेत्थमचित्तः स्या-
दित्यथ यद्यल्पविचित्तवान्भवति तस्मा एवोत
शुश्रूषन्ते चित्तं ह्येवैषामेकायनं चित्तमात्मा
चित्तं प्रतिष्ठा चित्तमुपास्वेति ॥ २ ॥ स यश्चि-
त्तं ब्रह्मेत्युपास्ते चित्तान्वै स लोकान्ध्रुवान्ध्रुवः
प्रतिष्ठितान्प्रतिष्ठितोऽव्यथमानानव्यथमानोऽ-
भिसिध्यति यावचित्तस्य गतं तत्रास्य यथा-
कामचारो भवति यश्चित्तं ब्रह्मेत्युपास्तेऽस्ति
भगवश्चित्ताद्भूय इति चित्ताद्वाव भूयोऽस्तीति

चित्तोत्पत्तीनि चित्ते प्रतिष्ठितानि चित्तस्थितानीत्यपि पूर्ववत् । किंच
चित्तस्य माहात्म्यम् । यस्माचित्तं संकल्पादिमूलं तस्माच्चद्यपि बहुवि-
द्बहुशास्त्रादिपरिज्ञानवान्सन्नचित्तो भवति प्राप्तादिचेतयितृत्वसामर्थ्यवि-
रहितो भवति तं निपुणा लौकिका नायमस्ति विद्यमानोऽप्यसत्सम ए-
वेत्येनमाहुः । यच्चायं किंचिच्छास्त्रादि वेद श्रुतवांस्तदप्यस्य वृथैवेति
कथयन्ति । कस्मात् । यद्ययं विद्वान्स्यादित्थमेवमचित्तो न स्यात्तस्मा-
दस्य श्रुतमप्यश्रुतमेवेत्याहुरित्यर्थः । अथाल्पविदपि यदि चित्तवान्भ-
वति तस्मा ऐतस्मै तदुक्तार्थग्रहणायैवोतापि शुश्रूषन्ते श्रोतुमिच्छन्ति ।
तस्माच्च चित्तं ह्येवैषां संकल्पादीनामेकायनमित्यादि पूर्ववत् ॥ २ ॥

चित्तानुचित्तान्बुद्धिमद्गुणैः स चित्तोपासको ध्रुवानित्यादि चो-

त्तस्यास्ति वैशिष्ट्यमित्याह । किंचेति । यद्यपि बहुशास्त्रार्थपरिज्ञानवान्संस्तथाऽपि
यद्यचित्तो भवतीति योजना । अचित्तस्यासत्समत्वं श्रुतवैयर्थ्यं चेत्युक्तं प्रश्नद्वारा वि-
वृणोति । कस्मादित्यादिना । श्रुतमपीत्यपिशब्देन सत्त्वं गृह्यते । चित्ताभावे श्रुतादे-
वैयर्थ्योक्त्या तद्वैशिष्ट्यमादिष्टमिदानीं तद्वैशिष्ट्ये हेत्वन्तरमाह । अथेति । चित्तवतो-
क्तार्थग्रहणार्थं श्रोतुमिच्छा लोकस्य भवतीत्यत्र हेतुमाह । तस्मादिति ॥ २ ॥

१ क. ख. च. ज. ण. 'त्पन्नानि । २ ग. ट. ड. स्थितान्यपि । ३ क. घ. च. ट. 'तान्यपि ।
४ ग. ड. च. ट. ड. 'वानचि' । ५ ठ. ड. एव तं ।

तन्मे भगवान्ब्रवीत्विति ॥ ३ ॥ इति सप्तमा-
ध्यायस्य पञ्चमः खण्डः ॥ ५ ॥

ध्यानं वाव चित्ताद्भूयो ध्यायतीव पृथिवी ध्या-
यतीवान्तरिक्षं ध्यायतीव द्यौर्ध्यायन्तीवाऽऽपो
ध्यायन्तीव पर्वता ध्यायन्तीव देवमनुष्यास्त-
स्माद्य इह मनुष्याणां महत्तां प्राप्नुवन्ति ध्या-
नापादांशा इवैव ते भवन्त्यथ येऽल्पाः क-

कार्थम् ॥ ३ ॥ इति सप्तमाध्यायस्य पञ्चमः खण्डः ॥ ५ ॥

ध्यानं वाव चित्ताद्भूयः । ध्यानं नाम शास्त्रोक्तदेवताद्यालम्बनेष्वच-
लो भिन्नजातीयैरनन्तरितः प्रत्ययसंतानः । एकाग्रतेति यमाहुः । दृ-
श्यते च ध्यानस्य माहात्म्यं फलतः । कथम् । यथा योगी ध्यायन्नि-
श्चलो भवति ध्यानफललभे । एवं ध्यायतीव निश्चला दृश्यते पृथिवी
ध्यायतीवान्तरिक्षमित्यादि समानमन्यत् । देवाश्च मनुष्याश्च देवमनुष्या
मनुष्या एव वा देवसमा देवमनुष्याः शमादिगुणसंपन्ना मनुष्या देव-
स्वरूपं न जहतीत्यर्थः । यस्मादेवं विशिष्टं ध्यानं तस्माद्य इह लोके
मनुष्याणामेव धनैर्विद्यया गुणैर्वा महत्तां महत्त्वं प्राप्नुवन्ति धनादिमह-
त्त्वहेतुं लभन्त इत्यर्थः । ध्यानापादांशा इव ध्यानस्याऽऽपादनमापादो

॥ ३ ॥ इति सप्तमाध्यायस्य पञ्चमः खण्डः ॥ ५ ॥

किं तद्विद्वच्चानमित्यपेक्षायामाह । ध्यानं नामेति । अचलत्वं साधयति । भिन्न-
जातीयैरिति । कथं तस्य चित्ताद्भूयस्त्वमित्याशङ्क्यानेकाग्रतादोषोपहतस्यातीवादि-
फलनिरूपणेन सामर्थ्यादर्शनादेकाग्रतारूपो ध्यानपदार्थश्चेतयितृत्वात्तस्य कारणत्वा-
त्ततो भूयानेवेत्यभिप्रेत्याऽऽह । एकाग्रतेति । इतश्चास्ति तस्य भूयस्त्वमित्याह । दृ-
श्यते चेति । फलद्वारा तन्माहात्म्यं प्रश्नपूर्वकं दृष्टान्तेन स्पष्टयति । कथमित्यादि-
ना । गौरवपरिहारार्थं पक्षान्तरमाह । मनुष्या एवेति । मनुष्याणामेव सतां कुतो
देवत्वमित्याशङ्क्याऽऽह । शमादीति । ध्यानफलं नैश्वर्यं तन्महत्सु पृथिव्यादिषु
दृष्टं तथाच तद्वैशिष्ट्यमित्यर्थः । तत्रैव हेत्वन्तरमाह । यस्मादिति । धनादिभिर्मह-

लहिनः पिशुना उपवादिनस्तेऽथ ये प्रभवो
ध्यानापादांशा इवैव ते भवन्ति ध्यानमुपा-
स्वेति ॥ १ ॥ स यो ध्यानं ब्रह्मेत्युपास्ते या-
वद्व्यानस्य गतं तत्रास्य यथाकामचारो भव-
ति यो ध्यानं ब्रह्मेत्युपास्तेऽस्ति भगवो ध्या-
नाद्वय इति ध्यानाद्वाव भूयोऽस्तीति तन्मे भ-
गवान्ब्रवीत्विति ॥ २ ॥ इति सप्तमाध्यायस्य
षष्ठः खण्डः ॥ ६ ॥

ध्यानफललाभ इत्येतत्तस्यांशोऽवयवः कला काचिद्व्यानफललाभकलाव-
न्त इवैवेत्यर्थः । ते भवन्ति निश्चला इव लक्ष्यन्ते न क्षुद्रा इव । अथ ये
पुनरल्पाः क्षुद्राः किञ्चिदपि धनादिमहत्त्वैकदेशमप्राप्तास्ते पूर्वोक्तविप-
रीताः कलहिनः कलहशीलाः पिशुना परदोषोद्गासका उपवादिनः पर-
दोषं सामीप्ययुक्तमेव वदितुं शीलं येषां त उपवादिनश्च भवन्ति । अथ
ये महत्त्वं प्राप्ता धनादिनिमित्तं तेऽन्यान्प्रति प्रभवन्तीति प्रभवो विद्या-
चार्यराजेश्वरादयो ध्यानापादांशा इवेत्याद्युक्तार्थम् । अतो दृश्यते ध्या-
नस्य महत्त्वं फलतोऽतोभूयश्चित्तादतस्तदुपास्वेत्याद्युक्तार्थम् ॥ १ ॥ २ ॥
इति सप्तमाध्यायस्य षष्ठः खण्डः ॥ ६ ॥

स्वे हेतुमुत्कृष्टं कर्मेति यावत् । ध्यानस्याऽऽपादनमनुष्ठानं तेन तत्फललाभो लक्ष्यते
तस्यांशो येषामस्ति ते तथा । ध्यानफललाभकलावस्त्वमेव स्फुटयति । निश्चला इ-
ति । एवकारार्थमाह । नेति । महत्सु पुरुषेषु ध्यानफलानुवृत्तिर्दृष्टेत्यन्वयमुक्त्वा व्य-
तिरेकमाह । अथेति । व्यतिरेकं दर्शयित्वाऽन्वयमुपसंहरति । अथ ये महत्त्वमि-
ति । महत्सु नैश्चल्यदर्शनमतःशब्दार्थः । महत्त्वफलमाह । अत इति ॥ १ ॥ २ ॥
इति सप्तमाध्यायस्य षष्ठः खण्डः ॥ ६ ॥

विज्ञानं वाव ध्यानाद्भूयो विज्ञानेन वा ऋग्वेदं
 विजानाति यजुर्वेदं सामवेदमाथर्वणं चतुर्थ-
 मितिहासपुराणं पञ्चमं वेदानां वेदं पित्र्यं
 राशिं देवं निधिं वाकोवाक्यमेकायनं देवविद्यां
 ब्रह्मविद्यां भूतविद्यां क्षत्रविद्यां नक्षत्रविद्यां
 सर्पदेवजनविद्यां दिवं च पृथिवीं च वायुं चाऽऽ-
 काशं चापश्च तेजश्च देवांश्च मनुष्यांश्च
 पशून्श्च वयांश्च च तृणवनस्पतीञ्छ्वापदा-
 न्याकीटपतङ्गपिपीलिकं धर्मं चाधर्मं च सत्यं
 चानृतं च साधु चासाधु च हृदयज्ञं चाहृदयज्ञं
 चान्नं च रसं चेमं च लोकममुं च विज्ञानेनैव
 विजानाति विज्ञानमुपास्वेति ॥ १ ॥ स यो

विज्ञानं वाव ध्यानाद्भूयः । विज्ञानं शास्त्रार्थविषयं ज्ञानं तस्य ध्यान-
 कारणत्वाद्ध्यानाद्भूयस्त्वम् । कथं च तस्य भूयस्त्वमित्याह । विज्ञा-
 नेन वा ऋग्वेदं विजानात्ययमृग्वेद इति प्रमाणतया यस्यार्थज्ञानं ध्या-
 नकारणम् । तथा यजुर्वेदमित्यादि । किंच पश्वादींश्च धर्माधर्मौ शास्त्र-
 सिद्धौ साध्वसाधुनी लोकतः स्मार्ते वाऽदृष्टविषयं च सर्वं विज्ञानेनैव
 विजानातीत्यर्थः । तस्माद्युक्तं ध्यानाद्विज्ञानस्य भूयस्त्वम् । अतो वि-
 ज्ञानमुपास्वेति ॥ १ ॥

शृणूपासनफलं विज्ञानवतो विज्ञानं येषु लोकैषु तान्विज्ञानवतो लो-
 काञ्ज्ञानवतश्चाभिसिध्यत्यभिप्राप्नोति । विज्ञानं शास्त्रार्थविषयं ज्ञानमन्य-

विज्ञानस्योक्तभूयस्त्वं प्रश्नपूर्वकं दर्शयति । कैथमित्यादिना । यद्यपि प्रमाणतया
 तज्ज्ञानं शास्त्रार्थज्ञानपूर्वकं तथाऽपि कथं तस्य ततो भूयस्त्वं तत्राऽऽह । यस्येति ।
 इतश्च तस्य ध्यानाद्भूयस्त्वमित्याह । किंचेति । भूयस्त्वफलमाह । अत इति ॥ १ ॥
 ज्ञानविज्ञानशब्दयोरर्थभेदं कथयति । विज्ञानमिति । तथाऽपि लोकानामचेतनानां

१ ख. झ. अ. ट. ठ. थ. 'पीलिकं' । २ ख. ग. घ. ङ. च. अ. ट. ठ. ड. ण. 'थं त' । ३ ख.
 घ. च. अ. ठ. ण. 'दि समानम्' । किं । ४ ख. घ. च. अ. ठ. ण. 'भिव्याप्नो' । ५ ग. छ. ट. ण. कथं चेत्या ।

विज्ञानं ब्रह्मेत्युपास्ते विज्ञानवतो वै स लो-
काञ्ज्ञानवतोऽभिसिध्यति यावद्विज्ञानस्य गतं
तत्रास्य यथाकामचारो भवति यो विज्ञानं ब्र-
ह्मेत्युपास्तेऽस्ति भगवो विज्ञानाद्भूय इति वि-
ज्ञानाद्वा भूयोऽस्तीति तन्मे भगवान्ब्रवीत्व-
ति ॥२॥ इति सप्तमाध्यायस्य सप्तमः खण्डः ॥७॥
बलं वाव विज्ञानाद्भूयोऽपि ह शतं विज्ञानव-
तामेको बलवानाकम्पयते स यदा बली भव-
त्यथोत्थाता भवत्युत्तिष्ठन् परिचरिता भवति
परिचरन्नुपसत्ता भवत्युपसीदन्द्रष्टा भवति श्रोता
भवति मन्ता भवति बोद्धा भवति कर्ता भवति
विज्ञाता भवति बलेन वै पृथिवी तिष्ठति बले-

विषयं नैपुण्यं तद्वद्विर्युक्ताल्लोकान् प्राप्नोतीत्यर्थः । यावद्विज्ञानस्येत्या-
दि पूर्ववत् ॥ २ ॥ इति सप्तमाध्यायस्य सप्तमः खण्डः ॥ ७ ॥

बलं वाव विज्ञानाद्भूयः । बलमित्यन्वोपयोगजनितं मनसो विज्ञेये
प्रतिभानसामर्थ्यम् । अनशनादृगादीनि न वै मा प्रतिभान्ति भो इति-
श्रुतेः । शरीरेऽपि तदेवोत्थानादिसामर्थ्यं यस्माद्विज्ञानवतां शतमप्येकः
प्राणी बलवानाकम्पयते यथा हस्ती मत्तो मनुष्याणां शतं समुदितमपि ।

कुतस्तदुभयाश्रयत्वमित्याशङ्क्याऽऽह । तद्वद्विरिति ॥ २ ॥ इति सप्तमाध्यायस्य
सप्तमः खण्डः ॥ ७ ॥

यथोक्ते बलशब्दार्थे श्वेतकेतुवाक्यं प्रमाणायति । अनशनादिति । कथं तर्हि श-
रीरसामर्थ्यं बलशब्दप्रयोगस्तत्राऽऽह । शरीरेऽपीति । तदेवेत्यन्वोपयोगजनितमेवे-
त्यर्थः । न केवलं कारणत्वादेव बलं विज्ञानाद्भूयः किंतु प्रत्यक्षं च तस्य ततो भूय-
स्त्वमित्याह । विज्ञानवतामिति । तस्माद्बलस्य विज्ञानाद्भूयस्त्वमिति शेषः । समुदित-
मपि कम्पयते तथाऽन्यत्रापि द्रष्टव्यामिति संबन्धः । यस्मादेवं बलस्य कारणत्वं विज्ञा-

नान्तरिक्षं बलेन द्यौर्बलेन पर्वता बलेन देव-
मनुष्या बलेन पशवश्च वयांसि च तृणवन-
स्पतयः श्वापदान्याकीटपतङ्गपिपीलिकं बलेन
लोकस्तिष्ठति बलमुपास्वेति ॥ १ ॥ स यो बलं
ब्रह्मेत्युपास्ते यावद्वलस्य गतं तत्रास्य यथा-
कामचारो भवति यो बलं ब्रह्मेत्युपास्तेऽस्ति
भगवो बलाद्भूय इति बलाद्वाव भूयोऽस्तीति
तन्मे भगवान्ब्रवीत्विति ॥ २ ॥ इति सप्तमा-
ध्यायस्य अष्टमः खण्डः ॥ ८ ॥

अन्नं वाव बलाद्भूयस्तस्माद्यद्यपि दशरात्रीर्नाश्री-

यस्मादेवमन्नाद्युपयोगनिमित्तं बलं तस्मात्स पुरुषो यदा बली बलेन त-
द्ब्रान्भवत्यथोत्थातोत्थानस्य कर्तोत्तिष्ठश्च गुरुणामाचार्यस्य च परिचरि-
ता परिचरणस्य शुश्रूषायाः कर्ता भवति परिचरन्नुपसत्ता तेषां समी-
पगोऽन्तरङ्गः प्रियो भवतीत्यर्थः । उपसीदंश्च सामीप्यं गच्छन्नेकाग्रत-
याऽऽचार्यस्यान्यस्य चोपदेष्टुर्गुरोर्द्रष्टा भवति । ततस्तदुक्तस्य श्रोता
भवति । तत इदमेभिरुक्तमेवमुपपद्यत इत्युपपत्तितो मन्ता भवति मन्वा-
नश्च बोद्धा भवत्येवमेवेदमिति । तत एवं निश्चित्य तदुक्तार्थस्य कर्ताऽ-
नृष्ठाता भवति विज्ञाताऽनुष्ठानफलस्यानुभविता भवतीत्यर्थः । किंच ब-
लस्य माहात्म्यं बलेन वै पृथिवी तिष्ठतीत्यौघृज्वर्थम् ॥ १ ॥ २ ॥ इति
सप्तमाध्यायस्य अष्टमः खण्डः ॥ ८ ॥

अन्नं वाव बलाद्भूयः । बलहेतुत्वात् । कथमन्नस्य बलहेतुत्वमित्यु-

नस्य च कार्यत्वं तस्मात्तत्तद्व्युत्पत्तिस्त्वमित्येतस्मिन्नर्थे कार्यकारणभावमेतयोरुपपादयति ।
यस्मादित्यादिना । इतश्च बलस्य भूयस्त्वमेष्टव्यमित्याह । किंचेति ॥ १ ॥ २ ॥ इति
सप्तमाध्यायस्य अष्टमः खण्डः ॥ ८ ॥

अथवा यदि सोऽमुञ्जानोऽपि कथंचिज्जीवेत्तदा जीवन्नपि सोऽद्वैतेति संबन्धः । कथम-

१ य. 'लेनाऽऽपो बलेन प' । २ ख. झ. ज. ट. त. थ. 'पीलिकं' । ३ थ. 'लोकास्तिष्ठति' ।
४. 'त्यायुक्तार्थः' । ५ ग. ड. ज. ट. ठ. ड. कथं वं । ६ ग. ट. 'मेव त' ।

याद्यद्यु ह जीवेदथवाऽद्रष्टाऽश्रोताऽमन्ताऽबो-
द्धाऽकर्ताऽविज्ञाता भवत्यथान्नस्याऽऽयै द्रष्टा भ-
वति श्रोता भवति मन्ता भवति बोद्धा भवति
कर्ता भवति विज्ञाता भवत्यन्नमुपास्वेति ॥ १ ॥ स
योऽन्नं ब्रह्मेत्युपास्तेऽन्नवतो वै स लोकान्पानव-
तोऽभिसिध्यति यावदन्नस्य गतं तत्रास्य यथा-
कामचारो भवति योऽन्नं ब्रह्मेत्युपास्तेऽस्ति भ-
गवोऽन्नाद्भूय इत्यन्नाद्वाव भूयोऽस्तीति तन्मे भ-

क्ष्यते । यस्माद्वलकारणमन्नं तस्माच्चक्षपि कश्चिद्वशरौत्रीर्नाश्रीयात्सोऽ-
न्नोपयोगनिमित्तस्य बलस्य हान्या त्रियते नचेन्म्रियते यद्यु ह जीवे-
त् । दृश्यन्ते हि मासमप्यनश्रन्तो जीवन्तोऽर्थवा स जीवन्नप्यद्रष्टा भ-
वति गुरोरपि तत एवाश्रोतेत्यादि पूर्वविपरीतं सर्वं भवति । अथ यदा
बहून्यहान्यनशितो दर्शनादिक्रियास्वसमर्थः सन्नन्नस्याऽऽयी । आगमन-
मापोऽन्नस्य प्राप्तिरित्यर्थः । सां यस्य विद्यते सोऽन्नस्याऽऽयी । औं-
य इत्येतद्वर्णव्यत्ययेन । अथान्नस्याऽऽया इत्यपि पाठ एवमेवार्थः ।
द्रष्टेत्यादिकार्यश्रवणात् । दृश्यते ह्यन्नोपयोगे दर्शनादिसामर्थ्यं न तद-
प्राप्तावतोऽन्नमुपास्वेति ॥ १ ॥

फलं चान्नवतः प्रभूतान्नान्वै स लोकान्पानवतः प्रभूतोदकांश्चान्नपा-

शनशून्यस्य जीवनमित्याशङ्क्याऽऽह । दृश्यन्त इति । अन्नोपयोगाभावे बलहानिरिति
व्यतिरेकमुक्त्वा तदुपयोगे बलं भवतीत्यन्वयं व्याचष्टे । अथेति । अथान्नस्याऽऽय इत्यपि
पाठोऽस्ति तत्रान्नस्याऽऽय इत्येतदेव पदमन्नप्राप्तिपरतया व्याख्येयमेकारमीकारत्वेन
विपरिणमस्य वर्णव्यत्ययाङ्गीकारादित्याह । औंय इत्येतदिति । द्रष्टा श्रोतेत्याद्य-
न्नकार्यस्य श्रवणादपि पाठान्तरमन्नप्राप्तिपरतया व्याख्येयमित्याह । द्रष्टेत्यादी-
ति । कथं तदन्नकार्यमित्याशङ्क्यान्वयव्यतिरेकौ दर्शयति । दृश्यते हीति ॥ १ ॥

१ क. 'स्याऽऽये द्र' । २ ग. ड. ट. ड. ड. 'रात्रं नाश्री' । ३ ख. ग. घ. ङ. ट. ठ. 'य च
स । ४ ड. द स । ५ ख. ङ. ण. 'तेऽसावन्न' । ६ च. द. आया इ' । ७ च. 'स्याऽऽय इ' । ८ ग. ट.
'न्ययमन्वाच' । ९ ग. ट. 'स्याऽऽया इ' । १० ग. ट. आया इ' ।

गवान्ब्रवीत्विति ॥ २ ॥ इति सप्तमाध्यायस्य
नवमः खण्डः ॥ ९ ॥

आपो वांवान्नाद्भ्यस्यस्तस्माद्यदा सुवृष्टिर्न भ-
वति व्याधीयन्ते प्राणा अन्नं कनीयो भविष्य-
तीत्यथ यदा सुवृष्टिर्भवत्यानन्दिनः प्राणा भव-
न्त्यन्नं बहु भविष्यतीत्याप एवेमा मूर्ता येयं पृ-
थिवी यदन्तरिक्षं यद्वयोर्यत्पर्वता यदेवमनुष्या
यत्पशवश्च वयाँसि च तृणवनस्पतयः श्वा-
पदान्याकीटपतङ्गपिपीलिकमाप एवेमा मूर्ता
अप उपास्वेति ॥ १ ॥ स योऽपो ब्रह्मेत्युपा-
स्त आप्रोति सर्वान्कामाँस्तृप्तिमान् भवति
यावदपां गतं तत्रास्य यथाकामचारो भवति
योऽपो ब्रह्मेत्युपास्तेऽस्ति भगवोऽद्भ्यो भूय इ-

नयोर्नित्यसंबन्धाद्धोलोकानभिसिध्यति । समानमन्यत् ॥ २ ॥ इति सप्त-
माध्यायस्य नवमः खण्डः ॥ ९ ॥

आपो वांवान्नाद्भ्यस्योऽन्नकारणत्वात् । यस्मादेवं तस्माद्यदा य-
स्मिन्काले सुवृष्टिः सस्पृहिता शोभना वृष्टिर्न भवति तदा व्याधीयन्ते
प्राणा दुःखिनो भवन्ति । किंनिमित्तमित्याहात्रमस्मिन् संवत्सरे नः क-
नीयोऽल्पतरं भविष्यतीति । अथ पुनर्यदा सुवृष्टिर्भवति तदाऽऽनन्दि-
नः सुखिनो दृष्टाः प्राणाः प्राणिनो भवन्त्यन्नं बहु प्रभूतं भविष्यती-
ति । अप्संभवत्वान्मूर्तेस्यान्नस्याऽऽप एवेमा मूर्ता मूर्तेभेदाकारपरिणता

॥ २ ॥ इति सप्तमाध्यायस्य नवमः खण्डः ॥ ९ ॥

अपां कारणत्वेनान्नाद्भ्यस्त्वमन्यव्यतिरेकाभ्यां साधयति । यस्मादित्यादिना ।
अपां सर्वजगदात्मकत्वाच्चान्नाद्भ्यस्त्वमुचितमित्याह । अप्संभवत्वादिति । दधिपयःप्र-
भृत्याहुतिपरिणामत्वादन्तरिक्षादेरैप्संभवत्वमवसेयम् । अपां सर्वमूर्तोत्मकत्वमुपसंहरति ।

१ क. ख. ग. ड. ज. अ. ट. त. थ. वा अन्ना । २ ख. अ. ट. त. थ. 'पीलिक' । ३ ख. ग.
अ. ट. ड. ण. वा अन्ना । ४ घ. च. ठ. ड. ड. मूर्तिभे । ५ क. ख. छ. अ. ण. 'रम्मयत्व' ।

त्यद्भयो वाव भूयोऽस्तीति तन्मे भगवान् ब्रवी-
त्विति ॥ २ ॥ इति सप्तमाध्यायस्य दशमः
खण्डः ॥ १० ॥

तेजो वांवाद्भयो भूयस्तद्वा एतद्वायुमागृह्याऽऽ-
काशमभितपति तदाऽऽहुर्निशोचति नितपति
वर्षिष्यति वा इति तेज एव तत्पूर्वं दर्शयित्वाऽ-
थापः सृजते तदेतदूर्ध्वाभिश्च तिरश्चीभिश्च वि-
द्युद्गिराह्लादाश्चरन्ति तस्मादाहुर्विद्योतते स्तनय-

इति मूर्ता येयं पृथिवी यदन्तरिक्षमित्यादि । आप एवेमा मूर्ता अतोऽ-
प उपास्वेति ॥ १ ॥

फलं स योऽपो ब्रह्मेत्युपास्त आप्रोति सर्वान्कामान्काम्यान्मूर्तिमतो
विषयानित्यर्थः । अप्संभवत्वाच्च वृषेरम्बूपासनाचृप्तिमांश्च भवति । स-
मानमन्यत् ॥ २ ॥ इति सप्तमाध्यायस्य दशमः खण्डः ॥ १० ॥

तेजो वांवाद्भयो भूयः । तेजसोऽप्कारणत्वात् । कथमप्कारणत्वमि-
त्याह । यस्मादव्योनिस्तेजस्तस्मात्तद्वा एतत्तेजो वायुमागृह्यावष्टभ्य
स्वात्मना निश्चलीकृत्य वायुमाकाशमभितपत्याकाशमभिव्याप्नुवत्तपति
यदा तदाऽऽहुर्लौकिका निशोचति संतपति सामान्येन जगन्नितपति
देहानतो वर्षिष्यति वा इति । प्रसिद्धं हि लोके कारणमभ्युद्यतं दृष्टवतः
कार्यं भविष्यतीति विज्ञानम् । तेज एव तत्पूर्वमात्मानमुद्भूतं दर्शयित्वाऽ-
थानन्तरमपः सृजतेऽतोऽप्सष्टृत्वाद्वयोऽद्भ्यस्तेजः । किंचान्यत्तदेतत्तेज
एव स्तनयित्नु रूपेण वर्षहेतुर्भवति । कथम् । ऊर्ध्वाभिश्चोर्ध्वगौभिर्वि-

इत्यादीति ॥ १ ॥ २ ॥ इति सप्तमाध्यायस्य दशमः खण्डः ॥ १० ॥

इतिशब्दस्तदाहुरित्यनेन संबध्यते । वैशब्दार्थं दर्शयति । प्रसिद्धमिति । अग्ने-
जसोरुक्तं कार्यकारणत्वमुपजीव्य फलितमाह । तेज एवेति । अग्नेजसोर्विधान्तरेण
कार्यकारणभावं दर्शयति । किंचान्यदिति । तदेवोपपादयति । ऊर्ध्वाभिरिति । ते-

१ क. ख. ग. ड. ज. ज. ट. त. थ. वा अद्भयो । २ क. ख. घ. ज. ण. 'ति । स स' । ३
ख. ड. अ. ट. ण. 'रुपा' । ४ ख. घ. ड. च. ज. ट. ण. वा अद्भयो ५ क. ख. घ. ज. ण. 'मि-
व्या' । ६ ख. ज. ट. ण. 'मार्मनीभि' । ७ ग. ड. ट. 'त्याया इति ।

ति वर्षिष्यति वा इति तेज एव तत्पूर्वं दर्शयित्वाऽथापः सृजते तेज उपास्स्वेति ॥ १ ॥ स यस्तेजो ब्रह्मेत्युपास्ते तेजस्वी वै स तेजस्वतो लोकान्भास्वतोऽपहततमस्कानभिसिध्यति यावत्तेजसो गतं तत्रास्य यथाकामचारो भवति यस्तेजो ब्रह्मेत्युपास्तेऽस्ति भगवस्तेजसो भूय इति तेजसो वाव भूयोऽस्तीति तन्मे भगवान्ब्रवीत्विति ॥ २ ॥ इति सप्तमाध्यायस्य एकादशः खण्डः ॥ ११ ॥

आकाशो वाव तेजसो भूयानाकाशे वै सूर्याचन्द्रमसावुभौ विद्युन्नक्षत्राण्यग्निराकाशेनाऽऽह्वय-

द्युद्विस्तिरश्चीभिश्च तिर्यग्गताभिश्च सहाऽऽह्वादाः स्तननशब्दाश्चरन्ति । तस्मात्तद्दर्शनादाहुर्लौकिका विद्योतते स्तनयति वर्षिष्यति वा इत्याद्युक्तार्थम् । अतस्तेज उपास्स्वेति ॥ १ ॥

तस्य तेजस उपासनफलं तेजस्वी वै भवति । तेजस्वत एव च लोकान्भास्वतः प्रकाशवतोऽपहततमस्कान्वाह्याध्यात्मिकाज्ञानाद्यपनीततमस्कानभिसिध्यति । ऋज्वर्थमन्यत् ॥ २ ॥ इति सप्तमाध्यायस्य एकादशः खण्डः ॥ ११ ॥

आकाशो वाव तेजसो भूयान् । वायुसहितस्य तेजसः कारणत्वाद्वायो वायुमागृह्णेति तेजसा सहोक्तो वायुरिति पृथगिह नोक्तस्तेजसः ।

जसो भूयस्त्वफलमाह । तेज इति ॥ १ ॥

तमःशब्दार्थमाह । बाह्वेति । बाह्वं तमः शार्वरं प्रसिद्धमाध्यात्मिकमज्ञानरागादिबहुभयमपहततमस्कानित्यत्र तमःशब्दितमित्यर्थः । अपहतशब्दार्थमाह । अपनीतेति ॥ २ ॥ इति सप्तमाध्यायस्य एकादशः खण्डः ॥ ११ ॥

वायोः सकाशादाकाशो भूयानिति वक्तव्ये कथं तेजसो भूयानित्युक्तमत आह । वायुरिति । कारणत्वेऽपि कथमाकाशस्य वायुसहितात्तेजसो भूयस्त्वमित्याशङ्क्याऽऽह ।

त्याकाशेन शृणोत्याकाशेन प्रतिशृणोत्याकाशे
रमत आकाशे न रमत आकाशे जायत आ-
काशमभिजायत आकाशमुपास्वेति ॥ १ ॥
स य आकाशं ब्रह्मेत्युपास्त आकाशवतो वै स
लोकान्प्रकाशवतोऽसंबाधानुरुगायवतोऽभिसि-
ध्यति यावदाकाशस्य गतं तत्रास्य यथाकाम-
चारो भवति य आकाशं ब्रह्मेत्युपास्तेऽस्ति
भगव आकाशाद्भूय इत्याकाशाद्वाव भूयोऽस्ती-

कारणं हि लोके कार्याद्भूयो दृष्टम् । यथा घटादिभ्यो मृत्तयाऽऽकाशो
वायुसहितस्य तेजसः कारणमिति ततो भूयान् । कथम् । आकाशे वै
सूर्याचन्द्रमसाबुधौ तेजोरूपौ विद्युन्नक्षत्राण्यग्निश्च तेजोरूपाण्याकाशेऽ-
न्तः । यच्च यस्यान्तर्वर्ति तदल्पं भूय इतरत् । किंचाऽऽकाशेनाऽऽह-
यति चान्यमन्य आहूतश्चेतर आकाशेन शृणोत्यन्योक्तं च शब्दमन्यः
प्रतिशृणोत्याकाशे रमते क्रीडत्यन्योन्यं सर्वस्तथा न रमते चाऽऽकाशे
वध्वादिवियोग आकाशे जायते न मूर्तेनावष्टब्धे । तथाऽऽकाशमभिल-
क्ष्याङ्कुरादि जायते न प्रतिलोमम् । अत आकाशमुपास्व ॥ १ ॥

फलं शृण्वाकाशवतो वै विस्तारयुक्तान् स विद्वान्लोकान् प्रकाश-
वतः । प्रकाशाकाशयोर्नित्यसंबन्धात्प्रकाशवतश्च लोकानसंबाधान् सं-
बाधनं संबाधः संबाधोऽन्योन्यपीडा तद्रहितानसंबाधानुरुगायवतो वि-
स्तीर्णगतीन्विस्तीर्णप्रचाराँल्लोकानभिसिध्यति । यावदाकाशस्येत्याद्यु-

कारणं हीति । तेजसो वायुसहिवादाकाशस्य भूयस्त्वं प्रश्नपूर्वकं प्रकारान्तरेण
दर्शयति । कथमित्यादिना । इतश्चाऽऽकाशस्यास्ति भूयस्त्वमित्याह । किंचेति ।
तद्भूयस्त्वफलमाह । अत इति ॥ १ ॥

कथमाकाशोपासकस्य प्रकाशव्याप्तलोकप्राप्तिरित्याशङ्क्याऽऽह । प्रकाशाकाश-

ति तन्मे भगवान्ब्रवीत्विति ॥ २ ॥ इति सप्त-
माध्यायस्य द्वादशः खण्डः ॥ १२ ॥
स्मरो वांवाऽऽकाशाद्भूयस्तस्माद्यद्यपि बहव
आसीरन्न स्मरन्तो नैव ते कंचन शृणुयुर्न मन्वीरन्न
विजानीरन्यदा वाव ते स्मरेयुरथ शृणुयुरथ
मन्वीरन्नथ विजानीरन्स्मरेण वै पुत्रान्विजानाति
स्मरेण पशून्स्मरमुपास्वेति ॥ १ ॥ स यः
स्मरं ब्रह्मेत्युपास्ते यावत्स्मरस्य गतं तत्रास्य
यथाकामचारो भवति यः स्मरं ब्रह्मेत्युपास्तेऽ-

कार्थम् ॥ २ ॥ इति सप्तमाध्यायस्य द्वादशः खण्डः ॥ १२ ॥

स्मरो वांवाऽऽकाशाद्भूयः । स्मरणं स्मरोऽन्तःकरणधर्मः । स आका-
शाद्भूयानिति द्रष्टव्यं लिङ्गव्यत्ययेन । स्मर्तुः स्मरणे हि सत्याकाशादि
सर्वमर्थवत्स्मरणवतो भोग्यत्वात् । असति तु स्मरणे सदप्यसदेव । स-
त्त्वकार्याभावात् । नापि सत्त्वं स्मृत्यभावे शक्यमाकाशादीनामवगन्तुमि-
त्यतः स्मरणस्याऽऽकाशाद्भूयस्त्वम् । दृश्यते हि लोके स्मरणस्य भूयस्त्वं
यस्मात्तस्माद्यद्यपि समुदिता बहव एकस्मिन्नासीरन्नुपविशेयुस्ते तत्राऽऽ-
सीना अन्योन्यभाषितमपि न स्मरन्तश्चेत्स्युर्नैव ते कंचन शब्दं शृणुयु-
स्तथान मन्वीरन्मन्तव्यं चेत्स्मरेयुस्तदा मन्वीरन् स्मृत्यभावान्न मन्वीरं-

योरिति ॥ २ ॥ इति सप्तमाध्यायस्य द्वादशः खण्डः ॥ १२ ॥

नपुंसकलिङ्गं श्रुतं पुलिङ्गत्वेन कथं व्याख्यातमित्याशङ्क्य पुलिङ्गोपक्रममाश्रित्या-
ऽऽह । लिङ्गव्यत्ययेनेति । कथं पुनः स्मरणस्याऽऽकाशाद्भूयस्त्वमित्याशङ्क्याऽऽह ।
स्मरणे हीति । अन्वयमुक्त्वा व्यतिरेकं दर्शयति । असतीति । आकाशादेः स्मरणा-
भावेऽपि सत्त्वमङ्गीकृत्य भोग्यत्वाभावादानर्थक्यमुक्तं संप्रत्यस्मरणे सत्त्वमेव नास्तीत्याह ।
नापीति । स्मरणस्य भूयस्त्वमनुभवानुसारेण साधयति । दृश्यते हीति । हिशब्दार्थो
यस्मादित्युक्तः । स्मरणाभावे श्रवणाद्यभावं व्यतिरेकमुक्त्वा तद्भावे तद्भावमन्वयमाह ।

१ क. ग. ड. ज. ट. थ. वा आका। २ क. ग. ड. च. ट. वा आका। ३ ठ. 'स्स्या'। ४
ठ. 'स्य'। ५ क. ग. ट. 'भावत्वात्'।

स्ति भगवः स्मराद्भूय इति स्मराद्वाव भूयोऽ-
स्तीति तन्मे भगवान्ब्रवीत्विति ॥ २ ॥ इति
सप्तमाध्यायस्य त्रयोदशः खण्डः ॥ १३ ॥
आशा वाव स्मराद्भूयस्याशोद्धो वै स्मरो म-
न्त्रानधीते कर्माणि कुरुते पुत्राश्च पशूश्च-
च्छत इमं च लोकममुं चेच्छत आशामुपा-
स्वेति ॥ १ ॥ स य आशां ब्रह्मेत्युपास्त आ-

स्तथा न विजानीरन् । यदा वाव ते स्मरेयुर्मन्तव्यं विज्ञातव्यं श्रोतव्यं
चाथ गृणुयुरथ मन्वीरन्नथ विजानीरन् । तथा स्मरेण वै मम पुत्रा एत
इति पुत्रान्विजानाति स्मरेण पशून् । अतो भूयस्त्वात्स्मरमुपास्वेति ।
उक्तार्थमन्यत् ॥ १ ॥ २ ॥ इति सप्तमाध्यायस्य त्रयोदशः खण्डः ॥ १३ ॥

आशा वाव स्मराद्भूयसी । आशाऽप्राप्तवस्त्वाकाङ्क्षाऽऽशा तृण्णा का-
म इति यामाहुः पर्यायेः सा च स्मराद्भूयसी । कथम् । आशया ह्यन्तःक-
रणस्थया स्मरति स्मर्तव्यम् । आशाविषयरूपं स्मरन्नसौ स्मरो भवत्य-
त आशोद्ध आशयाऽभिवर्धितः स्मरभूतः स्मरन्नृगादीन्मन्त्रानधीतेऽधीत्य
च तदर्थं ब्रह्मणेभ्यो विधींश्च श्रुत्वा कर्माणि कुरुते तत्फलाशयैव पुत्रां-
श्च पशूश्च कर्मफलभूतानिच्छतेऽभिवान्छत्याशयैव तत्साधनान्यनुतिष्ठे-
ति । इमं च लोकमाशोद्ध एव स्मरल्लोकसंग्रहहेतुभिरिच्छते । अमुं च
लोकमाशोद्धैः स्मरंस्तत्साधनानुष्ठानेनेच्छतेऽत आशारंशर्नावबद्धं स्मरा-
काशादिनामपर्यन्तं जगच्चक्रीभूतं प्रतिप्राणि । अत आशायाः स्मरादपि
भूयस्त्वमित्यत आशामुपास्व ॥ १ ॥

यस्त्वाशां ब्रह्मेत्युपास्ते गृणु तस्य फलम् । आशया सदोपासित-

यदेति । इतश्चास्ति स्मरणस्य भूयस्त्वमित्याह । तथेति । तद्भूयस्त्वे फलिवमाह ।
अत इति ॥ १ ॥ २ ॥ इति सप्तमाध्यायस्य त्रयोदशः खण्डः ॥ १३ ॥

आशाया भूयस्त्वमाकांक्षाद्वारा व्युत्पादयति । कथमित्यादिना ॥ १ ॥ २ ॥

१ क. ख. ग. घ. ङ. च. ज. ट. ठ. ड. ण. 'सी'। अप्रा'। २ घ. च. ट. ठ. ब्राह्मणे । ढ. मा-
झणं । ३ क. ख. ङ. ज. ढ. ढ. ण. 'ष्ठिर्म' । ४ क. ख. ग. ङ. ज. ट. ठ. ण. 'च्छममु' । ५ घ.
च. ठ. ङ. 'द्वः संस्त' । ६ क. ख. ग. ङ. ज. ट. 'च्छते' । आ' । ७ क. ख. घ. ट. 'रसना' । ८ क.
ग. ङ. ट. ढ. ढ. 'नाव' ।

शयाऽस्य सर्वे कामाः समृध्यन्त्यमोघा हा-
स्याऽऽशिषो भवन्ति यावदाशाया गतं तत्रा-
स्य यथाकामचारो भवति य आशां ब्रह्मेत्यु-
पास्तेऽस्ति भगव आशाया भूय इत्याशाया
वाव भूयोऽस्तीति तन्मे भगवान्ब्रवीत्विति ॥२॥
इति सप्तमाध्यायस्य चतुर्दशः खण्डः ॥ १४ ॥
प्राणो वां आशाया भूयान्यथा वा अरा नाभौ
समर्पिता एवमस्मिन्प्राणे सर्वं समर्पितं प्राणः
प्राणेन याति प्राणः प्राणं ददाति प्राणाय द-

याऽस्योपासकस्य सर्वे कामाः समृध्यन्ति समृद्धिं गच्छन्ति । अमोघा
हास्याऽऽशिषः प्रार्थनाः सर्वा भवन्ति यत्प्रार्थितं सर्वं तदवश्यं भवती-
त्यर्थः । यावदाशाया गतमित्यादि पूर्ववत् ॥ २ ॥ इति सप्तमाध्यायस्य
चतुर्दशः खण्डः ॥ १४ ॥

नामोपक्रममाशान्तं कार्यकारणत्वेन निमित्तनैमित्तिकत्वेन चोत्तरोत्तर-
भूयस्तयाऽवस्थितं स्मृतिनिमित्तसद्भावमाशारशनापाशैर्विपाशितं सर्वं
सर्वतो विसमिव तन्तुभिर्यस्मिन्प्राणे समर्पितम् । येन च सर्वतो व्यापि-
नाऽन्तर्बहिर्गतेन सूत्रे मणिगणा इव सूत्रेण ग्रथितं विधृतं च । स ए-

इति सप्तमाध्यायस्य चतुर्दशः खण्डः ॥ १४ ॥

प्राणस्य सर्वास्पदत्वेन भूयस्त्वं कथयति । नामोपक्रममिति । प्रकृतश्रुतिवशात्तदु-
पक्रमे यस्य जगतोऽस्ति तत्तथा पाठक्रममेवाऽऽश्रित्याऽऽशा चान्ते यस्यास्ति तज्ज-
गत्तथेति विग्रहः । कार्यकारणत्वं काचित्कमुपादानोपादेयत्वं निमित्तनैमित्तिकत्वमपि का-
चित्कमेव । उत्तरोत्तरभूयस्तया पूर्वस्मात्पूर्वस्मान्नामादेरुत्तरोत्तरवागादिभूयस्त्वेनेति यावत् ।
स्मृतिनिमित्तः सद्भावो यस्य तत्तथा । आशाख्यै रशनापाशैः सर्वतो विपाशितमित्यत्र
दृष्टान्तमाह । विसमिवेति । विसमब्दो मृणालविषयः । यथोक्तं जगद्यस्मिन्नर्पितं स
एष भूयानिति संबन्धः । सर्वस्य जगतस्तस्मिन्नर्पितत्वमेव दृष्टान्तद्वारा स्पष्टयति । येन
चेति । सर्वतो व्यापिनेत्यस्यैव स्फुटीकरणमन्तर्बहिर्गतेनेति । प्राणस्याऽऽशायाः स-

दाति प्राणो ह पिता प्राणो माता प्राणो भ्रा-

ष प्राणो वा आशाया भूयान् । कथमस्य भूयस्त्वमित्याह दृष्टान्तेन स-
मर्थयंस्तद्वयस्त्वम् । यथा वै लोके रथचक्रस्यारा रथनाभौ समर्पिताः
संप्रोताः संपवेशिता इत्येतत् । एवमस्मिंश्छिद्रसंघातरूपे प्राणे प्रज्ञात्म-
नि दैहिके मुख्ये यस्मिन्परा देवता नामरूपव्याकरणायाऽऽदर्शादौ प्र-
तिबिम्बवज्जीवेनाऽऽत्मनाऽनुप्रविष्टा । यैश्च महाराजस्येव सर्वाधिकारी-
श्वरस्य । कस्मिन्बहुमुत्क्रान्त उत्क्रान्तो भविष्यामि कस्मिन्वा प्रतिष्ठि-
ते प्रतिष्ठास्यामीति स प्राणमसृजतेति श्रुतेः । यस्तु च्छायेवानुगत ई-
श्वरम् । तद्यथा रथस्यारेषु नेमिरर्पितो नाभावरा अर्पिता एवमेवैता भू-
तमात्राः प्रज्ञामात्रास्वर्पिताः प्रज्ञामात्राः प्राणेऽर्पिताः । स एष प्राण एव
प्रज्ञात्मेति कौषीतकिनाम् । अत एवमस्मिन्प्राणे सर्वं यथोक्तं स-
मर्पितम् । अतः स एष प्राणोऽपरतन्त्रः प्राणेन स्वशक्त्यैव याति

काशाद्वयस्त्वमाकाङ्क्षापूर्वकं समर्थयते । कथमित्यादिना । लिङ्गानां व्यष्टीनां संघातः
समुदायस्वरूपे समष्ट्यात्मनीति यावत् । उपाधितद्वयोरैक्यमभिप्रेत्य विशिनष्टि । प्रज्ञात्म-
नीति । तस्यैवाध्यात्ममधिभूतमधिदैवं चावस्थानं सूचयति । दैहिक इति । प्राणान्तरं व्याव-
र्तयति । मुख्य इति । यथोक्तेऽस्मिन्प्राणे सर्वं समर्पितमित्युत्तरत्र संबन्धः । प्रज्ञात्मनीति
परमात्मोपाधित्वं प्राणस्योक्तं तदुपपादयति । यस्मिन्निति । तस्मिन्सर्वं समर्पितमिति पू-
र्ववत्संबन्धः । किमिति चक्षुरादिषु विद्यमानेषु मुख्यस्यैव प्राणस्य परमात्मोपाधिक-
त्वमुपगतमित्याशङ्क्याऽऽह । यश्चेति । प्राणस्येश्वरं प्रति सर्वाधिकारित्वे श्रुत्यन्तरं
प्रमाणयति । कस्मिन्निति । ईश्वरं प्रति प्राणस्यैवोपाधिकत्वे हेत्वन्तरमाह । यस्त्वि-
ति । अत्रापि पूर्ववदन्वयः । प्राणश्छायावदीश्वरमनुगच्छतीत्यत्र श्रुत्यन्तरं प्रमाणयति ।
तद्यथेति । भूतमात्राः शब्दादयः पृथिव्यादयश्च विषयाः प्रज्ञामात्रासु शब्दादिवुद्धिषु
तज्जनकेन्द्रियेषु वेत्यर्थः । भवतु तासां प्राणेऽर्पितत्वं तथाऽपि कथं प्राणस्य च्छायाव-
दीश्वरं प्रत्यनुगतिस्तत्राऽऽह । स एष इति । कौषीतकिनां श्रुतिरिति शेषः । प्राण-
स्य यथोक्तविशेषणवैशिष्ट्यमतःशब्दार्थः । व्याख्यातं भागमनूच्यावशिष्टमंशं व्याक-
रोति । एवमिति । प्राणः प्राणेन यातीत्यस्यार्थमाह । अत इति । सर्वास्पदत्वादिति
यावत् । प्राणः प्राणेन यातीत्यादेः प्राणो हेवैवानि सर्वाणि भूतानीत्यन्वयस्य तात्पर्यार्थं

१ ख. घ. ङ. च. झ. ड. ढ. ण. प्रोताः । २ घ. ङ. च. ड. ढ. यस्तु । ३ ख. झ. ण. 'पि-
ता ना' । ४ क. ख. छ. झ. ण. 'धिदै' ।

ता प्राणः स्वसा प्राण आचार्यः प्राणो ब्राह्म-
णः ॥ १ ॥ स यदि पितरं वा मातरं वा भ्रा-
तरं वा स्वसारं वाऽऽचार्यं वा ब्राह्मणं वा किञ्चि-
द्दृशमिव प्रत्याह धिक्त्वाऽस्त्वित्येवैनमाहुः पि-
तृहा वै त्वमसि मातृहा वै त्वमसि भ्रातृहा वै
त्वमसि स्वमृहा वै त्वमस्याचार्यहा वै त्वमसि

नान्यकृतं गमनादिक्रियास्वस्य सामर्थ्यमित्यर्थः । सर्वं क्रियाकारकफ-
लभेदजातं प्राण एव न प्राणाद्बहिर्भूतमस्तीति प्रकरणार्थः । प्राणः प्राणं
ददाति । यद्ददाति तत्स्वात्मभूतमेव । यस्मै ददाति तदपि प्राणायैव ।
अतः पित्राद्याख्योऽपि प्राण एव ॥ १ ॥

कथं पित्रादिशब्दानां प्रसिद्धार्थोत्सर्गेण प्राणविषयत्वमिति । उच्य-
ते । सति प्राणे पित्रादिषु पित्रादिशब्दप्रयोगात्तदुत्क्रान्तौ च प्रयोगा-
भावात् । कथं तदित्याह । स यः कश्चित्पित्रादीनामन्यतमं यदि तं भृ-
शमिव तदननुरूपमिव किञ्चिद्वचनं त्वंकारादियुक्तं प्रत्याह तदेनं पार्श्व-

संक्षिप्य कथयति । सर्वमिति । दातुर्देयस्य संप्रदानस्य च प्राणाभिन्नत्वं प्रकटयति ॥
प्राण इति । तदपीति दीयमानमुच्यते । स्वस्य संप्रदानस्य च प्राणाभिन्नत्वात्प्राणा-
यैवेत्युक्तम् । प्राणस्य सर्वात्मत्वमतःशब्दार्थः ॥ १ ॥

प्रसिद्धिरनतिक्रमणीयेति शङ्कते । कथमिति । अन्वयव्यतिरेकाभ्यां पित्रादि-
शब्दानां प्राणविषयत्वान्न प्रसिद्धेरुल्लङ्घनमित्याह । उच्यते इति । अन्वयव्यतिरे-
कावेव प्रश्नपूर्वकं प्रकटयति । कथमित्यादिना । पित्रादिषु प्राणे सति पित्रादिश-
ब्दानां प्रयुज्यमानत्वमन्यथा चाप्रयुज्यमानत्वं तदित्युच्यते । त्वंकारादियुक्तमित्यादि-
पदेन विरस्कारप्रभेदो गृह्यते । पित्रादिष्वपियवादिनं प्रति विवेकिनां धिक्कारवचने हे-

ब्राह्मणहा वै त्वमंसीति ॥ २ ॥ अथ यद्यप्ये-
नानुत्क्रान्तप्राणाञ्छूलेन समासं व्यतिषंदहे-
नैवैनं ब्रूयुः पितृहाऽसीति न मातृहाऽसीति न
भ्रातृहाऽसीति न स्वसृहाऽसीति नाऽऽचार्यहाऽ-
सीति न ब्राह्मणहाऽसीति ॥ ३ ॥ प्राणो ह्येवै-
तानि सर्वाणि भवति स वा एष एवं पश्यन्नेवं

स्था आहुर्विवेकिनो धिक्त्वाऽस्तु धिगस्तु त्वामित्येवम् । पितृहा वै त्वं
पितुर्हन्तेत्यादि ॥ २ ॥

अथैनानेवोत्क्रान्तप्राणास्त्यक्तदेहनाथान्यद्यपि शूलेन समासं सम-
स्य व्यतिषंदहेद्व्यत्यस्य संदहेदेवमप्यतिक्रूरं कर्म समासंव्यत्यासादिप्र-
कारेण दहनलक्षणं तदेहसंबद्धमेव कुर्वाणं नैवैनं ब्रूयुः पितृहेत्यादि । त-
स्मादन्वयव्यतिरेकाभ्यामवगम्यत एतत्पित्राद्याख्योऽपि प्राण एवेति ॥३॥

तस्मात्प्राणो ह्येवैतानि पित्रादीनि सर्वाणि भवति चलानि स्थिराणि
च । स वा एष प्राणविदेवं यथोक्तप्रकारेण पश्यन्फलतोऽनुभवन्नेवं म-
न्वान उपपत्तिभिश्चिन्तयन्नेवं विजानन्नुपपत्तिभिः संयोज्यैवमेवेति निश्चयं

तुमाह । पितृहेति ॥ २ ॥

सति प्राणे पित्रादिषु पित्रादिशब्दानां प्रयुज्यमानत्वमित्यन्वयमुक्त्वा व्यति-
रेकमाह । अथैनानेवेति । समस्य पुञ्जीकृत्य व्यत्यस्यावयवान्विभज्येत्यर्थः । यद्य-
पीत्युपक्रमदेवमपीत्येतत्तथाऽपीत्यस्मिन्नर्थे द्रष्टव्यम् । तदेवातिक्रूरं कर्म विशिनष्टि ।
समासेति । अवयवविभजनमादिशब्दार्थः । तदेहसंबद्धमित्यत्र तच्छब्दः क्रूरपित्रा-
दिविषयः । यद्यपि त्यक्तप्राणेष्वपि देहेषु पित्रादिशब्दो द्रष्टव्यस्तथाऽपि नासौ मुख्यः ।
तद्विषये क्रूरकर्मानुष्ठानेऽपि शिष्टगर्हादृष्टेरिति भावः । उक्तान्वयव्यतिरेकफलमुपसं-
हरति । तस्मादिति ॥ ३ ॥

प्राणस्यैव पित्रादिसंज्ञकत्वे किं स्यादित्याशङ्क्याऽऽह । तस्मात्प्राणो हीति ।
प्राणस्य भूयस्त्वमित्थं व्युत्पाद्य तद्विज्ञानफलमाह । स वा इति । प्राणविदतिवादी
भवतीति संबन्धः । कथं प्राणवित्त्वमित्यपेक्षायामाह । एवमिति । सर्वात्मत्वं यथोक्त-

१. क. थ. 'मसि ॥ २ ॥' । २. क. 'तिसंद' । ३. क. 'तिसंद' । ४. ख. ग. घ. ङ. च. ज. ट. ड.
ड. ण. 'सव्यासा' ।

मन्वान एवं विजानन्नतिवादी भवति तं चेद्ब्रूयु-
रतिवाद्यसीत्यतिवाद्यस्मीति ब्रूयान्नापह्नुवीत ॥४॥

इति सप्तमाध्यायस्य पञ्चदशः खण्डः ॥ १५ ॥

एष तु वा अतिवदति यः सत्येनातिवदति
सोऽहं भगवः सत्येनातिवदानीति सत्यं त्वेव

कुर्वन्नित्यर्थः । मननविज्ञानाभ्यां हि संभूतः शास्त्रार्थो निश्चितो दृष्टो
भवेत् । अत एव पश्यन्नतिवादी भवति नामाद्याशान्तमतीत्य वदनशीलो
भवतीत्यर्थः । तं चेद्ब्रूयुस्तं यद्येवमतिवादिनं सर्वदा सर्वैः शब्दैर्नामाद्या-
शान्तमतीत्य वर्तमानं प्राणमेव वदन्त्येवं पश्यन्तमतिवदनशीलमतिवा-
दिनं ब्रह्मादिस्तम्बपर्यन्तस्य हि जगतः प्राण आत्माऽहमिति ब्रुवाणं
यदि ब्रूयुरतिवाद्यसीति । बाढमतिवाद्यस्मीति ब्रूयान्नापह्नुवीत । कस्मा-
द्ब्रूयसावपह्नुवीत । यत्प्राणं सर्वेश्वरमयमहमस्मीत्यात्मत्वेनोपगतः ॥ ४ ॥
इति सप्तमाध्यायस्य पञ्चदशः खण्डः ॥ १५ ॥

स एष नारदः सर्वातिशयं प्राणं स्वमात्मानं सर्वात्मानं श्रुत्वा नातः
परमस्तीत्युपरराम । न पूर्ववत्किमस्ति भगवः प्राणाद्ब्रूय इति पप्रच्छ ।

प्रकारः फलतोऽनुभवः स्वरूपत्वेन साक्षात्कारः । तदनुदर्शनेनैव प्राणविश्वे सिध्यति
सति किमिति मननविज्ञाने पृथगुपन्यस्येते तत्राऽऽह । मननविज्ञानाभ्यां हीति । उ-
क्तान्वयव्यतिरेकारूपोपपत्तिसहकृताद्याख्याद्यत्प्राणविषयं ज्ञानं जायते तदत्र विज्ञानं
विवक्ष्यते । तत्फलसाक्षात्करणं दर्शनमिति भेदः । मननविज्ञाने विना दर्शनासंभवोऽ-
तःशब्दार्थः । एवं मननादिद्वारेणेति यावत् । अतिवादित्वं व्युत्पादयति । नामादी-
ति । नापह्नुवीतेत्युक्तं व्यक्तीकरोति । कस्मादिति ॥ ४ ॥ इति सप्तमाध्यायस्य पञ्च-
दशः खण्डः ॥ १५ ॥

यद्यस्मादयं विद्वानात्मत्वेन सर्वेश्वरं प्राणोऽस्मीत्युपगतवांस्तस्मादपह्नुवे हेत्वभावादा-
त्मनोऽतिवादित्वं नापह्नुवीतेत्यत्र प्राणान्तमुपदेशं श्रुत्वा नारदस्य तुष्णींभावे किं कार-
णमित्याशङ्कयामाह । स एष इति । कथं तस्योपरतिरवगतेत्याशङ्क्याऽऽह । न पूर्व-
वदिति । किमिति तर्हि प्राप्तायामुपेक्षायां स्वयमेवाऽऽचार्यो व्युत्पादयतीत्या-

विजिज्ञासितव्यमिति सत्यं भगवो विजिज्ञास
इति ॥१॥ इति सप्तमाध्यायस्य षोडशः खण्डः ॥१६॥
यदा वै विजानात्यथ सत्यं वदति नाविजा-

यतस्तमेवं विकारानृतब्रह्मविज्ञानेन परितुष्टमकृतार्थं परमार्थसत्यातिवा-
दिनमात्मानं मन्यमानं योग्यं शिष्यं मिथ्याग्रहविशेषाद्विप्रच्यावयन्नाह
भगवान्सनत्कुमारः । एष तु वा अतिवदति यमहं वक्ष्यामि न
प्राणविदितिवादी परमार्थतः । नामाद्यपेक्षं तु तस्यातिवादित्वम् । यस्तु
भूमाख्यं सर्वातिक्रान्तं तत्त्वं परमार्थसत्यं वेद सोऽतिवादीत्यत आह ।
एष तु वा अतिवदति यः सत्येन परमार्थसत्यविज्ञानवत्तयाऽति-
वदति सोऽहं त्वां प्रपन्नो भगवन्सत्येनातिवदानि । तथा मां नियुनक्तु
भगवान् यथाऽहं सत्येनातिवदानीत्यभिप्रायः । यच्चैवं सत्येनातिवदितु-
मिच्छसि सत्यमेव तु तावद्विजिज्ञासितव्यमित्युक्तं आह नारदः । त-
थाऽस्तु तर्हि सत्यं भगवो विजिज्ञासे विशेषेण ज्ञातुमिच्छेयं त्वत्तोऽह-
मिति ॥ १ ॥ इति सप्तमाध्यायस्य षोडशः खण्डः ॥ १६ ॥

यदा वै सत्यं परमार्थतो विजानाति । इदं परमार्थतः सत्यमिति ।

शङ्क्याऽऽह । तमेवमिति । एतस्माज्जायते प्राण इति श्रुत्यन्तरात्प्राणस्य विकारत्वे-
नानृतत्वं वाचाऽऽरम्भणं विकारो नामधेयमित्युक्तम् । तस्मिन्ननृते प्राणे ब्रह्मणि वि-
ज्ञानं तेनेति यावत् । परितुष्टत्वे कथमकृतार्थत्वमित्याशङ्क्य मिथ्याज्ञानशालित्वादि-
त्याह । परमार्थेति । न च तस्योपेक्षार्हत्वमित्याह । योग्यमिति । मिथ्याग्रहविशे-
षो नास्ति प्राणात्परमित्यभिमानः । कथं तर्हि प्राणविदोऽतिवादित्वमुक्तं तत्राऽऽह ।
नामादीति । कस्तर्हि परमार्थतोऽतिवादीत्याशङ्क्याऽऽह । यस्तिवति । सोऽतिवादी-
ति यतः सनत्कुमारस्याभिप्रायोऽत एवाऽऽहेति योजना । ननु नारदस्य नाद्यापि स-
त्यविज्ञानमुत्पन्नं कथं सत्येनातिवदानीति पृच्छति तत्राऽह । तथेति ॥ १ ॥ इति
सप्तमाध्यायस्य षोडशः खण्डः ॥ १६ ॥

यदा वै विजानातीत्यादिवाक्यं व्याकुर्वन्नुत्तरमाह । यदेति । यदि विश्वं सद्रूपाद-
नुगताङ्गिन्नमसदेव स्याद्यदि त्वमिन्नं सन्मात्रमेव परमार्थसत्यं सिध्येदिति परमार्थतः स-
त्यं यदैव विजानातीत्यर्थः । विज्ञानप्रकारमभिनयति । इदमिति । ततस्तदाऽनृतं वि-

१ ग. घ. ड. च. ट. ड. ङ. 'ज्ञा' । २ ख. घ. ज. ठ. ण. 'र्थवादी' । नां । ३ ड. ड.
ड. 'सत्सत्य' । घ. च. ठ. 'सत्यात्मवि' । ४ ग. ट. 'मिति श्रुत' ।

नन्सत्यं वदति विज्ञानत्रेव सत्यं वदति विज्ञा-
नं त्वेव विजिज्ञासितव्यमिति विज्ञानं भगवो

ततोऽवृत्तं विकारजातं वाचाऽऽरम्भणं हित्वा सर्वविकारावस्थं सदेवैकं
सत्यमिति तदेवाथ वदति यद्वदति । ननु विकारोऽपि सत्यमेव । ना-
मरूपे सत्यं ताभ्यामयं प्राणश्छन्नः । प्राणा वै सत्यं तेषामेष सत्यमिति
श्रुत्यन्तरात् । सत्यमुक्तं सत्यत्वं श्रुत्यन्तरे विकारस्य न तु परमार्थोपे-
क्षमुक्तं कितर्हीन्द्रियविषयाविषयत्वापेक्षं सच्च त्यच्चेति सत्यमित्युक्तं त-
द्वारेण च परमार्थसत्यस्योपलब्धिर्विवक्षितेति । प्राणा वै सत्यं तेषामेष
सत्यमिति चोक्तम् । इहापि तदिष्टमेव । इह तु प्राणविषयात्परमार्थ-
सत्यविज्ञानाभिमानाद्व्युत्थाप्य नारदं यत्सदेव सत्यं परमार्थतो भूमाख्यं

कारजातं हित्वा सदेव सत्यमिति कृत्वा यद्वदति तत्सदेव वदतीति योजना । सत्यवि-
ज्ञानस्य तद्वदने प्रति हेतुत्वद्योतनार्थोऽथशब्दः । श्रुत्यन्तरावष्टम्भेन भेदाभेदवादी श-
ङ्कते । नन्विति । किं बृहदारण्यकश्रुत्या विकारस्य सत्यत्वमुक्तमित्येतावन्मात्रमुच्यते
किंवा परमार्थसत्यत्वमिति विकल्प्याऽऽद्यमङ्गीकरोति । सत्यमिति । द्वितीयं दूषयति ।
न त्विति । भेदाभेदयोर्विरोधादेकोपावाययोगाद्विकारस्य च रज्जुसर्पवन्मिथ्यात्वानुमानाद-
त्यन्ताबाध्यत्वाभिप्रायेण सत्यत्वं श्रुत्यन्तरेणैवोक्तमित्यर्थः । कथं तर्हि प्राणादिषु सत्यत्व-
मुक्तमित्याशङ्क्याङ्गीकारं स्फोरयति । कितर्हीति । इन्द्रियजनितसङ्गुद्धिविषयत्वापेक्षं भू-
तत्रयं सदित्युच्यते । तद्विषयत्वापेक्षं भूतद्वयं त्यदिति व्यवहियते तथा च भूतपञ्चकं सच्च
त्यच्चेति व्युत्पाद्य सत्यमिति यथोक्तं तथा तद्वीजभूतयोर्नामरूपयोस्तदात्मकत्वाच्च प्राणा-
नां सत्यत्वं व्यावहारिकमिष्टमित्यर्थः । इतश्च प्राणादिषु मिथ्याभूतेष्वपि सत्यश्रुतिरवि-
रुद्धेत्याह । तद्वारेणेति । प्राणादीनां व्यावहारिकसत्यत्वानुवादद्वारेणाध्यारोपापवाद-
न्यायेन परमार्थसत्यस्य ब्रह्मणोऽवगतिर्विवक्षितेति कृत्वा तेष्वपि सत्यत्वश्रुतिरविरुद्धे-
त्यर्थः । यथोक्तोऽर्थो विवक्षितो बृहदारण्यकश्रुतावित्यत्र गमकमाह । प्राणा वा इति ।
ननु श्रुत्यन्तरे विकारस्यापि व्यावहारिकं सत्यत्वमिष्टं प्रकृते तु न तदिष्यते भूम्न एव
सत्यत्वाङ्गीकारात्तथा च विरोधतादवस्थयत आह । इहापीति । यदि प्राणस्यापि
व्यवहारतः सत्यत्वमुपगतं कितर्हि सनत्कुमारस्य विवक्षितमित्याशङ्क्याऽऽह । इह
त्विति । यदा वै विज्ञानात्यथ सत्यं वदतीति यद्वाख्यातं तदन्वयव्यतिरेकाभ्यां

विजिज्ञास इति ॥ १ ॥ इति सप्तमाध्यायस्य
सप्तदशः खण्डः ॥ १७ ॥

यदा वै मनुतेऽथ विजानाति नामत्वा विजा-
नाति मत्वेव विजानाति मतिस्त्वेव विजिज्ञा-
सितव्येति मतिं भगवो विजिज्ञास इति ॥१॥
इति सप्तमाध्यायस्याष्टादशः खण्डः ॥ १८ ॥

तद्विज्ञापयिष्यामीत्येष विशेषतो विवक्षितोऽर्थः । नाविजानन्सत्यं वदति
यस्त्वविजानन्वदति सोऽद्यादिशब्देनाग्न्यादीन्परमार्थसद्रूपान्मन्यमा-
नो वदति न तु ते रूपत्रयव्यतिरेकेण परमार्थतः सन्ति । तथा तान्यपि रू-
पाणि सदैवेक्षया नैव सन्तीत्यतो नाविजानन्सत्यं वदति । विजानन्नेव सत्यं
वदति । न च तत्सत्यविज्ञानमविजिज्ञासितमप्रार्थितं ज्ञायत इत्याह । वि-
ज्ञानं त्वेव विजिज्ञासितव्यमिति । यद्येवं विज्ञानं भगवो विजिज्ञास इति ।
एवं सत्यादीनां चोत्तरोत्तराणां करोत्यन्तानां पूर्वपूर्वहेतुत्वं व्याख्येयम्
॥ १ ॥ इति सप्तमाध्यायस्य सप्तदशः खण्डः ॥ १७ ॥

यदा वै मनुत इति । मतिर्मननं तर्को मन्तव्यविषय आदरः ॥ १ ॥ इति
सप्तमाध्यायस्याष्टादशः खण्डः ॥ १८ ॥

स्फुटयन्नादौ व्यतिरेकमाह । नाविजानन्निति । परमार्थसत्यमविजानन्नपि वदत्य-
ग्न्यादीनि त्याशङ्क्याऽऽह । यस्त्विति । तर्हि कथं सदैव परमार्थसत्यमिति वदतोऽ-
भीष्टसिद्धिरित्याशङ्क्याऽऽह । न त्विति । तान्येव तर्हि रूपाणि पृथग्विद्यन्ते नेत्या-
ह । तथेति । अतोऽस्य नास्ति सत्यवादित्वं कित्वसत्यवादित्वमेवेत्युपसंहरति ।
इत्यत इति । व्यतिरेकं दर्शयित्वाऽन्वयमन्वाचष्टे । विजानन्नेवेति । अस्तु तर्हि स-
त्यविज्ञानपूर्वकमतिवादित्वमित्याशङ्क्याऽऽह । न चेति । यद्येवं जिज्ञासाद्वारा सत्य-
विज्ञानं ज्ञेयमित्येवमिष्टं चेदित्यर्थः । सत्यवदनं प्रति सत्यविज्ञानस्य यथा कारण-
त्वमुक्तं तथा पूर्वस्य पूर्वस्योत्तरमुत्तरं कारणत्वेन द्रष्टव्यमित्यतिदिशति । एवमिति ॥
॥ १ ॥ इति सप्तमाध्यायस्य सप्तदशः खण्डः ॥ १७ ॥

विज्ञानकारणीभूतां मतिं व्याचष्टे । मतिरिति ॥ १ ॥ इति सप्तमाध्यायस्या-
ष्टादशः खण्डः ॥ १८ ॥

यदा वै श्रद्धधात्यथ मनुते नाश्रद्धयन्मनुते श्र-
द्धदेव मनुते श्रद्धा त्वेव विजिज्ञासितव्येति
श्रद्धां भगवो विजिज्ञास इति ॥ १ ॥ इति स-
प्तमाध्यायस्यैकोनविंशतितमः खण्डः ॥ १९ ॥

यदा वै निस्तिष्ठत्यथ श्रद्धधाति नानिस्तिष्ठञ्छ्र-
द्धधाति निस्तिष्ठन्नेव श्रद्धधाति निष्ठा त्वेव वि-
जिज्ञासितव्येति निष्ठां भगवो विजिज्ञास इति
॥ १ ॥ इति सप्तमाध्यायस्य विंशतितमः खण्डः ॥ २० ॥

यदा वै करोत्यथ निस्तिष्ठति नाकृत्वा निस्ति-
ष्ठति कृत्वैव निस्तिष्ठति कृतिस्त्वेव विजि-
ज्ञासितव्येति कृतिं भगवो विजिज्ञास इति ॥ १ ॥
इति सप्तमाध्यायस्यैकविंशः खण्डः ॥ २१ ॥

आस्तिक्यबुद्धिः श्रद्धा ॥ १ ॥ इति सप्तमाध्यायस्यैकोनविंशति-
तमः खण्डः ॥ १९ ॥

निष्ठा गुरुश्रूपादिस्तत्परत्वं ब्रह्मविज्ञानाय ॥ १ ॥ इति सप्तमाध्या-
यस्य विंशतितमः खण्डः ॥ २० ॥

यदा वै करोति । कृतिरिन्द्रियसंयमश्चित्तैकाग्रताकरणं च । सत्यां
हि तस्यां निष्ठादीनि यथोक्तानि भवन्ति विज्ञानावसानानि ॥ १ ॥
इति सप्तमाध्यायस्यैकविंशः खण्डः ॥ २१ ॥

मननहेतुभूतां श्रद्धां व्याकरोति । आस्तिक्येति ॥ १ ॥ इति सप्तमाध्यायस्यै-
कोनविंशः खण्डः ॥ १९ ॥

श्रद्धाहेतुं निष्ठां व्याचष्टे । निष्ठेति ॥ १ ॥ इति सप्तमाध्यायस्य विंशतितमः
खण्डः ॥ २० ॥

निष्ठानिदानं कृतिं विभजते । कृतिरिति । कथं पुनरेतेषामुत्तरमुत्तरं पूर्वस्य पूर्व-
स्य कारणी भवति तत्राऽऽह । सत्यां हीति ॥ १ ॥ इति सप्तमाध्यायस्यैकविंशः
खण्डः ॥ २१ ॥

१ क. घ. ड. 'ताकार' । २ क. ख. ज. ञ. 'नि संभ' । ३ ग. ड. ट. आदरोति । ४ ख. छ.
ज. ञ. 'तर' । ५ ख. छ. ज. ञ. 'र्वस्य का' ।

यदा वै सुखं लभतेऽथ करोति नासुखं लब्ध्वा
करोति सुखमेव लब्ध्वा करोति सुखं त्वेव वि-
जिज्ञासितव्यमिति सुखं भगवो विजिज्ञास इ-
ति ॥ १ ॥ इति सप्तमाध्यायस्य द्वाविंशः ख-
ण्डः ॥ २२ ॥

यो वै भूमा तत्सुखं नाल्पे सुखमस्ति भूमैव सु-
खं भूमा त्वेव विजिज्ञासितव्य इति भूमानं

साऽपि कृतिर्यदा सुखं लभते सुखं निरतिशयं वक्ष्यमाणं लब्धव्यं
मयेति मन्यते तदा भवतीत्यर्थः । यथा दृष्टफलमुखाकृतिस्तथेहापि ना-
सुखं लब्ध्वा करोति । भविष्यदपि फलं लब्ध्वेत्युच्यते । तदुद्दिश्य प्र-
वृत्त्युपपत्तेः । अथेदानीं कृत्यादिषूत्तरोत्तरेषु सत्सु सत्यं स्वयमेव प्रति-
भासत इति न तद्विज्ञानाय पृथग्यत्नः कार्य इति प्राप्तं तत इदमुच्यते ।
सुखं त्वेव विजिज्ञासितव्यमित्यादि । सुखं भगवो विजिज्ञास इत्यभि-
मुखीभूतायाऽऽह ॥ १ ॥ इति सप्तमाध्यायस्य द्वाविंशः खण्डः ॥ २२ ॥

यो वै भूमा महन्निरतिशयं बह्वितिपर्यायास्तत्सुखम् । ततोऽर्वाक्सा-
तिशयत्वादल्पम् । अतस्तस्मिन्नल्पे सुखं नास्ति । अल्पस्याधिकवृष्णा-

कृतिस्तर्हि कुतो भवतीति तत्राऽऽह । साऽपीति । यदा सुखं लभते तदा भव-
तीति संबन्धः । ननु सुखलाभस्येन्द्रियसंयमादिव्यतिरेकेणाभावात्कथं सुखलाभाधीना
कृतिरेत्याशङ्क्याऽऽह । सुखमिति । वक्ष्यमाणसुखलब्धव्यत्वाभिमानादेव यथोक्ता
कृतिः सिध्यतीत्यर्थः । सुखं लब्ध्वा करोतीत्येतद्वृष्टान्तेन साधयति । यथेति । दृष्टं
फलं पुत्रपश्वादि तज्जन्यसुखोद्देशपूर्विका लोके कृतिर्दृष्टा तथाऽऽत्मन्यपि सुखं लब्ध्वैव
करोति नतु विना तदुद्देशमित्यर्थः । नन्विन्द्रियाणां मनसश्च संयमपूर्वकं सुखं भवति
तथा च कथं तल्लब्ध्वा करोतीत्युच्यते तत्राऽऽह । भविष्यदपीति । उत्तरग्रन्थमाकाङ्-
क्षापूर्वकमुत्थापयति । अथेत्यादिना ॥ १ ॥ इति सप्तमाध्यायस्य द्वाविंशः खण्डः ॥ २२ ॥

भूम्नोऽर्वागपि वैषयिकं सुखमस्तीत्याशङ्क्याऽऽह । ततोऽर्वागिति । कथमल्पत्वेऽ-
पि सुखत्वं वार्यते तत्राऽह । अल्पस्येति । दुःखरूपां वृष्णां प्रत्यल्पस्य सुखस्य हे-

भगवो विजिज्ञास इति ॥ १ ॥ इति सप्तमा-
ध्यायस्य त्रयोविंशः खण्डः ॥ २३ ॥
यत्र नान्यत्पश्यति नान्यच्छृणोति नान्यद्विजा-

हेतुत्वात् । तृष्णा च दुःखबीजम् । न हि दुःखबीजं सुखं दृष्टं ज्वरादि-
लोके । तस्माद्युक्तं नाल्पे सुखमस्तीति । अतो भूमेव सुखम् । तृष्णादिदुः-
खबीजत्वासंभवादूहः ॥ १ ॥ इति सप्तमाध्यायस्य त्रयोविंशः खण्डः ॥ २३ ॥

किंलक्षणोऽसौ भूमेत्याह । यत्र यस्मिन्भूम्नि तत्त्वे नान्यद्द्रष्टव्यमन्ये-
न करणेन द्रष्टाऽन्यो विभक्तो दृश्यात्पश्यति तथा नान्यच्छृणोति ।
नामरूपयोरेवान्तर्भावाद्विषयभेदस्य तद्ग्राहकयोरेवेह दर्शनश्रवणयोर्ग्र-
हणम् । अन्येषां चोपलक्षणार्थत्वेन । मननं त्वत्रोक्तं द्रष्टव्यं नान्यन्मनुत
इति । प्रायशो मननपूर्वकत्वाद्विज्ञानस्य । तथा नान्यद्विजानाति । एवं-
लक्षणो यः स भूमा । किमत्र प्रसिद्धान्यदर्शनाभावो भूम्न्युच्यते नान्यत्प-
श्यतीत्यादिना । अथान्यत्र पश्यत्यात्मानं पश्यतीत्येतत् । किंचातः । यद्य-

तुत्वेऽपि कथं स्वयं सुखं न भवतीत्याशङ्क्याऽऽह । न हीति । अल्पस्य सुखस्य
दुःखान्तर्भावे सिद्धे फलितमाह । अत इति ॥ १ ॥ इति सप्तमाध्यायस्य त्रयोविं-
शः खण्डः ॥ २३ ॥

भूम्नः सविशेषत्वं निर्विशेषत्वं वेति प्रश्नपूर्वकं निर्विशेषत्वं निर्वारयति । किमि-
त्यादिना । नान्यच्छृणोति स भूमेति संबन्धः । किमिति स्पर्शनादिष्वपि सत्सु दर्शनश्र-
वणयोरेव निषेध्यत्वेनात्र ग्रहणमित्याशङ्क्याऽऽह । नामेति । अनुक्तानां स्पर्शादी-
नामुपलक्षणार्थत्वेनात्र द्वयोर्ग्रहणं स्पर्शनाद्यविषयत्वस्यापि भूम्नि भावादित्याह । अ-
न्येषामिति । अत्रेति लक्षणवाक्योक्तिः । तत्र हेतुमाह । प्रायश इति । यस्मिन्नवि-
करणे तत्त्वविचारणायामन्योऽन्यं न पश्यति न शृणोति न मनुते न विजानाति स
भूमेति द्रष्टृदृश्यादिविकल्पनिषेधेनाध्यासाधिकरणत्वोपलक्षितस्य विकल्पाविषयत्वमेव
भूमलक्षणमित्युपसंहरति । एवमिति । उक्तमेव लक्षणं स्फुटयितुं विमुशति । किम-
त्रेति । लोकप्रसिद्धदर्शनादिविषयत्वाभावमात्रं भूम्नो लक्षणं तन्निषेधेन स्वज्ञेयत्वं वेति
विमशर्थः । कस्मिन्पक्षे को लाभः को वा दोष इति शिष्यः पृच्छति । किंचात
इति । आद्यमनूद्य तत्र लाभं दर्शयति । यदीति । अन्यस्य प्रसिद्धस्य दर्शनादेर्वि-

नाति स भूमाऽथ यत्रान्यत्पश्यत्यन्यच्छृणोत्य-

न्यदर्शनाद्यभावमात्रमित्युच्यते तदा द्वैतसंव्यवहारविलक्षणो भूमेत्युक्तं भ-
वति । अथान्यदर्शनविशेषप्रतिषेधेनाऽऽत्मानं पश्यतीत्युच्यते तदैकस्मि-
न्नेव क्रियाकारकफलभेदोऽभ्युपगतो भवेत् । यद्येवं को दोषः स्यात् । न-
न्वयमेव दोषः संसारानिवृत्तिः । क्रियाकारकफलभेदो हि संसार इति । आ-
त्मैकत्वं एव क्रियाकारकफलभेदः संसारविलक्षण इति चेत् । न । आ-
त्मनो निर्विशेषैकत्वाभ्युपगमे दर्शनादिक्रियाकारकफलभेदाभ्युपगमस्य
शब्दमात्रत्वात् । अन्यदर्शनाद्यभावोक्तिपक्षेऽपि यत्रेत्यन्यत्र पश्यतीति
च विशेषणे अनर्थके स्यातामिति चेत् । दृश्यते हि लोके यत्र शून्ये
गृहेऽन्यत्र पश्यतीत्युक्ते स्तम्भादीनात्मानं च न न पश्यतीति गम्यते । एव-
मिहापीति चेत् । न । तच्चमसीत्येकत्वोपदेशादधिकरणाधिकतन्व्यभे-

षयत्वं भूमि नास्तीत्येतावन्मात्रं तस्य लक्षणमित्युच्यते चेत्सर्वविकल्पातीतः प्रत्यगा-
त्मा भूमेत्यस्मत्पक्षसिद्धिरित्यर्थः । द्वितीयं पक्षमनूय तस्मिन्दोषं सूचयति । अथेत्या-
दिना । तमेव दोषं प्रश्नपूर्वकं स्फुटयति । यद्येवमित्यादिना । सति क्रियाकारकफ-
लभेदे कथं संसारानिवृत्तिस्तत्राऽऽह । क्रियेति । सति भेदे क्रियादेः संसारत्वं लोके
दृष्टं तद्वैलक्षण्यादेकस्मिन्नेव क्रियाकारकभावस्य न संसारतेति चोदयति । आत्मैकत्वं
इति । एकस्मिन्क्रियादिभेदस्यासंभवं दर्शयन्ननुत्तरमाह । नाऽऽत्मन इति । द्वितीय-
पक्षस्य दुष्टत्वे स्पष्टीकृते प्रथमपक्षस्यापि समानं दुष्टत्वमिति शिष्यः शङ्कते । अन्ये-
ति । आद्यपक्षेऽपि न पश्यतीत्येतावतैव दर्शनाद्यभावलाभाद्यत्रेत्यन्यदिति च विशेष-
णे व्यर्थं स्यातामित्यर्थः । व्यर्थमेवेदं वचनमित्याशङ्क्य शिष्यः स्वयमेव ब्रूते ।
दृश्यते हीति । लोके हि यत्र शून्ये गृहे नान्यत्पश्यति तदेवदत्तीयमिति प्रयोगो
दृश्यते न च तस्य नैरर्थक्यमिष्टं व्यवहाराङ्गत्वात् । यथाच तस्मिन्यथोक्ते धनधा-
न्याद्यदर्शनेऽपि स्तम्भादीन् गृहं च न न पश्यतीति श्रुतस्य नैरर्थक्यं न गम्यते ।
किंतु तत्र स्तम्भादीनां तस्य च दर्शनमिष्टं तथा यत्र नान्यत्पश्यतीत्यत्रापि विशेषण-
वैयर्थ्यं समाधानं वक्तव्यमित्यर्थः । किं विशेषणार्थवत्त्वानुपपत्त्या भूमन्यधिकरणाधिक-
तन्व्यभावः स्वात्मदर्शनं च वाच्यमित्युच्यते किं वा श्रुतस्य गतिर्वक्तव्येति पृच्छ्यते
चेत्तत्राऽऽद्यं दूषयति । नेत्यादिना । तथा तच्चमसीतिवदित्यर्थः । निर्धारितत्वाद्-

१ ख. ग. ज. ट. ड. ण. च पं । २ ड. ड. ननु पं । ३ क. 'यला' । ४ क. ख. छ. व. ण.
५ द. यथो' । ५ ग. ट. ते तत्र ।

न्याद्विजानाति तदल्पं यो वै भूमा तदमृतमथ
यदल्पं तन्मर्त्यं स भगवः कस्मिन्प्रतिष्ठित

दानुपपत्तेः । तथा सदेकमेवाद्वितीयं सत्यमिति षष्ठे निर्धारितत्वात् ।
अदृश्येऽनात्म्ये न संदृशे तिष्ठति रूपमस्य विज्ञातारमरे केन विजानीया-
दित्यादिश्रुतिभ्यः स्वात्मनि दर्शनाद्यनुपपत्तिः । यत्रेति विशेषणमनर्थकं
प्राप्तमिति चेत् । न । अविद्याकृतभेदापेक्षत्वात् । यथा सैत्यैकत्वाद्विती-
यत्वबुद्धिं प्रकृतामपेक्ष्य सदेकमेवाद्वितीयमिति संख्याद्यनर्हमप्युच्यते ।
एवं भूम्न्येकस्मिन्नेव यत्रेति विशेषणम् । अविद्यावस्थायामन्यदर्शनानु-
वादेन च भूम्नस्तदभावत्वलक्षणस्य विवक्षितत्वान्नान्यत्पश्यतीति विशेष-
णम् । तस्मात्संसारव्यवहारो भूम्नि नास्तीति समुदायार्थः । अथ
यत्राविद्याविषयेऽन्योऽन्येनान्यत्पश्यतीति तदल्पमविद्याकालभावीत्य-
र्थः । यथा स्वप्नदृश्यं वस्तु प्राक् प्रबोधात्तत्कालभावीति तद्वत् । तत
एव तन्मर्त्यं विनाशि स्वप्नवस्तुवदेव तद्विपरीतो भूमा यस्तदमृतम् ।
तच्छब्दोऽमृतत्वपरः । स तर्ह्येवंलक्षणो भूमा हे भगवन् कस्मिन्
प्रतिष्ठित इत्युक्तवन्तं नारदं प्रत्याह सनत्कुमारः । स्वे महिम्नीति

विकरणाधिकर्तव्यभेदानुपपत्तिरिति शेषः । यच्चान्यत्र पश्यतीति विशेषणादात्मनः स्व-
दर्शनं वाच्यमिति तत्राऽऽह । अदृश्य इति । द्वितीयमनूय गतिमाह । यत्रेत्यादि-
ना । परिहारभागं दृष्टान्तेन स्पष्टयति । यथेति । एकस्मिन्नेव भूम्नि यत्रेति विशेष-
णमनर्हमपि प्रयुज्यते प्रसिद्धानुवादेनाविकरणादिविकल्पाविषयत्वलक्षणस्य भूम्नो
लक्षणस्य विवक्षितत्वादित्याह । एवमिति । यदविद्यावस्थमन्यदर्शनादि तदनुवादेन
नान्यत्पश्यतीति विशेषणं च भूम्नि न विरुध्यते दर्शनाद्यविषयत्वलक्षणस्य भूम्नो
लक्षणस्य विवक्षितत्वादित्याह । अविद्येति । लक्षणवाक्यार्थमुपसंहरति । तस्मादिति ।
दर्शनादिसकलसांसारिकव्यवहारामावोपलक्षितं तत्त्वं भूमेत्यर्थः । अथ यत्रेत्यादिवाक्यं
व्याकरोति । अथेति । परिच्छिन्नस्याविद्याकालभावित्वं दृष्टान्तेन विवृणोति । यथे-
ति । तत एव परिच्छिन्नत्वादिति यावत् । कथं तदमृतमिति भूम्नि तच्छब्दप्रयोगस्त-
त्राऽऽह । तच्छब्द इति । भूम्नः सुखत्ववचनात्तस्य चाऽऽश्रयं पृच्छति । स तर्हीति ।
व्यवहारदृष्ट्या प्रश्नो वस्तुदृष्ट्या वेति विकल्पाऽऽद्यं प्रत्याह । इत्युक्तवन्तमिति ।

१ ख. घ. ङ. ण. 'त्येऽनिरुक्तेऽनिलयने न । २ घ. च. ठ. ड. सत्येकं । ३ च. ठ. 'वलं' ।
४ क. ग. ट. प्रतिबो । ५ ग. ट. यत्वन्य ।

इति स्वे महिम्नि यदि वा न महिम्नीति ॥१॥
गोजश्वमिह महिमेत्याचक्षते हस्तिहिरण्यं दा-
सभार्यं क्षेत्राण्यायतनानीति नाहमेवं ब्रवीमि
ब्रवीमीति होवाचान्यो ह्यन्यस्मिन्प्रतिष्ठित इ-
ति ॥ २ ॥ इति सप्तमाध्यायस्य चतुर्विंशः
खण्डः ॥ २४ ॥

स एवाधस्तात्स उपरिष्ठात्स पश्चात्स पुरस्ता-
त्स दक्षिणतः स उत्तरतः स एवेदं सर्वमि-
त्यथातोऽहंकारादेश एवाहमेवाधस्तादहमुपरि-

स्व आत्मीये महिम्नि माहात्म्ये विभूतौ प्रतिष्ठितो भूमा । यदि प्रतिष्ठा-
मिच्छसि कचिच्चिदि वा परमार्थमेव पृच्छसि न महिम्नश्चपि प्रतिष्ठित इति
ब्रूमः । अप्रतिष्ठितोऽनाश्रितो भूमा कचिदपीत्यर्थः ॥ १ ॥

यदि स्वमहिम्नि प्रतिष्ठितो भूमा कथं तर्ह्यप्रतिष्ठ उच्यते । गृणु । गोअ-
श्वादीह महिमेत्याचक्षते । गावश्चाश्वाश्च गोअश्वं द्वंद्वैकवद्भावः । सर्वत्र गवा-
श्वादि महिमेति प्रसिद्धम् । तदाश्रितस्तत्प्रतिष्ठश्चैत्रो भवति । यथा ना-
हमेवं स्वतोऽन्यं महिमानमाश्रितो भूमा चैत्रवदिति ब्रवीम्यत्र हेतुत्वे-
नान्यो ह्यन्यस्मिन्प्रतिष्ठित इति व्यवहितेन संबन्धः । किंत्वेवं ब्रवीमीति
होवाच स एवेत्यादि ॥२॥ इति सप्तमाध्यायस्य चतुर्विंशः खण्डः ॥२४॥

कस्मात्पुनः कचिन्न प्रतिष्ठित इत्युच्यते । यस्मात्स एव भूमाऽध-
स्तान्न तद्व्यतिरेकेणान्यद्विद्यते यस्मिन्प्रतिष्ठितः स्यात् । तथोपरिष्ठादि-

द्वितीयमनूद्य निराकरोति । यदीति ॥ १ ॥

पूर्वापरविरोधमाशङ्क्य परिहरति । यदीत्यादिना । भूम्नः स्वतोऽन्यस्मिन् प्रति-
ष्ठितत्वाभावोऽत्रेत्युच्यते तत्रान्यो हीत्यादिवाक्यस्य हेतुत्वेन हेतुना तेन व्यवहितेन
नाहमेवं ब्रवीमीत्यस्य संबन्ध इति योजना । कथं तर्हि ब्रवीति भवानित्याशङ्क्याऽऽ-
ह । किंत्विति ॥ २ ॥ इति सप्तमाध्यायस्य चतुर्विंशः खण्डः ॥ २४ ॥

अवतारितमेव वाक्यं प्रश्नपूर्वकमवतार्य व्याचष्टे । कस्मादित्यादिना । उक्तमेवार्थं

१ ख. अ. 'रण्यदा' । २ क. ख. ग. घ. ज. ट. ठ. त. 'ति इ हो' । ३ क. इत्यवोचाम ।
अं । ४ ग. घ. ड. च. ट. ठ. ड. ड. 'हिमप्र' । ५ क. ग. ट. ठ. ड. ड. 'तिष्ठो भू' । ६ ठ. 'ति-
ष्ठित इत्युच्य' । ७ ख. ग. ड. च. ट. ठ. ड. ड. ण. 'दिर्महि' ।


ष्टादहं पश्चादहं पुरस्तादहं दक्षिणतोऽहमुत्त-
रतोऽहमेवेदः सर्वमिति ॥ १ ॥ अथात आ-
त्मादेश एव आत्मैवाधस्तादात्मोपरिष्ठादात्मा
पश्चादात्मा पुरस्तादात्मा दक्षिणत आत्मोत्तरत
आत्मैवेदः सर्वमिति स वा एष एवं पश्यन्नेवं

त्यादि समानम् । सति भूम्नोऽन्यस्मिन्भूमा हि प्रतिष्ठितः । स्यान्न तु
तदस्ति । स एव तु सर्वम् । अतस्तस्मादसौ न कचित्प्रतिष्ठितः । यत्र
नान्यत्पश्यतीत्यधिकरणाधिकर्तव्यतानिर्देशात्स एवाधस्तादिति च प-
रोक्षनिर्देशाद्ब्रह्मर्जिवादन्यो भूमा स्यादित्याशङ्का कस्यचिन्मा भूदित्यथा-
तोऽनन्तरमहंकारादेशोऽहंकारेणाऽऽदिश्यत इत्यहंकारादेशः । द्रष्टुरन-
न्यत्वदर्शनार्थं भूमैव निर्दिश्यतेऽहंकारेणाहमेवाधस्तादित्यादिना ॥ १ ॥

अहंकारेण देहादिसंघातोऽप्यादिश्यतेऽविवेकिभिरित्यतस्तदाशङ्का मा
भूदित्यथानन्तरमात्मादेश आत्मनैव केवलेन सत्स्वरूपेण शुद्धेनाऽऽदि-
श्यते । आत्मैव सर्वतः सर्वमित्येवमेकमजं सर्वतो व्योमवत्पूर्णमन्यशून्यं
पश्यन्स वा एष विद्वान्मननविज्ञानाभ्यामात्मरतिरात्मन्येव रती रमणं
यस्य सोऽयमात्मरतिः । तथाऽऽत्मक्रीडः । देहमात्रसाधना रतिर्बा-
ह्यसाधना क्रीडा । लोके स्त्रीभिः सखिभिश्च क्रीडतीति दर्शनात् । न
तथा विदुषः । किंत्वात्मविज्ञाननिमित्तमेवोभयं भवतीत्यर्थः । मिथुनं
द्वन्द्वजनितं सुखं तदपि द्वन्द्वनिरपेक्षं यस्य विदुषः । तथाऽऽत्मानन्दः
शब्दादिनिमित्त आनन्दोऽविदुषां न तथाऽस्य विदुषः किंत्वात्मनिमि-

व्यतिरेकद्वारा विवृणोति । सतीति । अहंकारात्मत्वोपदेशस्याभिप्रायमाह । यत्रेति ।
कोऽसावहंकारेणाऽऽदिश्यत इत्याशङ्क्य प्रयोजनानुवादपूर्वकमाह । द्रष्टुरिति ॥ १ ॥
अहंकारादेशात्पृथगात्मादेशस्य तात्पर्यमाह । अहंकारेणेति । उक्तात्मविज्ञान-
वतः कृतकृत्यतामाह । आत्मैवेति । एकमिति सजातीयभेदराहित्यस्योक्तिः । अन्य-
शून्यमिति विजातीयभेदशून्यत्वमुच्यते । रतिक्रीडयोरवान्तरभेदं दर्शयति । देहमा-
त्रेति । क्रीडा बाह्यसाधनेत्यत्र लोकसंमतिमाह । लोक इति । देहस्य जीविते च
भोगत्यागयोश्च निमित्तं बाह्यवस्तु तत्र सर्वत्र निरपेक्षो यद्वच्छालामेष्वासङ्गवर्जितो

मन्वान एवं विजानन्नात्मरतिरात्मक्रीड आत्म-
मिथुन आत्मानन्दः स स्वराडभवति तस्य स-
र्वेषु लोकेषु कामचारो भवति । अथ येऽन्य-
थाऽतो विदुरन्यराजानस्ते क्षय्यलोका भवन्ति-
तेषां सर्वेषु लोकेष्वकामचारो भवति ॥ २ ॥
इति सप्तमाध्यायस्य पञ्चविंशः खण्डः ॥ २५ ॥



तमेव सर्वं सर्वदा सर्वप्रकारेण च । देहजीवितभोगादिनिमित्तबाह्यवस्तुनि-
ग्रेक्ष इत्यर्थः । स एवंलक्षणो विद्वान्जीवन्नेव स्वराज्येऽभिषिक्तः पति-
तेऽपि देहे स्वराडेव भवति । यत एवं भवति तत एव तस्य सर्वेषु लो-
केषु कामचारो भवति । प्राणादिषु पूर्वभूमिषु तत्रास्येति तावन्मात्रपरि-
च्छिन्नकामचोर्त्त्वमुक्तमन्यराजत्वं चार्थप्राप्तं सातिशयत्वाद्यथाप्राप्तं स्वा-
राज्यकामचारत्वानुवादेन तत्तन्निवृत्तिरिहोच्यते स स्वराडित्यादिना ।
अथ पुनर्येऽन्यथाऽत उक्तदर्शनादन्यथा वैपरीत्येन यथोक्तमेव वा सम्य-
क्त्वन विदुस्तेऽन्यराजानो भवन्ति । अन्यः परो राजा स्वामी येषां तेऽ-
न्यराजानस्ते किंच क्षय्यलोकाः क्षय्यो लोको येषां ते क्षय्यलोकाः । भेद-
दर्शनस्याल्पविषयत्वादल्पं च तन्मर्त्यमित्यवोचाम । तस्माद्ये द्वैतदर्शि-
नस्ते क्षय्यलोकाः स्वदर्शनानुरूपेणैव भवन्त्यत एव तेषां सर्वेषु लोके-
ष्वकामचारो भवति ॥२॥ इति सप्तमाध्यायस्य पञ्चविंशः खण्डः ॥ २५ ॥

विद्वानित्याह । देहेति । जीवन्मुक्तिमुक्त्वा विदेहमुक्तिं दर्शयति । स इति । स्वराज्यं
निमित्तकृत्य फलान्तरमाह । यत एवमिति । स्वराज्यसर्वलोककामचारयोस्तात्पर्य-
माह । प्राणादिष्विति । यावन्नाम्नो गतं तत्रास्य यथाकामचारो भवतीत्यादिना परि-
च्छिन्नं परतन्त्रं च पूर्वभूमिषु फलमुक्तमत्र तु परमानन्दप्राप्तौ तद्व्यावृत्तिरुच्यते न तु
सोपाधिकं रूपमित्यर्थः । फलप्रदर्शनद्वारेण स्तुत्वा विद्यामविद्वान्निन्दाद्वाराऽपि वा
स्तौति । अथेत्यादिना । ते क्षय्यलोका भवन्तीति संबन्धः । भेददर्शनां विनाशिफ-
लवत्त्वे हेतुमाह । भेददर्शनस्येति । परिच्छिन्नस्य विनाशित्ववचनं तस्मादिति परा-
मुशति ॥ २ ॥ इति सप्तमाध्यायस्य पञ्चविंशः खण्डः ॥ २५ ॥

१ ग. घ. ङ. च. ट., ठ. ड. ढ. 'वं तस्य' । २ ख. ज. ण. 'न्मात्रं प' । ३ घ. च. ट.
'च्छिन्नं का' । ४ क. ग. घ. च. ट. ठ. 'चारित्व' । ५ ख. घ. ण. 'सत्स्वरा' । ६ ख. घ. ङ. च. ज.
ठ. ड. ढ. ण. 'रूपेण' ।

तस्य ह वा एतस्यैवं पश्यत एवं मन्वानस्यैवं
विजानत आत्मतः प्राण आत्मत आशाऽऽत्म-
तः स्मर आत्मत आकाश आत्मतस्तेज आ-
त्मत आप आत्मत आविर्भावतिरोभावावात्म-
तोऽन्नमात्मतो बलमात्मतो विज्ञानमात्मतो
ध्यानमात्मतश्चित्तमात्मतः संकल्प आत्मतो
मन आत्मतो वागात्मतो नामाऽऽत्मतो मन्त्रा
आत्मतः कर्माण्यात्मत एवेदः सर्वमिति ॥१॥
तदेष्ट श्लोको न पश्यो मृत्युं पश्यति न रोगं
नोत दुःखताः सर्वं ह पश्यः पश्यति सर्वमा-
प्नोति सर्वश इति स एकधा भवति त्रिधा भ-

तस्य ह वा एतस्येत्यादि स्वाराज्यं प्राप्तस्य प्रकृतस्य विदुष इत्य-
र्थः । प्राक्सदात्मविज्ञानात्स्वात्मनोऽन्यस्मात्सतः प्राणादेर्नामान्तस्यो-
त्पत्तिप्रलयावभूतां सदात्मविज्ञाने तु सतीदानीं स्वात्मत एव संवृत्तौ
तथा सर्वोऽप्यन्यो व्यवहार आत्मत एव विदुषः ॥ १ ॥

किंच तदेतस्मिन्नर्थे एष श्लोको मन्त्रोऽपि भवति । न पश्यः पश्य-
तीति पश्यो यथोक्तदर्शी विद्वानित्यर्थः । मृत्युं मरणं रोगं ज्वरादि दुः-
खतां दुःखभावं चापि न पश्यति । सर्वं ह सर्वमेवं स पश्यः पश्यत्या-
त्मानमेव सर्वं ततः सर्वमाप्नोति सर्वशः सर्वप्रकारैरिति । किंच स विद्वान्-

उक्तविद्यास्तुत्यर्थमेव विदुषः स्रष्टृत्वमाह । तस्येति । तथा विदुषः स्रष्टृत्वव्यव-
हारवदित्यर्थः । क्रीडादिरन्यो व्यवहारः ॥ १ ॥

न केवलं ब्राह्मणोक्तमिह विद्याफलं किंतु मन्त्रोक्तं चेत्याह । किंचेति । तच्छब्दा-
र्थः सप्तम्या निर्दिश्यते । स च विद्याफलरूपः । न पश्य इति मन्त्रमादाय व्याचष्टे ।
पश्यतीत्यादिना । सर्वमाप्नोतीति पूर्णत्वा परिच्छेदभ्रमव्यावर्तनेन विवक्षिता न तु
किमिकीटकादिभावोऽपुरुषार्थत्वप्रसङ्गादिति द्रष्टव्यम् । विद्यास्तुतिपौष्कल्याय सगुण-
विद्याफलमपि निर्गुणब्रह्मविदाप्नोतीत्याह । किंचेति । त्रिधा तेजोबन्नरूपेण । शब्द-
रसशक्तिरादिशब्दार्थः । विद्यां तत्फलं तदपेक्षितां स्तुतिं चाभिधायाऽऽहारशुद्धावि-

वति पञ्चधा सप्तधा नवधा चैव पुनश्चैकादशः
स्मृतः शतं च दश चैकश्च सहस्राणि च वि-
शतिराहारशुद्धौ सत्त्वशुद्धिः सत्त्वशुद्धौ ध्रुवा
स्मृतिः स्मृतिलम्भे सर्वग्रन्थीनां विप्रमोक्षस्त-
स्मै मृदितकषायाय तमेसस्पां दर्शयति भग-
वान्सैनात्कुमारस्तस्मिन् इत्याचक्षते तस्मिन्

न्प्राक्सृष्टिप्रभेदादेकधैव भवत्येकधैव च संस्त्रिधादिभेदैरनन्तभेदप्रकारो
भवति सृष्टिकाले । पुनः संहारकाले मूलमेव स्वं पारमार्थिकमेकधाभावं
प्रतिपद्यते स्वतन्त्र एवेति विद्यां फलेन प्रोचयन्स्तौति । अथेदानीं यथो-
क्ताया विद्यायाः सम्यगवभासकारणं मुखावभासकारणस्येवाऽऽदर्शस्य
विशुद्धिकारणं साधनमुपदिश्यते । आहारशुद्धौ । आह्रियत इत्याहारः
शब्दादिविषयविज्ञानं भोक्तुर्भोगायाऽऽह्रियते तस्य विषयोपलब्धिलक्ष-
णस्य विज्ञानस्य शुद्धिराहारशुद्धौ रागद्वेषमोहदोषैरसंसृष्टं विषयविज्ञान-
मित्यर्थः । तस्यामाहारशुद्धौ सत्यां तद्वतोऽन्तःकरणस्य सत्त्वस्य शु-
द्धिर्नैर्मल्यं भवति । सत्त्वशुद्धौ च सत्यां यथावगते भूमात्मनि ध्रुवाऽ-
विच्छिन्ना स्मृतिरेविस्मरणं भवति । तस्यां च लब्धायां स्मृ-
तिलम्भे सति सर्वेषामविद्याकृतानर्थपाशरूपाणामनेकजन्मान्तरानुभव-
भावनाकठिनीकृतानां हृदयाश्रयाणां ग्रन्थीनां विप्रमोक्षो विशेषेण प्र-
मोक्षणं विनाशो भवतीति । यत एतदुत्तरोत्तरं यथोक्तमाहारशुद्धिमूलं

त्यादेस्तात्पर्यमाह । अथेति । रागद्वेषवियुक्तैस्तु विषयानिन्द्रियैश्चरन्नित्यादिस्मृतिमा-
श्रित्याऽऽहारशब्दं व्याकरोति । आह्रियत इतीति । कथं तस्याऽऽह्रियमाणत्वं त-
त्राऽऽह । भोक्तुरिति । कीदृशी तस्य शुद्धिरित्याशङ्क्याऽऽह । रागेति । आहार-
शुद्धिफलमाह । तस्यामिति । अन्तःकरणशुद्धिफलं कथयति । सत्त्वेति । स्मृति-
लाभफलं दर्शयति । तस्यां चेति । भवतीत्याहारशुद्धिरपेक्षितेति शेषः । प्रकृतवाक्य-
तात्पर्यमुपसंहरति । यत इति । तस्मै मृदितकषायायेत्यादिवाक्यमवतार्य व्याचष्टे ।

१ क. घ. झ. अ. थ. 'मसः पां' । २ ड. ज. अ. ठ. 'न्सत्कु' । ३ ख. घ. च. ड. ट. ण.
'संसृष्ट' । ४ ग. ङ. ट. ड. ट. 'द्विर्नैर्मल्यं' । ५ ख. घ. च. अ. ठ. ण. 'रनुस्म' । ६ ड. ड. द.
'नर्थायासह' । ७ ठ. 'याश्रितानां प्र' ।

न्द इत्याचक्षते ॥ २ ॥ इति सप्तमाध्यायस्य ष-
ड्विंशः खण्डः ॥ २६ ॥

इति सप्तमोऽध्यायः समाप्तः ॥ ७ ॥

हरिः ॐ अथ यदिदमस्मिन्ब्रह्मपुरे दहरं पुण्ड-

तस्मात्सा कार्येत्यर्थः । सर्वं शास्त्रार्थमशेषत उत्काऽऽख्यायिकामुपसंह-
रति श्रुतिः । तस्मै मृदितकषायाय वाक्षादिरिव कषायो रागद्वेषादि-
दोषः सत्त्वस्य रञ्जनारूपत्वात्स ज्ञानवैराग्याभ्यासरूपक्षारेण क्षालितो
मृदितो विनाशितो यस्य नारदस्य तस्मै योग्याय मृदितकषायाय तम-
सोऽविचालक्षणात्पारं परमार्थतत्त्वं दर्शयति दर्शितवानित्यर्थः । कोऽ-
सौ भगवान् । उत्पत्तिं प्रलयं चैव भूतानामागतिं गतिम् । वेत्ति विद्याम-
विद्यां च स वाच्यो भगवानित्येवंधर्मा सनात्कुमारः । तमेव सनात्कुमारं
देवं स्कन्द इत्याचक्षते कथयन्ति तद्विदः । द्विर्वचनमध्यायपरिसमाप्त्य-
र्थम् ॥ २ ॥ इति सप्तमाध्यायस्य षड्विंशः खण्डः ॥ २६ ॥

इति श्रीगोविन्दभगवत्पूज्यपादशिष्यस्य परमहंसपरिव्राजका-

चार्यस्य श्रीशंकरभगवतः कृतौ छान्दोग्योपनिषद्विवरणे

सप्तमोऽध्यायः समाप्तः ॥ ७ ॥

यद्यपि दिग्देशकालादिभेदशून्यं ब्रह्म सदेकमेवाद्वितीयमात्मैवेदं सर्व-
मिति षष्ठसप्तमयोरधिगतं तथाऽपीह मन्दबुद्धीनां दिग्देशादिभेदवद्व-

सर्वमिति । आगतिं गतिमायव्ययौ । तस्यै वैशिष्ट्यान्तरमाह । तमेवेति ॥ २ ॥ इति
सप्तमाध्यायस्य षड्विंशः खण्डः ॥ २६ ॥

इति श्रीमत्परमहंसपरिव्राजकाचार्यश्रीशुद्धानन्दपूज्य-

पादशिष्यभगवदानन्दज्ञानरुतायां छान्दोग्यभा-

ष्यटीकायां सप्तमोऽध्यायः समाप्तः ॥ ७ ॥

पूर्वस्मिन्नध्यायद्वये निर्विशेषमात्मतत्त्वमनवच्छिन्नं सदानन्दैकतानमावेदितं तथा
चोपनिषदारम्भे चरितार्थं किमवशिष्यते यदर्थमध्यायान्तरमित्याशङ्क्याऽऽह । यद्य-
पीति । कर्तुमिति तदधिगमाय विशिष्टो देश उपदेष्टव्य इति संबन्धः । मन्दबुद्धीनां

१ क. ख. ड. ज. ठ. ड. ढ. ण. सनत्कुं । २ ख. ग. सनात्कुं । ३ ख. घ. अ. 'देशकाला-
दि' । ४ क. 'स्य च वै' ।

रीकं वेश्म दहरोऽस्मिन्नन्तराकाशस्तस्मिन् यदन्त-

स्त्वित्येवं भाविता बुद्धिर्न शक्यते सहसा परमार्थविषया कर्तुमित्यन-
धिगम्य च ब्रह्म न पुरुषार्थसिद्धिरिति तदधिगमाय हृदयपुण्डरीकदे-
श उपदेष्टव्यः । यद्यपि सत्सम्पत्प्रत्ययैकविषयनिर्गुणं चाऽऽत्मतत्त्वं
तथाऽपि मन्दबुद्धीनां गुणवत्त्वस्येष्टत्वात्सत्यकामादिगुणवत्त्वं च वक्त-
व्यम् । तथा यद्यपि ब्रह्मविदां रूपादिविषयेभ्यः स्वयमेवोपरमो भव-
ति तथाऽप्यनेकजन्मविषयसेवाभ्यासजनिता विषयविषया तृष्णा न स-
हसा निवर्तयितुं शक्यत इति ब्रह्मचर्यादिसाधनविशेषो विधातव्यः ।
तथा यद्यप्यात्मैकत्वविदां गन्तुगमनगन्तव्याभावादविद्यादिशेषस्थिति-
निमित्तक्षये गमन इव विद्युदुद्भूत इव वायुर्दग्धेन्धन इवाम्निः स्वात्मन्येव नि-
वृत्तिस्तथाऽपि गन्तुगमनादिवासितबुद्धीनां हृदयदेशगुणविशिष्टब्रह्मो-
पासकानां मूर्धन्यया नाड्या गतिर्वक्तव्येत्यष्टमः प्रपाठक आरभ्यते । दि-
ग्देशगुणगतिफलभेदशून्यं हि परमार्थसद्वयं ब्रह्म मन्दबुद्धीनामसदिव

तर्हि परमार्थवस्तुनो ब्रह्मणोऽधिगतिरपेक्षितेत्यर्थः । न केवलं मन्दाधिकारिणां ब्रह्मा-
धिगमशेषत्वेन हृदयदेशोपदेश एवात्र कर्तव्यः किंतु पूर्वत्रानुक्तगुणाद्यर्थान्तरोपदेशश्च
कार्यं इत्याह । यद्यपीति । अवशिष्टमर्थान्तरमुपदेष्टव्यमन्वाचष्टे । तथेति । मन्द-
धियां ब्रह्मधीशेषत्वेन देशविशेषवद्गुणविशेषवच्च ब्रह्मचर्यादिसाधनविशेषो विधातव्य
इति संबन्धः । शब्दोत्थब्रह्मज्ञानवतां विधिं विनाऽपि विषयवैमुख्यसंभवार्त्तिक विधिने-
त्याशङ्क्याऽऽह । यद्यपि ब्रह्मविदामिति । यथा साधनविशेषो वक्तव्योऽवशिष्यते
तथोपासकानां गतिश्च वक्तव्येत्यवशिष्टमर्थान्तरमाह । तथेति । एकत्वदर्शिनां गन्ना-
दिसर्वभेदमर्त्ययास्तमयादविद्याविशेषस्य देहस्थितिनिमित्तस्य क्षये सति स्वात्मन्येव
निवृत्तिसंभवात्कुतो गतिर्वक्तव्येत्याशङ्क्याऽऽह । यद्यप्यात्मैकत्वविदामिति । अ-
विद्यादिशेषस्थितिनिमित्तक्षये स्वात्मन्येव निवृत्तिरित्युत्तरेण संबन्धः । स्वात्मनिर्वाणे-
ऽपि कृतकरूपत्यागेन स्वाभाविकस्वरूपावस्थानमित्यत्र दृष्टान्तानाह । गगन इवेति ।
अनेकोदाहरणोपादानं बुद्धिसौकर्यार्थम् । उक्तमेवाध्यायतात्पर्यं संक्षिप्य दर्शयति ।
दिग्देशेति । दिशा देशेन गुणैर्गत्या फलभेदेन च शून्यं तदनवच्छिन्नमिति याव-
त् । तस्य दिगाद्यनवच्छिन्नत्वे हेतुमाह । अद्वयमिति । तर्हि तेषां भ्रमापोहार्यं प-

१ क. ग. ड. च. ट. ड. ढ. ण. 'यमुप' । २ ख. छ. ज. ण. 'तु सर्वं' । ३ क. ग. ट. 'दो-
क्तत्र' । ४ ख. ग. छ. ज. ट. ण. 'त्यस्त' । ५ ख. छ. ज. ण. 'र्थं स' ।

स्तदन्वेष्टव्यं तद्वाव विजिज्ञासितव्यमिति ॥१॥

प्रतिभाति । सन्मार्गस्थास्तावद्भवन्तु ततः शनैः परमार्थसदपि ग्राहयिष्यामीति मन्यते श्रुतिः । अथानन्तरं यदिदं वक्ष्यमाणं दहरमल्पं पुण्डरीकं पुण्डरीकसदृशं वेशमेव वेश्म द्वारपालादिमन्वात् । अस्मिन्ब्रह्मपुरे ब्रह्मणः परस्य पुरं राज्ञोऽनेकप्रकृतिमद्यथा पुरं तथेदमनेकेन्द्रियमनोबुद्धिभिः स्वाम्यर्थकारिभिर्युक्तमिति ब्रह्मपुरम् । पुरे च वेश्म राज्ञो यथा तथा तस्मिन् ब्रह्मपुरे शरीरे दहरं वेश्म ब्रह्मण उपलब्ध्यधिष्ठानमित्यर्थः । यथा विष्णोः शालग्रामः । अस्मिन् हि स्वविकारशुद्धे देहे नामरूपव्याकरणाय प्रविष्टं सदाख्यं ब्रह्म जीवेनाऽऽत्मनेत्युक्तम् । तस्मादस्मिन्हृदयपुण्डरीके वेश्मन्युपसंहृतकरणैर्बाह्यविषयविरक्तैर्विशेषतो ब्रह्मचर्यसत्यसाधनाभ्यां युक्तैर्वक्ष्यमाणगुणैर्वक्ष्यायमानैर्ब्रह्मोपलभ्यत इति प्रकरणार्थः । दहरोऽल्पतरोऽस्मिन्दहरे वेश्मनि वेश्मनोऽल्पत्वात्तदन्तर्वर्तिनोऽल्पतरत्वं वेश्मनः । अन्तराकाश आकाशाख्यं ब्रह्म । आ-

रमार्थसद्व्यं ब्रह्म ग्राहयितव्यं किमित्यन्यथोपदिश्यते तत्राऽऽह । सन्मार्गस्था इति । अध्यायतात्पर्यं संक्षेपविस्तराभ्यां दर्शयित्वा श्रुत्यक्षराणि व्याकरोति । अथेत्यादिना । उत्तमबुद्धीन्प्राति निर्विशेषब्रह्मोपदेशानन्तरं मन्दबुद्धीन्प्राति सविशेषमुपदिश्यते ब्रह्मेत्यर्थः । तत्र तावदुपास्यायतनं निर्दिशति । यदिदमिति । हृदयपुण्डरीकस्य वेश्मसादृश्ये हेतुमाह । द्वारपालादीति । तस्य ह वा एतस्य हृदयस्य पञ्च देवसुषय इत्यादिश्रुतेरुक्तहेतुसिद्धिः । तस्याऽऽश्रयं दर्शयति । अस्मिन्निति । शरीरस्य ब्रह्मपुरत्वं दृष्टान्तेन साधयति । राज्ञ इति । तत्रोक्तं वेश्म दृष्टान्तेन स्पष्टयति । पुरे चेति । कथं पुनः सर्वगतस्य निरवयवस्य ब्रह्मणो यथोक्तवेश्मनिष्ठत्वमित्याशङ्क्याऽऽह । ब्रह्मण इति । ननु संसारिणो ब्रह्मातिरिक्तस्य स्वकर्मोपार्जितेन शरीरेण स्वामित्वसंबन्धो न ब्रह्मणस्तदसंबन्धिनः कथं तत्रोपलब्धिरत आह । अस्मिन्हीति । ब्रह्मणो जीवात्मना सृष्टे कार्ये जलार्कवत्प्रवेशे हृदयपुण्डरीकस्य ब्रह्मोपलब्ध्यधिष्ठानत्वं पूर्वोक्तमविरुद्धमित्याह । तस्मादिति । अन्तराकाशस्यात्यल्पतरत्वे हेतुमाह । वेश्मन इति । आकाशशब्दस्य भूताकाशविषयत्वं व्यावर्तयति । आकाशाख्यमिति । कथं वाक्यशेषेऽप्याकाशशब्दो ब्रह्माणि वर्तते तत्राऽऽह ।

तं चेद्ब्रूयुर्यादिदमस्मिन्नब्रह्मपुरे दहरं पुण्डरीकं वेश्म
दहरोऽस्मिन्नन्तराकाशः किंतदत्र विद्यते यदन्वे-
ष्टव्यं यद्वाव विजिज्ञासितव्यमिति स ब्रूयात् ॥२॥

काशो वै नामेति हि वक्ष्यति । आकाश इवाशरीरत्वात्सूक्ष्मत्वसर्वगतै-
त्वसामान्याच्च । तस्मिन्नाकाशाख्ये यदन्तर्मध्ये तदन्वेष्टव्यम् । तद्वाव
तदेव च विशेषेण जिज्ञासितव्यं गुर्वाश्रयश्रवणाद्युपायैरन्विष्य च साक्षा-
त्करणीयमित्यर्थः ॥ १ ॥

तं चेदेवमुक्तवन्तमाचार्यं यदि ब्रूयुरन्तेवासिनश्चोदयेयुः कथं यदिद-
मस्मिन्नब्रह्मपुरे परिच्छिन्नेऽन्तर्दहरं पुण्डरीकं वेश्म ततोऽप्यन्तरालपतर
एवाऽऽकाशः । पुण्डरीक एव वेश्मनि तावत्किं स्यात् । किं ततोऽल्प-
तरे स्वे यद्भवेदित्याहुः । दहरोऽस्मिन्नन्तराकाशः किंतदत्र विद्यते न किं-
चन विद्यत इत्यभिप्रायः । यदि नाम बदरमात्रं किमपि विद्यते किं त-
स्यान्वेषणेन विजिज्ञासनेन वा फलं विजिज्ञासितुः स्यात् । अतो यत्त-
न्त्रान्वेष्टव्यं विजिज्ञासितव्यं वा न तेन प्रयोजनमित्युक्तवतः स आचा-
र्यो ब्रूयादिति श्रुतेर्वचनम् ॥ २ ॥

आकाश इवेति । तस्मिन्यदन्तस्तदाश्रयेण सहान्वेष्टव्यं तस्मिन्वा स्वे महिम्नि यदन्त-
स्तदाकाशाख्यं ब्रह्म तदन्वेष्टव्यं तस्मिन्वा हृदयपुण्डरीकावच्छिन्ने नभसि यदन्तराका-
शाख्यं ब्रह्म तदन्वेष्टव्यमिति योजना ॥ १ ॥

दहरोऽस्मिन्नित्यादिवाक्यस्य यथाश्रुतमर्थं गृहीत्वा चोद्यमुत्थापयति । तं चेदिति ।
तदेव चोद्यमाकाङ्क्षाद्वारा विवृणोति । कथमित्यादिना । भवतु परिच्छिन्ने शरीरे
पुण्डरीकाकारस्य हृदयस्याल्पत्वं तदन्तर्वर्तिनश्चाऽऽकाशस्य ततोऽप्यल्पतरत्वं तथा-
ऽपि प्रकृते किं स्यादित्याशङ्क्याऽऽह । पुण्डरीक एवेति । किंशब्दस्य प्रश्नविष-
यत्वं व्यावर्तयति । न किंचनेति । हृदयपुण्डरीकान्तर्वर्तिनमाकाशमुपेत्याऽऽद्यं दूष-
यति । यदि नामेति । फलानुपलम्भोऽतःशब्दार्थः । तत्रेत्यन्तर्वर्त्याकाशोक्तिः । शि-
ष्याचार्यव्यतिरिक्तस्यात्राप्रस्तुतत्वात्कस्येदं नियोगवचनमित्याशङ्क्याऽऽह । इति
श्रुतेरिति ॥ २ ॥

यावान्वा अयमाकाशस्तावानेषोऽन्तर्हृदय आ- काश उभे अस्मिन्धावापृथिवी अन्तरेव समा-

शृणुत । तत्र यद्वृथ पुण्डरीकान्तःस्वस्याल्पत्वात्तत्स्थमल्पतरं स्या-
दिति । तदसत् । न हि स्वं पुण्डरीकवेशमगतं पुण्डरीकादल्पतरं मत्वा-
ऽवोचं दहरोऽस्मिन्नन्तराकाश इति । किं तर्हि पुण्डरीकमल्पं तदनुविधा-
यि तत्स्थमन्तःकरणं पुण्डरीकाकाशपरिच्छिन्नं तस्मिन्विशुद्धे संहृतक-
रणानां योगिनां स्वच्छ इवोदके प्रतिबिम्बरूपमादर्श इव च शुद्धे स्व-
च्छं विज्ञानज्योतिःस्वरूपावभासं तावन्मात्रं ब्रह्मोपलभ्यत इति दहरोऽ-
स्मिन्नन्तराकाश इत्यवोचामान्तःकरणोपाधिनिमित्तम् । स्वतस्तु यावा-
न्वै प्रसिद्धः परिमाणतोऽयमाकाशो भौतिकस्तावानेषोऽन्तर्हृदय आकाशो
यस्मिन्नन्वेष्टव्यं विजिज्ञासितव्यं चावोचाम । नाप्याकाशतुल्यपरिमाण-
त्वमभिप्रेत्य तावानित्युच्यते । किं तर्हि ब्रह्मणोऽनुरूपस्य दृष्टान्तान्तरस्या-
भावात् । कथं पुनर्नाऽऽकाशसममेव ब्रह्मेत्यवगम्यते । येनाऽऽवृतं स्वं च

किमाचार्यो ब्रूयादित्यपेक्षायां वक्ष्यमाणेऽर्थे शिष्याणां मनःसमाधानमादौ प्रार्थयत
इत्याह । शृणुतेति । श्रोतव्यमेव दर्शयितुं शिष्यैरुक्तमनुवदति । तत्रेति । किमा-
काशस्य स्वाभाविकं दहरत्वमुपेत्य चोद्यते किंवा परोपाधिनिमित्तमिति विकल्प्याऽऽद्यं
दूषयति । तदसदिति । ततश्च तस्य स्वाभाविकं दहरत्वमाश्रित्य चोद्यं निरवकाश-
मिति शेषः । कथं तर्हि दहरत्वोक्तिराकाशस्येत्याशङ्क्याऽऽह । किं तर्हि । तस्मि-
न्विशुद्धे तावन्मात्रं ब्रह्म यथोक्तविशेषणं योगिनां विषयेभ्यो विमुखीकृतान्तःकरणा-
नामुपलभ्यत इति संबन्धः । अन्तःकरणस्य श्रुद्धत्वे दृष्टान्तमाह । स्वच्छ इवेति ।
ब्रह्मणस्तस्मिन्नुपलभ्यमानत्वे प्रतिबिम्बरूपमिवेत्युदाहरणम् । प्रतिपत्तिसौकर्यार्थमुदा-
हरणान्तरम् । ब्रह्मणो नैसर्गिकमागन्तुकं च व्यवधानं नास्तीत्युपलब्धिसिद्धयर्थं विशि-
नाष्टि । स्वच्छमिति । तादृगेव दहरत्वमादाय चोद्यते चेदनौपाधिकं महत्त्वमुपेत्य
समाधिः संभवतीति कल्पातरं निरस्यति । स्वतस्त्विति । यस्मिन्नन्वेष्टव्यमाश्रयेण
सहेति शेषः । यावांस्तावानिति वचनादाकाशेन तुल्यपरिमाणत्वं ब्रह्मणोऽभिप्रेतं त-
थाच ज्यायानाकाशादित्यादि विरुद्धमित्याशङ्क्याऽऽह । नापीति । केनाभिप्रायेण
तर्हि तावानित्युक्तमत आह । किं तर्हि । न तस्य प्रतिमाऽस्तीत्याकाशादि येन
व्याप्तं लोकोऽनुभवति तस्मिन्नक्षरे सर्वमृगादि समाहितमित्यर्थः । कार्यकारणयोरतुल्य-

हिते उभावग्निश्च वायुश्च सूर्याचन्द्रमसावुभौ
विद्युन्नक्षत्राणि यच्चास्येहास्ति यच्च नास्ति सर्वं
तदस्मिन्समाहितमिति ॥ ३ ॥ तं चेद्वयुरस्मिन्
श्वेदिदं ब्रह्मपुरे सर्वं समाहितं सर्वाणि च

दिवं महीं च । तस्माद्वा एतस्मादात्मन आकाशः संभूतः । एतस्मिन्नु
स्वत्वक्षरे गार्ग्याकाश इत्यादिश्रुतिभ्यः । किंचोभे अस्मिन्द्यावापृथिवी
ब्रह्माकाशे बुद्ध्युपाधिविशिष्टेऽन्तरेव समाहिते सम्यगाहिते स्थिते । यथा
वा अरा नाभावित्युक्तं हि । तथोभावग्निश्च वायुश्चेत्यादि समानम् ।
यच्चास्याऽऽत्मन आत्मीयत्वेन देहवतोऽस्ति विद्यत इह लोके । तथा
यच्चाऽऽत्मीयत्वेन न विद्यते । नष्टं भविष्यच्च नास्तीत्युच्यते । न त्व-
त्यन्तमेवासत् । तस्य हृद्याकाशे समाधानानुपपत्तेः ॥ ३ ॥

तं चेदेवमुक्तवन्तं ब्रूयुः पुनरन्तेवासिनोऽस्मिन्श्चेद्यथोक्ते चेद्यदि ब्रह्म-
पुरे ब्रह्मपुरोपलभितान्तराकाश इत्यर्थः । इदं सर्वं समाहितं सर्वाणि
च भूतानि सर्वे च कामाः । कथमाचार्येणानुक्ताः कामा अन्तेवासिभिरु-
च्यन्ते । नैष दोषः । यच्चास्येहास्ति यच्च नास्तीत्युक्ता एव ह्याचार्येण
कामाः । अपि च सर्वशब्देन चोक्ता एव कामाः । यदा यस्मिन्काल एत-

परिमाणत्वप्रसिद्धेश्च नाऽऽकाशसमता ब्रह्मणोऽस्तीत्याह । तस्मादिति । आधाराधे-
ययोरनुल्यपरिमाणत्वाच्चैवमित्याह । एतस्मिन्निति । इतश्चाऽऽकाशस्य न स्वाभावि-
कं दहरत्वमित्याह । किंचेति । कार्यं हि द्यावापृथिव्यादिकारणे समाहितं तच्च ह्ये-
दये ध्येयमित्यभिप्रेत्य बुद्ध्युपाधिविशिष्ट इत्युक्तम् । आकाशे द्यावापृथिव्यादेः समा-
हितत्वे भूमविद्यासंवादं दर्शयति । यथा वेति । न विद्यते सर्वं तदस्मिन्समाहितमि-
ति संबन्धः । नास्तिशब्दस्यात्यन्तासद्विषयत्वं व्यावर्तयति । नष्टमिति ॥ ३ ॥

आश्रयनाशादाश्रितनाशः स्यादिति न्यायमाश्रित्य शङ्कते । तं चेदिति । यद्यस्मि-
न्सर्वं समाहितं ततो देहनाशे किमवशिष्यत इति संबन्धः । शिष्याणामधिकावापं
दोषमाशङ्कते । कथमिति । शङ्कितं दोषं परिहरति । नैष दोष इति । सर्वं तद-
स्मिन्समाहितमित्यत्रोक्तेन सर्वशब्देनेति शेषः । शिष्याणामधिकावापं दोषं परिहृत्य
प्रकृतं चोद्यं विवृणोति । यदेत्यादिना । आकाशस्य शिष्यमाणत्वमाशङ्क्याऽऽह ।

१ ख. घ. च. ज. ठ. ण. 'क्तेहृदि' । २ ठ. ण. 'क्षितेऽन्त' । ३ ख. छ. ज. ण. 'माणाच्च' । ४
ख. ज. ण. हृदहरे । ५ ग. 'त्यत्रत्येन' ।

भूतानि सर्वे च कामा यदैतज्जरा वाऽऽप्नोति
प्रध्वंसते वा किं ततोऽतिशिष्यत इति ॥४॥

स ब्रूयान्नास्य जरयैतज्जीर्यति न वधेनास्य हन्य-

च्छरीरं ब्रह्मपुराख्यं जरा वैलीपलितादिलक्षणा वयोहानिर्वाऽऽप्नोति श-
स्त्रादिना वा वृक्त्वं प्रध्वंसते विस्त्रंसते विनश्यति किं ततोऽन्यदतिशिष्यते ।
घटोऽश्रितक्षीरदधिस्रेहादिवद्धटनाशे देहनाशेऽपि देहाश्रयमुत्तरोत्तरं पूर्व-
पूर्वनाशान्नश्यतीत्यभिप्रायः । एवं प्राप्ते नाशे किं ततोऽन्यद्यथोक्तादति-
शिष्यतेऽवतिष्ठते न किंचनावतिष्ठत इत्यभिप्रायः ॥ ४ ॥

एवमन्तेवासिभिश्चोदितः स आचार्यो ब्रूयात्तन्मतिमपनयन् । कथ-
म् । अस्य देहस्य जरयैतद्यथोक्तमन्तराकाशाख्यं ब्रह्म यस्मिन् सर्वं स-
माहितं न जीर्यति देहवन्न विक्रियत इत्यर्थः । न चास्य वधेन शस्त्रा-
दिघातेनैतद्धन्यते यथाऽऽकाशं किमु ततोऽपि सूक्ष्मतरमशब्दमस्पर्शं
ब्रह्म देहेन्द्रियादिदोषैर्न स्पृश्यत इत्यर्थः । कथं देहेन्द्रियादिदोषैर्न स्पृ-
श्यत इत्येतस्मिन्नवसरे वक्तव्यं प्राप्तं तत्प्रकृतव्यासङ्गो मा भूदिति नो-
च्यते । इन्द्रविरोचनाख्यायिकायामुपरिष्ठाद्वक्ष्यामो युक्तितः । एतत्स-
त्यमवितथं ब्रह्मपुरं ब्रह्मैव पुरं ब्रह्मपुरं शरीराख्यं तु ब्रह्मपुरं ब्रह्मोपलक्ष-
णार्थत्वात् । तत्त्वनृतमेव । वाचाऽऽरम्भणं विकारो नामधेयमिति

घटेति । ततो यथोक्तान्नाशदिति संबन्धः ॥ ४ ॥

कया पुना रीत्या शून्यविषया शिष्यमतिरपनेतव्येति प्रश्नपूर्वकं विवृणोति ।
कथमित्यादिना । देहादिविक्रियया ब्रह्मणो न विक्रियाऽस्तीत्येतत्कैमुतिकन्यायेन
साधयति । न चेति । देहादिषु तादात्म्येन स्थितं चेद्ब्रह्म दोषैरसंस्पृष्टमित्युक्तमित्याश-
ङ्क्याऽऽह । कथमिति । प्रकृतं दहरोपासना तत्र व्यासङ्गो विक्षेपः । यदि देहा-
दिदोषैरसंस्पृष्टत्वं ब्रह्मणो नोच्यते चेदेते च कचिदुपपद्यन्ते तर्हि तदविवक्षितमेव
स्यादित्याशङ्क्याऽऽह । इन्द्रेति । नास्येत्यादिनोक्तेऽर्थे हेतुमाह । एतदिति । क-
थं यथोक्तं ब्रह्मणः पुरमवितथं स्यादित्याशङ्क्याऽऽह । ब्रह्मैवेति । सत्यशब्दसामा-
नाधिकरण्यादुक्तसमाससिद्धिरित्यर्थः । कथं तर्हि शरीरं ब्रह्मपुरमित्युक्तमत आह ।
शरीराख्यं त्विति । तदेव स्फुटयितुं शरीरस्य मिथ्यात्वं सप्रमाणं दर्शयति । तत्त्विति ।

१ क. ड. ज. झ. त. थ. 'दैनर्ज' । २ क. ड. 'वलिप' । ३ क. ख. ग. घ. ङ. अ. ठ. ड.
ण. 'वा प्राप्ते' । ४ घ. ड. च. ठ. ट. 'तोऽपि' । ५ ग. घ. ङ. च. ट. ठ. ड. ङ. 'टादिशि' । ६
ग. 'तदस्मि' । ७ ग. 'क्तादि' । ८ ग. ट. स्थितत्वात्तदोषैः । ९ ख. ग. छ. अ. ट. ण. 'संसृष्ट' । १०
ख. छ. अ. ण. 'कृता द' । ११ ख. अ. ण. 'संसृष्ट' ।

त एतत्सत्यं ब्रह्मपुरमस्मिन्कामाः समाहिता
एष आत्माऽपहतपाप्मा विजरो विमृत्युर्वि-
शोको विजिघत्सोऽपिपासः सत्यकामः सत्य-

श्रुतेः । तद्विकारेऽनृतेऽपि देहशुद्धे ब्रह्मोपलभ्यत इति ब्रह्मपुरमित्युक्तं
व्यावहारिकम् । सत्यंतु ब्रह्मपुरमेतदेव ब्रह्म । सर्वव्यवहारास्पदत्वात् ।
अतोऽस्मिन्पुण्डरीकोपलक्षिते ब्रह्मपुरे सर्वे कामा ये बहिर्भवद्भिः प्रार्थ्यन्ते
तेऽस्मिन्नेव स्वात्मनि समाहिताः । अतस्तत्प्राप्त्युपायमेवानुतिष्ठत बाह्य-
विषयवृष्णां त्यजतेत्यभिप्रायः । एष आत्मा भवतां स्वरूपम् । शृणुत
तस्य लक्षणम् । अपहतपाप्मा । अपहतः पाप्मा धर्माधर्मरूपो यस्य
सोऽयमपहतपाप्मा । तथा विजरो विगतजरो विमृत्युश्च । तदुक्तं
पूर्वमेव न वधेनास्य हन्येत इति किमर्थं पुनरुच्यते । यद्यपि देहसंब-
न्धिभ्यां जरामृत्युभ्यां न संबध्यते । अन्यथाऽपि संबन्धस्ताभ्यां स्या-
दित्याशङ्कानिवृत्त्यर्थम् । विशोको विगतशोकः । शोको नामेष्टादिवि-
योगनिमित्तो मानसः संतापः । विजिघत्सो विगताशनेच्छः । अपिपा-
सोऽपानेच्छः । नन्वपहतपाप्मत्वेन जरादयः शोकान्ताः प्रतिषिद्धा ए-

अथ मिथ्याभूतस्यै तस्य कथं ब्रह्मपुरत्वमत आह । तद्विकार इति । किंच व्याव-
हारिकं सत्यमिदं शरीरं तद्युक्तं तस्यानृतस्यापि ब्रह्मोपलब्ध्यविष्टानस्य ब्रह्मपुरत्वमि-
त्याह । व्यावहारिकमिति । ब्रह्म तु परमार्थसत्यमतश्चैतदेव सत्यमित्युक्तं ब्रह्मपुरमि-
त्याह । सत्यं त्विति । ब्रह्मणः सत्यत्वेऽपि पुरत्वायोगात्कुतो ब्रह्मपुरत्वमित्याश-
ङ्क्याऽऽह । सर्वव्यवहारेति । दहराकाशस्याल्पत्वं विनाशित्वमित्याशङ्कितं दोषं
परिहृत्योपास्यत्वसिद्धयर्थं पावनिकां करोति । अत इति । अस्मिन्सर्वकामसमाधाने
फलितमुपासनमुपदिशति । अतस्तदिति । यथोक्ते दहराकाशे कीदृगुपासनं
कर्तव्यमित्यपेक्षायामहंग्रहेणेत्याह । एष इति । पुनरुक्तिं शङ्कते । तदुक्तमिति ।
तां परिहरति । यद्यपीति । अन्यथा देहसंबन्धं विना स्वभावतोऽपीत्यर्थः ।
निवृत्त्यर्थं पुनरुच्यत इति पूर्वेण संबन्धः । प्रकारान्तरेण पुनरुक्तिं चोदयति ।
नन्विति । शोकस्योन्ता किंचिद्व्यवधाय पिपासा येष्वस्ति ते शोकान्तास्तेषां

१ क. द. 'ह्यकामवि' । २ क. ख. ग. घ. ङ. च. ज. ट. ड. ढ. 'न्यते किं' । ३ ठ. योगा-
दिनि' । ४ ख. छ. ज. ट. ण. 'स्य कं' । ५ क. ग. ट. 'त्यमुक्तं' । ६ ग. ट. 'स्याते किं' ।

संकल्पो यथा ह्येवेह प्रजा अन्वाविशन्ति य- थानुशासनं यं यमन्तमभिकामा भवन्ति यं

व भवन्ति । कारणप्रतिषेधात् । धर्माधर्मकार्या हि त इति । जरादि-
प्रतिषेधेन वा धर्माधर्मयोः कार्याभावे विद्यमानयोरप्यसत्समत्वमिति
पृथक्प्रतिषेधोऽनर्थकः स्यात् । सत्यमेवं तथाऽपि धर्मकार्यानन्दव्य-
तिरेकेण स्वाभाविकानन्दो यथेश्वरे विज्ञानमानन्दं ब्रह्मेति श्रुतेः । त-
थाऽधर्मकार्यजरादिव्यतिरेकेणापि जरादिदुःखस्वरूपं स्वाभाविकं स्या-
दित्याशङ्क्येत । अतो युक्तस्तन्निवृत्तये जरादीनां धर्माधर्माभ्यां पृथक्प्र-
तिषेधः । जरादिग्रहणं सर्वदुःखोपलक्षणार्थम् । पापनिमित्तानां तु दुः-
खानामानन्त्यात्प्रत्येकं च तत्प्रतिषेधस्याशक्यत्वात्सर्वदुःखप्रतिषेधार्थं
युक्तमेवापहतपाप्मत्ववचनम् । सत्या अवितथाः कामा यस्य सोऽयं
सत्यकामः । वितथा हि संसारिणां कामाः । ईश्वरस्य तद्विपरीताः ।
तथा कामहेतवः संकल्पा अपि सत्या यस्य स सत्यसंकल्पः । संक-
ल्पाः कामाश्च शुद्धसत्त्वोपाधिनिमित्ता ईश्वरस्य । चित्रगुवत् । न
स्वतो नेति नेतीत्युक्तत्वात् । यथोक्तलक्षण एवाऽऽत्मा विज्ञेयो गुरु-

जरादीनामपहतपाप्मत्वेन प्रतिषिद्धत्वे हेतुमाह । कारणेति । कथं धर्माधर्मप्रतिषेधे
जरादिविकारप्रतिषेधस्तत्राऽऽह । धर्मेति । इति पृथक्प्रतिषेधोऽनर्थकः स्यादिति सं-
बन्धः । जरादिप्रतिषेधस्यार्थवत्त्वमङ्गीकृत्य पाप्मप्रतिषेधस्य नैरर्थक्यमिति पक्षान्तरमा-
ह । जरादीति । धर्मादेर्जरादेर्वा निषेधादितरनिषेधः सिध्यतीत्यङ्गीकरोति । सत्य-
मेवमिति । तर्हि किमित्यपहतपाप्मेत्युक्त्वा विजरो विमृत्युरित्याद्युच्यते तत्राऽऽह ।
तथाऽपीति । तथाऽपि दुःखे प्रतिषिद्धे किमिति जरादि प्रतिषिध्यते तत्राऽऽह ।
जरादीति । यत्तु कार्याभावे सतोरपि धर्माधर्मयोरुत्खातदन्तोरगवदकिंचित्करत्वादप-
हतपाप्मेति न पृथग्वक्तव्यमिति तत्राऽऽह । पापनिमित्तानामिति । ईश्वरस्य सत्यका-
मत्वं साधयति । वितथा हीति । यथेश्वरस्यावितथाः कामास्तथा संकल्पाश्चेत्याह ।
तथेति । अभावरूपाणां धर्माणामद्वैताविद्यात्मकत्वेन संभावितत्वेऽपि कथं भावरूपा ध-
र्माः संभवेयुरित्याशङ्क्याऽऽह । संकल्पा इति । शुद्धसत्त्वं रजस्तमोभ्यामस्पृष्टं त्रि-
गुणाया मायाया अंशभूतं तदेवोपाधिस्तन्निमित्तं येषां ते तथा । अस्वाभाविकानां सं-
कल्पादीनामीश्वरविशेषणत्वे दृष्टान्तमाह । चित्रगुवदिति । यथा चित्रा गावोऽस्वा-

१ क. ग. च. ट. ठ. ड. ढ. ण. 'नन्दमिति । २ क. ग. घ. ङ. च. ट. ठ. ड. ढ. ण. 'र-
स्तु तं । ३ क. ग. घ. ङ. च. ट. ठ. ड. ढ. ण. 'रीतः । तं । ४ ख. ण. 'याकं ।

जनपदं यं क्षेत्रभागं तं तमेवोपजीवन्ति ॥ ५ ॥
तद्यथेह कर्मजितो लोकः क्षीयत एवमेवामुत्र
पुण्यजितो लोकः क्षीयते तद्य इहाऽऽत्मानम-
ननुविद्य ब्रजन्येतांश्च सत्यान्कामांस्तेषां

भ्यः शास्त्रतश्चाऽऽत्मसंवेद्यतया च स्वाराज्यकामैः । न चेद्विज्ञायते को
दोषः स्यादिति । शृणुतात्र दोषं दृष्टान्तेन । यथा ह्येवेह लोके प्रजा अ-
न्वाविशन्त्यनुवर्तन्ते । यथानुशासनं यथेह प्रजा अन्यं स्वामिनं मन्यमा-
नः स्वस्य स्वामिनो यथा यथाऽनुशासनं तथा तथाऽन्वाविशन्ति ।
किम् । यं यमन्तं प्रत्यन्तं जनपदं क्षेत्रभागं चाभिकामा अर्थिन्यो भव-
न्त्यात्मबुद्ध्यनुरूपं तं तमेव च प्रत्यन्तादिमुपजीवन्तीति । एष दृष्टा-
न्तोऽस्वातन्त्र्यदोषं प्रति पुण्यफलोपभोगे ॥ ५ ॥

अथान्यो दृष्टान्तस्तत्क्षयं प्रति तद्यथेहेत्यादिः । तत्तत्र यथेह लोके
तासामेव स्वाम्यनुशासनानुवर्तिनीनां प्रजानां सेवादिजितो लोकः परा-
धीनोपभोगः क्षीयतेऽन्तवान्भवति । अथेदानीं दार्ष्टान्तिकमुपसंहरति ।
एवमेवामुत्राग्निहोत्रादिपुण्यजितो लोकः पराधीनोपभोगः क्षीयत एवे-
ति । उक्तो दोष एषामिति विषयं दर्शयति तद्य इत्यादिना । तत्तत्रे-
हास्मिँल्लोके ज्ञानकर्मणोरधिकृता योग्याः सन्त आत्मानं यथोक्तलक्षणं

भाविकाश्चित्रगोर्देवदत्तस्य विशेषणं तथा ब्रह्मणोऽपि कामादय इत्यर्थः । किमिति का-
मादयो ब्रह्मणि स्वाभाविका न भवन्ति धर्मधर्मिणोरेवोपचारादद्वैतश्रुतेरुपपत्तेरित्याश-
ङ्क्याऽऽह । न स्वत इति । वाक्यान्तरमवतारयितुं पातनिकां करोति । यथोक्ते-
ति । ज्ञानप्रकारं निमित्ताधिकारिप्रदर्शनपूर्वकं दर्शयति । गुरुभ्य इति । प्रश्नपूर्वकं
यथा हीत्यादिवाक्यमाह । न चेदिति । यथाकाशात्मापरिज्ञानमन्त्रेति परामृष्टम् ।
अक्षरोत्यमर्थं यथा ह्येवेत्यनेन दृष्टान्तेन दर्शयित्वा वाक्यार्थं कथयति । यथा ह्येवे-
ति । अमुमर्थं प्रश्नपूर्वकमन्वाचष्टे । किमित्यादिना । उक्तदृष्टान्तेन विवक्षितमंशम-
नूद्य दृष्टान्तान्तरस्य तात्पर्यमाह । एष इति ॥ ५ ॥

केषामेष दोषो भवतीत्याकाङ्क्षायामाह । उक्त इति । कर्मसाध्यस्य पारतन्त्र्यं क्ष-
यिष्णुत्वं च ज्ञानहीनकर्मसाध्यविषयब्रह्मोपासकानामेष दोषो भवतीति दर्शयत्युत्तरं

१ थ. 'र्मचितो । २ थ. 'ण्यचितो । ३ ख. अ. ण. कोऽत्र । ४ ख. ग. घ. ड. च. अ. ट.
ठ. ड. ढ. ण. शृण्वन्तु । ५ क. ग. ड. ट. ड. ड. 'मानास्तस्य । ६ ख. घ च अ. ड. ण. 'वन्ति ।
ए। ७ ग. ट. 'ति । उक्तज्ञां । ८ क. ग. ट. 'प्रवर्तनं तदर्श' ।

सर्वेषु लोकेष्वकामचारो भवत्यथ य इहाऽऽ-
त्मानमनुविद्य ब्रजन्त्येतांश्च सत्यान्कामां-
स्तेषां सर्वेषु लोकेषु कामचारो भवति ॥ ६ ॥

इत्यष्टमाध्यायस्य प्रथमः खण्डः ॥ १ ॥

स यदि पितृलोककामो भवति संकल्पादेवास्य
पितरः समुत्तिष्ठन्ति तेन पितृलोकेन संपन्नो
महीयते ॥ १ ॥ अथ यदि मातृलोककामो

शास्त्राचार्योपदिष्टमनुविद्य यथोपदेशमनु स्वसंवेद्यतामकृत्वा ब्रजन्ति दे-
हादस्मात्प्रैयन्ति । य एतांश्च यथोक्तान्सत्यान्सत्यसंकल्पकार्याश्च स्वात्म-
स्थान्कामानननुविद्य ब्रजन्ति तेषां सर्वेषु लोकेष्वकामचारोऽस्वतन्त्रता
भवति । यथा राजानुशासनानुवर्तिनीनां प्रजानामित्यर्थः । अथ येऽन्य
इह लोक आत्मानं शास्त्राचार्योपदेशमनुविद्य स्वात्मसंवेद्यतामापाद्य ब्र-
जन्ति यथोक्तांश्च सत्यान्कामांस्तेषां सर्वेषु लोकेषु कामचारो भवति रा-
ज्ञ इव सार्वभौमस्येह लोके ॥ ६ ॥ इत्यष्टमाध्यायस्य प्रथमः खण्डः ॥ १ ॥

कथं सर्वेषु लोकेषु कामचारो भवतीत्युच्यते । य आत्मानं यथो-
क्तलक्षणं हृदि साक्षात्कृतवान्वक्ष्यमाणब्रह्मचर्यादिसाधनसंपन्नः संस्त-
त्स्थांश्च सत्यान् कामान्स त्यक्तदेहो यदि पितृलोककामः पितरो ज-
नयितारस्त एव सुखहेतुत्वेन भोग्यत्वाल्लोका उच्यन्ते तेषु कामो यस्य
तैः पितृभिः संबन्धेच्छा यस्य भवति तस्य संकल्पमात्रादेव पितरः
समुत्तिष्ठन्त्यात्मसंबन्धितामापद्यन्ते । विशुद्धसत्त्वतया सत्यसंकल्पत्वा-
दीश्वरस्येव तेन पितृलोकेन भोगेन संपन्नः संपत्तिरिष्टप्राप्तिस्तया समृ-
द्धो महीयते पूज्यते वर्धते वा महिमानमनुभवति ॥ १ ॥

समानमन्यत् । मातरो जनयिन्त्योऽतीताः सुखहेतुभूताः सामर्थ्यात् ।

वाक्यमित्यर्थः । अविदुषामेवास्वार्तत्रयदोषमुक्त्वा विदुषां स्वातन्त्र्यफलं कथयति । अ-
थेत्यादिना ॥ ६ ॥ इत्यष्टमाध्यायस्य प्रथमः खण्डः ॥ १ ॥

उक्तमेवार्थमाकाङ्क्षापूर्वकमुपपादयति । कथमित्यादिना ॥ १ ॥

सुखहेतुभूता इति कुतो विशेषणमित्याशङ्क्याऽऽह । सामर्थ्यादिति । तदेव

१ क. ड. 'नु स्वात्मसं' । २ ड. ड. 'त्ययान्ति' । ३ ठ. 'न पितृलोकगतं भो' । ४ ख. छ.
अ. ग. 'तन्त्र्यं दो' ।

भवति संकल्पादेवास्य मातरः समुत्तिष्ठन्ति तेन
मातृलोकेन संपन्नो महीयते ॥ २ ॥ अथ यदि
भ्रातृलोककामो भवति संकल्पादेवास्य भ्रातरः
समुत्तिष्ठन्ति तेन भ्रातृलोकेन संपन्नो मही-
यते ॥ ३ ॥ अथ यदि स्वसृलोककामो भवति
संकल्पादेवास्य स्वसारः समुत्तिष्ठन्ति तेन स्वसृ-
लोकेन संपन्नो महीयते ॥ ४ ॥ अथ यदि
सखिलोककामो भवति संकल्पादेवास्य सखायः
समुत्तिष्ठन्ति तेन सखिलोकेन संपन्नो मही-
यते ॥ ५ ॥ अथ यदि गन्धमाल्यलोककामो
भवति संकल्पादेवास्य गन्धमाल्ये समुत्तिष्ठत-
स्तेन गन्धमाल्यलोकेन संपन्नो महीयते ॥ ६ ॥
अथ यद्यन्नपानलोककामो भवति संकल्पादे-
वास्यान्नपाने समुत्तिष्ठतस्तेनान्नपानलोकेन सं-
पन्नो महीयते ॥ ७ ॥ अथ यदि गीतवादिंत-
लोककामो भवति संकल्पादेवास्य गीतवादिंते
समुत्तिष्ठतस्तेन गीतवादिंतलोकेन संपन्नो मही-
यते ॥ ८ ॥ अथ यदि स्त्रीलोककामो भवति
संकल्पादेवास्य स्त्रियः समुत्तिष्ठन्ति तेन स्त्रीलो-
केन संपन्नो महीयते ॥ ९ ॥

न हि दुःखहेतुभूतासु ग्रामैस्सकरादिजन्मनिमित्तासु मातृषु विशुद्ध-
सत्त्वस्य योगिन इच्छा तत्संबन्धो वा युक्तः ॥ २ ॥ ३ ॥ ४ ॥ ५ ॥
६ ॥ ७ ॥ ८ ॥ ९ ॥

स्फुटयति । नहीति ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

१ क. ख. घ. झ. ज. ठ. थ. 'दित्रलो'। २ क. ख. घ. झ. ज. ठ. थ. 'दित्रे स'। ३ क.
ख. घ. झ. ज. ठ. थ. 'दित्रलो'। ४ क. 'मशूक'।

यं यमन्तमभिकामो भवति यं कामं कामयते
सोऽस्य संकल्पादेव समुत्तिष्ठति तेन संपन्नो
महीयते ॥ १० ॥ इत्यष्टमाध्यायस्य द्वितीयः
खण्डः ॥ २ ॥

त इमे सत्याः कामा अनृतापिधानास्तेषां
सत्यानां सतामनृतमपिधानं यो यो ह्यस्येतः

यं यमन्तं प्रदेशमभिकामो भवति । यं च कामं कामयते यथोक्तव्य-
तिरेकेणापि सोऽस्यान्तः प्राप्नुमिष्टः कामश्च संकल्पादेव समुत्तिष्ठत्यस्य ।
तेनेच्छाविधाततयाऽभिप्रेतार्थप्राप्त्या च संपन्नो महीयत इत्युक्ता-
र्थम् ॥ १० ॥ इत्यष्टमाध्यायस्य द्वितीयः खण्डः ॥ २ ॥

यथोक्तात्मध्यानसाधनानुष्ठानं प्रति साधकानामुत्साहजननार्थमनुक्रो-
शन्त्याह । कष्टमिदं खलु वर्तते यत्स्वात्मस्थाः शक्यर्षाण्या अपि त इमे
सत्याः कामा अनृतापिधानास्तेषामात्मस्थानां स्वाश्रयाणामेव सताम-
नृतं बाह्यविषयेषु स्तन्यन्नभोजनाच्छादनादिषु वृष्णा तन्निमित्तं च स्वेच्छा-
प्रचारत्वं मिथ्याज्ञाननिमित्तत्वादनृतमित्युच्यते । तन्निमित्तं सत्या-
नां कामानामप्राप्तिरित्यपिधानमिवापिधानम् । कथमनृतापिधाननिमित्तं
तेषामलभ इत्युच्यते । यो यो हि यस्मादस्य जन्तोः पुत्रो भ्राता वेष्ट
इतोऽस्माल्लोकात्प्रैति प्रगच्छति म्रियते तमिष्टं पुत्रं भ्रातरं वा स्वहृद-

तेन ज्ञानमाहात्म्येनेति यावत् ॥ १० ॥ इत्यष्टमाध्यायस्य द्वितीयः खण्डः ॥ २ ॥

त इमे सत्याः कामा इत्यादेस्तात्पर्यमाह । यथोक्तेति । आह समनन्तरा श्रुति-
रिति शेषः । तमेवानुक्रोशं दर्शयति । कष्टमिति । अनृतमपिधानमिवापिधानं तेषा-
मिति संबन्धः । किंतदनृतं तदाह । बाह्येति । कथं तदपिधानमात्मस्थानां कामाना-
मित्याशङ्क्याऽऽह । तन्निमित्तमिति । उक्तमर्थमाकाङ्क्षापूर्वकमुत्तरं वाक्यमवतार्योप-
पादयति । कथमित्यादिना । तं हृदयाकाशे स्वात्मनि सन्तमपि द्रष्टुमिच्छन्नपि यस्मा-

१ ख. अ. ण. यं यं च कां । २ अ. 'तिरिक्तेनापि । ३ क. ख. ग. ड. अ. ट. ठ. ण. इत्या-
नुक्ता । ४ क. घ. ठ. ड. 'प्राप्ता अ' ।

प्रेति न तमिह दर्शनाय लभते ॥ १ ॥ अथ
ये चास्येह जीवा ये च प्रेता यच्चान्यदिच्छन्न
लभते सर्वे तदत्र गत्वा विन्दतेऽत्र ह्यस्यैते स-
त्याः कामा अनृतापिधानास्तद्यथाऽपि हिर-
ण्यनिधिं निहितमक्षेत्रज्ञा उपर्युपरि संचरन्तो

याकाशे विद्यमानमपीह पुनर्दर्शनायेच्छन्नपि न लभते ॥ १ ॥

अथ पुनर्ये चास्य विदुषो जन्तोर्जीवा जीवन्तीह पुत्रा भ्रात्रादयो वा
ये च प्रेता मृता इष्टाः संबन्धिनो यच्चान्यदिह लोके वस्त्राभयानादि र-
त्नादि वा वस्तिच्छन्न लभते तत्सर्वमत्र हृदयाकाशाख्ये ब्रह्मणि गत्वा
यथोक्तेन विधिना विन्दते लभते । अत्रास्मिन्हादाकाशे हि यस्मादस्यैते
यथोक्ताः सत्याः कामा वर्तन्तेऽनृतापिधानाः । कथमिव तदन्याय्यमि-
त्युच्यते । तत्तत्र यथा हिरण्यनिधिं हिरण्यमेव पुनर्ग्रहणाय निधातुमि-
निधीयत इति निधिस्तं हिरण्यनिधिं निहितं भूमेरधस्तान्निक्षिप्तमक्षेत्रज्ञा
निधिशास्त्रैर्निधिक्षेत्रमजानन्तस्ते निधेरुपर्युपरि संचरन्तोऽपि निधिं न
विन्देयुः शक्यवेदनमपि । एवमेवेमा अविद्यावत्यः सर्वा इमाः प्रजा य-
थोक्तं हृदयाकाशाख्यं ब्रह्मलोकं ब्रह्मैव लोकं ब्रह्मलोकस्तमहरहः प्र-
त्यहं गच्छन्त्योऽपि सुषुप्तकाले न विन्दन्ति न लभन्ते एषोऽहं ब्रह्म-

न्न लभते तस्मादनृतापिधानं निमित्तं कृत्वा तदलामो भवतीति योजना ॥ १ ॥

इतश्च तेषामलामे निमित्तमनृतापिधानमेवेत्याह । अथ पुनरिति । यथोक्तेन वि-
धिनेत्युपास्तिप्रकारोक्तिः । आत्मस्थानां कामानामनृतापिधानत्वमुक्तं निगमयति । अ-
त्रेति । यस्मादविद्वद्भिरलभ्या विद्वद्भिश्च लभ्याः सत्याः कामाः सर्वाधारे जगन्मूल-
कारणे ब्रह्मणि स्वात्मभूते वर्तन्ते तस्मात्ते भवन्त्यनृतापिधानाः । सत्यामविद्यायामनुप-
लम्भाद्विद्यया तत्प्रशमने चोपलम्भादित्यर्थः । यदुक्तं ब्रह्मणि स्वात्मनि कामाः
सन्तोऽपि नोपलभ्यन्त इत्यन्याय्यमिति तत्र दृष्टान्तं प्रश्नपूर्वकमुत्थाप्य व्याचष्टे ।
कथमिवेत्यादिना । तत्र स्वायत्तस्याप्यप्राप्तौ दृष्टान्तो निर्दिश्यत इति शेषः । दार्ष्टा-
न्तिकं व्याकरोति । एवमेवेति । अलामप्रकारमभिनयति । एषोऽहमिति । तत्र हे-

१ ग. ड. ज. झ. ट. ठ. त. 'मास्तं' । २ ठ. 'थाऽपि हि' । ३ क. ख-ग. घ. ङ. च. झ. ट.
ड. 'लोहं' । ४ क. ग. ठ. 'स्मात्तद' ।

न विन्देयुरेवमेवेमाः सर्वाः प्रजा अहरहर्गच्छ-
न्त्य एतं ब्रह्मलोकं न विन्दन्त्यनृतेन हि प्र-
त्यूढाः ॥ २ ॥ स वा एष आत्मा हृदि तस्यै-
तदेव निरुक्तं हृद्ययमिति तस्माद्बृहदयमहरह-

लोकभावमापन्नोऽस्म्यद्येति । अद्यतेन हि यथोक्तेन हि यस्मात्प्रत्यूढा
हृताः स्वरूपादविद्यादिदोषैर्बहिरपकृष्टा इत्यर्थः । अतः कष्टमिदं वर्तते
जन्तूनां यत्स्वायत्तमपि ब्रह्म न लभ्यत इत्यभिप्रायः ॥ २ ॥

स वै य आत्माऽपहतपाप्मेति प्रकृतो वैशब्देन तं स्मारयत्येष विवक्षि-
त आत्मा हृदि हृदयपुण्डरीक आकाशशब्देनाभिहितः । तस्यैतस्य हृ-
दयस्यैतदेव निरुक्तं निर्वचनं नान्यत् । हृद्ययमात्मा वर्तत इति यस्मा-
त्तस्माद्बृहदयं हृदयनामनिर्वचनप्रसिद्ध्याऽपि स्वहृदय आत्मेत्यवगन्तव्य-
मित्यभिप्रायः । अहरहर्वै प्रत्यहमेवंविद्बृहद्ययमात्मेति जानन् स्वर्गं लोकं
हार्दं ब्रह्मैति प्रतिपद्यते । नन्वेवंविदपि सुषुप्तकाले हार्दं ब्रह्म प्रतिपद्य-
त एव सुषुप्तकाले सता सोम्यं तदा संपन्न इत्युक्तत्वात् । बाढमेवं त-
थाऽप्यस्ति विशेषः । यथा जानन्नजानंश्च सर्वो जन्तुः सद्ब्रह्मैव तथाऽ-

तुमाह । अद्यतेनेति । यथोक्तेन मिथ्याज्ञानशब्दितानाद्यनिर्वाच्याज्ञानकृतेन तृष्णा-
प्रभेदेन तन्निमित्तेनेच्छाप्रचारेणेत्यर्थः । तस्मात्प्रजानां स्वात्मभूतब्रह्मलोकालम्ब इति
शेषः । स्वरूपादनृतेन हृतत्वमेव स्फोरयति । अविद्यादीति । प्रकृतमाक्रोशमुपसं-
रति । अत इति ॥ २ ॥

अनुक्रोशद्वारा यथोक्तब्रह्मध्यानानुष्ठाने^१ प्रयत्नस्य कर्तव्यतोक्ता संप्रति ना-
नामादाविव हृदये ब्रह्मदृष्ट्यारोपमात्रमिति शङ्कां वारयितुमनन्तरवाक्यमवतार्य व्या-
करोति । स वा इत्यादिना । कथमात्मा यथोक्तो हृदयेऽस्तीति गम्यते तत्राऽऽह ।
तस्येति । यथोक्तावगतिफलमाह । अहरहरिति । एवंविदिति विशेषणममृष्यमाणः
शङ्कते । नन्विति । अनेवंविदोऽपि सुषुप्तकाले ब्रह्ममाप्तिमङ्गीकरोति । बाढमेवमि-
ति । तर्हि किमित्येवंविदिति विशेषणमित्याशङ्क्याऽऽह । तथाऽपीति । विद्वदवि-
दुषोर्विशेषमेव दृष्टान्तेन स्पष्टयति । यथेति । त्वं तदसीत्याचार्येण प्रतिबोधितो वि-
द्वान्सदेव भवत्यन्यस्त्वविद्वानस्मीति देहादिकमेव जानन्न सदेव भवतीति योजना ।

१ ट. 'न य' । २ क. ग. ट. 'ताः स्वात्मस्व' । ३ क. ख. अ. ण. स वा एष आ' । ४ ड.
'पुष्टिका' । ५ क. ड. ठ. ड. 'पुष्टिका' । ६ ख. ड. अ. सौम्य । ७ ग. छ. ट. 'प्रकारे' । ८ ख. छ. अ.
'जानामात्म' । ९ क. ख. छ. अ. ण. 'तेनाऽऽह' । १० ख. छ. अ. ण. 'ने य' । ११ ख. ग. छ. अ.
ट. ण. 'त्नक' ।

र्वा एवंविस्वर्गं लोकमेति ॥ ३ ॥ अथ य
एष संप्रसादोऽस्माच्छरीरात्समुत्थाय परं ज्यो-
तिरुपसंपद्य स्वेन रूपेणाभिनिष्पद्यत एष

पि तत्त्वमसीति प्रतिबोधितो विद्वान्सदेव नान्योऽस्मीति जानन्सदेव
भवति । एवमेव विद्वानविद्वान्श्च सुषुप्ते यद्यपि सत्संपद्यते तथाऽप्येवंवि-
देव स्वर्गं लोकमेतीत्युच्यते । देहपातेऽपि विद्याफलस्यावश्यंभावित्वादि-
त्येष विशेषः । सुषुप्तकाले स्वेनाऽऽत्मना सता संपन्नः सन्सम्यक् प्रसी-
दतीति जाग्रत्स्वप्नयोर्विषयेन्द्रियसंयोगजातं कालुष्यं जहातीति ॥ ३ ॥

संप्रसादशब्दो यद्यपि सर्वजन्तूनां साधारणस्तथाऽप्येवंविस्वर्गं लो-
कमेतीति प्रकृतत्वादेव संप्रसाद इति संनिहितवचनविशेषात् । सोऽथेदं
शरीरं हित्वाऽस्माच्छरीरात्समुत्थाय शरीरात्मभावनां परित्यज्येत्यर्थः ।
न त्वासनादिव समुत्थायेतीह युक्तम् । स्वेन रूपेणेति विशेषणात् । न
ह्यन्यत उत्थाय स्वरूपं संपत्तव्यम् । स्वरूपमेव हि तन्न भवति प्रतिप-
त्तव्यं चेत्स्यात् । परं परमात्मलक्षणं विज्ञप्तिस्वभावं ज्योतिरुपसंपद्य स्वा-
स्थ्यमुपगम्येत्येतत् । स्वेनाऽऽत्मीयेन रूपेणाभिनिष्पद्यते प्रागेतस्याः

देहपातेऽपीत्यपिशब्देन जीवदवस्था दृष्टान्तिता । संप्रसादस्य विदुषो यन्मुक्त्यालम्ब-
नं शुद्धं ब्रह्म तत्तादात्म्योपदेशेनोपास्यं स्तोतुं संप्रसादशब्दार्थं कथयति । सुषुप्तेति ।
सम्यक्प्रसीदतीति संप्रसादो विद्वानिति शेषः । स्वाभाविकमेवाऽऽत्मनः स्वास्थ्यं कथं-
सुषुप्ते प्रसीदतीति विशेष्यते तत्राऽऽह । जाग्रदिति ॥ ३ ॥

जहातीति सुषुप्तः पुरुषः संप्रसाद इति विशेषव्युत्पत्तिबलेन संप्रसादशब्दः सौषु-
प्तसर्वजीवसाधारणस्वत्कथमेष संप्रसाद इति संनिहितविद्वत्परामर्शस्तत्राऽऽह । संप्र-
सादशब्द इति । तस्य सौषुप्तसर्वजीवसाधारणत्वेऽपि प्रक्रमवशाद्विद्वानेवैष संप्रसाद
इति व्यपदिश्यते । यथा संनिहितोऽर्थो यत्नविशेषादेव इतिशब्दशक्तिवशादुच्यते त-
थेहापीत्यर्थः । एष एवंविस्वर्गः संप्रसादः स विद्वानिति यावत् । विवेकानन्तर्यमथशब्दा-
र्थः । समुत्थानशब्दस्य मुख्यार्थत्वं वारयति । न त्विति । देहाद्युत्थितस्यापि स्वेन रूपेणा-
भिनिष्पत्तिर्भविष्यतीत्याशङ्क्याऽऽह । न हीति । कुतोऽयं स्वरूपेऽभिनिष्पत्तिप्रयोग-
स्तत्राऽऽह । प्रागिति । एतच्छब्दः सम्यग्ज्ञानविषयः । अनात्मस्वरूपप्रतिपत्तिभ्रान्ति-

१ क. सुषुप्तौ । २ क. ग. ट. 'पुत्तिका' । ३ क. ग. ड. ट. 'दिवत्समु' । ४ ग. ट. 'पुत्तीति' । ५
ब. 'ते संप्र' । ६ क. ख. 'शेषः' । व्यु' । ७ क. 'हितार्थो' । ८ क. ग. ट. 'र्थः' । य ए' । ९ क.
ग. ट. 'हादुत्थि' ।

आत्मेति होवाचैतदमृतमभयमेतद्ब्रह्मेति तस्य
ह वा एतस्य ब्रह्मणो नाम सत्यमिति ॥ ४ ॥
तानि ह वा एतानि त्रीण्यक्षराणि संतीयमिति

स्वरूपसंपत्तेरविद्यया देहमेवापरं रूपमात्मत्वेनोपगत इति तदपेक्षयेदमु-
च्यते स्वेन रूपेणेति । अशरीरता ह्यात्मनः स्वरूपं यत्स्वं परं ज्योतिः-
स्वरूपमापद्यते संप्रसाद एष आत्मेति होवाच । स ब्रूयादिति यः श्रुत्या
नियुक्तोऽन्तेवासिभ्यः । किंचैतदमृतमविनाशि भूमा यो वै भूमा तदमृ-
तमित्युक्तम् । अत एवाभयं भूम्नो द्वितीयाभावादत एतद्ब्रह्मेति । तस्य
ह वा एतस्य ब्रह्मणो नामाभिधानम् । किंतत्सत्यमिति । सत्यं ह्यवित-
थं ब्रह्म । तत्सत्यं स आत्मेति हुक्तम् । अथ किमर्थमिदं नाम पुनरुच्य-
ते । तदुपासनविधित्यर्थम् ॥ ४ ॥

तानि ह वा एतानि ब्रह्मणो नामाक्षराणि त्रीण्येतानि संतीयमि-
ति सकारस्तकारो यमिति च । ईकारस्तकार उच्चारणार्थोऽनुबन्धः ।
ह्रस्वेनैवाक्षरेण पुनः प्रतिनिर्देशात्तेषां तत्तत्र यत्सत्सकारस्तदमृतं सद्-

निवृत्त्यपेक्षया स्वरूपसंपत्तिरुपचरितेत्यर्थः । किं तत्स्वरूपमिति तदाह । अशरीरता ही-
ति । यथा मिथ्यारूप्यवादात्म्यनिवृत्तौ स्वाभाविकेनारूप्यात्मना शुक्तिरवतिष्ठते तथा श-
रीरवादात्म्यभ्रान्तिनिवृत्तौ तदभावोपलक्षितं स्वच्छं स्वरूपमेवावस्थितं भवतीत्यर्थः । एष
आत्मेति होवाचेत्यत्रैषशब्दार्थमाह । यत्स्वमिति । कोऽसावुक्तिकर्तव्येत्याकांक्षायामाह ।
स ब्रूयादिति । न केवलमात्मत्वमेव प्रकृतस्य ज्योतिषः किंतु रूपान्तरत्वमस्तीत्याह ।
किंचेति । अविनाशित्वे हेतुमाह । भूमेति । तथाऽऽपि कथमविनाशित्वं तत्राऽऽह ।
यो वा इति । इतिशब्दो हेत्वर्थः । यस्माद्यथोक्तलक्षणं ब्रह्म तस्मात्तदुपासनामर्ह-
तीत्यर्थः । उपास्यस्य ब्रह्मणो नाम निर्दिशति । तस्येति । उक्तस्य पुनरुक्तिरनर्थ-
केत्याशङ्क्य परिहरति । किमर्थमित्यादिना ॥ ४ ॥

उपास्यस्तुत्यर्थं नामोक्त्वा तादर्थ्येनैव नामाक्षराणि प्रस्तौति । तानीति । तानि
कानीत्यपेक्षायामाह । एतानीति । कथं तकार इत्युच्यते ईकारस्यापि तत्र भावादि-
त्याशङ्क्याऽऽह । ईकार इति । तत्र हेतुमाह । ह्रस्वेनेति । दीर्घमीकारमुद्दिश्य
ह्रस्वं पुनरनुवदन्नविवाक्षितत्वमेव नामाक्षरेषु तस्य सूचयतीत्यर्थः । त्रयाणामक्षराणामवा-
न्तरभेदं दर्शयति । तेषामिति । निर्धारणे षष्ठी । वर्णविभागानन्तर्यमथशब्दार्थः ।

१ ग. घ. ड. ज. त. थ. सतियं । २ क. ख. घ. ड. च. ज. ठ. ड. ण. 'ति । तत्सत्यं ।
३ ड. ड. सतियं । ४ क. ग. घ. च. ट. ठ. ड. ड. च । इका । ५ क. ग. छ. ट. ण. 'त इका ।
६ क. ग. ट. 'ह । इका ।

तद्यत्सत्तदमृतमथ यत्ति तन्मर्त्यमथ यद्यं तेनो-
भे यच्छति यदनेनोभे यच्छति तस्माद्यमहर-
हर्वा एवंविस्वर्गं लोकमेति ॥ ५ ॥ इत्यष्टमा-
ध्यायस्य तृतीयः खण्डः ॥ ३ ॥
अथ य आत्मा स सेतुर्विधृतिरेषां लोकाना-

ह्यामृतवाचकत्वादमृत एव सकारस्तकारान्तो निर्दिष्टः । अथ यत्ति तकार-
स्तन्मर्त्यम् । अथ यद्यमक्षरं तेनाक्षरेणामृतमर्त्याख्ये पूर्वे उभे अक्षरे यच्छति
यमयति नियमयति वशीकरोत्यात्मनेत्यर्थः । यद्यस्मादनेन यमित्येतेनोभे
यच्छति तस्माद्यम् । संयते इव ह्येतेन यमा लक्ष्येते । ब्रह्मनामाक्षरस्यापीद-
ममृतत्वादिधर्मवत्त्वं महाभाग्यं किमुत नामवत् इत्युपास्यत्वाय स्तूयते ।
ब्रह्मनामनिर्वचनेनैव नामवतो वेत्तैववित् । अहरहर्वा एवंविस्वर्गं लोक-
मेतीत्युक्तार्थम् ॥ ५ ॥ इत्यष्टमाध्यायस्य तृतीयः खण्डः ॥ ३ ॥

अथ य आत्मेति । उक्तलक्षणो यः संप्रसादस्तस्य स्वरूपं वक्ष्यमाणै-
रुक्तैरनुक्तैश्च गुणैः पुनः स्तूयते ब्रह्मचर्यसाधनसंबन्धार्थम् । य एष यथोक्त-

तकारस्याक्षरसामान्यान्मर्त्यत्वम् । कथमक्षरे पूर्वे यमित्यक्षरेण प्रयोक्ता नियमयतीत्या-
काङ्क्षायां नियमनस्वाभाव्येनेत्याह । आत्मनेति । यमित्यक्षरस्य नियमनस्वाभाव्य-
मेव साधयति । यद्यस्मादिति । तस्य तत्स्वभावत्वेऽनुभवमनुकूलयति । संयते इवे-
ति । यमा यमित्यक्षरेणेत्यर्थः । तस्य पूर्वाभ्यामुपरिष्ठाद्भावित्वं तन्नियामकत्वे हेतुरिति
मत्वाऽऽह । एतेनेति । लक्ष्येते पूर्वे अक्षरे इति शेषः । ब्रह्मणः सत्यमिति नाम
तस्य यन्निर्वचनं कृतं तस्य प्रयोजनमाह । ब्रह्मेति । फलवाक्यस्यमेवंवित्पदं व्याक-
रोति । एवमिति । वाक्यं तु न व्याख्येयं प्रागेव व्याख्यातत्वादित्याह । अह-
रिति ॥ ५ ॥ इत्यष्टमाध्यायस्य तृतीयः खण्डः ॥ ३ ॥

वाक्यान्तरमादत्ते । अथेति । तस्य तात्पर्यमाह । उक्तलक्षण इति । प्रकारान्तरे-
ण स्तुतिप्रारम्भार्थो वाक्यस्थोऽथशब्दः । किमिति स्तुतिरित्यपेक्षायां स्तुत्ये ब्रह्मण्या-
धारे ब्रह्मचर्याख्यस्य साधनस्य संबन्धविधानार्थमित्याह । ब्रह्मचर्येति । यथा
मृदादिमयः सेतुर्व्यवस्थाहेतुरस्येदं क्षेत्रमिति तथाऽयमपि व्यवस्थाहेतुरित्याह ।

१ क. ग. घ. ट. ठ. 'यम्' । आदौ स' । २ ख. ज. ह्येन । ३ क. ठ. 'नैवं ना' । ४ ख.
घ. ड. च. ज. ठ. ड. ङ. आत्मोक्त' । ५ घ. एवं । ६ ख. छ. ज. ण. 'ह' । अनेने' । ७ ख. ज.
ण. 'मित्यथेति' ।

मसंभेदाय नैत० सेतुमहोरात्रे तरतो न जरा
न मृत्युर्न शोको न सुकृतं न दुष्कृतं

लक्षण आत्मा स सेतुरिव सेतुः । विधृतिर्विधरणः । अनेन हि सर्वं ज-
गद्वर्णाश्रमादिक्रियाकारकफलादिभेदनिमित्तैः कर्तुरनु रूपं विदधता विधृ-
तम् । अश्रियमाणं हीश्वरेणेदं विश्वं विनश्येद्यतस्तस्मात्स सेतुर्विधृतिः ।
किमर्थं स सेतुरित्याह । एषां भूरादीनां लोकानां कर्तृकर्मफलाश्रयाणा-
मसंभेदायाविदारणायाविनाशायेत्येतत् । किंविशिष्टश्चासौ सेतुरित्याह ।
नैतम् । सेतुमात्मानमहोरात्रे सर्वस्य जनिमतः परिच्छेदके सती नैतं
तरतः । यथाऽन्ये संसारिणः कालेनाहोरात्रादिलक्षणेन परिच्छेद्या न
तथाऽयं कालपरिच्छेद्य इत्यभिप्रायः । यस्मादर्वाक्संवत्सरोऽहोभिः परि-
वर्तत इति श्रुत्यन्तरात् । अत एवैनं न जरा तरति न प्राप्नोति । तथा
न मृत्युर्न शोको न सुकृतं न दुष्कृतं सुकृतदुष्कृते धर्माधर्मौ । प्राप्ति-
रत्र तरणशब्देनाभिप्रेता नातिक्रमणम् । कारणं ह्यात्मा । न शक्यं
हि कारणातिक्रमणं कर्तुं कार्येण । अहोरात्रादि च सर्वं सतः कार्यम् ।
अन्येन ह्यन्यस्य प्राप्तिरतिक्रमणं वा क्रियेत । नतु तेनैव तस्य । न हि
घटेन मृत्पाप्यतेऽतिक्रम्यते वा । यद्यपि पूर्वं य आत्माऽपहतपाप्मेत्यादिना

सेतुरिवेति । सेतुत्वं साधयति । विधृतिरिति । विधारकत्वमुपपादयति । अनेनेति ।
वर्णाश्रमादीत्यादिशब्दो वयोवस्थाविषयः । फलादीत्यादिशब्दस्तु तदवान्तरजातीयवि-
षयः । कर्त्रनुरूपक्रियादिभेदविषयनिमित्तैः सह वर्णादि व्यवस्थापयता परमेश्वरेण सर्वं
जगद्विधृतमिति संबन्धः । अन्वयमुखेनोक्तमेव व्यतिरेकमुखेनाऽऽह । अश्रियमाणं
हीति । उक्तमेवार्थं प्रश्नपूर्वकं विशदयति । किमर्थमित्यादिना । नैतमिति प्रती-
कग्रहणं यत्तद्व्याचष्टे । सेतुमित्यादिना । तदेव वैधर्म्यदृष्टान्तेन स्पष्टयति । यथे-
त्यादिना । परमात्मनो न कालपरिच्छेद्यतेत्यत्राऽऽथर्वणश्रुतिं प्रमाणयति । यस्मा-
दिति । तैरतीति तरतेरतिक्रमणार्थो नाऽऽत्मानि संभवतीत्यत्र हेतुमाह । कारणं
हीति । कार्यस्य कारणातिक्रमणं मा भूदहोरात्रादेस्त्वात्मातिक्रमणं किं न स्यादित्याश-
ङ्क्याऽऽह । अहोरात्रादि चेति । तरतेरतिक्रमणार्थत्वमङ्गीकृत्यापि निषेधे हेतुमा-
ह । अन्येनेति । तरतिवाक्यस्यापहतपाप्मादिवाक्येन पौनरुक्त्यमाशङ्क्य परिहर-
ति । यद्यपीति । विशेषणानामानन्त्यात्प्रत्येकं प्रतिषेधवचनासंभवमभिप्रेत्याऽऽह ।

१ घ. ड. च. ठ. ड. तेन । २ ठ. ड. कर्त्रनु । ३ ठ. अविधि । ४ ब. च. 'रादिलो' ।
५ ख. ज. ड. ण. नैनं । ६ क. ग. च. ट. ड. ड. 'नैतु शो' । ७ ग. ट. 'णं तस्या' । ८ ख. छ.
ज. ण. 'थेति । पं' । ९ ग. ट. 'स्याऽऽत्म' । १० ट. तरते ।

सर्वे पाप्मानोऽतो निवर्तन्तेऽपहतपाप्मा ह्येष
ब्रह्मलोकः ॥ १ ॥ तस्माद्वा एतं सेतुं तीर्त्वाऽन्धः
सन्ननन्धो भवति विद्धः सन्नविद्धो भवत्यु-
पतापी सन्ननुपतापी भवति तस्माद्वा एतं सेतुं
तीर्त्वाऽपि नक्तमहरेवाभिनिष्पद्यते सकृद्वि-
भातो ह्येवैष ब्रह्मलोकः ॥ २ ॥ तद्य एवैतं ब्रह्म-

पाप्मादिप्रतिषेध उक्त एव तथाऽपीहायं विशेषो न तरतीति प्राप्तिविषयत्वं
प्रतिषिध्यते । तत्राविशेषेण जराद्यभावमात्रमुक्तम् । अहोरात्राद्या उक्ता
अनुक्ताश्चान्ये सर्वे पाप्मान उच्यन्तेऽतोऽस्मादात्मनः सेतोर्निवर्तन्तेऽ-
प्राप्यैवेत्यर्थः । अपहतपाप्मा ह्येष ब्रह्मैव लोको ब्रह्मलोक उक्तः ॥ १ ॥

यस्माच्च पाप्मकार्यमान्ध्यादिशरीरवतः स्यान्न त्वशरीरस्य तस्माद्वा
एतमात्मानं सेतुं तीर्त्वा प्राप्यानन्धो भवति देहवच्चे पूर्वमन्धोऽपि सन् ।
तथा विद्धः सन्देहवच्चे स देहवियोगे सेतुं प्राप्याविद्धो भवति । तथोप-
तापी रोगाद्युपतापवान्सन्ननुपतापी भवति । किंच यस्मादहोरात्रे न स्तः
सेतो तस्माद्वा एतं सेतुं तीर्त्वा प्राप्य नक्तमपि तमोरूपं रात्रिरपि सर्व-
महरेवाभिनिष्पद्यते । विज्ञप्त्यात्मज्योतिःस्वरूपमहरिवाहः सदैकरूपं
विदुषः संपद्यत इत्यर्थः । सकृद्विभातः सदा विभातः सदैकरूपः स्वेन रूपे-
णैष ब्रह्मलोकः ॥ २ ॥

तत्तत्रैवं सत्येतं यथोक्तं ब्रह्मलोकं ब्रह्मचर्येण स्त्रीविषयतृष्णात्यागेन

अहोरात्राद्या इति । पाप्मकार्याणामात्मानमप्राप्यैव निवृत्तौ हेतुमाह । अपहतैति ॥ १ ॥

यथोक्तसेतुप्राप्तौ फलितमाह । यस्मादिति । स्वाभाविकमस्यानर्थत्वमित्याश-
ङ्क्याऽऽह । देहवच्चे इति । विद्धो दुःखादिसंबन्धी । इतश्चाऽऽत्मसेतोरस्ति महाभाग-
धेयत्वमित्याह । किंचेति । कथं सर्वमपि तमोरूपमहरेव विदुषः स्यान्नहि विद्ययाऽपि
विरुद्धोऽर्थः सिध्यतीत्याशङ्क्याऽऽह । विज्ञप्तीति । तत्र हेतुमाह । सकृदिति ।
ब्रह्मलक्षणोऽवेद्यो लोकः सप्रकाशचिदेकतानो यतोऽवतिष्ठतेऽतस्तद्रूपत्वाद्विदुषो यथोक्त-
रूपत्वमविरुद्धमित्यर्थः ॥ २ ॥

विद्याफले यथोक्तरीत्या व्यवस्थिते सत्येतत्फलं विद्यावच्चेन केषां सिध्यतीत्याश-
ङ्क्याऽऽह । तत्रेति । ब्रह्मचर्यवतां विद्याद्वारा ब्रह्माख्यो लोकः फलतीत्यर्थः ।

लोकं ब्रह्मचर्येणानुविन्दन्ति तेषामेवैष ब्रह्मलोक-
स्तेषां सर्वेषु लोकेषु कामचारो भवति ॥ ३ ॥

इत्यष्टमाध्यायस्य चतुर्थः खण्डः ॥ ४ ॥

अथ यद्यज्ञ इत्याचक्षते ब्रह्मचर्यमेव तद्ब्रह्मचर्येण
ह्येव यो ज्ञाता तं विन्दतेऽथ यदिष्टमित्या-

शास्त्राचार्योपदेशमनुविन्दन्ति स्वात्मसंवेद्यतामापादयन्ति ये तेषामेव
ब्रह्मचर्यसाधनवतां ब्रह्मविदामेष ब्रह्मलोकः । नान्येषां स्त्रीविषयसंपर्क-
जाततृष्णानां ब्रह्मविदामपीत्यर्थः । तेषां सर्वेषु लोकेषु कामचारो भवती-
त्युक्तार्थम् । तस्मात्परममेतत्साधनं ब्रह्मचर्यं ब्रह्मविदामित्यभि-
प्रायः ॥ ३ ॥ इत्यष्टमाध्यायस्य चतुर्थः खण्डः ॥ ४ ॥

य आत्मौ सेतुत्वादिगुणैः स्तुतस्तत्प्राप्तये ज्ञानसहकारिसाधनान्तरं
ब्रह्मचर्याख्यं विधातव्यमित्याह । यज्ञादिभिश्च तत्स्तौति कर्तव्यार्थम् ।
अथ यद्यज्ञ इत्याचक्षते लोके परमपुरुषार्थसाधनं कथयन्ति शिष्टास्त-
द्ब्रह्मचर्यमेव । यज्ञस्यापि यत्फलं तद्ब्रह्मचर्यवाङ्मतेऽतो यज्ञोऽपि ब्रह्मचर्य-
मेवेति प्रतिपत्तव्यम् । कथं ब्रह्मचर्यं यज्ञ इत्याह । ब्रह्मचर्येणैव

तेषामेवेत्येवकारद्योतितमर्थमाह । नान्येषामिति । ब्रह्मविदामपीति वाङ्मात्रब्रह्मविवे-
मुच्यते । तेषां ब्रह्मचर्यवतां ब्रह्मविदामिति यावत् । ब्रह्मचर्यसाधनवतामेव ब्रह्मविवेन
ब्रह्माख्यो लोको भवतीति स्थिते फलितमाह । तस्मादिति । साधनं ब्रह्मविद्याया-
मिति शेषः । ब्रह्मविदामिति भाविनीं वृत्तिमाश्रित्योक्तम् ॥ ३ ॥ इत्यष्टमाध्यायस्य
चतुर्थः खण्डः ॥ ४ ॥

अथ यथोक्तपरमात्मप्राप्तिसाधने ज्ञाने सहकारिब्रह्मचर्यं प्रागेवोक्तं तथाच कृतं
ब्रह्मचर्यविषयेणोत्तरग्रन्थेनेत्याशङ्क्याऽऽह । य आत्मेति । शमाद्यपेक्षयाऽन्तरशब्दः ।
उक्तमपि ब्रह्मचर्यं विधातुमनन्तरग्रन्थप्रवृत्तिरित्यर्थः । किमिति तर्हि तस्य स्तुतिरित्या-
शङ्क्य तस्या विविशेषत्वं दर्शयति । यज्ञादिभिश्चेति । श्रुतिराहोत्तरं वाक्य-
मित्युक्तं तदादाय व्याकरोति । अथेत्यादिना । ब्रह्मचर्यस्योक्तरीत्या विविधिसत्त्वे
तदीयस्तुतिप्रारम्भार्थोऽयशब्दः । यज्ञस्य ब्रह्मचर्येऽन्तर्भावं साधयति । यज्ञस्यापीति ।
उक्तमेवार्थमाकाङ्क्षाद्वारा समर्थयते । कथमित्यादिना । परंपर्येण चित्तशुद्धिद्वारेण-

चक्षते ब्रह्मचर्यमेव तद्ब्रह्मचर्येण ह्येवेष्टाऽऽ-
त्मानमनुविन्दते ॥१॥ अथ यत्सन्नायणमित्याच-
क्षते ब्रह्मचर्यमेव तद्ब्रह्मचर्येण ह्येव सत आत्मन-
स्त्राणं विन्दतेऽथ यन्मौनमित्याचक्षते ब्रह्मचर्यमे-
व तद्ब्रह्मचर्येण ह्येवाऽऽत्मानमनुविद्य मनुते ॥२॥
अथ यदनाशकायनमित्याचक्षते ब्रह्मचर्यमेव त-

हिं यस्माद्यो ज्ञाता स तं ब्रह्मलोकं यज्ञस्यापि पारंपर्येण फलभूतं विन्दते
लभते ततो यज्ञोऽपि ब्रह्मचर्यमेवेति । यो ज्ञातेत्यक्षरानुवृत्तेर्यज्ञो ब्रह्म-
चर्यमेव । अथ यदिष्टमित्याचक्षते ब्रह्मचर्यमेव तत् । कथम् । ब्रह्मचर्ये-
णैव साधनेन तमीश्वरमिष्ट्वा पूजयित्वाऽथवैषणामात्मविषयां कृत्वा
तमात्मानमनुविन्दते । एषणादिष्टमपि ब्रह्मचर्यमेव ॥ १ ॥

अथ यत्सन्नायणमित्याचक्षते ब्रह्मचर्यमेव तत्तथा सतः परस्मादात्मनै-
वात्मनस्त्राणं रक्षणं ब्रह्मचर्यसाधनेन विन्दते । अतः सन्नायणशब्दमपि
ब्रह्मचर्यमेव तत् । अथ यन्मौनमित्याचक्षते ब्रह्मचर्यमेव तद्ब्रह्मचर्येणैव
साधनेन युक्तः सन्नात्मानं शास्त्राचार्याभ्यामनुविद्य पश्चान्मनुते ध्यायति ।
अतो मौनशब्दमपि ब्रह्मचर्यमेव ॥ २ ॥

अथ यदनाशकायनमित्याचक्षते ब्रह्मचर्यमेव तत् । यमात्मानं ब्रह्म-

त्यर्थः । न केवलं फलद्वारा यज्ञो ब्रह्मचर्येऽन्तर्भवति किंतु यकारज्ञकारसंस्पर्शादपी-
त्याह । यो ज्ञातेति । इष्टस्य ब्रह्मचर्यान्तर्भावमाकाङ्क्षाद्वारा स्फोरयति । कथमित्या-
दिना । पूजयित्वा तमात्मानमनुविन्दत इति संबन्धः । ब्रह्मचर्येणाऽऽत्मविषयेषणं
निष्पाद्यत इष्टेनापि तदेव संपाद्यते तस्मादेषणादुभयसादृश्यादिष्टमपि यज्ञवद्ब्रह्मचर्य-
मेवेत्याह । एषणादिति ॥ १ ॥

बहुयजमानकं वैदिकं कर्म सन्नायणम् । तथा यज्ञवदिष्टवच्चेत्यर्थः । कथं सन्नायणं
ब्रह्मचर्येऽन्तर्भवतीत्याशङ्क्याऽऽह । सत इति ॥ २ ॥

उपवासपरायणत्वमनाशकायनं तत्कथं ब्रह्मचर्येऽन्तर्भवतीत्याशङ्क्याऽऽह । य-
मात्मानमिति । अरण्यायनमरण्यवासस्तत्कथं ब्रह्मचर्यान्तर्भूतमित्याशङ्क्याऽऽह ।

* अत्र सकाशादिति शेषः । † जीवस्येत्यर्थः ।

१ ड. ड. 'हि साधनेन यो' । २ घ. ड. च. ठ. ड. 'ते' । यो । ३ घ. ड. च. ठ. ड. 'ते' ।
तत्सत्ता' । ४ ठ. ण. 'र्येण हि सा' । ५ ग. ट. 'पयेण यन्निष्ठा' । ६ क. ग. ट. 'इत्यरूपादि' ।

देष ह्यात्मा न नश्यति यं ब्रह्मचर्येणानुविन्दतेऽथ
यदरण्यायनमित्याचक्षते ब्रह्मचर्यमेव तत्तदरश्च ह
वै ण्यश्चार्णवौ ब्रह्मलोके तृतीयस्यामितो दिवि
तदैरं मदीयं सरस्तदश्वत्थः सोमसवनस्तदप-
राजिता पूर्ब्रह्मणः प्रभुविमितं हिरण्मयम् ॥३॥

चर्येणानुविन्दते स एष ह्यात्मा ब्रह्मचर्यसाधनवतो न नश्यति तस्माद-
नाशकायनमपि ब्रह्मचर्यमेव । अथ यदरण्यायनमित्याचक्षते ब्रह्मचर्यमेव
तत् । अरण्यशब्दधोरणवयोर्ब्रह्मचर्यवतोऽयनादरण्यायनं ब्रह्मचर्यम् ।
यो ज्ञानाद्यज्ञ एषणादिष्टं सतस्त्राणात्सत्रायणं मननान्मौनमनशनादनाश-
कायनमरण्ययोगं मनादरण्यायनमित्यादिभिर्महद्भिः पुरुषार्थसाधनैः स्तुत-
त्वाद्ब्रह्मचर्यं परमं ज्ञानस्य सहकारिकारणं साधनमित्यतो ब्रह्मविदा
यन्नतो रक्षणीयमित्यर्थः । तत्तत्र हि ब्रह्मलोकेऽरश्च ह वै प्रसिद्धो ण्यश्चा-
र्णवौ समुद्रौ समुद्रोपमे वा सरसी तृतीयस्यां भुवमन्तरिक्षं चापेक्ष्य
तृतीया द्यौस्तस्यां तृतीयस्यामितोऽस्माच्छ्लोकादारभ्य गण्यमानायां
दिवि । तत्तत्रैव चैरमिराऽन्नं तन्मय ऐरो मण्डस्तेन पूर्णभैरं मदीयं
तदुपयोगिनां मदकरं हर्षोत्पादकं सरः । तत्रैव चाश्वत्थो वृक्षः सोम-
सवनो नामतः सोमोऽमृतं तन्निस्रवोऽमृतस्रव इति वा । तत्रैव च ब्रह्म-
लोके ब्रह्मचर्यसाधनरहितैर्ब्रह्मचर्यसाधनवद्भ्योऽन्यैर्न जीयत इत्यपरा-
जिता नाम पूः पुरी ब्रह्मणो हिरण्यगर्भस्य । ब्रह्मणा च प्रभुणा विशे-
पेण मितं निर्मितं तच्च हिरण्मयं सौवर्णं प्रभुविमितं मण्डपमिति
वाक्यशेषः ॥ ३ ॥

अरण्यशब्दयोरिति । विस्तरेणोक्तमर्थं संक्षिप्याऽऽह । यो ज्ञानादित्यादिना ।
यो ब्रह्मचर्येणाऽऽत्मनो ज्ञानादात्मानं विन्दते स ब्रह्मलोकं लभते तस्माद्यज्ञो ब्रह्मच-
र्यमिति योजना । आदिशब्देन स्वस्य परमपुरुषार्थसाधनत्वं गृह्यते ॥ ३ ॥

१ क. ग. घ. ङ. झ. ट. ठ. त. थ. तदं । २ ड. ट. 'इत्यनशनादनाशकमेवायनं तं' । ठ.
इत्यतोऽनशनाद् । ३ ठ. ङ. 'नशब्दम्' । ४ ग. ङ. ठ. ङ. 'यं ज्ञा' । ५ क. ग. घ. च. ट. ठ. ङ.
ङ. ञ. 'नस' । ६ ञ. 'रिसा' । ७ अ. ठ. 'रगता' । ८ ड. ठ. ङ. तत्र । ९ ड. 'पभोगि' ।

तद्य एवैतावरं च ण्यं चार्णवौ ब्रह्मलोके ब्रह्म-

तत्तत्र ब्रह्मलोक एतावर्णवौ यावरण्याख्यातौ ब्रह्मचर्येण साधनेना-
नुविन्दन्ति ये तेषामेवैष यो व्याख्यातो ब्रह्मलोकस्तेषां च ब्रह्मचर्य-
साधनवतां ब्रह्मविदां सर्वेषु लोकेषु कामचारो भवति नान्येषामब्रह्मचर्य-
पराणां बाह्यविषयासक्तबुद्धीनां कदाचिदपीत्यर्थः । नन्वत्र त्वमिन्द्रस्त्वं
यमस्त्वं वरुण इत्यादिभिर्यथा कश्चित् स्तूयते महार्ह एवमिष्टादिभिः
शब्दैर्न ह्यादिविषयवृष्णानिवृत्तिमात्रं स्तूत्यहं किं तर्हि ज्ञानस्य मोक्ष-
साधनत्वात्तदेवेष्टादिभिः स्तूयत इति केचित् । न । ह्यादिर्बाह्यविषय-
वृष्णापहृतचित्तानां प्रत्यगात्मविवेकविज्ञानानुपपत्तेः । पराञ्चि स्वानि
व्यवृणोतस्त्वयंभूस्तस्मात्पराङ्पश्यति नान्तरात्मन्नित्यादिश्रुतिस्मृतिश-
तेभ्यः । ज्ञानसहकारिकारणं ह्यादिविषयवृष्णानिवृत्तिसाधनं विधातव्य-
मेवेति युक्तैव तत्स्तुतिः । ननु च यज्ञादिभिः स्तुतं ब्रह्मचर्यमिति यज्ञा-
दीनां पुरुषार्थसाधनत्वं गम्यते । सत्यं गम्यते । न त्विह ब्रह्मलोकं प्रति
यज्ञादीनां साधनत्वमभिप्रेत्य यज्ञादिभिर्ब्रह्मचर्यं स्तूयते किं तर्हि तेषां
प्रसिद्धं पुरुषार्थसाधनत्वमपेक्ष्य । यथेन्द्रादिभी राजा न तु यत्रेन्द्रादीनां

ब्रह्मचर्यस्य स्तुतत्वात्तद्विषयं विधिमुक्त्वा तत्सहकृतविद्यासाध्यफलं कथयति ।
तत्तत्र हीति । ब्रह्मचर्यस्यात्यल्पसाधनत्वान्महती स्तुतिरयुक्ता तद्ब्रह्मचर्येण ज्ञान-
मुपलक्ष्य तदेव स्तूयत इति मतमुत्थापयति । नन्वत्रेति । तस्य क्षुद्रसाधनत्वमसिद्धं
दुरनुष्ठेयत्वात्तद्व्यतिरेकेण ज्ञानासंभवाच्चेत्युत्तरमाह । नेत्यादिना । विषयापहृतचित्तानां
नराणां विवेकासंभवे प्रमाणमाह । पराञ्चीति । ध्यायतो विषयानित्याद्या स्मृतिरत्र
विवक्षिता । ब्रह्मचर्यस्योत्तमसाधनत्वे सिद्धे फलितमाह । ज्ञानेति । ब्रह्मलोकप्राप्ति-
साधनस्य ब्रह्मचर्यस्य यज्ञादिभिः स्तुतत्वात्तेषामपि तत्प्राप्तिसाधनत्वं श्रुत्याऽभिप्रेत-
मिति शङ्कते । नन्विति । किं तेषां पुरुषार्थसाधनत्वं प्रस्तुतश्रुत्या प्रतीतं किंवा ब्रह्म-
लोकसाधनत्वमिति विकल्प्याऽऽद्यमङ्गीकरोति । सत्यमिति । न द्वितीयो वाक्यभेद-
प्रसङ्गादित्याह । न त्विति । कथं तर्हि यज्ञादिभिर्ब्रह्मचर्यस्तुतिस्तत्राऽऽह । किं
तर्हीति । उक्तमर्थं दृष्टान्तेन स्पष्टयति । यथेति । त्वमिन्द्रस्त्वं विष्णुरित्यादिना
विष्वादिभी राजा स्तूयते तथाऽऽपि न तस्येन्द्रादिव्यापारे निरङ्कुशं कर्तृत्वमस्तीति
यथेष्टयते तथा यज्ञादिभिर्ब्रह्मचर्यस्य स्तुतस्यापि नास्ति तुल्यफलत्वमित्यर्थः । ब्रह्म-

१ क. ग. ड. ट. ड. ड. 'न स्त्रीवि' । २ घ. ड. च. 'दिवि' । ३ ख. ग. घ. ड. च. न. ट.
ठ. ड. ड. ण. 'पहत' । ४ ग. ट. ठ. 'नु य' । ५ क. 'सिद्धपु' । ६ ग. तत्र ।

चर्येणानुविन्दन्ति तेषामेवैष ब्रह्मलोकस्तेषां

व्यापारस्तत्रैव राज्ञ इति तद्वत् । य इमेऽर्णवादयो ब्राह्मलौकिकाः संकल्पजाश्च पित्रादयो भोगास्ते किं पार्थिवा आप्याश्च यथेह लोके दृश्यन्ते तद्वदर्णववृक्षपूः स्वर्णमण्डपान्याहोस्विन्मानसप्रत्यय-मात्राणीति । किंचातो यदि पार्थिवा आप्याश्च स्थूलाः स्युर्हृद्या-काशे समाधानानुपपत्तिः । पुराणे च मनोमयानि ब्रह्मलोके शरी-रादीनीति वाक्यं विरुध्यते । अशोकमहिममित्याद्याश्च श्रुतयः । ननु समुद्राः सरितः सरांसि वाप्यः कूपा यज्ञा वेदा मन्त्रादयश्च मूर्तिमन्तो ब्रह्माणमुपतिष्ठन्त इति मानसत्वे विरुध्यते पुराणस्मृतिः । न । मूर्तिमन्त्वे प्रसिद्धरूपाणामेव तत्र गमनानुपपत्तेः । तस्मात्प्रसिद्धमूर्तिव्यतिरेकेण सागरादीनां मूर्त्यन्तरं सागरादिभिरुपात्तं ब्रह्मलोकगन्तुं कल्पनीयम् । तुल्यायां च कल्पनायां यथा प्रसिद्धा एव मानस्य आकारवैत्यः पुंरूपाद्या मूर्तयो युक्ताः कल्पयितुं मानसदेहानुरूप्यसंबन्धोपपत्तेः ।

लोकस्थान् पदार्थान्निर्णेतुं विचारमवतारयन्नादौ तद्विषयमाह । य इम इति । तत्रैकं पक्षमुत्थाप्य दृष्टान्तेन तदुत्थितप्रकारमाह । ते किमिति । पक्षान्तरं स्वप्रदृष्टान्त-वशादर्शयति । आहोस्विदिति । कस्मिन्पक्षे को लाभः को वा दोषः । दोषदर्शना-न्मानसत्वेन सौस्थ्ये च पुराणानुग्रहसंभवात्ते मानसा एवेत्याह । यदीति । न केवलं तेषां स्थौल्ये सत्युभे अस्मिन्नित्यादिश्रुत्या पुराणस्मृत्या च विरोधः किं त्वशोकं संतापवर्जितमहिमं शीतस्पर्शशून्यं ब्रह्मलोकमुपयन्तीत्याद्याश्च श्रुतयो ब्रह्मलोकं निरूपयन्त्यस्तत्रत्यानामर्थानां स्थौल्ये विरुध्येरन् स्थूलानां पदार्थानां तत्र सत्त्वे शीतस्पर्शादेरवर्जनीयत्वादित्याह । अशोकमिति । ब्राह्मलौकिकपदार्थानां मानसत्वे पुराणस्मृत्यन्तरविरोधं शङ्कते । नन्विति । किं दृश्यमानरूपेण समु-द्रादीनां ब्रह्मलोकगमनं स्मृत्यर्थः किं वा स्वरूपान्तरेणेति विकल्प्याऽऽद्यं दूषयति । न मूर्तिमन्त्वे इति । उभयत्रानुपलम्भप्रसङ्गादित्यर्थः । प्रथमपक्षयोगे द्वितीयं पक्षं परिशिष्टमाषष्टे । तस्मादिति । अस्तु द्वितीयो विकल्पः का नो हानिरित्याशङ्क्य ब्रह्मलोके मानसेन देहेन मानसानामेव सागरादीनां मानसरूपेण सह संबन्धोपप-त्तेर्मानस्य एव मूर्त्यस्तेषां ब्रह्मलोकस्थाः कल्पयितुं युक्ता इत्याह । तुल्यायां चेति । तर्हि मनोरथकल्पितवदतिचञ्चलत्वाद्भोगयोग्याकारत्वं सागरादीनां न स्यादि-

सर्वेषु लोकेषु कामचारो भवति ॥ ४ ॥ इत्य-
ष्टमाध्यायस्य पञ्चमः खण्डः ॥ ५ ॥

दृष्टा हि मानस्य एवाऽऽकारवत्यः पुंरूपाद्या मूर्तयः स्वप्ने । ननु ता
अवृता एव । त इमे सत्याः कामा इति श्रुतिस्तथा सति विरुध्येत । न ।
मानसप्रत्ययस्य सत्त्वोपपत्तेः । मानसा हि प्रत्ययाः स्त्रीपुरुषाद्याकाराः
स्वप्ने दृश्यन्ते । ननु जाग्रद्भासनारूपाः स्वप्नदृश्या न तु तत्र दृष्यादयः
स्वप्ने विद्यन्ते । अत्यल्पमिदमुच्यते । जाग्रद्विषया अपि मानसप्रत्यया-
भिनिर्वृत्ता एव सदीक्षाभिनिर्वृत्ततेजोबन्धमयत्वाज्जाग्रद्विषयाणाम् ।
संकल्पमूला हि लोका इति चोक्तम् । समकृपतां द्यावापृथिवी
इत्यत्र सर्वश्रुतिषु च प्रत्यगात्मन उत्पत्तिः प्रलयश्च तत्रैव स्थितिश्च
यथा वा अरा नाभावित्यादिनोच्यते । तस्मान्मानसानां बाह्यानां च

त्याशङ्क्याऽऽह । दृष्टा हीति । स्वप्नतुल्यत्वे मिथ्यात्वप्रसक्तिरिति शङ्कते । नन्विति ।
प्रसङ्गस्येष्टत्वमाशङ्क्य श्रुतिविरोधमाह । त इम इति । ये स्वप्ने दृष्टास्ते न सन्ति
न तु दृष्टा इति दर्शनं बाध्यते तथा च स्वाप्नसंवेदनस्य सत्यत्वमिष्टं तथैव ब्राह्म-
लौकिकानां पदार्थानाम् । मानस्य इति दृष्टान्तं विवृणोति । मानसा हीति । जागरिते
संविदतिरेक्ताः सन्ति पदार्थास्तद्भासनारूपास्ते स्वप्ने भान्ति न तु संविदात्मकत्वं
तेषामिति शङ्कते । नन्विति । जागरितस्यापि संविद्विवर्तत्वान्न पृथगस्ति सत्त्वमित्युत्त-
रमाह । अत्यल्पमिति । भूमविद्यालोचनायामपि जाग्रद्विषयाणां संविद्विवर्तत्वं
सेत्स्यतीत्याह । संकल्पमूला हीति । इतश्च जाग्रद्विषयाणां संविद्विवर्तत्वमित्याह ।
सर्वश्रुतिषु चेति । ननु कुलालो घटं चिकीर्षुर्भनसि संकल्पितमाकारं बहिर्निर्मिमीते
तत्र संकल्पो बाह्याकारस्य निमित्तं संकल्पश्च पूर्वानुभूतसजातीयगोचरः पूर्वानुभूतोऽपि
पूर्वतरसंकल्पनिमित्त इति निमित्तनैमित्तिकभावः सर्वस्य संविद्विवर्तत्वे कथमुपपद्यते
तत्राऽऽह । तस्मादिति । यस्मात्सतः सर्वस्येक्षणं पूर्वकल्पीयसदृशगोचरं पूर्वकल्पीयांस्ततः
पूर्वतरेक्षणनिमित्ता इति संविदेवेत्यं स्वाविद्यया विवर्तते निरवयवस्य सन्मात्रस्य स्वारस्येने-
क्षणाद्यनुपपत्तेस्तस्मात्सर्वस्य संविद्विवर्तत्वेऽपि निमित्तनैमित्तिकभावोऽयमनिर्वाच्यो न
विरुध्यत इत्यर्थः । अथ सच्छब्दवाच्यायाः संविदोऽनिर्वाच्यस्पन्दनकाले ये विषया बाह्य-
तया भासन्ते तेषां च कदाचिदपि संविदतिरेकेण सत्त्वानङ्गीकारादाद्यन्तासत्त्वलक्षणम-

१ ड. ड. न । मनसः सं । २ ठ. 'सत्य प्र' । ३ ख. घ. च. ज. 'सत्यत्वोप' । ४ घ. च. ठ.
ड. 'दयो वि' । ५ ख. छ. ज. ग. 'सत्त्वं' । ६ ग. ट. 'या अपि ततः' । ७ क. ख. छ. ज. ग. 'न्तेऽ-
तश्च क' । ग. ट. 'न्ते ततश्च क' ।

विषयाणामितरेतरकार्यकारणत्वमिष्यत एव बीजाद्भवत् । यद्यपि बाह्या एव मानसा मानसा एव च बाह्या नानृतत्वं तेषां कदाचिदपि स स्वात्मनि भवति । ननु स्वप्ने दृष्टाः प्रतिबुद्धस्यानृतताभवन्ति विषयाः । त्यमेव । जाग्रद्वोधापेक्षं तु तदनृतत्वं न स्वतः । तथा स्वप्नबोधोपेक्षं च जाग्रदृष्टविषयानृतत्वं न स्वतः । विशेषाकारमात्रं तु सर्वेषां मिथ्याप्रत्ययनिमित्तमिति वाचाऽऽरम्भणं विकारो नामधेयमनृतं त्रीणि रूपाणीत्येव सत्यम् । तान्यप्याकारविशेषतोऽनृतं स्वतः सन्मात्ररूपतया सत्यम् । प्राक्सदात्मप्रतिबोधात्स्वविषयेऽपि सर्वं सत्यमेव स्वप्नदृश्या इवेति न कश्चिद्विरोधः । तस्मान्मानसा एव ब्राह्मलौकिका अरण्यादयः संकल्पजाश्च पित्रादयः कामाः । बाह्यविषयभोगवदशुद्धिरहितत्वाच्छुद्धसत्त्वसंकल्पजन्या इति निरतिशयमुखाः सत्याश्चेश्वराणां भवन्तीत्यर्थः ।

नृतत्वमापद्येत तथा च व्यवहारभङ्गप्रसङ्गस्तत्राऽऽह । यद्यपीति । तथाऽपि नानृतत्वमित्यध्याहारः । अध्यस्तस्याविष्टानमेव स्वात्मा तस्मिन् कदाचिदप्यत्यन्तासत्त्वं तादात्म्येनैव स्फुरणादतो न व्यवहारभङ्गप्रसङ्ग इति भावः । कदाचिदपि नानृतत्वमिति वदता प्रतीतिकालात्कालान्तरेऽपि विषयाणां नासत्त्वमित्युक्तं तत्रानुभवविरोधं शङ्कते । नन्विति । स्वप्नदृष्टानां समीहितमेव कालान्तरे मिथ्यात्वमित्यङ्गीकरोति । सत्यमिति । तर्हि तेषामसत्त्वमेव स्वीकृतमित्याशङ्क्याऽऽह । जाग्रदिति । तथाऽपि जाग्रद्वोधेनाविषयीकरणादसत्त्वं स्वप्नदृष्टानामेष्टव्यमित्याशङ्क्याऽऽह । तथेति । यदि जाग्रद्वोधेनाविषयीकरणमात्रेणासत्त्वं स्वप्नदृष्टानां पदार्थानामिष्टं तर्हि जाग्रद्विषयाणामपि स्वप्नबोधेनाविषयीकरणादसत्त्वप्रसङ्गस्तत्र कदाचिदपि संविदि विषयाणामत्यन्तासत्त्वमित्यर्थः । कथं तर्हि वाचारम्भणश्रुतिरित्याशङ्क्याऽऽह । विशेषेति । त्रयाणां रूपाणां सत्यत्वे विशेषाकारमात्रं मिथ्येत्युक्तमयुक्तं तेष्वपि विशेषाकारस्य सत्त्वादित्याशङ्क्याऽऽह । तान्यपीति । कथं तर्हि तेषु सत्यपदं प्रयुक्तमित्याशङ्क्याऽऽह । स्वत इति । तर्हि तत्सत्यमित्येतावत्प्रयोक्तव्यं किमिति त्रीणि रूपाणीत्येव सत्यमित्युक्तं तत्राऽऽह । प्रागिति । प्रकृतमुपसंहरति । तस्मादिति । प्रथमपक्षवद्वितीयपक्षे दोषाभावादिति यावत् । यद्यैहिकविषयवद्ब्राह्मलौकिका अपि विषया विचार्यमाणाः सत्यास्तर्हि कस्तत्र विशेषो येनैतत्परित्यागेन तत्कामिनां विद्याविधानं तत्राऽऽह । बाह्येति । जन्या ब्रह्मलोके विषया इति शेषः । प्रकृतायाः फलश्रुतेरित्यध्याहारः । ननु तेषामविद्यादशायामर्थक्रियाकारित्वरूपसत्यत्वसंभवेऽपि कुतो विद्यावस्थायां

अथ या एता हृदयस्य नाड्यस्ताः पिङ्गल- स्याणिम्रस्तिष्ठन्ति शुक्लस्य नीलस्य पीतस्य

सत्सत्त्यात्मप्रतिबोधेऽपि रज्ज्वामिव कल्पिताः सर्पादयः सदात्म-
स्वरूपतामेव प्रतिपद्यन्त इति सदात्मना सत्या एव भवन्ति ॥ ४ ॥
इत्यष्टमाध्यायस्य पञ्चमः खण्डः ॥ ५ ॥

यस्तु हृदयपुण्डरीकगतं यथोक्तगुणविशिष्टं ब्रह्म ब्रह्मचर्यादिसाधन-
संपन्नस्त्यक्तबाह्यविषयाद्यतनुष्णः सन्नुपास्ते तस्येयं मूर्धन्यया नाड्या
गतिर्वक्तव्येति नाडीखण्ड आरभ्यते । अथ या एता वक्ष्यमाणा हृद-
यस्य पुण्डरीकाकारस्य ब्रह्मोपासनस्थानस्य संबन्धिन्यो नाड्यो हृद-
यमांसपिण्डात्सर्वतो विनिःसृता आदित्यमण्डलादिव रश्मयस्ताश्चेताः
पिङ्गलस्य वर्णविशेषविशिष्टस्याणिम्रः सूक्ष्मरसस्य रसेन पूर्णास्तदा-
कारा एव तिष्ठन्ति वर्तन्त इत्यर्थः । तथा शुक्लस्य नीलस्य पीतस्य
लोहितस्य च रसस्य पूर्णा इति सर्वत्राध्याहार्यम् । सौरेण तेजसा पित्ता-
ख्येन पाकाभिनिर्वृत्तेन कफेनाल्पेन संपर्कात्पिङ्गलं भवति सौरं तेजः

सत्यत्वमित्याशङ्क्याऽऽह । सत्सत्येति । यथा रज्ज्वां कल्पितसर्पादयो रज्जुतत्त्वबोधे
तदात्मतामेवाऽऽपद्यन्ते^१ विवेचनात्तथा सर्वेऽपि विषया विद्यावस्थायामन्वयव्यतिरे-
काभ्यां परिहारायासम्मानत्वमेव प्राप्नुवन्तीति तत्सत्यत्वमविरुद्धमित्यर्थः ॥ ४ ॥ इत्य-
ष्टमाध्यायस्य पञ्चमः खण्डः ॥ ५ ॥

सगुणविद्याफलस्वरूपमित्यमुपपाद्य तस्याप्तये गतिर्वक्तव्येति नाडीखण्डमवतारयति ।
यस्तिष्ठति । यथोक्तो गुणः सत्यकामत्वादिः । ब्रह्मचर्यादीत्यादिशब्दः शमदमादिसं-
ग्रहार्थः । तमेवाऽऽदिशब्दार्थं स्पष्टयति । त्यक्तेति । अधिकारिणः सफलोपास्तिवि-
ध्यानन्तर्यमथशब्दार्थः । रसेनान्नस्येति शेषः । तदाकारा इति तच्छब्दोऽन्नरसविष-
यः । शुक्लस्येत्यादिपृष्टी पूर्ववत् । श्रुताविति शब्दोऽध्याहारद्योतनार्थः । कथं पुनर-
न्नरसस्य पिङ्गलादिविचित्रो वर्णविशेषः सिध्यतीत्याशङ्क्याऽऽह । सौरेणेति । यत्पि-
त्तारूपं सौरं तेजस्तेन पाकोऽशितस्य पीतस्य च जायते तेनाभिनिर्वृत्तेनाल्पेन कफेन
संपर्कात्तदेव पित्तारूपं सौरं तेजो भवति पिङ्गलं तेन संपर्काद्रसस्य नाडीनां च जाय-
ते^२ पिङ्गलत्वमित्यर्थः । तदेव च पित्तारूपं सौरं तेजो यथोक्तपाकाभिनिर्वृत्तेन प्रभूतेन
वातेन संबन्धात्तद्व्यस्त्वाद्भवति नीलं तेन च संपर्कादन्नरसस्य नाडीनां च जायते नै-

१ क. ग. घ. ङ. च. ट. ठ. ड. ड. 'ति छ' । २ ग. 'न्ते तथा । ३ ग. ट. 'काभावप' ।
४ ग. ट. 'ते पैङ्गल्यमि' ।

लोहितस्येत्यसौ वा आदित्यः पिङ्गल एष शुक्ल
एष नील एष पीत एष लोहितः ॥ १ ॥ तद्य-
था महापथ आतत उभौ ग्रामौ गच्छतीमं चा-

पित्ताख्यम् । तदेव च वातभूयस्त्वानीलं भवति । तदेव च कफभूय-
स्त्वाच्छुक्लम् । कफेन समतायां पीतम् । शोणितषाढुल्येन लोहितम् ।
वैद्यकाद्वा वर्णविशेषा अन्वेष्टव्याः । कथं भवन्तीति । श्रुतिस्त्वाहाऽऽ-
दित्यसंबन्धादेव तत्तेजसो नाडीष्वनुगतस्यैते वर्णविशेषा इति । कथ-
म् । असौ वा आदित्यः पिङ्गलो वर्णत एष आदित्यः शुक्लोऽप्येष नील
एष पीत एष लोहित आदित्य एव ॥ १ ॥

तस्याध्यात्मं नाडीभिः कथं संबन्ध इत्यत्र दृष्टान्तमाह । तत्तत्र य-
था लोके महान्विस्तीर्णः पन्था महापथ आततो व्याप्त उभौ ग्रामौ
गच्छतीमं च संनिहितमग्नं च विप्रकृष्टं दूरस्थमेवं यथा दृष्टान्तो महापथ

ल्यमित्याह । तदेवेति । प्रकृतमेव पित्ताख्यं सौरं तेजो यथोक्तपाकवशादभिनिर्वृत्तक-
फस्य स्वसंबन्धिनो भूयस्त्वाद्भवति शुक्लं तेन च संपर्कादन्नरसस्य नाडीनां च शौक्ल्यं
भवतीत्याह । तदेव चेति । उक्तपाकाभिनिर्वृत्तेन कफेन तदभिनिर्वृत्तस्यैव वातस्य स-
मतायां तदेव तेजस्तत्संबन्धि पीतं जायते तत्संबन्धाच्चान्नरसस्य च नाडीनां च पीत-
त्वं भवतीत्याह । कफेनेति । यदा तु यथोक्तपाकाभिनिष्पन्नं शोणितं बहुलं भवति
तदा तस्य नाडीनां च लौहित्यं भवतीत्याह । शोणितेति । पक्षान्तरमाह । वैद्यका-
द्वेति । अन्वेषणप्रकारमाह । कथमिति । नामेरूध्वं हृदयादवस्तादामाशयमाचक्षते ।
तद्वतं तेजः सौरं पित्तमित्युच्यते । तच्चान्नरसस्य धात्वन्तरसहकारिवशाद्दर्शविशेषे
कारणमामाशयगतं पित्तं रज्ज्वरं रसरज्जनादित्यादिवचनादित्यर्थः । कथं तर्हि पिङ्गलस्ये-
त्याद्या श्रुतिरित्याशङ्क्याऽऽह । श्रुतिस्त्विति । उक्तमर्थमाकाङ्क्षाद्वारा स्फोरयति ।
कथमित्यादिना । आदित्यस्य पैङ्गल्यादयो वर्णविशेषाः शास्त्रप्रामाण्यादेव प्रत्ये-
तव्याः ॥ १ ॥

आदित्यस्य तेजसो नाडीष्वनुगतस्य पैङ्गल्यादयो वर्णविशेषा भवन्तीत्युक्तं तदेव
प्रश्नद्वारा दृष्टान्तावष्टम्भेन स्पष्टयति । तस्येत्यादिना । उभयत्राऽऽदित्यमण्डले पु-

१ घ. ड. ट. ठ. 'वतीति' । २ क. ख. ग. ट. ण. 'ध्यात्मना' । ३ क. 'था लोके द' । ख.
घ. ज. ण. 'थाऽयं द' ।

मुं चैवमेवैता आदित्यस्य रश्मय उभौ लोकौ
गच्छन्तीमं चामुं चामुष्मादादित्यात्प्रतायन्ते
ता आसु नाडीषु सृप्ता आभ्यो नाडीभ्यः प्रता-
यन्ते तेऽमुष्मिन्नादित्ये सृप्ताः ॥ २ ॥ तद्य-
त्रैतत्सुप्तः समस्तः संप्रसन्नः स्वप्नं न विजाना-

उभौ ग्रामौ प्रविष्ट एवमेवैता आदित्यस्य रश्मय उभौ लोकौवमुं चाऽऽ-
दित्यमण्डलमिमं च पुरुषं गच्छन्त्युभयत्र प्रविष्टाः । यथा महापथः ।
कथम् । अमुष्मादादित्यमण्डलात्प्रतायन्ते संतता भवन्ति । ता अध्यात्म-
मासु पिङ्गलादिवर्णासु यथोक्तासु नाडीषु सृप्ता गताः प्रविष्टा इत्यर्थः ।
आभ्यो नाडीभ्यः प्रतायन्ते प्रवृत्ताः संतानभूताः सत्यस्तेऽमुष्मिन् ।
रश्मीनामुभयलिङ्गत्वात् इत्युच्यन्ते ॥ २ ॥

तत्तत्रैवं सति यत्र यत्स्मिन् काल एतत्स्वपनमयं जीवः सुप्तो भवति ।
स्वापस्य द्विप्रकारत्वाद्विशेषणं समस्त इति । उपसंहृतसर्वकरणवृत्तिरित्ये-
तत् । अतो बाह्यविषयसंपर्कजनितकालुष्याभावात्सम्यक् संपन्नः संप्र-
सन्नो भवति । अत एव स्वप्नं विषयाकाराभासं मानसं स्वप्नप्रत्ययं न

रूपे चेत्यर्थः । तत्र पूर्वोक्तमेव दृष्टान्तमनुवदति । यथेति । उभौ ग्रामौ महापथो यथा
गच्छति तथोभयत्राऽऽदित्यस्य रश्मयः प्रविष्टा इत्यर्थः । तमेव प्रवेशं प्रश्नद्वारा
प्रकटयति । कथमित्यादिना । कथं नाडीनां पिङ्गलादिवर्णत्वमित्याशङ्क्य सौरेण
वेजसेत्यादिनोक्तं स्मारयति । यथोक्तास्त्विति । अमुष्मिन्नादित्ये सृप्ता इति संबन्धः ।
कथं स्त्रीलिङ्गेन निर्दिष्टानां रश्मीनां पुल्लिङ्गेन निर्देशस्तत्राऽऽह । रश्मीनामिति ॥ २ ॥

नाडीस्वरूपमुक्त्वा विज्ञानात्मस्वापाधिकरणत्वेन ताः स्तोतुमादौ स्वापं प्रस्तौति ।
तत्तत्रेति । सम्यगर्थमेव स्फुटयति । एवं सतीति । नाडीस्वरूपे पूर्वोक्तरीत्या निरूपिते
सतीत्यर्थः । एतत्स्वपनमिति क्रियाविशेषणम् । समस्तविशेषणस्यार्थवत्त्वमाह । स्वाप-
स्येति । दर्शनवृत्तिवददर्शनवृत्तिश्चेति द्विप्रकारत्वं स्वापस्येष्टम् । तत्र दर्शनवृत्तेः
स्वापस्य व्यावृत्त्यर्थं समस्त इति विशेषणम् । तस्य संपिण्डितमर्थमाह । उपसंहृतेति ।
विशेषणान्तरमुत्थाप्य व्याकरोति । अत इति । उपसंहृतसर्वकरणत्वादिति यावत् ।
उक्तं विशेषणद्वयमुपजीव्य स्वप्नमित्यादि व्याचष्टे । अत एवेति । नाडीषु प्रविष्टौ

१ ख. अ. 'त्यर' । २ ग. संपन्नः । ३ ख. ग. घ. च. अ. ट. ड. ढ. ण. 'त्यर' । ४ ख. ग.
घ. ड. च. अ. ट. ठ. ड. ढ. ण. 'कावादि' । ५ ग. घ. ख. च. ठ. ड. ढ. ण. कालेऽयं । ६ ग. 'क्'
संपन्नो । ७ घ. च. ट. ढ. 'सन्नो' ।

त्यासु तदा नाडीषु सप्तो भवति तं न कश्चन
पाप्मा स्पृशति तेजसा हि तदा संपन्नो

विजानाति नानुभवतीत्यर्थः । यदैवं सुप्तो भवत्यासु सौरतेजःपूर्णासु
यथोक्तासु नाडीषु तदा सप्तः प्रविष्टो नाडीभिर्द्वारभूताभिर्हृदयाकाशं
गतो भवतीत्यर्थः । न ह्यन्यत्र सत्संपत्तेः स्वप्नादर्शनमस्तीति सामर्थ्या-
न्नाडीष्विति सप्तमी तृतीयया परिणम्यते । तं सता संपन्नं न कश्चन न कश्चि-
दपि धर्माधर्मरूपः पाप्मा स्पृशतीति स्वरूपावस्थितत्वात्तदाऽऽत्मनः ।
देहेन्द्रियविशिष्टं हि सुखदुःखकार्यप्रदानेन पाप्मा स्पृशतीति नतु
सत्संपन्नं स्वरूपावस्थं कश्चिदपि पाप्मा स्पृष्टुमुत्सहते । अविषयत्वात् ।
अन्यो ह्यन्यस्य विषयो भवति न त्वन्यत्वं केनचित्कुतश्चिदपि सत्संप-
न्नस्य । स्वरूपप्रचयवनं त्वात्मनो जाग्रत्स्वप्नावस्थां प्रति गमनं बाह्यवि-
षयप्रतिबोधोऽविद्याकामकर्मबीजस्य ब्रह्मविद्यादुताशादाहनिमित्तमित्य-
वोचाम षष्ठ एव तदिहापि प्रत्येतव्यम् । यदैवं सुप्तः सौरेण तेजसां हि
नाड्यन्तर्गतेन सर्वतः संपन्नो व्याप्तो भवति । अतो विशेषेण चक्षुरादि-
नाडीद्वारैर्बाह्यविषयभोगायाप्रसृतानि करणान्यस्य तदा भवन्ति ।

भवतीति यदुक्तं तदयुक्तं य एषोऽन्तर्हृदय आकाशस्तस्मिञ्शेत इत्यङ्गीकारादित्या-
शङ्क्याऽऽह । नाडीभिरिति । नाडीष्विति श्रुता सप्तमी कथं नाडीभिरिति तृतीय-
या व्याख्यायते तत्राऽऽह । न हीति । तदेति सुषुप्त्यवस्थोच्यते । तस्यामवस्थायां
कर्माभावे कथं पुनरुत्थानमित्याशङ्क्याऽऽह । देहेति । सुखदुःखानुभवाभावात्पाप्मा-
संपन्नोऽन्न विवक्षितो न तु कर्माभावादित्यर्थः । अविषयत्वं साधयति । अन्यो
हीति । सुषुप्ते स्वरूपावस्थस्य कथं प्रचयवनमित्याशङ्क्याऽऽह । स्वरूपेति । अवि-
द्याकामकर्मणां बीजमनाद्यज्ञानं तस्य ब्रह्मविद्यारूपेणाग्निना न स्वापे दाहस्तन्निमित्तं
सुषुप्तस्य पुनः स्वरूपप्रचयवनमिति संबन्धः । तदेव व्याचष्टे । जाग्रदिति । कीर्त्त-
कप्रचयवनमित्यपेक्षायामाह । बाह्येति । एतच्च सति संपन्नं न विदुरित्यादावुदितमि-
त्याह । इत्यवोचामेति । तेजसा हीति पाप्मास्पर्शं श्रौतो हेतुस्तं हेतुं व्याचष्टे ।
यदेति । तद्व्याप्तिकार्यमाह । अत इति । कार्यकरणसंस्पर्शाभावफलं दर्शयति ।

१ ड. च. ट. 'या विप'। २ ख. घ. ड. च. अ. ठ. ण. 'न क'। ३ घ. च. ठ. ण. 'शति'।
४ घ. ड. च. ट. ड. द. 'रूपप्रचय'। ५ ख. ग. ड. च. अ. ट. ड. द. ण. 'सा ना'। ६ च. ट.
'स्य पुरुषस्य त'। ७ ग. ट. 'तीत्युक्त'। ८ ग. ट. 'इरगमन'।

भवति ॥ ३ ॥ अथ यत्रैतदबलिमानं नीतो
भवति तमभित आसीना आहुर्जानासि मां
जानासि मामिति स यावदस्माच्छरीरादनुत्क्रा-
न्तो भवति तावज्जानाति ॥ ४ ॥ अथ यत्रैतद-
स्माच्छरीरादुत्क्रामत्यथैतैरेव रश्मिभिरूर्ध्वमाक्र-
मते स ओमिति वा होवा मीयते स यावत्क्षि-

तस्मादयं करणानां निरोधात्स्वात्मन्येवावस्थितः स्वप्नं न विजानातीति
पुक्तम् ॥ ३ ॥

तत्रैवं सत्यथ यत्र यस्मिन् कालेऽबलिमानमबलभावं देहस्य रोगादि-
निमित्तं जरादिनिमित्तं वा कृशीभावमेतन्नयनं नीतः प्रापितो देवदत्तो
भवति मुमूर्षुर्यदा भवतीत्यर्थः । तमभितः सर्वतो वेष्टयित्वाऽऽसीना ज्ञातय
आहुर्जानासि मां तव पुत्रं जानासि मां पितरं चेत्यादि । स मुमूर्षुर्या-
वदस्माच्छरीरादनुत्क्रान्तोऽनिर्गतो भवति तावत्पुत्रादीज्जानाति ॥ ४ ॥

अथ यत्र यदैतत्क्रियाविशेषणमित्यस्माच्छरीरादुत्क्रामति । अथ तदै-
तैरेव यथोक्ताभी रश्मिभिरूर्ध्वमाक्रमते यथा कर्मजितं लोकं प्रत्यविद्वान् ।
इतरस्तु विद्वान्यथोक्तसाधनसंपन्नः स ओमित्योङ्कारेणाऽऽत्मानं ध्याय-

तस्मादिति ॥ ३ ॥

नाडीरेवं स्तुत्वा ताभिरूर्ध्वगमनं प्रदर्शयितुं मरणकालं प्रसञ्जयति । तत्रेति ।
तस्यैवार्थमाह । एवं सतीति । नाडीनामुत्करीत्या प्राशस्त्ये सतीत्यर्थः । ताभिरूर्ध्व-
गमनप्रदर्शनप्रारम्भार्थोऽथशब्दः । रोगादीत्यादिपदमागन्तुकसर्वनिमित्तसंग्रहार्थम् ।
जरादीत्यादिपदं तु नैसर्गिकसर्वनिमित्तद्योतनार्थमिति भेदः । एतन्नयनमिति क्रिया-
विशेषणम् ॥ ४ ॥

प्रारब्धकर्मवसानार्थोऽथशब्दः । एतदिति क्रियाविशेषणमेतदुत्क्रमणं यथा स्यात्त-
थेत्यर्थः । यथोक्ताभिर्नाडीषु प्रसृताभिरादित्यमण्डलादागताभिरिति यावत् । कर्मणा
जितं वशीकृतं स्वात्मसंबन्धिवामापादितं लोकमनतिक्रम्य तं प्रत्यविद्वान् केवलकर्मवान्
गच्छतीत्यर्थः । दहरविद्यावतो गर्वितं दर्शयति । इतरस्त्विति । यथोक्तसाधनं दहर-
विज्ञानं तेन संपन्नो विशिष्ट इत्यर्थः । स ध्यायन्गच्छतीत्युत्तरत्र संबन्धः । यथापूर्वं
स्वस्थावस्थायामिव मरणावस्थायामपीत्यर्थः । वा हेतिनिपातद्वयस्यावधारणरूपमर्थं

१ ग. घ. ङ. ज. झ. ट. ठ. त. थ. 'र्ध्व' आक्र. २ क. ग. घ. ङ. ट. ठ. ण. वेत्यादि । ३
ग. ट. 'र्ध्व' आक्र. ४ ङ. ट. कर्मजितं ।

प्येन्मनस्तावदादित्यं गच्छत्येतद्वै खलु लोक-
द्वारं विदुषां प्रपदनं निरोधोऽविदुषाम् ॥ ५ ॥
तदेष श्लोकः । शतं चैका च हृदयस्य नाड्य-
स्तासां मूर्धानमभिनिःसृतैका । तयोर्ध्वमाय-
न्नमृतत्वमेति विष्वङ्ङन्या उत्क्रमणे भवन्त्युत्क्र-

न्यथापूर्वं वा हैव । उद्धोर्ध्वं वा विद्वांश्चेदितरस्तिर्यङ्केत्यभिप्रायः । प्रीयते
प्रमीयते गच्छतीत्यर्थः । स विद्वानुत्क्रमिष्यन्पावत्क्षिप्येन्मनो यावता
कालेन मनसः श्लेषः स्यात्तावता कालेनाऽऽदित्यं गच्छति प्राप्नोति
क्षिप्रं गच्छतीत्यर्थो न तु तावत्तैव कालेनेति विवक्षितम् । किमर्थमा-
दित्यं गच्छतीत्युच्यते । एतद्वै खलु प्रसिद्धं ब्रह्मलोकस्य द्वारं य आदि-
त्यस्तेन द्वारभूतेन ब्रह्मलोकं गच्छति विद्वान् । अतो विदुषां प्रपदनं
प्रपद्यते ब्रह्मलोकमनेन द्वारेणेति प्रपदनम् । निरोधनं निरोधोऽस्मादा-
दित्यादविदुषां भवतीति निरोधः । सौरेण तेजसा देह एव निरुद्धाः
सन्तो मूर्धन्यया नाड्या नोत्क्रमन्त एवेत्यर्थः । विष्वङ्ङन्या इति
श्लोकात् ॥ ५ ॥

तदेतस्मिन्यथोक्तेऽर्थ एष श्लोको मन्त्रो भवति । शतं चैका चैकोत्तर-
शतं नाड्यो हृदयस्य मांसपिण्डभूतस्य संबन्धिन्यः प्रधानतो भवन्ति ।
आनन्त्यादेहनाडीनाम् । तासामेका मूर्धानमभिनिःसृतां विनिर्गता तयो-
र्ध्वमायन्नगच्छन्नमृतत्वममृतभावमेति विष्वङ्ङनानागतयस्तिर्यग्विसर्पिण्य

कथयति । एवेति । उच्छब्दार्थमाह । ऊर्ध्वमिति । वाशब्देन घोषितं विकल्पं दर्श-
यति । विद्वांश्चेदिति । यदि विद्वान् प्रमीयते तदोर्ध्वमेव गच्छति । यदि त्ववि-
द्वान् प्रमीयते तदा तिर्यगेव गच्छतीति विभागः । विदुषस्त्यक्तदेहस्याऽऽदित्यप्राप्ता-
वत्यन्तर्लक्ष्यं दर्शयितुमनन्तरवाक्यमादत्ते । स विद्वानिति । तद्व्याचष्टे । यावतेति ।
आदित्यप्राप्तौ किं स्यादित्यत आह । अत इति । अविदुषामपि तर्हि प्राप्तानामा-
दित्यं ततो निरुद्धानां पुनर्ब्रह्मलोकाप्राप्तिरित्याशङ्क्याऽऽह । सौरेणेति । देहे निरु-
द्धानां मूर्धन्यया नाड्या नोत्क्रमणमविदुषामित्यत्र लिङ्गं दर्शयति । विष्वङ्ङिति ॥ ५ ॥

यथोक्तोऽर्थो नाडीविभागलक्षणः । प्रधानत इति विशेषणतात्पर्यमाह । आनन्त्या-

मणे भवन्ति ॥ ६ ॥ इत्यष्टमाध्यायस्य षष्ठः
खण्डः ॥ ६ ॥

य आत्माऽपहतपाप्मा विजरो विमृत्युर्विशो-
को विजिघत्सोऽपिपासः सत्यकामः सत्यसं-

ऊर्ध्वगाश्चान्या नाड्यो भवन्ति संसारगमनद्वारभूता न त्वमृतत्वाय
किं तर्ह्युक्कमण एवोत्क्रान्त्यर्थमेव भवन्तीत्यर्थः । द्विरभ्यासः प्रकरण-
समाप्त्यर्थः ॥ ६ ॥ इत्यष्टमाध्यायस्य षष्ठः खण्डः ॥ ६ ॥

अथ य एष संप्रसादोऽस्माच्छरीरात्समुत्थाय परं ज्योतिरुपसंपद्य
स्वेन रूपेणाभिनिष्पद्यत एष आत्मेति होवाचैतदमृतमभयमेतद्वृत्तेत्यु-
क्तम् । तत्र कोऽसौ संप्रसादः कथं वा तस्याधिगमः । यथा सोऽस्मा-
च्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते । येन
स्वरूपेणाभिनिष्पद्यते स किलक्षण आत्मा । संप्रसादस्य च देहसंब-
न्धीनि पररूपाणि ततो यदन्यत्कथं स्वरूपमित्येतेऽर्था वक्तव्या इत्यु-
त्तरो ग्रन्थ आरभ्यते । आख्यायिका तु विद्याग्रहणसंप्रदानविधिप्रदर्श-

दिति । प्रकरणं नाडीविषयं दहरविद्याविषयं वा ॥ ६ ॥ इत्यष्टमाध्यायस्य षष्ठः खण्डः ॥ ६ ॥

दहरविद्यायामुपास्यस्तुत्यर्थमुक्तमनुवदति । अथेति । विवेकानन्तर्यमथशब्दाथो
व्याख्यातः । शरीरात्समुत्थानं तस्मिन्नहंममाभिमानत्यागः । स्वरूपं विशिनष्टि । एष
इति । उक्तिकर्तृत्वमाचार्यस्य दर्शितमेव । प्राणो वा संप्रसादो विज्ञानात्मा वेति
संशयात्पृच्छति । तत्रेति । प्रकृतं वाक्यं सप्तम्यर्थः । तस्य च संप्रसादस्य परमात्म-
विषयं ज्ञानं केनोपायेन भवतीति प्रश्नान्तरमाह । कथं वेति । किं तस्य परमात्माधि-
गमेनेत्याशङ्क्याऽऽह । यथेति । तथा तस्याधिगमः कथमिति संबन्धः । अभिनिष्प-
द्यमानरूपश्चाऽऽत्मा सविशेषो निर्विशेषो वेति प्रश्नान्तरं करोति । येनेति । आत्मनो
हि सच्चिदानन्दैकतानादर्थान्तराणि रूपाणि दृश्यमानानि शरीरसंबन्धप्रयुक्तानि ।
तथा च ततः शरीरादुपाधेयैदन्यत्तस्य स्वरूपं तत्कथं सर्वप्रमाणाप्रतिपन्नमस्तीति
प्रश्नान्तरमाह । संप्रसादस्य चेति । एतेषां प्रश्नानामुत्तरत्वेनोत्तरग्रन्थमवतारयति ।
इत्येत इति । प्रजापतेरिन्द्रविरोचनयोश्च संवादरूपा याऽत्राऽऽख्यायिका दृश्यते
सा किमर्थेत्याशङ्क्याऽऽह । आख्यायिका त्विति । शिष्यस्य विद्याया ग्रहणे
गुरोस्तस्याः सम्यक्प्रदाने च यो विधिः श्रद्धालुत्वादिप्रकारस्तत्प्रदर्शनार्थेति यावत् ।

१ ख. ड. ज. ठ. ड. ङ. 'ता नाम्' । २ क. ग. ट. 'नि ह' । ३ ग. घ. च. ट. 'दायवि' ।
४ ख. छ. ज. ण. 'द्यामु' । ५ ख. छ. ज. ण. 'मुक्ताम' ।

कल्पः सोऽन्वेष्टव्यः स विजिज्ञासितव्यः स
सर्वाश्च लोकानाप्नोति सर्वाश्च कामान्य-

नार्था विद्यास्तुत्यर्था च । राजसेवितं पानीयमिति वत् । य आत्माऽप-
हतपाप्मा विजरो विमृत्युर्विशोको विजिघत्सोऽपिपासः सत्यकामः सत्य-
संकल्पः । यस्योपासनायोपलब्ध्यर्थं हृदयपुण्डरीकमभिहितं यस्मि-
न्कामाः समाहिताः सत्या अमृतापिधाना यदुपासनसहभावि ब्रह्मचर्यं
साधनमुक्तमुपासनफलभूतकामप्रतिपत्तये च मूर्धन्यया नाड्या गतिरभि-
हिता सोऽन्वेष्टव्यः शास्त्राचार्योपदेशैर्ज्ञातव्यः स विशेषेण ज्ञातुमेष्टव्यो
विजिज्ञासितव्यः स्वसंवेद्यतामापादयितव्यः । किं तस्यान्वेषणाद्विजिज्ञा-
सनाच्च स्यादित्युच्यते स सर्वाश्च लोकानाप्नोति सर्वाश्च कामान्यस्तमा-
त्मानं यथोक्तेन प्रकारेण शास्त्राचार्योपदेशेनान्विष्य विजानाति स्वसंवे-
द्यतामापादयति तस्यैतत्सर्वलोककामावाप्तिः सर्वात्मता फलं भवतीति ह
किल प्रजापतिरुवाच । अन्वेष्टव्यो विजिज्ञासितव्य इति चैष नियमवि-
धिरेव नापूर्वविधिः । एवमन्वेष्टव्यो विजिज्ञासितव्य इत्यर्थः । दृष्टार्थ-

यद्वा विद्याया ग्रहणं स्वीकरणं यत्र संप्रदाने तद्दानपात्रे शिष्ये दृश्यते तस्य
विविर्ब्रह्मचर्यादिस्तत्प्रदर्शनार्थेत्यर्थः । आरूपायिकायास्तात्पर्यान्तरमाह । विद्येति ।
प्रजापतिना प्रोक्ता देवैरसुरैश्च प्रार्थितेन्द्रविरोचनाभ्यां देवासुराधिपतिभ्यामायासेन
महता प्रेप्सिता देवराजेन च कथंचित्प्राप्ता तस्मान्महाहंयं विद्येति तस्याः स्तुत्यर्था-
ऽऽरूपायिकेत्यर्थः । महद्भिरुपासितस्य महार्हत्वे दृष्टान्तमाह । राजसेवितमिति ।
यन्मायोपाधि सविशेषं चैतन्यं तदेव निरुपाधि निर्विशेषमिति सविशेषनिर्विशेषयोरभे-
दाभिप्रायेण प्रजापतिवाक्यं व्याकर्तुमादत्ते । य आत्मेति । तत्र सोऽन्वेष्टव्य इति
वाक्ये सशब्दार्थमाह । यस्येति । उपासनमिति किमर्थमित्यपेक्षायामाह । उपलब्ध्य-
र्थमिति । तस्यैतत्फलमिति संबन्धः । कथं निर्गुणविद्यायाः सर्वलोककामावाप्तिः फल-
मित्याशङ्क्याऽऽह । सर्वात्मतेति । परिच्छेदभ्रमव्यावृत्त्या पूर्णस्वरूपेणावस्थितिरि-
त्यर्थः । प्रजापतिवाक्यात्प्रतीयमानविधिस्वरूपमाह । अन्वेष्टव्य इति । एवकारव्या-
वर्त्यं दर्शयति । नापूर्वविधिरिति । शब्दादेव विद्योदये तदुत्पत्त्यर्थोऽपूर्व-
विविराग्निहोत्रादिविविन्न संभवतीत्यर्थः । कथमिह नियमविविरपि स्मृदवघातवि-
विवदित्याशङ्क्याऽऽह । एवमिति । मिथ्याज्ञानसंस्कारप्राबल्यादनात्माभिनिवेशस्य

* अत्रान्विष्येति भाष्यान्मूलेऽप्यन्विष्येति पाठोऽनुमेयः ।

१ स. ज. ण. वा । २ घ. ड. च. 'थोक्तप्र' । ३ घ. ड. च. ठ. ड. 'विनाप' ।

स्तमात्मानमनुबुद्धिं विजानातीति ह प्रजापति-
रुवाच ॥ १ ॥ तद्धोमये देवासुरा अनुबुद्धिरे
ते होचुर्हन्त तमात्मानमन्विच्छामो यमात्मा-
नमन्विष्य सर्वाश्च लोकानाप्नोति सर्वाश्च
कामानितीन्द्रो हैव देवानामभिप्रवव्राज विरो-

त्वादन्वेषणविजिज्ञासनयोः । दृष्टार्थत्वं च दर्शयिष्यति नाहमत्र भोग्यं
पश्यामीत्यनेनासकृत् । पररूपेण च देहादिधर्मैरवगम्यमानस्याऽऽत्मनः
स्वरूपाधिगमे विपरीताधिगमनिवृत्तिर्दृष्टं फलमिति नियमार्थतैवास्य
विधेर्युक्ता न त्वग्निहोत्रादीनामिवापूर्वविधित्वमिह संभवति ॥ १ ॥

तद्धोमय इत्याद्याख्यायिकाप्रयोजनमुक्तम् । तद्ध किल प्रजापतेर्वच-
नमुभये देवासुरा देवाश्चासुराश्च देवासुरा अनु परंपरागतं स्वकर्णगोच-
रापन्नमनुबुद्धिरेऽनुबुद्धवन्तः । ते चैतत्प्रजापतिवचो बुद्ध्वा किमकुर्व-
न्तित्युच्यते । ते होचुरुक्तवन्तोऽन्योन्यं देवाः स्वंपरिषद्यसुराश्च हन्त
यद्यनुमतिर्भवतां प्रजापतिनोक्तं तमात्मानमन्विच्छामोऽन्वेषणं कुर्मो
यमात्मानमन्विष्य सर्वाश्च लोकानाप्नोति सर्वाश्च कामानित्युक्त्वेन्द्रो हैव

पक्षे प्राप्तौ शास्त्राचार्याभ्यामात्मान्वेषणमेव कार्यमिति नियम इत्यर्थः । इतश्च
नियमविधिरेव नापूर्वविधिरित्याह । दृष्टार्थत्वादिति । अन्वेषणविजिज्ञासनाभ्यां
ज्ञानसाधनमुक्तं तस्य च विद्याद्वाराऽविद्यानिवृत्तिर्दृष्टमेव फलमन्वयव्यतिरेकाभ्यां तद्धे-
तुत्वावगमात्तथा च तत्र नापूर्वविधेरवकाशोऽस्तीत्यर्थः । तयोर्दृष्टफलत्वे वाक्यशेषम-
नुकूलयति । दृष्टार्थत्वं चेति । कथमसकृत्प्रयुक्तेन न पश्यामीति वर्तमानोपदेशेना-
न्वेषणादेर्दृष्टफलतेत्याशङ्क्य देहातिरिक्तात्मवादिनां वाक्योत्थज्ञानादनुमानाच्च मनु-
ष्यत्वादिभ्रमनिवृत्तिप्रसिद्धैर्मैवमित्यभिप्रेत्याऽऽह । पररूपेणेति । अन्वेषणादेर्दृष्टफल-
त्वे फलितमाह । इति नियमार्थतेति । अपूर्वविवित्वं तद्विषयत्वमिति यावत् । इहे-
त्यन्वेषणादेरुक्तिरग्निहोत्रादिवदन्वेषणादेरत्यन्ताप्राप्त्यभावस्योक्तत्वादित्यर्थः ॥ १ ॥

इदानीमाख्यायिकां व्याख्यातुमाख्यायिका तु विद्याग्रहणसंप्रदानविधिप्रदर्शनार्थे-
त्यादिनोक्तं स्मारयति । तद्धेति । अवतारिताख्यायिकाक्षराणि व्याचष्टे । तद्धेत्या-
दिना । किमितीन्द्रविरोचनौ विद्यार्थिनावपि परिकरं परित्यज्य शरीरमात्रेण प्रजा-

१ घ. ह । ठ. हैव । २ ख. अ. ण. 'परयाऽऽग' । ३ ग. घ. ड. च. ट. ड. ते तं । ४ घ.
ड. च. ड. देवाश्च पं । ५ ग. ट. स्वस्वपं । ६ घ. च. 'न्द्रो ह रा' । ७ क. ख. छ. अ. ण. 'न
पं । ८ ख. अ. ण. 'त्वे च फं' । ९ क. ख. छ. अ. ण. 'विधेः प्र' ।

चनोऽसुराणां तौ हासंविदानावेव समित्पाणी
 प्रजापतिसकाशमाजग्मतुः ॥ २ ॥ तौ ह
 द्वात्रिंशतं वर्षाणि ब्रह्मचर्यमूषतुस्तौ ह प्र-
 जापतिरुवाच किमिच्छन्ताववास्तमिति तौ
 होचतुर्य आत्माऽपहतपाप्मा विजरो विमृत्यु-
 विशोको विजिघत्सोऽपिपासः सत्यकामः सत्य-
 संकल्पः सोऽन्वेष्टव्यः स विजिज्ञासितव्यः स
 सर्वांश्च लोकानामोति सर्वांश्च कामान् य-

राजैव स्वयं देवानामितरान्देवांश्च भोगपरिच्छदं च सर्वं स्थापयित्वा
 शरीरमात्रेणैव प्रजापतिं प्रत्यभिप्रवव्राज प्रगतवांस्तथा विरोचनोऽसुरा-
 णाम् । विनयेन गुरवोऽभिगन्तव्या इत्येतदर्शयति । त्रैलोक्यराज्याच्च
 गुरुतरा विद्येति । यतो देवासुरराजौ महार्हभोगार्हौ सन्तौ तथा गुरुम-
 भ्युपगतवन्तौ । तौ ह किलासंविदानावेवान्योन्यं संविदमकुर्वाणौ विद्या-
 फलं प्रत्यन्योन्यमीर्ष्यां दर्शयन्तौ समित्पाणी समिद्गारहस्तौ प्रजाप-
 तिसकाशमाजग्मतुरागतवन्तौ ॥ २ ॥

तौ ह गत्वा द्वात्रिंशतं वर्षाणि शुश्रूषापरौ भूत्वा ब्रह्मचर्यमूषतुरुषि-
 तवन्तौ । अभिप्रायज्ञः प्रजापतिस्तावुवाच किमिच्छन्तौ किं प्रयोजनमभि-
 प्रेत्येच्छन्ताववास्तमुषितवन्तौ युवामितीत्युक्तौ तौ होचतुः । य आत्मे-
 त्यादि भगवतो वचो वेदयन्ते शिष्टा अतस्तमात्मानं ज्ञातुमिच्छन्ताव-
 वास्तमिति । यद्यपि प्राक् प्रजापतेः समीपागमनादन्योन्यमीर्ष्यायुक्ताव-
 भूतां तथाऽपि विद्याप्राप्तिप्रयोजनगौरवाच्चत्तरागद्वेषमोहेर्ष्यादिदोषावेवं

पतिं प्रगतवन्तौ तत्राऽऽह । विनयेनेति । तयोरुक्तरूपगतिवशादेव दर्शितमर्थान्तरं
 कथयति । त्रैलोक्येति । विद्येति दर्शयतीति पूर्वेण संबन्धः । तस्या गुरुतरत्वे
 हेतुमाह । यत इति । संविदं मैत्रीम् ॥ २ ॥

तमात्मानं ज्ञातुमिच्छन्ताववास्वेति वक्तव्येऽप्यवास्तमिति प्रजापतिवचोनुकर्षणमा-
 त्रमिति द्रष्टव्यम् । अयेन्द्रविरोचनयोर्मिथो वैरिणोः कथमेकत्रावस्थानं चिरमासीदि-
 त्याशङ्क्याऽऽह । यद्यपीति । देवासुरराजयोः स्वभावतो वैरिणोरपि विद्यार्थित्वेन

१ घ. च. ठ. 'हामो' । २ क. ग. ट. 'न्तौ तौ त' । ३ ख. ग. अ. ट. ठ. ण. 'मित्वास्वे-
 ति । ४ ख. ज. ण. 'वेवं भू' ।

स्तमात्मानमनुविद्यं विजानातीति भगवतो
वचो वेदयन्ते तमिच्छन्ताववास्तमिति ॥३॥ तौ
ह प्रजापतिरुवाच य एषोऽक्षिणि पुरुषो दृश्यत
एष आत्मेति होवाचैतदमृतमभयमेतद्ब्रह्मेत्यथ

भूत्वोषतुर्ब्रह्मचर्यं प्रजापतौ । तेनेदं प्रख्यापितमात्मविद्यागौरवम् ॥ ३ ॥
तावेवं तपस्विनौ शुद्धकल्मषौ योग्यावुपलक्ष्य प्रजापतिरुवाच ह ।
य एषोऽक्षिणि पुरुषो निवृत्तचक्षुर्भिर्मृदितकषायैर्दृश्यते योगिभिर्द्रष्टा ।
एष आत्माऽपहतपाप्मादिगुणो यमवोचं पुराऽहं यद्विज्ञानात्सर्वलोक-
कामावाप्तिरेतदमृतं भूमाख्यम् । अत एवाभयमत एव ब्रह्म वृद्धतममित्य-
थैतत्प्रजापतिनोक्तमक्षिणि पुरुषो दृश्यत इति वचः श्रुत्वा छाया रूपं पुरुषं
जगृहतुः । गृहीत्वा च दृढीकरणाय प्रजापतिं पृष्ठवन्तौ । अथ योऽयं
हे भगवोऽस्मि परिख्यायते परि समन्ताज्ज्ञायते यश्चायमादर्श आत्मनः
प्रतिबिम्बाकारः परिख्यायते खङ्गादौ च कतम एष एषां भगवद्वि-
रुक्तः किंवैक एव सर्वेष्विति । एवं पृष्ठः प्रजापतिरुवाच । एष उ एव
यश्चक्षुषि द्रष्टा मयोक्त इति । एतन्मनसि कृत्वैषु सर्वे ष्वन्तेषु मध्येषु परि-
ख्यायत इति होवाच । ननु कथं युक्तं शिष्ययोर्विपरीतग्रहणमनुज्ञातुं

चिरमेकत्र ब्रह्मचर्यवासेन सूचितमर्थं दर्शयति । तेनेति ॥ ३ ॥

शुद्धकल्मषौ प्रक्षालितदोषाविति यावत् । पुरुषो द्रष्टेति संबन्धः । अस्मदादि-
भिस्तत्र द्रष्टा दृष्टो नास्तीत्याशङ्क्याऽऽह । निवृत्तेति । इन्द्रियाणां विषयेभ्यो
वैमुख्ये हेतुमाह । मृदितेति । योगिभिः समाधिनिष्ठैरन्तर्दृष्टिभिरिति यावत् । य
आत्मेत्यादिवाक्येनास्यैकवाक्यतां दर्शयति । एष इति । भूमाविद्यया चास्यैकवाक्यत्वं
सूचयति । भूमाख्यमिति । इतिशब्दो वाक्यसमास्यर्थः । उक्तेऽर्थे वाक्यं पातयति ।
अथ योऽयमिति । प्रश्नार्थोऽयशब्दः । इतिशब्दः समाप्त्यर्थः । यश्चक्षुरूपलक्षितो
द्रष्टृ एव मयोक्तोऽपहतपाप्मादिब्रह्मवानात्मा युवाभ्यां पुनरन्यथा गृहीतमिव निपा-
तेन सूचयन्नक्तवान्प्रजापतिरित्याह । एवमिति । प्रजापतिश्चेदेवमुक्तवान् कथं तर्हि
तयोर्वैमुख्यं न निवृत्तमित्याशङ्क्याऽऽह । एतदिति । यथोक्तवचोरूपं वस्त्विति
यावत् । यत्प्रजापतिना मनसि निहितं तत्प्रकटीकर्तुं चोदयति । नन्विति । शिष्ट-

योऽयं भगवोऽप्सु परिख्यायते यश्चायमादर्शो
कतम एष इत्येष उ एवेषु सर्वेष्वन्तेषु परिख्या-
यत इति होवाच ॥ ४ ॥ इत्यष्टमाध्यायस्य
सप्तमः खण्डः ॥ ७ ॥

प्रजापतेर्विगतदोषस्याऽऽचार्यस्य संतः । सत्यमेवं^१ नानुज्ञातम् । कथमा-
त्मन्यध्यारोपितपाण्डित्यमर्हच्चबोद्धृत्वौ हीन्द्रविरोचनौ तथैव च प्रथितौ
लोके । तौ यदि प्रजापतिना मूढौ युवां विपरीतग्राहिणावित्युक्तौ स्यातां
ततस्तयोश्चित्ते दुःखं स्यात्तज्जनिताच्च चित्तावसादात्पुनःप्रश्नश्रवण-
ग्रहणावधारणं प्रत्युत्साहविघातः स्यादतो रक्षणीयौ शिष्याविति
मन्यते प्रजापतिः । गृहीतां तावत्तदुदशरावदृष्टान्तेनापनेष्यामीति च ।
ननु न युक्तमेष उ एवेत्युक्तं वक्तुम् । न चायतमुक्तम् । कथम् । आत्म-
नोक्तोऽक्षिपुरुषो मनसि संनिहिततरः शिष्यगृहीताच्छायात्मनः । सर्वेषां
चाभ्यन्तरः इति श्रुतेः । तमेवावोचदेष उ एवेत्यतो नायतमुक्तं प्रजा-
पतिना । तथा च तयोर्विपरीतग्रहणनिवृत्त्यर्थं ह्याह ॥ ४ ॥ इत्यष्टमा-
ध्यायस्य सप्तमः खण्डः ॥ ७ ॥

शिष्यगतं विपरीतग्रहणमाचार्येणानुज्ञातुमयुक्तमित्यङ्गीकृत्य प्रजापतेरभिप्रायमाह ।
सत्यमेवमिति । कथं तर्हि तयोर्विपरीतग्रहणमपनेतव्यमित्याशङ्क्याऽऽह । गृहीतां
तावदिति । तावद्विपरीतमिति शेषः । चकारेण क्रियापदमनुकृत्यते । यद्यदाचरति
श्रेष्ठ इति न्यायेन सर्वेषां मृषावादित्वं स्यादिति शङ्कते । नन्विति । प्राजापत्यमभि-
प्रायमेव प्रकटयन्नतिप्रसङ्गं परिहर्तुं तदीयमन्यतवादित्वं दूषयति । न चेति । तदेवाऽऽ-
काङ्क्षापूर्वकं स्फुटयति । कथमित्यादिना । शिष्याभ्यां गृहीतो योऽयमात्मा ततः
सकाशादात्मना स्वेनैव प्रजापतिनोक्तो योऽस्त्यक्षुपलक्षितो द्रष्टा स मनसि प्रजापतेः
संनिहिततरोऽतः स एव तेनोक्त इत्यर्थः । इतश्च द्रष्टा प्रजापतेर्मनसि संनिहिततर
इत्याह । सर्वेषां चेति । प्रजापतेर्मनसि द्रष्टुः संनिहितत्वेऽपि कथं तस्य न मृषा-
वादित्वमत आह । तमेवेति । इतश्च प्रजापतेर्न मृषावादित्वमित्याह । तथा
चेति ॥ ४ ॥ इत्यष्टमाध्यायस्य सप्तमः खण्डः ॥ ७ ॥

१ घ. ड. ठ. ड. ड. सतो ना । २ च. ठ. 'वं तथाऽप्यात्म' । ३ क. म । तथाऽप्यात्म । ४
ख. झ. 'हत्वादुद्धतत्वादुद्धतौ ही' । ग. 'हत्वादुद्धतत्वादुद्धतौ ही' । ड. 'हत्वावबो' । ५ क. ग. घ. ज.
च. ट. ठ. ड. ड. 'श्चित्तुः' । ६ ख. घ. ज. 'क्षिणि पु' । ७ घ. च. ड. 'हीतच्छा' ।

उदशराव आत्मानमवेक्ष्य यदात्मनो न विजा-
नीथस्तन्मे प्रब्रूतमिति तौ होदशरावेऽवेक्षांच-
क्राते तौ ह प्रजापतिरुवाच किं पश्यथ इति
तौ होचतुः सर्वमेवेदमावां भगव आत्मानं

उदशराव उदकपूर्णे शरावादावात्मानमवेक्ष्यानन्तरं यत्तत्राऽऽत्मानं
पश्यन्तौ न विजानीथस्तन्मे मम प्रब्रूतमाचक्षीयाथामित्युक्तौ तौ ह
तथैवोदशरावेऽवेक्षांचक्राते अवेक्षणं चक्रतुस्तथा कृतवन्तौ । तौ ह
प्रजापतिरुवाच किं पश्यथ इति । ननु तन्मे प्रब्रूतमित्युक्ताभ्यामुदशरा-
वेऽवेक्षणं कृत्वा प्रजापतये न निवेदितमिदमावाभ्यां न विदितमित्येनि-
वेदिते चाज्ञानहेतौ ह प्रजापतिरुवाच किं पश्यथ इति तत्र कोऽभिप्राय
इति । उच्यते । नैव तयोरिदमावयोरविदितमित्याशङ्काऽभूच्छायात्म-
न्यात्मप्रत्ययो निश्चित एवाऽऽसीत् । येन वक्ष्यति तौ ह शान्तहृदयो
प्रव्रजतुरिति । न ह्यनिश्चितेऽभिप्रेतार्थे प्रशान्तहृदयत्वमुपपद्यते । तेन
नोचतुरिदमावाभ्यामविदितमिति । विपरीतग्राहिणौ च शिष्यावनुपेक्ष-
णीयाविति स्वयमेव पप्रच्छ किं पश्यथ इति विपरीतनिश्चयापनयाय च

आत्मानमुदशरावेऽवेक्ष्य तं तत्राऽऽत्मानं पश्यन्तौ तावनन्तरं यदात्मनो न वि-
जानीथो युवां तन्मे प्रब्रूतमिति संबन्धः । प्रजापतिवचनमुपक्रमानुकूलं न भवतीति
शङ्कते । नन्विति । उपक्रममतिक्रम्य ब्रुवाणस्य प्रजापतेरभिप्रायमाह । उच्यते
इति । तत्र प्रथममिन्द्रविरोचनाभ्यामावाभ्यामिदमविदितमिति प्रजापतिं प्रत्यवचने
कारणमाह । नैवेति । छायात्मनि च्छायायां तद्धेतौ शरीरे चेन्द्रविरोचनयोर्यथाक्रम-
मात्मधीरियं निश्चिता प्रवृत्तेत्यर्थः । तयोस्त्वत्राऽऽत्मप्रत्ययस्य निश्चितत्वे गमकमाह ।
येनेति । प्रव्रजनेऽपि शान्तहृदयोस्तयोः सत्यप्रत्ययस्य कथं निश्चितत्वमित्याश-
ङ्क्याऽऽह । न हीति । तेन विपरीतग्राहित्वेनेति यावत् । उक्तमगृहीत्वा विपरीतं
गृहीतवन्तौ तर्हि प्रजापतिनोपेक्षणीयौ कुबुद्धित्वादित्याशङ्क्य प्रजापत्यमभिप्रायमाह ।
विपरीतग्राहिणौ चेति । कथमिदं प्रजापतेरभिमतमित्यविगतमत आह । विपरीतेति ।

पश्याव आ लोमभ्य आ नखेभ्यः प्रतिरूप-
मिति ॥ १ ॥ तौ ह प्रजापतिरुवाच साध्वलं-
कृतौ सुवसनौ परिष्कृतौ भूत्वोदशरावेऽवेक्षे-
थामिति तौ ह साध्वलंकृतौ सुवसनौ परि-

वक्ष्यति साध्वलंकृतावित्येवमादि । तौ होचतुः । सर्वमेवेदमावां भगव
आत्मानं पश्याव आ लोमभ्य आ नखेभ्यः प्रतिरूपमिति यथैवाऽऽवां हे
भगवो लोमनखादिमन्तौ स्वः । एवमेवेदं लोमनखादिसहितमावयोः
प्रतिरूपमुदशरावे पश्याव इति ॥ १ ॥

तौ ह पुनः प्रजापतिरुवाच । छायात्मनिश्चयापनयाय साध्वलंकृतौ
यथा स्वग्रहे सुवसनौ महार्हवस्त्रपरिधानौ परिष्कृतौ छिन्नलोमनखौ च
भूत्वोदशरावे पुनरीक्षेथामिति । इह च नाऽऽदिदेश यदज्ञातं तन्मे
प्रब्रूतमिति । कथं पुनरनेन साध्वलंकारादि कृत्वोदशरावेऽवेक्षणेन
तयोश्छायात्मग्रहोऽपनीतः स्यात् । साध्वलंकारसुवसनादीनामार्गन्तु-
कानां छायाकरत्वमुदशरावे यथा शरीरसंबद्धानामेवं शरीरस्यापि
च्छायाकरत्वं पूर्वं बभूवेति गम्यते । शरीरैकदेशानां च लोमनखादीनां
नित्यत्वेनाभिप्रेतानामखण्डितानां छायाकरत्वं पूर्वमासीत् । छिन्नेषु
च नैव लोमनखादिच्छाया दृश्यतेऽतो लोमनखादिवच्छरीरस्याप्या-
गमापायित्वं सिद्धमित्युदशरावादौ दृश्यमानस्य तन्निमित्तस्य च देह-
स्यानात्मत्वं सिद्धम् । उदशरावादौ छायाकरत्वादेहसंबद्धानां कारादिवर्त्त ।

प्राजापत्ये प्रश्ने देवासुरराजयोर्विपरीतग्रहणमनुवदति । तौ हेति ॥ १ ॥

तदपनयनप्रकारं सूचयति । तौ ह पुनरिति । छायायां तद्धेतौ च देहे तयोरा-
त्मनिश्चयो यस्तस्य निरासायेति यावत् । इह चेति पर्यायोक्तिः । नाऽऽदिदेश तत्प्र-
योजनाभावादित्यर्थः । उक्तोदाहरणेन च्छायायां देहे चेन्द्रविरोचनयोरात्मप्रत्ययो
नापनीतो भवतीति शङ्कते । कथमिति । छायायास्तत्कारणस्य चाऽऽगन्तुक्त्वादाना-
त्मत्वमत्र विवक्षितमित्युत्तरमाह । साध्वलंकारेति । पूर्वमुदकादिसंबन्धावस्थायामिति
यावत् । व्यभिचारित्वाच्च च्छायातत्कारणयोरेनात्मत्वमित्याह । शरीरैकदेशानामि-
ति । उपपत्तिभ्यां सिद्धमर्थं निगमयति । इत्युदशरावादाविति । न केवलं छाया-

१ घ. च. ड. ण. 'वित्यादि' । २ क. ग. घ. ड. च. ट. ठ. ड. ण. 'तुः' । यथै' । ३ क. ग. घ. च.
ट. ठ. ड. ण. 'रावावे' । ४ ख. ग. घ. च. ट. ड. ण. 'गन्तूनां' । ५ क. ग. ड. ट. ड. 'बन्धानां' । ६
घ. ठ. ड. ड. 'ति निग' । ७ ग. च. तेषु नै' । ८ घ. ख. ठ. ड. ड. 'त' । एते' । ९ क. योरेवान् ।

ष्कृतौ भूत्वोदशरावेऽवेक्षांचक्राते तौ ह प्रजा-
पतिरुवाच किं पश्यथ इति ॥ २ ॥ तौ
होचतुर्यथैवेदमावां भगवः साध्वलंकृतौ सुव-
सनौ परिष्कृतौ स्व एवमेवेमौ भगवः साध्व-
लंकृतौ सुवसनौ परिष्कृतावित्येष आत्मेति

न केवलमेतावदेतेन यावत्किंचिदात्मीयत्वाभिमतं सुखदुःखरागद्वेषमो-
हादि च कादाचित्कत्वान्नखलोमादिवदनात्मेति प्रत्येतव्यम् । एवमशेष-
मित्याग्रहापनयनिमित्ते साध्वलंकारादिदृष्टान्ते प्रजापतिनोक्ते श्रुत्वा
तथा कृतवतोरपि च्छायात्मविपरीतग्रहो नापजगाम यस्मात्तस्मात्स्वदो-
षेणैव केनचित्प्रतिबद्धविवेकविज्ञानाविन्द्रविरोचनावभूतामिति गम्यते ।
तौ पूर्ववदेव दृढनिश्चयौ पप्रच्छ किं पश्यथ इति ॥ २ ॥

तौ तथैव प्रतिपन्नौ यथैवेदमिति पूर्ववद्यथा साध्वलंकारादिविशिष्टा-
वावां स्व एवमेवेमौ छायात्मानाविति सुतरां विपरीतनिश्चयौ बभूवतुः ।
यस्याऽऽत्मनो लक्षणं य आत्माऽपहतपाप्मेत्युक्त्वा पुनस्तद्विशेषम-
न्विष्यमाणयोर्य एषोऽक्षिणि पुरुषो दृश्यत इति साक्षादात्मनि निर्दिष्टे
तद्विपरीतग्रहापनयायोदशरावसाध्वलंकारदृष्टान्तेऽप्यभिहित आत्मस्वरू-
पबोधाद्विपरीतग्रहो नापगतः । अतः स्वदोषेण केनचित्प्रतिबद्धविवेकवि-
ज्ञानसामर्थ्याविति मत्वा यथाभिप्रेतमेवाऽऽत्मानं मनसि निधायैष आत्मेति

तत्कारणयोरेवानात्मत्वं किं तूक्तन्यायेनाहंकारादीनां तद्धर्माणां चाऽऽत्मात्मीयत्वं प्रत्यु-
क्तमिति प्रसङ्गादितिदिशति । न केवलमिति । आत्मत्वाभिमतमहंकारादीति शेषः ।
मोहादावात्मीयत्वाभिमतमित्यध्याहार्यम् । एतेनेति सूचितमेव हेतुं दर्शयति । कादा-
चित्कत्वादिति । अनात्मेत्यनात्मत्वमनात्मीयत्वोपलक्षणार्थम् । तर्हि तयोर्यथोक्तरी-
त्या विपरीतग्रहणस्यापगतत्वात्किमुत्तरेण प्रजापतिवाक्येनेत्याशङ्क्याऽऽह । एव-
मिति ॥ २ ॥

तथैवेत्यस्य व्याख्यानं पूर्ववदिति । यथैवेदमिति प्रतीकग्रहणं तद्व्याचष्टे । यथेति ।
आवां स्व इतीदमुदाहरणं यथैवेति संबन्धः । अक्षिवाक्यादुदशराववाक्यात्साध्वलं-
कारवाक्याच्च च्छायातद्धेतोरन्यतरस्यैवाऽऽत्मत्वमभ्यासादिति भ्रमातिशयः सुतरा-
मित्युक्तः । प्रजापतिवाक्यमुत्थापयति । यस्येत्यादिना । वाक्यव्याख्यानमितिदिशति ।

१ ख. ग. अ. ट. ठ. ड. ढ. ण. 'दि का' । २ क. ग. घ. ङ. च. ट. ठ. ण. 'रवि सा' । ३ ख.
अ. ण. 'मताहं' । ४ ग. ट. 'हस्या' । ५ ग. ट. व्याख्या ।

होवाचैतदमृतमभयमेतद्ब्रह्मेति तौ ह शान्त-
हृदयौ प्रवव्रजतुः ॥ ३ ॥ तौ हान्वीक्ष्य प्रजा-
पतिरुवाचानुपलभ्याऽऽत्मानमननुविद्य ब्रजतो
यतर एतदुपनिषदो भविष्यन्ति देवा वाऽ-
सुरा वा ते पराभविष्यन्तीति स ह शान्त-

होवाचैतदमृतमभयमेतद्ब्रह्मेति प्रजापतिः पूर्ववत् । न तु तदभिप्रेतमा-
त्मानम् । य आत्मेत्याद्यात्मलक्षणश्रवणेनाक्षिपुरुषश्रुत्या चोदशरावा-
द्युपपत्त्या च संस्कृतौ तावत् । मद्ब्रचनं सर्वं पुनः पुनः स्मरतोः प्रतिबन्ध-
क्षयाच्च स्वयमेवाऽऽत्मविषये विवेको भविष्यतीति मन्वानः पुनर्ब्रह्मच-
र्यादेशे च तयोश्चित्तदुःखोत्पत्तिं परिजिहीर्षन्कृतार्थबुद्धितया गच्छन्ता-
वपुपेक्षितवान्प्रजापतिः । तौ हेन्द्रविरोचनौ शान्तहृदयौ तुष्टहृदयौ
कृतार्थबुद्धी इत्यर्थः । न तु शम एव शमश्चेत्तयोजातो विपरीतग्रहो
विगतोऽभविष्यत्प्रवव्रजतुर्गतवन्तौ ॥ ३ ॥

एवं तयोर्गतयोरिन्द्रविरोचनयो राज्ञोर्भोगासक्तयोर्यथोक्तविस्मरणं
स्यादित्यार्शङ्क्याप्रत्यक्षं प्रत्यक्षवचनेन च चित्तदुःखं परिजिहीर्षुस्तौ
दूरं गच्छन्तावन्वीक्ष्य य आत्माऽपहतपाप्मेत्यादिवचनवदेतदप्यनयोः
श्रवणगोचरत्वमेप्यतीति मत्तोवाच प्रजापतिः । अनुपलभ्य यथोक्त-

पूर्ववदिति । एषशब्देन तयोरभिप्रेतमेवाऽऽत्मानं छायाख्यं देहाख्यं च परामृश्य
प्रजापतिरनुमोदितवानित्याशङ्क्याऽऽह । न त्विति । तौ ह शान्तहृदयावित्यादि-
वाक्यस्य तात्पर्यमाह । य आत्मेत्यादीति । संस्कृतौ तावद्भवतामिति शेषः । संस्कृ-
तयोरपि तयोर्यात्मविषये कथं विवेको भविष्यतीत्याशङ्क्याऽऽह । मद्ब्रचनमिति ।
उपेक्षायां कारणान्तरमाह । पुनरिति । किमिति शान्तहृदयत्वं तुष्टहृदयत्वेन व्या-
ख्यायते हृदयगतः शम एव किं न विवक्ष्यते तत्राऽऽह । न त्विति ॥ ३ ॥

यदि प्रजापतिस्तावुपेक्षितवान्किमिति तर्हि तौ हान्वीक्ष्येत्यादिवाक्यमित्याश-
ङ्क्याऽऽह । एवं तयोरिति । प्रजापतिरुवाचेति संबन्धः । तर्हि किमिति तांवाहूय
नोक्तवानित्याशङ्क्याऽऽह । प्रत्यक्षवचनेनेति । कर्तृत्वेन संबन्धार्थमुक्तमेव पुनरनु-
वदति । प्रजापतिरिति । किमसावूचिवानित्यपेक्षायामाह । अनुपलभ्येति । यथोक्तं

१ ड. ड. 'षावि' । २ ठ. 'हीर्षुः कृता' । ३ घ. च. ठ. ण. 'होऽपग' । ४ ख. ज. ठ. ण. 'शङ्क्य
प्रत्यक्ष' । ५ ठ. ड. 'ने च' । ६ क. 'न तयोश्चित्त' । ७ ख. ज. ण. 'ख्यातं ह' । ८ क. ख. छ. ज.
ण. 'ह' । राज्ञोरि' । ९ ख. छ. ज. ण. वाचाऽऽहूय ।

हृदय एव विरोचनोऽसुराञ्जगाम तेभ्यो हैता-
मुपनिषदं प्रोवाचाऽऽत्मैवेह मह्य्य आत्मा
परिचर्य आत्मानमेवेह महयन्नात्मानं परिचर-
न्नुभौ लोकाववाप्नोतीमं चामुं चेति ॥ ४ ॥
तस्मादप्येहाददानमश्रद्धानमयजमानमाहु-
रासुरो बतेत्यसुराणां ह्येषोपनिषत्प्रेतस्य शरीरं

लक्षणमात्मानमनुविद्य स्वात्मप्रत्यक्षं चाकृत्वा विपरीतनिश्चयौ च भूत्वे-
न्द्रविरोचनावेतौ ब्रजतो गच्छेयाताम् । अतो यतरे देवा वाऽसुरा वा
किं विशेषितेनैतदुपनिषद आभ्यां या गृहीताऽऽत्मविद्या सेयमुपनिष-
देषां देवानामसुराणां वा त एतदुपनिषद एवंविज्ञाना एतन्निश्चया भवि-
ष्यन्तीत्यर्थः । ते किं पराभविष्यन्ति श्रेयोमार्गात्पराभूता बहिर्भूता
विनष्टा भविष्यन्तीत्यर्थः । स्वगृहं गच्छतोः सुरासुरराजयोर्योऽसुर-
राजः स ह शान्तहृदय एव सन्विरोचनोऽसुराञ्जगाम । गत्वा च तेभ्योऽ-
सुरेभ्यः शरीरात्मबुद्धिर्योपनिषत्तामेतामुपनिषदं प्रोवाचोक्तवान् । देह-
मात्रमेवाऽऽत्मा पित्रोक्त इति । तस्मादात्मैव देह इह लोके मह्य्यः
पूजनीयस्तथा परिचर्यः परिचरणीयस्तथाऽऽत्मानमेवेह लोके देहं मह-
यन् परिचरन्नुभौ लोकाववाप्नोतीमं चामुं च । इहलोकपरलोकयोरेव
सर्वे लोकाः कामाश्चान्तर्भवन्तीति राज्ञोऽभिप्रायः ॥ ४ ॥

तस्मात्तत्संप्रदायोऽद्याप्यनुवर्तत इतीह लोकेऽददानं दानमकुर्वाणम-
विभागशीलमश्रद्धानं सत्कार्येषु श्रद्धारहितं यथाशक्त्ययजमानमयज-
नस्वभावमाहुरासुरैः खल्वयं यत एवं स्वभावो बतेति खिद्यमाना आहुः

प्रजापतिवाक्यं श्रुत्वाऽपि गच्छतोऽरिन्द्रविरोचनयोर्विरोचनगतमवान्तरविशेषमाह ।
स्वगृहमिति । पित्रा तथोक्तत्वेऽपि किमस्माभिस्तत्र कर्तव्यमित्याशङ्क्याऽऽह ।
तस्मादिति । तथा पूजनीयत्ववदिति यावत् । तथेत्युक्तप्रकारोक्तिः । तथाऽपि प्रार्थिता
सर्वलोककामावाप्तिरसिद्धेत्याशङ्क्याऽऽह । इहलोकेति ॥ ४ ॥

विरोचनसंप्रदायस्याविच्छिन्नत्वं दर्शयति । तस्मादिति । देहात्मवादस्याऽऽसु-
रत्वादिति यावत् । तत्संप्रदायस्तेषां विरोचनप्रभृतीनामसुराणां संप्रदायो देहात्मत्वो-

१ ख. अ. 'दद्यापीह' । २ ख. अ. 'यौ भू' । ३ ख. अ. 'इह ४ ख. घ. अ. ठ. ड. ड. ण.
'दानमवि' । ५ ख. च. अ. ड. 'सुर आसुरः ।

भिक्षया वसनेनालंकारेणेति संस्कुर्वन्त्येतेन
ह्यमुं लोकं जेष्यन्तो मन्यन्ते ॥ ५ ॥ इत्यष्ट-
माध्यायस्याष्टमः खण्डः ॥ ८ ॥

अथ हेन्द्रोऽप्राप्यैव देवानेतद्भयं ददर्श यथैव
खल्वयमस्मिञ्छरीरे साध्वलंकृते साध्वलंकृतो
भवति सुवसने सुवसनः परिष्कृते परिष्कृत

शिष्टाः । असुराणां हि यस्मादश्रद्धधानतौदिलक्षणैषोपनिषत् । तयो-
पनिषदा संस्कृताः सन्तः प्रेतस्य शरीरं कुणपं भिक्षया गन्धमाल्यान्ना-
दिलक्षणया वसनेन वस्त्रादिनाऽऽच्छादनादिप्रकारेणालंकारेण ध्वजप-
ताकादिकरणेनेत्येवं संस्कुर्वन्त्येतेन कुणपसंस्कारेणामुं प्रेत्य प्रतिपत्तव्यं
लोकं जेष्यन्तो मन्यन्ते ॥ ५ ॥ इत्यष्टमाध्यायस्याष्टमः खण्डः ॥ ८ ॥

अथ ह किलेन्द्रोऽप्राप्यैव देवान् दैव्याऽक्रौर्यादिसंपदा युक्तत्वादुरो-
र्वचनं पुनः पुनः स्मरन्नेव गच्छन्नेतद्वक्ष्यमाणं भयं स्वात्मग्रहणनिमित्तं
ददर्श दृष्टवान् । उदशरावदृष्टान्तेन प्रजापतिना यदर्थो न्याय उक्तस्त-
देकदेशो मघवतः प्रत्यभाहुर्द्वौ । येन च्छायात्मग्रहणे दोषं ददर्श ।
कथम् । यथैव खल्वयमस्मिञ्छरीरे साध्वलंकृते छायात्माऽपि साध्व-

पदेशः । किमित्यात्मत्वादिरहितमासुरमाहुरित्यपेक्षायामाह । असुराणां हीति । प्रकृ-
तौपनिषत्कार्यं कथयति । तयेति ॥ ५ ॥ इत्यष्टमाध्यायस्याष्टमः खण्डः ॥ ८ ॥

एवं विरोचनगतं विशेषं दर्शयित्वा देवराजगामिनं विशेषमाह । अथेत्यादिना ।
द्वयोस्तुल्येऽपि प्राजापत्यवाक्यश्रवणे देवराजस्यैव कथं पथि तदनुसंधानं वृत्तमित्या-
शङ्क्याऽऽह । दैव्येति । स्मरणफलमाह । स्मरन्नेवेति । प्रजापतिवचनं स्मरतोऽपि
कथमिन्द्रस्य च्छायात्मग्रहणे दोषदर्शनमित्याशङ्क्याऽऽह । उदशरावेति । यदर्थो
देहादेरनात्मत्वज्ञापनायेति यावत् । कादाचित्कत्वव्यभिचारित्वादित्यर्थः । तदेकदे-
शो व्यभिचारिणोऽनात्मत्वम् । न्यायैकदेशदृष्टिफलमाचष्टे । येनेति । दोषदर्शनमे-
वाऽऽकाङ्क्षाद्वारा स्फोरयति । कथमित्यादिना । उदाहृते वाक्ये विवक्षितमर्थं

१ ख. अ. 'तेनामुं' । २ ख. ग. घ. ङ. च. अ. ट. ड. ढ. ण. 'ताल' । ३ क. ग. घ. ङ. च.
ट. ठ. ड. ढ. 'कारादिकरणेन ध्व' ।

एवमेवायमस्मिन्नन्धेऽन्धो भवति सामे सामः
परिवृक्णे परिवृक्णोऽस्यैव शरीरस्य नाशम-
न्वेष नश्यति ॥ १ ॥ नाहमत्र भोग्यं पश्या-
मीति स समित्पाणिः पुनरेयाय तं ह प्रजा-
पतिरुवाच मघवन्यच्छान्तहृदयः प्राब्राजीः सार्धं

लंकृतो भवति सुवसने च सुवसनः परिष्कृते परिष्कृतो यथा
नखलोमादिदेहावयवापगमे छायात्माऽपि परिष्कृतो भवति नखलोमा-
दिरहितो भवति । एवमेवायं छायात्माऽप्यस्मिच्छरीरे नखलोमादिभि-
र्देहावयवत्वस्य तुल्यत्वादन्ये चक्षुषोऽपगमेऽन्धो भवति सामे सामः ।
सामः किलैकनेत्रस्तस्यान्धत्वेन गतत्वात् । चक्षुर्नासिका वा यस्य
सदा स्रवति स सामः । परिवृक्णश्छिन्नहस्तश्छिन्नपादो वा । सामे
परिवृक्णे वा देहे छायात्माऽपि तथा भवति । तथाऽस्य देहस्य नाश-
मन्वेष नश्यति ॥ १ ॥

अतो नाहमत्रास्मिच्छायात्मदर्शने देहात्मदर्शने वा भोग्यं फलं
पश्यामीत्येवं दोषं देहच्छायात्मदर्शनेऽध्यवस्य स समित्पाणिर्ब्रह्मचर्यं
वस्तु पुनरेयाय । तं ह प्रजापतिरुवाच । मघवन्यच्छान्तहृदयः प्राब्राजीः

कथयति । यथेति । परिष्कृतो भवतीत्येतद्व्याचष्टे । नखेति । एवमेव देहस्य नखा-
द्यपगमे छायात्मनोऽपि तदपगमवदित्यर्थः । शरीरेऽस्मिन्नन्धे सति च्छायात्माऽप्यन्धो
भवतीति संबन्धः । किमिति देहस्याऽऽन्धे छायात्मनस्तदिष्टमित्याशङ्क्याऽऽह ।
नखलोमादिभिरिति । तैः सह चक्षुरादीनां तुल्यत्वादेहावयवत्वस्य देहे नखाद्यभावे
छायायामपि तदभावाभ्युपगमादेहे चक्षुराद्यभावेऽपि च्छायायां तदभावो युक्त
इत्यर्थः । सामशब्दस्यापुनरुक्तमर्थं कथयति । सामः किलेति । पदार्थमुक्त्वा
वाक्यार्थमाह । साम इति । पारतन्त्र्यादनात्मत्वं छायाया दर्शयित्वा तत्रैव हेत्वन्तर-
माह । तथेति ॥ १ ॥

विनाशित्वादियुक्तिदर्शनफलमुपसंहरति । अत इति । दोषं वृद्धा यथोक्तरीत्या
किं कृतवानित्यपेक्षायामाह । इत्येवमिति । सर्वज्ञो हि प्रजापतिरिन्द्राभिमायं जान-

विरोचनेन किमिच्छन् पुनरागम इति स होवा-
च यथैव खल्वयं भगवोऽस्मिच्छरीरे साध्वलं-
कृते साध्वलंकृतो भवति सुवसने सुवसनः परि-

प्रणतवानसि विरोचनेन सार्धं किमिच्छन् पुनरागम इति । विज्ञानमपि
पुनः पप्रच्छेन्द्राभिप्रायाभिव्यक्तये । यद्वेत्य तेन मोपसीदेति यद्वत्तथा
च स्वाभिप्रायं प्रकटमकरोत् । यथैव खल्वयमित्याद्येवमेवेति चान्वमो-
दत प्रजापतिः । ननु तुल्येऽक्षिपुरुषश्रवणे देहच्छायाभिन्द्रोऽग्रहीदा-
त्मेति देहमेव तु विरोचनस्तत्किनिमित्तम् । तत्र मन्यते । यथेन्द्रस्योद-
शरावादिप्रजापतिवचनं स्मरतो देवानप्राप्तस्यैवाऽऽचार्योक्तबुद्ध्या छाया-
त्मग्रहणं तत्र दोषदर्शनं चाभूत् । न तथा विरोचनस्य किंतिहिं देह
एवाऽऽत्मदर्शनं नापि तत्र दोषदर्शनं बभूव । तद्वदेव विद्याग्रहणसाम-
र्थ्यप्रतिबन्धदोषाल्पत्वबहुत्वापेक्षमिन्द्रविरोचनयोश्छायात्मदेहयोर्ग्रह-
णम् । इन्द्रोऽल्पदोषत्वादृश्यत इति श्रुत्यर्थमेव श्रद्धाधानतया जग्राहेत-
रश्छायां निमित्तं देहं हित्वा श्रुत्यर्थं लक्षणया जग्राह प्रजापतिनोक्तोऽ-

न्नेव किमर्थं प्राकृतवत्पृच्छतीत्याशङ्क्याऽऽह । विज्ञानमपीति । आचार्यस्य ज्ञान-
वतोऽपि शिष्यं प्रत्यभिप्रायविशेषेण ज्ञातुं प्रश्नोपपत्तौ दृष्टान्तमाह । यद्वेत्येति ।
तथाच प्रजापतिप्रश्नानुरोधेनेति यावत् । इन्द्रविषयः स्वशब्दः । शिष्ययोः श्रवण-
साम्येऽपि प्रतिपत्तिवैषम्ये निमित्तं पृच्छति । नन्विति । आचार्यमतोपन्यासद्वारा
परिहरति । तत्रेति । तत्र प्रतिपत्तिविशेषे दृष्टान्तेन निमित्तविशेषं दर्शयति ।
यथेति । आचार्योक्तबुद्ध्या तात्पर्येण प्रजापतिना छायात्मैवोक्त इति भ्रान्त्येत्यर्थः ।
विरोचनस्येन्द्रवच्छायात्मग्रहणमाचार्योक्तबुद्ध्या नाभूदित्याह । न तथेति । कथं
वर्हि तस्याऽऽत्मदर्शनमित्याशङ्क्याऽऽह । देह एवेति । आचार्येणाऽऽत्मा देह
एवोक्त इति बुद्ध्या तत्रैव विरोचनस्याऽऽत्मेज्ञानमासीदित्यर्थः । इन्द्रस्य च्छाया-
त्मग्रहणे देवानप्राप्तस्यैव मार्गमध्ये दोषदर्शनवद्विरोचनस्यासुरानप्राप्तस्याध्वनि देहा-
त्मदर्शने दोषदर्शनं च न प्रवृत्तमित्याह । नापीति । दृष्टान्तमुक्त्वा दार्ष्टान्तिकमाह ।
तद्वदेवेति । विद्याग्रहणौपधिकस्य सामर्थ्यस्य प्रतिबन्धभूतो यो रागादिदोषस्तदल्प-
त्वापेक्षमिन्द्रस्य च्छायायामात्मग्रहणमित्युक्तं व्यक्तीकरोति । इन्द्र इति । यथोक्त-

१ क. च. ठ. द. द. मन्यन्ते । २ क. ठ. द. एव त्वात्म । ३ क. ग. ट. 'यात्मनि' । ४ ख.
छ. ज. ग. 'बुद्धिता' । ५ क. छ. ट. 'त्मात्मज्ञा' । ६ ग. ट. 'त्मात्म' ।

ष्कृते परिष्कृत एवमेवायमस्मिन्नन्धेऽधो भवति
स्नामे स्नामः परिवृक्णे परिवृणोऽस्यैव शरी-
रस्य नाशमन्वेष नश्यति नाहमत्र भोग्यं पश्या-
मीति ॥ २ ॥ एवमेवैष मधवन्निति होवाचैतं

यमिति दोषभूयस्त्वात् । यथा किल नीलानीलपोरादर्शे दृश्यमानयो-
र्वीरसोर्ध्वनीलं तन्महार्हमिति च्छायानिमित्तं वास एवोच्यते न च्छाया
तद्वदिति विरोचनाभिप्रायः । स्वचित्तगुणदोषवशादेव हि शब्दार्थावधा-
रणं तुल्येऽपि श्रवणे ख्यापितम् । दाम्प्यत दत्त दयध्वमिति दकार-
मात्रश्रवणाच्छ्रुत्यन्तरे । निमित्तान्यपि तदनुगुणान्येव सहकारीणि
भवन्ति ॥ २ ॥

एवमेवैष मधवन्सम्यक् त्वयाऽवगतं न च्छायात्मेत्युवाच प्रजाप-
तिर्यो मयोक्त आत्मा प्रकृत एतमेवाऽऽत्मानं तु ते भूयः पूर्वं व्याख्या-

दोषभूयस्त्वापेक्षं गृह्यतो विरोचनस्याभिप्रायं दृष्टान्तेन दर्शयति । पथेत्यादिना ।
उक्तमर्थं बृहदारण्यकश्रुत्यवष्टम्भेन स्पष्टयति । स्वचित्तेति । देवान्मनुष्यान्सुरांश्च
प्रजापतिना दकारोपदेशे साधारण्येन कृते तेषां तदीयश्रवणे तुल्येऽपि तदर्थविशेषा-
वधारणं स्वचित्तगुणदोषवशादेव बृहदारण्यके ख्यापितं तथेहापीत्यर्थः । तत्र वा कथं
तुल्येऽपि श्रवणेऽर्थविशेषबुद्धिस्तत्राऽऽह । दाम्प्यतेति । अदान्ता हि वयं स्वभावत-
स्तेन दाम्प्यवेत्यस्मान्प्रति पितोक्तवानिति देवानां मतिराविरासीत् । स्वभावतो लुब्धा
वयं तेन दत्तेत्यस्मान्प्रत्युक्तवान्पितेति मनुष्याणां बुद्धिरासीत् । सुकूरा हि वयं स्वभा-
वतस्तेन दयध्वमित्यस्मान्प्रति प्रजापतिरूचिवानित्यसुराणां प्रतिपत्तिर्बभूव । तदेवं
दकारमात्रश्रवणादात्मचित्तानुरोधेन विचित्रा तेषां मनीषा प्रवृत्ता तथेन्द्रविरोचनयोरपि
भविष्यतीत्यर्थः । अथेन्द्रविरोचनयोर्युक्तिदर्शनाविशेषादर्थप्रतिपत्तेरप्यविशेषः स्यादिति
चेन्नेत्याह । निमित्तान्यपीति । युक्तिदर्शनान्यपि स्वचित्तगुणदोषाल्पत्वबहुत्वापेक्षा-
प्यतस्तयोस्तदपेक्षं प्रतिपत्तिवैषम्यमविरुद्धमित्यर्थः ॥ २ ॥

इन्द्राभिप्रायं बुद्ध्वा प्रजापतिरनुमोदितवानित्युक्तमिदानीमनुमोदनवाक्यं व्याकरोति ।
एवमेवेति । इन्द्राभिप्रायविषय एषशब्दः । अनुव्याख्यास्यामीत्युक्तं श्रुत्वा श्रोतुका-

त्वेव ते भूयोऽनुव्याख्यास्यामि वसापराणि
द्वात्रिंशतं वर्षाणीति स हापराणि द्वात्रिं-
शतं वर्षाण्युवास तस्मै होवाच ॥ ३ ॥ इत्य-
ष्टमाध्यायस्य नवमः खण्डः ॥ ९ ॥

य एष स्वप्ने महीयमानश्चरत्येष आत्मेति
होवाचेतदमृतमभयमेतद्ब्रह्मेति स ह शान्तहृदयः
प्रवव्राज स हाप्राप्यैव देवानेतद्भयं ददर्श तद्य-
द्यपीदं शरीरमन्धं भवत्यनन्धः स भवति
यदि स्नाममस्नामो नैवैषोऽस्य दोषेण दुष्यति ॥ १ ॥

तमप्यनुव्याख्यास्यामि । यस्मात्सकृद्व्याख्यातं दोषरहितानामवधारण-
विषयं प्राप्तमपि नाग्रहीरतः केनचिदोषेण प्रतिबद्धग्रहणसामर्थ्यस्त्वम-
तस्तत्क्षपणाय वसापराणि द्वात्रिंशतं वर्षाणीत्युक्त्वा तथोषितवत्ते क्षपि-
तदोषाय तस्मै होवाच ॥ ३ ॥ इत्यष्टमाध्यायस्य नवमः खण्डः ॥ ९ ॥

य आत्माऽपहतपाप्मादिलक्षणो य एषोऽक्षिणीत्यादिना व्याख्यात
एष सः । कोऽसौ । यः स्वप्ने महीयमानः कृयादिभिः पूज्यमानश्चरत्यनेक-
विधान् स्वप्नभोगाननुभवतीत्यर्थः । एष आत्मेति होवाचेत्यादि समा-
नम् । स हैवमुक्त इन्द्रः शान्तहृदयः प्रवव्राज । स हाप्राप्यैव देवान्
पूर्ववदस्मिन्नप्यात्मनि भयं ददर्श । कथम् । तदिदं शरीरं यद्यप्यन्धं
भवति स्वप्नात्मा योऽनन्धः स भवति । यदि स्नाममिदं शरीरमस्नामश्च
स भवति नैवैष स्वप्नात्माऽस्य देहस्य दोषेण दुष्यति ॥ १ ॥

ममुपगतमिन्द्रं प्रत्याह । यस्मादिति ॥ ३ ॥ इत्यष्टमाध्यायस्य नवमः खण्डः ॥ ९ ॥

पूर्ववच्छायात्मदर्शनवदित्यर्थः । अस्मिन्नप्यात्मनीति स्वप्नदृशीत्यर्थः । छायात्मनः
शरीरानुविधायित्ववन्न स्वप्नदृशस्त्वदनुविधायित्वं तथाच कथं पूर्ववदोषदर्शनमित्या-
शङ्क्य परिहरति । कथमित्यादिना ॥ १ ॥

न वधेनास्य हन्यते नास्य स्याम्येण स्यामो
घ्नन्ति त्वेवैनं विच्छादयन्तीवाप्रियवेत्तेव भव-
त्यापि रोदितीव नाहमत्र भोग्यं पश्यामीति
॥ २ ॥ स समित्पाणिः पुनरेयाय तं ह प्रजा-
पतिरुवाच मधवन्यच्छान्तहृदयः प्राब्राजीः
किमिच्छन्पुनरागम इति स होवाच तद्यद्यपीदं
भगवः शरीरमन्धं भवत्यनन्धः स भवति यदि
स्याममस्यामो नैवैषोऽस्य दोषेण दुष्यति ॥ ३ ॥

नाप्यस्य वधेन स हन्यते छायात्मवन्न चास्य स्याम्येण स्यामः स्वप्ना-
त्मा भवति । यदध्यायादावागममात्रेणोपन्यस्तं नास्य जरयेतज्जीर्यती-
त्यादि । तदिह न्यायेनोपपादयितुमुपन्यस्तम् । न तावदयं छायात्मव-
द्देहदोषयुक्तः किंतु घ्नन्ति त्वेवैनम् । एवशब्द इवार्थे । घ्नन्तीवैनं केच-
नेति द्रष्टव्यम् । न तु घ्नन्त्येवेति । उत्तरेषु सर्वेष्विवशब्ददर्शनात् ।
नास्य वधेन हन्यत इति विशेषणाद्घ्नन्ति त्वेवेति चेन्नैवम् । प्रजा-
पतिं प्रमाणीकुर्वतोऽनृतवादिवापादनानुपपत्तेः । एतदमृतमित्येतत्प्रजा-
पतिवचनं कथं मृषा कुर्यादिन्द्रस्तं प्रमाणीकुर्वन् । ननु च्छायापुरुषे
प्रजापतिनोक्तेऽस्य शरीरस्य नाशमन्वेष नश्यतीति दोषमैभ्यदधात्तथे-

स्याम्येण चक्षुरादिगतानवरतसलिलगलनविषयत्वेनेति यावत् । देहदोषेणाऽऽत्मनो
न दोषो भवतीति प्रागेवोक्तं तत्किमर्थमिह पुनरुच्यतेऽत आह । यदध्यायादाविति ।
न्यायोऽन्वयव्यतिरेकाख्यः । एतदेहाभिमाने हि सत्येव देहधर्मेण संयुज्यत इव
द्रष्टा स्वप्ने त्वेतदेहाभिमानाभावात् तेन संयुज्यत इत्याह । तदिहेति । स्वप्नद्रष्टा चेदे-
हदोषेण न युज्यते कथं तर्हि तस्मिन्दोषदर्शनमित्याशङ्क्याऽऽह । न तावदिति ।
किमित्येवकारो यथाश्रुतो न व्याख्यायते तत्राऽऽह । न त्विति । इतिशब्दो द्रष्ट-
व्यमित्यनेन संबध्यते । देहस्य वधेन नायं हन्यत इति विशेषणात्स्वतो वधः स्वप्न-
द्रष्टो नियमतो विवक्षितः कस्मादेवशब्दो न यथाश्रुत एवेति शङ्कते । नास्येति ।
किमयं प्रजापतिमाप्तमनाप्तं वा मन्यते यद्यनाप्तं बुध्यते च तर्हि तं प्रत्युपगतिरिन्द्रस्य

न वधेनास्य हन्यते नास्य साम्येण सामो
घ्नन्ति त्वेवैनं विच्छादयन्तीवाप्रियवेत्तेव भव-
त्यपि रोदित्तीव नाहमत्र भोग्यं पश्यामीत्येव-
मेवैष मघवन्निति होवाचैतं त्वेव ते भूयोऽनुव्या-
ख्यास्यामि वसापराणि द्वात्रिंशतं वर्षाणीति

हापि स्यात् । नैवम् । कस्मात् । य एषोऽक्षिणि पुरुषो दृश्यत इति न
च्छायात्मा प्रजापतिनोक्त इति मन्यते मघवान् । कथम् । अपहतपाप्मा-
दिलक्षणे पृष्ठे यदि च्छायात्मा प्रजापतिनोक्त इति मन्यते तदा कथं
प्रजापतिं प्रमाणीकृत्य पुनः श्रवणाय समित्पाणिर्गच्छेत् । जगाम च ।
तस्मान्न च्छायात्मा प्रजापतिनोक्त इति मन्यते । तथा च व्याख्यातं
द्रष्टाऽक्षिणि दृश्यत इति । तथा विच्छादयन्तीव विद्रावयन्तीव तथा
च पुत्रादिमरणनिमित्तमप्रियवेत्तेव भवति । अपि च स्वयमपि रोदित्तीव ।
नन्वप्रियं वेत्त्येव कथं वेत्तेवेति । उच्यते नामृताभयत्ववचनानुपपत्तेः ।
ध्यायतीवेति च श्रुत्यन्तरात् । ननु प्रत्यक्षविरोध इति चेत् । न ।
शरीरात्मत्वप्रत्यक्षवद्भ्रान्तिसंभवात् । तिष्ठतु तावदप्रियवेत्तेव न वेति ।

विद्याग्रहणार्थं संभवतीति मत्वाऽऽह । नैवमिति । विकल्पान्तरं प्रत्याह । प्रजाप-
तिमिति । न स्वतो हननं स्वप्रदृशो विवक्षितमिन्द्रस्येति शेषः । उक्तमेव स्फोरयति ।
एतदिति । दृष्टान्तेन शङ्कते । नन्विति । दृष्टान्तं विषटयति । नैवमिति । तद्विषट-
नप्रकारं प्रश्नपूर्वकं प्रकटयति । कस्मादित्यादिना । एतदेवाऽऽकाङ्क्षापूर्वकं प्रश्नश्चयति ।
कथमित्यादिना । अथेन्द्रो दृश्यत इति श्रुत्यर्थं गृहीत्वा छायात्मानमेव गृहीतवानि-
त्युक्तं कथमिदानीमन्यथोच्यते तत्राऽऽह । तथेति । यथेदं वाक्यमक्षुपलक्षितद्रष्टृपरं
तथा प्रागेव व्याख्यातं न तु स्वप्रदृष्टरि च्छायात्मनीव स्पष्टा विनाशदृष्टिरित्यर्थः ।
यथा तदुपगम्य स्वप्रदृष्टारं घ्नन्तीव तथेति यावत् । इवशब्दमाक्षिपति । नन्विति ।
वेत्तृत्वं विकारश्चेदमृतत्वं न स्यान्मृदादिवद्विनाशित्वप्रसङ्गात्तस्मादिवशब्दो युक्त इत्युत्त-
रमाह । उच्यत इति । अहं वेत्तीतिविक्रियाश्रयत्वप्रत्यक्षविरोधादिवशब्दो न युक्त
इति शङ्कते । नन्विति । अध्यासादपि प्रत्यक्षोपपत्तेर्न विकारित्वं सिध्यतीति परि-
हरति । नेत्यादिना । नाहमित्यादि वाक्यमवतारयति । तिष्ठत्विति । न वेत्यप्रिय-

स हापराणि द्वात्रिंशतं वर्षाण्युवास तस्मै हो-
वाच॥४॥इत्यष्टमाध्यायस्य दशमःखण्डः॥१०॥
तद्यत्रैतत् सुप्तः समस्तः संप्रसन्नः स्वप्नं न
विजानात्येष आत्मेति होवाचैतदमृतमभयमे-
तद्ब्रह्मेति स ह शान्तहृदयः प्रवव्राज स हाप्रा-
प्यैव देवानेतद्भयं ददर्श नाह खल्वयमेव संप्र-

नाहमत्र भोग्यं पश्यामि । स्वप्नात्मज्ञानेऽपीष्टं फलं नोपलभ इत्यभि-
प्रायः । एवमेवैष तवाभिप्रायेणेति वाक्यशेषः । आत्मनोऽमृताभयगुण-
वत्त्वस्याभिप्रेतत्वात् । द्विरुक्तमपि न्यायतो मया यथावन्नावधारयति ।
तस्मात्पूर्ववदस्याद्यापि प्रतिबन्धकारणमस्तीति मन्वानस्तैत्क्ष्णपाय
वसापराणि द्वात्रिंशतं वर्षाणि ब्रह्मचर्यमित्यादिदेश प्रजापतिः । तथो-
पितवते क्षपितकल्मषायाऽऽह ॥ २ ॥ ३ ॥ ४ ॥ इत्यष्टमाध्यायस्य दश-
मः खण्डः ॥ १० ॥

पूर्ववदेतं त्वेव त इत्याद्युक्त्वा तद्यत्रैतत्सुप्त इत्यादि व्याख्यातं
वाक्यम् । अक्षिणि यो द्रष्टा स्वप्ने च महीयमानश्चरति स एष सुप्तः
समस्तः संप्रसन्नः स्वप्नं न विजानात्येष आत्मेति होवाचैतदमृतमभयमे-
तद्ब्रह्मेति स्वाभिप्रेतमेव । मघवांस्तत्रापि दोषं ददर्श । कथम् । नाह

वेत्तैव भवतीत्यर्थः । इष्टं सर्वलोककामावाप्तिर्लक्षणं विधेये ब्रह्मभावेनाऽऽध्यात्मिकमध्य-
प्रियवेत्तृत्वादिकमस्ति तत्पुनर्हृद्देशेऽप्यागतमतस्त्वदभिप्रायेणाप्रियवेत्तेव स्वप्नद्रष्टा न तु
मदभिप्रायेणेति विशिनष्टि । तवेति । तत्र हेतुमाह । आत्मन इति । वसापराणी-
त्यादिवाक्यतात्पर्यमाह । द्विरुक्तमपीति । तथा प्रजापतिवाक्यानुसारेणेति यावत्
॥ २ ॥ ३ ॥ ४ ॥ इत्यष्टमाध्यायस्य दशमः खण्डः ॥ १० ॥

यथा पूर्वमेतं त्वेव त इत्याद्युक्त्वा य एष स्वप्ने महीयमान इत्याद्युक्तं तथेहाप्येतं
त्वेवेत्युक्त्वा तद्यत्रैतदित्याह विशिष्टाधिकारिणे प्रजापतिरिति योजना । व्याख्यातस्यैव
वाक्यस्यार्थं संक्षिप्य दर्शयति । अक्षिणीति । तत्रापि सुषुप्तदर्शनेऽपीत्यर्थः । तदेव
दोषदर्शनं प्रश्नद्वारा स्फोरयति । कथमित्यादिना । स्वात्मानं न जानातीत्युक्तमेवाऽऽ-

स्यात्मानं जानात्ययमहमस्मीति नो एवेमानि
भूतानि विनाशमेवापीतो भवति नाहमत्र
भोग्यं पश्यामीति ॥ १ ॥ स समित्पाणिः
पुनरेयाय त२ह प्रजापतिरुवाच मध्वन्य-
च्छान्तहृदयः प्रात्राजीः किमिच्छन्पुनरागम
इति स होवाच नाह खल्वयं भगव एव३
संप्रत्यात्मानं जानात्ययमहमस्मीति नो एवे-
मानि भूतानि विनाशमेवापीतो भवति नाह-
मत्र भोग्यं पश्यामीति ॥ २ ॥ एवमेवैष
मध्वन्निति होवाचैतं त्वेव ते भूयोऽनुव्या-

नैव सुषुप्तस्थोऽप्यात्मा खल्वयं संप्रति सम्यग्निदानीं चाऽऽत्मानं
जानाति नैवं जानाति । कथम् । अयमहमस्मीति नो एवेमानि भूतानि
चेति । यथा जाग्रति स्वप्ने वा । अतो विनाशमेव विनाशमिवेति पूर्व-
द्वष्टव्यम् । अपीतोऽपिगतो भवति विनष्ट इव भवतीत्यभिप्रायः ॥ १ ॥

ज्ञाने हि सति ज्ञातुः सद्भावोऽवगम्यते नासति ज्ञाने । न च सुषु-
प्तस्य ज्ञानं दृश्यतेऽतो विनष्ट इवेत्यभिप्रायः । न तु विनाशमेवाऽऽ-
त्मनो मन्यतेऽमृताभयवचनस्य प्रामाण्यमिच्छन् ॥ २ ॥

पूर्ववदेवमेवेत्युक्त्वा यो मयोक्तस्त्रिभिः पर्यायैस्तमेवैतं नो एवान्यत्रै-
तस्मादात्मनोऽन्यं कंचन किं तर्ह्येतमेव व्याख्यास्यामि । स्वल्पस्तु दोष-
स्तवावशिष्टस्तत्क्षपणाय वसापराण्यन्यानि पञ्च वर्षाणीत्युक्तः स तथा
चकार । तस्मै मृदितकषायादिदोषाय स्थानत्रयदोषसंबन्धरहितमात्मनः

काङ्क्षाद्वारेणाभिनयति । कथमिति । तत्र वैधर्म्यदृष्टान्तमाह । यथेति । सपर-
विवेकाभावे दोषमाह । अत इति । घ्नन्ति त्वेवेत्यत्रोक्तं लक्षयति । पूर्ववदिति ॥ १ ॥

कुतो ज्ञानाभावमात्रेण विनष्टत्वमित्याशङ्क्योक्तमभिप्रायं स्पष्टयति । ज्ञाने हीति ।
एवकारो यथाश्रुत एव किं न स्यादित्याशङ्क्याऽऽह । न त्विति ॥ २ ॥

पूर्ववद्ब्रह्मचर्यादेशाभावे हेतुमाह । स्वल्पस्त्विति । आख्यायिकातोऽपसृत्य श्रुति-

१ ख. ग. घ. ङ. ज. ञ. ट. ठ. त. किमेवेच्छं । २ क. थ. 'मिवेच्छं' । ३ क. ग. ङ. ट.
ड. ड. 'वो ग' । ४ क. ग. ट. 'सत्यस्य' । ५ ख. ज. 'मृतमभयमिति व' ।

ख्यास्यामि नो एवान्यत्रैतस्माद्वसापराणि पञ्च
वर्षाणीति स हापराणि पञ्च वर्षाण्युवास तान्ये-
कशतं संपेदुरेतत्तद्यदाहुरेकशतं ह वै वर्षा-
णि मघवान्प्रजापतौ ब्रह्मचर्यमुवास तस्मै
होवाच ॥३॥ इत्यष्टमाध्यायस्यैकादशः खण्डः ॥११॥
मघवन्मर्त्यं वा इदं शरीरमात्तं मृत्युना तद-

स्वरूपमपहतपाप्मत्वादिलक्षणं मघवते तस्मै होवाच । तान्येकशतं वर्षाणि
संपेदुः संपन्नानि बभूवुः । यदाहुर्लोकं शिष्टा एकशतं ह वै वर्षाणि मघ-
वान् प्रजापतौ ब्रह्मचर्यमुवासेति । तदेतद्वात्रिशतमित्यादिना दर्शितमि-
त्यारुधाधिकातोऽपस्त्य श्रुत्योच्यते । एवं किलैतदिन्द्रत्वादपि गुरु-
तरमिन्द्रेणापि महता यत्नेनैकोत्तरवर्षशतकृतायासेन प्राप्तमात्मज्ञानमतो
नातः परं पुरुषार्थान्तरमस्तीत्यात्मज्ञानं स्तौति ॥ ३ ॥ इत्यष्टमाध्याय-
स्यैकादशः खण्डः ॥ ११ ॥

मघवन्मर्त्यं वै मरणधर्मीदं शरीरम् । यन्मन्यसेऽक्षयाधारादिलक्षणः
संप्रसादलक्षण आत्मा मयोक्तो विनाशमेवापीतो भवतीति । शृणु तत्र
कारणम् । यदिदं शरीरं वै यत्पश्यसि तदेतन्मर्त्यं विनाशि । तच्चाऽऽत्तं
मृत्युना ग्रस्तं सततमेव । कदाचिदेव भ्रियत इति मर्त्यमित्युक्ते न तथा

रस्मभ्यं किमर्थमित्यमुपदिशतीत्याशङ्क्याऽऽह । एवंमिति ॥ ३ ॥ इत्यष्टमाध्याय-
स्यैकादशः खण्डः ॥ ११ ॥

कार्यकारणपरिवेष्टितौ विश्वतैजसावुक्तौ कारणमात्रबद्धश्च माज्ञो व्याख्यातः संप्र-
त्यशरीरं तुरीयमुपदेष्टुं सशरीरतां निन्दति । मघवन्निति । शरीरवदात्मनोऽपि विना-
शित्वमवस्थाविशेषे दर्शितमित्याशङ्क्याऽऽह । यन्मन्यस इति । सशरीरो विशेषविज्ञा-
नवान् भवत्यशरीरस्य तु विशेषविज्ञानाभावाद्दिनाशभ्रमो न पुनरसौ वस्तुतो विनश्य-
ति स्वेन रूपेणाभिनिष्पद्यत इति संप्रसादस्याविनाशित्ववचनादित्यभिप्रेत्य कारण-
मेव स्पष्टयन्नक्षराणि व्याचष्टे । यदिदमित्यादिना । ननु मर्त्यमित्येतावतैव मृत्यु-
व्याप्तत्वे शरीरस्य सिद्धे किमित्यात्तं मृत्युनेति पुनरुच्यते तत्राऽऽह । कदाचिदे-
वेति । वैराग्यार्थं विशेषवचनमित्युक्तं यत्तदेव वैराग्यं किमर्थमित्याशङ्क्याऽऽह ।

स्यामृतस्याशरीरस्याऽऽत्मनोऽधिष्ठानमात्तो वै

संज्ञासो भवति यथा ग्रस्तमेव सदा व्याप्तमेव मृत्युनेत्युक्त इति वैरा-
ग्यार्थं विशेष इत्युच्यत आत्तं मृत्युनेति । कथं नाम देहाभिमानतो
विरक्तः सन्निवर्तत इति । शरीरमित्यत्र सहेन्द्रियमनोभिरुच्यते । तच्छ-
रीरमस्य संप्रसादस्य त्रिस्थानतया गम्यमानस्यामृतस्य मरणादिदेहे-
न्द्रियमनोधर्मवर्जितस्येत्येतत् । अमृतस्येत्यनेनैवाशरीरत्वे सिद्धे पुनरश-
रीरस्येति वचनं वाय्वादिवत्सावयवत्वमूर्तिमत्त्वे मा भूतामित्यात्मनः ।
आत्मनो भोगाधिष्ठानम् । आत्मनो वा सत ईक्षितुस्तेजोबन्नादिक्रमेणो-
त्पन्नमधिष्ठानम् । जीवरूपेण प्रविश्य सदेवाधितिष्ठत्यस्मिन्निति वाऽधि-
ष्ठानम् । यस्येदमीदृशं नित्यमेव मृत्युग्रस्तं धर्माधर्मजनितत्वात्प्रिया-
प्रियवदधिष्ठानं तदधिष्ठितस्तद्वान् सशरीरो भवति । अशरीरस्वभा-
वस्याऽऽत्मनस्तदेवाहं शरीरं शरीरमेव चाहमित्यविवेकात्मभावः सश-
रीरत्वमत एव सशरीरः सन्नात्तो ग्रस्तः प्रियाप्रियाभ्याम् । प्रसिद्धमेत-
त्तस्य च नै वै सशरीरस्य सतः प्रियाप्रिययोर्बाह्यविषयसंयोगवियोग-
निमित्तयोर्बाह्यविषयसंयोगवियोगौ ममेति मन्यमानस्यापहतिर्विनाश

कथमिति । निवर्तने विशेषवचनं फलवदिति शेषः । तदस्येत्यत्र तच्छब्दार्थमाह ।
शरीरमित्यत्रेति । मयवन्नित्यादिवाक्यं सप्तम्यर्थः । त्रिस्थानतया जाग्रत्स्वप्रसुप्ता-
रूपस्थानत्रयसंबन्धित्वेनेति यावत् । अमृतत्वं षडूर्मिवर्जितत्वम् । अशरीरत्वं स्वाभा-
विकसावयवत्वादिराहित्यम् । आत्मनोऽधिष्ठानमित्यत्र भोगेत्यपेक्षितपूर्णं कृतम् ।
भोक्तृभोगायतनं शरीरमिति विशेषणार्थमुक्त्वा तस्यैवार्थान्तरमाह । आत्मनो वेति ।
अधिष्ठानं जनयितुस्त्वस्योपलब्धेरधिकरणमिति यावत् । अधिष्ठानशब्दस्यार्थान्तर-
माह । जीवरूपेणेति । उत्तरवाक्यस्थं सशरीरशब्दं व्याचष्टे । यस्येति । ईदृशं
मर्त्यत्वादिविशेषणवदित्यर्थः । तद्यथोक्तं शरीरमधिष्ठितमनेनेति व्युत्पत्त्या तदधिष्ठितः
स तद्रूपः पुरुष इत्यर्थः । तस्यैव संपिण्डितमर्थमाह । तद्वानिति । उक्तेऽर्थे विशे-
षणं पातयति । सशरीर इति । अशरीरस्य कथं सशरीरत्वमित्याशङ्क्याऽऽह ।
अशरीरेति । अविवेकतः सशरीरो भवतीति पूर्वेण संबन्धः । यतः सशरीरोऽत एव
प्रियाप्रियाभ्यामात्तो वै पुरुष इति योजना । वैशब्दार्थमाह । प्रसिद्धमिति । एतच्छ-
ब्दार्थमेवोत्तरवाक्यव्याख्यानेन स्फोरयति । सशरीरस्येति । तौ ममेति मन्यमानस्य

१ ख. घ. च. ज. ठ. 'हात्माभिः' । २ ग. ड. ट. ठ. ड. ड. 'रमप्यत्र' । ३ ग. ट. 'व वाऽ-
ह' । ४ क. ण. 'कादात्म' । ५ ख. घ. ज. ड. ण. न ह वै । ६ ग. छ. 'रणम् । भो' । ७ क. ख.
ज. ण. म् । भोगा' । ८ क. ख. छ. ज. 'ष्ठितसादृश्यः पु' ।

सशरीरः प्रियाप्रियाभ्यां न वै सशरीरस्य सतः

उच्छेदः संततिरूपयोर्नास्तीति । तं पुनर्देहाभिमानादशरीरस्वरूपविज्ञानेन निवर्तिताविवेकज्ञानमशरीरं सन्तं प्रियाप्रिये न स्पृशतः । स्पृशिः प्रत्येकं संबध्यत इति प्रियं न स्पृशत्यप्रियं न स्पृशतीति वाक्यद्वयं भवति । न म्लेच्छाशुच्यधार्मिकैः सह संभाषेतेति यद्वत् । धर्माधर्मकार्ये हि ते अशरीरता तु स्वरूपमिति तत्र धर्माधर्मयोरसंभवात्तत्कार्यभावो दूरत एवेत्यतो न प्रियाप्रिये स्पृशतः । ननु यदि प्रियमप्यशरीरं न स्पृशतीति यन्मघवतोक्तं सुषुप्तस्थो विनाशमेवापीतो भवतीति तदेवेहाप्यापन्नम् । नैष दोषः । धर्माधर्मकार्ययोः शरीरसंबन्धिनोः प्रियाप्रिययोः प्रतिषेधस्य विवक्षितत्वात् । अशरीरं न प्रियाप्रिये स्पृशत इति । आगमापायिनोर्हि स्पर्शशब्दो दृष्टो यथा शीतस्पर्श उष्णस्पर्श इति न त्वग्रेरुष्णप्रकाशयोः स्वभावभूतयोरग्निना स्पर्श इति भवति तथाऽग्रेः सवितुर्वोष्णप्रकाशवत्स्वरूपभूतस्याऽऽनन्दस्य प्रियस्यापि नेह प्रतिषेधो विज्ञानमानन्दं ब्रह्म आनन्दो ब्रह्मेत्यादिश्रुतिभ्यः । इहापि भूमैव

सतः स्वस्य तयोः संततिरूपयोरपहतिर्नास्तीति संबन्धः । प्रियाप्रिययोः स्वारस्येन विनाशोऽस्ति क्षणिकत्वादित्याशङ्क्य संततिरूपयोरित्युक्तम् । इतिशब्दो वाक्यसमास्यर्थः । अजस्य देहसंबन्धद्वारा संसारित्वमुक्त्वा तस्यैव विद्यावतो देहनिवृत्तिद्वारेण मुक्तिं दर्शयति । तं पुनरिति । मुक्ते पुंसि प्रियाप्रिययोर्मिलितयोरस्पर्शोऽप्येकैकस्य स्पर्शः स्यादित्याशङ्क्याऽऽह । स्पृशिरिति । प्रत्येकं संबन्धमभिनयति । प्रियमिति । समस्ततया श्रुतस्यानेकस्य प्रत्येकं क्रियासंबन्धे दृष्टान्तमाह । नेति । प्रियाप्रिययोर्मुक्तात्मन्यसंस्पर्शं पातनिकापूर्वकं कैमुतिकन्यायेन दर्शयति । धर्माधर्मैति । तत्रेत्यशरीरैतारूपं स्वरूपमुच्यते । प्रियस्पर्शाभावं श्रुत्वा मोक्षस्यापुमर्थत्वं शङ्कते । नन्विति । इहापीति मुक्तो गृह्यते । स्वाभाविकप्रियाप्रतिषेधान्नापुमर्थत्वं मुक्तेरित्युत्तरमाह । नैष दोष इति । प्रतिषेधमेवाभिनयति । अशरीरमिति । कादाचित्कयोरेव प्रियाप्रिययोरेष निषेध इत्यत्र नियामकमाह । आगमापायिनोरिति । कादाचित्के स्पर्शशब्दवन्न स्वात्मन्येतच्छब्दोऽस्तीत्याह । न त्विति । आत्मनि तर्हि कादाचित्कमेव प्रियमिति तन्मात्रप्रतिषेधात्तदवस्थमपुमर्थत्वमित्याशङ्क्याऽऽह । सवितुरिति । भूमविद्यालोचनायामपि सुखमात्रस्याऽऽत्मनि न प्रतिषेधोऽस्तीत्याह । इहापीति । तथाऽपि विष-

१ ख. घ. झ. ज. थ. न ह वै । २ ठ. 'कविज्ञा' । ३ क. हिताहिते यतोऽज्ञ' । घ. ण. हिताहिते अ' । ४ ठ. ण. 'शति । ५ क. इत्यादिश्रुतिः । आ' । ग. घ. ङ. च. ट. ड. इत्यादिश्रुत्या । आ' । ६ क. ग. च. ट. ठ. ड. 'नन्दमान' । ७ क. ग. ट. अज्ञस्य । ८ क. ख. छ. ज. ण. 'रीराख्यं । ९ ग. नियममा' ।

प्रियाप्रिययोरपहतिरस्त्यशरीरं वाव सन्तं न
प्रियाप्रिये स्पृशतः ॥ १ ॥

सुखमित्युक्तत्वात् । ननु भूम्नः प्रियस्यैकत्वेऽसंवेद्यत्वात्स्वरूपेणैव वा नित्यसंवेद्यत्वाभिर्विशेषतेति नेन्द्रस्य तदिष्टम् । नाह स्वल्पं संप्रत्यात्मानं जानात्ययमहमस्मीति नो एवेमानि भूतानि विनाशमेवापीतो भवति । नाहमत्र भोग्यं पश्यामीत्युक्तत्वात् । तद्धीन्द्रस्येष्टं यद्भूतानि चाऽऽत्मानं च जानाति न चाप्रियं किंचिद्वेत्ति स सर्वाश्च लोकानाप्नोति सर्वाश्च कामान्येन ज्ञानेन । सत्यमेतदिष्टमिन्द्रस्येमानि भूतानि मत्तोऽन्यानि लोकाः कामाश्च सर्वे मत्तोऽन्येऽहमेषां स्वामीति । न त्वेतदिन्द्रस्य हितम् । हितं चेन्द्रस्य प्रजापतिना वक्तव्यम् । व्योमवदशरीरात्मतया सर्वभूतलोककामात्मत्वोपगमेन यां प्राप्तिस्तद्वितमिन्द्राय वक्तव्यमिति प्रजापतिनाऽभिप्रेतम् । न तु राज्ञो राज्याप्तिवदन्यत्वेन । तत्रैवं सति कं केन विजानीयादात्मैकत्वं इमानि भूतान्ययमहमस्मीति । नन्वस्मिन्पक्षे स्त्रीभिर्वा यानैर्वा स यदि पितृलोककामः स एकधा भव-

यविषयिभावेन भेदाभावात्तदवस्थमपुरुषार्थत्वमिति शङ्कते । नन्विति । भेदो न पुमर्थत्वोपयोगी केवलव्यतिरेकाभावात्सुखसाक्षात्कारस्तु पुरुषार्थः स चाभेदेऽपि विद्यत इत्याशङ्क्याऽऽह । स्वरूपेणेति । आत्मनि विशेषज्ञानराहित्यमिन्द्रस्य नेष्टमित्यत्र हेतुमाह । नाहेति । किं तर्हिन्द्रस्येष्टमित्याशङ्क्याऽऽह । तद्धीति । येन ज्ञानेनाऽऽप्नोति तदिष्टमिन्द्रस्येति पूर्वेण संबन्धः । किमिदं विशेषविज्ञानमिन्द्रस्येष्टमित्युच्यते किंवा हितमिति विवक्ष्यते तत्राऽऽद्यमङ्गीकरोति । सत्यमिति । द्वितीयं दूषयति । न त्विति । द्वितीयाद्वै भयं भवतीत्यादिश्रुतेरित्यर्थः । तथाऽपीष्टमेवेन्द्राय प्रजापतिनोपदेष्टव्यमित्याशङ्क्याऽऽह । हितं चेति । किं तर्हि तस्य हितमिति चेत्तदाह । व्योमवदिति । हितं वक्तव्यमिति संबन्धः । हितमेव न त्विष्टमिति स्थिते फलितमाह । तत्रेति । सर्वेषां भूतानां लोकानां कामानां चाऽऽत्मा सच्चिदानन्दमात्रं दद्रूपत्वं चेन्मुक्तस्येष्ट्यते कथं तर्हि तस्यैश्वर्यश्रुतयो निर्वहन्तीति चोदयति । नान्विति । सगुणविद्यावतां यदैश्वर्यं तन्निर्गुणविद्यास्तुत्यर्थं संकीर्त्यते । ब्रह्मीभूतस्य मुक्तस्य सगुणवि-

* यत्र भेदो नास्ति तत्र पुमर्थत्वमपि नास्तीति केवलव्यतिरेकाभावादित्यर्थः ।

१ ख. ड. ज. ड. ढ. ण. लोकाश्च । २ ड. ढ. याऽऽसि । ठ. ड. याऽऽसि । ३ क. ख. छ. ज. ण. 'षयीभा' । ४ क. ख. छ. ज. ण. 'ति । व' ।

तीत्याद्यैश्वर्यश्रुतयोऽनुपपन्नाः । न । सर्वात्मनः सर्वफलसंबन्धोपप-
त्तेरविरोधात् । मृद इव सर्वघटकरककुण्डाद्याग्निः । ननु सर्वात्मत्वे
दुःखसंबन्धोऽपि स्यादिति चेन्न । दुःखस्याप्यात्मत्वोपगमादविरोधः ।
आत्मन्यविद्याकल्पनानिमित्तानि दुःखानि रज्ज्वामिव सर्पादिकल्पना-
निमित्तानि । सा चाविद्या शरीरात्मैकत्वस्वरूपदर्शनेन दुःखनिमित्तो-
च्छिन्नेति दुःखसंबन्धाशङ्का न संभवति । शुद्धसत्त्वसंकल्पनिमित्तानां तु
कामानामीश्वरदेहसंबन्धः सर्वभूतेषु मानसानां पर एव सर्वसत्त्वोपाधिद्वि-
रेण भोक्तेति सर्वाविद्याकृतसंव्यवहाराणां पर एवाऽऽत्माऽऽस्पदं नान्योऽ-
स्तीति वेदान्तसिद्धान्तः । य एषोऽक्षिणि पुरुषो दृश्यत इति च्छाया-
पुरुष एव प्रजापतिनोक्तः । स्वप्नसुषुप्तयोश्चान्य एव । न परोऽपहतपर्याप्त-

द्याया अपि प्रत्यग्भूतत्वात्फलस्य तत्रोपचरितुं युक्तत्वादिति परिहरति । नेत्यादिना । सर्वा-
त्मत्वे निन्दाऽपि प्राप्नोतीति शङ्कते । नन्विति । दुःखस्य दुःखत्वाभाववत्तस्याऽऽत्मा वि-
द्वानपि न दुःखी भविष्यतीति समाधत्ते । न दुःखस्येति । तर्हि दुःखिनामात्मा मुक्त
इति दुःखी स्यात्तत्राऽऽह । आत्मनीति । न तावदात्मनः स्वभावतो दुःखित्वं किं-
त्वाविधेयं सा च मुक्तस्य दग्धेति^१ दुःखित्वाप्रसक्तिरित्यर्थः । तर्हि विद्यया दग्धायाम-
विद्यायां तदध्यारोपितमैश्वर्यमपीश्वरस्य सगुणविद्याफलभूतं दग्धमेवेति कथं स्तुत्यर्थ-
मिह तदुपदेशसिद्धिरित्याशङ्क्याऽऽह । शुद्धेति । शुद्धं सत्त्वं रजस्तमोभ्यामसृष्टं
तस्मान्मायैकदेशाज्जाताः संकल्पा निमित्तानि येषां कामानामैश्वर्यभेदानां ते तथोक्ता-
स्तेषां सर्वेषु भूतेषु विषयेषु मनोमात्रेणेश्वराभिध्यानरूपेण सिद्धानामीश्वराख्येन स्वभा-
वेनाभिसंबन्धो मायावस्थायां सिध्यतीत्यर्थः । ननु जीवानामेवाविद्यातत्कार्यसंबन्धो
नेश्वरस्येति चेन्नेत्याह । पर एवेति । चतुर्ष्वपि पर्यायेषु त्वमर्थानुवादेन तस्य तद-
र्थत्वं विधेयमिति स्वाभिप्रायेण प्रजापतिवाक्यं व्याख्यातं संप्रति स्वयूध्यमतमुत्थाप-
यति । य एष इति । प्रथमपर्यायस्य च्छायात्माविषयत्ववद्वितीयतृतीयपर्याययो-
रपि विज्ञानात्मविषयत्वमित्याह । स्वप्नेति । अन्य एव परस्मादुक्त इति संबन्धः ।
चतुर्थपर्यायवत्पर्यायत्रयेऽपि परमात्मैव कस्मान्नोच्यते तत्राऽऽह । न पर इति ।
अपहतपाप्मत्वादेरवस्थावत्त्वस्य च मिथो विरोधो हेत्वर्थः । नन्वन्तिमे पर्याये पर-
स्योपदेशो युज्यते तज्ज्ञानस्य मुक्तिफलत्वात्किमिति पूर्वेषु पर्यायेषु च्छायादयो

१ घ. 'र्पादीनि कं' । २ ग. ट. 'ना' । सां । ३ घ. च. ठ. ण. 'नां कां' । ४ ख. ड. च. ज.
ठ. ड. ङ. ण. 'पाप्मादि' । ५ ग. ट. 'विद्यं सां' । ६ ख. छ. ज. ण. 'ति दग्धत्वादप्र' । ७ ग. ट.
'मनमिभूतं तं' । ८ ख. छ. ज. ण. 'स्य चे' ।

त्वादिलक्षणो विरोधादिति केचिन्मन्यन्ते । छायाद्यात्मनां चोपदेशे प्रयोजनमाचक्षते । आदावेवोच्यमाने किल दुर्विज्ञेयत्वात्परस्याऽऽत्मनोऽत्यन्तबाह्यविषयासक्तचेतसोऽत्यन्तसूक्ष्मवस्तुश्रवणे व्यामोहो मा भूदिति । यथा किल द्वितीयायां सूक्ष्मं चन्द्रं दिदर्शयिषुर्वृक्षं कंचित्प्रत्यक्षमादौ दर्शयति पश्यामुमेष चन्द्र इति । ततोऽन्यं ततोऽप्यन्यं गिरिमूर्धानं च चन्द्रसमीपस्थमेष चन्द्र इति । ततोऽसौ चन्द्रं पश्यति । एवमेतच्च एषोऽक्षिणीत्याद्युक्तं प्रजापतिना त्रिभिः पर्यायैर्न पर इति । चतुर्थे तु पर्याये देहान्मर्त्यात्समुत्थायाशरीरतामापन्नो ज्योतिःस्वरूपम् । यस्मिन्नुत्तमपुरुषे ह्यादिभिर्जक्षत्क्रीडन्नममाणो भवति स उत्तमः पुरुषः पर उक्त इति चाऽऽहुः । सत्यं रमणीया तावदियं व्याख्या श्रोतुम् । न त्वर्थोऽस्य ग्रन्थस्यैवं संभवति । कथम् । अक्षिणि पुरुषो दृश्यत इत्युपन्यस्य शिष्याभ्यां छायात्मनि गृहीते तयोस्तद्विपरीतग्रहणं मत्वा तदपनयायोदशरावोपन्यासः किं पश्यथ इति च प्रश्नः साध्वलंकारोपदेशश्चानर्थकः स्यात् । यदि च्छायात्मैव प्रजापतिनाऽक्षिणि दृश्यत इत्युपदिष्टः । किंच यदि स्वयमुपदिष्ट इति ग्रहणस्याप्यपनयकारणं

निर्दिश्यन्ते तत्फलाभावादत आह । छायाद्यात्मनां चेति । तत्र प्रथमं छाय्यात्मोपदेशस्य प्रयोजनमाह । आदावेवेति । परस्यातिसूक्ष्मत्वेन दुर्विज्ञेयत्वात्तस्मिन्नेवाऽऽदावुच्यमाने सति तस्यापि सूक्ष्मस्य श्रवणेऽपि श्रोतुरनात्मनिष्ठस्य किल व्यामोहः स्यात्स मा भूदिति पृथक्छायात्मोपदेशः कृत इति संबन्धः । स्वप्नसुषुप्तयोर्विज्ञानात्मोपदेशस्य प्रयोजनं दर्शयन्नक्तमर्थं दृष्टान्तेन स्पष्टयति । यथेत्यादिना । इतिशब्दस्तिङा संबध्यते । पर्यायान्तरस्य तात्पर्यमाह । चतुर्थे त्विति । मरणधर्मकादेहात्पृथग्भूत्वा ज्योतिःस्वरूपमशरीरत्वं प्राप्तो यद्यपि चतुर्थे पर्याये कथ्यते तथाऽपि कथमसौ परमात्मा स्यादित्याशङ्क्याऽऽह । यस्मिन्निति । स संप्रसादो यो विद्वान्कर्तृत्वेन विवक्षितः । किमिदं व्याख्यानं शब्दानुसारि किंवाऽर्थानुसारीति विकल्प्याऽऽद्यमङ्गीकरोति । सत्यमिति । द्वितीयं दूषयति । न त्विति । असंभवमेवाऽऽकाङ्क्षाद्वारा स्फुटयति । कथमित्यादिना । यद्याद्ये पर्याये छायात्मोपदिश्येत तर्हीन्द्रविरोचनयोः सम्यग्दर्शित्वाद्विपरीतग्रहापोहार्यं प्रजापतेरायासो वृथा स्यात् । तेन नेदं व्याख्यानमर्थानुसारित्यर्थः । इतश्च नाऽऽद्ये पर्याये छायात्मोपदेशोऽस्तीत्याह । किंचेति । प्रजापतिनोपदिष्टस्यापि च्छायात्मनो ग्रहणं न मृष्यतीत्याशङ्क्य हेत्वन्तरं स्पष्टयति । यदीति ।

१ ख. ज. 'त्मना चो' । २ ख. घ. च. ज. ड. ण. चन्द्रमसं । ३ क. ग. ट. 'तमपु' । ४ घ. ड. ठ. ण. श्रोतुः । ५ क. 'दि वा तेन ख' । ६ घ. ठ. 'ष्टम' । ७ ग. ट. 'हस्या' । ८ क. 'यनका' । ९ ख. छ. ज. 'त्मना चे' । १० क. ग. ट. 'यात्मनोप' । ११ क. ख. छ. ज. ण. 'दिश्यते तर्ही' ।

वक्तव्यं स्यात् । स्वप्नसुषुप्तात्मग्रहणयोरपि तदपनयकारणं^१ च स्वयं
ब्रूयात् । न चोक्तं तेन मन्यामहे नाक्षिणि च्छायात्मा प्रजापतिनोप-
दिष्टः । किं चान्यदक्षिणि द्रष्टा चेदृश्यत इत्युपदिष्टः स्यात्तत
इदं युक्तम् । एतं त्वेव त इत्युक्त्वा स्वप्नेऽपि द्रष्टुरेवोपदेशः । स्वप्ने
न द्रष्टोपदिष्ट इति चेन्न । अपि रोदित्वाप्रियवेत्तेवेत्युपदेशात् । न
च द्रष्टुरन्यः कश्चित्स्वप्ने महीयमानश्चरति । अत्रायं पुरुषः स्वयंज्योति-
रिति न्यायतः श्रुत्यन्तरे सिद्धत्वात् । यद्यपि स्वप्ने सधीर्भवति तथाऽपि
न धीः स्वप्नभोगोपलब्धिं प्रति करणत्वं भजते । किं तर्हि पट चि-
त्रवज्जाग्रद्वासनाश्रया दृश्यैव धीर्भवतीति न द्रष्टुः स्वयंज्योतिष्प्रवाधः
स्यात् । किंचान्यत् । जाग्रत्स्वप्नयोर्भूतानि चाऽऽत्मानं च जानाती-
मानि भूतान्ययमहमस्मीति । प्राप्तौ सत्त्वां प्रतिषेधो युक्तः स्यान्नाह

तेन च्छायात्मग्रहणापनयकारणावचनेनेति यावत् । तेन प्रजापतिनेत्येकस्त-
च्छब्दो योज्यः । इतश्च प्रथमे पर्याये द्रष्टुरेवोपदेशो न च्छायापुरुषस्येत्याह ।
किंचान्यदिति । एतच्छब्देन संनिहितावलम्बिना छायात्मानमनुकृष्य स्वप्ने
द्रष्टुरुपदेशः प्रजापतेर्मृषावादित्वं प्रसज्येत । तथा च प्रथमेऽपि पर्याये द्रष्टैवो-
पदिष्ट इत्यर्थः । स्वप्नावस्थाविशिष्टस्य स्थानान्तरे बाध्यत्वान्न तत्र द्रष्टुरुपदेशोऽस्तीति
शङ्कते । स्वप्न इति । अनुभवानुसारेणोत्तरमाह । नेत्यादिना । किंच प्रकाशकारणा-
नामुपरमे यः प्रकाशः स नैसर्गिक इति न्यायेन प्रतीचः स्वयंज्योतिष्ट्वं बृहदारण्यके
स्वप्नावस्थामाश्रित्योक्तं ततश्च तत्र द्रष्टुरुपदेशः सिध्यतीत्याह । न चेति । सूर्यादी-
नामुपरमे यः प्रकाशो दृश्यमानः स नैसर्गिक इत्ययुक्तं स्वप्नेऽप्यन्तःकरणस्य सत्त्वादि-
त्याशङ्क्याऽऽह । यद्यपीति । करणत्वाभावे हेतुं पृच्छति । किं तर्हीति । नीलपी-
तादिजाग्रद्वासनाभिर्विवर्तमाना साक्षिणो वेद्यतामोपद्यते । तथाच पेटचित्रवद्विचित्रवास-
नामयचेतसः साक्षिगम्यत्वान्न स्वप्नोपलब्धौ करणं भवतीति तद्द्रष्टुः स्वयंज्योतिष्ट्वं न्याय-
सिद्धमित्याह । पठेति । प्रासङ्गिकं हित्वा द्रष्टैवोपदिष्टः स्वप्नावस्थायामित्यत्र हेत्वन्तर-
माह । किंचेति । तथाच जाग्रदवस्थायामिव स्वप्नेऽपि द्रष्टैवोपदिष्ट इति शेषः । इतश्च द्र-
ष्टुरेवोपदेशः स्वप्नप्रदशायामित्याह । प्राप्ताविति । न केवलमुक्तसौषुप्तो निषेधो निषेध्य-
माश्रिसापेक्षत्वादवस्थाद्वये द्रष्टुरुपदेशमाकाङ्क्षति किंतु तुरीयगतो निषेधोऽपि निषेध्य-

१ क. 'यनका' । २ ड. ड. ड. 'णं ब्रू' । ३ घ. ड. ण. 'प्रे द्र' । ४ ग. ट. 'मापाद्य' । ५ क.
ख. छ. ज. ण. पटे वि' ।

सर्व्वयमित्यादि । तथा चेतनस्यैवाविद्यानिमित्तयोः सशरीरत्वे सति प्रियाप्रिययोरपहतिर्नास्तीत्युक्त्वा तस्यैवासरीरस्य सतो विचार्या सत्यां सशरीरत्वे प्राप्तयोः प्रतिषेधो युक्तोऽशरीरं वाव सन्तं न प्रियाप्रिये स्पृशत इति । एकश्चाऽऽत्मा स्वप्रबुद्धान्तयोर्महामत्स्यवदसङ्गः संचरतीति श्रुत्यन्तरे सिद्धम् । यच्चोक्तं संप्रसादः शरीरात्समुत्थाय यस्मिन् ह्यादिभी रममाणो भवति सोऽन्यः संप्रसादादधिकरणनिर्दिष्ट उत्तमः पुरुष इति । तदप्यसत् । चतुर्थेऽपि पर्याये एतं त्वेव त इति वचनात् । यदि ततोऽन्योऽभिप्रेतः स्यात्पूर्व्वदेतं त्वेव त इति न ब्रूयान्मृषा प्रजापतिः । किंचान्यत्तेजोब्रह्मादीनां स्रष्टुः सतः स्वविकारदेहशुद्धे प्रवेशं दर्शयित्वा प्रविष्टाय पुनस्तत्त्वमसीत्युपदेशो मृषा प्रसज्येत । तस्मिंस्त्वं ह्यादिभी रन्ता भविष्यसीति युक्त उपदेशोऽभविष्यच्चदि संप्रसादादन्य उत्तमः पुरुषो भवेत् । तथा भूम्न्यहमेवेत्यादिश्याऽऽत्मैवेदं सर्व्वमिति नोपसमहरिष्यच्चदि भूमा जीवादन्योऽभविष्यत् । नान्योऽतोऽस्ति द्रष्टेत्यादि-श्रुत्यन्तराच्च । सर्व्वश्रुतिषु च परस्मिन्नात्मशब्दप्रयोगो नाभविष्यत्प्रत्यगात्मा चेत्सर्व्वजन्तूनां परं आत्मा न भवेत् तस्मादेक एवाऽऽत्मा प्रकरणी सिद्धः । न चाऽऽत्मनः संसारित्वम् । अविद्याध्यस्तत्वादा-

माकाङ्क्षन्नवस्थाद्वये द्रष्टुरुपदेशमाकाङ्क्षतीत्याह । तथेति । निषेधस्य प्राप्तिसापेक्षत्वात्पृक्तवस्थैव द्रष्टुरविद्यानिदाने सशरीरत्वे तन्निमित्तयोः स्थानद्वयगतयोर्न प्रियाप्रिययोरपहतिरस्तीति न ह वै सशरीरस्येत्यादिनोक्तं सशरीरत्वे प्राप्तयोः प्रियाप्रिययोस्तस्यैवावस्थात्रयातीतस्य सत्यां विद्यायामशरीरमित्यादिना प्रतिषेधो युक्त इति योजना । स्वप्ने द्रष्टुरुपदेशो हेत्वन्तरमाह । एकश्चेति । चतुर्थपर्यायस्य सौषुप्तादर्थान्तरविषयत्वमुक्तमनुभाष्य दूषयति । यच्चोक्तमित्यादिना । तदेव व्यतिरेकद्वारा स्फोरयति । यदीति । अधिकरणाधेयभावेन भेदः सत्यो नास्तीत्यत्र हेत्वन्तरमाह । किंचान्यदिति । जीवपरयोर्भेदस्य षष्ठ्यपाठकविरोधवत् सप्तम्यपाठकविरोधोऽपि स्यादित्याह । तथेति । बृहदारण्यकश्रुत्यालोचनायामपि जीवेश्वरभेदो न संभवतीत्याह । नान्य इति । इतश्च जीवपरयोर्भेदो नास्तीत्याह । सर्व्वश्रुतिष्विति । श्रौतमर्थमुपसंहरति । तस्मादिति । आत्मैक्ये परस्यैव संसारित्वं सर्व्वदेहेषु स्यादिति चेन्नेत्याह । न चेति ।

१ घ. च. ठ. ड. ढ. स्मिन् ह्यां । २ ख. ड. ज. ठ. ड. ढ. नान्यदतो । ३ ख. ज. ठ. ड. ण. द्रष्टीत्यां । ४ ख. ज. रमात्मा । ५ ड. ढ. रणसि । ६ ण. नान्यदिति ।

त्मनि संसारस्य । न हि रज्जुशुक्तिकागगनादिषु सर्परजतमलादीनि मिथ्याज्ञानाध्यस्तानि तेषां भवन्तीति । एतेन सशरीरस्य प्रियाप्रिययोरपहतिर्नास्तीति व्याख्यातम् । यच्च स्थितप्रियवेत्तेवेति नाप्रियवेत्तेवेति सिद्धम् । एवं च सति सर्वपर्यायेष्वेतदमृतमभयमेतद्वद्वेति प्रजापतेर्वचनम् । यदि वा प्रजापतिच्छन्नरूपायाः श्रुतेर्वचनं सत्यमेव भवेत् । न च तत्कुतर्कबुद्ध्या मृषा कर्तुं युक्तम् । ततो गुरुतरस्य प्रमाणान्तरस्यानुपपत्तेः । ननु प्रत्यक्षं दुःखाद्यप्रियवेत्तृत्वमव्यभिचार्यनुभूयत इति चेन्न । जरादिरहितो जीर्णोऽहं जातोऽहमायुष्मान् गौरः कृष्णो मृत इत्यादिप्रत्यक्षानुभववत्तदुपपत्तेः । सर्वमप्येतत्सत्यमिति चेदस्त्येवैतदेवं दुरवगमं येन देवराजोऽप्युदशरावादिदर्शिताविनाशयुक्तिरपि मुमोहैवान्न

आरोपितसंसारित्वं वस्तुतो नाऽऽत्मन्यस्तीत्येतद्वृष्टान्तेन स्पष्टयति । न हीति । मिथ्या च तदज्ञानं चेति मिथ्याज्ञानं तेनाध्यस्तान्यविद्यमानान्येव विद्यमानवत्प्रतीतिमापादितानीति यावत् । न ह वै सशरीरस्येत्यादि वदता वास्तवत्वं प्रियाप्रियसंबन्धस्य विवक्षितमिति शङ्कामुक्तन्यायातिदेशेन निरस्यति । एतेनेति । आत्मनि संसारस्य प्रसक्तिर्नेति यावत् । यावदध्यासभावित्वं प्रियाप्रिययोरपहत्यभावो न वास्तवत्वं शरीरसंबन्धस्यैव प्रियाप्रियमूलस्य दुर्निरूपत्वादित्यर्थः । स्वप्नद्रष्टा स्वत्वप्रियवेत्तेव भवति न त्वप्रियवेत्तेवेति यत्पूर्वत्र स्थितं तत्सिद्धम् । लाभान्तरमाह । एवं चेति । प्रजापतेर्वचनं सत्यं भवेदिति संबन्धः । अपौरुषेय्यां श्रुतौ कुतः प्रजापतेर्वचनं सावकाशमित्याशङ्क्याऽऽह । यदि वेति । सुखादयः साश्रया गुणत्वाद्रूपादिवदित्यनुमानात्तदाश्रयः परिशेषादात्मा भविष्यतीति वैशेषिकादितर्कविरोधादसत्यं श्रुतेर्वचनमित्याशङ्क्याऽऽह । न चेति । सुखादीनामुपाविधर्मत्वेन सिद्धसाध्यत्वान्नास्ति श्रौतवचसो बाधकमित्यर्थः । प्रत्यक्षमिति शङ्कते । नन्विति । तस्याऽऽभासत्वान्न बाधकत्वमिति परिहरति । नेत्यादिना । दृष्टान्तोऽपि संप्रतिपन्नो न भवतीति शङ्कते । सर्वमिति । जरादेः सत्यवचनं त्वदीयमेवमस्त्येवेत्यङ्गीकरोति । अस्त्येवेति । अङ्गीकारे हेतुमाह । दुरवगममिति । अधिकारिणः प्रमितिजनको वेद इति न्यायैतादृशानामनधिकारिणां दुर्ज्ञानमात्मवत्त्वम् । अतोऽस्त्येव जरादिसत्यत्ववचनं न तावता वस्तुक्षतिरित्यर्थः । दुरवगमत्वे लिङ्गमाह । येनेति । अत्रेत्यात्मवत्त्वोक्तिः । तस्य दुर्ज्ञानत्वे लिङ्गान्त-

विनाशमेवापीतो भवतीति । तथा विरोचनो महामाज्ञः प्राजापत्योऽपि देहमात्रात्मदर्शनो बभूव । तथेन्द्रस्याऽऽत्मविनाशभयसागर एव वैनाशिका न्यमज्जन् । तथा सांख्या द्रष्टारं देहादिव्यतिरिक्तमवगम्यापि त्यक्तागमप्रमाणत्वान्मृत्युविषय एवान्यत्वदर्शने तस्थुः । तथाऽन्ये काणादादिदर्शनाः कषायरक्तमिव क्षारादिभिर्वच्चं नवभिरात्मगुणैर्युक्तमात्मद्रव्यं विशोधयितुं प्रवृत्ताः । तथाऽन्ये कर्मिणो बाह्यविषयापहृतचेतसो वेदप्रमाणा अपि परमार्थसत्यमात्मैकत्वं विनाशमिवेन्द्रवन्मन्यमाना घटीयन्त्रवदारोहावरोहप्रकारैरनिशं बभ्रमन्ति । किमन्ये क्षुद्रजन्तवो विवेकहीनाः स्वभावत एव बहिर्विषयापहृतचेतसः । तस्मादिदं त्यक्तसर्वबाह्येषणैरनन्यशरणैः परमहंसपरिव्राजकैरन्त्याश्रमिभिर्वेदान्तविज्ञानपरैरेव वेदनीयं पूज्यतमैः प्राजापत्यं चेमं संप्रदायमनुसरद्भिरुपनिबद्धं प्रकरणचतुष्टयेन । तथाऽनुशासत्यद्यापि त एव नान्य इति ॥ १ ॥

रमाह । तथेति । वैनाशिकभ्रान्तिरप्यात्मनो दुर्ज्ञानत्वं गमयतीत्याह । तथेन्द्रस्येति । सांख्यभ्रान्तिरपि दुर्ज्ञानत्वमात्मनो ज्ञापयतीत्याह । तथा सांख्या इति । तार्किकभ्रान्तिरपि तस्य दुर्ग्रहत्वे गमिकेत्याह । तथाऽन्य इति । बुद्धिसुखदुःखेच्छाद्वेषप्रयत्नधर्माधर्मभावना नवाऽऽत्मगुणाः । मीमांसकभ्रान्तिस्तस्य दुर्ग्रहत्वे गमिकेत्याह । तथाऽन्य इति । यदा परीक्षकाणामपीदृशी भ्रान्तिरात्मनो दुरवगमत्वं गमयति तदा विचारविधुराणां लौकिकानां भ्रान्तिस्तत्र प्रमाणयितव्येत्याह । किमन्य इति । अन्ये बभ्रमन्तीति किं वक्तव्यमिति संबन्धः । यदि लौकिकानां परीक्षकाणां चेदमात्मतत्त्वं दुर्ज्ञानं प्रतिज्ञायते केषां तर्हिदं सुज्ञानमित्याशङ्क्याऽऽह । तस्मादिति । एषणास्त्विवाऽऽत्मतत्त्वेऽपि तेषामौदासीन्यं वारयति । अनन्यशरणैरिति । तेषां कुटीचैरादिभावं व्यासेवति । परमहंसेति । कर्मनिष्ठानामाश्रमानतीत्यनैष्कर्म्यप्राधान्येन वर्तमानत्वं दर्शयति । अत्याश्रमिभिरिति । अनन्यशरणैरित्युक्तं व्यनक्ति । वेदान्तेति । पूज्यतमैरिति नित्यानुवादः । तेषामात्मवेदनोपायं प्राक्तनमुपादिशति । प्राजापत्यं चेति । स्थानत्रयं तुरीयं चेत्येतद्विषयं प्रकरणचतुष्टयम् । यथोक्ताधिकारिणामेवाऽऽत्मवेदनमित्यत्र लिङ्गावरमाह । तथेति । अशरीरमित्यादिवाक्यव्याख्यानोपसंहारार्थमिति पदम् ॥ १ ॥

१ ठ. 'क्तमात्मानम्' । २ ड. ड. ड. ततोऽन्ये । ३ ड. च. ठ. ड. ड. 'था क' । ४ क. ग. ट. ड. 'पहत' । ५ ठ. 'शं संसारचक्रे व' । ६ क. ग. ट. 'पहत' । ७ घ. ठ. 'रन्त्याश्र' । ८ क. ग. ट. 'न्तज्ञा' । ९ क. ख. छ. ज. गमकमित्या । १० क. ज. गमकमित्या । ११ ग. ज. ट. 'चकादि' ।

अशरीरोवायुरभ्रं विद्युत् स्तनयित्नुश्शरीराण्ये-
तानि तद्यथैतान्यमुष्मादाकाशात्समुत्थाय परं
ज्योतिरुपसंपद्य स्वेन रूपेणाभिनिष्पद्यन्ते॥२॥

तत्राशरीरस्य संप्रसादस्याविद्यया शरीरेणाविशेषतां सशरीरतामेव
संप्राप्तस्य शरीरात्समुत्थाय स्वेन रूपेण यथाऽभिनिष्पत्तिस्तथा वक्त-
व्येति दृष्टान्त उच्यते । अशरीरो वायुरविद्यमानं शिरःपाण्यादिमच्छ-
रीरमस्येत्यशरीरः । किं चाभ्रं विद्युत्स्तनयित्नुरित्येतानि चाशरीराणि ।
तत्तत्रैवं सति वर्षादिप्रयोजनावसाने यथा । अमुष्मादिति भूमिष्ठा श्रुति-
च्युलोकसंबन्धिनमाकाशदेशं व्यपदिशति । एतानि यथोक्तान्याकाश-
समानरूपतामापन्नानि स्वेन वाय्वादिरूपेणागृह्यमाणान्याकाशाख्यतां
गतानि । यथा संप्रसादोऽविद्यावस्थायां शरीरात्मभावमेवाऽऽपन्नस्तानि
च तथाभूतान्यमुष्माद्युलोकसंबन्धिन आकाशदेशात्समुत्तिष्ठन्ति वर्षणा-
दिप्रयोजनाभिनिर्वृत्तये । कथम् । शिशिरापाये सावित्रं परं ज्योतिः प्रकृष्टं
ग्रैष्मिकमुपसंपद्य सावित्रमभितापं प्राप्येत्यर्थः । आदित्याभितापेन पृथ-
ग्भावमापादिताः सन्तः स्वेन स्वेन रूपेण पुरोवातादिवायुरूपेण स्तिभि-
तभावं हित्वाऽभ्रमपि भूमिपर्वतहस्त्यादिरूपेण विद्युदपि स्वेन ज्योतिर्ल-
तादिचपलरूपेण स्तनयित्नुरपि स्वेन गर्जिताशनिरूपेणेत्येवं प्रावृडा-
गमे स्वेन स्वेन रूपेणाभिनिष्पद्यन्ते ॥ २ ॥

सशरीरस्य बन्धो मुक्तिरशरीरस्येति स्थिते किमर्थमशरीरो वायुरित्यादिवाक्यामित्या-
शङ्क्याऽऽह । तत्रेत्यादिना । कथं वायोरशरीरत्वं तदाह । अविद्यमानमिति ।
एवं सति वाय्वादीनामशरीरत्वे सतीति यावत् । आकाशस्य सर्वत्रैकरूपत्वादमुष्मा-
दिति कुतो व्यपदेशसिद्धिरित्याशङ्क्याऽऽह । अमुष्मादितीति । यथोक्तान्यशरी-
राणि वाय्वादीनि तेषामाकाशत्वापत्तौ दृष्टान्तमाह । यथेति । तथा वाय्वादीनि स्वेन
रूपेणागृह्यमाणत्वदशायामाकाशाख्यतां गतानीति संबन्धः । तानि च वाय्वादीनि
तथाभूतान्याकाशात्मत्वं प्राप्नोतीत्येतत् । वर्षादिफलनिष्पत्त्यर्थं वाय्वादीनामाकाशदेशात्
समुत्थानमुक्तमाकाङ्क्षाद्वारेण स्फुटयति । कथमित्यादिना । स्वेन स्वेन रूपेणाभिनि-
ष्पद्यन्त इति संबन्धः । तत्र वायोरभ्रस्य विद्युतः स्तनयित्नुश्च स्वेन रूपेणाभिनि-
ष्पत्तिप्रकारं विवृणोति । पुरोवातादीति । स्तिमितभावं हित्वा वायुरिति शेषः ॥ २ ॥

१ ठ. ड. वर्षादि० २ क. 'दिना वा' ३ क. घ. ठ. 'पि प' ४ ग. घ. ड. च. ट. ठ. ड.
'ताच' ५ ग. ट. 'तादिनेति ।

एवमेवैष संप्रसादोऽस्माच्छरीरात्समुत्थाय परं
ज्योतिरुपसंपद्य स्वेन रूपेणाभिनिष्पद्यते स

यथाऽयं दृष्टान्तो वाय्वादीनामाकाशादिसाम्यगमनवदविद्यया संसा-
रावस्थायां^१ शरीरसाम्यमापन्नोऽहममुष्य पुत्रो जातो जीर्णो मरिष्य
इत्येवंप्रकारं प्रजापतिर्नैव मघवान् यथोक्तेन क्रमेण नासि त्वं देहेन्द्रि-
यादिधर्मा तत्त्वमसीति प्रतिबोधितः सन्स एष संप्रसादो जीवोऽस्मा-
च्छरीरादाकाशादिव वाय्वादयः समुत्थाय देहादिवैलक्षण्यमात्मनो
रूपमवगम्य देहात्मभावनां हित्वेत्येतत् । स्वेन रूपेण सदात्मनैवाभि-
निष्पद्यत इति व्याख्यातं पुरस्तात् । स येन स्वेन रूपेण संप्रसादोऽ-
भिनिष्पद्यते प्राक्प्रतिबोधात्तद्भ्रान्तिनिमित्तात्सर्पो भवति यथा रज्जुः
पश्चात्कृतप्रकाशा रज्ज्वात्मना स्वेन रूपेणाभिनिष्पद्यते^२ । एवं च स उत्त-
मपुरुष उत्तमश्चासौ^३ पुरुषश्चेत्युत्तमपुरुषः स एवोत्तमपुरुषोऽक्षिस्वप्न-
पुरुषौ व्यक्ताव्यक्तश्च सुषुप्तः समस्तः संप्रसन्नोऽशरीरश्च स्वेन रूपेणेति ।
एषामेष स्वेन रूपेणावस्थितः क्षराक्षरौ व्याकृताव्याकृतावपेक्ष्योत्तमपु-

दृष्टान्तमनूद्य दार्ष्टान्तिकमाह । यथेति । वाय्वादीनामित्यस्य पुरस्तात्तथेत्यध्या-
हर्तव्यम् । तत्राऽऽदिशब्देनाभ्रविद्युत्तनयित्नवो गृह्यन्ते । आकाशादीत्यादिपदम-
भादिकारणसंग्रहार्थम् । शरीरसाम्यमेव विशिनष्टि । अहमिति । प्रतिबोधने दृष्टा-
न्तमाह । प्रजापतिर्नेति । यथोक्तेन क्रमेण पर्यायचतुष्टयोपदिष्टप्रकारेणेति यावत् ।
मघवान्प्रतिबोधित इति संबन्धः । दार्ष्टान्तिके प्रतिबोधनप्रकारं दर्शयति । नासीति ।
शरीराद्विदुषः समुत्थाने दृष्टान्तमाह । आकाशादिवेति । समुत्थानं विभजते ।
देहादीति । पुनर्लक्ष्यं परिहरति । इति व्याख्यातमिति । उत्तरवाक्यस्थं सशब्दं
व्याचष्टे । स येनेति । स उत्तम पुरुष इति संबन्धः । संप्रसादस्य स्वेन रूपेणाभिनि-
ष्पत्तिं दृष्टान्तेन स्पष्टयति । प्रागित्यादिना । उक्तदृष्टान्तानुसारेणाविद्यादशायां
शरीरात्मत्वमापन्नो जीवो विद्यया प्रकाशितब्रह्मसत्त्वः स्वेन रूपेणाभिनिष्पन्नो भव-
तीति दार्ष्टान्तिकमाह । एवं चेति । पुरुषस्थोत्तमविशेषणं पुरुषान्तरव्यवच्छेदार्थमि-
त्यभिप्रेत्य पुरुषभेदं दर्शयति । अक्षीति । इति चत्वारः पुरुषा इति शेषः । तत्र
पूर्वेषां त्रयाणां व्यवच्छेद्यत्वं तुरीयस्य तूत्तमपुरुषत्वमित्याह । एषामिति । यथो-

१ क. ग. ड. ड. ड. 'यां स शः' । २ ख. ज. ण. 'वं प्रजा' । ३ ख. ग. घ. च. ज. ट. ड.
'तिनैव' । ४ क. ग. घ. ड. च. ट. ठ. ड. ड. 'ते' । अत ए' । ५ क. 'मपू' । ६ क. 'सौ पू' ।
७ क. 'मपू' । ८ ठ. रूप उत्तमः पुरुषाद्वोत्त' । ९ क. 'मपू' । १० क. ज. ड. 'क्ताव्य' ।
११ क. ग. ट. 'मेव स्वे' । १२ ठ. 'तौ व्यक्ताव्यक्तौ व्या' । १३ क. ठ. 'मपू' । १४ क. 'मत्ववि' ।

उत्तमपुरुषः स तत्र पर्येति जक्षत्क्रीडन्नममाणः स्त्रीभिर्वा यानैर्वा ज्ञातिभिर्वा नोपजनस्मर-

रुषः कृतनिर्वचनो ह्ययं गीतासु स संप्रसादः स्वेन रूपेण तत्र स्वात्मनि स्वस्थतया सर्वात्मभूतः पर्येति कचिदिन्द्राद्यात्मना जक्षद्वसन् भक्षयन् वा भक्षयानुच्चावचानीप्सितान् कचिन्मनोमात्रैः संकल्पादेव समुत्थितैर्ब्राह्मलौकिकैर्वा क्रीडन् ह्यादिभि रममाणश्च मनसैव नोपजनं स्त्रीपुंसपोरन्योन्योपगमेन जायत इत्युपजनमात्मभावेन वाऽऽत्मसामीप्येन जायत इत्युपजनमिदं शरीरं तत्र स्मरन् । तत्स्मरणे हि दुःखमेव स्यात् । दुःखात्मकत्वात्तस्य । नन्वनुभूतं चेन्न स्मरेदसर्वज्ञत्वं मुक्तस्य । नैष दोषः । येन मिथ्याज्ञानादिना जनितं तेन मिथ्याज्ञानादि विद्ययोच्छेदितमतस्तन्नानुभूतमेवेति न तदस्मरणे सर्वज्ञत्वहानिः । न ह्युन्मत्तेन ग्रहगृहीतेन वा यदनुभूतं तदुन्मादाद्यपगमेऽपि स्मर्तव्यं स्यात्तथेहापि संसारिभिरविद्यादोषवद्भिर्दनुभूयते तत्सर्वात्मानमशरीरं न स्पृशति । अविद्यानिमि-

क्तोत्तमपुरुषे भगवत्संमतिं संगिरते । कृतेति । द्वाविमौ पुरुषौ लोके क्षरश्चाक्षर एव च । क्षरः सर्वाणि भूतानि कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य विभर्त्यव्यय ईश्वरः । यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तम इति हि स भगवानूचिवान् । स तत्रेत्यादि व्याचष्टे । स संप्रसाद इति । कचिदिति स्वर्गलोकोक्तिः । कचिन्मनोमात्रैरित्यत्र कचिदिति ब्रह्मलोको गृह्यते । नोपजनमिति प्रतीकं गृहीत्वा व्याकरोति । स्त्रीपुंसयोरिति । तत्र स्मरन्पर्येति संबन्धः । यथोक्तदेहस्मृतौ काऽनुपपत्तिरित्याशङ्क्याऽऽह । तत्स्मरणे हीति । विदुषो मुक्तस्यानुभूतदेहास्मरणे दूषणमाशङ्कते । नन्विति । असर्वज्ञत्वदोषं निराकरोति । नैष दोष इति । अनुभूतार्थस्मृतौ हि सर्वज्ञ इति । न च शरीराद्यनुभूतं तस्याविद्याकामकर्ममूलस्याज्ञानमात्रत्वात्तस्य च सकार्यस्य ज्ञानोदयमात्रेण नष्टत्वात्प्रागपि शरीरादेरनुभवविपरितर्कितत्वानुपपत्तेरित्यर्थः । शरीरादि पूर्वं सम्यग्ज्ञानेनाविषयीकृतमपि सद्भ्रान्त्याऽनुभूतमेवेति विदुषामपि स्मर्तव्यमिति चेन्नेत्याह । न हीति । मुक्ते पुरुषे शरीरादयो न संबध्यन्ते चेत्कथं तर्हि

१ क. तमः पुरु। त. 'तमश्च'। घ. ड. झ. ज. 'तमः पु'। २ ठ. ड. ण. 'या सर्वात्मतया स'। ३ ग. घ. ड. च. ट. ठ. ड. ण. मात्रेण सं। ४ क. ट. 'नं स्मरन् स्त्री'। ५ ख. ग. ज. ढ. ण. तमि-
थ्यां। ६ क. ख. ज. ण. 'क्षरेति'। ७ ख. छ. ज. ण. 'ति स'। ८ ण. 'मात्रेणेत्यं'। ९ ग. ट. 'म-
भतस्यां'। १० ग. ट. 'ण ध्वस्तत्वा'। ११ ग. 'परिव'। १२ ख. छ. ज. ण. कृतं सं।

त्रिदंशरीरं स यथा प्रयोग्य आचरणे युक्त

त्ताभावात् । ये' तूच्छिन्नदोषैर्मृदितकषायैर्मानसाः सत्याः कामा अनृता-
पिधाना अनुभूयन्ते विद्याभिव्यङ्ग्यत्वात् त एवमुक्तेन सर्वात्मभूतेन संब-
ध्यन्ते इत्यात्मज्ञानस्तुतये निर्दिश्यन्तेऽतः साध्वेतद्विशिनष्टि । य एते
ब्रह्मलोक इति । यत्र कचन भवन्तोऽपि ब्रह्मण्येव हि ते लोके भव-
न्तीति सर्वात्मत्वाद्ब्रह्मण उच्यन्ते । ननु कथमेकः सन्नान्यत्पश्यति
नान्यच्छृणोति नान्यद्विजानातिं स भूमा कामांश्च ब्राह्मलौकिकान्
पश्यन्नमत इति च विरुद्धम् । यथैको यस्मिन्नेव क्षणे पश्यति स तस्मि-
न्नेव क्षणे न पश्यति चेति । नैष दोषः । श्रुत्यन्तरे परिहृतत्वात् । द्रष्टु-
र्दृष्टेरविपरिलोपात्पश्यन्नेव भवति । द्रष्टुरन्यत्वेन कामानामभावान्न पश्यति
चेति । यद्यपि सुषुप्ते तदुक्तं मुक्तस्यापि सर्वैकत्वात्समानो द्वितीयाभावः ।
केन कं पश्येदिति चोक्तमेव । अशरीरस्वरूपोऽपहतपाप्मादिलक्षणः

तत्र कामाः संबध्येरन्नित्याशङ्क्याऽऽह । ये त्विति । किमिति सैवैरेते कामा नानुभू-
येरन्नित्याशङ्क्याऽऽह । अनृतापिधाना इति । इतश्च विदुषामेव तदभिव्यक्तिरि-
त्याह । विद्येति । किमिति निर्गुणविद्याप्रकरणे विदुषि सत्यकामसंबन्धवचनं तत्रा-
ऽऽह । इत्यात्मज्ञानेति । आत्मविद्यास्तुत्यर्थं विदुषि कामसंबन्धवचनम् । मनसै-
वान्कामान्पश्यन्नित्यत्र विशेषश्रवणमपि युक्तमित्याह । अत इति । इन्द्रियादिषु
भवतां कामानां कुतो ब्रह्मलोकभावित्वमित्याशङ्क्याऽऽह । यत्रेति । मनसैवान्कामा-
नित्यादिवाक्यं स्तुत्यर्थमपि प्रधानवाक्यविरुद्धत्वात्त्याज्यमिति शङ्कते । नन्विति ।
वाक्ययोर्मिथो विरोधे दृष्टान्तमाह । यथेति । यद्वैतज्ञ पश्यति पश्यन्वैतज्ञ पश्यति
न हि द्रष्टुर्दृष्टेर्विपरिलोपो विद्यतेऽविनाशित्वान्न तु तद्वितीयमस्ति ततोऽन्यद्विमर्कं
यत्पश्येदिति बृहदारण्यकश्रुतिमाश्रित्य विरोधं धुनीते । नैष दोष इति । अथ यथोक्तं
वाक्यं सुषुप्तमधिकृत्य प्रवृत्तं कथं मुक्तविषयतयोदाहृतमत आह । यद्यपीति ।
सुप्तस्य मोक्षदृष्टान्तत्वात्तद्वतस्य च दार्ष्टान्तिकेऽनुगमाद्यदुक्तं सुषुप्ते तत्संबन्धो
मुक्ते सिध्यतीत्यर्थः । किंच मुक्तमेवाधिकृत्य यत्र त्वस्य सर्वमात्मैवाभूदित्यादि तत्रै-
वोक्तमित्याह । केनेति । फलार्थवादस्याक्षिवाक्यस्य च मिथो विरोधं शङ्कते ।
अशरीरेति । दृश्यत इत्यस्य पदस्य चाक्षुषदर्शने रूढत्वादशरीरस्य तदयोग्यत्वा-
दशरीरात्मेक्तिर्दृश्यत इति श्रुतिविरुद्धेत्यर्थः । आत्मत्वामृतत्वादिब्रह्मविषयानेकश्रुति-

१ ख. ग. घ. च. ज. ट. ड. ढ. ण. 'येतु च्छि' । २ घ. ठ. ड. उच्यते । ३ क. ख. ग. घ.
ङ. च. ज. ट. ठ. ण. 'नातीति' । ४ ग. ड. च. ड. ढ. 'ति भूम्नः का' । ५ घ. ट. 'ति वि' । ६ क.
सुषुप्त ।

एवमेवायमस्मिञ्छरीरे प्राणो युक्तः ॥ ३ ॥

सन् कथमेष पुरुषोऽक्षिणि दृश्यत इत्युक्तः प्रजापतिना । तत्र यथाऽसा-
वक्षिणि साक्षाद्दृश्यते तद्वक्तव्यमितीदमारभ्यते । तत्र को हेतुरक्षिणि
दर्शन इत्याह स दृष्टान्तो यथा प्रयोग्यः प्रयोग्यपरो वा सशब्दः । प्रयु-
ज्यत इति प्रयोग्योऽश्वो बलीवर्दो वा । यथा लोक आचरत्यनेनेत्या-
चरणो रथोऽनो वा तस्मिन्नाचरणे युक्तस्तदाकर्षणाय । एवमस्मिञ्छरीरे
रथस्थानीये प्राणः पञ्चवृत्तिरिन्द्रियमनोबुद्धिसंयुक्तः प्रज्ञात्मा विज्ञान-
क्रियाशक्तिद्वयसंमूर्छितात्मा युक्तः स्वकर्मफलोपभोगनिमित्तं नियुक्तः ।
कस्मिन्बहुमुक्तान्तो भविष्यामि कस्मिन्वा प्रतिष्ठिते प्रतिष्ठास्यामीती-
श्वरेण राज्ञेव सर्वाधिकारी दर्शनश्रवणचेष्टाव्यापारेऽधिकृतः । तस्यैव

लिङ्गविरोधाद्दृश्यत इत्येकस्याः श्रुतेर्ज्ञानमात्रविषयनिरोधोऽस्तीत्यभिप्रेत्यानन्तरवाक्य-
मुत्थापयति । तत्रेति । चाक्षुषदर्शनाविषयत्वे सति चक्षुषो दर्शने को हेतुरित्येक्षायां
लिङ्गहेतुकं तावद्दर्शनं संभवतीति मत्वा दृष्टान्तमाह श्रुतिः । स दृष्टान्तो यथा भवति
तथोच्यत इत्याह । तत्रेति । तमेव दृष्टान्तमनूय व्याचष्टे । यथेत्यादिना । अध्याहार-
राहित्यसिद्धयर्थं पक्षान्तरमाह । प्रयोग्येति । एवमित्यनेन द्वितीयो यथाशब्दः संब-
ध्यते । शरीरस्य रथस्थानीयत्वं शरीरं रथमेव त्विति श्रुत्यन्तरान्मन्तव्यम् । अस्मिन्यु-
क्तः स रथस्थानीय ईश्वरेण स्वकर्मफलोपभोगनिमित्तं प्राणो रथित्वेन नियुक्त इति संब-
न्धः । प्राणप्राणं व्यावर्तयति । पञ्चवृत्तिरिति । बुद्धिं तु सारथिं विद्धि मनः प्रग्रह-
मेव च । इन्द्रियाणि हयानाहुरिति श्रुत्यन्तरमाश्रित्याऽऽह । इन्द्रियेति । आत्मानं
रथिनं विद्धीति श्रुतिविरुद्धं प्राणस्य रथित्वमित्याशङ्क्य तस्योपाधिर्यस्तदभेदाङ्गीकारा-
न्मैवमित्याह । प्रज्ञात्मेति । तस्याध्यात्मसंतानं शरीरद्वयविशिष्टत्वेन स्फुरितं स्वरूपं
दर्शयति । विज्ञानेति । ईश्वरस्य यथोक्तप्राणोपाधिद्वारा भोक्तृत्वादिसंसारित्वमित्यत्र
श्रुत्यन्तरं प्रमाणयति । कस्मिन्निति । प्रतिष्ठास्यामीतीक्षित्वा स प्राणमसृजतेत्यादि-
श्रुतिरिति शेषः । तथाच यथा राज्ञा सर्वाधिकारित्वेन सेनाध्यक्षः संविविग्रहादौ नियु-
ज्यते तथेश्वरेण सर्वचेष्टान्तराधिकृतः स्वकीयदर्शनादिव्यापारानिमित्तं नियुक्तो भवती-
त्याह । राज्ञेति । प्राणः स्वविलक्षणेन चेतनेन नियुज्यते प्रयोज्यत्वादश्वादिवदित्य-
नुमानाद्देहसंहवात्प्राणादतिरिक्तोऽसंहतश्चेतनः सिध्यतीति समुदायार्थः । चक्षुरादि-
चेष्टा चेतननिमित्ता चेष्टात्वाद्रथादिचेष्टावदित्यनुमानान्तरं सूचयति । तस्यैवेति ।

१ ख. घ. ड. च. न. ड. ड. स । २ क. ख. छ. ज. ण. 'षयावान्तरविरो' । ३ क. 'न्तरं वा' ।
४ क. ख. न. म । तस्मिन्नुक्तशरीर ई । ५ ख. छ. ज. ट. ण. 'ति वि' । ६ क. ख. छ. ज. ण तस्य
तदुपा । ७ क. ख. छ. ण. न. 'नद' । ८ ग. ट. 'कारी मे' ।

अथ यन्नैतदाकाशमनुविषण्णं चक्षुः स चाक्षुषः
पुरुषो दर्शनाय चक्षुरथ यो वेदेदं जिघ्राणीति
स आत्मा गन्धाय घ्राणमथ यो वेदेदमभिव्या-

तु मात्रैकदशश्चक्षुरिन्द्रियं रूपोपलब्धिद्वारभूतम् ॥ ३ ॥

अथ यत्र कृष्णतारोपलक्षितमाकाशं देहच्छिद्रमनुविषण्णमनुषक्त-
मनुगतं तत्र स प्रकृतोऽशरीर आत्मा चाक्षुषश्चक्षुषि भव इति चाक्षुष-
स्तस्य दर्शनाय रूपोपलब्धये चक्षुः करणं यस्य तद्देहादिभिः संहत-
त्वात्परस्य द्रष्टुरर्थे सोऽत्र चक्षुषि दर्शनेन लिङ्गेन दृश्यते परोऽश-
रीरोऽसंहतः । अक्षिणि दृश्यत इति प्रजापतिनोक्तं सर्वेन्द्रियद्वारोपल-
क्षणार्थम् । सर्वविषयोपलब्धा हि स एवेति । स्फुटोपलब्धिहेतुत्वाच्च-
क्षिणीति विशेषवचनं सर्वश्रुतिषु । अहमदर्शमिति तत्सत्यं भवतीति च

प्रकृतप्राणविषयस्तच्छब्दः । मात्रेत्येतस्य व्याख्यानमेकदेश इति । प्राणसंवादे चक्षु-
रादीनां प्राणपारतन्त्र्यप्रतीतेस्तदेकदेशत्वं तेषामिति द्रष्टव्यम् ॥ ३ ॥

शरीराद्व्यतिरिक्तमात्मानं संभाव्य तस्यौपाधिकं द्रष्टृत्वमाचष्टे । अथेति । अतिरि-
क्तात्मसंभावनानन्तर्यमथशब्दार्थः । यत्र तत्रेतिसप्तमीभ्यां संसारदशोच्यते । अनुगतं
चक्षुरिति संबन्धः । दर्शनाय चक्षुरित्यस्यार्थं समर्थयते । यस्येति । यस्य परस्य
द्रष्टुरर्थे करणं चक्षुरिष्टं स परश्चक्षुषि लिङ्गेन दृश्यत इति संबन्धः । पाराध्यं चक्षुषो
हेतुमाह । देहादिभिरिति । यत्संहतं तत्स्वविलक्षणशेषं दृष्टं यथा शयनासनादि
तथा तदपि चक्षुर्देहादिभिः संहतत्वाद्यस्य विलक्षणस्य शेषभूतं सोऽत्र दर्शनेन लिङ्गेन
दृश्यते । विमतं साश्रयं धर्मत्वाद्वूपादिवादित्यनुमानादित्यर्थः । दृश्यत इत्यस्याविरुद्धा-
र्थमुक्त्वाऽक्षिणीत्यस्य विवक्षितमर्थमाह । अक्षिणीति । यथाऽक्षिद्वारा रूपोपलब्धा
परस्तथा तत्तदिन्द्रियद्वारा तत्तद्विषयोपलब्धा पर एवेति कृत्वा युक्तमिदमुपलक्षणमिति
साधयति । सर्वविषयेति । सर्वेन्द्रियैरुपलब्धत्वमविशिष्टं चेत्कथं तर्हि सर्वास्वपि
श्रुतिषु चक्षुष्यैर्वीस्योपदिश्यते तत्राऽऽह । स्फुटेति । चक्षुषः स्फुटोपलब्धौ हेतुत्वे
श्रुतिं संवादयति । अहमिति । यत्रादर्शमिति चक्षुषः प्रत्ययस्तद्वस्तु सत्यं स्फुटोपल-
म्भादिति द्वयोर्विवदमानयोर्दृष्टमित्यर्थः । य एषोऽक्षिणीत्यत्र सर्वेन्द्रियद्वारोपलब्धा

१ द. ग. 'नुविष'। २ क. ग. ट. ठ. 'त्मा चक्षुषि भवतीति चा'। घ. च. ड. ढ. 'त्मा चक्षुषि
भवति चा' ३ क. ख. ग. घ. ङ. च. ज. ट. ड. ढ. ग. 'रर्थे सो'। ठ. 'रर्थे सो'। ४ ख. ज. ड. ग.
'त्वाचाक्षि'। ठ. 'त्वादक्षि'। ५ ख. ज. ठ. 'ति श्रु'। ६ क. ख. छ. ज. ग. 'रर्थे क'। ७ क. ख. छ.
ज. ग. स यश्च ८ क. ख. छ. ज. ग. 'क्षुषालि'। ९ ख. ज. ग. 'ध्येवोपास्यो'। १० ट. 'वाऽऽत्मोप'।

हराणीति स आत्माऽभिव्याहाराय वागथ यो
वेदेदं शृण्वानीति स आत्मा श्रवणाय श्रो-
त्रम् ॥ ४ ॥ अथ यो वेदेदं मन्वानीति स
आत्मा मनोऽस्य दैवं चक्षुः स वा एष एतेन

श्रुतेः । अथापि योऽस्मिन्देहे वेद कथमिदं सुगन्ध दुर्गन्धि वा जिघ्रा-
णीत्यस्य गन्धं विजानीयामिति स आत्मा तस्य गन्धाय गन्धविज्ञा-
नाय घ्राणम् । अथ यो वेदेदं वचनमभिव्याहराणीति वदिष्यामीति स
आत्माऽभिव्याहरणक्रियासिद्धये करणं वागिन्द्रियम् । अथ यो वेदेदं
शृण्वानीति स आत्मा श्रवणाय श्रोत्रम् ॥ ४ ॥

अथ यो वेदेदं मन्वानीति मननव्यापारमिन्द्रियासंसृष्टं केवलं
मन्वानीति वेद स आत्मा मननाय मनः । यो वेद स आत्मेत्येवं सर्वत्र
प्रयोगाद्वेदनमस्य स्वरूपमित्यवगम्यते । यथा यः पुरस्तात्प्रकाशयति
स आदित्यो यो दक्षिणतो यः पश्चाद्य उत्तरतो य ऊर्ध्वं प्रकाशयति स
आदित्य इत्युक्ते प्रकाशस्वरूपः स इति गम्यते । दर्शनादिक्रि-
यानिर्वृत्त्यर्थानि तु चक्षुरादिकरणानि । इदं चास्याऽऽत्मनः सा-

विवक्षित इत्युक्तं व्यक्तीकरोति । अथापीति । चक्षुषि स्फुटोपलम्भेऽपीति यावत् । योऽ-
स्मिन्देहे येन केनापीन्द्रियेण यं चिद्विषयं वेद स आत्मेति संबन्धः । उक्तमेवार्थमाकाङ्-
क्षाद्वारा स्फोरयति । कथमित्यादिना । जिघ्राणीति यो वेदेत्युक्तमेव संक्षिपति । अस्येति ।
इन्द्रियैर्ब्रह्मादिभिरसंसृष्टं तत्तद्द्वारेणानिष्पन्नमिति यावत् । केवलं मनोमात्रजनितमित्ये-
तन्मन्वानि संपादयानीत्यर्थः । यो वेदेत्यत्र प्रत्ययार्थभूतं कर्तृत्वं सापेक्षत्वान्मिथ्या प्रकृ-
त्यर्थं रूपं तु संविन्मात्रमनपेक्षतया सत्यमात्मस्वरूपमित्याह । यो वेदेति ॥ ४ ॥

आत्मा संवेदनस्वभावश्चेत्तत्संसर्गादेव विषयसिद्धिसंभवाच्चक्षुरादिवैयर्थ्यं स्यादित्या-
शङ्क्याऽऽह । दर्शनादीति । अन्तःकरणवृत्तिर्दर्शनादिक्रिया । सा चाऽऽत्मनः संवि-
देकरसस्यासङ्गोदासीनस्य विषयसंसर्गभ्रमहेतुस्तान्निष्पत्त्यर्थानि चक्षुरादीनि भवन्ति सा-
र्थकानीत्यर्थः । तेषामुक्तरीत्या सार्थकत्वे गमकमाह । इदं चेति । करणानामुक्तं सार्थ-
कत्वं प्रकृतस्य संविन्मात्रस्यासङ्गत्वादेव स्वतो विषयसंबन्धानुपपत्त्या तत्संबन्धभ्रान्ति-

१ क. ग. घ. ङ. ज. झ. ट. ठ. त. थ. शृण्वानी। २ घ. ङ. ड. श्रुतिः । ३ क. ग. ट. ठ.
ङ. ण. शृण्वानी। ४ क. ग. ट. ड. 'संप्रयुक्तं के'। घ. च. ठ. ण. 'संपृक्तं के'। ङ. ड. संपृक्तं के'। ५
क. ग. घ. ङ. च. ट. ड. ड. 'त्मा । यो'। ६ ग. ट. संपृक्तं त'। ७ झ. ग. छ. ज. ट. ण. थः ।
वे'। ८ झ. ज. ण. 'नः सच्चिदे'। ९ ग. स्यासंयोगोदा'। १० ग. छ. सी नेवि'। ११ झ. ज. 'त्यर्थेति'।

दैवेन चक्षुषा मनसैतान्कामान्पश्यन्मते ॥५॥
य एते ब्रह्मलोके तं वा एतं देवा आत्मानमु-
पासते तस्मात्तेषां सर्वे च लोका आत्ताः सर्वे

मथ्यादवगम्यते । आत्मनः सत्तामात्र एव ज्ञानकर्तृत्वं न तु व्यापृततया ।
यथा सवितुः सत्तामात्र एव प्रकाशनकर्तृत्वं न तु व्यापृततयेति तद्वत् ।
मनोऽस्याऽऽत्मनो दैवमप्राकृतमितरेन्द्रियैरसाधारणं चक्षुश्चष्टे पश्यत्यने-
नेति चक्षुः । वर्तमानकालविषयाणि चेन्द्रियाण्यतोऽदैवानि तानि ।
मनस्तु त्रिकालविषयोपलब्धिकरणं मृदितदोषं च सूक्ष्मव्यवहितादि-
सर्वोपलब्धिकरणं चेति दैवं चक्षुरुच्यते । स वै मुक्तः स्वरूपापन्नोऽवि-
द्याकृतदेहेन्द्रियमनोवियुक्तः सर्वात्मभावमापन्नः सन्नेष व्योमवद्विशुद्धः
सर्वेश्वरो मनउपाधिः सन्नेतेनैवैश्वरेण मनसैतान्कामान्सवितुप्रकाशवन्नि-
त्यप्रततेन दर्शनेन पश्यन्मते ॥ ५ ॥

कान्कामानिति विशिनष्टि । य एते ब्रह्मणि लोके हिरण्यनिधिव-
द्ब्राह्मविषयासङ्गादृतेनापिहिताः संकल्पमात्रलभ्यास्तानित्यर्थः । यस्मा-
देष इन्द्राय प्रजापतिनोक्त आत्मा तस्मात्ततः श्रुत्वा तमात्मानमच-
त्वेऽपि देवा उपासते । तदुपासनाच्च तेषां सर्वे च लोका आत्ताः प्राप्ताः
सर्वे च कामाः । यदर्थं हीन्द्र एकशतं वर्षाणि प्रजापतौ ब्रह्मचर्यमुवास
तत्फलं प्राप्तं देवैरित्यभिप्रायः । तद्युक्तं देवानां महाभाग्यत्वान्न त्विदानीं

कारणान्तःकरणवृत्तिविशेषापेक्षया निर्धारितमित्यर्थः । आत्मनः संविन्मात्रस्वभावत्वे
कथं कर्तृत्वव्यपदेश इत्याशङ्क्याऽऽह । आत्मन इति । य एषोऽक्षिणीत्यादि वाक्यं
प्रपञ्चितं संप्रति स तत्रेत्यादि फलवाक्यं प्रपञ्चयितुमिन्द्रियान्तरेभ्यो मनसो वैल-
क्षण्यं दर्शयति । मनोऽस्येति । तस्य चक्षुष्टेऽपि कुतो दैवत्वमित्याशङ्क्याऽऽह ।
वर्तमानेति । आगन्तुकदोषराहित्यं मृदितदोषत्वम् । सर्वेश्वरो व्यन्यते यस्मिन्विशुद्धे
मनसि तन्मनः सर्वेश्वरं तदुपाधिरस्येति तथोक्तः । ईश्वरेण तदभिव्यञ्जकेनेत्येतत् ।
अविद्यादिप्रतिबन्धकस्याभावान्मनसा नित्यं प्रवृत्तं दर्शनं नित्याभिव्यक्तस्वरूपं चैतन्यं
तेन पश्यन्निति योजना ॥ ५ ॥

तं वा एतमित्यादि व्याचष्टे । यस्मादिति । पदार्थमुक्त्वा वाक्यार्थमाह । यदर्थं
हीति । स सर्वाश्चेत्यादिवाक्यमाशङ्क्योत्तरत्वेनोत्थाप्य व्याचष्टे । तद्युक्तमित्यादिना ।

१ ख. ग. घ. ङ. च. न. ट. ड. ढ. 'ति । व' । २ घ. च. ठ. 'याण्येवेन्द्रि' । ३ ख. न. ण.
'मथापि । ४ ख. ङ. न. 'भाग्यान् । ठ. 'भाग्यानां नत्वि' । ५ क. ग. ट. 'तृव्य' ।

च कामाः स सर्वाश्च लोकानाप्नोति सर्वाश्च
 च कामान्यस्तमात्मानमनुविद्य विजाना-
 तीति ह प्रजापतिरुवाच प्रजापतिरुवाच ॥६॥
 इत्यष्टमाध्यायस्य द्वादशः खण्डः ॥ १२ ॥
 श्यामाच्छबलं प्रपद्ये शबलाच्छयामं प्रपद्येऽ-
 श्व इव रोमाणि विधूय पापं चन्द्र इव राहो-
 र्मुखात्प्रमुच्य धूत्वा शरीरमकृतं कृतात्मा ब्रह्म-

मनुष्याणामल्पजीवितत्वान्मन्दतरप्रज्ञत्वाच्च संभवतीति प्राप्त इदमुच्यते ।
 स सर्वाश्च लोकानाप्नोति सर्वाश्च कामानिदानींतनोऽपि । कोऽसौ । इन्द्रा-
 दिवद्यस्तमात्मानमनुविद्य विजानातीति ह सामान्येन किल प्रजापति-
 रुवाच । अतः सर्वेषामात्मज्ञानं तत्फलप्राप्तिश्च तुल्यैव भवतीत्यर्थः ।
 द्विर्वचनं प्रकरणसमाप्त्यर्थम् ॥६॥ इत्यष्टमाध्यायस्य द्वादशः खण्डः ॥ १२ ॥

श्यामाच्छबलं प्रपद्ये इत्यादिमन्त्राभ्यायः पावनो जपार्थश्च ध्यानार्थो
 वा । श्यामो गम्भीरो वर्णः श्याम इव श्यामो हार्दं ब्रह्मात्यन्तदुरवगाह्य-
 त्वात्तद्दार्दं ब्रह्म ज्ञात्वा ध्यानेन तस्माच्छयामाच्छबलं शबल इव शबलोऽ-
 रण्याद्यनेककाममिश्रत्वाद्ब्रह्मलोकस्य शाबल्यं तं ब्रह्मलोकं शबलं प्रपद्ये
 मनसा शरीरपाताद्गोर्ध्वं गच्छेयम् । यस्मादहं शबलाद्ब्रह्मलोकान्ना-
 मरूपव्याकरणाय श्यामं प्रपद्ये हार्दभावं प्रपन्नोऽस्मीत्यभिप्रायः । अत-
 स्तमेव प्रकृतिस्वरूपमात्मानं शबलं प्रपद्ये इत्यर्थः । कथं शबलं ब्रह्म-

यथोक्तं फलं तच्छब्दार्थः । प्रकरणं निर्विशेषब्रह्मात्मैकत्वज्ञानविषयम् ॥ ६ ॥
 इत्यष्टमाध्यायस्य द्वादशः खण्डः ॥ १२ ॥

दहरप्रकरणं विद्याप्रकरण उपास्यस्तुत्यर्थं प्रसङ्गादुक्तं तत्प्रकरणपरिसमाप्त्यर्थं प्र-
 कृताया दहरविद्यायाः शेषभूतं जपविधानार्थमारभते । श्यामादिति । अत्यन्तदुरव-
 गाह्यत्वाद्ब्रह्मज्ञानहीनानामिति शेषः । कथं जीवतो ब्रह्मलोकप्राप्तिरित्याशङ्क्याऽऽह ।
 मनसेति । न तर्हि मुख्या तत्प्राप्तिरित्याशङ्क्याऽऽह । शरीरेति । विपरीतपाठं हेतु-
 त्वेनेति व्याचष्टे । यस्मादिति । हेतुः प्रतिज्ञया योज्यते । अत इति । दृष्टान्तमा-
 काङ्क्षापूर्वकमवतार्य व्याचष्टे । कथमित्यादिना । शरीरस्य त्याज्यत्वे हेतुमाह ।

१ क. 'मत्यल्प' । २ ख. घ. ज. ड. ढ. ण. 'र्थश्चाऽऽध्या' । ३ ठ. ण. जित्वा । ४ क. 'हार्द
 ब्रह्मभा' । घ. च. 'हार्द भां' । ५ ग. ट. 'रवि' । ६ ग. ट. 'तत्परि' । ७ क. ग. छ. ट. ण. 'सन्तं दु' ।
 ८ क. 'त्वाज्ज्ञान' ।

लोकमभिसंभवामीत्यभिसंभवामीति ॥ १ ॥

इत्यष्टमाध्यायस्य त्रयोदशः खण्डः ॥ १३ ॥

आकाशो वै नाम नामरूपयोर्निर्वहिता ते यदन्तरा तद्वत् तदमृतं स आत्मा प्रजापतेः सभां

लोकं प्रपद्य इत्युच्यते । अथ इव स्वानि लोमानि विधूय कम्पनेन श्रमं पांस्वादि च रोमतोऽपनीय यथा निर्मलो भवेत्येवं हार्दब्रह्मज्ञानेन विधूय पापं धर्माधर्मारूपं चन्द्र इव च राहुग्रस्तस्तस्माद्वाहोर्मुखात्प्रमुच्य भास्वरो भवति यथैवं धूत्वा प्रहाय शरीरं सर्वानर्थाश्रयमिहैव ध्यानेन कृतात्मा कृतकृत्यः सन्नकृतं नित्यं ब्रह्मलोकमभिसंभवामीति । द्विर्वचनं मन्त्रसमाप्त्यर्थम् ॥१॥ इत्यष्टमाध्यायस्य त्रयोदशः खण्डः ॥१३॥

आकाशो वा इत्यादि ब्रह्मणो लक्षणनिर्देशार्थम् । आध्यानायाऽऽकाशो वै नाम श्रुतिषु प्रसिद्ध आत्मा । आकाश इवाशरीरत्वात्सूक्ष्मत्वाच्च । स चाऽऽकाशो नामरूपयोः स्वात्मस्थयोर्जगद्बीजभूतयोः सलिलस्येव फेनैस्थानीययोर्निर्वहिता निर्वोढा व्याकर्ता । ते नामरूपे यदन्तरा यस्य ब्रह्मणोऽन्तरा मध्ये वर्तेते तयोर्वा नामरूपयोरन्तरा मध्ये यन्नामरूपाभ्यामस्पृष्टं यदिर्तेतेतद्वत् नामरूपविलक्षणं नामरूपाभ्यामस्पृष्टं तथाऽपि तयोर्निर्वोदैवलक्षणं ब्रह्मेत्यर्थः । इदमेव मैत्रेयीब्राह्मणे-

सर्वानर्थेति । इतिशब्दोऽर्थानसमाप्त्यर्थः ॥१॥ इत्यष्टमाध्यायस्य त्रयोदशः खण्डः ॥१३॥

दहरोऽस्मिन्नन्तराकाश इति लक्षणनिर्देशस्य प्रकृतोपयोगं दर्शयति । आध्यानायेति । सर्वाणि ह वा इमानि भूतान्याकाशादेव समुत्पद्यन्त आकाशं प्रत्यस्तं यन्ति । आकाशो ह्येवैभ्यो ज्यायानित्याद्याः श्रुतयः । आकाशशब्देनाऽऽत्मनः श्रुतिषु प्रसिद्धत्वे हेतुमाह । आकाश इवेति । ते यदन्तरेत्यत्र ते इति पदं प्रथमाद्विवचनान्तं गृहीत्वा व्याख्याय द्वितीयाद्विवचनान्तं षष्ठ्यर्थमादाय व्याचष्टे । तयोर्वेति । यदन्तरेति समस्तं पदं पूर्वत्र व्याख्यातमधुना तु व्यस्तं व्याकृतं तदेव व्याकरणं संक्षिपति । नामरूपाभ्यामिति । ताभ्यामस्पृष्टं चेत्कथं तन्निर्वाहकमित्याशङ्क्याऽऽह । नामरूपाभ्यामस्पृष्टमिति । मायावशादिति शेषः । आत्मत्वेऽपि

१ क. ण. पांश्वादि । २ ख. ग. घ. ङ. च. ज. ट. ड. ड. 'वतीत्ये' । ३ ठ. 'ह्यजपेन' । ४ ग. ड. ट. ठ. ड. ड. 'व रा' । ५ ठ. 'स्वरतरो' । ६ ड. 'ति तथै' । ७ क. ठ. 'अपरिस' । ८ ख. ग. ज. ट. ड. ड. 'जयोः' । ९ क. ग. घ. ङ. च. ट. ठ. ड. ड. ण. 'नसंस्था' । १० क. 'दितद्' । ११ ग. ड. ट. ठ. ड. 'तद्' । १२ ड. ड. ड. 'व कथं' । १३ क. 'ह्यणोक्तं' । १४ ण. 'णे वर्णितं चि' । १५ ग. ट. ध्यातुर्ध्यानं ।

वेश्म प्रपद्ये यशोऽहं भवामि ब्राह्मणानां यशो
राज्ञां यशो विशां यशोऽहमनुप्रापत्सि स हाहं
यशसां यशः श्येतमदत्कमदत्कं श्येतं लिन्दु-

नोक्तं चिन्मात्रानुगमात्सर्वत्र चित्स्वरूपतैवेति गर्भ्यत एकवाक्यता ।
कथं तदवगम्यत इत्याह स आत्मा । आत्मा हि नाम सर्वजन्तूनां
प्रत्यक्चेतनः स्वसंवेद्यः प्रसिद्धस्तेनैव स्वरूपेणोन्नीयाशरीरो व्योमव-
त्सर्वगत आत्मा ब्रह्मेत्यवगन्तव्यम् । तच्चाऽऽत्मा ब्रह्मामृतममरणधर्मा ।
अत ऊर्ध्वं मन्त्रः । प्रजापतिश्चतुर्मुखस्तस्य सभां वेश्म प्रभुविमितं वेश्म
प्रपद्ये गच्छेधम् । किंच यशोऽहं यशो नामाऽऽत्माऽहं भवामि ब्राह्म-
णानाम् । ब्राह्मणा एव हि विशेषतस्तमुपासते ततस्तेषां यशो भवामि ।
तथा राज्ञां विशां च । तेऽप्यधिकृता एवेति तेषामप्यात्मा भवामि ।
तद्यशोऽहमनुप्रापत्स्यनुप्राप्नुमिच्छामि । स हाहं यशसामात्मनां देहे-
न्द्रियमनोबुद्धिलक्षणांनामात्मा । किमर्थमहमेवं प्रपद्य इत्युच्यते । ईयेतं
वर्णतः पङ्कवदरसैमं रोहितम् । तथाऽदत्कं दन्तरहितमप्यदत्कं भक्षयि-
तृ स्त्रीव्यञ्जनं तत्सेविनां तेजोबलवीर्यविज्ञानधर्माणामपहनन्तु विनाश-
यित्रित्येतत् । यदेवंलक्षणं ईयेतं लिन्दु पिच्छलं तन्माऽभिगां माऽभि-

कथं करतलामलकवद्ब्रह्मणोऽपरोक्षत्वमत आह । आत्मा हीति । तेन स्वसंवेद्यत्वेनेति
यावत् । कुतो देहद्वयोपहितस्याऽऽत्मनः स्वसंवेद्यत्वं तच्चाऽऽह । अशरीर इति ।
परिच्छिन्नस्याशरीरत्वमयुक्तमित्याशङ्क्याऽऽह । व्योमवदिति । ब्रह्मैव प्रत्यक्षभू-
तमिति कथमवगतमित्याशङ्क्याऽऽह । आत्मेति । अनात्मत्वं चेदब्रह्मत्वप्रस-
ङ्गात्प्रत्यग्भूतं ब्रह्म वक्तव्यमित्यर्थः । उपास्यस्वरूपं दर्शयित्वा तदुपासकस्य प्रार्थ-
नामन्त्रमुत्थाप्य व्याकरोति । अत ऊर्ध्वमिति । प्रथमतो ब्राह्मणग्रहणे हेतुमाह ।
ब्राह्मणा एवेति । विशेष्यं निर्दिशति । स्त्रीव्यञ्जनमिति । योनिशब्दितं प्रजनने-
न्द्रियमित्यर्थः । कथं तद्भक्षयितृ भवेत्तदाह । तत्सेविनामिति । तदभिगमनं नाम गर्भ-

१ क. 'शः श्वेत' । २ क. 'त्क' श्वेत । ३ ग. 'तैव ग' । ४ ठ. 'म्यते तदेकवाक्यत्वादिहापि
कथं । ५ क. 'क्यतयाऽऽत्मा । क' । ६ क. 'ते । अत' । ७ ड. ड. ड. भवति । ८ ठ. ग. 'ज्ञां यशो
वि' । ९ ठ. ग. 'च यशस्तेऽप्य' । १० क. ग. 'णानां यशसामा' । ११ क. ग. ड. च. श्वेत । १२ ग.
समरो' । १३ ख. घ. च. न. लोहितं । १४ ग. ट. 'हितं स्त्रीचिन्हं योनिशब्दितं किलक्षणं तथा' ।
१५ ग. ड. च. श्वेत । १६ ख. घ. ड. च. ठ. ग. पिच्छलं । १७ क. ख. छ. न. ग. 'वेदनत्वे' ।
१८ क. ख. ग. न. ट. ग. विशेष ।

माऽभिगां लिन्दु माऽभिगाम् ॥ १ ॥ इत्य-
ष्टमाध्यायस्य चतुर्दशः खण्डः ॥ १४ ॥
तद्वैतद्वह्ना प्रजापतय उवाच प्रजापतिर्मनवे
मनुः प्रजाभ्य आचार्यकुलाद्वेदमधीत्य यथावि-
धानं गुरोः कर्मातिशेषेणाभिसमावृत्य कुटुम्बे

गच्छेयम् । द्विर्वचनमत्यन्तानर्थहेतुत्वप्रदर्शनार्थम् ॥ १ ॥ इत्यष्टमाध्या-
यस्य चतुर्दशः खण्डः ॥ १४ ॥

तद्वैतदात्मज्ञानं सोपकरणमोमित्येतदक्षरमित्याद्यैः सहोपासनैस्तद्वा-
चकेन ग्रन्थेनाष्टाध्यायीलक्षणेन सह ब्रह्मा हिरण्यगर्भः परमेश्वरो वा तद्वा-
रेण प्रजापतये कश्यपायोवाच । असावपि मनवे स्वपुत्राय । मनुः प्रजा-
भ्य इत्येवं श्रुत्यर्थसंप्रदायपरंपरयाऽऽगतमुपनिषद्विज्ञानमद्यापि विद्व-
त्स्ववगम्यते । यथेह षष्ठ्याध्यायत्रये प्रकाशितात्मविद्या सफलाऽवग-
म्यते तथा कर्मणां न कश्चनार्थ इति प्राप्ते तदानर्थक्यमाप्तिपरिजिहीर्ष-
येदं कर्मणो विद्वद्भिरनुष्ठीयमानस्य विशिष्टफलवच्चेनार्थवच्चमुच्यते ।
आचार्यकुलाद्वेदमधीत्य सहार्थतोऽध्ययनं कृत्वा यथाविधानं यथोऽस्मृ-
त्युक्तैर्नियमैर्युक्तः सन्नित्यर्थः । सर्वस्यापि विधेः स्मृत्युक्तस्योपकुर्वाणकं
प्रति कर्तव्यत्वे गुरुश्रूषायाः प्राधान्यप्रदर्शनार्थमाह । गुरोः कर्म यत्क-
र्तव्यं तत्कृत्वा कर्मशून्यो योऽतिशिष्टः कालस्तेन कालेन वेदमधीत्ये-
त्यर्थः । एवं हि नियमवताऽधीतो वेदः कर्मज्ञानफलप्राप्तये भवति नान्य-

वासस्तस्यातिशयेनानर्थहेतुत्वं ज्ञापयितुं द्विर्वचनमित्यर्थः ॥ १ ॥ इत्यष्टमाध्यायस्य
चतुर्दशः खण्डः ॥ १४ ॥

उक्तविज्ञानस्थौत्प्रेक्षिकत्वशङ्कां व्युदस्यन्ननादिपारंपर्यागतत्वं दर्शयति । तद्वै-
तदिति । सोपकरणमुपकरणैः शमादिभिः सहितमिति यावत् । तद्वारेण हिरण्यगर्भ-
द्वारेणेत्यर्थः । विद्याप्रकरणं सर्वाण्याविद्वदनुष्ठितस्य कर्मणः साफल्यमविद्वत्संतोषार्थं
कथयति । यथेत्यादिना । इहेति प्रकृतोपनिषदुक्तिः । प्राङ्मुखत्वपवित्रपाणित्वा-
दयो नियमाः । भिक्षाशनस्नानाचमनादिविधिः । किमित्येष नियमोऽध्ययने कथ्यते
तत्राऽऽह । एवं हीति । तत्रापीति सप्तम्या यथोक्तोऽधिकारी गृहीतः । एतत्सर्वं

१ क. ग. घ. ङ. च. ट. ठ. ड. ढ. ण. 'ध्यायलं' । २ ख. घ. च. ज. ठ. ड. ण. 'स ब्र' । ३
ख. घ. च. ज. ठ. ण. सोऽपि । ४ क. ग. घ. ङ. च. ट. ठ. ड. ढ. कर्मणा । ५ ग. ङ. ड. 'र्मवि-
द्वि' । च. ट. 'र्म वि' । ६ क. 'थाश्रुत्यु' । ७ ग. ठ. ण. 'तो यो वे' । ८ ग. ट. 'माध्य वि' । ९ ग. ट. 'र्व कु' ।

शुचौ देशे स्वाध्यायमधीयानो धार्मिकान्वि-
दधदात्मनि सर्वेन्द्रियाणि संप्रतिष्ठाप्याहि-
सन्सर्वभूतान्यन्यत्र तीर्थेभ्यः स खल्वेवं वर्तय-
न्यावदायुषं ब्रह्मलोकमभिसंपद्यते न च पुन-

थेत्यभिप्रायः । अभिसमावृत्य धर्मजिज्ञासां समापयित्वा गुरुकुलान्वि-
वृत्य न्यायतो दारानाहृत्य कुटुम्बे स्थित्वा गार्हस्थ्ये विहिते कर्मणि
तिष्ठन्नित्यर्थः । तत्रापि गार्हस्थ्यविहितानां कर्मणां स्वाध्यायस्य प्राधा-
न्यप्रदर्शनार्थमुच्यते । शुचौ विविक्तेऽमेध्यादिरहिते देशे यथावदासीनः
स्वाध्यायमधीयानो नैत्यकमधिकं च यथाशक्ति ऋगाद्यभ्यासं च कुर्व-
न्धार्मिकान्पुत्रांश्शिष्यांश्च धर्मयुक्तान्विदधद्धार्मिकत्वेन तान्नियमयन्नात्म-
नि स्वहृदये हार्दे ब्रह्मणि सर्वेन्द्रियाणि संप्रतिष्ठाप्योपसंहृत्येन्द्रियग्रहणा-
त्कर्माणि च संन्यस्याहिंसन् हिंसां परपीडामकुर्वन् सर्वभूतानि स्थावर-
जङ्गमानि भूतान्यपीडयन्नित्यर्थः । भिक्षानिमित्तमटनादिनाऽपि परपीडा
स्यादित्यत आह । अन्यत्र तीर्थेभ्यः । तीर्थं नाम शास्त्रानुज्ञाविषयस्त-
तोऽन्यत्रेत्यर्थः । सर्वाश्रमिणां चैतत्समानम् । तीर्थेभ्योऽन्यत्राहिंसेवेत्यन्ये
वर्णयन्ति । कुटुम्ब एवैतत्सर्वं कुर्वन्स खल्वधिकृतो यावदायुषं याव-
ज्जीवमेवं यथोक्तेन प्रकारेणैवं वर्तयन् ब्रह्मलोकमभिसंपद्यते देहान्ते ।
न च पुनरावर्तते शरीरग्रहणाय । पुनरावृत्तेः प्राप्तायाः प्रतिषेधात् ।
अर्चिरादिना मार्गेण कार्यब्रह्मलोकमभिसंपद्य यावद्ब्रह्मलोकस्थितिस्ता-
वत्तत्रैव तिष्ठति प्राक्ततो नाऽऽवर्तत इत्यर्थः । द्विरभ्यास उपनिषद्वि-

स्यं कुर्वन्ब्रह्मलोकमभिसंपद्यत इति संबन्धः । एवं वर्तयन्नित्यस्य व्याख्यानमेवं यथो-
क्तेन प्रकारेण कुर्वन्निति । अप्राप्तप्रतिषेधाशङ्कां वारयति । पुनरावृत्तेरिति । चन्द्र-
लोकादिवद्ब्रह्मलोकादपि प्राप्ता पुनरावृत्तिस्तस्या न चेत्यादिना प्रतिषेधान्नाप्राप्तप्रतिषेध-
प्रसक्तिरित्यर्थः । अपुनरावृत्तिवाक्यस्थान्यक्षराणि व्याकरोति । अर्चिरादिनेति ।

१ घ. 'न्सर्वा भू' । २ ख. अ. 'थेत्यभिस' । ३ क. 'नो नित्यनैमित्तिकं कर्माधि' । ४ ग. ड. ट.
ड. ड. शक्ति । ख. घ. च. अ. ण. यथाशक्ति । ५ क. ठ. ण. 'हृत्य सर्वेन्द्रि' । ६ ख. अ. 'न्
सन्सर्व' । ७ ठ. 'संपर्यट' । ८ ग. ड. ट. ड. 'ना प' । ९ ख. घ. अ. ठ. ड. ण. 'पि पि' । १० च.
'न्यत्र हि' । ११ ख. अ. ड. 'क्तेनैव प्र' । १२ क. ख. ग. ड. अ. ट. ठ. ड. ड. ण. 'णैवं व' । १३
ग. ट. 'धाद्धार्मिकान्' । अ. १४ ठ. 'तो मुच्यते नाऽऽवर्तते पुनस्तस्माच्चाऽऽगमनमाशङ्क्यते गमना-
दतो नाऽऽवर्तत इत्युच्यते' । द्विर ।

रावर्तते न च पुनरावर्तते ॥ १ ॥ इत्यष्टमाध्या-
यस्य पञ्चदशः खण्डः ॥ १५ ॥

इति छान्दोग्योपनिषदष्टमोऽध्यायः समाप्तः ॥८॥

ॐ *आप्यायन्तु ममाङ्गानि वाक्प्राणश्चक्षुः
श्रोत्रमथो बलमिन्द्रियाणि च सर्वाणि सर्वं
ब्रह्मोपनिषदं माऽहं ब्रह्म निराकुर्यां मा मा ब्रह्म
निराकरोदनिराकरणमस्त्वनिराकरणं मेऽस्तु त-
दात्मनि निरते य उपनिषत्सु धर्मास्ते मयि
सन्तु ते मयि सन्तु ।

ॐ शान्तिः शान्तिः शान्तिः ।

॥ छान्दोग्योपनिषत्संपूर्णा ॥

॥ ॐ तत्सत् ॥

द्यापरिसमाप्त्यर्थः ॥ १ ॥ इत्यष्टमाध्यायस्य पञ्चदशः खण्डः ॥ १५ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचा-
र्यस्य श्रीशंकरभगवतः कृतौ छान्दोग्योपनिषद्भाष्येऽष्टमोऽध्यायः स-
माप्तः ॥ ८ ॥ छान्दोग्योपनिषद्भाष्यं समाप्तम् ॥ ॐ तत्सत् ॥

प्रागिति महाप्रलयात्पूर्वकालोक्तिः । ततो ब्रह्मलोकादित्यर्थः ॥ १ ॥ इत्यष्टमाध्या-
यस्य पञ्चदशः खण्डः ॥ १५ ॥

वियदादिजगजातं जातमज्ञानतो यतः । तदस्मि नामरूपादिविरहि ब्रह्म
निर्भेद्यम् ॥ १ ॥

नमस्त्रयन्तसंदोहसरसीरुहभानवे । गुरवे परपक्षौघध्वान्तध्वंसपटीयसे ॥ २ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यश्रीभगवदानन्द-
ज्ञानकृतायां छान्दोग्यभाष्यटीकायामष्टमोऽध्यायः ॥ ८ ॥ छान्दोग्योपनिषद्भा-
ष्यटीका समाप्ता ॥ ॥ समाप्तश्चायं ग्रन्थः ॥ ॥ ॐ तत्सत् ॥

अथ च्छान्दोग्योपनिषद्भिभागानां वर्णानुक्रमणिका प्रारम्भ्यते ।

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

अ

अग्निर्हिंकारो वायुः	२।२०। १
अग्निष्ट्रे पादं वक्तेति	४। ६। १
अजा हिंकारोऽवयः	२।१८। १
अतो यान्यन्यानि	१। ३। ५
अत्र यजमानः....तस्मै रु-	
द्राः.....	२।२४।१०
अत्र यजमानः....तस्मै व-	
सवः.....	२।२४। ६
अत्स्यन्नं पश्यसि प्रियं	
वैश्वानरमुपास्ते पादौ..	५।१७। २
अत्स्यन्नं पश्यसि....वै-	
श्वानरमुपास्ते प्राण-	
स्त्वेष.....	५।१४। २
अत्स्यन्नं पश्यसि....वै-	
श्वानरमुपास्ते वस्ति-	
स्त्वेष	५।१६। २
अत्स्यन्नं....मूर्धा त्वेष....	५।१२। २
अत्स्यन्नं....वैश्वानरमुपा-	
स्ते संदेहस्त्वेष	५।१५। २
अथ खलु य उद्रीथः स	
प्रणवो....स उद्रीथ	
इति होतृषदनात्	१। ५। ५
अथ खलु य उद्रीथः....	
इत्यसौ वा आदित्यः	१। ५। १
अथ खलु व्यानं	१। ३। ३
अथ खलुद्रीथाक्षराणि	१। ३। ६
अथ खल्वमुमादित्यं	२। ९। १
अथ खल्व्वात्मसंमितं	२।१०। १
अथ खल्व्वाशीः०	१। ३। ८
अथ खल्वेतयर्चा....	५। २। ७

अथ जुहोति नम आदि-

स्याय	२।२४।१४
अथ जुहोति नमोऽग्नये....	२।२४। ५
अथ जुहोति नमो वायवे	२।२४। ९
अथ तत् ऊर्ध्वः	३।११। १
अथ प्रतिमृतयाञ्जलौ	५। २। ६
अथ य आत्मा स सेतुः....	८। ४। १
अथ य इमे ग्रामे	५।१० ३
अथ य एतदेवं विद्वान-	
ग्निहोत्रं	५।२४। २
अथ य एतदेवं विद्वान्साम	१। ७। ७
अथ य एषोऽन्तरिक्षिणि	१। ७। ५
अथ य एष संप्रसादः	८। ३। ४
अथ यच्चतुर्थममृतं....	३। ९। १
अथ यत्तदजायत	३।१९। ३
अथ यत्तपो दानं	३।१७। ४
अथ यत्तृतीयममृतं....	३। ८। १
अथ यत्पञ्चमं	३।१०। १
अथ यत्प्रथमास्तमिते	२। ९। ८
अथ यत्प्रथमोदिते	२। ९। ३
अथ यत्रैतत्पुरुषो....	६। ८। ५
अथ यत्रैतदबलिमानं	८। ६। ४
अथ यत्रैतदस्माच्छरीरात्	८। ६। ५
अथ यत्रैतदाकाशमनु-	
विषण्णं....	८।१२। ४
अथ यत्रोपाकृते	४।१६। ४
अथ यत्संप्रति मध्यंदिने	२। ९। ५
अथ यत्सत्रायणमित्याच-	
क्षते	८। ५। २
अथ यदतः परो	३।१३। ७
अथ यदनाशकायनमित्याच-	
क्षते	८। ५। ३

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

अथ यदवोचं भुवः प्रपद्ये	३।१५। ६	अथ यानि चतुश्चत्वारिंशद्वर्षाणि....	३। १६। ३
अथ यदवोचं भूः प्रपद्ये	३।१५। ५	अथ यान्यष्टाचत्वारिंशद्वर्षाणि	३।१६। ५
अथ यदवोचं स्वः प्रपद्ये	३।१५। ७	अथ यां चतुर्थी जुहुयात्	५।२२। १
अथ यदभ्राति	३।१७। २	अथ यां तृतीयां जुहुयात्	५।२१। १
अथ यदाऽस्य वाङ्मनसि	६।१५। २	अथ यां द्वितीयां जुहुयात्	५।२०। १
अथ यदि गन्धमाल्यलोक- कामः....	८। २। ६	अथ यां पञ्चमीं	५।२३। १
अथ यदि गीतवादितलोक- कामः	८। २। ८	अथ ये चास्येह जीवाः...	८। ३। २
अथ यदि तस्याकर्ता	६।१६। २	अथ येऽस्य दक्षिणाः	३। २। १
अथ यदिदमास्मिन्ब्रह्मपुरे	८। १। १	अथ येऽस्य प्रत्यञ्चः	३। ३। १
अथ यदि भ्रातृलोककामः	८। २। ३	अथ येऽस्योदञ्चः	३। ४। १
अथ यदि महज्जिगमिषेत्	५। २। ४	अथ येऽस्योर्ध्वाः	३। ५। १
अथ यदि मातृलोककामः	८। २। २	अथ यो वेदेदं मन्वानीति	८।१२। ५
अथ यदि यजुष्टः	४।१७। ५	अथ योऽस्य दक्षिणः	३।१३। २
अथ यदि सखिलोककामः	८। २। ५	अथ योऽस्य प्रत्यङ् ...	३।१३। ३
अथ यदि सामतः	४।१७। ६	अथ योऽस्योदङ्	३।१३। ४
अथ यदि स्त्रीलोककामः	८। २। ९	अथ योऽस्योर्ध्वः सुषिः	३।१३। ५
अथ यदि स्वसृलोककामः	८। २। ४	अथ सप्तविधस्य	२। ८। १
अथ यदु चैवास्मिन्	४।१५। ५	अथ संगववेलायां	२। ९। ४
अथ यदूर्ध्वमपराङ्मात्	२। ९। ७	अथ ह चक्षुः	१। २। ४
अथ यदूर्ध्वं मध्यंदिनात्	२। ९। ६	अथ ह प्राण उच्चिक्रमि- षन्	५। १।२२
अथ यदेतदक्ष्णः....	१। ७। ४	अथ ह प्राणा अहश्चैयसि.	५। १। ६
अथ यदेतदादित्यस्य	१। ६। ५	अथ ह मनः....	१। २। ६
अथ यदेतदादित्यस्य	१। ६। ६	अथ ह य एतानेवं	५।१०।१०
अथ यद्यन्नपानलोककामः	८। २। ७	अथ ह य एवायं....	१। २। ७
अथ यद्यप्येनानुत्क्रान्तप्रा- णान्	७।१५। ३	अथ ह वाचं	१। २। ३
अथ यद्यज्ञ इत्याचक्षते....	८। ५। १	अथ ह शौनकं च कापेयं.	४। ३। ५
अथ यद्येनमूष्मसूपालभेत	२।२२। ४	अथ ह श्रोत्रं	१। २। ५
अथ याद्वितीयममृतं	३। ७। १	अथ ह हृसा	४। १। २
अथ यद्वसति	३।१७। ३	अथ हामयः	४।१०। ४
अथ या एता हृदयस्य ना- ड्यः	८। ६। १	अथ हेन्द्रोऽप्राप्यैव....	८। ९। १
		अथ हैनमन्वाहार्यं....	४।१२। १

छान्दोग्योपनिषद्भिभागानां वर्णानुक्रमणिका ।

३

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

अथ हैनमाहवनीयः	४।१३। १
अथ हैनमुद्राता	१।११। १
अथ हैनमृषभः	४। ५। १
अथ हैनं गार्हपत्यः	४।११। १
अथ हैनं प्रतिहर्ता	१।११। ८
अथ हैनं प्रस्तोतोपससाद	१।११। ४
अथ हैनं यजमानः	१।११। १
अथ हैनं वागुवाच	५। १।१३
अथ हैनं श्रोत्रमुवाच	५। १।१४
अथ होवाच जनं	५।१५। १
अथ होवाच बुडिलं	५।१६। १
अथ होवाच सत्पयज्ञं	५।१३। १
अथ होवाचेन्द्रद्युम्नं	५।१४। १
अथ होवाचोद्दालकं	५।१७। १
अथात आत्मादेश एव	७।२५। २
अथातः शौवः	१।१२। १
अथाधिदैवतं	१। ३। १
अथाध्यात्मं प्राणो वाव	४। ३। ३
अथाध्यात्मं य एवायं	१। ५। ३
अथाध्यात्मं वागेव	१। ७। १
अथानु किमनुशिष्टः	५। ३। ४
अथानेनैव	१। ७। ८
अथाऽऽवृत्तेषु द्यौर्हिकारः	२। २। २
अथैतयोः पथोः	५।१०। ८
अथोताप्याहुः	२। १। ३
अधीहि भगव इति होष-	
ससाद	७। १। १
अनिरुक्तस्त्रयोदशः	१।१३। ३
अन्तरिक्षमेव	१। ६। २
अन्तरिक्षोदरः कोशः	३।१५। १
अन्नमयः हि सोम्य मनः	६।५।४।६।५
अन्नमशितं त्रेधा विधीयते	६। ५। १
अन्नमिति होवाच	१।११। ९
अन्नं वाव बलाद्भूयः ..	७। ९। १

अन्यतरामेव वर्तनीं..	४।१६। ३
अपाने वृष्यति	५।२१। २
अपां का गतिः	१। ८। ५
अपां सोम्य पीयमानानां..	६। ६। ३
अभिमन्यति स हिकारः..	२।१२। १
अभ्राणि संप्रवन्ते....	२।१५। १
अभ्रं भूत्वा मेघो भवति...	५।१०। ६
अमृतत्वं देवेभ्यः	२।२२। २
अयं वाव लोको हाउकारः	१।१३। १
अयं वाव स योऽयमन्तः	
पुरुष आकाशो	३।१२। ८
अयं वाव स योऽयमन्तर्ह-	
दय आकाशः....	३।१२। ९
अरिष्टं कोशं प्रपद्ये...	३।१५। ३
अशनापिपासे मे सोम्य ...	६। ८। ३
अशरीरो वायुरन्नं	८।१२। २
असौ वा आदित्यः..	३। १। १
असौ वाव लोको गौतमाग्निः	५। ४। १
अस्य यदेकां शाखां.	६।११। २
अस्य लोकस्य का गतिः..	१। ९। १
अस्य सोम्य महतः..	६।११। १

आ

आकाशो वाव तेजसः	७।१२। १
आकाशो वै नाम	८।१४। १
आगाता ह वै...	१। २।१४
आत्मानमन्तः....	१। ३।१२
आपयिता	१। १। ७
आदित्यस्य रेतसः..	३।१७। ७
आदित्य इति होवाच	१।११। ७
आदित्य ऊकारः....	१।१३। २
आदित्यमथ वैश्वदेवं	२।२४।१३
आदित्यो ब्रह्म	३।१९। १
आदिरिति ब्रह्मरं....	२।१०। २

४ छान्दोग्योपनिषद्भागानां वर्णानुक्रमणिका ।

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

आपः पीतात्रेधा ६। ५। २

आपो वावाऽन्नाद्भूय० ७।१०। १

आप्नोति हाऽऽदित्यस्य .. २।१०। ६

आशा वाव स्मराद्भूय०.... ७।१४। १

इ.

इति तु वश्चम्या० ५। ९। १

इदमिति ह प्रतिजज्ञे ४।१४। ३

इदं वाव तज्ज्येष्ठाय ३।११। ५

इमाः सोम्य नद्यः.... ६।१०। १

इयमेवर्गग्निः साम.... १।६। १

उ.

उदशराव आत्मानमवेक्ष्य ८। ८। १

उदाने वृष्यति ५।२३। २

उद्रीथ इति न्यक्षरं २।१०। ३

उद्यद्वाति तन्निधनं २। ३। २

उदालको हाऽऽरुणिः.... ६। ८। १

उद्यन्धिकार उदितः २।१४। १

उपकोसलो ह वै.... ४।१०। १

उपमन्त्रयते स २।१३। १

ऋ.

ऋग्वेदं भगवोऽध्येमि ७। १। २

ऋतुषु पञ्चविधं. २। ५। १

ए.

एकविंशत्याऽऽदित्यं २।१०। ५

एतद्भ स्म वै तद्विद्वानाह ३।१६। ७

एतद्भ स्म वै तद्विद्वानाह ६। ४। ५

एतमु एवाह पुत्रमुवाच

माणाः स्त्वं १। ५। ४

एतमु एवाह.... पुत्रमुवाच

रश्मीः स्त्वं १। ५। २

एतमुग्वेदमभ्यतपः ३। १। ३

एतेषां मे देहीति.... १।१०। ३

एतः संयद्वाम ४।१५। ३

एवमेव खलु सोम्यान्नस्य ६। ६। २

एवमेव खलु सोम्येमाः.... ६।१०। २

एवमेव प्रतिहर्ता १।१०।११

एवमेवैष मघवन्निति....

भूयोऽनुव्याख्यास्या-

मि नो एवान्यत्रैतस्मा-

द्वसापराणि ८।११। ३

एवमेवैष मघ०.... भूयोऽनु-

व्याख्यास्यामिवसाप-

राणि ८। ९। ३

एवमेवैष संप्रसादः.... ८।१२। ३

एवमेवोद्गातारं १।१०।१०

एवमेषां लोकानां.... ४।१७। ८

एवं यथाऽश्मानं १। २। ८

एवं सोम्य ते.... ६। ७। ६

एष उ एव भामनीरेष.... ४।१५। ४

एष उ एव वामनीरेष.... ४।१५। ३

एष तु वा अतिवदति यः ७।१६। १

एष म आत्मा ३।१४। ३

एष वै यजमानस्य २।२४।१५

एष ह वा उदक्प्रवणः.... ४।१७। ९

एष ह वै यज्ञो योऽयं ४।१६। १

एषां भूतानां.... १। १। २

ओ.

ओमित्येतदक्षरमुद्रीथमुपा-

सीत १। १। १

ओमित्येतदक्ष० १। ४। १

ओं३मदा३मों३ १।१२। ५

ॐ समस्तस्य खलु २। १। १

औ.

औपमन्यव कं.... ५।१२। १

क.

कतमा कतमर्कं १। १। ४

छान्दोग्योपनिषद्भागानां वर्णानुक्रमणिका ।

५

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

कल्पन्ते हास्मा ऋतवः .. २। ५। २
कल्पन्ते हास्मै लोकाः २। २। ३
का साम्नो गतिरिति १। ८। ४
कुतस्तु खलु सोम्यैव ६। २। २
कं ते काममागायानीति १। ७। ९
क तर्हि यजमानस्य लोक
इति २। २४। २

ग.

गायत्री वा इदं सर्वं भूतं ३। १२। १
गोअश्वमिह महिमा ७। २४। २

च.

चक्षुरेव ब्रह्मणः ३। १८। ५
चक्षुरेवर्गात्मा १। ७। २
चक्षुर्होचक्राम ५। १। ९
चित्तं वाव संकल्पाद्भूयः ७। ५। १

ज.

जानश्रुतिर्ह पौत्रायणः ४। १। १
जीवापेतं वाव किलेदं ६। ११। ३

त.

त इमे सत्याः कामा ८। ३। १
त इह व्याघ्रो वा सिंहो वा ६। ९। ३
त एतदेव रूपमभि० ३। ६। २
" " ३। ७। २
" " ३। ८। २
" " ३। ९। २
" " ३। १०। २
तत्रोद्गातृन् १। १०। ८
तथाऽमुष्मिँल्लोके १। ९। ४
तथेति ह समुपविविशुः १। ८। २
तदुताप्याहुः २। १। २
तदु ह जानश्रुतिः पौत्रा-
यणः ४। १। ५
तदु ह पद्मशतानि ४। २। १

तदु ह शौनकः कापेयः ४। ३। ७
तदेतच्चतुष्पाद्ब्रह्म ३। १८। २
तदेतन्मिथुनं १। १। ६
तदेष श्लोकः । शतं चै-
का च हृदयस्य ८। ६। ६
तदेष श्लोको न पश्यो ७। २६। २
तदेष श्लोको यदा ५। २। ८
तदेष श्लोको यानि २। २१। ३
तदैक्षत बन्धु स्यान् ६। २। ३
तद्वैतत्सत्यकामो ५। २। ३
तद्वैतद्वह्ना प्रजापतय आ-
चार्यः ८। १५। १
" " स्तद्वैत ३। ११। ४
तद्वैतद्वोर ३। १७। ६
तद्वोभये देवासुरा ८। ७। २
तद्य इत्थं विदुः ५। १०। १
तद्य इह रमणीयचरणाः ५। १०। ७
तद्य एवैतं ब्रह्म ८। ४। ३
तद्य एवैतावरं च ण्यं ८। ५। ४
तद्यत्प्रथमममृतं ३। ६। १
तद्यत्रैतत्सुप्तः समस्तः वि-
जानात्यासु ८। ६। ३
तद्यत्रैतत्सुप्तः समस्तः वि-
जानात्येष ८। ११। १
तद्यथा महापथ आततः ८। ६। २
तद्यथा लवणेन ४। १७। ७
तद्यथेषीका ५। २४। ३
तद्यथेह कर्मजितो लोकः ८। १। ६
तद्यद्रक्तं प्रथमं ५। १९। १
तद्यद्युक्तो रिष्येद्भूः ४। १७। ४
तद्यद्रजतं ३। १९। २
तद्वा एतदनुज्ञाक्षरं १। १। ८
तद्व्यक्षरत्तदादित्यमभितो
कूर्णं ३। ३। ३

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

तद्वक्ष० परं कृष्णं ३। ४। ३
 तद्वक्ष० मध्ये क्षोभत ३। ५। ३
 त० रोहितं ३। १। ४
 त० शुद्धं ३। २। ३
 तमग्निरभ्युवाद ४। ६। २
 तमुह परः प्रत्युवाच कम्बरः ४। १। ३
 तमुह परः प्रत्युवाचाह हारे-
 त्वा ४। २। ३
 तपोरन्यतरा मनसा ४। १६। २
 तस्मा आदित्याश्च २। २४। १६
 तस्मा उ ह ददुस्ते ४। ३। ८
 तस्मादप्यद्योहाददान० ८। ८। ५
 तस्मादाहुः सोष्यत्यसोष्टेति ३। १७। ५
 तस्माहु हेवविद्यद्यपि ५। २४। ४
 तस्माद्वा एतं सेतुं तीर्त्वा ८। ४। २
 तस्मिन्निमानि २। ९। २
 तस्मिन्नेतस्मिन्नग्नौ देवा
 अन्नं ५। ७। २
 तस्मि० रेतो ५। ८। २
 तस्मिन्नेतस्मिन्नग्नौ देवा
 वर्षं ५। ६। २
 त० श्रद्धां ५। ४। २
 त० सोमं ५। ५। २
 तस्मिन्पावत्संपातमुषित्वा ५। १०। ५
 तस्मै श्वा श्वेतः १। १२। २
 तस्य क मूलस्यादन्य-
 त्रान्नादेवमेव ६। ८। ४
 तस्य० द्रव्योऽद्भिः ६। ८। ६
 तस्य प्राची दिग्जुहूर्नामि ३। १५। २
 तस्य यथा कप्यासं १। ६। ७
 तस्य यथाभिनहनं प्र-
 मुच्य ६। १४। २
 तस्य ये प्राश्नो रश्मयस्ता ३। १। २
 तस्य कर्चं साम च १। ६। ८

तस्य ह वा एतस्य हृद-
 यस्य ३। १३। १
 तस्य ह वा एतस्याऽऽत्मनो ५। १८। २
 तस्य ह वा एतस्यैव ७। २६। १
 तस्या ह मुखमुपोद्बृह-
 जुवाच ४। २। ५
 तं चेदेतस्मिन्वयसि-....
 प्राणा आदित्याः ३। १६। ६
 तं० प्राणा रुद्राः ३। १६। ४
 तं० प्राणा वसवः ३। १६। २
 तं चेद्ब्रूयुरस्मिंश्चेदिदं ८। १। ४
 तं चेद्ब्रूयुरेदिदमस्मिन्ब्रह्म-
 पुरं ८। १। २
 तं जापोवाच १। १०। ७
 तं मद्गुरुपनिपत्याभ्युवाद ४। ८। २
 तः ह ससमुपनिपत्याभ्यु-
 वाद ४। ७। २
 तः ह चिरं वसेत्या० ५। ३। ७
 तः ह प्रवाहणो १। ८। ८
 तः हाभ्युवाद रैक्रेदं ४। २। ४
 तः ह शिल्कः १। ८। ६
 तः हाङ्गिरा १। २। १०
 तः हैतमतिधन्वा १। ९। ३
 तः होवाच किंगोत्रो नु ४। ४। ४
 तः होवाच नैतदब्राह्म०.. ४। ४। ५
 तः होवाच यथा सोम्य....स्यै-
 क० ६। ७। ५
 तः होवाच यथा सोम्य....स्यै-
 को ६। ७। ३
 तः होवाच यं वै सोम्येतमणि-
 मानं ६। १२। २
 ता आप ऐक्षन्त ६। २। ४
 तानि वा एतानि यज-
 ष्येतं ३। २। २

छान्दोग्योपनिषद्भागानां वर्णानुक्रमणिका ।

७

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

तानि० सामान्येतं	३। ३। २	ते होचुर्येन	५। ११। ६
तानि ह वा एतानि त्री-		तौ वा एतौ द्वौ संवर्गौ...	४। ३। ४
ण्यक्षराणि	८। ३। ५	तौ ह द्वात्रिंशत् वर्षाणि	८। ७। ३
तानि०....चित्तैकायनानि	७। ५। २	तौ ह प्रजापतिरुवाच य	
तानि०..संकल्पैकायनानि	७। ४। २	एषो	८। ७। ४
तानु तत्र मृत्युर्यथा....	१। ४। ३	तौ ह प्रजापतिरुवाच सा-	
तान्यभ्यतपत्तेभ्यो	२। २३। ३	ध्वलंक्रतौ	८। ८। २
तान्होवाच प्रातर्वः	५। १२। ७	तौ हान्वीक्ष्य प्रजापति-	
तान्होवाचाश्वपतिर्वै	५। ११। ४	रुवाच	८। ८। ४
तान्होवाचेहैव	१। १२। ३	तौ होचतुर्यथैवेदमावां भ-	
तान्होवाचैते....	५। १८। १	गवः	८। ८। ३
तावानस्य महिमा	३। १२। ६	त्रयी विद्या हिंकारस्त्रय०.	२। २१। १
तासां त्रिवृतं	६। ३। ४	त्रयो धर्मस्कन्धाः....	२। २३। १
तेजसः सोम्याश्चमानस्य	६। ६। ४	त्रयो होद्रीथे....	१। ८। १
तेजो वावाद्भ्यो भूयस्तद्वा	७। ११। १		
तेजोऽशितं त्रेधा	६। ५। ३	द	
तेन त॥ ह वको	१। २। १३	दध्नः सोम्य मथ्यमानस्य	६। ६। १
तेन त॥ ह बृह०....	१। २। ११	दुग्धेऽस्मै वाग्दोहं....भ-	
तेन त॥ हाऽऽयास्य	१। २। १२	वति य एतदेवं	२। ८। ३
तेनेयं त्रयी	१। १। ९	दुग्धेऽस्मै....भवति य-	
तेनोभौ कुरुतः	१। १। १०	एतामेव॥	१। १३। ४
तेभ्यो ह प्राप्तेभ्यः	५। ११। ५	देवा वै मृत्यो	१। ४। २
ते यथा तत्र न विवेकं....	६। ५। २	देवासुरा ह	१। २। १
ते वा एते गुह्या आदेशा	३। ५। २	द्यौरेवर्गादित्यः	१। ६। ३
ते वा एतेऽथर्वाङ्गिरसः....	३। ४। २	द्यौरेवोदन्त०....	१। ३। ७
ते वा एते ब्रह्मपुरुषाः....	३। १३। ६		
ते वा एते रसानां रसा		ध	
वेदा	३। ५। ४	ध्यानं वाव चित्ताद्रूपो ...	७। ६। १
तेषां खल्वेषां	६। ३। १	न	
ते ह नासिक्यं	१। २। २	नक्षत्राण्येव....	१। ६। ४
ते ह प्राणा प्रजापतिम्....	५। १। ७	न वधेनास्य....भोग्यं प-	
ते ह यथैवेदं....	१। १२। ४	श्यामीति	८। १०। २
ते ह संपादयांचकुरुदालकः	५। ११। २	न वधेनास्य....भोग्यं प-	
ते होचुरूपकोसलैषा	४। १४। १	श्यामीत्येवमेवैष	८। १०। ४
		न वै तत्र न निम्लोच...	३। ११। २

८ छान्दोग्योपनिषद्भिभागानां वर्णानुक्रमणिका ।

खण्डविभागपदानि.

अध्यायादीनि.

खण्डविभागपदानि.

अध्यायादीनि.

न वै नूनं भगवन्तः ६। १। ७
न वै वाचो न चक्षूःषि.. ५। १। ९
न स्विदेतेऽप्युच्छिष्टा १। १०। ४
न ह वा अस्मै ३। ११। ३
न हाप्सु प्रैत्यप्सु०... २। ४। २
नान्यस्मै कस्मै च न ३। ११। ६
नाम वा ऋग्वेदो यजुर्वेदः ७। १। ४
नाहमत्र भोग्यं पश्यामीति ८। ९। २
निधनमिति न्यक्षरं २। १०। ४
नैवेतेन सुरभि १। २। ९
न्यग्रोधफलमत आहरेतीदं ६। १२। १

प

पञ्च मा राजन्यबन्धुः.... ५। ३। ५
परोवरीयो हास्य २। ७। २
पर्जन्यो वाव गौतमाग्निः.. ५। ५। १
पशुषु पञ्चविधं २। ६। १
पुरा तृतीयसवनस्य.. २। २४। ११
पुरा प्रातरनुवाकस्य २। २४। ३
पुरा माध्याह्नस्य... २। २४। ७
पुरुषं सोम्योत हस्तगृहीतं ६। १६। १
पुरुषं सोम्योतोपतापिनं ६। १५। १
पुरुषो वाव गौतमाग्निः.. ५। ७। १
पुरुषो वाव यज्ञः.... ३। १६। १
पृथिवी वाव गौतमाग्निः.. ५। ६। १
पृथिवी हिंकारोऽन्तरिक्षं.. २। १७। १
प्रजापतिर्लोकानभ्यतप-
तेभ्यो २। २३। २
प्रजापतिर्लोकानभ्यतप-
तेषां तप्यमानानां.... ४। १७। १
प्रवृत्तोऽश्वतरीरथो.... ५। १३। २
प्रस्तोतर्या १। १०। ९
प्राचीनशाल औपमन्यवः ५। ११। १
प्राण इति होवाच १। ११। ५

प्राण एव ब्रह्मणः.... ३। १८। ४
प्राणे नृप्यति... ५। १२। २
प्राणेषु पञ्चविधं २। ७। १
प्राणो ब्रह्म कं ब्रह्म..... ४। १०। ५
प्राणो वा आशाया भूया-
न्यथा ७। १५। १
प्राणो ह्येवैतानि सर्वाणि ७। १५। ४
प्राप हाऽऽचार्यकुलं ४। ९। १

ब

बलं वाव विज्ञानाद्भूयो.... ७। ८। १
ब्रह्मणश्च ते पादं ४। ५। २
ब्रह्मणः सोम्य ते पादं....
तस्मै होवाच पृथिवी
ब्रह्म०....कला ४। ६। ३
ब्रह्मणः सोम्य ते पादं....
ब्र०.... तस्मै होवाच
प्राणः कला ४। ८। ३
ब्रह्मणः सोम्य ते....तस्मै
होवाचाग्निः ४। ७। ३
ब्रह्मवादिनो वदन्ति २। २४। १
ब्रह्मविदिव वै सोम्य ४। ९। २

भ

भगव इति ह प्रतिशुश्राव ४। १३। २
भवन्ति हास्य पशवः २। ६। २
भगवांस्त्वेव १। ११। ३

म

मघवन्मर्त्यं वा इदं शरीरं ८। १२। १
मट्चीहतेषु १। १०। १
मद्गुष्टे पादं ४। ८। १
मनो ब्रह्मेत्युपासीत ३। १८। १
मनोमयः प्राणशरीरो ३। १४। २
मनो वाव वाचोभूयो ७। ३। १
मनो होचक्राम ५। १। ११

छान्दोग्योपनिषद्भागानां वर्णानुक्रमणिका ।

६

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

मनो हिंकारो २।११। १
मानवो ब्रह्मैवैकः ४।१७। १०
मासेभ्यः पितृलोकं.. ५।१०। ४
मासेभ्यः संवत्सरं.... ५।१०। २

य

य आत्माऽपहतपाप्मा.... ८। ७। १
य एते ब्रह्मलोके.... ८।१२। ६
य एष स्वप्ने महीयमानः. ८।१०। १
य एषोऽक्षिणि पुरुषो ह-
श्यते ४।१५। १
यच्चन्द्रमसो रोहितं... ६। ४। ३
यत्र नान्यत्पश्यति ७।२४। १
यथा कृताय ४। १। ६
यथा कृताय विजिताय.... ४। १। ४
यथा विलीनमेवाङ्गास्यान्तात् ६।१३। २
यथा सोम्य पुरुषं.... ६।१४। १
यथा सोम्य मधु मधुक्रतो ६। ५। १
यथा सोम्यैकेन नखनिह-
न्तनेन ६। १। ६
यथा सोम्यैकेन मुत्पिण्डने ६। १। ४
यथा सोम्यैकेन लोहमणिना ६। १। ५
यथेह क्षुधिता बाला ५।२४। ५
यदग्ने रोहितं रूपं.... ६। ४। १
यदादित्यस्य रोहितं रूपं ६। ४। २
यदाप उच्छृण्वन्ति ४। ३। २
यदा वा ऋचः.... १। ४। ४
यदा वै करोत्यथ निस्ति-
ष्ठति ७।२१। १
यदा वै निस्तिष्ठत्यथ ७।२०। १
यदा वै मनुतेऽथ विजा-
नाति ७।१८। १
यदा वै विजानात्यथ सत्यं
वदति ७।१७। १
यदा वै श्रद्धात्यथ मनुते ७।१९। १

यदा वै सुखं लभतेऽथ क-
रोति ७।२२। १
यदुदिति स उद्गीथः.... २। ८। २
यदु रोहितमिवाभूदिति.... ६। ४। ६
यद्विज्ञातमिवाभूदित्ये-
तासामेव ६। ४। ७
यद्विद्युतो रोहितं रूपं.... ६। ४। ४
यद्वै तत्पुरुषे शरीरं ३।१२। ४
यद्वै तद्वह्मेतीदं ३।१२। ७
यस्तद्वेद स वेद २।२१। ४
यस्यामृचि तामृचं.... १। ३। ६
यं यमन्तमभिकामो भवति ८।२। १०
या वाक्सर्क्तेस्मात् १। ३। ४
यावान्वा अयमाकाशः.... ८। १। ३
या वै सा गायत्रीयं ३।१२। २
या वै सा पृथ्वीयं ३।१२। ३
यां दिशमभिष्टोष्यन् १।३। ११
येन च्छन्दसा १।३। १०
येनाश्रुतः श्रुतं ६। १। ३
यो वै भूमा तत्सुखं ७।२२। १
योषा वाव गौतमाग्निः.... ५। ८। १
यो ह वा आयतनं ५। १। ५
यो ह वै ज्येष्ठं च ५। १। १
यो ह वै प्रतिष्ठां ५। १। ३
यो ह वै वसिष्ठं ५। १। २
यो ह वै संपदं वेद.... ५। १। ४

र.

रैकेमानि षट्शतानि ४। २। २

ल.

लवणमेतदुदके ६।१३। १
लोकेषु पञ्चाविधं साम २। २। १
लोऽकद्वारम.... त्वा
वयसा २।२४। ४

१० छान्दोग्योपनिषद्भिभागानां वर्णानुक्रमणिका ।

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

लो३कद्वारम....त्वा वयं

वैरा० २।२४। ८

लो३कद्वारमपावाणू

त्वा वयस्स्वारा० २।२४।१२

लोम हिंकारस्त्वक्प्र-

स्तावः २।१९। १

व.

वसन्तो हिंकारः २।२६। १

वसिष्ठाय स्वाहा ५। २। ५

वागेव ब्रह्मणः २।१८। ३

वागेवकर्माणः १। १। ५

वाग्वाव नाम्नो भूयसी ७। २। १

वायुर्वाव संवर्गः ४। ३। १

विनिर्दि साम्नः २।२२। १

विज्ञानं वाव ध्यानाद्भूयः ७। ७। १

वृष्टौ पञ्चविधं सामोपा-

सीत २। ३। १

वेत्थ यथाऽसौ लोको न ५। ३। ३

वेत्थ यदितः... ५। ३। २

व्याने नृप्यति ५।२०। २

श.

श्यामाच्छबलं प्रपद्ये ८।१३। १

श्रुतस्त्वेव मे भगव० ४। ९। ३

श्रोत्रमेव ब्रह्मणः ३।१८। ६

श्रोत्रमेवर्ज्यनः ८। ७। ३

श्रोत्रं होच्चक्राम २। १।१०

श्वेतकेतुर्हाऽऽरुणेय आस ६। १। १

श्वेतकेतुर्हाऽऽरुणेयः पञ्चा-

लानां ५। ३। १

ष.

षोडशकलः सोम्य ६। ७। १

स.

स एतां त्रयीं विद्यां ४।१७। ३

स एतास्तिष्ठो देवताः.... ४।१७। २

स एवाधस्तात्सः ७।२५। १

स एष परोवरीयान् १। ९। २

स एष ये चैतस्मात् १। ७। ६

स एष रसानां १। १। ३

स जातो यावदायुषं ५। ९। २

सत्यकामो ह जाबालः.... ४। ४। १

सदेव सोम्येदमग्रे ६। २। १

स ब्रूयान्नास्य ८। १। ५

समान उ एवायं.... १। ३। २

समाने नृप्यति ५।२२। २

स य आकाशं ७।१२। २

स य आशां ७।१४। २

स य इदमविद्वान् ५।२४। १

स य एतदेवममृतं वेद म-

रुतां ३। ९। ३

स य एतदेवममृतं वेद रु-

द्राणां ३। ७। ३

स य एतदेवममृतं वेद व-

सूनां ३। ६। ३

स य एतदेवममृतं वेद सा-

ध्यानां ३।१०। ३

स य एतदेवममृतं वेदाऽऽ-

दित्यानां.... ३। ८। ३

स य एतदेवं विद्वानक्षरं १। ४। ५

स य एतदेवं विद्वान्साधु २। १। ४

स य एतमेवं विद्वान्श्वेतुष्कलं

पादं ब्रह्मणः ४। ८। ४

स य एतमेवं विद्वान्श्वेतुष्कलं

पादं ब्रह्मणः प्रकाशवान् ४। ५। ३

स य एतमेवं विद्वान्श्वेतुष्कलं

छान्दोग्योपनिषद्भागानां वर्णानुक्रमणिका । ११

खण्डविभागाद्यपदानि.

अध्यायादीनि.

खण्डविभागाद्यपदानि.

अध्यायादीनि.

पादं ब्रह्मणो ज्योतिष्मान् ४। ७। ४	स यस्तेजो ७। ११। २
स य एतमेवं विद्वाश्चतुष्कलं	स यः संकल्पं ७। ४। ३
पादं ब्राह्मणः... ४। ६। ४	स यः स्मरं ७। १३। २
स य एतमेवं विद्वानादित्यं ३। १९। ४	स यावदादित्य उत्तरतः ३। १०। ४
स य एतमेवं विद्वानुपास्ते ४। ११। २	स यावदादित्यः पश्चात् ३। ९। ४
" " ४। १२। २	स यावदादित्यः पुरस्तात्
" " ४। १३। २ द्विस्तावत् ३। ७। ४
स य एवमेतत्साम २। २१। २	" " " " वसूनां ३। ६। ४
स य एवमेतद्वायत्रं २। ११। २	स यावदादित्यो दक्षिणतः ३। ८। ४
स य एवमेतद्बृहदादित्यं २। १४। २	स यो ध्यानं ७। ६। २
स य एवमेतच्चज्ञाः २। १९। २	स यो नाम ७। १। ५
स य एवमेतद्रथं० २। १२। २	स योऽन्नं ७। ९। २
स य एवमेतद्वाजनं २। २०। २	स योऽपो ७। १०। २
स य एवमेतद्वैराजमृतुषु... २। १६। २	स यो बलं ७। ८। २
स य एवमेतद्वैरूपं २। १५। २	स यो मनो ७। ३। २
स य एवमेतद्वाग्मदेव्यं ... २। १३। २	स यो वाचं ७। २। २
स य एवमेता रेवत्यः २। १८। २	स यो विज्ञानं ७। ७। २
स य एवमेताः शक्रयो २। १७। २	सर्वकर्मा सर्वकामः... ३। १४। ४
स य एषोऽणिमा ६। ८। ७	सर्वं खल्विदं ब्रह्म... ३। १४। ४
" " ६। ९। ४	सर्वोऽस्वप्सु २। ४। १
" " ६। १०। ३	सर्वे स्वरा इन्द्रस्याऽऽ-
स य एषोऽणिमैतदात्म्यं. ६। १२। ३	त्मानः २। २२। ३
" " ६। १३। ३	सर्वे स्वरा घोषवन्तो २। २२। ५
" " ६। १४। ३	स वा एष आत्मा... ८। ३। ३
" " ६। १५। ३	स समित्पाणिः पुनरेयाय ८। १०। ३
स यथा तत्र ६। १६। ३	" " ८। ११। २
स यथा शकुनिः... ६। ८। २	स ह क्षत्ताऽन्विष्य ४। १। ७
स यथोभयपात्... ४। १६। ५	स ह स्वादित्वाऽतिशेषान् १। १०। ५
स यदवोचं प्राणं... ३। १५। ४	स ह गौतमो ५। ३। ६
स यदशिशिषति... ३। १७। १	स ह द्वादशवर्ष उपेत्य... ६। ८। २
स यदि पितरं ७। १५। २	सह पञ्चदशाहानि... ६। ७। २
स यादं पितृलोककामो	स ह प्रातः सांजहानः... १। १०। ६
भवति ८। २। १	स ह व्याधिनाऽनाशितुं ४। १०। ३
स यश्चित्तं ७। ५। ३	स ह शिल्कः... १। ८। ३

१२ छान्दोग्योपनिषद्भागानां वर्णानुक्रमणिका ।

खण्डविभागाद्यपदानि.

अध्य यादीनि.

खण्डविभागाद्यपदानि.

अध्यायादीनि.

स ह संपादयांचकार	५।११। ३	सेयं देवतैक्षत...	६। ३। २
स ह हारिद्रुमतं	४। ४। ३	सैषा चतुष्पदा	३।१०। ४
स हाऽऽशाय हैनं...	६। ७। ४	सोऽधस्ताच्छकटस्य	४। १। ८
स हेभ्यं कुलमाषान्	८।१०। २	सोऽहं भगवो मन्त्रविदेना-	
स होवाच किं मेऽन्नं	५। २। २	स्मि....	७। १। ३
स होवाच किं मे वासः	५। २। २	स्तेनो हिरण्यस्य मुरां ...	५।१०। ९
स होवाच भगवन्तं	८।११। २	स्मरो वावाऽऽकाशात्....	७।१३। १
स होवाच महात्मनः	४। ३। ६	ह.	
संकल्पो वाच मनसः	७। ४। ८	हन्ताहमेतद्भगवतो	८। ८। ७
सा हैनमुवाच...	४। ४। २	हस्सस्ते पादं वक्षेति	४। ७। ८

॥ समाप्तेयं छान्दोग्योपनिषद्भागानां वर्णानुक्रमणिका ॥